

UNIVERSAL  
LIBRARY

**OU\_202175**

UNIVERSAL  
LIBRARY









ಮಂಚಿನ ಬಳ್ಳಿಯ ಎರಡನೆಯ ವರುಷದ ಮೊದಲನೆಯ ಕುಡಿ

---

ಭಾರತೀಯ  
ಸ್ವಾತಂತ್ರ್ಯದ ಹೆಜ್ಜೆಗಳು

ಬರೆದವರು :

ಬುಲಿ ಬಿಂದುಮಾಧನ

ಚಾಲುಕ್ಯ ಪ್ರೆಸ್‌ನ ಶಕೆ ೫೬೫

ಫಾ. ನ. ೫]

ಬೆಲೆ ೧೧ ರೂ.

[ ಮಾರ್ಚ್ ೧೯೩೯

ಪ್ರಕಾಶಕರು :-

ಬಾಳಾಚಾರ್ಯ ಗುರಾಚಾರ್ಯ ಅವಧಾನಿ

ಮಿಂಚಿನಬಳ್ಳಿಯ ಚಾವಣಿ,

ಜವಳಿ ಪೇಟೆ ಧಾರವಾಡ

CHECKED. 1951

Checked 1969

ಮಿಂಚಿನ ಬಳ್ಳಿಯ -

ಮುಂದಿನ ಪುಸ್ತಕ

(ಜನ ತಿಂಗಳಲ್ಲಿ ಪ್ರಸಿದ್ಧವಾಗುವದು)

# ಮುಂದುವರಿದ ಜಪಾನ

ಬರೆದವರು :

ಶ್ರೀ. ಕರಾಚೂರ, ಎಲ್. ನಂಜಪ್ಪ

ವಾಣಿಜ್ಯ ವಿಶ್ವವಿದ್ಯಾನಿಲಯ

ಟೋಕಿಯೋ, ಜಪಾನ

ಮುದ್ರಕರು :-

ಶೇಷಗಿರಿರಾವ ಗೋವಿಂದರಾವ ಕುಲಕರಣಿ

ಸಾಧನಪ್ರೆಸ್, ಧಾರವಾಡ

೩೯—೩೯

## ಒಂದೆರಡು ಮಾತುಗಳು

ಮಿಂಚಿನ ಬಳ್ಳಿಯು ಎರಡನೇ ವರ್ಷದಲ್ಲಿ ಕಾಲಿಟ್ಟಿದೆ. ಸಂಕಲ್ಪದಂತೆ ಮೊದಲಿನ ವರ್ಷದ ನಾಲ್ಕೂ ಪುಸ್ತಕಗಳು ಹೋದ ವರ್ಷವೇ ಅರ್ಪಿಸಲ್ಪಟ್ಟವು. ನಾನು ತುಳಿಯುತ್ತಿರುವ ಹಾದಿ ಹೊಸದು, ಕ್ಷೇತ್ರವೂ ಹೊಸದು. ಹಲವು ಬಗೆಯ ಹೊಸ ಅನುಭವಗಳೂ ಬರುತ್ತಲಿವೆ. ಒಂ ರೂ. ಗಳ ನಷ್ಟವೂ ಆಗಿದೆ. ಆದರೆ **ಬಳ್ಳಿಯು** ವಿಚಾರ ಕ್ರಾಂತಿಯನ್ನು ಮಾಡಿದೆ ಎಂಬ ಅನುಭವವೂ ಬಂದದ್ದರಿಂದ, ಕನ್ನಡಿಗರು ನೆರವಾಗುವರೆಂಬ ನಂಬುಗೆಯಿಂದ, ೩ ವರ್ಷ ನಡೆಯಿಸಿಯೇತೀರಬೇಕೆಂದು ನಿಶ್ಚಯಿಸಿದ್ದೇನೆ.

ಮೊದಲಿನ ವರ್ಷ 'ಕರ್ನಾಟಕ ದರ್ಶನ' ದಿಂದ ಮೊದಲು ಮಾಡಿದಂತೆ, **ಭಾರತೀಯ ಸ್ವಾತಂತ್ರ್ಯದ ಹೆಜ್ಜೆಗಳು**, ಎಂಬುದರಿಂದ ಈ ವರ್ಷದ ಮೊದಲು ಮಾಡಿದೆ. ಭಾರತದ ಹೋರಾಟದ ದರ್ಶನ ಮಾಡಿಸಬೇಕೆಂಬುದೇ ಈ ಬರವಣಿಗೆಯ ಗುರಿಯು. ಇದೇ ಉದ್ದೇಶದಿಂದಲೇ **ರಶ್ಮಿಯದ ರಾಜಕ್ರಾಂತಿಯನ್ನು** ಮುಂದೆ ಹಾಕಿದೆ. ೩೦ ನೇ ಇಸ್ವಿಯಲ್ಲಿ. ಸೆರೆಮನೆಯಲ್ಲಿರುವಾಗ ರಾಷ್ಟ್ರದ ಹೋರಾಟದ ದೃಷ್ಟಿಯಿಂದ ಈ ಬಗೆಯ ಪುಸ್ತಕದ ಅವಶ್ಯಕತೆಯು ಕನ್ನಡಿಗರಿಗೆ ಇದೆ ಎಂದು ಅನಿಸಿತು. ಅಲ್ಲಿಯೇ ಬಹುಭಾಗವನ್ನು ಬರೆದೆ.

ಇದನ್ನು ಬರೆಯುವಾಗ ನನ್ನ ದುರು ಎರಡು ದೃಷ್ಟಿಗಳು ಇದ್ದವು. ನಮ್ಮ ಹೋರಾಟದ ಮೆಟ್ಟಿಲುಗಳ ಸೃಷ್ಟಿಕಲ್ಪನೆಯು ಮೊದಲಿನದು.

ರಾಷ್ಟ್ರವು ಆ ಮೆಟ್ಟಿಲುಗಳನ್ನು ಹೇಗೆ ಹತ್ತಿತು ಎಂಬುದು ಎರಡನೆಯದು. ಪೂರ್ವಾರ್ಧದಲ್ಲಿ ಸ್ವಾತಂತ್ರ್ಯದ ಹೆಜ್ಜೆಗಳನ್ನು ತೋರಿಸಿದೆ. ಉತ್ತರಾರ್ಧದಲ್ಲಿ ಸ್ವಾತಂತ್ರ್ಯದ ಹೆಜ್ಜೆಗಳನ್ನು ರಾಷ್ಟ್ರದ ನಾಯಕರು ಹೇಗೆ ಹಾಕಿಸಿದರೆಂಬುದನ್ನು ಅವರ ಚರಿತ್ರೆಗಳಿಂದವಿಸ್ತರಿಸಿದೆ. ಮುಂದಣಿ ಹೋರಾಟವು ಹಣಕೆ ಹಾಕುತ್ತಿರುವ ಈ ಸಮಯದಲ್ಲಿ ಕನ್ನಡಿಗರಿಗೆ ಇದು ನೆರವಾಗುವದೆಂದು ಬಗೆದಿದ್ದೇನೆ. ಇದರಿಂದ ಒಬ್ಬಿಬ್ಬ ಕನ್ನಡಿಗರಿಗಾದರೂ ಹೋರಾಟದ ಕಲ್ಪನೆಯು ಹೊಳೆದರೆ, ನನ್ನ ಬರವಣಿಗೆಯು ಸಾರ್ಥಕವಾಯಿತೆಂದು ತಿಳಿಯುತ್ತೇನೆ.

ನಾನು ಸ್ವತಂತ್ರವಾಗಿ ಬರೆದುದು ಇದೇ ಮೊದಲಿನ ವಸ್ತುಕ. ನಾನು ಭಾಷೆ ಬರವಣಿಗೆಗಳನ್ನರಿಯದವನು. ಹಲವು ತಪ್ಪುತಡೆಗಳು ಆಗಿರಬಹುದು. ಅವುಗಳನ್ನು ಕನ್ನಡಿಗರು ಕ್ಷಮಿಸುವರೆಂದು ಆಶಿಸುತ್ತೇನೆ. ನನ್ನ ತಪ್ಪುಗಳನ್ನು ನನಗೆ ತಿಳಿಸಿ ನನ್ನನ್ನು ತಿದ್ದಬೇಕು. ನಾನು ನಿಮ್ಮ ಸೇವಕನು; ತಿಳಿದು ಬಿಳಿಯಬೇಕೆನ್ನುವವನು.

ಶ್ರೀಮಾನ್ ಅಪ್ಪೂರಾವ ನಾಡಿಗೆರರೂ, ಡಾ|| ಕಾಮಲಾಪೂರರೂ ನೆರವಾಗಿದ್ದರೆ ಮಿಂಚಿನ ಬಳ್ಳಿಯು ಹೊಸ ವರ್ಷವನ್ನು ಕಾಣುತ್ತಲೇ ಇರಲಿಲ್ಲ. ಅದಕ್ಕಾಗಿ ನಾನು ಅವರಿಗೆ ಋಣಿಯಾಗಿದ್ದೇನೆ. ಶ್ರೀ. ಜಿ. ಎನ್. ಗುಪ್ತರೂ ಶ್ರೀ. ಘಾಣೇಕರ ಭಾಲಚಂದ್ರರಾಯರೂ ಪಡಿಯಚ್ಚುಗಳನ್ನು ಕೊಟ್ಟು ಸಹಾಯ ಮಾಡಿದ್ದಕ್ಕಾಗಿ ಅವರಿಗೆ ನಾನು ಕೃತಜ್ಞನಾಗಿದ್ದೇನೆ.

ತಮ್ಮ ಅಡಿಯಾಳು,

**ಬುರ್ಲಿ ಬಿಂದುಮಾಧವ**

## ಮುನ್ನುಡಿ

ನಮಗೆ ಕಂಡುಬರುತ್ತಿರುವ ವಿಶ್ವದ ಸರ್ವವ್ಯಾಪಾರಗಳೂ ಸರ್ವಗದ ಚಮತ್ಕಾರದ ಮೂಲಕ ನಡೆದಿವೆ. ಮನುಷ್ಯರು ಮೊದಲಾದ ಸರ್ವಪ್ರಾಣಿಗಳು ಹುಟ್ಟುತ್ತವೆ, ಸಾಯುತ್ತವೆ. ಎಲ್ಲವೂ ಒಂದೇ ತರಹದ ವ್ಯಾಪಾರ, ಎಲ್ಲದಕ್ಕೂ ಅಷ್ಟೇ ಮಹತ್ವ. ರಾಜನ ಮರಣಕ್ಕೂ ಒಂದು ಕ್ರಿಯೆಯ ಸಾವಿಗೂ ಏನೂ ಭೇದವಿಲ್ಲ.

ತಗಣಿಚಿಕ್ಕಾಡುಗಳನ್ನು ಕೊಂದರೆ ಗೊತ್ತೂ ಆಗುವದಿಲ್ಲ. ಗೊತ್ತಾದರೆ ಅದಕ್ಕಾವ ದಂಡನೆಯೂ ಇಲ್ಲ. ಜೀವಿಯಲ್ಲಿ ಅಲೆದಾಡುವ ನಾಯಿಯನ್ನು ಸಂಹರಿಸಿದರೆ ಭಯವೇನೂ ಇಲ್ಲ. ಆದರೆ ಅದೇ ಒಂದು ಸಾಕಿದ ನಾಯಿಯನ್ನು ಕೊಲ್ಲುವದಾದರೆ ಅದರ ಒಡೆಯನ ಕೋಪಕ್ಕೆ ಗುರಿಯಾಗಬೇಕಾಗುತ್ತದೆ. ಮನುಷ್ಯನನ್ನು ಕೊಲ್ಲಲು ಅಪ್ಪಣೆ ಇಲ್ಲ. ಆದರೆ ಇಂದಿನ ಯುದ್ಧಗಳನ್ನು ನೋಡಿದರೆ, ಅಲ್ಲಿಯ ಮನುಷ್ಯಪ್ರಾಣಿಯ ಪಥಿಯು, ಗ್ರಾಮದೇವತೆಯ ಮುಂದೆ ನಡೆಯುವ ಕುರಿಕೋಣಗಳ ಬಲಿಯಂತೆ ತೋರುತ್ತದೆ.

ಈ ವಿಶ್ವದಲ್ಲಿ ಯಾವುದೇ ವಸ್ತುವಿನ ಮೇಲೆ ಯಾವ ಪ್ರಾಣಿಯ ಅಧಿಕಾರವೂ ಇಲ್ಲ. ಇಲಿಗಳನ್ನು ತಿನ್ನುವದಕ್ಕೆ ಬೆಕ್ಕಿಗೆ, ಚಿಗರೆಗಳನ್ನು ಭಕ್ಷಿಸುವದಕ್ಕೆ ಹುಲಿಗೆ, ಕುರಿಕೋಳಿಗಳನ್ನು ಮುರಿಯಲಿಕ್ಕೆ ತೋಳಕ್ಕೆ ಯಾರೂ ಅಧಿಕಾರವನ್ನು ಕೊಟ್ಟಿಲ್ಲ. ಅದೇ ಪ್ರಕಾರ ಇತರರ ಮೇಲೆ ಅಧಿಕಾರ ಮಾಡುವದಕ್ಕೆ ಯಾರು ಯಾರಿಗೂ ಹೇಳಿಲ್ಲ. ಶ್ರೀಮಂತರನ್ನು ಸೇವಿಸಬೇಕೆಂದು ಬಡವರಿಗೆ ಯಾರಾದರೂ ಆಜ್ಞೆ ಮಾಡಿರುವರೇ? ಹಾಗಾದರೆ ಇವೆಲ್ಲವುಗಳ ಅರ್ಥವೇನು? ಜೀವನಕ್ಕಾಗಿ ಸರ್ವಪ್ರಾಣಿಗಳು ನಡೆಸಿರುವ ಹೋರಾಟವೂ ಇದೇ.

ಪ್ರತಿಯೊಂದು ಪ್ರಾಣಿಯೂ ತನ್ನ ಸುಖಸಾಮ್ರಾಜ್ಯವನ್ನು

ಬೆಳೆಯಿಸಿಕೊಳ್ಳಲು ಹೇಗುತ್ತಿದೆ. ಅದರ ಯತ್ನಕ್ಕೆ ಒಮ್ಮೆ ಯಶಬರಹ ದುಂಬು, ಒಮ್ಮೆ ಬರುವದಿಲ್ಲ. ಜಯಾಪಜಯಗಳು ಆಯಾ ಪ್ರಾಣಿಗಳ ಶಕ್ತಿಯನ್ನು ಅವಲಂಬಿಸಿವೆ. ಈ ಯಶಾಪಯಶಗಳ ಮೇಲೆಯೇ ಆಯಾ ಪ್ರಾಣಿಗಳ ಉರ್ಜಿತಾಪಸ್ಥೆಯು ಅವಲಂಬಿಸಿದೆ.

ಮನುಷ್ಯನು ಇತರ ಪ್ರಾಣಿಗಳಿಗಿಂತ ತನ್ನ ಬುದ್ಧಿಯ ಮೂಲಕ ಹೆಚ್ಚು ಸಮರ್ಥನಿದ್ದಾನೆ, ಆದ್ದರಿಂದ ತನ್ನ ಸುಖಗಳನ್ನು ಬೆಳೆಸಿಕೊಳ್ಳಲು ಹೆಚ್ಚು ಮಾರ್ಗಗಳನ್ನು ಶೋಧಿಸಿದ್ದಾನೆ. ಮನುಷ್ಯರಲ್ಲಿ ಹೆಚ್ಚು ಬಲಶಾಲಿಯೂ, ಮಹತ್ವಾಕಾಂಕ್ಷಿಯೂ, ಮತ್ತು ಸ್ವಾರ್ಥಿಯೂ ಆದವನು ತನ್ನ ಸುಖದ ಕ್ಷೇತ್ರವನ್ನು ಬೆಳೆಸುತ್ತ, ಧುರೀಣನಾಗಿ ಆ ದೇಶದ ಜನರನ್ನೆಲ್ಲ ತನ್ನ ಅಂಕಿತದಲ್ಲಿ ಇಟ್ಟುಕೊಳ್ಳುತ್ತ ಬಂದಿದ್ದಾನೆ. ಅಷ್ಟಕ್ಕೇ ತೃಪ್ತನಾಗದೆ ಇತರ ರಾಷ್ಟ್ರಗಳನ್ನೂ ಪಾದಾಕ್ರಾಂತ ಮಾಡಿಕೊಂಡು, ಆ ದೇಶದ ಜನರ ಸ್ವಾತಂತ್ರ್ಯವನ್ನು ಹರಣಮಾಡುತ್ತಾನೆ. ತನಗಿಂತ ಒಲಿಷ್ಠರು ಬಂದರೆ ತನ್ನ ರಾಜ್ಯವನ್ನು ಬಿಟ್ಟು ಓಡಿ ಹೋಗುತ್ತಾನೆ; ಅಥವಾ ಅವರ ಅಧೀನನಾಗುತ್ತಾನೆ.

ಸರ್ವ ರಾಷ್ಟ್ರಗಳ ಇತಿಹಾಸವನ್ನು ನೋಡಿದರೆ, ಅವುಗಳು ಮಾನವನ ಸುಖಾನ್ವೇಷಣೆಯ ಬಲಿಗೈದ್ದು, ಎಷ್ಟೋ ಸಾರೆ ಸ್ವಾತಂತ್ರ್ಯವನ್ನು ಕಳೆದುಕೊಂಡ ಮತ್ತೆ ಪುನಃ ದೊರಕಿಸಿದ ಸಂಗತಿಗಳು ಕಂಡು ಬರುತ್ತವೆ. ಇದೇ **ಸ್ವಾತಂತ್ರ್ಯದ ಹೋರಾಟವು.**

ಇದೇ ಸ್ಥಿತಿಯು ನಮ್ಮ ಹಿಂದುಸ್ತಾನದೇಶದ್ದು. ಇಂದು ನಮ್ಮ ದೌರ್ಬಲ್ಯದ ಮೂಲಕ ನಾವು ಪರಾವಲಂಬಿಗಳಾಗಿ ದುಃಖಕ್ಕೆ ಗುರಿಯಾಗಿದ್ದೇವೆ. ಸುಖಿಗಳಾದ ದೇಶದಿಂದ ಈ ದೌರ್ಬಲ್ಯವನ್ನು ಹೊಡೆದೊಡಿಸಿ ನಾವು ಕಳೆದುಕೊಂಡ ಸ್ವಾತಂತ್ರ್ಯವನ್ನು ಪುನಃ ದೊರಕಿಸಲು ಹೊರಟಿದ್ದೇವೆ. ನಮ್ಮಲ್ಲಿ ಬಲವಿದ್ದರೆ ನಾವು ಸುಖಿಗಳಾಗುವೆವು. ಆ ಸುಖವೇ ನಮ್ಮ ಸ್ವಾತಂತ್ರ್ಯವು.

ಯಾವುದೇ ದೇಶವು ತನ್ನ ಸ್ವಾತಂತ್ರ್ಯವನ್ನು ತಿರುಗಿ ಗಳಿಸಬೇಕಾದರೆ

ಅಲ್ಲಿಯ ಜನರು ಸಮರ್ಥರಾಗುವಂತೆ ಕೆಲವು ಮುಖಂಡರು ದುಡಿಯ ಬೇಕಾಗುತ್ತದೆ. ಇಂದಿನ ಹೋರಾಟಕ್ಕೆ ನಮ್ಮನ್ನು ಹುರಿಗೊಳಿಸಿದವರಲ್ಲಿ ಮುಖ್ಯಸ್ಥರೆಂದರೆ ದಿನಗತ ಲೋಕಮಾನ್ಯ 'ಟಿಳಕರವರು' ಮತ್ತು ಇಂದಿಗೂ ನಮ್ಮ ಸೇನಾನಾಯಕರಾದ ಮಹಾತ್ಮಾ ಗಾಂಧಿಯವರು ಇವರೇ ಮೊದಲಾದವರು. ಇವರ ದುಡಿನೆಯ ಫಲದಿಂದಲೇ ನಾವು ಇಂದಿನ ವಾತಾವರಣವನ್ನು ಕಾಣುತ್ತಿದ್ದೇವೆ. ಈ ವಾತಾವರಣವನ್ನು ಅವರು ಹೇಗೆ ಉಂಟುಮಾಡಿದರು ಮತ್ತು ಅದಕ್ಕಾಗಿ ಅವರು ಎಷ್ಟು ಕಷ್ಟಬಿಟ್ಟರು ಎಂಬ ಸಂಗತಿಗಳು ಜನರಿಗೆ ಗೊತ್ತಾಗುವದು ಅನಶ್ವಕವು. ಇವರ ಚರಿತ್ರೆಯನ್ನು ಓದಿ ಸ್ಫೂರ್ತಿಗೊಂಡು ಅವರಂತೆ ದೇಶದಲ್ಲಿಯ ಒಂದುಜನರು ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಭಾಗವಹಿಸಿದರೆ ನಮ್ಮ ಗುರಿಯು ಬೇಗನೆ ಸಾಧಿಸುವದು.

ನಮ್ಮ ದೇಶದ ರಾಷ್ಟ್ರನಾಯಕರ ಪ್ರೇರಣೆಯಿಂದ ಪ್ರೇರಿತರಾಗಿ ರಾಷ್ಟ್ರಸಿರ್ಮಾಣ ಕಾರ್ಯದಲ್ಲಿ ಭಾಗವಹಿಸಿದ ಜನರಲ್ಲಿ ಓರ್ವರಾದ ಶ್ರೀ ಬಿಂದುಮಾಧವ ಬುರ್ಲಿಯವರು, ನಮ್ಮನ್ನು ಮೊದಲಿಸಿಂದ ಇದು ವರೆಗೂ ಸ್ವಾತಂತ್ರ್ಯ ಪಥದಲ್ಲಿ ಕರೆದುಕೊಂಡು ಬಂದ ಮುಖಂಡರ ಚರಿತ್ರೆಗಳನ್ನೂ ಮತ್ತು ನಮ್ಮ ದೇಶವು ಈ ಸಂಬಂಧವಾಗಿ ಇಟ್ಟ ಹೆಜ್ಜೆಗಳ ವಿವರಣೆಯನ್ನೂ ಮುಂದಣ ಹೋರಾಟದ ಸಾಮಾನ್ಯಕಲ್ಪನೆಯನ್ನೂ ಬರೆದು ಪ್ರಸಿದ್ಧಮಾಡಿದ್ದಕ್ಕಾಗಿ ನಾನು ಅವರನ್ನು ಅಭಿನಂದಿಸದೆ ಇರಲಾರೆನು. ನಮ್ಮ ಹೋರಾಟವು ಇವತ್ತಿನಂತಹ ಉತ್ಕ್ರಾಂತಿಯ ಸ್ಥಿತಿಗೆ ಬಂದು ಮುಟ್ಟಿದ ವೇಳೆಯಲ್ಲಿ 'ಸ್ವಾತಂತ್ರ್ಯದ ಹೆಜ್ಜೆಗಳು' ಈ ಪುಸ್ತಕವು ಪ್ರಸಿದ್ಧವಾದದ್ದನ್ನು ಕಂಡು ಆನಂದದಿಂದ ಈ ಮುನ್ನಡೆಯನ್ನು ಬರೆದಿದ್ದೇನೆ. ಈ ಪುಸ್ತಕವು ಕರ್ನಾಟಕದ ಜನರಿಗೆ ಮಾರ್ಗದರ್ಶಕವಾಗಲೆಂದು ಹಾರೈಸುತ್ತೇನೆ.

ಹುಬ್ಬಳ್ಳಿ  
ತಾ. ೧-೩-೧೯೩೯

ನಾ. ಸು. ಹರ್ಡೀಕರ

ಸರ್ವತಂತ್ರ ಸ್ವತಂತ್ರನಾದ  
ಪರಮಾತ್ಮನಿಗೆ—



ಪೂರ್ವಾರ್ಧ

ಭಾರತೀಯ ಸ್ವಾತಂತ್ರ್ಯದ ಹೆಜ್ಜೆಗಳು

## ಪರಿವಿಡಿ

ಒಂದೆರಡು ಮಾತುಗಳು	..	..	೩-೪
ಮುನ್ನುಡಿ	..	..	೫-೬

## ಪೂರ್ವಾರ್ಧ

ಸ್ವಾತಂತ್ರ್ಯದ ಹೆಜ್ಜೆಗಳು	..	..	೮-೨೯
ನಮ್ಮ ಮುಂದಣ ಹೋರಾಟ	..	..	೩೧-೩೨

## ಉತ್ತರಾರ್ಧ

ಮಹರ್ಷಿ ದಾದಾಭಾಯಿ ನವರೋಜಿ	..	..	೩೪-೭೦
ಲೋಕಮಾನ್ಯ ಟಿಳಕ	..	..	೭೧-೧೧೬
ಮಹಾತ್ಮಾ ಗಾಂಧಿ	..	..	೧೧೭-೨೨೦
ಪಂಡಿತ ಜವಾಹರಲಾಲ ನೆಹರು	..	..	೨೨೧-೨೫೫

## ಭಾರತೀಯ ಸ್ವಾತಂತ್ರ್ಯದ ಹೆಜ್ಜೆಗಳು

### ಮೊದಲನೆಯ ಹೆಜ್ಜೆ

೧೮೫೮ರ ಬಂಡಾಯದ ನಂತರ ಭಾರತದ ಸ್ವಾತಂತ್ರ್ಯದ ರವಿಯು ಪೂರ್ಣವಾಗಿ ಅಸ್ತಂಗತನಾದನು. ಯಾವುದೇ ರಾಷ್ಟ್ರದ ಅಧಃಪತನದಲ್ಲಿಯೇ ಅದರ ಉದಯದ ಜೀವಿಗಳೂ ಇರುತ್ತವೆಂಬ ಮಾತು ಸುಳ್ಳಲ್ಲ. ಅನೇಕ ತಂತ್ರಕ್ಕೊಳಗಾದ ಭಾರತವು, ಏಕತಂತ್ರಕ್ಕೊಳಗಾಗಿ ಏಕ ರಾಷ್ಟ್ರೀಯವಾಗದೆ ಭಾರತದ ಪುನರುದ್ಧಾರವಿಲ್ಲೆಂಬ ರಾಷ್ಟ್ರೀಯತೆಯ ಕಲ್ಪನೆಯು ಮಾತ್ರ ಈ ಬಂಡಾಯದಲ್ಲಿಯೇ ಹೊಳೆಯಿತು. ಏಕರಾಷ್ಟ್ರೀಯತ್ವದ ಭಾವನೆಯ ಆಭಾಸದಿಂದಲೇ ಭಾರತದ ಸ್ವಾತಂತ್ರ್ಯದ ಕಲ್ಪನೆ ಸ್ವಾತಂತ್ರ್ಯವು ನಾಶವಾಯಿತೆಂದು ಬಗೆದೇ ಚಾತಿ, ಮತ, ಪಂಥಗಳನ್ನು ತೊರೆದು ಸ್ವಾತಂತ್ರ್ಯಕ್ಕಾಗಿ ಸಿಪಾಯಿಯರು ಹೋರಾಡಿದರು. ತಮ್ಮ ಪ್ರಾಣಗಳನ್ನು ನೀಡಿದರು. ವೀರ ಸ್ವರ್ಗವನ್ನೆೃದಿದರು. ತಮ್ಮ ರಕ್ತದಲ್ಲಿಯೇ ನವಭಾರತದ ರಾಷ್ಟ್ರೀಯ ಭಾವನೆಯ ಜೀವವನ್ನು ಬಿತ್ತಿ ಹೋದರು. ಆ ಸಸಿಯೇ ಇನ್ನೂ ಬೆಳೆಯುತ್ತಲಿದೆ. ಈ ಬಂಡಾಯವೇ ನಮ್ಮ ಸ್ವಾತಂತ್ರ್ಯ ಕಲ್ಪನೆಯ ಜನನಿಯು.

ಬಂಡಾಯದ ನಂತರ ಕಂಪನಿಯ ಆಳಿಕೆಯು ಕೊನೆಗಂಡಿತು. ಪ್ಲಿಕ್ನೋರಿಯಾ ಮಹಾರಾಣಿಯ ಸವಿಮಾತಿನ ಚಾಪೀರನಾಸೆಯು ಸಾರಲ್ಪಟ್ಟಿತು. ಸಕ್ಕರಿಯಂತಹ ಸವಿ ಮಾತುಗಳಿಗೆ ಭಾರತೀಯರು ಮರುಳಾದರು. ಬ್ರಿಟಿಶ್ ಪಾರ್ಲಿಮೆಂಟಿನ ರಾಜ್ಯವೆಂದರೆ ದೇವಲೋಕದ ರಾಜ್ಯ

ವೆಂಬ ಭಾವನೆಯಾಯಿತು. ಅವರ ಮೋಹಕವಾದ ಪಶ್ಚಿಮದ ಪ್ರಭಾವ ಆದಿಭೌತಿಕ ಸುಧಾರಣೆಗಳಿಗೆ ಭಾರತೀಯರು ಮೊದಲೇ ಮನಸೋತಿದ್ದರು. ಎಲ್ಲರ ಅಂತಃಕರಣಗಳು ಪಶ್ಚಿಮದ ಕಡೆಗೇ ಹರಿಯು ಹತ್ತಿದವು. ಅನುಕರಣಕ್ಕೆ ಪ್ರಾರಂಭವಾಯಿತು. ಇಂಗ್ಲೀಷ್ ಅಭ್ಯಾಸಕ್ಕೆ ಮೊದಲಾಯಿತು. ಅವರ ಸಭ್ಯತೆಗೆ ಸ್ವಾಗತವಾಯಿತು. ಆದರೆ ಅದರೊಡನೆಯೇ ಪಾಶ್ಚಾತ್ಯರಾಜ್ಯಶಾಸ್ತ್ರಗಳ ಅಧ್ಯಯನವೂ ಸುರುವಾಯಿತು. ಇಂಗ್ಲಂಡ, ಫ್ರಾನ್ಸ್, ಅಮೇರಿಕಾ ದೇಶಗಳ ಇತಿಹಾಸದಲ್ಲಿ ಅಡಕವಾಗಿರುವ ಸ್ವಾತಂತ್ರ್ಯ ಹ್ರೇಮ, ದೇಶಕ್ಕಾಗಿ ಮಾಡುವ ಬಲಿದಾನ. ನಮ್ಮ ದೇಶ, ನಮ್ಮ ರಾಷ್ಟ್ರ, ನಮ್ಮ ಶಾಸನ ಇವೇ ಮೊದಲಾದ ರಾಷ್ಟ್ರೀಯ ಭಾವನೆಗಳು ಭಾರತೀಯರ ಹೃದಯದಲ್ಲಿಯೂ ಮೂಡಿದವು. ಭಾರತೀಯರೂ ಸ್ವಾತಂತ್ರ್ಯದ ಸ್ವಪ್ನಗಳನ್ನು ಕಾಣುತ್ತಿದ್ದರು. ಭಾರತದಲ್ಲಿಯೂ ಸಾರ್ವಜನಿಕ ಜೀವನಕ್ಕೆ ಪ್ರಾರಂಭವಾಯಿತು. ಪಾಶ್ಚಾತ್ಯ ಪದ್ಧತಿಯಂತೆ ಬ್ರಿಟಿಶ ಇಂಡಿಯನ್ ಅಸೋಸಿಯೇಶನ್, ಬಾಂಬೆ ಅಸೋಸಿಯೇಶನ್, ಸಾರ್ವಜನಿಕ ಸಭೆ, ಮಹಾಜನ ಸಭೆ, ಇಂಡಿಯನ್ ಅಸೋಸಿಯೇಶನ್ ಮೊದಲಾದ ಸಂಸ್ಥೆಗಳು ಜನ್ಮ ತಾಳಿದವು. ಭಾರತದ ಜೀವನವನ್ನೂ ರಾಜಕಾರಣವನ್ನೂ ಕುರಿತು ಚರ್ಚಿಸುತ್ತಿದ್ದವು. ಸರಕಾರಕ್ಕೆ ಸೂಚನೆಗಳನ್ನು ಮಾಡುತ್ತಿದ್ದವು. ಇದೇ ಭಾರತೀಯ ಸ್ವಾತಂತ್ರ್ಯದ ಮೊದಲನೇ ಹೆಜ್ಜೆಯು.

## ಎರಡನೆಯ ಹೆಜ್ಜೆ

ಬ್ರಿಟಿಶರ ಆಳಿಕೆಯು ಮುಂದೆ ಮುಂದೆ ಸಾಗಿದಂತೆ, ಅದರ ಸ್ವಸ್ವರೂಪವು ಪ್ರಕಟವಾಗುತ್ತಿತ್ತು. ಇವರೇನೂ ದೇವತೆಗಳಲ್ಲ. ನಮ್ಮಂತೆ ಮಾನವರಿರುವರು. ಸ್ವಾರ್ಥಕ್ಕಾಗಿಯೇ ರಾಜ್ಯವನ್ನು ಆಳುತ್ತಿರುವರು.

ಭ್ರಮಾ ನಿರಾಸನ

ಎಂಬ ಮಾತುಗಳು ತಿಳಿಯ ಹತ್ತಿದವು. ಭಾರತ  
ದಿಂದ ಇಂಗ್ಲೆಂಡಕ್ಕೆ ಹರಿಯುವ ಹೊನ್ನಿನ  
ಹೊಳೆಯ ಜ್ಞಾನವನ್ನು ದೇ. ಭ. ದಾದಾ

ಭಾಯಿಯವರು ಮಾಡಿಕೊಟ್ಟ ಕೂದಲೆ ಸುಶಿಕ್ಷಿತರ ಕಣ್ಣುಗಳು  
ತೆರೆದವು. ಭಾರತದ ಬಹುತನಕ್ಕೆ ಬ್ರಿಟಿಶರ ಆಳಿಕೆಯೇ ಕಾರಣವೆಂದು  
ಸ್ಪಷ್ಟವಾಗಿ ಹೋಯಿತು. ಆದರೆ ಬ್ರಿಟಿಶರ ಸಮತೆ, ಸ್ವಾತಂತ್ರ್ಯ,  
ಸುಧಾರಣೆಗಳ ಮೋಹವು ಇನ್ನೂ ತೊಲಗಿರಲಿಲ್ಲ. ಅದಕ್ಕೇನು ಬಹು  
ಕಾಲ ಬೇಕಾಗಲಿಲ್ಲ. ಲಾರ್ಡ್ ಲಿಟನ್ನರ ಆಳಿಕೆಯು ಬಂದಿತು. ರಾಣೀ  
ಜಾಹೀರನಾಸೆಯಲ್ಲಿ ದೇವರಿಗೆ ಮಾಡಿದ ಪ್ರಾರ್ಥನೆಗಳೆಲ್ಲ ಸುಳ್ಳಾಗಿ  
ಬ್ರಿಟಿಶರ ಮೂಲಸ್ವರೂಪವು ಪ್ರಕಟವಾಯಿತು. ರಾಣಿಯ ಜಾಹೀರ  
ನಾಸೆಯನ್ನು ಕುರಿತು 'ಹಿಂದೀ ಜನರ ಈ ವಿಷಯದಲ್ಲಿಯೆ  
ಆಶೆಗಳನ್ನು ಪೂರೈಸುವದು ಸಾಧ್ಯವಿದ್ದಿಲ್ಲವೆಂಬುದು ನಮ್ಮೆಲ್ಲ  
ರಿಗೂ ಗೊತ್ತೇ ಆಯಿತು. ಅವರಿಗೆ ಇಲ್ಲವೆಂದಾದರೂ ಹೇಳ  
ಬೇಕಿತ್ತು, ಇಲ್ಲವೆ ಮೋಸಗೊಳಿಸಬೇಕಿತ್ತು; ಇವೆರಡರಲ್ಲಿ  
ವಾಮನಾರ್ಗವನ್ನೇ ನಾವು ಹಿಡಿದೆವು' ಎಂದು ಸ್ಪಷ್ಟವಾಗಿ  
ಹೇಳಿಬಿಟ್ಟರು. ಅಶ್ವಾಸನಗಳು ಮುಂಚಾವಿನ ಮುಂಚಿನಂತೆ ಮಾಯ  
ವಾದವು. ಆಗ ಎಲ್ಲರ ಕಣ್ಣುಗಳೂ ತೆರೆದವು. ಲಿಟನ್ನರ ದುಸ್ಸಾಳಿಕೆಯ  
ಆಳಿಕೆಯೂ ನಮ್ಮನ್ನು ಚನ್ನಾಗಿ ಎಚ್ಚರಿಸಿತು. ಸಿಪ್ಪಲಾಸರ್ವೇಸ  
ಪರೀಕ್ಷೆಯ ವಯೋ ಮರ್ಯಾದೆಯನ್ನು ಕಡಿಮೆಮಾಡಿದರು. ವೃತ್ತಪತ್ರ  
ಗಳ ಕಾಯಿದೆಯಿಂದ ಮುದ್ರಣಸ್ವಾತಂತ್ರ್ಯವು ಹರಣಮಾಡಲ್ಪಟ್ಟಿತು.  
ಮುಂಬಯಿ ಮುದ್ರಾಸಗಳಲ್ಲಿ ಭೀಕರವಾದ ಬರಗಾಲವಿದ್ದರೂ ಲಕ್ಷಾ ವಧಿ  
ಜನರ ಪ್ರಾಣಗಳು ಮೋದರೂ ಯೋಗ್ಯ ವ್ಯವಸ್ಥೆಯು ಆಗಲಿಲ್ಲ. ಹಸಿವೆ  
ಯಿಂದ ಕಂಗೆಟ್ಟ ರೈತರು ಬಂಡಾಯವನ್ನು ಹೂಡಿದರು. (ಬಂಡಾಯವು  
ಚಿಕ್ಕದಾದರೂ ಬ್ರಿಟಿಶರನ್ನು ನಡುಗಿಸಿಬಿಟ್ಟಿತು). ರಾಷ್ಟ್ರದಲ್ಲಿ ಹಾಹಾ  
ಕಾರವುಂಟಾಯಿತು. ತಾವೆಲ್ಲಿರುವೆವು ? ತಮ್ಮ ಸ್ಥಾನವೇನು ? ತಾವೆಂಥ  
ಪರೀಕ್ಷೆಗಳನ್ನು ಕೊಟ್ಟರೂ ತಮ್ಮನ್ನು ಕಡೆಗಣ್ಣಿನಿಂದ ಹೇಗೆ ನೋಡು

ವರು ? ಎಂಬ ಮಾತುಗಳ ಅರಿವು ಉಂಟಾಯಿತು. ಭಾರತೀಯರ ಭ್ರಮನಿರಸನವಾಯಿತು.

ಐ. ಸಿ. ಎಸ್. ಪರೀಕ್ಷೆಯ ವಿಷಯವಾಗಿ, ದಾದಾಭಾಯಿಯವರು ಅಖಂಡವಾಗಿ ೨೦ ವರ್ಷ ಚಳವಳಿಯನ್ನು ನಡೆಯಿಸಿದರೂ, ಸರಕಾರವು ಚಳ್ಳಕಣ್ಣು ತಿಸಿಸುತ್ತಿರುವದನ್ನೂ ದಿನದಿನಕ್ಕೆ ಆ ಆಂದೋಲನವು ಅವಶ್ಯ ಪ್ರಶ್ನೆಯನ್ನು ಬಗೆ ಮಾಡುತ್ತಿರುವದನ್ನೂ ಕಂಡು ರಾಷ್ಟ್ರವು ವಿಚಾರಕ್ಕೆ ಬಳಗಾಯಿತು. ಸರಕಾರದ ಅನ್ಯಾಯಗಳಾದರೋ ದಿನವೊಂದಕ್ಕೆ ಹೆಚ್ಚುತ್ತ ನಡೆದವು. ಚಳವಳಿಯು ಬೇಕೆಂದು ಅನಿಸಹತ್ತಿತು. ೧೯೬೬ ರಲ್ಲಿಯೇ ಬಬ್ರುದ್ದೀನ ತಯ್ಯುಬಜಿಯವರು 'ಯಾವುದೊಂದು ಬಗೆಯ ರಾಜಕೀಯ ಆಂದೋಲನವನ್ನು ಧೈರ್ಯದಿಂದ ಹೂಡುವ ಕಾಲ ಬಂದೊದಗಿದೆ' ಎಂದು ಭವಿಷ್ಯವನ್ನು ಹೇಳಿದ್ದರು. ಭಾರತೀಯರ ಈ ಭಾವನೆಗಳಿಗೆ, **ಲಿಟನ್ನರು** ರೂಪ ಕೊಡಲು ಹಚ್ಚಿದರು. ಐ. ಸಿ. ಎಸ್. ಪರೀಕ್ಷೆಯ ವಯೋಮರ್ಯಾದೆಯನ್ನು ಕಡಿಮೆ ಮಾಡಿದ ಕೂಡಲೆ, ಸುರೇಂದ್ರನಾಥ ಬಾನರ್ಜಿಯವರು, ಲಾಹೋರ, ಆಗ್ರಾ, ದಿಲ್ಲಿ ಮೊದಲಾದ ಸ್ಥಳಗಳಲ್ಲಿ ತಿರುಗಾಡಿ ಚಾಗೃತಿಯನ್ನು ಮಾಡಿದರು. ಈ ರೀತಿಯಾಗಿ ಅಖಿಲ ಭಾರತೀಯ ಚಳವಳಿ ಯಾದುದು ಇದೇ ಮೊದಲು. ಆದರೂ ಅದರ ಉಪಯೋಗವೇನೂ ಆಗಲಿಲ್ಲ. ಆಗ ತಮ್ಮ ಹಕ್ಕುಬಾಧ್ಯತೆಗಳಿಗಾಗಿ ಪ್ರಯತ್ನವು ಚಟುವಟಿಕೆಗಳು ಅವಶ್ಯವೆಂದೂ, ಇದರ ಪರಿಣಾಮವು ಇಂಗ್ಲಂಡದ ಮೇಲೆಯೂ ಆಗಬೇಕಾದರೆ, ದೊಡ್ಡ ಪ್ರಮಾಣದಲ್ಲಿಯೇ ಆಂದೋಲನವನ್ನು ಹೂಡಬೇಕೆಂದೂ ಸುಶಿಕ್ಷಿತರಿಗೆ ಅನಿಸಹತ್ತಿತು.

ತರುಣರಲ್ಲಿ ಬಗೆಬಗೆಯ ಆಕಾಂಕ್ಷೆಗಳು ಉದಯವಾಗಿದ್ದವು. ಆಂದೋಲನವನ್ನು ಹೂಡದೆ ಯಾವ ಮಾತೂ ಸಿದ್ಧಿಸಲಾರದೆಂದು ಸ್ಪಷ್ಟವಾಗಿತ್ತು. ವಿಚಾರಕ್ಕೆ ಪ್ರಾರಂಭವಾಯಿತು. **ಲಾಲ ಮೋಹನ ಘೋಷರು** ಲಂಡನ್ನಿನಲ್ಲಿ ಮಾತನಾಡುವಾಗ ಲಾರ್ಡ್ ಲಿಟನ್ನರ ಆಳಿಕೆಯನ್ನು ನಿಷೇಧಿಸಿ, 'ನಾನು ಇದುವರೆಗೆ ವಿವೇಚಿಸಿದ ಎಲ್ಲ ಕುಂದು

ಕೊರತೆಗಳಿಗೆ ಮೂಲಾಧಾರದಂತಿರುವ ಮಾತೆಂದರೆ ಹಿಂದುಸ್ತಾನದ ಆಡಳಿತೆಯಲ್ಲಿ ಪ್ರಜೆಗಳಿಗೆ ಏನೂ ಪ್ರಾತಿನಿಧ್ಯವಿಲ್ಲ. ಯಾವುದೊಂದು ಬಗೆಯ ಪ್ರಜಾಪದ್ಧತಿಯ ಆಡಳಿತ ಬೇಕೆಂಬುದೇ ಸುಶಿಕ್ಷಿತರ ಕೂಗು ' ಎಂದು ಸ್ಪಷ್ಟವಾಗಿಯೇ ಕೇಳಿದರು (೧೮೭೯). ಈ ಯುಗದ ಮುಖ್ಯ ನಾಯಕರಾದ ದಾದಾಭಾಯಿವರ ಸರಕಾರಕ್ಕೆ ಒಂದು ದೀರ್ಘವಾದ

ಪತ್ರ ಬರೆದು 'ಬ್ರಿಟಿಶರ ವಚನಗಳು ಗಾಳಿ ಪಾಲಾ ಹೃದಯದ ಕೂಗು ದವು. ಈ ಎಲ್ಲ ಅಪಕೃತ್ಯಗಳ ಫಲವನ್ನು ಬ್ರಿಟಿಶರು

ಅನುಭವಿಸಬೇಕಾಗುವದು. ಸುಶಿಕ್ಷಿತರ ಕೂಗಾ ಟವು ನಡೆದಿದೆ. ಅವರ ವಿಚಾರಗಳು ಇನ್ನೂ ಸ್ಥಿರವಾಗಿಲ್ಲ. ಹೀಗೆಯೇ ದುರ್ಲಕ್ಷಿಸಿದರೆ, ಕ್ಷೋಭೆ ಉಂಟಾಗಿ ಭಾರತವು ನಾಶವಾಗ ಬಹುದು. ಇಲ್ಲವೆ ದಬ್ಬಾಳಿಕೆಯನ್ನು ನಡೆಯಿಸುವ ಆಳರಸರ ಅಧಿಕಾರವನ್ನು ನಾಶಮಾಡಬಹುದು' ಎಂದು ಎಚ್ಚರಿಸಿದ್ದರು. ೧೮೮೦.

ಈ ಎಲ್ಲ ವಿವರಣೆಯು ಭಾರತೀಯರ ಹೃದಯವನ್ನು ಚಿತ್ರಿಸು ತ್ತದೆ. ಮುಂದಿನ ಯುಗದ ಗರ್ಭದ ಸ್ಪಷ್ಟವಾದ ಲಕ್ಷಣಗಳನ್ನು ಕೇಳು ತ್ತದೆ. ಈ ಎಲ್ಲ ಭಾವನೆಗಳಿಗೆ ಮೂರ್ತಸ್ವರೂಪ ಕೊಟ್ಟು ಏಕಮುಖ ವಾಗಿ ಹೇಗೆ ಆಂದೋಲನವನ್ನು ಹೂಡಬೇಕೆಂಬುದೇ ಮುಖ್ಯ ಪ್ರಶ್ನೆ ಯಾಗಿತ್ತು. ಭಾರತೀಯ ಮುಖಂಡರು ಈ ದಿಶೆಯಲ್ಲಿಯೇ ಮುಂದು ವರಿದರು. ೧೮೮೩ರಲ್ಲಿ ಕಲಕತ್ತೆಯಲ್ಲಿ ಸಭೆ ಸೇರಿತು. ಭಾರತೀಯರ ಹಕ್ಕುಗಳನ್ನು ದೊರಕಿಸುವದಕ್ಕಾಗಿ, ಭಾರತದಲ್ಲಿಯೂ ಇಂಗ್ಲಂಡ ದಲ್ಲಿಯೂ ಚಳವಳಿಯನ್ನು ನಡೆಯಿಸುವುದಕ್ಕೆ ರಾಷ್ಟ್ರೀಯನಿಧಿಯನ್ನು ಏರ್ಪಡಿಸಬೇಕೆಂದು ನಿಶ್ಚಯಿಸಿದರು. ಈ ಚಳವಳಿಯು ಅಖಿಲ ಭಾರತೀಯ ವಾಗಬೇಕೆಂಬ ಬುದ್ಧಿಯಿಂದ ಹಿಂದೀ ರಾಷ್ಟ್ರೀಯ ಪರಿಷತ್ತನ್ನು ಡಿಶೆಂಬರದಲ್ಲಿ ಕಲಕತ್ತೆಯಲ್ಲಿಯೇ ಕೂಡಿಸಿದರು. ಆ ಪರಿಷತ್ತಿನಲ್ಲಿ ಭಾರತೀಯರ ಹಕ್ಕುಗಳು, ಶಿಕ್ಷಣ, ಇವೇ ವಿಷಯಗಳು ಪ್ರಾಮುಖ್ಯ ವಾಗಿ ಚರ್ಚಿಸಲ್ಪಟ್ಟವು.

ಈ ಜಾಗೃತಿಯ ಪರಿಣಾಮವು ಅಧಿಕಾರಗಳ ಮೇಲೆಯೂ ಆಗದೆ ಹೋಗಲಿಲ್ಲ, ಅವರಿಗೆ ಈ ಜಾಗೃತಿಯ ಹಿಂದೆ ಬಂಡಾಯದ ವಾಸನೆಯು ಬಡಿಯಹತ್ತಿತು. ರೈತರ ಬಂಡೂ ಅವರ ಕಣ್ಣೆದುರಿಗೆ ಇದ್ದಿತು. ಜನರ ಅಂತಃಕರಣದಲ್ಲಿ ದಬ್ಬಲ್ಪಟ್ಟ ಭಾವನೆಗಳಿಗೆ ಹೊರಗೆ ಬರಲು ಯೋಗ್ಯವಾದ ಮಾರ್ಗವನ್ನು ಮಾಡಿಕೊಡದಿದ್ದರೆ, ಅವು ರಾಜ್ಯಕ್ರಾಂತಿಯ ರೂಪದಿಂದ ಸ್ಫೋಟವಾಗಬಹುದೆಂದೂ ಕ್ರಾಂತಿಕಾರಕ ವಿಚಾರಗಳಿಗೆ ಒಲಿಯದಂತೆ, ಅವುಗಳನ್ನು ಯೋಗ್ಯಮಾರ್ಗಕ್ಕೆ ಹಚ್ಚುವದು ಅವಶ್ಯವೆಂದೂ ಯುರೋಪಿಯನ್ನರಿಗೆ ಅನಿಸಹತ್ತಿತು. ಹೀಗೆ ಮಾಡುವದರಿಂದಲೇ ಸರಕಾರಕ್ಕೂ, ಪ್ರಜೆಗಳಿಗೂ ಹಿತವಾಗುವದೆಂದು ಬಗೆದು ಸರ್ ಹ್ಯೂಮ್ ಸಾಹೇಬರು ಕಾಂಗ್ರೆಸ್ಸಿನ ಘಟನೆಗೆ ಕೈಹಾಕಿದರು.

ಭಾರತೀಯರು ಸಶಸ್ತ್ರಬಂಡಾಯವನ್ನು ಹೂಡಬೇಕೆಂದು ಬಗೆದರೂ ಅಶಕ್ಯವಿತ್ತು. ಇದಲ್ಲದೆ ಸುಶಿಕ್ಷಿತರಲ್ಲಿ ಮಾತ್ರ ಜಾಗೃತೆಯಿದ್ದಿತು. ಸಾಮಾನ್ಯ ಜನತೆಯು ಇನ್ನೂ ನಿದ್ರಾವಸ್ಥೆಯಲ್ಲಿಯೇ ಇದ್ದಿತು.

**ಹ್ಯೂಮ್ ಸಾಹೇಬರ** ವಿಚಾರ ಸರಣಿಯು ಆ ಕಾಂಗ್ರೆಸ್ಸಿನ ಜನ್ಮ ಕಾಲದ ನಾಯಕರಾದ ದಾದಾಭಾಯಿ ನವರೋಜಿ ಮೊದಲಾದವರಿಗೆ ಸಮಂಜಸವೆನಿಸಿತು. ದಾದಾಭಾಯಿಯವರಂತೂ ಈ ದಿಶೆಯಿಂದಲೇ ಮೊದಲಿನಿಂದ ಯತ್ನಿಸುತ್ತಿದ್ದರು. ಹ್ಯೂಮ್ ಸಾಹೇಬರು ಭಾರತದ ಎಲ್ಲ ಮುಖಂಡರೊಡನೆ ವಿಚಾರವಿನಿಮಯ ಮಾಡಿದರು. ಆ ಕಾಲದ **ವ್ಹಾಯಿಸರಾಯರಾದ ಲಾರ್ಡ್ ಡಫರಿನ್** ಸಲಹೆಗಳನ್ನು ಕೇಳಿಕೊಂಡರು. ಕಾಂಗ್ರೆಸ್ಸಿನ ಕಾರ್ಯಕ್ಕೆ ಪ್ರಾರಂಭಿಸಿದರು. ೧೮೮೫ ರ ಮಾರ್ಚಿನಲ್ಲಿ ಒಂದು ಪ್ರಕಟನೆಯನ್ನು ತೆಗೆದರು. ಅದರಲ್ಲಿ ಕಾಂಗ್ರೆಸ್ಸಿನ ಉದ್ದೇಶವನ್ನು 'ರಾಷ್ಟ್ರೀಯ ಏಳಿಗೆಗಾಗಿ ದುಡಿಯುತ್ತಿರುವ ಎಲ್ಲ ಕಾರ್ಯಕರ್ತರಲ್ಲಿ ಪರಸ್ಪರ ಪರಿಚಯವನ್ನುಂಟು ಮಾಡುವದು. ಮತ್ತು ಮರುವರ್ಷದಲ್ಲಿ ಕೈಕೊಳ್ಳಬೇಕಾದ ರಾಜಕೀಯ ಚಟುವಟಿಕೆಗಳನ್ನು ಕುರಿತು ನಿಶ್ಚಯಮಾಡುವದು.' ಎಂದು ಕಾಣಿಸಿದ್ದರು. ಮತ್ತು ಪುಣೆಯಲ್ಲಿ ಈ ಕಾಂಗ್ರೆಸ್ಸು ಸೇರುವದು. ಇಂಗ್ಲಿಷ್



ಬಲ್ಲ ಎಲ್ಲ ಭಾರತೀಯರು ಪರಿಷತ್ತಿಗೆ ಬರಬೇಕೆಂದು ಆಮಂತ್ರಿಸಿ, ಪ್ರತಿಯೊಂದು ಪ್ರಾಂತಕ್ಕೂ ಪ್ರಾತಿಸಿದ್ಧ್ಯವನ್ನು ನಿಶ್ಚಿತಪಡಿಸಿದ್ದರು. ಆದರೆ ಪ್ಲೇಗಿನ ಮೂಲಕ ಪುಣೆಯಲ್ಲಿ ಕೂಡಲಿಲ್ಲ. ಮುಂಬಯಿಯಲ್ಲಿ ಕಲಕತ್ತೆಯ ನಾಮಾಂಕಿತ ಬ್ಯಾರಿಸ್ಟರರಾದ ಉಮೇಶ್ಚಂದ್ರ ಬ್ಯಾನರ್ಜಿಯವರ ಅಧ್ಯಕ್ಷತೆಯಲ್ಲಿ ಕಾಂಗ್ರೆಸ್ಸು ಜನ್ಮತಾಳಿತು. ಭಾರತೀಯ ಚಳವಳಿಯನ್ನು ಮಾಡುವ ಮುಖವಾಯಿತು. ಇಲ್ಲಿಂದಲೇ ರಾಷ್ಟ್ರೀಯತ್ವದ ಬೆಳವಣಿಗೆಗೆ ಪ್ರಾರಂಭ. ಭಾರತದ ಮುಖಂಡರೆಲ್ಲರೂ ಒಂದೆಡೆ ಕೂಳಿತು ಅಖಂಡ ಭಾರತದ ವಿಷಯಕ್ಕೆ ಜಾತಿ, ಮತ, ಪಂಥಗಳ ಭೇದವಿಲ್ಲದೆ ವಿಚಾರ ಮಾಡಹತ್ತಿದರು. ಭಾರತದ ನವಯುಗಕ್ಕೆ ಪ್ರಾರಂಭವಾಯಿತು. ಇದೇ ಸ್ವಾತಂತ್ರ್ಯದ ಎರಡನೆಯ ಹೆಜ್ಜೆಯು.

## ಮೂರನೆಯ ಹೆಜ್ಜೆ

ಭಾರತೀಯರ ರಾಷ್ಟ್ರೀಯ ಆಕಾಂಕ್ಷೆಗಳಿಗೆ ಜನ್ಮತಾಳಿದ ಕಾಂಗ್ರೆಸ್ಸು ಸಾರ್ವಜನಿಕ ಜೀವನದಲ್ಲಿ ಮಹತ್ವವಾದ ಪರಿವರ್ತನೆಯನ್ನುಂಟುಮಾಡಿದೆ. ಮೊದಮೊದಲು ಸರಕಾರದ ಮನವೊಲಿಸಿ, ಅವರ ಪ್ರೇಮವನ್ನು ಸಂಪಾದಿಸಿ, ಕಾರ್ಯಸಾಧಿಸುವ ಕಾಂತಾ ಸಮ್ಮಿತಿಯ ಮಾರ್ಗದಿಂದ ಮುಂದರಿಯುತ್ತ ವಾಯಿಸರಾಯ, ಗವ್ಡನರ, ಸರಕಾರೀ ಅಧಿಕಾರಿಗಳ ಕೃಪಾಭತ್ರದಲ್ಲಿಯೇ ಬೆಳೆಯಿತು. ಆದರೆ ಈ ಪರಿಸ್ಥಿತಿಯು ಕೊನೆಯವರೆಗೂ ಉಳಿಯುವದು ಶಕ್ಯವಿದ್ದಿಲ್ಲ. ಪರಸ್ಪರ ವಿರುದ್ಧ ಗುಣಧರ್ಮಗಳುಳ್ಳ ಬೆಂಕಿ ನೀರುಗಳು ಒಂದೆಡೆ ಕೂಡುವದು ಶಕ್ಯವಿದೆಯೇ? ಇದು ಅಸ್ವಾಭಾವಿಕವು. ಸಾರ್ವಜನಿಕ ಮತಗಳ ಪ್ರತಿನಿಧಿತ್ವವನ್ನು ವಹಿಸಿದ ಸಂಸ್ಥೆಯು, ಪರಕೀಯ ಶಾಸನ ಸಂಸ್ಥೆಯ ನೆರವಿನಿಂದ ಎಂದಾದರೂ ಬೆಳೆಯುವದು ಶಕ್ಯವಿದೆಯೇ? ಪರಕೀಯ ಶಾಸನ ಸಂಸ್ಥೆಯು ಭೌತಿಕ ದೃಷ್ಟಿಯಿಂದ ತನ್ನ ಸರ್ವಾಧಿಕಾರದೊಡನೆ ನಡೆಯುತ್ತದೆ. ಆದರೆ

ಸಾರ್ವಜನಿಕ ಜೀವನವು ನೈತಿಕ ಬಲದಿಂದ ಮುಂದೆ ಸಾಗುತ್ತದೆ. ಕಾಂಗ್ರೆಸ್ಸು ಜನತೆಯ ಪ್ರತಿನಿಧಿತ್ವವನ್ನು ಹೆಚ್ಚು ಹೆಚ್ಚು ವಹಿಸಿದಂತೆ ಅಧಿಕಾರಿಗಳು ಅದರಿಂದ ಕಾಲ್ಪೆಗೆಯುವದು ಸ್ವಾಭಾವಿಕ. ಕಾಂಗ್ರೆಸ್ಸು ಜನತೆಯ ಪ್ರೇಮದಿಂದಲೇ ಮುಂದೆ ಸಾಗಿತು. ಮೆಲ್ಲಮೆಲ್ಲನೆ ತನ್ನ ಬೇಡಿಕೆಗಳನ್ನು ನಿರ್ಭಯವಾಗಿ ಸ್ಪಷ್ಟಶಬ್ದಗಳಲ್ಲಿ ಮಂಡಿಸ ಹತ್ತಿತು, ಆಡಳಿತಯೋಳಗಿನ ದೋಷವನ್ನು ತೋರಿಸಹತ್ತಿತು. ಅನ್ಯಾಯಗಳಿಗಾಗಿ ಮುನಿಯಹತ್ತಿತು.

ಈ ಯುಗದ ನಾಯಕರಾದ ದಾದಾಭಾಯಿಯವರಿಗೂ ಅವರ ಅನುಯಾಯಿಗಳಿಗೂ ಬ್ರಿಟಿಶ್ ಜನಾಂಗದಲ್ಲಿಯೂ ಸಾಮ್ರಾಜ್ಯದಲ್ಲಿಯೂ ನ್ಯಾಯದೇವತೆಯಲ್ಲಿಯೂ ಅಖಂಡವಾದ ಪ್ರೇಮ. ಭಕ್ತಿ, ವಿಶ್ವಾಸ, ಶ್ರದ್ಧೆಗಳು. ತಮ್ಮ ಬೇಡಿಕೆಗಳು ಸರಿಯಾದ ರೀತಿಯಲ್ಲಿ ಇಂಗ್ಲೆಂಡ್ ದವರೆಗೆ ಮುಟ್ಟಿದರೆ ತಮಗೆ ನ್ಯಾಯವು ಸಿಕ್ಕೇಸಿಗುವದು ಎಂದು ಅವರ ದೃಢವಾದ ನಂಬಿಕೆ. ಅವರ ಕೈಯಲ್ಲಿಯೇ ಸರ್ವ ಅಧಿಕಾರವು ಇದ್ದು, ಅದನ್ನು ನಾವು ವಿನಯದಿಂದಲೇ ಅವರ ಮನಸ್ಸು ನೋಯಿಸದೆ, ಅವರ ಮನವಲಿಸಿಯೇ ದೊರಕಿಸಬೇಕು. ಅವರು ನ್ಯಾಯಪ್ರಿಯರೂ ಸ್ವಾತಂತ್ರ್ಯಪ್ರೇಮಿಗಳೂ ಇರುವದರಿಂದ ಅವರ ತಪ್ಪುಗಳನ್ನು ಅವರಿಗೆ ತೋರಿಸಿದರೆ, ತಿದ್ದಿಕೊಳ್ಳುವರು. ಆದುದರಿಂದ ನಮ್ಮ ಬೇಡಿಕೆಗಳನ್ನು ವಿನಯದಿಂದಲೂ ಪ್ರೇಮದಿಂದಲೂ ಸಾಧಿಸಿಕೊಳ್ಳಬೇಕೆಂಬ ಬಿನ್ನಹವೇ ಇವರ ಧೋರಣವಾಗಿತ್ತು. ಈ ಧೋರಣದಿಂದಲೇ ಕಾಂಗ್ರೆಸ್ಸು ೨೦

ವರ್ಷ ನಡೆಯಿತು. ಬಿನ್ನಹಗಳು, ಶಿಷ್ಟ ಮಂಡಳಿ ಚಿನ್ನಹವೇ ಸಾಧನಗಳು, ಸಾರ್ವಜನಿಕ ಸಭೆಗಳು, ವೃತ್ತಪತ್ರಗಳು ಇವೇ

ಈ ಕಾಲದ ಚಳವಳಿಯ ಸಾಧನಗಳಾಗಿದ್ದವು. ಈ ಕಾಲದ ಕಾಂಗ್ರೆಸ್ಸಿನ ಗೊತ್ತುವಳಿಗಳನ್ನು ನೋಡಿದರೆ, ಬಿನ್ನಹದ ಹೊರ್ತು ಮತ್ತೊಂದು ಮಾತೇ ಕಾಣುವದಿಲ್ಲ. ಇಷ್ಟೆಲ್ಲ ನಡೆದರೂ ರಾಜಕಾರಣದಲ್ಲಿ ಮಹತ್ವವಾದ ಯಾವ ಬದಲಾವಣೆಗಳೂ ಆಗಿಲ್ಲ.

ಆದರೆ ಆಳರಸರ ಉಪೇಕ್ಷೆಯ ಧೋರಣವೂ ಮರ್ನದ್ವೇಷವೂ

ಅನ್ಯಾಯಗಳೂ ಜನರಲ್ಲಿ ನಿರಾಶೆಯನ್ನುಂಟುಮಾಡಿದವು. ತರುಣರಲ್ಲಿ ಹೊಸ ಹೊಸ ಆಕಾಂಕ್ಷೆಗಳು ಹುಟ್ಟುಹತ್ತಿದವು. ಕಾಂಗ್ರೆಸ್ಸಿನ ಶಕ್ತಿಯೂ ಬೆಳೆದಿತ್ತು, ರೆಕ್ಕೆಗಳು ಒಡೆದಿದ್ದವು. ಪುಷ್ಕ ಬಲಿತ ಪಕ್ಷಿಯು ಮುಕ್ತಗಗನದಲ್ಲಿ ಹಾರಬಯಸುವಂತೆ, ಭಾರತೀಯರ ಮನಸ್ಕೃತಿಯಾಗಿತ್ತು. ಯಾವ ಯಾವ ಪಕ್ಷಿಗಳು ಸಚೇತನಗೊಂಡು ಹಾರಲು ಬಯಸಿದವೋ ಅವುಗಳ ಪಂಜರಗಳು ಭದ್ರಮಾಡಲ್ಪಟ್ಟವು. ಹಲವು ಪಕ್ಷಿಗಳ ರೆಕ್ಕೆಗಳು ಕತ್ತರಿಸಲ್ಪಟ್ಟವು. ಆದರೆ ಜನರ ಅಂತಃಕರಣದಲ್ಲಿ ಮೂಡಿದ ಸ್ವಾತಂತ್ರ್ಯದ ಕಲ್ಪನೆಯನ್ನು ಹತ್ತಿಕ್ಕುವುದು ಅಶಕ್ಯವೆಂದು ಇತಿ ಭಾರತದ ಉಷ್ಣಕಾಲ ಹಾಸವು ಸಾರುತ್ತದೆ. ಉಂಟಾದ ಸ್ವಾತಂತ್ರ್ಯ ಪ್ರೇಮವನ್ನೂ ಅದರ ನೈತಿಕಬಲವನ್ನೂ ಯಾವ ಶಕ್ತಿಯೂ ತಡೆಯಲಾರದು.

ಇದೇ ಸುಮಾರಿಗೆ ಟಿಳಕರಿಂದ ಪ್ರಾರಂಭಿಸಲ್ಪಟ್ಟ ಗಣೇಶೋತ್ಸವ, ಶಿವಾಜಿ ಉತ್ಸವಗಳು ಭಾರತವನ್ನೆಲ್ಲ ವ್ಯಾಪಿಸಿ, ಅದ್ಭುತವಾದ ಜಾಗೃತಿಯನ್ನುಂಟುಮಾಡಿದವು. ಜನರಲ್ಲಿ ಸ್ವಸಂಸ್ಕೃತಿ, ಸ್ವದೇಶ, ಸ್ವರಾಷ್ಟ್ರಗಳ ಭಾವನೆಗಳನ್ನು ಉದ್ದೀಪ್ತಗೊಳಿಸಿದವು. ಭಾರತೀಯರಲ್ಲಿ ಬೆಳೆಯುತ್ತಿರುವ ಈ ರಾಷ್ಟ್ರೀಯತ್ವವನ್ನು ಸರಕಾರವು ಸಹಿಸದಾಯಿತು. ದಬ್ಬಾಳಿಕೆಯನ್ನು ಕೈಕೊಂಡಿತು; ಇದರಿಂದ ಬೆಂಕಿಯಲ್ಲಿ ತುಪ್ಪವನ್ನು ಸುರುವಿದಂತಾಯಿತು. ೧೮೯೭ರ ಭೀಕರವಾದ ಬರಗಾಲ, ಪ್ಲೇಗಿನ ಹಾವಳಿ, ಸೈನಿಕರ ಅತ್ಯಾಚಾರ, ರ್ಯಾಂಡಸಾಹೇಬರ ಕೊಲೆ, ಲೋಕಮಾನ್ಯರ ರಾಜದ್ರೋಹದ ಖಟ್ಟಿ, ಗಡಿಸಾರು, ದಿಲ್ಲಿಯ ದರ್ಜಾಠಿಗಳ ಭಾರತೀಯರಿಗಾದ ಅವಮಾನ ಇವುಗಳಿಂದ ಭಾರತದ ರಾಜಕೀಯ ವಾತಾವರಣವು ಪ್ರಕ್ಷುಬ್ಧವಾಗಿತ್ತು. ಕಾಂಗ್ರೆಸ್ಸು ತನ್ನ ಬಾಲ್ಯವನ್ನು ಕಳೆದು ಕಿಶೋರಾವಸ್ಥೆಯಲ್ಲಿ ಕಾಲಿಡುತ್ತಿತ್ತು. ರಾಷ್ಟ್ರೀಯತ್ವಕ್ಕೆ ಒಂದು ಬಗೆಯಿಂದ ಬಂಗಾಲವೇ ತವರುಮನೆಯು. ಅದು ಭಾರತದಲ್ಲಿ ಎಲ್ಲಕ್ಕೂ ಮುಂದಿರುವುದು ಸ್ವಾಭಾವಿಕವಿದೆ. ಇದು ಸರಕಾರಕ್ಕೆ ಸಹನವಾಗಲಿಲ್ಲ. ಅದರ ಸ್ವಾತಂತ್ರ್ಯದ ಭಾವನೆಯನ್ನು ಕುಂದಿಸುವದಕ್ಕಾಗಿ, ವ್ಯಾಯಾಸ ರಾಯನಾದ ಲಾರ್ಡ್ ಕರ್ಝನನು ಬಂಗಾಲವನ್ನು ಇಬ್ಭಾಗ

ಮಾಡಿದನು. ಈ ಹೊಡತವು ಬಂಗಾಲದ ಮುರ್ಮುಕ್ಕೆ ಬಿದ್ದಿತು. ಬಂಗಾಲವು ಪ್ರಕೃಬ್ಧವಾಯಿತು. ರಾಷ್ಟ್ರದಲ್ಲಿ ದಿವ್ಯತೇಜಸ್ಸು ಉತ್ಪನ್ನವಾಯಿತು. ಯುಗಯುಗಾಂತರಗಳಿಂದ ಮಲಗಿದ ಭಾರತವು ಜಾಗೃತವಾಗಿ ಸಿಂಹನಾದವನ್ನು ಮಾಡಿತು. ಬಂಗಾಲದ ಅಪಮಾನವೇ ರಾಷ್ಟ್ರದ ಅಪಮಾನವೆಂಬ ಭಾವನೆಯಿಂದ ಅಖಂಡಭಾರತವೇ ಎದ್ದು ನಿಂತಿತು. ದೃಢವಾದ ರಾಷ್ಟ್ರೀಯ ಜಾಗೃತೆಯಿಂದ ಸಂಘಟಿತವಾಗಿ ಭಾರತವು ಅಳಿರಸರ ವಿರುದ್ಧವಾಗಿ ಪ್ರತಿಕಾರವನ್ನು ಮಾಡಲು ನಿಂತುದು ಇದೇ ಮೊದಲು.

ವಂಗಭಂಗವು ರಾಷ್ಟ್ರದಲ್ಲಿ ನಿಲಕ್ಷಣವಾದ ಶಕ್ತಿಯನ್ನುಂಟು ಮಾಡಿತು. ಉತ್ಪಾದಕ ಶಕ್ತಿಯದೃಷ್ಟಿಯಿಂದ ಭಾರತದಲ್ಲಿ ಇಂತಹ ಯುಗವೇ ಬಂದಿಲ್ಲವೆಂದು ಹೇಳಬಹುದು. ರಾಷ್ಟ್ರದಲ್ಲಿ ಉಂಟಾದ ಈ ತೇಜವು ರಾಷ್ಟ್ರದ ವಿವಿಧಾಂಗಗಳಲ್ಲಿ ನವಜೈತನ್ಯವನ್ನುಂಟುಮಾಡಿತು. ಸಾಹಿತ್ಯ, ಕಲೆ, ವಿಜ್ಞಾನ ಮೊದಲಾದ ಎಲ್ಲ ಶಾಖೆಗಳಲ್ಲಿಯೂ ಜೈತನ್ಯದ ಸಂಚಾರವಾಯಿತು. ಒಂದೇ ಮಾತಿನಲ್ಲಿ ಹೇಳಬೇಕೆಂದರೆ ಭಾರತದ ಪುನರುತ್ಥಾನ ಮಾಡಿತು.

ಜಿನ್ನಹ, ಬೇಡಿಕೆಗಳಿಂದ ಬೇಸತ್ತು ರಾಷ್ಟ್ರಕ್ಕೆ ವಂಗಭಂಗವು ಬಹಿಷ್ಕಾರ ಶಸ್ತ್ರವನ್ನು ಕೊಟ್ಟಿತು. ವಂಗಭಂಗದಿಂದ ಉಂಟಾದ ಶಕ್ತಿಯನ್ನು ಉಪಯೋಗಿಸಿಕೊಳ್ಳಲು ಆ ಕಾಲದ ಮುಖಂಡರಾದ ಗೋಖಲೆ, ಸುರೇಂದ್ರನಾಥ ಬ್ಯಾನರ್ಜಿ, ಮೇಠಾ ಮೊದಲಾದವರು ಶಕ್ತರಾಗಲಿಲ್ಲ. ಯಾವಾಗಲೂ ವಿನಯದಿಂದ ಬೇಡಿಕೊಳ್ಳುವ ಧೋರಣ, ಸ್ವಾರ್ಥ

ಕ್ರಾಂತಿಕಾರಕರ ಉದಯ  
ತ್ಯಾಗದ ಅಭಾವ, ಕತ್ಯುತ್ಪಶೂನ್ಯತೆ, ಅವಶ್ಯಕ ತೆಗಿಂತ ಹೆಚ್ಚಾದ ಶಾಂತ ಸ್ವಭಾವಗಳ ಈ ಮುಖಂಡ

ರಿಂದ ತರುಣರನ್ನು ಸಮಾಧಾನಗೊಳಿಸುವದಾಗಲಿಲ್ಲ. ಅವರು ಬೇರೆ ದಾರಿಯನ್ನು ಹಿಡಿದರು. ಮುಂದಾಳುಗಳು ಮುಂದುಗಾಣದಾದರು. ದಬ್ಬಾಳಿಕೆಯಿಂದ ವ್ಯಾಕುಲವಾದ ಹೃದಯಗಳು ಕ್ರಾಂತಿಯನ್ನು ಸ್ವಾಗತಿಸಿದವು. ಕ್ರಾಂತಿಕಾರಕ ಪಕ್ಷದ ರೂಪದಿಂದ

ಆ ತೇಜವು ಹೊರಹೊಮ್ಮಿತು. ಆದರೆ ಇನರಿಗೆ ಕಾರ್ಯಕ್ರಮವಿರಲಿಲ್ಲ. ಜನಬೆಂಬಲವಂತೂ ಶಕ್ಯವಿದ್ದಿಲ್ಲ. ಆದರೆ ಅವರ ಉಜ್ವಲವಾದ ದೇಶಭಕ್ತಿ, ಆತ್ಮಬಲಿದಾನ, ಭಾವಾವೇಶಗಳಿಗಾಗಿ ಶತ್ರುಗಳು ಕೂಡ ಹೊಗಳಬೇಕಾಯಿತು.

ಆದರೆ ಮುಂದೆ ಪಕ್ಷೀಯರಂತೆಯೇ ಈ ಪಕ್ಷವೂ ಅವ್ಯವಹಾರ್ಯ ಕಾರ್ಯಕ್ರಮಗಳ ಮೂಲಕ, ರಾಷ್ಟ್ರದ ಮುಂದಾಳುತನವನ್ನು ವಹಿಸಲು ಸಮರ್ಥವಿದ್ದಿಲ್ಲ. ಈ ಎರಡೂ ಪಕ್ಷಗಳ ಗುಣಗಳ ಮಿಶ್ರಣವುಳ್ಳ **ವೀರ ಪಕ್ಷವು** ರಾಜಕೀಯ ಕ್ಷಿತಿಜದ ಮೇಲೆ ವೀರ ಪಕ್ಷದ ಬಂದಿತು. ರಾಷ್ಟ್ರದ ಆಕಾಂಕ್ಷೆಗಳನ್ನು ರಿತುಕೊಂಡು ಉದಯ ರಾಷ್ಟ್ರದ ಶಕ್ತಿಯನ್ನು ಪೂರ್ಣ ಉಪಯೋಗಿಸಿ ಕೊಳ್ಳುವ ಸಾಮರ್ಥ್ಯವುಳ್ಳ ಕುಶಲರಾದ ವೀರರು ರಾಷ್ಟ್ರದಲ್ಲಿ ಒಬ್ಬರೇ ಇದ್ದರು. ಅವರೇ ಈ ಪಕ್ಷದ ನಾಯಕರಾಗಿದ್ದರು. ರಾಷ್ಟ್ರವನ್ನು ಕುಣಿಯ ಹಚ್ಚಿದರು. ಇವರೇ ಲೋಕಮಾನ್ಯರು ಎರಡನೇ ಯುಗದ ನಾಯಕರು.

ಈ ಪಕ್ಷದಲ್ಲಿ ದೇ. ಭ. ಲಾಲಾ ಲಜಪತರಾಯರು, ಬಿಸಿನೆಸೆಂದ್ರ ಸಾಲ, ಅರವಿಂದಘೋಷ, ಶಿಶಿರಕುಮಾರಘೋಷ ಮೊದಲಾದವರಿದ್ದರು. ಕ್ರಾಂತಿಕಾರಕರ ದೇಶಭಕ್ತಿಯ ಬಗ್ಗೆ ಈ ಪಕ್ಷಕ್ಕೆ ಪೂರ್ಣ ಆದರವಿತ್ತಾದರೂ, ಕಾರ್ಯಕ್ರಮವು ಮಾನ್ಯವಿರಲಿಲ್ಲ. ಲೋಕಮಾನ್ಯರು ಕ್ಷಿತಿಜದ ಮೇಲೆ ಬಂದೊಡನೆಯೇ ಹಿಂದಿನ ಮುಂದಾಳುಗಳು ತೇಜೋಹೀನರಾದರು. ನವಯುಗವೇ ಪ್ರಾರಂಭವಾಯಿತು. ರಾಷ್ಟ್ರದ ಮನೋವೃತ್ತಿಯೇ ಬಯಲಾಯಿತು. ಧೈಯವಾದಿಗಳಾದ ತರುಣರು ಮುಂದೆ ಬಂದರು. ಸಾಮ್ರಾಜ್ಯವು ಸ್ಥಿರವಾಗಬೇಕೆಂಬುದು ಬದಲಾಗಿ ಭಾರತವು ಸ್ವತಂತ್ರವಾಗಬೇಕೆಂಬ ಧೈಯವು ಮುಂದೆ ಬಂದಿತು. ಸರಕಾರದ ಸ್ನೂತಿ ಸಹಕಾರಗಳ ಪ್ರೇರಣೆಯ ಬದಲಾಗಿ, ಉಚ್ಚವಾದ ಧೈಯದಿಂದ ರಾಷ್ಟ್ರವು ಉತ್ತೇಜಿತವಾಯಿತು. ಸರಕಾರಿ ನೌಕರಿಗಳ

ಹೋಹವು ಮಾಯವಾಗಿ ಅವುಗಳ ಬಗ್ಗೆ ತಿರಸ್ಕಾರವು ತಲೆದೋರಿತು. ಗ್ರೇಟಿರ್ ಪಾರ್ಲಿಮೆಂಟೇ ನಮ್ಮ ಕಾಮಧೇನುವೆಂಬುದು ಹೋಗಿ, ಸ್ವಾತಂತ್ರ್ಯಪ್ರಿಯವಾದ ಭಾರತೀಯ ಜನತೆಯೇ ಭಾರತೀಯರ ಮುಖ್ಯವತವಾಯಿತು. ಮೊದಲಿನವರ ಕಣ್ಣುಗಳು ಇಂಗ್ಲೆಂಡದ ಕಡೆಗೆ ದ್ವಂದ್ವ ಇವರ ಕ್ಷೇತ್ರವು ಭಾರತ. ಅವರ ಸಾಧನವು ಭಿಕ್ಷಾಂದೇಹಿ. ಅವರ ಸಾಧನವು ಸ್ವಾವಲಂಬನ.

ನವಶಕ್ತಿ, ನವವಿಚಾರ, ನವೀನಕಾರ್ಯಕ್ರಮಗಳಿಂದ ರಾಷ್ಟ್ರೀಯ ಕ್ಷಮೆ ರಾಷ್ಟ್ರವನ್ನು ತನ್ನ ಕಡೆಗೆ ಮಾಡಿಕೊಂಡಿತು. ಇದರ ಪ್ರಭಾವದಿಂದ ಮಂದಪಕ್ಷವು ತೇಜೋಹೀನವಾಯಿತು. ಆದರೆ ರಾಷ್ಟ್ರದ ಉತ್ತರಗಳು ಇವರ ಕೈಯಲ್ಲಿಯೇ ಇದ್ದುವು. ೧೯೦೬ ಕಾಂಗ್ರೆಸ್ಸು ದಾದಾ ರಾಯಿಯವರ ಅಧ್ಯಕ್ಷತೆಯಲ್ಲಿ ಕಲಕತ್ತೆಯಲ್ಲಿ ನೆರೆಯಿತು. ತಮ್ಮ ಮತ್ತು ವರ್ಷದ ಅನುಭವವನ್ನು ಅಧ್ಯಕ್ಷರು, **ಭಾರತದ ಸರ್ವ ಲೋಕಗಳಿಗೆ ಸ್ವರಾಜ್ಯವೊಂದೇ ಉಪಾಯವೆಂದೂ** ಅದಕ್ಕಾಯೇ ಎಲ್ಲರೂ ಪ್ರಯತ್ನಿಸಬೇಕೆಂದೂ ಹೇಳಿದರು. ಅದಕ್ಕೆ ಬೇಕಾಗುವ ಶಕ್ತಿಗಳಿಗೆ ಸಿದ್ಧರಾಗಬೇಕೆಂದೂ ಸಾರಿದರು. ಈ ಸ್ವರಾಜ್ಯದ ಮಂತ್ರೋಪಲೇಖವು, ರಾಷ್ಟ್ರಕ್ಕೆ ದಿವ್ಯ ತೇಜಸ್ಸನ್ನು ಕೊಟ್ಟಿತು. **ಸಾಮ್ರಾಜ್ಯಾಂತರಾಂತ ಸ್ವರಾಜ್ಯವೇ ಧೈಯವೆಂದು** ರಾಷ್ಟ್ರವು ನಿಶ್ಚಯಿಸಿತು.

ಈ ಸ್ವರಾಜ್ಯ ಸಾಧನೆಗೆ ಬಹಿಷ್ಕಾರ, ಸ್ವದೇಶಿ, **ಸಾಮ್ರಾಜ್ಯಾಂತರಾಂತರಾಜ್ಯವೇ ಧೈಯ** ರಾಷ್ಟ್ರೀಯ ಶಿಕ್ಷಣಗಳೇ ಸಾಧನವೆಂದು ಗೊತ್ತು. ಮೂಡಿ, ರಾಷ್ಟ್ರವನ್ನು ರಾಷ್ಟ್ರೀಯ ಪಕ್ಷಕ್ಕೆ ಒಪ್ಪಿಸಿ, ದಾದಾಭಾಯಿಯವರು ತಮ್ಮ ಪಕ್ಷದ ಫಾರ್ತ್ ಮಂದಪಕ್ಷದ ಯುಗವನ್ನು ಮುಗಿಸಿದರು. ರಾಷ್ಟ್ರವು ಶ್ವೇತವಾದ ಧೈಯದಿಂದ ಭಿಕ್ಷಾಂದೇಹಿ ಸಾಧನವನ್ನು ಬಿಡುವು ಅವಲಂಬನ ಶಸ್ತ್ರವನ್ನು ಹಿಡಿದುಕೊಂಡು ಹೋರಾಟಕ್ಕೆ ಸಿದ್ಧವಾಯಿತು. ಇದೇ ಸ್ವಾತಂತ್ರ್ಯದ ಮೂರನೆಯ ಹೆಜ್ಜೆಯು.

## ನಾಲ್ಕನೆಯ ಹೆಜ್ಜೆ

ಮುಂದೆ ಹಾಗೂ ವೀರಪಕ್ಷಗಳು ರಾಷ್ಟ್ರದ ಪ್ರಗತಿಪಥದಲ್ಲಿಯೂ ಎರಡು ಮೆಟ್ಟಿಲುಗಳಾಗಿವೆ. ಒಂದೇ ಆಂದೋಲನದ ಎರಡು ಭಾಗಗಳಿವೆ. ದಿವ್ಯಜ್ಯೋತಿಯ ಎರಡು ಪರಿಣಾಮಗಳಂತಿವೆ. ಮೊದಲಿನದು ಪ್ರಕಾಶದ ದ್ಯೋತಕವಾಗಿದೆ; ಎರಡನೆಯದು, ಉಷ್ಣತೆಯ ದರ್ಶಕವಾಗಿದೆ. ಮೊದಲಿನದು ಕೇವಲ ಬುದ್ಧಿಪ್ರಧಾನ, ಎರಡನೆಯದು ಬುದ್ಧಿಯುಕ್ತವಾದ ಭಾವಪ್ರಧಾನ.

ರಾಷ್ಟ್ರದ ಮೊದಲಿನ ಅವಸ್ಥೆಯಲ್ಲಿ ಭೂಮಿಯನ್ನು ಆಗಿಡು ಹಸಮಾಡಿ ಬೀಜವನ್ನು ಬಿತ್ತಲು ಬಹಳ ತಾಳ್ಮೆಯೂ ಶಾಂತತೆಯೂ ಅವಶ್ಯಕವಿದೆ. ಮುಂದೆಪಕ್ಷವು ಈ ಮಹತ್ವದ ಕಾರ್ಯವನ್ನು ಮಾಡಿತು. ಮೊಳಕೆಯೊಡೆದ ಸಸಿಯನ್ನು ರಕ್ಷಿಸುವ ಕಾರ್ಯಕ್ಕೆ ಕ್ಷತ್ರಿಯರೇ ಬೇಕು. ಈ ಕಾರ್ಯವನ್ನು ವೀರಪಕ್ಷವು ವಹಿಸಿತು. ಸ್ವಾಭಾವಿಕವಾಗಿರಬೇಕು ಮುಂದೆಪಕ್ಷದ ಕಾರ್ಯವು ಮುಗಿದುಹೋಯಿತು. ಆದುದರಿಂದಲೇ ಮುಂದೆಪಕ್ಷದ ಧ್ವನಿಯು ಮುಂದಿನ ರಣರಂಗದಲ್ಲಿ ಕೇಳಬರುವದಿಲ್ಲ.

ಭಾವೋದ್ರೇಕವೇ ವೀರಪಕ್ಷದ ಸ್ವಾಭಾವಿಕಧರ್ಮ. ಪಾರತಂತ್ರ್ಯದಿಂದ ಅಧೋಮುಖವಾದ ರಾಷ್ಟ್ರವನ್ನು ಸಜೀತನಗೊಳಿಸಿ, ಉದ್ಧಾರಮುಖ ಮಾಡಿದ ಈ ಪಕ್ಷದ ಸ್ಥಾನವು ರಾಷ್ಟ್ರೀಯ ಪ್ರಗತಿಪಥದಲ್ಲಿ ಮಹತ್ವದ್ದಾಗಿದೆ. ಸ್ವಾತಂತ್ರ್ಯದ ಪ್ರತಿಯೊಂದು ಸಂಗತಿಯು ಮನಸ್ಸಿನ ಪರಿವರ್ತನವನ್ನೂ ಆತ್ಮವಿಶ್ವಾಸವನ್ನೂ ಅವಲಂಬಿಸಿದೆ. ಇದು ಮಾನಸ ಶಾಸ್ತ್ರದ ಸಿದ್ಧಾಂತವು. ಈ ಪಕ್ಷವು ರಾಷ್ಟ್ರದ ಭಾವೋದ್ರೇಕಗೊಳಿಸಿ, ಅದರ ಮನಃಪ್ರವೃತ್ತಿಯನ್ನೇ ಬದಲು ಮಾಡಿತು. ಉತ್ತೇಜಕ ಭಾವನೆಗಳಿಂದ ಪಾರತಂತ್ರ್ಯದ ವೇದನೆಯನ್ನು ಹೆಚ್ಚಿಸಿತು. ಜನರಿಗೆ ಬಲವನ್ನು ಕೊಟ್ಟಿತು, ಆತ್ಮಬಲಿದಾನದ ಸಾಮರ್ಥ್ಯವನ್ನು ಹೆಚ್ಚಿಸಿತು. ರಾಷ್ಟ್ರ

ಸೇವೆಯ ಹುಚ್ಚನ್ನು ಹಿಡಿಸಿತು. ಸಂಕಟಗಳನ್ನು ಎದುರಿಸಲು ಸಂತೋಷದ ಬುದ್ಧಿಯನ್ನುಂಟುಮಾಡಿತು. ಸ್ವಾತಂತ್ರ್ಯಪ್ರೇಮದಿಂದ ಮತ್ತರನ್ನಾಗಿ ಮಾಡಿ, ತಾಂಡವನೃತ್ಯವನ್ನಾಡಲು ಹಚ್ಚಿತು. **ರಾಷ್ಟ್ರವನ್ನೇ ಜೀವಂತಗೊಳಿಸುವ ಬುದ್ಧಿಯುಕ್ತನಾದ ಭಾವನಾಪ್ರಧಾನ ನಾದಪಕ್ಷಗಳೇ ರಾಷ್ಟ್ರದ ಹೆಜ್ಜೆಗಳನ್ನು ಮುಂದೆ ಹಾಕಬಲ್ಲವು.**

ಮುಂದಪಕ್ಕವು ಅಧಿಕಾರವನ್ನು ತನ್ನ ಕೈಯಲ್ಲಿ ಇಟ್ಟುಕೊಳ್ಳಲು ಯತ್ನಿಸಿತು. ಆದರೆ ಅದು ಅಸಾಧ್ಯವಾಗಿತ್ತು. ರಾಷ್ಟ್ರದ ಮನಸ್ಸನ್ನೆಲ್ಲ ವೀರಪಕ್ಕವು ಗೆದ್ದುಬಿಟ್ಟಿತ್ತು. ಸಂಪೂರ್ಣಸ್ವಾತಂತ್ರ್ಯವೇ ಭಾರತದ ಧೈಯವೆಂದು ಅರವಿಂದರೂ, ಬಹಿಷೇದದ್ರವಾಲರೂ ಗರ್ಜಿಸುತ್ತಿದ್ದರು. ಬಹಿಷ್ಕಾರದ ಬಿಸಿಯು ಸರಕಾರಕ್ಕೆ ಹತ್ತಿತು. ಅದನ್ನು ಸಹಿಸಲಾರದೆ ರಾಜದ್ರೋಹದ ಆರೋಪದ ಮೇಲೆ ಮುಖಂಡರನ್ನೆಲ್ಲ ಜೈಲಿಗೆ ಕಳಿಸಿತು. ಅಲ್ಪಸ್ವಲ್ಪದರೂ ಅಧಿಕಾರಗಳನ್ನು ಕೊಡದೆ ರಾಷ್ಟ್ರವು ಶಾಂತವಾಗಲಾರದೆಂದು ಸರಕಾರಕ್ಕೆ ಅನಿಸಹತ್ತಿತು. **ಲಾರ್ಡ್ ಮೊರ್ಟಿಮೆಂ**ನ 'ಹಿಂದೂ ಜನರು ಚಂದಪ್ಪನನ್ನು ಬೇಡುತ್ತಾರೆ. ಆಕಾಶದೊಳಗಿನ ಚಂದಪ್ಪನನ್ನು ನಾನು ತಂದು ಕೊಡಲಾರೆ' ಎಂದು ಚಳವಳಿಯನ್ನು ಕುರಿತು ಮಾತನಾಡಿದನು. ಗರ್ಜರಲ್ಲಿ ಮೊರ್ಟಿಮೆಂಟೋ ಸುಧಾರಣೆಗಳು ಬಂದವು.

ಆದರೆ, ಇದರಿಂದ ರಾಷ್ಟ್ರದ ಸಮಾಧಾನವಾಗುವದೆಂತು? ಹಸಿದು ಕಕ್ರಾಂತನಾದವನಿಗೆ ಅನ್ನವನ್ನು ತೋರಿಸಿದಂತಾಯಿತು. ಲೋಕ ಮಾನ್ಯರು ಗರ್ಜರಲ್ಲಿ ಮರಳಿ ಜೈಲಿನಿಂದ ಬಂದರು. **ಹೋಂ ರೂಲ ಚಳವಳಿಯನ್ನು ಹೂಡಿದರು.** ಎರಡು ಮೂರು ವರ್ಷಗಳಲ್ಲಿಯೇ ಚಳವಳಿಯು ಗಗನಕ್ಕೆ ಮುಟ್ಟಿತು. ಹೊಸ ಹೊಸ ಆ ಕಾಂಕ್ಷೆಗಳು ರಾಷ್ಟ್ರದಲ್ಲಿ ಉದಯವಾದವು. ಮಹಾಯುದ್ಧದಲ್ಲಿ ಸಹಾಯ ಮಾಡಿದ್ದಕ್ಕಾಗಿ, **ಸ್ವಯಂನಿರ್ಣಯ** ತತ್ವದಂತೆ ಸ್ವರಾಜ್ಯವು ಸಿಗಲೇಬೇಕೆಂದು ಭಾರತೀಯರು ಬಯಸುತ್ತಿದ್ದರು. ಆದರೆ ಆ ಬಯಕೆಗಳೆಲ್ಲ ಬಯಲಾದವು. ಸರಕಾರವು ಬಂಡಾಯದ ಭೀತಿಯನ್ನು ಮುಂದುಮಾಡಿ ರಾಲೆ



ಕಾಯದೆಯನ್ನು ಮಾಡಿತು. ಭಾರತಕ್ಕೆ ಸಿಡಿಲುಬಡಿದಂತಾಯಿತು. ಭಾರತಕ್ಕೆ ಸ್ವಾತಂತ್ರ್ಯದ ಬದಲು, ರಾಲೆಟ್ ಕಾಯದೆಯ ಬಂಧನದ ಬೀಡಿಗಳು ಜಡಿಯಲ್ಪಟ್ಟವು. ರಾಷ್ಟ್ರವು ಕ್ರುದ್ಧವಾಯಿತು. ರಾಷ್ಟ್ರದಲ್ಲಿ ಬಿರುಗಾಳಿಯೇ ಎದ್ದಿತು. ಎಲ್ಲಿನೋಡಿದಲ್ಲಿ ಗಾಂಧಿಯವರ ಆಗಮನ. ರೋಷಾಗ್ನಿಯು ಹೊರಬೀಳಹತ್ತಿತು. ಮಹಾತ್ಮರ ಸಾತ್ವಿಕ ಕ್ರೋಧವು ಹೊರಹೊಮ್ಮಿತು. ಸತ್ಯಾಗ್ರಹದ ಶಂಖವನ್ನೊದಿದರು. ವಂಗಭಂಗವು ತಿಲಕರನ್ನು ರಾಜಕೀಯ ರಂಗಕ್ಕೆ ತಂದಿತು. ರಾಲೆಟ್ ಕಾಯದೆಯು ಮಹಾತ್ಮರನ್ನು ವಿಶ್ವರಂಗಕ್ಕೆ ಎಳೆಯಿತು. ಸತ್ಯಾಗ್ರಹದ ಘೋಷದಿಂದ ರಾಷ್ಟ್ರದಲ್ಲಿ ಮಿಂಚು ಹೊಡೆದಂತಾಯಿತು. ಪ್ರಚಂಡವಾದ ಹರತಾಳಗಳಾದವು. ಸಭೆಗಳಾದವು. ಸರಕಾರವು ಗಾಬರಿಯಾಯಿತು. ದುರ್ಬಾಳಿಕೆಯನ್ನು ಪ್ರಾರಂಭಿಸಿತು. ಸರಕಾರದ ಅನ್ಯಾಯಗಳಿಗೆ ರೋಚ್ಚೆಗಿದ್ದು ಅಲ್ಲಲ್ಲಿ ಚಿಕ್ಕ ಪುಟ್ಟ ದಂಗೆಗಳಾದವು. ಸರಕಾರವು ಅಮಾನುಷವಾದ ಪಂಜಾಬದ ಕೊಲೆಯನ್ನು ಮಾಡಿತು. ದಂಡಿನ ಆಳಿಕೆಯನ್ನು ಸಾರಿ ವಿಚಿತ್ರ ಹಿಂಸೆಯನ್ನು ಕೊಟ್ಟಿತು. ಇದರಿಂದ ಅಖಂಡಭಾರತವೇ ರೋಚ್ಚೆಗಿದ್ದಿತು.

ಉರಿಯಲ್ಲಿ ಹುಲ್ಲು ಒಗೆದಂತೆ, ಬಿಲಾಫತ್ತಿನ ವಚನಭಂಗವನ್ನು ಸರಕಾರವು ಮಾಡಿ ಅದರ ಕೊಲೆಯನ್ನೇ ಮಾಡಿತು. ಅಸಹಕಾರದ ಯುಗ. ಮಹಾತ್ಮರು ಈ ಭಯಂಕರವಾದ ಅನ್ಯಾಯದಿಂದ ಸಂತಪ್ತರಾಗಿ, ಹಿಂದೀ ರಾಷ್ಟ್ರಕ್ಕೆ, ಅಸಹಕಾರ ಮಂತ್ರೋಪದೇಶವನ್ನು ಮಾಡಿದರು. ಬಿಲಾಫತ್, ಹಾಗೂ ಪಂಜಾಬದ ಕೊಲೆಗಳ ಅನ್ಯಾಯದ ಪರಿಮಾರ್ಜನೆಗಾಗಿ, ಅಸಹಕಾರವೊಂದೇ ಉಪಾಯವೆಂದು ಸಾರಿದರು. ಮಹಾತ್ಮರ ನವ ಉತ್ಸಾಹ, ನವೀನ ಕಾರ್ಯಕ್ರಮಗಳು ಸಂತಪ್ತವಾದ ಹೃದಯಗಳನ್ನು ಹೋರಾಟಕ್ಕೆ ಹುರಿದುಂಬಿಸಿದವು. ರಾಷ್ಟ್ರದ ಮುಖಂಡರೆಲ್ಲ ವಿರೋಧಿಸಿದರೂ ತರುಣರು ಅಸಹಕಾರವನ್ನು ಸ್ವಾಗತಿಸಿದರು.

೧೯೨೦ರಲ್ಲಿ ಸಪ್ತಂಬರ ತಿಂಗಳಲ್ಲಾದ ವಿಶೇಷ ಅಧಿವೇಶನದಲ್ಲಿ ರಾಷ್ಟ್ರವು ಅಸಹಕಾರವನ್ನು ಸ್ವೀಕರಿಸಿತು. ಇಂಥ ಅನ್ಯಾಯದ ರಾಕ್ಷಸೀ ಸರಕಾರ ದೊಡನೆ ಸಹಕರಿಸುವುದು ಪಾಪವೆಂದೂ, ರಾಜದ್ರೋಹವೇ ತಮ್ಮ ಧರ್ಮವೆಂದೂ, ಬಂಡನ್ನು ಹೂಡುವದೇ ಪರಮ ಕರ್ತವ್ಯವೆಂದೂ ಗಾಂಧಿಯವರು ಸಾರಿದರು. ಈ ವಿರ ವಾಣಿಯು ಭಾರತವನ್ನೇ ಸಮರ ಸನ್ನಾಹಕ್ಕೆ ಅಣಿಮಾಡಿತು. ರಾಷ್ಟ್ರವು ಹೋರಾಟದ ಕಣಕ್ಕಿಳಿಯಿತು.

ಭಯಂಕರವಾದ ಹೋರಾಟವು ಪ್ರಾರಂಭವಾಯಿತು. ಶಾಲೆ ಕಾಲೇಜುಗಳು ತೆರವು ಬಿದ್ದವು. ಹೊಸ ಸುಧಾರಣೆಗಳಿಗೆ ಬಹಿಷ್ಕಾರ ಹಾಕಲ್ಪಟ್ಟಿತು. ವಕೀಲರು ವಕೀಲಿಗೆ ಶರಣ ಹೊಡೆ ಸ್ವರಾಜ್ಯವೇ ಧ್ಯೇಯ. ದರು. ಇಡೀ ಭಾರತವು, ಸಮರೋತ್ಸಾಹ, ವೀರ ಗರ್ಜನೆಗಳಿಂದ ತುಂಬಿಹೋಗಿತ್ತು. ನಾಗವೂರ

ಕಾಂಗ್ರೆಸ್ಸು ಬಂದಿತು. ರಾಷ್ಟ್ರವು ಮಹಾತ್ಮರೊಡನೆ ತಾದಾತ್ಮ್ಯ ಹೊಂದಿತ್ತು, ಅವರು ತಮ್ಮ ಪ್ರಭಾವದಿಂದ ರಾಷ್ಟ್ರಕ್ಕೆ ರಾಷ್ಟ್ರವನ್ನೇ ಬದಲು ಮಾಡಿಬಿಟ್ಟರು. ಕಾಂಗ್ರೆಸ್ಸಿನ ಮೊದಲಿನ ಧ್ಯೇಯ ಧೋರಣೆಗಳು ಕಿತ್ತೊಗೆಯಲ್ಪಟ್ಟವು. ಸ್ವರಾಜ್ಯವೇ ಧ್ಯೇಯವೆಂದು ಸಾರಲ್ಪಟ್ಟಿತು. ಶಾಂತ ಮತ್ತು ಯೋಗ್ಯ ಉಪಾಯಗಳಿಂದ ಅದನ್ನು ದೊರಕಿಸಬೇಕೆಂದೂ ಸತ್ಯಾಗ್ರಹವೇ ಸಾಧನವೆಂದೂ ಸಾರಲ್ಪಟ್ಟಿತು.

ಇದರಿಂದ ಭಾರತದ ಸ್ಥಾನವು ಜಗತ್ತಿನಲ್ಲಿಯೇ ಹೆಚ್ಚಾಯಿತು. ಬೇಕಾದರೆ ಸಾಮ್ರಾಜ್ಯದಲ್ಲಿ ಇರಬಹುದು, ಇಲ್ಲವೆ ಬಿಡಬಹುದೆಂಬ ಸರಿಸಮಾನತೆಯ ಹಕ್ಕನ್ನು ರಾಷ್ಟ್ರವು ಪ್ರಸ್ಥಾಪಿಸಿತು. ಶಾಸನಬದ್ಧ ವಾದ ಎಂಬ ಶಬ್ದಗಳನ್ನು ಕಿತ್ತೊಗೆದುದರಿಂದ ಒಂದು ಬಗೆಯಿಂದ ಬ್ರಿಟಿಶ ಸರಕಾರವನ್ನು ನಾವು ಮನ್ನಿಸುವದಿಲ್ಲೆಂದೇ ಅರ್ಥ. ಅನ್ಯಾಯದ ಕಾಯಿದೆಗಳನ್ನು ಮುರಿಯುವ ಅಧಿಕಾರವು ರಾಷ್ಟ್ರಕ್ಕೆ ಉಂಟೆಂಬ ಸಿದ್ಧಾಂತವನ್ನೂ ಪ್ರಸ್ಥಾಪಿಸಿತು. ಮಹಾತ್ಮರ ಈ ಅದ್ಭುತವಾದ ಬದಲಾ ವಣೆಯು ಹಿಂದೀ ರಾಷ್ಟ್ರವನ್ನು ಒಂದು ನೂರು ವರ್ಷ ಮುಂದಕ್ಕೆ ಬಯ್ಯಿತು. ಇದೇ ಸ್ವಾತಂತ್ರ್ಯದ ನಾಲ್ಕನೆಯ ಹೆಜ್ಜೆಯು.

## ಐದನೆಯ ಹೆಜ್ಜೆ

೧೮೫೭ರ ನಂತರ ಹಿಂದೀ ರಾಷ್ಟ್ರವು ಇಷ್ಟು ಯಶಸ್ವಿಯಾಗಿ ಬಂಡಾಯವನ್ನು ಹೂಡಿದ್ದು ೧೯೨೧ನೇ ಇಸ್ವಿಯಲ್ಲಿಯೇ. ಮಹಾತ್ಮರ ಈ ಅಸಹಕಾರದ ಬಂಡು ವಿಶ್ವದಲ್ಲಿಯೇ ಚಮತ್ಕೃತಿಗಳನ್ನಂಟು ಮಾಡಿತು. ಅಹಿಂಸೆಯಿಂದ ಎಂಥ ಸಾಮ್ರಾಜ್ಯವನ್ನೂ ಮಣಿಸಬಹುದೆಂಬ ಹೊಸ ಸಿದ್ಧಾಂತವು ವಿಶ್ವದ ರಾಜಕಾರಣದಲ್ಲಿ ಬಂದಿತು. ಭಾರತೀಯ ರಾಜಕಾರಣವು ನೀತಿಯ ಆಧಾರದಿಂದಲೂ, ಶಾಂತಿ ಶಸ್ತ್ರದಿಂದಲೂ, ತೇಜೋಮಯವಾಯಿತು. ವೀರಪಕ್ಷದ ಉದಯವಾದೊಡನೆ ಶ್ರೀಮಂತರಿಂದ ಹಾಗೂ ಸರಕಾರದ ಹಿತಚಿಂತಕರಿಂದ ರಾಜ್ಯಸೂತ್ರಗಳು ಕೈ ಬಿಟ್ಟಂತೆ, ಮಹಾತ್ಮರ ಆಗಮನದಿಂದ ರಾಜ್ಯಸೂತ್ರಗಳು ಸಾಮಾನ್ಯರ ಕೈಸೇರಿದವು. ಅಂದರೆ ಸ್ವಾತಂತ್ರ್ಯದ ಕಲ್ಪನೆಯು ರಾಜಭುವನದಿಂದ ಕೆಳಗಿಳಿದು ಸುಶಿಕ್ಷಿತರ ಮನೆಯನ್ನು ಹೊಕ್ಕು ಸಾಮಾನ್ಯರ ಮನೆಗೆ ಬಂದಿತು. ಇದರಿಂದ ಜನಸಾಮಾನ್ಯರಲ್ಲಿ ಅದ್ಭುತವಾದ ಜಾಗೃತಿಯು ಆಯಿತು. ಈ ಜಾಗೃತಿಯ ಝಳವು ಬ್ರಿಟಿಶ ಸರಕಾರವನ್ನು ನಡುಗಿಸಿತು. ರಾಜ್ಯವು ಎಲ್ಲಿ ಮುಣುಗುವದೋ ಎಂಬ ಭೀತಿಯು ಅಧಿಕಾರಿಗಳಲ್ಲಿ ಉತ್ಪನ್ನವಾಯಿತು. ಅಸಹಕಾರದ ಹೊಸ ಶಸ್ತ್ರವು ರಾಜಕಾರಣಗಳನ್ನು ದಿಗ್ಭ್ರಮೆಗೊಳಿಸಿತು. **ಲಾರ್ಡ್ ರೀಡಿಂಗರಿಗೆ** ತಮ್ಮ ಕೈಯಲ್ಲಿರುವ ಸೈನ್ಯವು ತಮ್ಮ ಅಪ್ಪಣೆಯನ್ನು ಎಲ್ಲಿ ಮುನ್ನಿ ಸುವದಿಲ್ಲವೋ ಎಂಬ ಸಂಶಯವು ಉಂಟಾಯಿತು. ಅದನ್ನು ಆಡಿಯೂ ತೋರಿಸಿದರು. ಆದ್ದರಿಂದಲೇ ಇದಕ್ಕೆ ಯಶಸ್ವಿಯಾದ ಬಂಡೆನ್ನುವದು. ದಬ್ಬಾಳಿಕೆಯೂ ಶಸ್ತ್ರಾಸ್ತ್ರಗಳೂ ಮಕ್ಕಳ ಆಟಿಗೆಗಳಾದವು. ಸೆರೆಮನೆಗಳು ವಿಶ್ರಾಂತಿಯ ಸ್ಥಾನಗಳಾದವು. ಅಸಹಕಾರವು ಏರಿಕೆಯಲ್ಲಿಯೇ ಇದ್ದಿತು. ಮಹಾತ್ಮರು ಕಾಯದೇಭಂಗದ ಶಂಖನಾದವನ್ನು ಮಾಡಿದರು. ಆದರೆ ಪರಮಾತ್ಮನ ಸಂಕಲ್ಪವು ಬೇರೆ ಇದ್ದಿತು. ಚೌರಾಚಾರಿಯ ದಂಗೆಯಾಗಿ ಯುದ್ಧವು ನಿಲ್ಲಿಸಲ್ಪಟ್ಟಿತು. ಮಹಾತ್ಮರಿಗೆ ೬ ವರ್ಷದ ಶಿಕ್ಷೆಯಾಯಿತು. ರಾಷ್ಟ್ರದ ಮುಖಂಡರೆಲ್ಲರೂ ಸೆರೆಮನೆಯನ್ನು ಸೇರಿದ್ದರಿಂದ ಚಳವಳಿಯು ಮಂದವಾಯಿತು.

ಆದರೆ ಅಸಂತೋಷದ ರೋಷಾಗ್ನಿಯು ಒಳಗಿನಿಂದ ಒಳಗೇ ಹೊತ್ತುತ್ತ ನಡೆದಿತ್ತು. ಮಹಾತ್ಮರ ತತ್ವಗಳನ್ನು ಜೀವನದಲ್ಲಿಳಿಸಲು ರಾಷ್ಟ್ರವು ಪ್ರಯತ್ನಪಡುತ್ತಲೇ ಇತ್ತು. ಕಾಯದೇವಭಂಗದ ಸಣ್ಣ ಪುಟ್ಟ ಪ್ರಯೋಗಗಳನ್ನು ಮಾಡುತ್ತ ಸಮರ ಸನ್ನಾಹವನ್ನು ಮಾಡುತ್ತಲೇ ನಡೆದಿತ್ತು. ರಾಷ್ಟ್ರದಲ್ಲಿ ನವವಿಚಾರಗಳ ಸಂಚಾರವು ಆಗತೊಡ

ಗಿತ್ತು. ಪೂರ್ಣ ಸ್ವಾತಂತ್ರ್ಯದ ಕಲ್ಪನೆಯು ಬೆಳೆಯುತ್ತಿತ್ತು. ಇದೇ ಸಮಯಕ್ಕೆ ಸುಧಾರಣೆಗಳನ್ನು ಕೊಡಲು ಸಾಯಮನ್ ಕಮೀಶನ್ ಬರುವ ದೆಂದು ಸರಕಾರವು ಪ್ರಸಿದ್ಧಿಸಿತು. ಮುಂದೆ ತುಸು

ದಿನಗಳಲ್ಲಿ ಮದ್ರಾಸದಲ್ಲಿ (೧೯೨೭) ಕಾಂಗ್ರೆಸ್ಸು ನೆರೆಯಿತು. ಸಾಯಮನ್ ಕಮೀಶನ್ನಿಗೆ ಬಹಿಷ್ಕಾರ ಹಾಕಬೇಕೆಂದೂ ರಾಷ್ಟ್ರವು ಸ್ವತಂತ್ರವಾದ ಒಂದು ಸ್ವರಾಜ್ಯ ಘಟನೆಯನ್ನು ನಿರ್ಮಿಸಬೇಕೆಂದೂ ನಿರ್ಣಯ ಮಾಡಿತು. ಅಲ್ಲದೆ **ಸಂಪೂರ್ಣ ಸ್ವಾತಂತ್ರ್ಯವೇ ಹಿಂದೀ ರಾಷ್ಟ್ರದ ಧ್ಯೇಯವೆಂದು** ಪಂ. ಜವಾಹರಲಾಲರ ಮುಖಾಂತರ ರಾಷ್ಟ್ರವು ಉಚ್ಚರಿಸಿತು. ಈ ಕಲ್ಪನೆಯ ಪುರಸ್ಕರ್ತರೂ ಅವರೇ.

ಈ ಸ್ವಾತಂತ್ರ್ಯದ ಉಚ್ಚಾರಣೆಯೇ ರಾಷ್ಟ್ರದಲ್ಲಿ ನವಜೈತನ್ಯವನ್ನುಂಟುಮಾಡಿತು. ಮೂಲೆಮೂಲೆಗಳಿಂದಲೂ ಸ್ವಾತಂತ್ರ್ಯದ ಕೂಗು ಕೇಳಬರಹತ್ತಿತು. ಬಹಿಷ್ಕಾರವು ಪ್ರಬಲವಾಯಿತು. ಇದನ್ನು ಸಹಿಸದೆ ಸರಕಾರವು ದಬ್ಬಾಳಿಕೆಯನ್ನು ಪ್ರಾರಂಭಿಸಿತು. ಲಾಲಾಜಿಯವರು ಲಾಠಿ ಪೆಟ್ಟಿಗೆ ಆಹುತಿಯಾದರು. ರಾಷ್ಟ್ರದ ರೋಷ ಕೆರಳಿತು. ಇಂಥ ಪ್ರಕ್ಷುಬ್ಧ ವಾತಾವರಣದಲ್ಲಿ (೧೯೨೮) ಕಲಕತ್ತೆಯಲ್ಲಿ ಕಾಂಗ್ರೆಸ್ಸು ಸೇರಿತು. ನೆಹರು ವರದಿಯನ್ನು ರಾಷ್ಟ್ರವು ಸ್ವೀಕರಿಸಕೂಡದೆಂದು ತರುಣರ ಹಟ. ಈ ಹಟವು ಮತ್ತೆ ಮಹಾತ್ಮರನ್ನು ರಣರಂಗಕ್ಕೆ ತಂದಿತು. ನೆಹರು ವರದಿಯನ್ನು ಸರಕಾರವು ಸ್ವೀಕರಿಸಿ ಅದರಂತೆ ಸರಕಾರವು ಒಂದು ವರ್ಷದಲ್ಲಿ ಸ್ವರಾಜ್ಯವನ್ನು ಕೊಡದಿದ್ದರೆ ಸಂಪೂರ್ಣ

ಸ್ವಾತಂತ್ರ್ಯವೇ ಕಾಂಗ್ರೆಸ್ಸಿನ ಧ್ಯೇಯವೆಂದೂ ಕಾಯದೇಭಂಗವನ್ನೊಳಗೊಂಡ ಅಸಹಕಾರದ ಯುದ್ಧವು ಸಾರಲ್ಪಡುವದೆಂದೂ ಗೊತ್ತುವಳಿಯನ್ನು ಮಾಡಿ, ಸರಕಾರಕ್ಕೆ ಯುದ್ಧದ ಆಮಂತ್ರಣವನ್ನು ಕೊಟ್ಟಿತು. ತರುಣರಲ್ಲಿ ಉತ್ಸಾಹವು ಬೆಳೆಯುತ್ತಲೇ ಇತ್ತು. ಸರಕಾರದ ಜೊಳ್ಳು ಪ್ರಕಟನೆಗಳೂ ಹುರುಳಿಲ್ಲದ ಕರೆಗಳೂ ಜನತೆಯನ್ನು ಮತ್ತಿಷ್ಟು ರೋಚಿಸಿ ಗೆಚ್ಚಿಸಿದವು. ಕಾಂಗ್ರೆಸ್ಸು ಸಮೀಪಿಸಿತು. ಪಂ. ಜವಾಹರಲಾಲರೇ ಅಧ್ಯಕ್ಷರಾಗಿ ಆರಿಸಲ್ಪಟ್ಟರು. ಲಾಹೋರ ಕಾಂಗ್ರೆಸ್ಸು

ಸಂಪೂರ್ಣ ಬಂದೇಬಿಟ್ಟಿತು. ಪ್ರತಿಜ್ಞೆಯಂತೆ ಒಂನೇ ಡಿಸೆಂಬರ ಸ್ವಾತಂತ್ರ್ಯವೇ ಧ್ಯೇಯ ರಾತ್ರಿ ೧೨ ಘಂಟೆಯ ವರೆಗೆ ದಾರಿ ಕಾಯಿತು. ಸರಕಾರದಿಂದ ಯಾವ ಆಶ್ವಾಸವೂ ಬರಲಿಲ್ಲ.

**ಸಂಪೂರ್ಣ ಸ್ವಾತಂತ್ರ್ಯವೇ ಕಾಂಗ್ರೆಸ್ಸಿನ ಧ್ಯೇಯವೆಂದೂ, ಶಾಂತಿಮಯವಾದ ಕಾಯದೇಭಂಗವೇ ಸಾಧನವೆಂದೂ** ರಾಷ್ಟ್ರವು ಸಾರಿತು. ರಾಷ್ಟ್ರದಲ್ಲಿ ದಿವ್ಯ ಶಕ್ತಿಯ ಸಂಚಲನವಾಯಿತು. ಸ್ವಾತಂತ್ರ್ಯದ ಜಯಘೋಷದಿಂದ ನಭೋಮಂಡಲವೆಲ್ಲ ತುಂಬಿ ಹೋಯಿತು. ದಶದಿಕ್ಕುಗಳು ಮಾದ್ರನಿಗೊಟ್ಟವು. ಪಂಜರದೊಳಗಿನ ಪಕ್ಷಿಯು ಹೊರಬಿದ್ದೊಡನೆಯೇ ಮುಕ್ತ ಗಗನದಲ್ಲಿ ಮನಬಂದಂತೆ ಹಾರಾಡುವಂತೆ ಸಾಮ್ರಾಜ್ಯದ ಸಂಬಂಧವನ್ನು ಹರಿದೊಗೆದ ಭಾರತವು ಕ್ಷಣ ಹೊತ್ತು ಸಾತಂತ್ರ್ಯದ ಸುಖವನ್ನು ಅನುಭೋಗಿಸಿತು. ಈ ಧ್ಯೇಯ ಬದಲಾವಣೆಯು ಭಾರತದ ಜೀವನವನ್ನೇ ಬದಲು ಮಾಡಿತು. ಜಗತ್ತಿನ ಸ್ವತಂತ್ರ ರಾಷ್ಟ್ರಗಳಂತೆ ಆಚರಿಸುವ ಹಾಗೂ ಹೋರಾಡುವ ದೃಷ್ಟಿಯನ್ನು ಕೊಟ್ಟಿತು. ಜಾಗತಿಕ ರಾಜಕಾರಣದಲ್ಲಿ ಭಾರತಕ್ಕೆ ಉನ್ನತ ಸ್ಥಾನವನ್ನು ತಂದುಕೊಟ್ಟಿತು. ಇದೇ ಭಾರತೀಯ ಸ್ವಾತಂತ್ರ್ಯದ ಐದನೆಯ ಹೆಜ್ಜೆಯು. ಪಂ. ಜವಾಹರಲಾಲರೇ ಈ ಯುಗದ ನಾಯಕರು.

ಒಂನೇ ಇಸ್ವಿಯಲ್ಲಿ ಪ್ರಾರಂಭವಾದ ಸ್ವಾತಂತ್ರ್ಯದ ಹೋರಾಟವು ಇನ್ನೂ ನಡೆಯುತ್ತಲೇ ಇದೆ. ಇಂದು ಅದು ಅಖಿಲ ಭರತಖಂಡವನ್ನೇ

ವ್ಯಾಪಿಸಿದೆ. ಭಾರತೀಯರಲ್ಲಿ ನವ ವಿಚಾರಗಳು ಸುಳಿಯುತ್ತಿರುವುದು ಸ್ಪಷ್ಟವಾಗಿ ಕಾಣುತ್ತಲಿದೆ. ಭಾರತವು ರಾಜಕೀಯ ಸ್ವಾತಂತ್ರ್ಯ ದೊಡನೆಯೇ ಸಾಮಾಜಿಕ ಸ್ವಾತಂತ್ರ್ಯವನ್ನೂ ಆರ್ಥಿಕ ಸ್ವಾತಂತ್ರ್ಯವನ್ನೂ ಬಯಸುತ್ತಲಿದೆ. ನವಯುಗದ ಅರುಣೋದಯದ ಸ್ಪಷ್ಟ ಚಿಹ್ನೆಗಳು ಕಾಣುತ್ತಲಿವೆ. ಆ ಯುಗದ ನಾಯಕನನ್ನು ಕಾಲವು ಬೊಟ್ಟು ಮಾಡಿ ತೋರಿಸುತ್ತಲಿದೆ. ಮುಂದಣ ಹೋರಾಟದ ಕಿಲಿಕಿಲಾಟವು ಕೇಳಿಸುತ್ತಲಿದೆ.

ನವಯುಗವನ್ನು ಸ್ವಾಗತಿಸೋಣ. ಹೋರಾಟದ ರಣ ಕಹಳೆಗೆ ಮೈಯೊಡ್ಡೋಣ. ಸಂಪೂರ್ಣ ಸ್ವಾತಂತ್ರ್ಯವನ್ನು ದೊರಕಿಸಿಯೇ ತೀರೋಣ.

## ವಂದೇಮಾತರಂ

## ನಮ್ಮ ಮುಂದಣ ಹೋರಾಟ

ಭಾರತವು ಇಂದು ಧೀರ ಗಂಭೀರವಾದ ಪರಿಸ್ಥಿತಿಯಲ್ಲಿದೆ. ಬಲಿಷ್ಠ ವಾದ ಬ್ರಿಟಿಶ ಸರಕಾರದೊಡನೆ ಹೋರಾಟವನ್ನು ಹೂಡಿದೆ. ಕಾಯದೇ ಭಂಗವನ್ನು ನಿಲ್ಲಿಸಿ, ರಾಷ್ಟ್ರವು ಯುದ್ಧ ಭೂಮಿಯನ್ನು ಬದಲಿಸಿದೆ. ಭಾರತೀಯರಲ್ಲಿ ಉಂಟಾದ ಯುದ್ಧ ಶಕ್ತಿಯನ್ನು ಕುಗ್ಗಿಸಲು ಬ್ರಿಟಿಶ ಸರಕಾರವು ಬಗೆಬಗೆಯ ಹೂಟಗಳನ್ನು ಹೂಡುತ್ತಲಿದೆ. ಕಾಂಗ್ರೆಸ್ಸಿನ ಇತ್ತೀಚಿನ ಧೋರಣೆಯಿಂದ (Fighting mentality) ರಾಷ್ಟ್ರದ ಯುದ್ಧ ಬುದ್ಧಿಯು ಕಡಿಮೆಯಾಗತೊಡಗಿದೆ. ಇದೇ ಧೋರಣವು ಮುಂದೆ ಸಾಗಿದ್ದಾದರೆ, ಕ್ರಾಂತಿಕಾರಕ ಬುದ್ಧಿಯೇ ಬದಲಾಗುವ ಲಕ್ಷಣಗಳು ತೋರಹತ್ತಿವೆ.

ಆದರೆ ಹಿಂದೀ ರಾಷ್ಟ್ರವು ಸಂಪೂರ್ಣ ಸ್ವಾತಂತ್ರ್ಯದ ಪ್ರತಿಜ್ಞೆಯನ್ನು ಮಾಡಿದೆ ಎಂಬುದನ್ನು ನಾವು ಮರೆಯಲಾಗದು. ನಾವು ಅಹಿಂಸಾಮಯ ರಾಜ್ಯಕ್ರಾಂತಿಯನ್ನು ಮಾಡಲು ಹೊರಟಿದ್ದೇವೆ ಎಂಬುದನ್ನೂ ಲಕ್ಷ್ಯದಲ್ಲಿಡಬೇಕು. ಅಂತರ ರಾಷ್ಟ್ರೀಯ ಪರಿಸ್ಥಿತಿಯ ಮೂಲಕ ಇಂದು ಬ್ರಿಟಿಶರು ಏರಿಕೆಯ ಧೋರಣವನ್ನು ಬಿಟ್ಟಿರಬಹುದು. ಆದರೆ ಅವರು ಹಿಂದುಸ್ತಾನವನ್ನು ಹೀಗೆಯೇ ಎಂದೂ ಬಿಟ್ಟು ಹೋಗಲಾರರು. ಹೊತ್ತು ಸಾಧಿಸಿ, ಹೊಸ ಸುಧಾರಣೆಗಳನ್ನು ನಮ್ಮ ಮೇಲೆ ಪೇರತಕ್ಕವರೇ! ಯುದ್ಧವು ಖಂಡಿತ, ನಮ್ಮ ಹೋರಾಟವು ಸಮೀಪ ಸುತ್ತಿದೆ.

ಹಾಗಾದರೆ ನಮ್ಮ ಮುಂದಣ ಹೋರಾಟದ ರೂಪರೇಖೆಗಳೇನು ? ಅಸಹಕಾರ, ಸತ್ಯಾಗ್ರಹಗಳೇ ನಮ್ಮ ಶಸ್ತ್ರಗಳು. ಅಹಿಂಸೆಯೇ ನಮ್ಮ ಶಕ್ತಿಯು. ಈ ಶಸ್ತ್ರಗಳ ಪೂರ್ಣ ಉಪಯೋಗವನ್ನು ಭಾರತವು ಇನ್ನೂ ಮಾಡಿಲ್ಲ. ಹಿಂದಿನ ಯುದ್ಧದಲ್ಲಿ ಸಾರ್ವತ್ರಿಕ ಕಾಯದೇ ಭಂಗದವರೆಗೆ

ರಾಷ್ಟ್ರವು ಬಂದು ನಿಂತಿದೆ. ಶಹರಗಳವರೆಗೆ ಹೋರಾಟವು ಬಂದು ಮುಟ್ಟಿದೆ. ಈ ಶಾಂತಿಯುದ್ಧವು ಪೂರ್ಣವಾಗಿ ಯಶಸ್ವಿಯಾಗಬೇಕಾದರೆ, ನಮ್ಮ ಹೋರಾಟವು **ವಿಶ್ವರೂಪಿಯಾಗಬೇಕು. ವಿಶ್ವವ್ಯಾಪಿಯಾಗಬೇಕು.** ಬ್ರಿಟಿಶ ಸರಕಾರದ ಶಕ್ತಿಯ ಪ್ರತಿಯೊಂದು ಕೇಂದ್ರವೂ ಯುದ್ಧಭೂಮಿಯಾಗಬೇಕು. ಕಾಯದೇ ಭಂಗವು ಒಲಕ್ಷ ಹಳ್ಳಿಗಳನ್ನೂ ವ್ಯಾಪಿಸಬೇಕು. ಅವೇ ನಮ್ಮ ಮುಂದಿನ ಯುದ್ಧ ಕ್ಷೇತ್ರಗಳು. ಎಲ್ಲ ಕ್ಷೇತ್ರಗಳನ್ನು ಕಾಯದೇ ಭಂಗವು ವ್ಯಾಪಿಸಿದಂತೆ, ಸರ್ವ ಭಾರತೀಯರೂ ಆಚರಿಸಲು ಯೋಗ್ಯವಾದ ಕಾರ್ಯಕ್ರಮವೂ ಏರ್ಪಡಬೇಕು. ರಶಿಯಾದಲ್ಲಿಯೂ, ಫ್ರಾನ್ಸದಲ್ಲಿಯೂ ರಾಜ್ಯ ಕ್ರಾಂತಿಯನ್ನು ಮಾಡಿದವರು ರೈತರೇ! ಸಾರ್ವತ್ರಿಕ ಹೋರಾಟದ ದೃಷ್ಟಿಯಿಂದ ರೈತರ, ಎಲ್ಲ ವಿಧದ ಕೂಲಿಕಾರರ, ವಿದ್ಯಾರ್ಥಿಗಳ, ಹೆಣ್ಣು ಮಕ್ಕಳ, ವ್ಯಾಪಾರಸ್ಥರ, ಸಾಹುಕಾರರ ಸಂಘಟನೆಯನ್ನು ಕಾಂಗ್ರೆಸ್ಸು ಕೈಕೊಳ್ಳಬೇಕು. ಹೋರಾಟವು ಶಿಸ್ತಿನಿಂದಲೂ ತಾಳ್ಮೆಯಿಂದಲೂ ಸಾಗಬೇಕಾದರೆ, ಹಿಂದುಸ್ತಾನೀ ಸೇವಾದಲದಂತಹ ಸಂಸ್ಥೆಯು ಅತ್ಯವಶ್ಯವೆಂಬುದನ್ನು ಹೇಳಲಿಕ್ಕೆಬೇಡ. ಭಾರತದಲ್ಲಿಯ ಎಲ್ಲ ಶಕ್ತಿಗಳನ್ನು ಸಂಘಟಿಸಿದಂತೆ, ಸಾಮ್ರಾಜ್ಯ ವಿರೋಧಿ ರಾಷ್ಟ್ರಗಳ ಸಂಬಂಧವನ್ನೂ ನಾವು ಬಿಳಿಸಬೇಕು. ಅಂತರ ರಾಷ್ಟ್ರೀಯ ಪರಿಸ್ಥಿತಿಯು ಅನುಕೂಲಿಸಿದೊಡನೆಯೇ ನಾವೇ ನೋಡಲು ಏರಿಹೋಗುವ ಧೋರಣವನ್ನು ಸ್ವೀಕರಿಸಬೇಕು.

ಅಂತೂ ಮುಂದಣ ಹೋರಾಟವು **ವಿಶ್ವ ವ್ಯಾಪಿಯೂ ವಿಶ್ವ ರೂಪಿಯೂ** ಆಗಬೇಕೆಂದೇ ನನ್ನ ಬಯಕೆ.

**ನಂದೇ ಮಾತರಂ.**







**ಮಹರ್ಷಿ ದಾದಾಭಾಯಿ ನವರೋಜಿಯವರು**

# ಉತ್ತರಾರ್ಧ

## ಸ್ವಾತಂತ್ರ್ಯದ ಹೆಜ್ಜೆಗಳು

ಮಹರ್ಷಿ ದಾದಾಭಾಯಿ ನವರೋಜಿ.

ಲೋಕಮಾನ್ಯ ಬಾಳಗಂಗಾಧರ ಟೀಕ.

ಮಹಾತ್ಮಾ ಗಾಂಧಿ.

ಪಂಡಿತ ಜವಾಹರಲಾಲ ನೆಹರು.

ಇವರೇ ನವಯುಗದ ನಾಯಕರು. ಸ್ವಾತಂತ್ರ್ಯ ಹೆಜ್ಜೆಗಳನ್ನು ಹಾಕಿಸಿದ ಮಹನೀಯರು. ಇವರ ಜೀವನಪೂರ್ವಕವಾದ ಭಾರತದ ಸ್ವಾತಂತ್ರ್ಯದ ಜೀವನವೂ ಬೆರೆತಿರುವದು. ಪೂರ್ವಾರ್ಧದಲ್ಲಿ ತೋರಿಸಿದ ಸ್ವಾತಂತ್ರ್ಯದ ಹೆಜ್ಜೆಗಳು ಹೇಗೆ ಬಿದ್ದವೆಂಬುದನ್ನು ಇಲ್ಲಿ ಜೀವಂತವಾಗಿ ಕಾಣಬಹುದು. ಸ್ವಾತಂತ್ರ್ಯದ ಬೆಳವಣಿಗೆಗೆ ಅನೇಕರು ನೆರವಾಗಿದ್ದರೂ ಇವರಿಂದಲೇ ಹೆಜ್ಜೆಗಳು ಮುಂದೆ ಬೀಳುತ್ತ ನಡೆದದ್ದು ನಮಗೆ ಸಿಕ್ಕಿಕೊಳ್ಳುವಾಗ ಕಂಡುಬರುವದು. ಜೀವನಚರಿತ್ರೆಗಳನ್ನು ಬರೆಯುವಾಗ ಜೀವು ಗಾಲುಗಳನ್ನು ಕೃತ್ಯ ಸಾಗಿದ್ದೇನೆ. ಅವರ ಕಾರ್ಯವಿಪರಣೆಯು ಎಷ್ಟಾರವಾಗಿ ಬರೆಯಲ್ಪಟ್ಟಿದೆ.

## ಮಹರ್ಷಿ ದಾದಾಭಾಯಿ ನವರೋಜಿಯವರು

ಜೀವನ ಚರಿತೆ.

ಭಾರತಕ್ಕೆ ಮುಸುಕಿದ ಮಂಜು.

ಆಶಾಕಿರಣಗಳು.

ಬ್ರಿಟೀಶರ ರಾಜ್ಯಯಂತ್ರ.

ನವರೋಜಿಯವರ ಧೈಯಧೋರಣಿಗಳು-  
ಅವರರಾಜಕೀಯ ಕಾರ್ಯವೂ.

# ಮಹರ್ಷಿ ದಾದಾಭಾಯಿ ನವರೋಜಿಯವರು

(೧೮೨೫ ರಿಂದ-೧೯೧೭)

## ಜೀವನ ಚರಿತೆ

ಪಾಶ್ಚಾತ್ಯರ ಆಧಿಭೌತಿಕ ಸುಧಾರಣೆಗಳಿಗೆ ಬೆರಗಾಗಿ, ಭಾರತದ ಉದ್ಧಾರಕ್ಕಾಗಿಯೇ ಇಂಗ್ಲೀಷರ ಅವತಾರವಾಗಿದೆಯೆಂದು ಬಗೆದು, ಪಾರತಂತ್ರ್ಯದ ಪರಿವೆ ಇಲ್ಲದೆ ಭಾರತವು ಆನಂದಸಾಗರದಲ್ಲಿ ಮುಳುಗಿದ ಸಮಯದಲ್ಲಿ ಬ್ರಿಟಿಶರ ಕುಟಿಲರಾಜನೀತಿಯನ್ನು ಕಂಡುಹಿಡಿದು, ಭಾರತೀಯರನ್ನು ಎಚ್ಚರಿಸಿದ ಮಹಾಪುರುಷರಲ್ಲಿ ದಾದಾಭಾಯಿಯವರೇ ಮೊದಲಿಗರು. ಬ್ರಿಟಿಶರೆಂದರೆ ದೇವರೆಂದು ಬಗೆದು ಸ್ವಸಂಸ್ಕೃತಿಯ ಪರಿವೆಯಿಲ್ಲದೆ, ಅಂಧಾನುಕರಣವನ್ನು ಮಾಡುತ್ತಿರುವ ಭಾರತೀಯರನ್ನು ಕಂಡು, ಮರಮರನೆ ಮರುಗಿದ ಅಂತಃಕರಣವೆಂದರೆ, ಎಲ್ಲಕ್ಕಿಂತ ಮೊದಲು ದಾದಾಭಾಯಿಯವರದೇ. ಸುಧಾರಣೆಗಳ ಸೋಗಿನಿಂದ ಪರಕೀಯರು ಭಾರತದ ರಕ್ತಹೀರುವದನ್ನು ಕಂಡುಹಿಡಿದವರೆಂದರೆ ನವರೋಜಿಯವರೇ. ಭಾರತದ ಉದ್ಧಾರಕ್ಕಾಗಿ, ಹೋರಾಟವನ್ನು ಹೂಡಲು ಮುಂದೆ ಬಂದ ಭಾರತೀಯರಲ್ಲಿ ಇವರೇ ಮೊದಲಿಗರು.

ಭಾರತವು ದಿನದಿನಕ್ಕೆ ಪಾರತಂತ್ರ್ಯದಲ್ಲಿ ಇಳಿಯತೊಡಗಿದೆ. ಬ್ರಿಟಿಶರು ನಿಮ್ಮ ಸ್ವಾತಂತ್ರ್ಯವನ್ನೂ ಸಂಸ್ಕೃತಿಯನ್ನೂ ಧರ್ಮವನ್ನೂ ಸೂರೆಗೊಳ್ಳುತ್ತಿದ್ದಾರೆ. ಎಚ್ಚರಿಕೆ! ಎಚ್ಚರಿಕೆ! ಎಂದು ಭಾರತೀಯರನ್ನು ಬಡಿದೆಬ್ಬಿಸಿ, ಅವರಲ್ಲಿ ಸ್ವಸಂಸ್ಕೃತಿ ಸ್ವರಾಷ್ಟ್ರಗಳ ಎಷಯಕ್ಕೆ ಸ್ವಾಭಿಮಾನವನ್ನು ಜಾಗೃತ ಮಾಡಿ, ರಾಷ್ಟ್ರಧರ್ಮದ ದೀಕ್ಷೆಯನ್ನು ಕೊಟ್ಟ ರಾಷ್ಟ್ರೀಯ ಪುರುಷರಿವರು. ಭಾರತದ ಉದ್ಧಾರವು ಸ್ವರಾಜ್ಯದಲ್ಲಿಯೇ ಇದೆ ಎಂದು ಕಂಡುಹಿಡಿದ ಮಹರ್ಷಿಗಳಿವರು. 'ನಾವು ಮೊದಲು

ಭಾರತೀಯರು, ಭಾರತರಾಷ್ಟ್ರವು ನಮ್ಮದು' ಎಂದು ಘೋಷಿಸಿ, ರಾಷ್ಟ್ರೀಯ ಭಾವನೆಯನ್ನು ಜಾಗೃತಗೊಳಿಸಿದ ಮಹಾಮಂಹಿಮರು. ನಮ್ಮ ಉದ್ಧಾರವು-ನಮ್ಮ ದೈವವು-ನಮ್ಮ ಉಜ್ವಲವಾದ ಭವಿಷ್ಯವು 'ನಮ್ಮ ಕೈಯಲ್ಲಿಯೇ ಇದೆ.' ಎಂದು ವೀರದೀಕ್ಷೆಯನ್ನು ಕೊಟ್ಟ ವೀರವುರುಷರು. ನವಭಾರತನಿರ್ಮಾಣಕರಲ್ಲಿ ನವರೋಜಿಯವರೇ ಅಗ್ರ ಗಣ್ಯರು, ಮೊದಲಿಗರು. ನವಯುಗದ ಪ್ರವರ್ತಕರು. ಸ್ವರಾಜ್ಯಮಂತ್ರದ ದೃಷ್ಟಾರರು.

೧೮೫೫ನೇ ಇಸ್ವಿಯಲ್ಲಿ ದಾದಾಭಾಯಿಯವರು ಮುಂಬಯಿಯಲ್ಲಿ ಒಬ್ಬ ಬಡ ಪಾರ್ಸಿ ಭಟ್ಟರ ಮನೆಯಲ್ಲಿ ಹುಟ್ಟಿದರು. ಇವರ ೪ನೇಯ ವರುಷವೇ ಇವರ ತಂದೆಯು ತೀರಿಕೊಂಡದ್ದರಿಂದ ಇವರ ಶಿಕ್ಷಣದ ಭಾರವೆಲ್ಲವೂ ತಾಯಿಯ ಮೇಲೆಯೇ ಬಿತ್ತು. ಜಾಣಕಾದ ಇವರ ತಾಯಿಯು ಮಗನ ಪಾಲನ ಪೋಷಣೆಯನ್ನು ಒಳ್ಳೇ ದಕ್ಷತೆಯಿಂದ ಮಾಡಿದಳು. ತಾಯಿಯ ವಿಷಯವಾಗಿ, ದಾದಾಭಾಯಿಯವರಿಗೆ, ಅತ್ಯಂತ ಆದರವೂ ಅಭಿಮಾನವೂ ಅನಿಸುತ್ತಿದ್ದವು. ಅವರು ಬರೆದ ಸ್ವಚರಿತ್ರೆಯಲ್ಲಿ 'She made me what I am' 'ನನ್ನ ಸದ್ಯದ ಸ್ಥಿತಿಗೆ ನನ್ನ ತಾಯಿಯೇ ಕಾರಣ'ಳೆಂದು ಒಳ್ಳೇ ಅಭಿಮಾನದಿಂದ ಉಲ್ಲೇಖಿಸಿದ್ದಾರೆ.

ಇವರ ಪ್ರಾಥಮಿಕ ಶಿಕ್ಷಣವು ಮುಂಬಯಿಯಲ್ಲಿಯೇ ಆಯಿತು. ತಮ್ಮ ಬುದ್ಧಿಬಲದಿಂದ ಚಿಕ್ಕಂದಿನಲ್ಲಿಯೇ ಒಂದು ಶಿಷ್ಯವೃತ್ತಿಯನ್ನು ದೊರಕಿಸಿದರು. ಎಲಫಿನ್‌ಸ್ಟನ್ ಶಾಲೆಯಲ್ಲಿ ಇಂಗ್ಲೀಷ್ ವಿದ್ಯಾಭ್ಯಾಸಕ್ಕೆ ಪ್ರಾರಂಭವಾಯಿತು. ತಮ್ಮ ಅಪ್ರತಿಮವಾದ ಬುದ್ಧಿ ಸಾಮರ್ಥ್ಯದಿಂದ ಅನೇಕ ಶಿಷ್ಯವೃತ್ತಿಗಳನ್ನು ಸಂಪಾದಿಸಿದರು. ಇಲ್ಲಿಯ ಅಭ್ಯಾಸವೂ ಮುಗಿಯಿತು. ಆಗಿನ ಶಿಕ್ಷಣ ಮಂತ್ರಿಗಳೂ ನ್ಯಾಯಾಧೀಶರೂ ಆದ ಸರ್ ಎರಸ್ಟೀನ ಫೇರಿಯವರು ಇವರ ಬುದ್ಧಿ ವೈಭವಕ್ಕೆ ಮೆಚ್ಚಿ ಹೆಚ್ಚಿನ ಅಭ್ಯಾಸಕ್ಕಾಗಿ ಇವರನ್ನು ಇಂಗ್ಲೆಂಡ್‌ಕ್ಕೆ ಕಳಿಸಬೇಕೆಂದೂ, ಖರ್ಚಿನ ಅರೆಭಾರವನ್ನು ತಾವು ಹೊರುವೆವೆಂದೂ ಹೇಳಿದರು. ಆದರೆ ಅವರ

ಮನೆಯವರೂ, ಸಮಾಜದ ಮುಂದಾಳುಗಳೂ ಕ್ರಿಸ್ತಧರ್ಮದವರು ಆಗುವರೆಂದೂ, ಜಾತಿಯು ಕೆಡುವದೆಂದೂ ಬಗೆದು ಇಂಗ್ಲಂಡಕ್ಕೆ ಕಳಿಸಲು ಒಪ್ಪಲಿಲ್ಲ.

ದಾದಾಭಾಯಿಯವರ ಶಿಕ್ಷಣವು ಈ ರೀತಿಯಾಗಿ ಮುಗಿದ ಮೇಲೆ ಅವರು ಹೊಟ್ಟೆಯ ಪಾಡಿಗಾಗಿ ಒಂದು ಉದ್ಯೋಗವನ್ನು ಹುಡುಕಲೇ ಬೇಕಾಯಿತು. ತಾವು ಕಲಿತ ಶಾಲೆಯಲ್ಲಿಯೇ ಅಧ್ಯಾಪಕರಾದರು. ಗಣಿತದಲ್ಲಿಯ ಪ್ರಾವೀಣ್ಯತೆಯಿಂದ ಒಂದು ಸುವರ್ಣಪದಕವನ್ನು ದೊರಕಿಸಿದರು. ಗಣಿತ ಶಾಸ್ತ್ರವನ್ನು ಕಲಿಸುತ್ತಿದ್ದ ಯುರೋಪಿಯನ್ನರ ಸ್ಥಳವು ಗಲಿಫರಲ್ಲಿ ಇವರಿಗೆ ಕೊಡಲ್ಪಟ್ಟಿತು. ಭಾರತದಲ್ಲಿ ಯುರೋಪಿಯನ್ನರಿಗೆ ಸಲ್ಲುತ್ತಿದ್ದ ಸ್ಥಳವನ್ನು ಮೊದಲು ದೊರಕಿಸಿದವರೆಂದರೆ, ದಾದಾಭಾಯಿಯವರೇ! ಇದರಿಂದ ದಾದಾಭಾಯಿಯವರ ಕೀರ್ತಿಯು ಬೆಳೆಯಿತು. ಇವರು ಈ ಕಾರ್ಯದಿಂದ ನಿವೃತ್ತರಾದರೂ 'ಪ್ರೊ. ದಾದಾಭಾಯಿ, ಎಂಬ ಹೆಸರು ತಪ್ಪಲಿಲ್ಲ. ಆದರೆ, ಮುಂದೆ ಗಲಿಫರಲ್ಲಿ ನೌಕರಿಗೆ ಶರಣುಹೊಡೆದು, **ಕಾನಾ** ಕಂಪನಿಯ ಕಾರ್ಯಕ್ಕಾಗಿ, ಇಂಗ್ಲಂಡಕ್ಕೆ ಹೋದರು.

ದಾದಾಭಾಯಿಯವರು ಪ್ರೌಢೀಸರರಾದರೂ ವೃತ್ತಕದಲ್ಲಿಯ ಹುಳವಾಗಿದ್ದಿಲ್ಲ. ಅವರ ಅಂತಃಕರಣವು ದೇಶಸೇವೆಯ ಕಡೆಗೆ ಎಳೆಯುತ್ತಿತ್ತು. ಯಾವಾಗಲೂ ಭಾರತೀಯರು ಹೇಗೆ ಮುಂದೆ ಬರಬೇಕು ಎಂಬುದೊಂದೇ ಚಿಂತೆ. ಅದಕ್ಕಾಗಿ, ಅವರು ವಿವಿಧ ಸಾರ್ವಜನಿಕ ಕಾರ್ಯಗಳಿಗೆ ಕೈ ಹಾಕಿದರು. ವಿದ್ಯಾರ್ಥಿಗಳಿಗಾಗಿ, ಜ್ಞಾನಪ್ರಸಾರಕ ಮಂಡಳಿಯನ್ನು ತೆಗೆದರು. ರಾಜಕೀಯ ವಿಚಾರಕ್ಕಾಗಿ **ಬಾಂಬೆ ಅಸೋಸಿಯೇಷನ್**, ಎಂಬ ಸಂಸ್ಥೆಯನ್ನು ಏರ್ಪಡಿಸಿದರು. **ಅಲ್ಪರ್ಟ್ ಮ್ಯೂಷಿಯಮ್** ಎಂಬ ವಸ್ತುಸಂಗ್ರಹಾಲಯವನ್ನು ಪ್ರಾರಂಭಿಸಿದರು. ವಿಧವಾವಿವಾಹ ಸಂಘವನ್ನು ಪ್ರಾರಂಭಿಸಿ ಸುಧಾರಣೆಗೆ ಕೈಹಾಕಿದರು. ಎಲಫಿನ್‌ಸ್ಟನ್ ಶಾಲೆಯ ಮುಖ್ಯಾಧ್ಯಾಪಕರ ನೆರವಿನಿಂದ ಹೆಣ್ಣುಮಕ್ಕಳಿಗಾಗಿ, ಅನೇಕ ಶಾಲೆಗಳನ್ನು ತೆರೆದರು. ಗಲಿಫರಲ್ಲಿ '**ರಾಸ್ತಗೋಫಾರ**' (ಸತ್ಯವಾದಿ)

ಎಂಬುದೊಂದು ಗುಜರಾಥಿ ವೃತ್ತಪತ್ರಿಕೆಯನ್ನು ಪ್ರಾರಂಭಿಸಿದರು. ಹೀಗೆ ಮುಂಬಯಿಯಲ್ಲಿಯ ಸಾರ್ವಜನಿಕ ಜೀವನವನ್ನು ಪ್ರಾರಂಭ ಮಾಡಿದನರೆಂದರೆ, ದಾದಾಭಾಯಿಯವರೇ! ಇವರೇ ಮೊದಲಿಗರು.

ದಾದಾಭಾಯಿಯವರ ಇಂಗ್ಲೆಂಡದ ಜೀವನವು ಭಾರತೀಯ ರಾಜಕೀಯ ಜಾಗೃತೆಯ ಮೊದಲನೇ ಮೆಟ್ಟಲೆಂದು ಹೇಳಬಹುದು. ಅವರು ಇಂಗ್ಲೆಂಡಕ್ಕೆ ಕಾಲಿಟ್ಟೊಡನೆಯೇ ರಾಜಕೀಯ ಆಂದೋಲನಕ್ಕೆ ಕೈಮುಕ್ತಿದರು. ಭಾರತದಲ್ಲಿಯ ದೊಡ್ಡ ದೊಡ್ಡ ಹುದ್ದೆಗಳೆಲ್ಲ ಯುರೋಪಿಯನ್ನರಿಗೇ. ಗಲಿಫೊಲಲ್ಲಿ ಈ ಪದ್ಧತಿಯು ಸಡಿಲಾಗಿ, ಹಿಂದೀಯರಿಗೂ ಆ ಸ್ಥಾನಗಳು ದೊರೆಯಬೇಕಾದರೆ, ಅವರು 'ಇಂಡಿಯನ್ ಸಿವಿಲ್ ಸರ್ವೀಸ್' ಎಂಬ ಪರೀಕ್ಷೆಯನ್ನು ಪಾಸಾಗಬೇಕೆಂಬ ಕಟ್ಟಳೆಯಾಯಿತು. ಆದರೆ ಆ ಪರೀಕ್ಷೆಯು ಲಂಡನದಲ್ಲಿ. ಆರ್. ಎಚ್. ವಾಡಿಯಾ ಎಂಬ ವಿದ್ಯಾರ್ಥಿಯು ಈ ಪರೀಕ್ಷೆಗೆ ಕೂಡಬೇಕೆಂದು ಪ್ರಯತ್ನಪಟ್ಟನು. ಆದರೆ, ಅಲ್ಲಿಯ ಅಧಿಕಾರಿಗಳು ವಯಸ್ಸು ಬಹಳವಾಗಿದೆ ಎಂಬ ಕುಂಟೆ ನೆನಪನ್ನು ತೆಗೆದು, ತಡೆಯನ್ನುಂಟುಮಾಡಿದರು. ದಾದಾಭಾಯಿಯವರಿಗೆ ಈ ಸಂಗತಿಯು ತಿಳಿದೊಡನೆಯೇ ಅವನ ಪಕ್ಷವನ್ನು ಕಟ್ಟಿ, 'ಜೋನ ಬ್ರಾಯಿಟಿ' ರೆಂಬ ಗ್ರಹಸ್ಥರ ಸಹಾಯದಿಂದ ಮುಖ್ಯಾಧಿಕಾರಿಗಳೊಡನೆ ಹೋರಾಡಿದರು. ಆದರೆ ಇದರಲ್ಲಿ ಅವರಿಗೆ ಯಶಸ್ಸು ದೊರೆಯಲಿಲ್ಲ. ಇದರಿಂದ ದಾದಾಭಾಯಿಯವರಿಗೆ ಇಂಗ್ಲೀಷರ ಮನೋವೃತ್ತಿಯ ಪರಿಚಯವಾಗುತ್ತಿತು. ಈ ಪ್ರಶ್ನೆಯ ಬಗ್ಗೆ ದೀರ್ಘವಾಗಿ ವಿಚಾರಮಾಡಿ, ಈ ಪರೀಕ್ಷೆಯನ್ನು ಭಾರತದಲ್ಲಿಯೂ ತೆಗೆದುಕೊಳ್ಳಬೇಕೆಂಬ ಚಳವಳಿಯನ್ನು ಹೂಡಿದರು. ಈ ವಿಷಯವಾಗಿ ೧೮೯೩ರಲ್ಲಿ ವಾರ್ಲಿಮೆಂಟಿನಲ್ಲಿ ಗೊತ್ತುವಳಿಯನ್ನೂ ಮಾಡಿಸಿಕೊಂಡರು. ಆದರೂ ಈ ಹಕ್ಕು ಹಿಂದೀಯರಿಗೆ ಸಿಕ್ಕದ್ದು ೧೯೧೯ರಲ್ಲಿ.

೧೮೫೬ರಲ್ಲಿ ನವರೋಜಿಯವರು ಇಂಗ್ಲೆಂಡಿನಲ್ಲಿ ಕಾಲಿಟ್ಟಾಗ ಭಾರತದ ವಿಷಯಕ್ಕೆ ಆಂಗ್ಲರಲ್ಲಿ ಭಯಂಕರವಾದ ತಪ್ಪುಕಲ್ಪನೆಗಳಿರುವವೆಂದು ಕಂಡುಬಂದಿತು. ಬ್ರಿಟಿಶ್ ಜನತೆಯಲ್ಲಿರುವ ಈ ಅಜ್ಞಾನವನ್ನು



ಹೋಗಲಾಡಿಸಬೇಕೆಂದೂ ಅವರ ಹೊಣೆಗಾರಿಕೆಯನ್ನು ಅವರಿಗೆ ಚೆನ್ನಾಗಿ ತಿಳಿಸಿ ಕೊಡಬೇಕೆಂದೂ, 'ಲಂಡನ್ ಇಂಡಿಯನ್, ಸೊಸಾಯಿಟಿ' ಎಂಬೊಂದು ಸಂಘವನ್ನು ಉಮೇಶ್ಚಂದ್ರ ಬ್ಯಾನರ್ಜಿಯವರ ಸಹಾಯದಿಂದ ತೆಗೆದರು. 'ಈಸ್ಟ್ ಇಂಡಿಯಾ ಅಸೋಸಿಯೇಶನ್' ಎಂಬ ಸಂಸ್ಥೆಯನ್ನು ಪ್ರಾರಂಭಿಸಿ, ಭಾರತದ ಬಗ್ಗೆ ಕಳಕಳಿಯುಳ್ಳ ಜನರನ್ನು ಸಭಾಸದರನ್ನಾಗಿ ಮಾಡಹತ್ತಿದರು. ಈ ಸಂಸ್ಥೆಗೆ ಇಂಗ್ಲೀಷ್ ಅಧಿಕಾರಿಗಳೂ ಮುತ್ಸದ್ಧಿಗಳೂ ಭಾರತೀಯ ವಿದ್ಯಾರ್ಥಿಗಳೂ, ಸಭಾಸದರಿದ್ದರು. ಭಾರತದ ವಿಷಯಕ್ಕೆ ಅಭ್ಯಾಸ ಮಾಡಿದ ನಿಬಂಧಗಳು ಓದಲ್ಪಡುತ್ತಿದ್ದವು. ನವರೋಜಿಯವರು, ಇದರಲ್ಲಿ ಮುಖ್ಯರು. ಇವರು ಇಷ್ಟಕ್ಕೆ ನಿಲ್ಲಲಿಲ್ಲ. ಇಂಗ್ಲೆಂಡಿನಲ್ಲಿ ಪ್ರವಾಸವನ್ನು ಕೈಕೊಂಡು, ಹಿಂದುಸ್ಥಾನದ ರಾಜಕೀಯ ಸುಧಾರಣೆಗಳ ವಿಷಯವಾಗಿ, ವ್ಯಾಖ್ಯಾನಗಳನ್ನು ಕೊಟ್ಟು, ಜನ ಜಾಗೃತಿಯನ್ನು ಪ್ರಾರಂಭಿಸಿದರು. ಇದಲ್ಲದೆ, ಈ ವಿಷಯವಾಗಿ ಪ್ರಮುಖ ವೃತ್ತಪತ್ರಗಳಿಗೆಲ್ಲ ಬರಹಗಳನ್ನು ಬರೆಯಹತ್ತಿದರು. ಭಾರತೀಯರ ರಾಜಕೀಯ, ಶೈಕ್ಷಣಿಕ, ಆರ್ಥಿಕ ಸಮಸ್ಯೆಗಳ ಚರ್ಚೆಯು ಇದರಿಂದ ಪ್ರಾರಂಭವಾಯಿತು. ಲಂಡನ್ ಯುನಿವರ್ಸಿಟಿಯ ಕಾಲೇಜಿನಲ್ಲಿ ಗುಜರಾಥಿಯ ಪ್ರೊಫೆಸರರಾಗಿದ್ದರು. ೧೮೬೨ರಲ್ಲಿ ಕಾಮಾಕಂಪನಿಯನ್ನು ಬಿಟ್ಟು ಸ್ವತಂತ್ರ ಅಂಗಡಿಯನ್ನು ತೆರೆದರು. ಆದರೆ ಅದು ನಡೆಯಲಿಲ್ಲ. ೧೮೬೯ರಲ್ಲಿ ಭಾರತಕ್ಕೆ ಮರಳಿ ಬಂದರು. ಇವರು ಭಾರತೀಯರ ಹಕ್ಕು ಬಾಧ್ಯತೆಗಳಿಗಾಗಿ ಹೊರಾಡುತ್ತಿರುವದು ವೃತ್ತಪತ್ರಗಳ ಮುಖಾಂತರ ಮುಂಬಯಿಗೆ ಸುದ್ದಿ ಒಂದು ಮುಟ್ಟಿತ್ತು. ದಾದಾಭಾಯಿಯವರು ಮುಂಬಯಿಗೆ ಬಂದ ಕೂಡಲೇ ದೇಶಾಭಿಮಾನಿಗಳಾದ ಬ್ಯಾ. ಫೆರೋಜ ಶಹ ಮೇಠಾರವರು ಇವರಿಗೆ ಆವೂರ್ವವಾದ ಸನ್ಮಾನವನ್ನು ಮಾಡಿದರು. ಈ ಸಮಾರಂಭದಲ್ಲಿ ಎಲ್ಲ ಜಾತಿ ಪಂಗಡಗಳ ಜನರು ಕೂಡಿದ್ದರು.

ಇವರ ಮೆರವಣಿಗೆಯು ತೆಗೆಯಲ್ಪಟ್ಟಿತು. ಸಭೆಯು ಮಾಡಲ್ಪಟ್ಟಿತು. ೩೦೦೦೦ರೂಪಾಯಿಗಳ ನಿಧಿಯು ಅರ್ಪಿಸಲ್ಪಟ್ಟಿತು. ಈ ಆವೂರ್ವವಾದ ಸನ್ಮಾನವು ಭಾರತದಲ್ಲಿಯೇ ಮೊದಲನೆಯದೆಂದು ಹೇಳಬಹುದು.

ದಾದಾಭಾಯಿಯವರು ಈ ಎಲ್ಲ ನಿಧಿಯನ್ನು ಸಾರ್ವಜನಿಕ ಕಾರ್ಯಕ್ಕಾಗಿಯೇ ಅರ್ಪಿಸಿದರು.

೧೮೭೩ರಲ್ಲಿ ಮತ್ತೆ ದಾದಾಭಾಯಿಯವರಿಗೆ, ಇಂಗ್ಲೆಂಡಕ್ಕೆ ಹೋಗಬೇಕಾಯಿತು. ಈ ಸಲ ಅವರು ರಾಜರ ಅತಿಥಿಗಳಾಗಿದ್ದರು. ಭಾರತದ ಆರ್ಥಿಕ ಪ್ರಶ್ನೆಯ ವಿಚಾರವಾಗಿ, ಪಾರ್ಲಿಮೆಂಟಿನಿಂದ ನಿಯಮಿಸಲ್ಪಟ್ಟ ಕಮಿಟಿಯ ಮುಂದೆ, ಸಾಕ್ಷಿಯನ್ನು ಕೊಟ್ಟರು. ಇದರಲ್ಲಿ ಯಾರ ಭಿಡೆ ಮುರುವತ್ತುಗಳನ್ನಿಡದೆ, ಭಾರತವು ಬಡತನದಲ್ಲಿ ಬಳಲುತ್ತಿದೆಯೆಂದೂ, ಇಲ್ಲಿಯ ಕರಗಳು ಬಹಳ ಹೆಚ್ಚಾಗಿವೆಯೆಂದೂ, ಹಿಂದು ಸ್ಥಾನದ ಆಡಳಿತೆಯ ಖರ್ಚು ಅವಾಧವ್ಯವಾಗಿದ್ದು ಬಡ ಭಾರತಕ್ಕೆ ಬಿಳಿ ಆನೆಯನ್ನು ಕಟ್ಟಿದಂತೆ ಆಗಿದೆಯೆಂದೂ ಪ್ರತಿಪಾದಿಸಿದರು. ಅವರ ನಿರ್ಭಯ ವೃತ್ತಿಯೂ ಭಾರತಾಭಿಮಾನವೂ ಪ್ರತಿಶರನ್ನು ದಂಗುಬಡಿಸಿದವು. ಪ್ರತಿಯೊಬ್ಬ ಭಾರತೀಯನ ಉತ್ಪನ್ನವು ೨೦ ರೂ. ಗಳನ್ನು ಮಕ್ಕಳು ದಿಲ್ಲಿಯ, ಇವರ ವಿಧಾನವು ರಾಷ್ಟ್ರದಲ್ಲಿ ಹಾಹಾಕಾರವನ್ನುಂಟುಮಾಡಿತು. ಇದನ್ನು ಪ್ರತಿಶರು ಒಪ್ಪಲಿಲ್ಲ. ವಾದವಿವಾದವಾಗಿ, ಭಾರತದ ಆರ್ಥಿಕ ಮಂತ್ರಿಗಳಾದ ಸರ್ ಡಿ. ಈ. ಬೇರಿಂಗರು ಪ್ರತಿತಲೆಗೆ, ೨೭ ರೂ. ಉತ್ಪನ್ನ ಜೀವಿಸುವೆಂದು ಒಡಂಬಟ್ಟರು. ಈ ಸಾಕ್ಷಿಯು ಭಾರತದ ರಾಜಕಾರಣದಲ್ಲಿ ಕ್ರಾಂತಿಯನ್ನುಂಟುಮಾಡಿತು. ಈ ವಿಷಯವಾಗಿ ಅಭ್ಯಾಸಮಾಡಿದ್ದನ್ನೇ 'Poverty and the British Rule in India' ಎಂಬ ಸುಪ್ರಸಿದ್ಧವಾದ ಗ್ರಂಥವನ್ನು ಬರೆದರು.

ದಾದಾಭಾಯಿಯವರು ಭಾರತಕ್ಕೆ ಮರಳಿ ಬಂದೊಡನೆಯೇ ೧೮೭೪ರಲ್ಲಿ ಬಡೋದೆಯ ಮುಖ್ಯ ಮಂತ್ರಿಗಳಾದರು. ರಾಜ್ಯದಾಡಳಿತದಲ್ಲಿಯ ಹುಳುಕುಗಳನ್ನೆಲ್ಲ ಹುಡುಕಿ ಪ್ರಜೆಗಳ ಎಳ್ಳೆಯ ದಾರಿಯನ್ನು ತೋರಿಸಿದರು. ಅವರ ಬುದ್ಧಿಮತ್ತೆಯೂ ಪ್ರಜಾಪ್ರೇಮವೂ ವ್ಯಕ್ತವಾದವು. ದಾದಾಭಾಯಿಯವರ ಈ ಸುಧಾರಣೆಗಳು ರೆಂಸಿಡೆಂಟನನ್ನು ರೇಗಿಗೆಬ್ಬಿಸಿದವು. ಸ್ವಾತಂತ್ರ್ಯ ಪ್ರೇಮಿಗಳಾದ ದಾದಾಭಾಯಿಯವರಿಗೂ ಇವರಿಗೂ ಹೇಗೆ ಕೂಡಿ ಸಡೆಯಬೇಕು? ಚಕಮಕಿಗಳಾದವು.

ಸ್ವಾಭಿಮಾನಿಗಳಾದ ದಾದಾಭಾಯಿಯವರು, ಮಂತ್ರಿಪದಕ್ಕೆ ಶರಣು ಹೊಡೆದು ಮುಂಬಯಿಯಲ್ಲಿ ಬಂದು ನೆಲೆಸಿದರು.

ಇದೇ ಸಮಯದಲ್ಲಿ ವ್ಹಾಯಿಸರಾಯರಾಗಿದ್ದ ಲಾರ್ಡ್ ಲಿಟನ್‌ನ ರ ಅಸಹ್ಯವಾದ ದಬ್ಬಾಳಿಕೆಯು ಭಾರತೀಯರನ್ನು ಕಂಗೆಡಿಸಿತು. ಸಾಮ್ರಾಜ್ಯ ಪ್ರೇಮಿಗಳಾದ ದಾದಾಭಾಯಿಯವರು, ಲಿಟನ್‌ನ ಆಳಿಕೆಯ ಭಾರತದಲ್ಲಿರುವವರೆಗೆ, ಸಾರ್ವಜನಿಕ ಕಾರ್ಯಕ್ಕೆ ಕೈ ಹಾಕುವದಿಲ್ಲೆಂದು ವೀರ ಪ್ರತಿಜ್ಞೆಯನ್ನು ಮಾಡಿದರು. ಅವನು ಹೋದೊಡನೆ ಕಾರ್ಯಕ್ಕೆ ಪ್ರಾರಂಭಮಾಡಿದರು. ಮುಂಬೈ ಕಾಯ್ದೆ ಕೌನ್ಸಿಲ್ಲಿನ ಸಭಾಸದರಾದರು. ರಾಷ್ಟ್ರೀಯ ಮಹಾಸಭೆಯ ಸ್ಥಾಪನೆಯ ವಿಷಯವಾಗಿ ಅತ್ಯಂತ ಶ್ರಮವನ್ನು ವಹಿಸಿದರು. ಗಲಬರಲ್ಲಿ ರಾಷ್ಟ್ರೀಯ ಮಹಾಸಭೆಯನ್ನು ಮುಗಿಸಿಕೊಂಡು ಭಾರತೀಯರ ರಾಜಕೀಯ ಆಕಾಂಕ್ಷೆಗಳು ಇಡೀರಬೇಕಾದರೆ ಪಾರ್ಲಿಮೆಂಟೇ ಯೋಗ್ಯಸ್ಥಾನವೆಂದೂ ಅದರ ಸಭಾಸದರಾಗಿಯೇ ಹೋರಾಡಬೇಕೆಂದೂ ಬಯಸಿ, ಇಂಗ್ಲೆಂಡ್‌ಕ್ಕೆ ಗಲಬರಲ್ಲಿ ಹೋದರು. ಆಗ ಅಯರ್ಲೆಂಡ್ ಸ್ವರಾಜ್ಯದ ಪ್ರಶ್ನೆಯು ಮುಖ್ಯವಾಗಿತ್ತು. ಇಂಥ ಸಮಯದಲ್ಲಿ ದಾದಾಭಾಯಿಯವರಿಗೆ ಜಯ ಸಿಗುವದೆಂತು? ಅದರೂ ದಾದಾಭಾಯಿಯವರು ಗಣನ ಮತಗಳನ್ನು ದೊರಕಿಸಿದ್ದರು. ಇವರ ಎದುರಾಳಿಯು ಕೇವಲ ಒಂದೇ ಮತದಿಂದ ಅಂದರೆ ಗಣನ ಮತಗಳಿಂದ ಆರಿಸಿ ಬಂದನು. ಹಿಂದೀಯರು ಇಂಗ್ಲೀಷರ ಪ್ರತಿನಿಧಿಯಾಗಿ ನಿಂತದಕ್ಕೂ ಇದೇ ಮೊದಲು. ಗಲಬರ ರಾಷ್ಟ್ರೀಯ ಸಭೆಗೆ ಇವರೇ ಅಧ್ಯಕ್ಷರಾಗಿ ಆರಿಸಲ್ಪಟ್ಟರೂ ಮತ್ತೆ ಪಾರ್ಲಿಮೆಂಟಿನ ಚುನಾವಣೆಗಾಗಿ ಇಂಗ್ಲೆಂಡ್‌ಕ್ಕೆ ತೆರಳಿದರು. ೧೮೯೨ರಲ್ಲಿ ಆದ ಚುನಾವಣೆಯಲ್ಲಿ ಸೆಂಟ್ರಲ್ ಪ್ರಿನ್ಸಿಪಿಯ ಉದಾರಮತದ ಪ್ರತಿನಿಧಿಗಳೆಂದು ಆರಿಸಲ್ಪಟ್ಟರು. ಈ ಚುನಾವಣೆಯಲ್ಲಿ ಜಯಸಿಕ್ಕದ್ದಕ್ಕಾಗಿ ಇಡೀ ಹಿಂದುಸ್ಥಾನವು ಇವರನ್ನು ಅಭಿನಂದಿಸಿತು. ಈ ಸಭಾಸದತ್ವವು ಕೇವಲ ಮೂರು ವರ್ಷ ನಡೆಯಿತು. ೧೮೯೨ರಲ್ಲಿ ಪಾರ್ಲಿಮೆಂಟಿನ ಸಭಾಸದರಾದ ಕೂಡಲೆ ತಮ್ಮ ಪ್ರೀತಿಯ ವಿಷಯವಾದ ಇಂಡಿಯನ್ ಸಿವಿಲ್ ಸರ್ವಿಸ್ ಪರೀಕ್ಷೆಯು ಅಲ್ಲಿಯೂ ಇಲ್ಲಿಯೂ

ಏಕಕಾಲಕ್ಕೆ ಆಗಬೇಕೆಂಬ ಗೊತ್ತುವಳಿಯನ್ನು ವಾಸು ಮಾಡಿಸಿ ಕೊಂಡರು. ಇದೇ ಕಾಲದಲ್ಲಿ ಇವರು ಶ್ರಮಬಟ್ಟು ಹಿಂದುಸ್ಥಾನದ ಆರ್ಥಿಕಸ್ಥಿತಿಯ ವಿಚಾರಣೆಯ ಬಗ್ಗೆ ಒಂದು ಕಮೀಟಿಯನ್ನು ನಿಯಮಿಸಿ ಕೊಂಡರು. ಈ ಕಮೀಟಿಯಲ್ಲಿ ದಾದಾಭಾಯಿಯವರಿಗೂ ಅಧಿಕಾರಸ್ಥಳ ವನ್ನು ಕೊಟ್ಟಿದ್ದರು. ಮುಂದೆ ಈ ಕಮೀಷನದಿಂದಲೂ ಏನೂ ಲಾಭ ಆಗಲಿಲ್ಲ. ೧೮೯೨ರಲ್ಲಿ ಲಾಹೋರದಲ್ಲಿ ಆದ ೯ನೇ ರಾಷ್ಟ್ರೀಯ ಸಭೆಗೆ ಮತ್ತೆ ಅಧ್ಯಕ್ಷರಾದರು. ಈ ಸಾರೆ ದಾದಾಭಾಯಿಯವರು ದೇಶಭಕ್ತ ರಿರುವರೆಂದು ಹಿಂದುಸ್ಥಾನದಲ್ಲೆಲ್ಲ ತಿಳಿದುಹೋದದ್ದರಿಂದ ಮುಂಬಯಿ ಯಿಂದ ಲಾಹೋರದವರೆಗೆ ಪ್ರತಿಯೊಂದು ಸ್ಟೇಶನ್ನಿನಲ್ಲಿ ಜನರು ಇವರ ಸತ್ಕಾರವನ್ನು ಮಾಡಿದರು. ಲಾಹೋರ, ಮುಂಬಯಿಗಳಲ್ಲಿ ಮೆರವಣಿಗೆ ಗಳಾದವು. ಜನರು ಉತ್ಸಾಹದಿಂದ ರಥಕ್ಕೆ ಕಟ್ಟಿದ ಕುದುರೆಗಳನ್ನು ಬಿಚ್ಚಿ ತಾವೇ ಎಳೆದರು. ಹಿಂದುಸ್ಥಾನದ ಎಲ್ಲ ದೇಶಭಕ್ತರೂ ದಾದಾಭಾಯಿಯವ ರಿಂದ ರಾಜಕಾರಣದ ಪಾಠವನ್ನು ಕಲಿತುಕೊಂಡರು. ಅಧ್ಯಕ್ಷರಾದ ದಾದಾ ಭಾಯಿಯವರ ಭಾಷಣವು ಉತ್ತಮವಾದ ಬೆಲೆಯುಳ್ಳ ರಾಜಕೀಯ ಸಂಗತಿಗಳಿಂದಲೂ ಅನುಭವದ ಮಾತಿನಿಂದಲೂ ತುಂಬಿಹೋಗಿದೆ. ಹಿಂದು ಸ್ಥಾನದ ಸ್ವಾತಂತ್ರ್ಯಕ್ಕಾಗಿ ಹೆಣಗುವ ಪ್ರತಿಯೊಬ್ಬನೂ ಅದನ್ನು ಓದಿಯೇ ತೀರಬೇಕು.

ಲಾಹೋರದ ರಾಷ್ಟ್ರೀಯ ಸಭೆಯ ನಂತರ ದಾದಾಭಾಯಿ ಯವರು ಮತ್ತೆ ಇಂಗ್ಲೆಂಡ್‌ಕ್ಕೆ ಹೋಗಿ ಹಿಂದುಸ್ಥಾನದ ಜನರಿಗೆ ಸೈನ್ಯ ದಲ್ಲಿಯೂ, ಹಡಗುಪಡೆಯಲ್ಲಿಯೂ, ಉಚ್ಚತರಗತಿಯ ಸ್ಥಾನಗಳು ಸಿಗುವಂತೆ ಪ್ರಯತ್ನ ಮಾಡಿದರು. ಅದರ ಪರಿಣಾಮವೇನೂ ಆಗಲಿಲ್ಲ. ಪಾರ್ಲಿಮೆಂಟಿನಲ್ಲಿ ಮತ್ತೆ ಸಭಾಸದರಾಗುವ ಪ್ರಯತ್ನವನ್ನು ಮಾಡಿ ದರು. ಆದರೆ ಬ್ರಿಟಿಶ್ ಜನರಲ್ಲಿಯೂ ವಿಶೇಷತಃ ಉದಾರಮತದ ಸಭಾಸದ ರಲ್ಲಿಯೂ ಒಳಜಗಳಗಳಾದ್ದರಿಂದ ದಾದಾಭಾಯಿಯವರ ಕಡೆಗೆ ಯಾರೂ ಲಕ್ಷ್ಯವನ್ನು ಹಾಕಲಿಲ್ಲ. ಆದರೂ ೧೯೦೫ರಲ್ಲಿ ಅವ್ ಸ್ವಂತ್ರ್ಯಮದಲ್ಲಿ ಆದ

'International Congress of Social Democrats' ಪ್ರಜಾಸತ್ತಾತ್ಮಕ ವಾದಿಗಳ ಕಾಂಗ್ರೆಸ್ಸಿಗೆ ಹಿಂದುಸ್ಥಾನದ ಪ್ರತಿನಿಧಿಯಾಗಿ ಹೋಗಿ ಇಡೀ ಜಗತ್ತಿನ ಮುಂದಾಳುಗಳ ಮುಂದೆ **ಹಿಂದುಸ್ಥಾನದಲ್ಲಿ ಇಂಗ್ಲೀಷರು ನಡೆಯಿಸಿದ ಅನ್ಯಾಯದ ಪಾರಾಯಣವನ್ನು ಮಾಡಿದರು.** ಈಗ ಅವರ ವಯಸ್ಸು ೮೦ ವರ್ಷ ಆಗಿದ್ದರೂ ತಾರುಣ್ಯದ ಉತ್ಸಾಹದಿಂದ ಆ ಕಾಂಗ್ರೆಸ್ಸಿನಲ್ಲಿ ಕೆಲಸ ಮಾಡಿ ಬಹು ಜನ ಸಭಾಸದರ ಸಹಾನುಭೂತಿಯನ್ನೂ ಪಡೆದರು. ಹಿಂದುಸ್ಥಾನದಲ್ಲಿ ೧೯೦೬ರ ಕಲಕತ್ತೆಯ ರಾಷ್ಟ್ರೀಯ ಸಭೆಯಲ್ಲಿ ಇಬ್ಬಣಗಳೊಳಗೆ ಜಗಳವಾಗುವ ಪ್ರಸಂಗವನ್ನು ಕಂಡು ಹಿಡಿದು ಆ ವೇಳೆಗೆ ಎಲ್ಲ ದೇಶಭಕ್ತರಿಗೂ ಮಾರ್ಗವನ್ನು ತೋರಿಸುವ ಮಹನೀಯರು ಇವರೊಬ್ಬರೇ ಇರುವರೆಂದು ನಿಶ್ಚಯಮಾಡಿ ದಾದಾಭಾಯಿಯವರನ್ನೇ ಅಧ್ಯಕ್ಷರನ್ನಾಗಿ ನಿಯಮಿಸಿದರು. ಈವರೆಗೆ ರಾಷ್ಟ್ರೀಯ ಸಭೆಯ ಅಧ್ಯಕ್ಷಸ್ಥಾನದ ಮಾನವನ್ನು ಮೂರುವಲ ಪಡೆದವರೆಂದರೆ ದಾದಾಭಾಯಿ ನವರೋಜಿಯವರೇ. ೧೮೫೬ರಿಂದ ೧೯೦೬ರವರೆಗೆ ಅಂದರೆ ಅರ್ಧ ಶತಮಾನದವರೆಗೆ ಕೆಲಸ ಮಾಡಿದ್ದರಿಂದ ಬಂದಂಥ ಹಣ್ಣಾದ ಅನುಭವದಿಂದ ಬಂದ ಮಾತುಗಳನ್ನು ಈ ರಾಷ್ಟ್ರೀಯ ಸಭೆಯಲ್ಲಿ ಅವರು ಹೇಳಿದರು. "ದೇ ರಾಷ್ಟ್ರೀಯ ಸಭೆಯಲ್ಲಿ ಎಚ್ಚತ್ತ ಹಿಂದುಸ್ಥಾನಕ್ಕೆ ತಪಸ್ಸಿನ ಬಲದಿಂದ ತುಂಬಿದ ಅಮರವಾಣಿಯಿಂದ **ಸ್ವರಾಜ್ಯಮಂತ್ರವನ್ನು ಉಪದೇಶಿಸಿದರು.** 'Instead of going into any further divisions or details of our right as British Citizens, the whole matter can be compressed in one word 'Self Government' or 'Swaraj' like that of the United Kingdom or the Colonies. ನಮ್ಮ ಹಕ್ಕುಗಳ ಪುರಾಣವನ್ನು ವಿಸ್ತೃತವಾಗಿ ಹೇಳುವದಕ್ಕಿಂತಲೂ ಅದನ್ನು ಒಂದೇ ವಾಕ್ಯದಲ್ಲಿ ಹೇಳಬಹುದು. ಬ್ರಿಟಿಶ್ ರಾಜ್ಯದಂತೆಯಾಗಲಿ ವಸಾಹತಿನ ರಾಜ್ಯದಂತೆಯಾಗಲಿ ಇರುವ ಅಂತರ್ಗತ ಸ್ವಾತಂತ್ರ್ಯವಾಗಲಿ ಸ್ವರಾಜ್ಯವಾಗಲಿ ನಮಗೆ ಬೇಕಾಗಿರುವದು.' ನಮ್ಮ ಸ್ವರಾಜ್ಯ ಯುದ್ಧದೊಳಗೆ ಮಾರ್ಗವನ್ನು ತೋರಿಸಿದ ಮಹಾತ್ಮನ ಮಂತ್ರವಿದು. ರಾಷ್ಟ್ರೀಯ ಸಭೆಯು ಮುಗಿದ ನಂತರ

ಮತ್ತೆ ಇಂಗ್ಲೆಂಡಕ್ಕೆ ಹೋಗಿ ಸ್ವರಾಜ್ಯದ ಹಕ್ಕಿನ ದೆಸೆಯಿಂದ ಹೋರಾಡಿದರು. ಆದರೆ ಮುಪ್ಪಿನಿಂದಲೂ ಕೆಲಸದಿಂದಲೂ ಇವರು ದಣಿದದ್ದರಿಂದ ಇವರ ಮೈಯಲ್ಲಿ ಸ್ವಾಸ್ಥ್ಯವಿಲ್ಲದಂತಾಯಿತು. ವೈದ್ಯರೂ ಇಂಗ್ಲೆಂಡವನ್ನು ಬಿಟ್ಟು ಹಿಂದುಸ್ತಾನಕ್ಕೆ ಹೋಗಬೇಕೆಂದು ಹೇಳಿದರು. ಅದರಂತೆಯೇ ದಾದಾಭಾಯಿಯವರು ಹಿಂದುಸ್ತಾನಕ್ಕೆ ಬಂದು ತಮ್ಮ ಸ್ವಂತ ಹಳ್ಳಿಯಲ್ಲಿಯೇ ಇರಹತ್ತಿದರು. ವರ್ಸೊವಾ ಹಳ್ಳಿಯೆಂದರೆ ತನ್ನ ಆಯುಷ್ಯವನ್ನು ಹಿಂದುಸ್ತಾನದ ರಾಜಕೀಯ ಕಲ್ಯಾಣಕ್ಕಾಗಿ ತಪಸ್ಸುಗೈಯ್ದ ಮಹರ್ಷಿಯ ಪುಣ್ಯಾಶ್ರಮವಾಯಿತು. ಎಲ್ಲ ಮತದ, ಎಲ್ಲ ಜಾತಿಯ, ಎಲ್ಲ ಧರ್ಮದ ಜನರ ಯಾತ್ರೆಯ ಸ್ಥಾನವಾಯಿತು. ವರ್ಸೊವಾ ಅಂದರೆ ರಾಜಕೀಯ ಸುಧಾರಣೆಯನ್ನು ಮಾಡಲಿಚ್ಛಿಸುವ ಜನರ ಸ್ಫೂರ್ತಿಯ ಸ್ಥಾನವಾಗಿತ್ತು. ಮುಪ್ಪಿನಲ್ಲಿ ಬಹಳ ಅಶಕ್ತತೆಯು ಬಂದಿದ್ದರೂ ಪ್ರತಿ ವರ್ಷ ನಡೆಯುವ ರಾಷ್ಟ್ರೀಯ ಸಭೆಗೆ ತಮ್ಮ ಆಶೀರ್ವಾದಗಳನ್ನು ಕೊಡುತ್ತಿದ್ದರು. ಮತ್ತು ಮುಂದಿನ ಕೆಲಸವನ್ನು ಹೇಗೆ ಸಾಗಿಸಬೇಕೆಂಬುದರ ಬಗ್ಗೆ ಜಾಣತನದ ಸಲಹೆಗಳನ್ನು ಕೊಡುತ್ತಿದ್ದರು. ೧೯೦೯ ರಲ್ಲಿ ಮೋರ್ಲೆ ಮಿಂಟೋ ಸುಧಾರಣೆಗಳು ಸಿಕ್ಕಕೂಡಲೇ ತಾವು ಪ್ರಯತ್ನ ಪಟ್ಟಂಥ ಕೆಲಸದ ಅಂಶವಾದರೂ ಜನರಿಗೆ ಸಿಕ್ಕಿತೆಂದು ದಾದಾಭಾಯಿಯವರಿಗೆ ಸಮಾಧಾನವೆನಿಸಿತು. ೧೯೧೧ ರಲ್ಲಿ ರಾಜ-ದಂಪತಿಗಳು ಹಿಂದುಸ್ತಾನಕ್ಕೆ ಬಂದಾಗ ಅವರ ವಿಷಯದಲ್ಲಿ ಪ್ರೇಮವನ್ನು ವ್ಯಕ್ತ ಮಾಡಿದ್ದಲ್ಲದೆ, ಬ್ರಿಟಿಶ್ ರಾಜರಲ್ಲಿ ಪ್ರೀತಿಸಾಡಿ ರೆಂಡು ಜನರಿಗೂ ಬೋಧಿಸಿದರು. ೧೯೧೪ ರಲ್ಲಿ ಮಹಾಯುದ್ಧವು ಪ್ರಾರಂಭವಾಗಲು ಹಿಂದುಸ್ತಾನದ ಸುಧಾರಣೆಯು ಇಂಗ್ಲೀಷರಿಂದಲೇ ಬರುವದಾದ್ದರಿಂದ ಇಂಗ್ಲೆಂಡದ ಗಂಡಾಂತರದಲ್ಲಿ ಅವರಿಗೆ ಸಹಾಯ ಮಾಡುವದೇ ಹಿಂದಿ ಜನರ ಕರ್ತವ್ಯವಿದೆಯೆಂದು ಜನರನ್ನು ಸಹಾಯಕ್ಕೆ ಹುರಿದುಂಬಿಸಿದರು.

೪ನೇ ಸಪ್ಟೆಂಬರ ೧೯೧೫ನೇ ದಿನ ದಾದಾಭಾಯಿಯವರ ೯೧ನೇ ಹುಟ್ಟಿದ ದಿನವಾದ್ದರಿಂದ ಹಿಂದುಸ್ತಾನದೊಳಗೆಲ್ಲ ಆನಂದದಿಂದ ಈ ಉತ್ಸ

ವನ್ನು ಮಾಡಲ್ಪಟ್ಟಿತು. ಮುಂಬಯಿಯ ಗವ್ವರ್ನರನೂ ಅವರ ಅಭಿನಂದನ ವನ್ನು ಮಾಡಿದನು. ಹಿಂದುಸ್ತಾನದ ಎಲ್ಲ ದೇಶಭಕ್ತರೂ ಮುಖ್ಯ ಸಂಸ್ಥೆಗಳೂ ಅವರಿಗೆ ದೇವರು ಆಯುರಾರೋಗ್ಯವನ್ನು ನೀಡಲೆಂದು ಬೇಡಿಕೊಂಡರು. ೧೯೧೭ನೆಯ ಫೆಬ್ರವರಿ ತಿಂಗಳಲ್ಲಿ ಮುಂಬಯಿಯ ವಿಶ್ವ ವಿದ್ಯಾಲಯವು ಡಾಕ್ಟರ ಆಫ್ ಲಾಜ (L. L. D.) ಎಂಬ ಬಹು ಮಾನದ ಪದವಿಯನ್ನು ಕೊಟ್ಟು ಇವರ ಸನ್ಮಾನ ಮಾಡಿತು. ಹಿಂದುಸ್ತಾನಕ್ಕೆ ಬರುಹೋಗುವ ಗವ್ವರ್ನರಿಗೂ ವ್ಹಾಯಿಸರಾಯರಿಗೂ ಸಿಗುವ ಈ ಪದವಿಯು ದಾದಾಭಾಯಿಯವರಿಗೆ ೯೧ನೆಯ ವರ್ಷ ಸಿಕ್ಕಿತು. ಸಿಕ್ಕಿತು ಅನ್ನುವದರಲ್ಲಿಯೇ ಸಂತೋಷ. ಜೂನ ೧೯೧೭ರಲ್ಲಿ ಮೈಯಲ್ಲಿ ಅಸ್ವಸ್ಥವಾಗಲು ಮರುದಿನ ಅವರನ್ನು ಔಷಧದ ದೆಸೆಯಿಂದ ಮುಂಬಯಿಗೆ ಒಯ್ಯಲಾಯಿತು. ಜೂನ ೩೦ನೆಯ ತಾರೀಖಿನ ದಿವಸ ಅವರು ಈ ಮರ್ತ್ಯಲೋಕವನ್ನು ಬಿಟ್ಟು ತೆರಳಿದರು. ಯಾವ ರಾಜ್ಯದಲ್ಲಿ ಯಾದರೂ ಜನರ ಹಿತವನ್ನು ಬಯಸುವವನಿಗೆ ರಾಜರು ವೈರಿಗಳಾಗುತ್ತಾರೆ. ರಾಜರ ಹಿತವನ್ನು ಬಯಸುವವರು ಜನರ ವೈರಿಗಳಾಗುತ್ತಾರೆ. ಒಬ್ಬ ಕವಿಯು

“ ನರಪತಿ ಹಿತಕರ್ತಾ ದ್ವೇಷ್ಯತಾಂ ಯಾತಿ ಲೋಕೇ |

ಜನಪದ ಹಿತಕರ್ತಾ ತ್ಯಜ್ಯತೇ ಪಾರ್ಥಿವೇನ ||

... ..

ಸೃಪದಿ ಜನಪದಾನಾಂ ದುರ್ಲಭಃ ಕಾರ್ಯಕರ್ತಾ ||

ಆದರೆ ರಾಜ ಪ್ರಜರಿಗೆ ಸಮಾನಾಗಿ ಹಿತವನ್ನು ಬಯಸಿ ಇಬ್ಬರಿಂದಲೂ ಸೈ ಎನಿಸಿಕೊಳ್ಳುವ ಸತ್ಪುರುಷನು ಈ ಜಗತ್ತಿನಲ್ಲಿ ಬಹಳ ಅಪರೂಪನಾಗಿರುವನು. ದಾದಾಭಾಯಿಯವರು ಬ್ರಿಟಿಶ ಸಾಮ್ರಾಜ್ಯವು ಶಾಶ್ವತವಾಗಬೇಕೆಂದು ಪ್ರತಿಪಾದಿಸುತ್ತಿದ್ದುದರಿಂದ ಬ್ರಿಟಿಶ ಪಾರ್ಲಿಮೆಂಟಿನ ಸಭಾಸದರಾದರು. ಸ್ವರಾಜ್ಯಕ್ಕಾಗಿ ಹೋರಾಡುತ್ತಿದ್ದುದರಿಂದ ಹಿಂದುಸ್ತಾನದ ಜನತೆಯು ಕೊಡುವ ದೊಡ್ಡ ಮರ್ಯಾದೆಯನ್ನು—ಅಖಿಲ

ರಾಷ್ಟ್ರೀಯ ಸಭೆಯ ಅಧ್ಯಕ್ಷ ಸ್ಥಾನವನ್ನು—ಮೂರು ಸಲ ಪಡೆದರು. ಹಿಂದುಸ್ತಾನದ ದೇಶಭಕ್ತರಿಗೆ ಅವರು ಎಷ್ಟು ಪ್ರಿಯರಾಗಿದ್ದರೋ ಅಷ್ಟೇ ಇಂಗ್ಲೀಷ್ ಪಾರ್ಲಿಮೆಂಟಿನ ಮುತ್ಸದ್ವಿಗಳಿಗೂ ಸಹ ಅವರು ಪ್ರಿಯರಾಗಿದ್ದರು. ಈ ಪ್ರಕಾರವಾಗಿ ೧೮೫೬ರಿಂದ ೧೯೦೬ರ ವರೆಗೆ ಸತತ ೪ ತಪಗಳ ವರೆಗೆ ಲೋಕ ಕಲ್ಯಾಣದ ದೀರ್ಘ ತಪಸ್ಸನ್ನು ಮಾಡಿ ಜನತೆಯಿಂದ 'The grand old man of India' 'ಹಿಂದುಸ್ತಾನದ ದಿವ್ಯ ಬುಷಿ' ಎಂಬ ಪ್ರೀತಿಯ ಬಿರುದನ್ನು ಪಡೆದ ಮಹರ್ಷಿಯನ್ನು ಯಾರು ಮರೆಯುವರು?

---



## ಭಾರತಕ್ಕೆ ಮುಸುಕಿದ ಮಂಜು

ಮಹರ್ಷಿ ದಾದಾಭಾಯಿ ನವರೋಜಿಯವರು ಮಾಡಿದ ಕಾರ್ಯದ ಮಹತ್ವವು ತಿಳಿಯಬೇಕಾದರೆ ಅವರ ಕಾಲದ ಹಿಂದುಸ್ತಾನದ ವಿಷಯ ವಾಗಿ ಸ್ವಲ್ಪ ಹೇಳಲೇಬೇಕು. ೧೮೫೫ರಲ್ಲಿ ಬಂಗಾಲದಲ್ಲಿ ಶಿಕ್ಷಣವು ಪ್ರಾರಂಭಮಾಡಲ್ಪಟ್ಟಿತು. ಹಿಂದುಸ್ತಾನವು ರಾಷ್ಟ್ರವಾಗಿ ತಮ್ಮನ್ನು ಹೊರಗೆ ಹಾಕಬೇಕೆಂದು ಸರಕಾರದ ಮತವಿರಲಿಲ್ಲವೆಂಬುದು ಸ್ವಾಭಾವಿಕವೇ ಆಗಿದೆ. ಹೊಸ ಶಿಕ್ಷಣದಿಂದ ಸರಕಾರಕ್ಕೆ ಅನುಕೂಲರಾದಂಥ ನೌಕರರನ್ನು ಸಿದ್ಧಪಡಿಸುವದೇ ಅವರಿಗೆ ಬೇಕಾಗಿತ್ತು. ಮತ್ತು ಹೊಸ ಶಿಕ್ಷಣದಿಂದ ಇಲ್ಲಿಯ ದೇಶೀಯ ಜನರು ತಮ್ಮ ಸಂಸ್ಕೃತಿ, ಆಚಾರ ವಿಚಾರಗಳನ್ನು ಮರೆತು ಬ್ರಿಟಿಶ ಸರಕಾರದ ಸೇವಾವೃತ್ತಿಯೇ ರಾಜ ವೃತ್ತಿಯೆಂದು ತಿಳಿಯುವಂತೆ ಮಾಡಿ ತಮ್ಮ ರಾಜ್ಯವನ್ನು ಶಾಶ್ವತವಾಗಿ ನಡೆಯಿಸಿ ಹಿಂದುಸ್ತಾನದ ಸಂಪತ್ತಿಯನ್ನೂ ಕೂಲಿಯನ್ನೂ ಸೂರೆಗೊಳ್ಳಬೇಕೆಂಬುದೇ ಅವರ ಉದ್ದೇಶವಾಗಿತ್ತು. ಇಂಗ್ಲೀಷು ಕಲಿತಂಥ ಜನರಲ್ಲಿ ತಮ್ಮ ಸಂಸ್ಕೃತಿಯ ಬಗ್ಗೆ ತಿರಸ್ಕಾರ, ತಮ್ಮ ಆಚಾರ ವಿಚಾರಗಳ ಮೇಲೆ ಅಪ್ರೀತಿ, ಪರಕೀಯರ ಆದಿಭೌತಿಕ ಸಂಸ್ಕೃತಿಯ ಮೇಲೆ ಉಚ್ಚವಾದಂಥ ಭಕ್ತಿ ಇವೇ ಮೊದಲಾದವು ಮೊದಲು ಸುಶಿಕ್ಷಿತ ಜನರಲ್ಲಿ ನೆಲೆಗೊಂಡವು. ಎಷ್ಟೋ ಗ್ರಹಸ್ಥರು ತಮ್ಮ ಮಕ್ಕಳನ್ನು ಸಂಪೂರ್ಣ ಇಂಗ್ಲೀಷ ಸಂಸ್ಕೃತಿಯ ಜ್ಞಾನವಾಗಬೇಕೆಂದು ಇಂಗ್ಲೆಂಡಕ್ಕೆ ಕಳಿಸ ಹತ್ತಿದರು. ಅವರು ಇಂಗ್ಲೀಷರ ರಾಜಕೀಯ ಧೈಯಗಳನ್ನೂ ಅವರ ಭಾಷೆಯನ್ನೂ ಆಚಾರ ವಿಚಾರಗಳನ್ನೂ ಇತಿಹಾಸವನ್ನೂ ಕಲಿತು ಬ್ಯಾರಿಸ್ಟರರಾಗಿ ಹಿಂದುಸ್ತಾನಕ್ಕೆ ಮರಳಿ ಬರಹತ್ತಿದರು. ಕೆಲವರು ಹಿಂದೂ ಧರ್ಮವು ಕಾಡು ಧರ್ಮವೆಂದು ತಿಳಿದು ಕ್ರಿಶ್ಚನ್ಮರೂ ಆದರು. ೧೮೫೫ರಲ್ಲಿ ಸಿವಿಲ್ ಸರ್ವಿಸ ಪರೀಕ್ಷೆಯು ಆಗಿದ್ದರಿಂದ ಎಷ್ಟೋ ದೈವುಳ್ಳ ಜನರು ತಮ್ಮ ಮಕ್ಕಳಿಗೆ ತಿಂಗಳಿಗೆ ಹೆಡಿಗೆ ತುಂಬ ಹೊನ್ನು ಸಿಗಲೆಂದು

ಅವರನ್ನು ಚಿಕ್ಕಂದಿನಿಂದಲೇ ಇಂಗ್ಲೆಂಡಕ್ಕೆ ಕಳಿಸುತ್ತಿದ್ದರು. ಮೊದಲಿನ ಸುಶಿಕ್ಷಿತ ಜನರು ಇಂಗ್ಲೀಷರ ಸಂಗಡ ಮಾಂಸಾಹಾರವನ್ನೂ ಮದ್ಯ ಪಾನವನ್ನೂ ಅದರ ಸಂಗಡವೇ ಅವರ ಸ್ವಾತಂತ್ರ್ಯ ವೃತ್ತಿಯನ್ನೂ ಪ್ರಜಾಸತ್ತಾತ್ಮಕ ರಾಜ್ಯಪದ್ಧತಿಯ ಲಾಭಗಳನ್ನೂ ಕಂಡುಕೊಂಡು ತಿರುಗಿ ಹಿಂದುಸ್ತಾನಕ್ಕೆ ಬರುತ್ತಿದ್ದರು. ಕೆಲವರು ನ್ಯಾಯಾಧೀಶರಾಗುತ್ತಿದ್ದರು. ಕೆಲವರು ಬ್ಯಾರಿಸ್ಟರರಾಗುತ್ತಿದ್ದರು. ಕೆಲವರು ಆರ್. ಸಿ. ಎಸ್. ಪರೀಕ್ಷೆಯಲ್ಲಿ ಒಂದನೇ ವರ್ಗದಲ್ಲಿ ತೇರ್ಗಡೆಹೊಂದಿ ನೌಕರಿಗಳನ್ನು ಹಿಡಿಯುತ್ತಿದ್ದರು. ಆದರೂ ಹಿಂದುಸ್ತಾನಕ್ಕೆ ಬಂದ ಕೂಡಲೇ ತಮ್ಮ ದೇಶದಲ್ಲಿ ತಾವೇ ಗುಲಾಮರಾಗಿದ್ದೇನೆಂಬುದರ ಅರಿವು ಅವರಿಗೆ ಆಗದೆ ಇರಲಿಲ್ಲ. ನಮ್ಮ ಜನರು ಬೇಕಾದ ಪರೀಕ್ಷೆಗಳನ್ನು ಪಾಸಾಗಿ ಬಂದರೂ ಇಂಗ್ಲೀಷ ಜನರಿಗೆ ಆಳಾಗಿರುವುದು ಅವರ ಹಣೆಯ ಬರಹದಲ್ಲಿ ಬರೆದಿದೆಂಬುದು ಸುಶಿಕ್ಷಿತ ಜನರ ಲಕ್ಷ್ಯಕ್ಕೆ ಬಂದು ಅವರ ಸ್ವಾಭಿಮಾನವು ಚಾಗೃತವಾಗಿ ಅಸಂತೋಷವು ಉತ್ಪನ್ನವಾಗತೊಡಗಿತು. ಇಂಗ್ಲೀಷ ಜನರಿಂದ ಕಲಿತ ಗುಣಗಳಲ್ಲಿ ಸಂಘಟನಾ ಶಕ್ತಿಯು ಮೇಲಾದದ್ದು. ಸಂಘ ಶಕ್ತಿಯು ಸುಶಿಕ್ಷಿತರಲ್ಲಿ ಉತ್ಪನ್ನವಾಗುತ್ತಿತು. ರಾಜಕಾರಣದಲ್ಲಿಯೂ ಈ ಶಕ್ತಿಯ ಉಪಯೋಗವೇ ಪ್ರಾಧಾನ್ಯವಾಗುತ್ತಿದ್ದುದರಿಂದ ಕಲಕತ್ತಾ, ಮದ್ರಾಸ, ಮುಂಬಯಿಯಂಥ ದೊಡ್ಡ ಪಟ್ಟಣಗಳಲ್ಲಿ ಹಿಂದುಸ್ತಾನದ ರಾಜಕೀಯ ಸ್ಥಿತಿಯನ್ನು ಸುಧಾರಿಸುವದಕ್ಕಾಗಿಯೂ ರಾಜ್ಯದಲ್ಲಿಯ ಹೊಣೆಗಾರಿಕೆಯ ಅಧಿಕಾರದ ಸ್ಥಳಗಳನ್ನು ಹಿಂದೀಯರಿಗೆ ಕೊಡಬೇಕೆಂದೂ ಪ್ರಯತ್ನಗಳನ್ನು ಮಾಡುವದಕ್ಕೆ ಬೇಕಾದ ಸಂಘ ಶಕ್ತಿಯನ್ನು ಹುಟ್ಟಿಸುವದಕ್ಕಾಗಿಯೂ ಸುಶಿಕ್ಷಿತಜನರು ಸಂಘಗಳನ್ನು ತೆಗೆದರು. ತಮ್ಮ ಅಭಿಪ್ರಾಯಗಳನ್ನೂ ಹೊರಪಡಿಸಲೋಸುಗ ವರ್ತಮಾನ ಪತ್ರಗಳನ್ನೂ ತೆಗೆದರು. ೧೮೫೮ ರಲ್ಲಿ ಬಂಡಾಯವಾಗಿ ಹಿಂದುಸ್ತಾನದ ಸ್ವಾತಂತ್ರ್ಯ ರವಿಯು ಅಸ್ತಂಗತನಾದನು. ಇಂಗ್ಲೀಷ ಜನರು ನಮ್ಮನ್ನು ಸದೈವ ತಮ್ಮ ಆಳುಗಳನ್ನಾಗಿ ಇಟ್ಟುಕೊಳ್ಳುವದಕ್ಕಾಗಿ ಶಸ್ತ್ರಾಸ್ತ್ರಗಳನ್ನು ಕಸಿದುಕೊಂಡರು. ಮದಾಂಧವಾದ

ಆನೆಯನ್ನು ಉಪವಾಸವಿಟ್ಟು ಅಂಕುಶದ ಬಲದಿಂದ ಅದನ್ನು ತನ್ನ ಅಂಕಿತ ವನ್ನಾಗಿ ಮಾಡುವಂತೆ ಇಂಗ್ಲೀಷರು ನಮ್ಮ ಶಸ್ತ್ರಾಸ್ತ್ರಗಳನ್ನು ಕಸಿದು ಕೊಂಡು ತಮ್ಮ ಉಗ್ರಾಣವು ತುಂಬುವದಕ್ಕೆ ಅನುಕೂಲವಾದ ರಾಜ್ಯ ಕಾರಭಾರವನ್ನು ಸ್ಥಾಪಿಸಿದರು. ದೊಡ್ಡ ಸಂಬಳದ ಸ್ಥಾನಗಳನ್ನೆಲ್ಲ ತಮ್ಮ ಕಡೆಗೇ ಇಟ್ಟುಕೊಂಡು ಮಿಕ್ಕುಳಿದ ಚಿಕ್ಕವುಟ್ಟು ಕೆಲಸಕ್ಕೆಲ್ಲ ಹಿಂದೀಯ ರನ್ನಿಟ್ಟುತಾವೇ ಹಿಂದುಸ್ತಾನದ ಸಂಪತ್ತನ್ನು ಉಪಭೋಗಿಸಹತ್ತಿದರು. ರಾಜಕೀಯ ಮತ್ತು ಆರ್ಥಿಕ ಅನ್ಯಾಯಗಳನ್ನು ದೂರಮಾಡಲಿಕ್ಕೆ ಸರಕಾರಕ್ಕೆ ವಿನಂತಿ ಮಾಡಿಕೊಳ್ಳುವ ಕಾಯ್ದೆಬದ್ಧ (Constitutional) ಮಾರ್ಗದ ಹೊರತು ಹಿಂದೂ ಜನರಿಗೆ ಬೇರೆ ಮಾರ್ಗವಿಲ್ಲದಾಯಿತು. ಗಲಿಬರಲ್ಲಿ ಒಂಡಾಯವು ಶಾಂತವಾದ ನಂತರ ವ್ಹಿಕ್ಟೋರಿಯಾ ಮಹಾ ರಾಣಿಯು ಒಂದು ಜಾಹೀರನಾಮೆಯನ್ನು ತೆಗೆದಿದ್ದಳು. ಅದರಲ್ಲಿ ಗಲಿಬರ ಕಾಯ್ದೆಯಲ್ಲಿ ಅಂದಿರುವದನ್ನೇ ಸತ್ಯವಾಗಿ ತೋರಿಸುವೆವೆಂದು ಬರೆದಿತ್ತು. ಗಲಿಬರ ಕಾಯ್ದೆಯಲ್ಲಿ

‘That no native of the said territories, nor any natural born subject of His Majesty resident therein, shall, by reason only of his religion, place of birth, descent, colour or any of them, be disabled from holding any place office or employment under the said company.’

‘ಧರ್ಮ ಜಾತಿ ವಂಶಗಳ ಭೇದವಿಲ್ಲದೆ ನಮ್ಮ ರಾಜ್ಯ ಕಾರಭಾರದಲ್ಲಿ ದೇಶೀಯ ಜನರಿಗೆ ಬೇಕಾದ ಅಧಿಕಾರದ ಸ್ಥಾನವನ್ನು ಕೊಡುವೆವೆಂದು’ ಬರೆದಿತ್ತು.

ವ್ಹಿಕ್ಟೋರಿಯಾ ಮಹಾರಾಣಿಯವರ ಜಾಹೀರನಾಮೆಯಲ್ಲಿಯೂ ಇದೇ ತತ್ವವನ್ನು ಹೇಳಿತ್ತು. ಇದನ್ನೇ ತಮ್ಮ ಆಧಾರವಾಗಿಟ್ಟುಕೊಂಡು ನೀವು ಹೇಳಿದ ಪರೀಕ್ಷೆಗೆ ಕೂಡುತ್ತೇವೆ. ಇಂಗ್ಲೀಶ ಜನರಿಗೆ ಯಾವ ಅಧಿಕಾರಗಳನ್ನು ಕೊಡುತ್ತಿರುವಿರೋ ಅವುಗಳನ್ನು ನಮಗೂ ಕೊಡಿರಿ ಎಂಬದಾಗಿ ಸರಕಾರಕ್ಕೆ ಬೇಡಿಕೊಳ್ಳುವದಕ್ಕೂ ಅದರ ವಿಷಯ ವಾಗಿ ಚಳವಳಿಯನ್ನು ಮಾಡಲಿಕ್ಕೂ ಅನೇಕ ಸಂಘಗಳು ಹೊರಟವು. ಗಲಿಬರಲ್ಲಿ ಪ್ರಿಟಿಶ್ ಇಂಡಿಯನ್ ಅಸೋಸಿಯೇಶನ್ ಎಂಬ ಸಂಸ್ಥೆಯು

ಒಂಗಾಲದಲ್ಲಿ ಮತ್ತು ಮುಂಬಯಿಯಲ್ಲಿ ಬಾಂಬೆ ಅಸೋಸಿಯೇಶನ್ ಎಂಬ ಸಂಸ್ಥೆಯೂ ತೆಗೆಯಲ್ಪಟ್ಟವು. ಕೆಲವು ದಿವಸಗಳ ಮೇಲೆ ಮದ್ರಾಸದಲ್ಲಿಯೂ ಮದ್ರಾಸ್ ನೇಟಿವ್ ಅಸೋಸಿಯೇಶನ್ ಎಂಬದೊಂದು ಸಂಸ್ಥೆಯು ತೆಗೆಯಲ್ಪಟ್ಟಿತು. ತಮ್ಮ ರಾಜಕೀಯ ಮತ್ತು ಸಾಮಾಜಿಕ ಮತಗಳನ್ನು ಪ್ರಸಾರ ಮಾಡಲಿಕ್ಕೊಂದು 'ಹಿಂದೂ ಪೆಟ್ರಿಯಲ್', ಇಂಡಿಯನ್ ಮಿಷನ್, ಅನ್ಯತಬ್ಧಾರ ಪತ್ರಿಕಾ, ಬ್ರಹ್ಮ ಪಬ್ಲಿಕ್ ಓಪಿನಿಯನ್, ಸುಲಭಸಮಾಚಾರ ಮುಂತಾದ ವರ್ತಮಾನಪತ್ರಗಳು ಬಂಗಾಲದಲ್ಲಿಯೂ ರಾಸ್ವಗೋಫಟಾರ, ಬಾಂಬೇಸಮಾಚಾರ, ಇಂದುಪ್ರಕಾಶ, ಜ್ಞಾನಪ್ರಕಾಶ, ಕೇಸರಿ, ಮರಾಠಾ ಮುಂತಾದವುಗಳು ಮುಂಬಯಿ ಪ್ರಾಂತದಲ್ಲಿಯೂ ಹಿಂದೂ, ಸ್ವಾತಂತ್ರ್ಯ, ಸ್ವದೇಶಮಿತ್ರನ್ ಎಂಬವು ಮದ್ರಾಸದಲ್ಲಿಯೂ ಟ್ರಾಯಬ್ಯೂನ ಪತ್ರವು ಲಾಹೋರದಲ್ಲಿಯೂ ಹೆರಾಲ್ಡವೆಂಬುದು ಬಿಹಾರದಲ್ಲಿಯೂ ಆಡ್‌ವೋಕೇಟ ಎಂಬುದು ಲಖನೌದಲ್ಲಿಯೂ ಹೊರಡಹತ್ತಿದವು. ೧೮೫೭ರಲ್ಲಿ ಇಡೀ ಹಿಂದುಸ್ತಾನದಲ್ಲಿ ೫೦೦ರ ಮೇಲೆ ವರ್ತಮಾನ ಪತ್ರಗಳಿದ್ದವು. ಇವೆಲ್ಲ ಪತ್ರಗಳ, ಸಂಘಗಳ ಉದ್ದೇಶವು ಹಿಂದುಸ್ತಾನವನ್ನು ರಾಷ್ಟ್ರವನ್ನಾಗಿ ಮಾಡಿ ಅದರಲ್ಲಿ ಯುರೋಪದಲ್ಲಿಯಂತೆ ಪ್ರಜಾ ಸತ್ತಾತ್ಮಕ ರಾಜ್ಯಕಾರಭಾರವನ್ನು ಸ್ಥಾಪಿಸುವದೇ ಇತ್ತು. ಆದರೂ ಹಿಂದುಸ್ತಾನದ ಬೇರೆ ಬೇರೆ ಭಾಗಗಳಿಂದ ಬಂದ ಪ್ರತಿನಿಧಿಗಳು ಒಟ್ಟು ಗೂಡಿ ಕೆಲಸ ಮಾಡಲಿಕ್ಕೆ ಇನ್ನೂ ಅನುವು ಇರಲಿಲ್ಲ. ಹಿಂದುಸ್ತಾನಕ್ಕೆ ಹೆಚ್ಚು ಸ್ವಾತಂತ್ರ್ಯವು ಸಿಕ್ಕು ಅವರ ರಾಜ್ಯಕಾರಭಾರದಲ್ಲಿ ಸುಧಾರಣೆಯಾಗಬೇಕೆಂದು ಇಂಗ್ಲೆಂಡ್‌ನಲ್ಲಿಯೂ ಚಾನಬ್ರಾಯಿಟ್, ಹೆನ್ರಿಫಾಸೆಟ್, ಚಾರ್ಲ್ಸ್‌ಬ್ರಾಡಲಾ, ಎ. ಓ. ಹ್ಯೂಮ, ಸರ ಹೆನ್ರಿಕೊಟನ್, ಸರ ಎಲಿಯಂ ವೆಡರಬರ್ನ್, ಗ್ಲಾಡ್‌ಸ್ಟನ್ ಮುಂತಾದ ಮುತ್ಸದ್ಧಿಗಳೂ ಹೋರಾಡುತ್ತಿದ್ದರು.

## ಆಶಾಕಿರಣಗಳ ಝುಳುಕು

ಮಿ. ಎ. ಓ. ಹ್ಯೂಮು ಸಾಹೇಬರು ಹಿಂದುಸ್ತಾನ ಸರಕಾರದ ಹೋಮು ಡಿಸಾರ್ಟಮೆಂಟಿನ ಸೆಕ್ರೆಟರಿಯಾಗಿದ್ದರು. ೧೮೭೦ರಿಂದ ೧೮೭೯ರ ವರೆಗೆ ಆದ ಎಲ್ಲ ಸಂಗತಿಗಳನ್ನು ಲಕ್ಷ್ಯಪೂರ್ವಕವಾಗಿ ಕಂಡು ಹಿಡಿದಿದ್ದರು. ಲಾರ್ಡ್ ಲಿಟನ್‌ನ ಆಳಿಕೆಯಿಂದ ಜನರಲ್ಲಿ ಹುಟ್ಟಿದ ಅಸಂತೋಷವನ್ನು ಹೋಗಲಾಡಿಸುವುದಕ್ಕೆ ಇವರು ದೀರ್ಘಪ್ರಯತ್ನ ಮಾಡಿದರು. ಇದೇ ಕಾರ್ಯದ ದೆಸೆಯಿಂದ ೧೮೮೨ರಲ್ಲಿ ಅವರು ತಮ್ಮ ಅಧಿಕಾರಕ್ಕೆ ರಾಜೀನಾಮೆಯನ್ನು ಕೊಟ್ಟು ಇದೇ ಕಾರ್ಯಕ್ಕೆ ಟೊಂಕ ಕಟ್ಟಿದರು. ೧೮೮೩ರ ಮಾರ್ಚ್ ೧ನೇ ತಾರೀಖಿನ ದಿನ ಕಲಕತ್ತೆಯ ನೂತನ ಪದವೀಧರ (Graduates)ರನ್ನು ದ್ದೇಶಿಸಿ ಒಂದು ಪತ್ರವನ್ನು ಪ್ರಸಿದ್ಧ ಮಾಡಿದರು. ಆ ಪತ್ರದಲ್ಲಿ ಸುಶಿಕ್ಷಿತ ಹಿಂದೀ ಜನರ ಕರ್ತವ್ಯವನ್ನು ಹೇಳಿ ತಮ್ಮ ದೇಶದ ಸ್ವಾತಂತ್ರ್ಯಕ್ಕಾಗಿ ಏನಾದರೂ ಮಾಡಬೇಕೆಂದು ಅವರು ಬರೆದಿದ್ದರು. ಅವರು ಬರೆದದ್ದು :-

‘And if even the leaders of thought are all either such poor creatures, or so selfishly wedded to personal concerns that they dare not strike a blow for their country’s sake then firstly and rightly are they kept down and trampled on, for they deserve nothing better ’

‘ನಮ್ಮ ಸಮಾಜದೊಳಗಿನ ವಿಚಾರಾಗ್ರಾಣಿಗಳು ಇಷ್ಟು ಸ್ವಾರ್ಥಿಗಳಿದ್ದರೆ ತಮ್ಮ ದೇಶದ ಸಲುವಾಗಿ ಒಂದು ಕಡತವನ್ನು ಹಾಕಲೆಕ್ಕೆ ಸಿದ್ಧರಾಗದಿದ್ದರೆ ಪರಕೀಯರು ಅವನ್ನು ನೀಚ ಸ್ಥಿತಿಯಲ್ಲಿಟ್ಟು ತುಳಿಯುತ್ತಿರ ತ್ತಾರೆಂಬುದು ನ್ಯಾಯವೇ ಸರಿ. ಯಾಕೆಂದರೆ ಇದರಕಿಂತ ಅವರ ಯೋಗ್ಯತೆಯೇ ಮೇಲಾದದ್ದಿಲ್ಲ. ’

ಆ ಮೇಲೆ ಪ್ರತಿಯೊಂದು ರಾಷ್ಟ್ರಕ್ಕೆ ಅದರ ಯೋಗ್ಯತೆಯಂತೆಯೇ ರಾಜ್ಯಕಾರಭಾರವು ಸಿಗುತ್ತದೆಂದು ಬಗೆದು ‘Men know how to act’ ಹೇಗೆ ನಡೆಯಬೇಕೆಂಬುದು ಪುರುಷರಿಗೆ ಗೊತ್ತಿರುತ್ತದೆ ’ ಎಂದು ಹುರಿದುಂಬಿಸಿದ್ದಾರೆ.

ಮತ್ತು ಕಟ್ಟಕಡೆಗೆ ಸ್ವಾತಂತ್ರ್ಯವೆಂದರೇನು ಹೂವಿನ ಹಾಸಿಗೆಯಲ್ಲಿ  
ವೆಂದು ಹೇಳಿ

‘Self sacrifice and unselfishness are the only unfailing  
guides to freedom and happiness’

‘ ಸ್ವಾರ್ಥತ್ಯಾಗವೂ ನಿಷ್ಕಾಮ ಕರ್ಮವೂ ಸ್ವಾತಂತ್ರ್ಯ ಮತ್ತು ಸುಖಗಳ ದಾರಿ  
ಯಾಗಿರುತ್ತದೆಂದು ’

ಮುಗಿಸಿದ್ದಾರೆ. ಈ ಪತ್ರವು ಪ್ರಸಿದ್ಧವಾದ ಕೂಡಲೇ ಎಲ್ಲ ಸುಶಿಕ್ಷಿತ  
ಜನರಲ್ಲಿ ಪ್ರಚಂಡ ಚಳವಳಿ ಉಂಟಾಯಿತು. ಮತ್ತು ಹಿಂದು  
ಸ್ತಾನದ ಹಿತಾಹಿತಗಳನ್ನು ಚರ್ಚಿಸಲಿಕ್ಕೆಂದು ಕಲಕತ್ತೆಯಲ್ಲಿ ‘Indian  
National Union’ ಇಂಡಿಯನ್ ನ್ಯಾಶನಲ್ ಯೂನಿಯನ್ ಅಂದರೆ  
ಹಿಂದುಸ್ತಾನದ ರಾಷ್ಟ್ರೀಯ ಸಂಘವು ಸ್ಥಾಪಿಸಲ್ಪಟ್ಟಿತು. ಕಲಕತ್ತೆಯ  
ಮುಂದಾಳುಗಳು ಮುಂಬಯಿಯ ಮುಂದಾಳುಗಳಿಗೆ ಪತ್ರವನ್ನು  
ಬರೆದು ಏನಾದರೂ ಕಾರ್ಯವನ್ನು ಒಟ್ಟುಗೂಡಿ ಮಾಡಬೇಕೆಂದು  
ಗೊತ್ತಾಯಿತು. ಮತ್ತು ಹಿಂದುಸ್ತಾನದ ರಾಜಕೀಯ ಕಾರ್ಯವನ್ನು  
ಮಾಡುವುದರ ಸಲುವಾಗಿ ವಿಚಾರಿಸಲಿಕ್ಕೆ ಹಿಂದುಸ್ತಾನದ ಎಲ್ಲ ಪ್ರಾಂತದ  
ಮುಂದಾಳುಗಳು ಬರಬೇಕೆಂದು ಏನಂತಿಯೂ ಮಾಲ್ಪಟ್ಟಿತು. ಗಲಬರ  
ಡಿಸೆಂಬರದಲ್ಲಿ ಈ ಸಭೆಯು ಪುಣೆಯಲ್ಲಿ ಕೂಡಬೇಕೆಂದು ನಿಶ್ಚಯ  
ವಾಯಿತು. ಇದರ ಉದ್ದೇಶವು ಈ ಪ್ರಕಾರವಾಗಿ ಹೇಳಿದೆ.

‘The direct objects of the conference will be:- (1) To  
enable all the most earnest labourers in the cause of national  
progress to become personally known to each other, (2) to  
discuss and decide upon the political operations to be  
undertaken during the ensuing year’

‘ ಈ ಸಂಘದ ಉದ್ದೇಶಗಳೇನಂದರೆ :- (೧) ರಾಷ್ಟ್ರೀಯ ಪ್ರಗತಿಯ ಬಗ್ಗೆ ಕೆಲಸ  
ಮಾಡುವ ಮುಂದಾಳುಗಳೆಲ್ಲರೂ ಪರಸ್ಪರ ಬಿಟ್ಟಿಲ್ಲಾಗಬೇಕು. ಮತ್ತು ಅವರಲ್ಲಿ ಪ್ರೀತಿ  
ಯುಂಟಾಗಬೇಕು. (೨) ಮುಂದಿನ ವರ್ಷ ಮಾಡುವ ಕಾರ್ಯವನ್ನು ಚರ್ಚಿಸಿ ನಿಶ್ಚಿತ  
ಮಾಡುವುದು ’.

ಇತ್ತ ಹೊಸಮ ಸಾಹೇಬರು ಆಗಿನ ವ್ಹಾಯಿಸರಾಯರಾದ ಲಾರ್ಡ್

ಡಫರಿನ್ನರ ಸಂಗಡ ಮಾತನಾಡಿ ಹಿಂದುಸ್ತಾನದ ಪ್ರಗತಿಯಾಗ ಬೇಕಾದರೆ ಯಾವದಾದರೊಂದು ಸಮಾಜ ಸುಧಾರಣೆಯನ್ನು ಮಾಡುವದವಶ್ಯವೆಂದೆಂದು ಹೇಳಿದರು. ಅದಕ್ಕೆ ಲಾರ್ಡ್ ಡಫರಿನ್ನರು ಒಡಂಬಡದೆ ಹಿಂದುಸ್ತಾನದಲ್ಲಿ ಮತನುತಾಂತರಗಳೂ ಜಾತಿ ಉಪಜಾತಿಗಳೂ ಬಹಳವಾಗಿರುವದರಿಂದ ಸಮಾಜಸುಧಾರಣೆಯ ಕಾರ್ಯವು ಸಾಗುವದಿಲ್ಲವೆಂತಲೂ ಹಿಂದೀಜನರ ಮುಂದಾಳುಗಳು ಪ್ರತಿ ವರ್ಷ ಕೂಡಿ-ಸಭೆ ಮಾಡಿ-ರಾಜ್ಯಕಾರಭಾರದೊಳಗಿನ ದೋಷಗಳ ಬಗ್ಗೆ ಚರ್ಚಿಸಿ ಯಾವ ತರಹದ ವ್ಯಾವಹಾರಿಕ ಸುಧಾರಣೆಗಳನ್ನು ಮಾಡಬಹುದೆಂದು ಹೇಳಿದರೆ ಹಿಂದುಸ್ತಾನ ಸರಕಾರಕ್ಕೆ ಅದನ್ನು ಆಳುವ ಕೆಲಸದಲ್ಲಿ ಸಹಾಯ ಮಾಡಿದಂತಾಗುವದೆಂದು ಹೇಳಿದರು. ಅದಕ್ಕೆ ಹ್ಯೂಮ ಸಾಹೇಬರು ಒಡಂಬಟ್ಟು ಕಲಕತ್ತೆಯ ಮುಂದಾಳುಗಳಿಂದ ಮೇಲೆ ಹೇಳಿದ ಸಂಘವನ್ನು ತೆಗೆಸಿದರು. ಈ ಸಂಘದ ಮುಖ್ಯಸ್ಥರು ಉಮೇಶಚಂದ್ರ ಬಾನರ್ಜಿಯವರು ಮತ್ತು ಸುರೇಂದ್ರನಾಥ ಬಾನರ್ಜಿಯವರು. ದಾದಾ ಭಾಯಿಯವರಿಗೂ ಕೇಳಲಾಯಿತು. ಇದಕ್ಕೆ ಮದ್ರಾಸದ ಮುಖಂಡರೂ ಸಮ್ಮತಿಯನ್ನಿತ್ತರು. ಪುಣೆಯಲ್ಲಿ ಮಾರಿಕಾಬೇನೆಯು (Cholera) ಆದದ್ದರಿಂದ ಮೊದಲಿನ ರಾಷ್ಟ್ರೀಯ ಸಭೆಯು ಮುಂಬಯಿಯಲ್ಲಿ ಕೂಡಬೇಕೆಂದು ಗೊತ್ತಾಯಿತು. ಅಷ್ಟರಲ್ಲಿ ಹ್ಯೂಮ ಸಾಹೇಬರು ಇಂಗ್ಲಂಡಕ್ಕೆ ಹೋಗಿ ಚಾನ್‌ಬ್ರಾಯಿಟ, ಲಾರ್ಡ್ ರಿಫನ್, ರೀಡ, ಡಾಲಹೌಸಿ, ಪ್ಲಾಗ ಮುಂತಾದ ವಾರ್ಲಿಮೆಂಟಿನ ಸಭಾಸದರ ಸಹಾನುಭೂತಿಯನ್ನೂ ದೊರಕಿಸಿ ೧೮೮೫ರ ಡಿಸೆಂಬರದಲ್ಲಿ ಉಮೇಶಚಂದ್ರ ಬಾನರ್ಜಿಯವರ ಅಧ್ಯಕ್ಷತೆಯಲ್ಲಿ ಆದ ಮುಂಬಯಿಯ ರಾಷ್ಟ್ರೀಯ ಸಭೆಗೆ ಹಾಜರಾದರು.

---

## ಬ್ರಿಟಿಶರ ರಾಜ್ಯಯಂತ್ರ

ನವರೋಜಿಯವರ ಚಾರಿತ್ರ್ಯದ ಮೇಲೆ ಬೆಳಕು ಬೀಳಬೇಕಾದರೆ ಆ ಕಾಲದ ರಾಜ್ಯಪದ್ಧತಿಯೂ ನಮಗೆ ಗೊತ್ತಿರುವುದು ಅವಶ್ಯ. ಹಿಂದು ಸ್ತ್ರಾನವು ಬೇರೆ ಬೇರೆ ಪ್ರಾಂತಗಳಾಗಿ ವಿಭಾಗಿಸಲ್ಪಟ್ಟಿದೆ. ಪ್ರಾಂತಕ್ಕೆ ಆಗಿನ ಕಾಲದಲ್ಲಿ ಗವರ್ನರ್, ಲೆಫ್ಟಿನಂಟ್ ಗವರ್ನರ್ ಮತ್ತು ಚೀಫ್‌ಕಮೀಷನರ ಹೀಗೆ ಮೂರುತರದ ಅಧಿಕಾರಿಗಳಿದ್ದರು. ದೊಡ್ಡ ಪ್ರಾಂತಗಳ ಬಡೆಯರು ಗವರ್ನರರು. ಅದಕ್ಕೂ ಸಣ್ಣವುಗಳಿಗೆ ಲೆಫ್ಟಿನಂಟ್ ಗವರ್ನರರು. ಅದಕ್ಕೂ ಸಣ್ಣವುಗಳಿಗೆ ಕಮೀಷನರರು. ಗವರ್ನರರಿಗೆ ಕಾರ್ಯಕಾರೀ ಕೌನ್ಸಿಲಗಳಿದ್ದವು. ಗಲೀರಿಂದ ಭಾರತಕ್ಕೆ ಕಾಯ್ದೇಕೌನ್ಸಿಲುಗಳನ್ನು ಕೊಡಲಾಯಿತು. ಕಾರ್ಯಕಾರೀ ಕೌನ್ಸಿಲುಗಳ ಸಭಾಸದರೂ ಗವರ್ನರರೂ ಇಂಗ್ಲೀಷ ಜನರೇ ಇರುತ್ತಿದ್ದರು. ಕಾಯ್ದೇಮಂಡಲದಲ್ಲಿ ಬಹುಮತವು ಇಂಗ್ಲೀಷ ಜನರದೇ ಇರುತ್ತಿತ್ತು. ಕೆಲವು ಹಿಂದೀ ಜನರು ಮಾತ್ರ ಇದರಲ್ಲಿ ಸರಕಾರದಿಂದ ನೇಮಿಸಲ್ಪಡುತ್ತಿದ್ದರು. ಸರಕಾರದವರು ತಮಗೆ ವಿರುದ್ಧವಾಗಬಹುದಾದ ಸಭಾಸದರನ್ನು ಯಾಕೆ ನಿಯಮಿಸುವರು? ಗಲೀರಿಂದ ಇದೇ ನ್ಯಾಯವಿಧಾಯಕ ಮಂಡಲದಲ್ಲಿ ಲೋಕನಿಯುಕ್ತವಾದ ಸಭಾಸದರನ್ನು ನಿಯಮಿಸಬೇಕೆಂದು ಗೊತ್ತುವಳಿಯಾಯಿತು. ಇಂಪೀರಿಯಲ್ ಸರಕಾರವೆಂದರೆ ಎಲ್ಲ ಪ್ರಾಂತಗಳ ಮೇಲೆ ಆಳುವಂತಹದೂ ಇಡೀ ಹಿಂದುಸ್ತಾನದ ರಾಜ್ಯಕಾರಭಾರಕ್ಕೆ ಹೊಣೆಗಾರಿಕೆಯುಳ್ಳ ಸರಕಾರಕ್ಕೆ ಒಬ್ಬ ಗವರ್ನರ್ ಜನರಲ್ಲನೂ ೭ ಮಂದಿ ಕಾರ್ಯಕಾರೀಮಂಡಲದ ಸಭಾಸದರೂ ಇದ್ದರು. ಗಲೀರಿಲ್ಲಿ ಕಾಯ್ದೇ ಮಂಡಲವೂ ಕೊಡಲಾಯಿತು. ಗಲೀರಿಲ್ಲಿ ಲೋಕನಿಯುಕ್ತ ಸಭಾಸದರನ್ನು ತೆಗೆದುಕೊಳ್ಳಲಾಯಿತು. ಆದರೆ ಅಲ್ಲಿಯೂ ಬಹುಮತವಿದ್ದಿಲ್ಲ. ಈ ಎಲ್ಲ ರಾಜ್ಯಕಾರಭಾರದ ಮೇಲ್ವಿಚಾರಣೆಯನ್ನು ಮಾಡುವಂತಹದೊಂದು ಮಂಡಲವು ಇಂಗ್ಲೆಂಡ್‌ನಲ್ಲಿರುತ್ತದೆ. ಅದರ ಹೆಸರು



ಇಂಡಿಯಾ ಕೌನ್ಸಿಲ್. ಇದರ ಮುಖ್ಯಸ್ಥನಿಗೆ ಸೆಕ್ರೆಟರಿ ಆಫ್ ಸ್ಟೇಟ್ ಫಾರ ಇಂಡಿಯಾ (ಭಾರತಮಂತ್ರಿ) ಎಂದಿರುತ್ತದೆ. ಇದರಲ್ಲಿ ೧೨ರಿಂದ೧೪ ಜನ ಸಭಾಸದರುತ್ತಿದ್ದರು. ಆದರೆ ಇದರಲ್ಲಿ ಒಬ್ಬನೂ ಹಿಂದೀ ಸಭಾ ಸದನಿದ್ದಿಲ್ಲ. ಈ ಮಂಡಲವು ಬ್ರಿಟಿಶ್ ಪಾರ್ಲಿಮೆಂಟಿಗೆ ಹೋಣಿಗಾರಾಗಿದೆ. ಬ್ರಿಟಿಶ್ ಪಾರ್ಲಿಮೆಂಟವೆಂದರೆ ಬ್ರಿಟಿಶ್ ಜನತೆಯ ಪ್ರತಿನಿಧಿಗಳ ಸಭೆಯು. ಬ್ರಿಟಿಶ್ ಜನತೆಯ ಮನಸ್ಸಿನ ಒಲವಿನ ಪ್ರಕಾರ ಇಂಗ್ಲಂಡದ ರಾಜ್ಯಕಾರಭಾರವು ನಡೆದಿರುವದು. ಇನ್ನು ಕೆಳಗಿನ ನಾಕರಿಗಳಿಗೆಲ್ಲ ಇಂಡಿಯನ್ ಸಿವಿಲ್ ಸರ್ವಿಸು ಎಂಬದೊಂದು ಪರೀಕ್ಷೆ. ಈ ಪರೀಕ್ಷೆಗೆ ಇಂಥ ಜಾತಿಯವರಾಗಲೀ ಮತದವರಾಗಲೀ ಕೂಡಬೇಕೆಂಬ ನಿಯಮ ಎಲ್ಲ. ಆದರೆ ಈ ಪರೀಕ್ಷೆಗೆ ಕೂಡುವವರ ವಯಸ್ಸು ೧೯ರಿಂದ ೨೫ರ ಒಳಗಿರಬೇಕೆಂಬದೊಂದು ಕಾಯಿದೆಯಿಂದ ಎಲ್ಲ ಹಿಂದೀಯರನ್ನೂ ಹೊರಗೆ ಹಾಕಿದಂತಾಗಿತ್ತು. ಹಿಂದೀ ಜನರು ಇಂಗ್ಲಂಡಕ್ಕೆ ಹೋಗಿ ಹತ್ತು ಸಾವಿರ ರೂಪಾಯಿಗಳ ವರೆಗೆ ಖರ್ಚು ಮಾಡಿ ತಮ್ಮ ಕುಲವನ್ನು ಕೆಡಿಸಿಕೊಂಡು ಮಾಂಸಾಹಾರ ಮದ್ಯಪಾನವನ್ನು ಮಾಡಿ ಪರೀಕ್ಷೆ ಕರನ್ನು ಒಲಿಸಿ ಪಾಸಾಗುವದು ದುರ್ಘಟವೇ ಆಗಿತ್ತು.

OSMANIA UNIVERSITY LIBRARY

HYDERABAD (DECCAN)



ನವರೋಜಿಯವರ ಧೈಯ ಧೋರಣೆಗಳೂ

ಅವರ ರಾಜಕೀಯ ಕಾರ್ಯವು.

ಮೇಲಿನ ಸಂಗತಿಗಳನ್ನು ತಿಳಿದುಕೊಂಡರೆ, ದಾದಾಭಾಯಿಯವರ ಚರಿತ್ರದ ಮೇಲೆ ಪ್ರಕಾಶ ಬೀಳುವದೂ ಅವರ ಕೋರಾಟದ ಗುಟ್ಟೂ ತಿಳಿಯುವದು. ತಮ್ಮ ಮಕ್ಕಳು ದುಡ್ಡುಗಳಿಸಿ, ಸುಖವಾಗಿ ಬಾಳ ಬೇಕೆಂಬ ಬಯಕೆಯಿಂದ ಕೆಲವರು ಹುಡುಗರನ್ನು ೭ ಅಥವಾ ೮ ವರ್ಷದ ಚಿಕ್ಕ ವಯಸ್ಸಿನಲ್ಲಿಯೇ ಇಂಗ್ಲೆಂಡಕ್ಕೆ ಕಳಿಸಲುಪಕ್ರಮಿಸಿದರು. ಈ ಪರೀಕ್ಷೆಯಲ್ಲಿ ವಾಸಾದರೆ ಮೊದಲು ಅಸಿಸ್ಟಂಟ್ ಕಲೆಕ್ಟರ, ಆಮೇಲೆ ಕಲೆಕ್ಟರ, ಕಮೀಷನರ, ಕಾರ್ಯಕಾರಿ ಮಂಡಲದ ಸಭಾಸದ, ಇಂಡಿಯಾ ಕೌನ್ಸಿಲ್ಲದ ಸಭಾಸದ ಮೊದಲಾದ ದೊಡ್ಡ ದೊಡ್ಡ ಸಂಬಳದ ಮತ್ತೂ ಅಧಿಕಾರದ ಸ್ಥಾನಗಳು ಸಿಗುತ್ತಿದ್ದವು. ಆದರೆ ಪರೀಕ್ಷೆಯನ್ನು ವಾಸಾದರೂ ಕಲೆಕ್ಟರನ ಸ್ಥಳವು ಸಿಗಬೇಕಾದರೆ ಕುರಿಕೋಣಬೀಳುತ್ತಿದ್ದವು. ಮುಂದಿನ ಅಧಿಕಾರಿಗಳ ಮಾತನ್ನೇ ಎತ್ತಕೂಡದು. ಹಿಂದುಸ್ತಾನದ ರಾಜ್ಯಕಾರಭಾರವು ಬ್ರಿಟಿಶ್ ಜನತೆಯ ಬಹುಮತದಿಂದ ಸಾಗುವ ಪಾರ್ಲಿಮೆಂಟಿನ ಕೈಯಲ್ಲಿದ್ದುದರಿಂದ ದಾದಾಭಾಯಿಯವರು ಇಂಗ್ಲೆಂಡಕ್ಕೆ ಬ್ರಿಟಿಶ್ ಜನತೆಯಮುಂದೆ ತಮ್ಮ ಗೋಳುಗಳನ್ನು ಕೇಳಿಕೊಂಡರೆ ಏನಾದರೂ ಲಾಭವಾಗುವದೆಂದು ತಿಳಿದು ಅಲ್ಲಿಯ ಉದಾರಮತ ಪಕ್ಷದ ಮುಖಂಡರ ಸಂಗಡ ಸಖ್ಯವನ್ನು ಬೆಳೆಸಿ ಗ್ಲಾಡ್‌ಸ್ಟನ್‌ರ ಸಹಾಯದಿಂದ ಉದಾರಮತದ ಪ್ರತಿನಿಧಿಯೆಂದು ಪಾರ್ಲಿಮೆಂಟಿನಲ್ಲಿ ೧೮೯೨ ರಲ್ಲಿ ಆರಿಸಲ್ಪಟ್ಟರು. ಹೀಗೆ ಮಾಡುವದರ ಹೊರತು ಭಾರತದ ಉದ್ಧಾರಕ್ಕೆ ಅವರಿಗೆ ಬೇರೆ ಯಾವ ಮಾರ್ಗವೂ ಕಾಣಿಸಲಿಲ್ಲ. ಬಂಡಾಯವು ಆಗಿಹೋಗಿತ್ತು. ಬಂಡಾಯದ ಸಾಧನ ಸಾಮಗ್ರಿಗಳಾದ ಶಸ್ತ್ರಾಸ್ತ್ರಗಳೂ ಹೋಗಿದ್ದವು. ಜನರೂ ಶಾಂತತೆಯುಳ್ಳವರಾಗಿದ್ದರಿಂದ **ಅಲಸ್ಯದಲ್ಲಿ ಮುಳುಗಿದ್ದರು.** ದಾದಾಭಾಯಿಯವರು ಬ್ರಿಟಿಶ್ ಸಾಮ್ರಾಜ್ಯವಾಗಲೇಬೇಕೆಂದು

ತಮ್ಮ ಮೊದಲನೆಯ ಸಿದ್ಧಾಂತವನ್ನಿಟ್ಟುಕೊಂಡರು. ೧೮೮೭ರಲ್ಲಿ ರಾಷ್ಟ್ರೀಯ ಸಭೆಯ ಅಧ್ಯಕ್ಷ ಸ್ಥಾನದಿಂದ ಜನರಿಗೆ ಈ ಪ್ರಶ್ನೆಯನ್ನೇ ಕೇಳಿರುವರು.

Then I put the question plainly. Is this Congress a nursery for sedition and rebellion against the British Government? or Is it another stone in the foundation of the stability of that Government (cries of yes, yes')

‘ನಾನು ಸ್ಪಷ್ಟವಾಗಿಯೇ ಕೇಳುತ್ತೇನೆ. ಬ್ರಿಟಿಶ್ ಸರ್ಕಾರದ ವಿರುದ್ಧ ಬಂಡಾಯ ಮಾಡಲಿಳಿಸುವದಕ್ಕೆ ಈ ರಾಷ್ಟ್ರೀಯ ಸಭೆಯು ಸ್ಥಾಪಿಸಲ್ಪಟ್ಟದೆಯೇ ಅಥವಾ ಬ್ರಿಟಿಶ್ ಸಾಮ್ರಾಜ್ಯದ ಭವ್ಯಕಟ್ಟಡವು ಶಾಶ್ವತವಾಗಿ ಇರಬೇಕೆಂದು ಇನ್ನೊಂದು ಕಲ್ಲನ್ನು ಹಾಕುವದಕ್ಕೆ ಈ ರಾಷ್ಟ್ರೀಯ ಸಭೆಯು ಹುಟ್ಟಿದೆಯೇ? (ಹೌದು, ಹೌದು). (ಸಾಫ! ಇದೇ ರಾಷ್ಟ್ರೀಯ ಸಭೆಯು ಮುಂದೆ ಅದೇ ಸಾಮ್ರಾಜ್ಯಕ್ಕೆ ಕಲ್ಲು ಹಾಕುವದೆಂಬುದು ಅವರಿಗೇನು ಗೊತ್ತು!)

ಬ್ರಿಟಿಶ್ ಸಾಮ್ರಾಜ್ಯವು ಶಾಶ್ವತವಾಗಿರಬೇಕು. ಮತ್ತು ಹಿಂದುಸ್ತಾನವು ಬ್ರಿಟಿಶ್ ಸಾಮ್ರಾಜ್ಯದಲ್ಲಿಯೇ ಇರಬೇಕೆಂದಮೇಲೆ ನಾವೆಲ್ಲರೂ ಬ್ರಿಟಿಶ್ ಪ್ರಜಾಜನರಾದೆವು. ನಮಗೆ ಬ್ರಿಟಿಶರಿಗಿರುವ ಹಕ್ಕುಗಳಿರಬೇಕು. ಆದ್ದರಿಂದ ಪ್ರಜಾಸತ್ತಾತ್ಮಕ ರಾಜ್ಯಪದ್ಧತಿಯನ್ನೇ ನಮಗಾದರೂ ಕೊಡಬೇಕು. ಯಾಕಂದರೆ

‘Kings made for the People, not peoples for their kings’

‘ರಾಜರು ಪ್ರಜೆಗಳ ಹಿತಕ್ಕಾಗಿ ನಿಯಮಿಸಲ್ಪಟ್ಟಿರುತ್ತಾರೆ. ಪ್ರಜೆಗಳು ರಾಜರ ಹಿತದ ಸಲುವಾಗಿ ಹುಟ್ಟಿಲ್ಲ.’

ಎಂಬ ಹೊಸ ಪಾಠವನ್ನು ನೀವೇ ಕಲಿಸಿರುತ್ತೀರಿ. ನಾವೂ ನೀವು ಏಕಜೀವಿಗಳಾದ್ದರಿಂದ

‘What is good for India is good for England.’

‘ಹಿಂದುಸ್ತಾನಕ್ಕೆ ಯಾವದು ಸುಖವಾಗಿರುತ್ತದೆಯೋ ಅವೇ ಇಂಗ್ಲೆಂಡಕ್ಕಾದರೂ ಸುಖವಾಗಿರುತ್ತದೆ.’

ನಮಗೆ ಪ್ರಜಾಧಿಪತ್ಯದ ರಾಜ್ಯಪದ್ಧತಿಯನ್ನು ಕೊಡುತ್ತೇ ವೆಂಬುದಾಗಿ ಇಂಗ್ಲೆಂಡದ ರಾಜರೂ ರಾಜ್ಯತಂತ್ರಗಾರರೂ ಹೇಳಿರುತ್ತಾರೆ. ವಚನ

ಕೊಟ್ಟಿದ್ದನ್ನು ನಡುವಳಿಯಲ್ಲಿ ತರುವದಷ್ಟೇ ಉಳಿದದ್ದರಿಂದ ಈಗ ಅದನ್ನೇ ಮಾಡಿರೆಂದು ಅವರು ಬ್ರಿಟಿಶ್ ಜನರಿಗೆ ಮೇಲಿಂದ ಮೇಲೆ ಹೇಳುತ್ತಿದ್ದರು. ಬ್ರಿಟಿಶ್ ಸಾಮ್ರಾಜ್ಯಕ್ಕೆ ಧಕ್ಕೆ ಹಚ್ಚುವದು ನಮ್ಮ ಧೈರ್ಯವಲ್ಲ. ಹಿಂದುಸ್ತಾನವು ಸಂಪೂರ್ಣ ಸ್ವಾತಂತ್ರ್ಯವನ್ನು ಗಳಿಸುವದು ಸಾಧ್ಯವೂ ಇಲ್ಲ. ಇಷ್ಟವೂ ಇಲ್ಲ. ದೇವರು ನಮ್ಮೇ ಸಂಬಂಧವನ್ನು ಜಗತ್ತಿನ ಕಲ್ಯಾಣಕ್ಕಾಗಿ ತಂದಿರುವನು ಈ ಸಂಬಂಧವು ಸೇವ್ಯಸೇವಕ ಭಾವದಲ್ಲಿಯೇ ಇರುತ್ತದೆ. ನನುಗೂ ಅಂತರ್ಗತ ಸ್ವರಾಜ್ಯವನ್ನು ಕೊಟ್ಟರೆ ನಮ್ಮಿಬ್ಬರ ಸಂಬಂಧವು ಪ್ರೇಮಮಯವಾಗುವದು. ಆದ್ದರಿಂದ ನಮ್ಮ ಕಾಯದೊಡನೆ ನಾವು ಮಾಡಲಿಕ್ಕೆ, ನಮ್ಮ ರಾಜ್ಯಕಾರಭಾರವನ್ನು ನಾವೇ ನೋಡಲಿಕ್ಕೆ, ನಮ್ಮ ಕಂದಾಯದ ಪದ್ಧತಿಯನ್ನು ನಾವೇ ಸ್ಥಿರಪಡಿಸಲಿಕ್ಕೆ ನನುಗೆ ಸ್ವಾತಂತ್ರ್ಯವನ್ನು ಕೊಡಿರಿ. ಹಿಂದುಸ್ತಾನದ ಬಡತನವು ಹಿಂಗಿ ಅದು ಪುಷ್ಟವಾಗುವಂತೆ ಮಾಡಿದರೆ ಅದರ ವ್ಯಾಪಾರದಿಂದ ಬರುವಂಥ ಲಾಭವು ನಿಮಗೇ ಸಿಗುವದು. ಇಲ್ಲದಿದ್ದರೆ ಹಿಂದುಸ್ತಾನವೂ ಸಾಯುವದು. ನೀವೂ ಸಾಯುವಿರಿ. ಹಿಂದುಸ್ತಾನದ ಬಡತನವನ್ನು ಹಿಂಗಿಸುವದಕ್ಕಾಗಿ ಚಿಕ್ಕ ಪುಟ್ಟ ಅಧಿಕಾರಗಳಿಂದ ದೊಡ್ಡ ದೊಡ್ಡ ಸಂಬಳದ ಎಲ್ಲ ಅಧಿಕಾರಗಳನ್ನೂ ಹಿಂದಿರಿಸಿ ಜನರಿಗೆ ಕೊಡಿರಿ! ಕೊಡಿರಿ!! ಕೊಡಿರಿ!!! ಎಂದು ಬ್ರಿಟಿಶ್ ಜನರಿಗೂ ಪಾರ್ಲಿಮೆಂಟಿಗೂ ಕೇಳಿಕೊಳ್ಳುವದೇ ಇವರ ಚಳವಳಿಯ ಗುಟ್ಟು. ೧೮೬೮ರಲ್ಲಿ ಆದ ಪಾರ್ಲಿಮೆಂಟಿನ ಚುನಾವಣೆಯಲ್ಲಿ ಸಭಾಸದರಾಗ ಬೇಕೆಂದು ಹವಣಿಸಿ ಅದರಲ್ಲಿ ಪರಾಜಯವನ್ನು ಹೊಂದಿದರೂ ಬ್ರಿಟಿಶ್ ಮುತ್ಸದ್ಧಿಗಳಲ್ಲಿಯೂ ಬ್ರಿಟಿಶ್ ಜನತೆಯಲ್ಲಿಯೂ ಇರುವ ನ್ಯಾಯ ಪಕ್ಷ ಪಾತದ ವಿಸಯವಾಗಿ ಅವರಿಗೆ ಎಂದೂ ಸಂದೇಹ ಬರಲಿಲ್ಲ. ಪಾರ್ಲಿಮೆಂಟಿನ ಸಭಾಸದರಾದರೂ ಅದರ ಮುಂದೆ ಯಾವ ಪ್ರಶ್ನೆಯನ್ನಿಡಬೇಕೆಂದು ಅವರು ವಿಚಾರ ಮಾಡಿ ಹಿಂದುಸ್ತಾನದ ಇಂಡಿಯನ್ ಸಿವಿಲ್ ಸರ್ವಿಸದ ಪರೀಕ್ಷೆಯನ್ನು ಕೇವಲ ಇಂಗ್ಲೆಂಡಿನಲ್ಲಿಡದೆ ಹಿಂದುಸ್ತಾನದಲ್ಲಿಯೂ ಇಂಗ್ಲೆಂಡಿನಲ್ಲಿಯೂ ಎಕಸಮಯಕ್ಕೆ ಇಡಿರೆಂದು ಅವರನ್ನು ಒಡಂಬಡಿಸಲು ಪ್ರಯತ್ನ ಮಾಡಿದರು. ಇಂಡಿಯಾ ಕೌನ್ಸಿಲ್ಲದ ಖರ್ಚು ಮತ್ತು

ಅಧಿಕಾರಿಗಳ ಸಂಬಳ ಇವೆರಡೂ ಕೂಡಿ ಸುಮಾರು ೪೫ ಕೋಟಿ ರೂಪಾಯಿಗಳು ಹಿಂದುಸ್ತಾನದಿಂದ ಹರಿದುಹೋಗುತ್ತಿರುವುದೂ. ಅದರಲ್ಲಿ ಒಂದು ಕಾಸೂ ಕೂಡ ತಿರುಗಿ ಬರದಿರುವುದು ಇವರ ಅಂತಃಕರಣದಲ್ಲಿ ಕಲಕುಮಲಕನ್ನುಂಟುಮಾಡಿತು. ಮುಸಲ್ಮಾನರೂ ಇಲ್ಲಿ ಆಳುತ್ತಿದ್ದರೆಂಬುದೇನೋ ನಿಜ. ಆದರೆ ಕರರೂಪದಿಂದ ನಮ್ಮ ಹಣವನ್ನು ಇಂಗ್ಲೀಷರಂತೆ ಇವರೂ ಹೊರುತ್ತಿದ್ದರೂ ಅವರು ಅದನ್ನು ತುರ್ಕಿ ಸ್ತಾನ, ಅರಬೀದೇಶಕ್ಕೆ ತೆಗೆದುಕೊಂಡು ಹೋಗುತ್ತಿದ್ದಿಲ್ಲ. ಇಲ್ಲಿಯೇ ಆ ಹಣದ ವಿನಿಯೋಗವಾಗುತ್ತಿತ್ತು. ಮನುಷ್ಯನ ದೇಹದಲ್ಲಿಯ ರಕ್ತವು ಕ್ಷಣಕ್ಷಣಕ್ಕೆ ಸೋರಿಹೋಗುತ್ತಿದ್ದರೆ ಏನು ಗತಿಯಾಗಬೇಕು? ಭಾರತದ ಈ ಶೋಷಣೆಯನ್ನು ಕಂಡು ಇವರ ಅಂತಃಕರಣವು ತಳಮುಳಗೊಳ್ಳುತ್ತಿತ್ತು. ರಕ್ತವು ಕಾಯುತ್ತಿತ್ತು. ಅಂತಃಕರಣದಲ್ಲಿಯ ಈ ತುದಿಯನ್ನೇ ೧೯೪೨ರ ರಾಷ್ಟ್ರೀಯ ಸಭೆಯ ಅಧ್ಯಕ್ಷ ಸ್ಥಾನದಲ್ಲಿ ನಿಂತು ಸಾರಿದ್ದಾರೆ. **ಲಾರ್ಡ್ ಕ್ರೋಮರ್** ಭಾಷಣವನ್ನು ಬೊಟ್ಟು ಮಾಡಿ ತೋರಿಸಿ ಭಾರತೀಯರನ್ನು ಎಚ್ಚರಿಸಿದ್ದಾರೆ.

‘It has been calculated that the average income per head of population in India is not more than Rs. 27 a year. In England the average income per year per head of population was £. 33, in France it was £. 23, in Turkey which was poorest country in Europe it was £. 4 per head’

‘ಪ್ರತಿಯೊಬ್ಬ ಭಾರತೀಯನ ವಾರ್ಷಿಕ ಉತ್ಪನ್ನವು ೧೭ ರೂ. ಮಾತ್ರ. ಇಂಗ್ಲೆಂಡ್‌ನಲ್ಲಿ ೩೩ ಪೌಂಡು (೪೫ ರೂ.); ಫ್ರಾನ್ಸ್‌ನಲ್ಲಿ ೨೩ ಪೌಂಡು (೩೫ ರೂ.); ಯುರೋಪದ ಅತಿ ದಿವ್ಯ ದೇಶವಾದ ತುರ್ಕಿ ಸ್ಥಾನದಲ್ಲಿ ಕೂಡ ೪ ಪೌಂಡು (೬೦ ರೂ.) ಇರುತ್ತದೆ.

ಅಂದ ಮೇಲೆ ಭಾರತದ ಬಡತನವನ್ನೆಂತು ವರ್ಣಿಸಬೇಕು. ಭಾರತದ ಈ ಬಡತನವೂ ಇಂಗ್ಲೀಷರ ಸುಲಿಗೆಯೂ ದಾದಾಭಾಯಿ ನವರನ್ನು ರಾಷ್ಟ್ರಕಾರ್ಯಕ್ಕೆ ಪ್ರೇರಿಸಿದವೆಂದು ಹೇಳಬಹುದು. ಈ ಬಡತನವನ್ನು ಹೇಗೆ ಹಿಂಗಿಸಬೇಕೆಂಬುದೇ ಅವರ ಯೋಚನೆ. ಇದಕ್ಕಾಗಿಯೇ ಅವರ

ಜೀವನದ ಹೋರಾಟ. ಇದೇ ಅವರ ಜೀವನದ ಗುಟ್ಟು. ಇದನ್ನರಿತರೆ ದಾದಾಭಾಯಿಯವರ ಪ್ರತಿಯೊಂದು ಚಳವಳಿಯ ಮೇಲೆಯೂ ದಿವ್ಯ ಪ್ರಕಾಶವು ಬೀಳುವದು.

ಭಾರತದ ಈ ಬಡತನಕ್ಕೆ ಈ ಬಿಳಿ ಆನೆಗಳೇ ಕಾರಣವು. ಆದುದರಿಂದ ಭಾರತದ ಎಲ್ಲ ಅಧಿಕಾರದ ಹುದ್ದೆಗಳು ಭಾರತಕ್ಕೆ ದೊರೆತರೆ ಹೊನ್ನಿನ ಹೊಳೆಯು ತಾನಾಗಿಯೇ ನಿಲ್ಲುವದೆಂದು ಇವರ ಕಲ್ಪನೆ. ಈ ದೃಷ್ಟಿಯಿಂದಲೇ ಸಿವಿಲ್‌ಸರ್ವಿಸದ ಪರೀಕ್ಷೆಗಳು ಇಂಗ್ಲಂಡದಲ್ಲಿಯೂ, ಹಿಂದುಸ್ತಾನದಲ್ಲಿಯೂ ಏಕಕಾಲಕ್ಕೆ ನಡೆಯಬೇಕೆಂದು ಇಂಗ್ಲಂಡದಲ್ಲಿಯೂ ಹಿಂದುಸ್ತಾನದಲ್ಲಿಯೂ ಚಳವಳಿಯನ್ನು ಹೂಡಿ, ೧೮೯೨ರ ವಾರ್ಲಿಮೆಂಟಿನಲ್ಲಿ ಗೊತ್ತುವಳಿಯನ್ನು ಮಾಡಿಕೊಂಡರು. ದೈವ ಕೊಟ್ಟದ್ದನ್ನು ಕರ್ಮ ಕಚ್ಚಿಕೊಂಡು ಕೋಯಿತಿಂಬಂತೆ ವಾರ್ಲಿಮೆಂಟಿನ ಅಧಿಕಾರವು ಉದಾರ ಮತವಾದಿಗಳ ಕೈತಪ್ಪಿದ್ದರಿಂದ ಇವರ ಗೊತ್ತುವಳಿಯು ಬಳಕೆಯಲ್ಲಿ ಬರಲಿಲ್ಲ. ಆದರೂ ನಿರಾಶರಾಗದೆ ಮುಂದಕ್ಕೆ ಸಾಗಿದರು. ಭಾರತದ ಭಾಗ್ಯವೆಲ್ಲವೂ ಇಂಗ್ಲಂಡದ ಕೈಯಲ್ಲಿಯೇ ಇರುವದೆಂದು ಇವರ ದೃಢವಾದ ನಂಬುಗೆ. ಆದ್ದರಿಂದಲೇ ಇವರು ತಮ್ಮ ಕಾರ್ಯಕ್ಷೇತ್ರವನ್ನು ಇಂಗ್ಲಂಡವನ್ನಾಗಿಯೇ ಮಾಡಿಕೊಂಡಿದ್ದರು. ಆದರೆ ಹಿಂದುಸ್ತಾನದ ಬೆಂಬಲವಿಲ್ಲದೆ ಯಾವ ಕಾರ್ಯವೂ ಕೈಗೊಡದೆಂದು ಅವರಿಗೆ ಮನನರಿಕೆಯಾಗಹತ್ತಿತ್ತು. ಆದ್ದರಿಂದ ರಾಷ್ಟ್ರೀಯ ಸಭೆಯ ಕಾರ್ಯದಲ್ಲಿ ಅಂತಃಕರಣವೂರ್ವಕವಾಗಿ ಮನಸ್ಸು ಹಾಕುತ್ತಿದ್ದರು. ಕಾಲಕಾಲಕ್ಕೆ ಯೋಗ್ಯ ಸಲಹೆಗಳನ್ನು ಕೊಡುತ್ತಿದ್ದರು. ಮೂರು ಸಲ ಅಧ್ಯಕ್ಷಸ್ಥಾನವನ್ನು ಸ್ವೀಕರಿಸಿ, ಭಾರತೀಯರಿಗೆ ಸ್ವಾವಲಂಬನ, ಸ್ವರಾಜ್ಯ ಮಂತ್ರೋಪದೇಶಗಳನ್ನು ಮಾಡಿದರು. ಸ್ವಾತಂತ್ರ್ಯವಂತೂ ಒತ್ತಟ್ಟಿಗಿರಲಿ, ಬ್ರಿಟೀಶರಿಂದ ಸ್ವಲ್ಪು ಸಹಾಯವು ಕೂಡಾ ಆಗಬೇಕಾದರೆ, ಭಾರತೀಯರಲ್ಲಿ ರಾಷ್ಟ್ರೀಯ ಭಾವನೆಯೂ ಸ್ವಾರ್ಥತ್ಯಾಗವೂ ಕೆಚ್ಚಾಗಿರಬೇಕೆಂಬುದನ್ನು ಭಾರತೀಯರು ಮರೆಯತಕ್ಕದ್ದಲ್ಲವೆಂದು, ೧೮೯೩ರ ರಾಷ್ಟ್ರೀಯ ಸಭೆಯ ಭಾಷಣದಲ್ಲಿ ಹಿಂದೀಯರನ್ನು ಎಚ್ಚರಿಸಿದ್ದಾರೆ.

‘ಸ್ವಾರ್ಥತ್ಯಾಗ ಮತ್ತು ಹಣದ ವಿನಿಯೋಗವಿಲ್ಲದೆ ಯಾವ ಮಹತ್ವದ ಕಾರ್ಯವೂ ಸಾಧ್ಯವಿಲ್ಲೆಂದು ನಿಮಗೆ ಕಲಿಸಬೇಕಾಗಿಲ್ಲ. ಬರಿ ಬಾಯಿ ಮಾತಿನಿಂದ ಬ್ರಿಟೀಶರೊಡನೆ ವ್ಯವಹಾರವು ನಡೆಯಲಾರದು. ನಮ್ಮ ಶ್ರದ್ಧೆಯಿಂದಲೂ ಸ್ವಾರ್ಥತ್ಯಾಗದಿಂದಲೂ ನಮ್ಮ ಕಾರ್ಯದ ಮಹತ್ವವನ್ನೂ ನಮ್ಮ ಶಕ್ತಿಯ ಅರಿವನ್ನೂ ಅವರಿಗೆ ಮಾಡಿಕೊಡಬೇಕು. ನಮ್ಮ ದೈವವೂ ನಮ್ಮ ಭವಿಷ್ಯವೂ ನಮ್ಮ ಕೈಯಲ್ಲಿಯೇ ಇರುತ್ತವೆ.’ ಅವರ ಈ ವೀರವಾಣಿಯು ಭಾರತೀಯ ತರುಣರಲ್ಲಿ ನವಜೈತನ್ಯವನ್ನುಂಟುಮಾಡಲಾರದೇ!

೧೮೯೩ರಿಂದ ೧೯೦೬ರ ವರೆಗೆ ದಾದಾಭಾಯಿಯವರಿಗೆ ಸಮಾಧಾನವಿರಲಿಲ್ಲ. ೨೫ ವರ್ಷಗಳ ವರೆಗಿನ ಅತ್ಯಂತ ಪರಿಶ್ರಮದಿಂದಲೂ ಬ್ರಿಟೀಶರ ಮೇಲಿನ ಅತುಲವಾದ ಶ್ರದ್ಧೆಭಕ್ತಿಗಳಿಂದಲೂ ಚಳವಳಿಯನ್ನು ಮಾಡಿದರೂ ಭಾರತೀಯರಿಗೆ ಯಾವ ಹಕ್ಕುಬಾಧ್ಯತೆಗಳು ದೊರೆಯದ್ದನ್ನು ಕಂಡು ಅವರಿಗೆ ಅತ್ಯಂತ ವಿಷಾದವಾಯಿತು. ಆದರೂ ಅವರು ಸಿರಾಶರಾಗಿದ್ದಿಲ್ಲ. ಆದರೆ ಭಾರತದ ಸುದೈವದಿಂದ, ಲಾರ್ಡ್ ಲಿಟನ್‌ನ ಆಳಿಕೆಯು ಪ್ರಾರಂಭವಾಯಿತು. ಯಾವ ಮಾತುಗಳ ಮೇಲೆ ಅತ್ಯಂತ ವಿಶ್ವಾಸವಿಟ್ಟು ತಮ್ಮ ಚಳವಳಿಯ ಭವ್ಯವಾದ ಕಟ್ಟಡವನ್ನು ಕಟ್ಟಿದ್ದರೋ ಆ ತಳಹದಿಯೇ ನೆಲಕ್ಕುರುಳಿತು. ರಾಣಿಯವರ ಜಾಹೀರನಾಮೆಗೆ ಲಾರ್ಡ್ ಲಿಟನ್‌ನು ಅರದಾಳ ಹಚ್ಚಿದನು. ಈ ಆಶ್ವಾಸನಗಳನ್ನು ಕುರಿತು ‘ಹಿಂದೀ ಜನರ ಈ ವಿಷಯದಲ್ಲಿಯ ಆಶೆಗಳನ್ನು ಪೂರೈಸುವದು ಸಾಧ್ಯವಿದ್ದಿಲ್ಲವೆಂಬುದು ನಮ್ಮೆಲ್ಲರಿಗೆ ಗೊತ್ತಿದೆ. ಅವರಿಗೆ ಇಲ್ಲವೆಂದಾದರೂ ಹೇಳಬೇಕಿತ್ತು; ಇಲ್ಲವೆ ಮೋಸಗೊಳಿಸಬೇಕಿತ್ತು; ಇವೆರಡರಲ್ಲಿ ವಾಮಮಾರ್ಗವನ್ನು ನಾವು ಅನುಸರಿಸಿರುವೆವು’ ಎಂದು ಹೇಳಿಬಿಟ್ಟನು. ಭಾರತೀಯರ ಭ್ರಾಂತಿಯು ಬಯಲಾಯಿತು. ದಾದಾಭಾಯಿಯವರ ಕಣ್ಣು ತೆರೆದವು. ಸ್ವಾಭಿಮಾನವು ಬಾಗ್ಯತವಾಯಿತು. ಲಾರ್ಡ್ ಲಿಟನ್‌ನು ಭಾರತದಲ್ಲಿರುವವರೆಗೆ ಸಾರ್ವಜನಿಕ ಕಾರ್ಯಕ್ಕೆ ಕೈಯಿಕ್ಕಲಿಕ್ಕಿಲ್ಲವೆಂದು ಪ್ರತಿಜ್ಞೆಗೈದರು.

ಭಾರತೀಯರಲ್ಲಿ ಸ್ವದೇಶಾಭಿಮಾನವೂ ಸ್ವಾರ್ಥತ್ಯಾಗಗಳೂ ಜಾಗೃತವಾಗದೆ ಏನೂ ಕಾರ್ಯವಾಗುವದಿಲ್ಲೆಂದು ಅವರಿಗೆ ಮನವರಿಕೆಯಾಯಿತು. ಚಿಕ್ಕಪುಟ್ಟ ಸುಧಾರಣೆಗಳನ್ನು ಕೇಳುತ್ತಾ ಕೂಡುವದರಲ್ಲಿ ವ್ಯರ್ಥಕಾಲಹರಣವನ್ನು ಮಾಡುವದಕ್ಕಿಂತ, ಸ್ವರಾಜ್ಯವನ್ನು ದೊರಕಿಸುವದಕ್ಕಾಗಿ ಬೇಕಾದಂಥ ಸ್ವಾರ್ಥತ್ಯಾಗವನ್ನು ಮಾಡಬೇಕೆಂದು ಅವರಿಗೆ ಅನಿಸಹತ್ತಿತು. ಆದ್ದರಿಂದಲೇ ಭಾರತೀಯರಿಗೆ ಸ್ವಾವಲಂಬನ ಮಾರ್ಗವನ್ನು ಬರಬರುತ್ತ ಉಪದೇಶಿಸತೊಡಗಿದ್ದರು. ೧೮೫೬-೧೯೦೬ರ ವರೆಗೆ ಅಖಂಡವಾಗಿ ಭಾರತೀಯರ ಹಕ್ಕುಬಾಧ್ಯತೆಗಳಿಗಾಗಿ ಹೋರಾಡಿದ ಮುದಕನು, ತನ್ನ ಐವತ್ತುವರ್ಷದ ಅನುಭವವನ್ನು ಬಂದೇ ಮಾತಿನಲ್ಲಿ ಹೇಳಿದನು.

‘Good government is not a substitute for the government by the people themselves’

‘ಸುರಾಜ್ಯವು ಸ್ವರಾಜ್ಯಕ್ಕೆ ಸಾಟಿಯಲ್ಲ’

ಎಂಬ ಮಹತ್ವವಾದ ತತ್ವವನ್ನು ಸಾರಿದರು. ಇದಲ್ಲದೆ ‘ಬ್ರಿಟೀಶ ಸರಕಾರದ ವರ್ತನವನ್ನು ನೋಡಿದರೆ ನನ್ನನ್ನು ಬಿಟ್ಟು ಮತ್ತಾರಾದರೂ ಆಗಿದ್ದರೆ, ಬಂಡಾಯವನ್ನೇ ಹೂಡುತ್ತಿದ್ದರೆಂದೂ ಹೇಳಿದರು. ೧೯೦೬ರ ರಾಷ್ಟ್ರೀಯ ಸಭೆಯ ಅಧ್ಯಕ್ಷರಾದ ದಾದಾಭಾಯಿ ನಾವರ ಭಾಷಣವೆಂದರೆ, ರಾಜಕಾರಣದ ಅನುಭವದಿಂದ ಬರೆದ ಮಹತ್ವವುಳ್ಳದ್ದೊಂದು ಮಹಾಗ್ರಂಥವೆಂದು ಹೇಳಬಹುದು. ಅದರ ಮಹತ್ವವನ್ನು ಪರಿಶೀಲಿಸಿ ಅದಕ್ಕೆ ಹಿಂದುಸ್ತಾನದ ರಾಜಕಾರಣೋಪನಿಷತ್ತೆಂದರೆ ಏನೂ ಅತಿ ಶಯೋಕ್ತಿಯಾಗಲಿಕ್ಕಿಲ್ಲ.

‘I say we are British citizens and are entitled to and claim all British citizens rights.’

‘ನಾವು ಬ್ರಿಟೀಶ ಪ್ರಜಾಜನರಿರುತ್ತೇವಾದ್ದರಿಂದ, ನಮಗೆ ಬ್ರಿಟೀಶ ಪ್ರಜಾಜನರ ಹಕ್ಕುಗಳು ಸಿಗಲಿಕ್ಕೇಬೇಕೆಂದು ಪ್ರಾರಂಭಮಾಡಿ ನಮಗೆ ಸುರಾಜ್ಯವು ಬೇಡ, ಸ್ವರಾಜ್ಯ ಬೇಕೆಂಬುದನ್ನು ಹೇಳಿರುವರು.’

Just as the administration of the United kingdom in all



services, departments and details is in the hands of the people themselves of that country, so should we in India claim that the administration in all services, departments and details should be in the hands of the people themselves of India ' .

‘ ಇ-ಗ್ಲಂಡದ ಇಡೀ ರಾಜ್ಯಕಾರಭಾರದ ಎಲ್ಲ ಅಂಗಗಳು ಇಂಗ್ಲೀಷರ ಕೈಯಲ್ಲಿರುವಂತೆಯೇ ಹಿಂದುಸ್ತಾನದ ರಾಜ್ಯಕಾರಭಾರದ ಎಲ್ಲ ಅಂಗಗಳು ಹಿಂದೀ ಜನರ ಕೈಯಲ್ಲಿಯೇ ಇರಬೇಕು. ಇದೇ ಸ್ವರಾಜ್ಯದ ವ್ಯಾಖ್ಯೆ ’

ದೇಹದೊಳಗೆ ಮೇಲೆ ಕಾಣಿಸುವ ಕಜ್ಜೆಯ ಹುಣ್ಣುಗಳಿಗೆ ಮಲಾಮು ಹಚ್ಚಿದರೆ ಹೇಗೆ ರಕ್ತಶುದ್ಧಿಯಾಗಿ ಆರೋಗ್ಯವಾಗುವದಿಲ್ಲವೋ ಅದರಂತೆ ಹಿಂದುಸ್ತಾನದ ರಾಜ್ಯಕಾರಭಾರದೊಳಗೆ ಒಡೆದು ಕಾಣಿಸುವ ದೋಷಗಳು ಒಳಗಿನ ರಕ್ತಶುದ್ಧಿಯಾಗದ ಹೊರತು ಹೋಗಲಾರವು. ಆದ್ದರಿಂದ ಸ್ವರಾಜ್ಯವೇ ತರುಣೋಪಾಯವೆಂದು ದಾದಾಭಾಯಿಯವರು ತಮ್ಮ ವ್ಯಾಖ್ಯಾನದಲ್ಲಿ ಹೇಳಿದರು. ದಾದಾಭಾಯಿಯವರಂಥ ವಯೋವೃದ್ಧ ಜ್ಞಾನವೃದ್ಧ ತಪೋವೃದ್ಧರ ಫೂರತು ಬೇರೆ ಯಾರಾದರೂ ಇದ್ದರೆ ಬ್ರಿಟಿಶರ ನ್ಯಾಯ ಮತ್ತು ಪರೋಪಕಾರ ಬುದ್ಧಿಯ ವಿಷಯದಲ್ಲಿ ನಿರಾಶೆಯೇ ಉಂಟಾಗುತ್ತಿತ್ತು. ಸಿವಿಲ್ ಸರ್ವೀಸದ ಪರಿಣಿತರು ಸಮಕಾಲಿಕವಾಗಿ ಇಲ್ಲಿಯೂ ನಡೆಯಲೆಂಬ ಮಾತಿನ ದೆಸೆಯಿಂದ ೫೦ ವರ್ಷಗಳ ವರೆಗೆ ಅವಿಶ್ರಾಂತ ಶ್ರಮಪಟ್ಟ ಮೇಲೆಯೂ ಆಗಲಿಲ್ಲವೆಂದಮೇಲೆ ಯಾರಿಗೆ ನಿರಾಶೆಯಾಗಲಿಕ್ಕಿಲ್ಲ? ದಾದಾಭಾಯಿಯವರು ಸ್ವಭಾವತಃ ಆಶಾವಾದಿಗಳಿದ್ದದರಿಂದಲೂ ಹಿಂದುಸ್ತಾನದ ಜನರಲ್ಲಿ ಐಕ್ಯವೂ ರಾಷ್ಟ್ರೀಯತ್ವವೂ ಜಾಗೃತವಾಗದಿದ್ದದರಿಂದಲೂ ಪುನಃ ಅವೇ ಮಾರ್ಗಗಳನ್ನೇ ಹಿಡಿಯಿರಿ ಎಂಬದಾಗಿ ಹೇಳಿದರು. ಬ್ರಿಟಿಶ ಜನರಿಗೆ ಬಿಟ್ಟು ಬೇಡಿದರೆ ಸ್ವರಾಜ್ಯ ಸಿಗಲಾರದು. ಆದುದರಿಂದ ಆಂದೋಲನ ಹೂಡಬೇಕೆಂಬ ಎರಡನೇ ತತ್ವವನ್ನು ಹೇಳಿದರು.

Agitation is the life and soul of the whole political, social and industrial history of England ' .

ಇಂಗ್ಲಂಡದ ಇತಿಹಾಸದ ಕಡೆಗೆ ನೋಡಿದರೆ ಚಳವಳಿವೇ ರಾಜಕೀಯ, ಸಾಮಾಜಿಕ ಮತ್ತು ಔದ್ಯೋಗಿಕ ಪ್ರಗತಿಯ ಮೂಲಾಧಾರವಾಗಿದೆ ಎಂಬುದು ನಿಮಗೆ ಕಂಡುಬರುವದು. ಚಳವಳಿ ಎಂದರೇನು ? 'Agitate! Agitate means in form' ಚಳವಳಿ ಮಾಡಿರಿ! ಚಳವಳಿ ಎಂದರೆ ಸತ್ಯದ, ಜ್ಞಾನದ-ತಿಳಿವು! ಹಿಂದುಸ್ತಾನವು ರಾಷ್ಟ್ರವಾಗಲಿಕ್ಕೆ ಹಿಂದುಸ್ತಾನದ ಜನರು ಒಂದಾಗಬೇಕೆಂದು ಜನರಿಗೆ ತಿಳಿಸಿರಿ! ಆ ಹಕ್ಕುಗಳು ಸ್ವದೇಶಾಭಿಮಾನದಿಂದಲೂ ಸ್ವಾರ್ಥತ್ಯಾಗದಿಂದಲೂ ಸಿಗುವವೆಂಬುದನ್ನು ತಿಳಿಸಿರಿ! ಸತ್ಯ ಜ್ಞಾನವೇ ಸತ್ಯಕರ್ಮದ ಮೂಲವಿರುವದರಿಂದ ಈ ಜ್ಞಾನವನ್ನು ಹಿಂದೀಚನ ಸಾಮಾನ್ಯಕ್ಕೆ ತಿಳಿಸಿದರೆ ಇಂದಿಲ್ಲ ನಾಳೆ ಅವರು ತಮ್ಮ ಹಕ್ಕುಗಳಿಗಾಗಿ ತಮ್ಮ ಪ್ರಾಣವನ್ನರ್ಪಿಸಲಿಕ್ಕೆ ಸಿದ್ಧರಾಗುವರು. ಆದುದರಿಂದ ಸದ್ಯದ ಸ್ಥಿತಿಯಲ್ಲಿ ನಾವು ಮಾಡಬೇಕಾದ ಕಾರ್ಯವೆಂದರೆ :

'I say, Be united, persevere and achieve self Government so that the millions now perishing by poverty, Famine and plague, and the scores of millions that are starving on scanty subsistence may be saved and India may once more occupy her proud position of you among the greatest and civilized nations of the world'

‘ಒಟ್ಟುಗೂಡಿರಿ! ಜಿಗುಟತನದಿಂದ ಸ್ವರಾಜ್ಯಗಳಿಸಿರಿ! ಸ್ವರಾಜ್ಯವನ್ನು ಗಳಿಸಿದರೆ ಬೇನೆ, ಬರಗಾಲ ಮತ್ತು ಬಡತನಗಳಿಂದ ಬೇಸರಗೊಂಡ ಲಕ್ಷಾಂತರ ಜನರನ್ನು ಉಳಿಸದಂತಾಗುವದು. ಉಪವಾಸದಿಂದ ಕೊರಗಿದ ಅವರ ಹೊಟ್ಟೆಗೆ ಒಂದು ತುತ್ತು ಅನ್ನವನ್ನು ಹಾಕಿದಂತಾಗುವದು. ಮತ್ತು ಪ್ರಾಚೀನಕಾಲದಿಂದ ವೈಭವ ಸಿಂಹಾಸನದ ಮೇಲೆ ವಿರಾಜಿಸುತ್ತಿದ್ದ ಹಿಂದುಸ್ತಾನವೂ ಸಹ ಸುಧಾರಿಸಿದ ರಾಷ್ಟ್ರವಿದೆಯೆಂದು ಜಗತ್ತಿಗೆ ಮತ್ತೊಮ್ಮೆ ತಿಳಿಸಿದಂತಾಗುವದು.’

ಸ್ವರಾಜ್ಯವನ್ನು ಗಳಿಸುವದೇ ನಮ್ಮ ಧೈರ್ಯ, ಇದೇ ನಮ್ಮ ಕಾರ್ಯ, ಇದೇ ನಮ್ಮ ಗುರಿ. ಇದೇ ನಮ್ಮ ಮೋಕ್ಷ. ಸ್ವಾತಂತ್ರ್ಯವೇ ಸಕಲ ಸುಖಗಳಿಗೆ ಮೂಲಾಧಾರವಾಗಿರುವದೆಂದು ಸ್ವಭಾವತಃ ಪ್ರತಿಯೊಂದು ಪ್ರಾಣಿಗೆ ಗೊತ್ತಿರುವದುಂಟು. ಇಂಗ್ಲಂಡ ಮತ್ತು ಹಿಂದುಸ್ತಾನಗಳ

ಸಂಬಂಧವು ಬರೀಯ ರಾಜಕೀಯವೇ ಆಗಿರಲಿಲ್ಲ. ಇಂಗ್ಲೀಷರೂ ಸಂಸ್ಕೃತಿವಿಹೀನರಲ್ಲ. ಹಿಂದೀ ಜನರೂ ಸಂಸ್ಕೃತಿವಿಹೀನರಲ್ಲ. ರೋಮನ್ ಜನರು ಇಂಗ್ಲೆಂಡದ ಕಾಡು ಜನರನ್ನು ತಮ್ಮ ವಶಮಾಡಿಕೊಂಡು ತಮ್ಮ ಸಂಸ್ಕೃತಿಯ ಬೀಜವನ್ನು ಅಲ್ಲಿ ಬಿತ್ತಿದರು. ಆಗಿನ ಕಾಲದ ಇಂಗ್ಲೀಷ ಜನರು ಕಾಡುಜನರೂ ಅಸಂಸ್ಕೃತರೂ ಆಗಿದ್ದರಿಂದ ಅವರ ಸಂಸ್ಕೃತಿಯು ರೋಮನ್ನರ ಸಂಸ್ಕೃತಿಯಲ್ಲಿ ಅಡಗಿ ಕರಗಿ ಹೋಯಿತು. ಆರ್ಯರು ದ್ರಾವಿಡರನ್ನು ಜಯಿಸಿ ತಮ್ಮ ಸಂಸ್ಕೃತಿಯನ್ನು ಹಿಂದುಸ್ತಾನದಲ್ಲಿ ಹೇಗೆ ನೆಲೆಗೊಳಿಸಿದರೆಂಬುದು ಎಲ್ಲರಿಗೂ ಗೊತ್ತಿದೆ. ಇಂಗ್ಲೀಷ ಮತ್ತು ಹಿಂದೂ ಜನರು ಸಂಸ್ಕೃತಿಯಿಂದ ತುಲ್ಯಬಲರಾದ್ದರಿಂದ ಇಂಗ್ಲೀಷರು ಹಿಂದೀ ಜನರ ದೇಹವಾದ ರಾಜ್ಯವನ್ನು ತಮ್ಮ ಹೊಸ ಶಸ್ತ್ರಾಸ್ತ್ರಗಳ ಸಾಮಗ್ರಿಯ ಬಲದಿಂದಲೂ, ತಮ್ಮ ಭೇದನೀತಿಯ ರಾಜಕಾರಣದಿಂದಲೂ ಗೆದ್ದರೂ ಕೂಡ, ಅವರಿಗೆ ಹಿಂದುಸ್ತಾನದ ಆತ್ಮವಾದ ಆರ್ಯಸಂಸ್ಕೃತಿಯನ್ನು ಗೆಲ್ಲುವದಾಗಲಿಲ್ಲ. ಶಸ್ತ್ರಾಸ್ತ್ರಗಳಿಂದ ಯುಕ್ತವಾದ ರಾಷ್ಟ್ರವನ್ನು ಪಾದಾಕ್ರಾಂತಮಾಡುವದು ಬಲು ಕಠಿಣ. ಪಾದಾಕ್ರಾಂತವಾದುದನ್ನು ದಕ್ಕಿಸಿಕೊಳ್ಳುವದು ಅದಕ್ಕೂ ಕಠಿಣ. ತನ್ನನ್ನು ವಶಮಾಡಿಕೊಳ್ಳುವ ಪ್ರಾಣಿಯ ಅಥವಾ ರಾಷ್ಟ್ರದ ಸಂಗಡ ಹೋರಾಡಿ ತನ್ನ ಆತ್ಮರಕ್ಷಣೆಯನ್ನು ಮಾಡಿಕೊಳ್ಳುವದು ಪ್ರತಿಯೊಂದು ಪ್ರಾಣಿಗೆ ಅಥವಾ ರಾಷ್ಟ್ರಕ್ಕೆ ನೈಸರ್ಗಿಕವಾದ ಅಧಿಕಾರವಿದೆ. ಮುಸಲ್ಮಾನ ಸಾಮ್ರಾಜ್ಯದೊಡನೆ ಹೋರಾಡಿ, ತಮ್ಮ ಸಂಸ್ಕೃತಿಯನ್ನು ಹಿಂದೂ ಜನರು ಉಳಿಸಿಕೊಂಡರು. ಇಂಗ್ಲೀಷರಿಗೆ ಹಿಂದೀ ಜನರು ಆನಂದದಿಂದ ರಾಜ್ಯವನ್ನು ಕೊಡಲಿಲ್ಲ. ಆದರೆ ಹಿಂದುಸ್ತಾನವನ್ನು ಪಾದಾಕ್ರಾಂತ ಮಾಡಲಿಕ್ಕೆ ಸಾವಿರಾರು ಇಂಗ್ಲೀಷರ ರಕ್ತವು ಇಲ್ಲಿ ಬಿತ್ತಲ್ಪಟ್ಟಿದೆ. ೧೮೫೮ರ ಬಂಡಾಯವು ಹಿಂದುಸ್ತಾನದ ಜನರ ಕಟ್ಟಕಡೆಯ ಸ್ವಾತಂತ್ರ್ಯದ ಯುದ್ಧವು. ಈ ಯುದ್ಧದಲ್ಲಿ ಹಿಂದುಸ್ತಾನವು ಜಯಿಸಲ್ಪಟ್ಟು ಇಂಗ್ಲೀಷರ ಆಳಾಯಿತು. ಆದರೂ ಹಿಂದೂ ಜನರ ಸ್ವಾತಂತ್ರ್ಯ ಭಾವನೆಯು ಹೇಗೆ ನಷ್ಟವಾಗಬೇಕು? ಇಂಗ್ಲೀಷ ಸಂಸ್ಕೃತಿಯ ಹೊಸ ಹುರುಪನ್ನು ಅವರ

ಶಿಕ್ಷಣದ್ವಾರದಿಂದಲೇ ಉಂಡು ಹಿಂದುಸ್ತಾನವು ಸ್ವಾತಂತ್ರ್ಯಯುದ್ಧಕ್ಕೆ ಮತ್ತೆ ಸಿದ್ಧವಾಯಿತು. ಹಿಂಸಾತ್ಮಕ ವ್ಯವಹಾರಕ್ಕೆ ಅನುವು ಇಲ್ಲದಂತಾದ ಕೂಡಲೆ ಅಹಿಂಸಾತ್ಮಕ ಯುಕ್ತಿಯಿಂದ ಸ್ವರಾಜ್ಯವನ್ನು ಗಳಿಸುವ ಯೋಜನೆಯನ್ನುಂಟುಮಾಡುವದಕ್ಕಾಗಿ ದಾದಾಭಾಯಿ ಯವರ ಅವತಾರವಾಯಿತು. ಕಾಯದೇಬದ್ಧ (Father of constitutinoal agitation) ಜನರೆಂದು ಇವರಿಗೇನೇ ಅನ್ನುವದುಂಟು. ಕಾಯದೇಬದ್ಧ ಚಳವಳಿಯನ್ನು ಹಿಂದುಸ್ತಾನದಲ್ಲಿ ಮಾಡಿ ಏನು ಉಪಯೋಗ? ಇಲ್ಲಿಯ ಮಧ್ಯವರ್ತಿ ಸರಕಾರವೂ ಕೂಡ ಬ್ರಿಟಿಶ್ ಜನತೆಯ ತೊತ್ತಾಗಿರುವ ಕಾರಣ ಬ್ರಿಟಿಶ್ ಜನತೆಯ ಮನಸ್ಸನ್ನೊಲಿಸಿದರೆ ಕಾರ್ಯವಾಗುವದೆಂದು ತಿಳಿದು ತಮ್ಮ ಬುದ್ಧಿಸರ್ವಸ್ವವನ್ನೂ ಹಣದ ಭಾಂಡಾರವನ್ನೂ ವೆಚ್ಚ ಮಾಡಿ ಇಂಗ್ಲೀಷ್ ಜನರ ಅನುಮತಿಯಿಂದಲೇ ಅವರ ಪಾರ್ಲಿಮೆಂಟಿನಲ್ಲಿ ಸಭಾಸದತ್ವವನ್ನು ವಹಿಸಿದರು. ಹಿಂದುಸ್ತಾನದ ಜನರ ಬೆಂಬಲವಿಲ್ಲದೆ ಇಂಗ್ಲೀಷ್ ಜನರ ಮುಂದೆ ಹೋಗಿ ನಿಂತರೆ ಏನೂ ಪರಿಣಾಮವಾಗುವದಿಲ್ಲವೆಂಬುದನ್ನು ತಮ್ಮ ಅನುಭವದಿಂದ ಹೇಳಿದರು. ಸ್ವರಾಜ್ಯವು ಬೇಡುವ ವಸ್ತುವೂ ಅಲ್ಲ, ಕೊಡುವ ವಸ್ತುವೂ ಅಲ್ಲ. ಜನರ ಪರಾಕ್ರಮದಿಂದಲೂ ಸ್ವಾರ್ಥತ್ಯಾಗದಿಂದಲೂ ಗಳಿಸುವ ವಸ್ತುವೆಂಬುದನ್ನು ಯಾರು ಅರಿಯರು? ಎಲ್ಲರಿಗೂ ಈ ಮಾತು ಗೊತ್ತಿದ್ದರೂ ಪರಕೀಯ ದಬ್ಬಾಳಿಕೆ (Foreign beauracracy)ಯಿಂದ ದೇಶವನ್ನು ಮುಕ್ತ ಮಾಡುವ ಮಾರ್ಗವನ್ನು ದಾದಾಭಾಯಿಯವರೇ ಮೊದಲು ತೋರಿಸಿದರೆಂಬುದರಲ್ಲಿ ಸಾಸಿವೆಯಷ್ಟೂ ಸಂಶಯವಿಲ್ಲ. **ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವೇ ಧೈಯವು, ಕಾಯದೇಬದ್ಧ ಚಳವಳಿಯೇ ಉಪಾಯವು** ಎಂಬ ತತ್ವಾನುಸಾರವಾಗಿ ಹಿಂದುಸ್ತಾನದ ಕಲ್ಯಾಣವನ್ನು ಮಾಡುವದಕ್ಕೆ ಹೆಣಗಿದ ಶ್ರೀ. ಗೋಖಲೆ, ಮೇಠಾ, ಸುರೇಂದ್ರ ನಾಥ ಬಾನರ್ಜಿ, ವಾಘಾ, ಮಾಲವೀಯ ಮುಂತಾದವರಿಗೆ ದಾರಿಯನ್ನು ತೋರಿಸಿದವರು ದಾದಾಭಾಯಿಯವರು. ಸ್ವರಾಜ್ಯವಾದರೂ ಏತಕ್ಕೆ? ಬಡವರಿಗೆ ಹೊಟ್ಟೆತುಂಬ ಅನ್ನವೂ ಕಣ್ಣುತುಂಬ ನಿದ್ರೆಯೂ ಸಿಗುವದಕ್ಕಾಗಿ. ಬಡವರ ಬಡತನವನ್ನು ಹೊಡೆದೊಡಿಸುವದಕ್ಕಾಗಿ ಆಮರಣ

ಹೋರಾಡಿದ, ಸ್ವರಾಜ್ಯಮಂತ್ರೋಪದೇಶವನ್ನು ಮಾಡಿದ, ದಾದಾ ಭಾಯಿಯವರು **ಮಹರ್ಷಿಗಳಲ್ಲವೇ!** ಜನರು ಅವರನ್ನು ಮಹರ್ಷಿಗಳೆಂದು ಕರೆದದ್ದರಲ್ಲಿ ಆಶ್ಚರ್ಯವೇನು?

ದಾದಾಭಾಯಿಯವರು ಬ್ರಿಟಿಶ ಸಾಮ್ರಾಜ್ಯಕ್ಕೆ ಅಡ್ಡಿಯನ್ನೊಡ್ಡಲಿಲ್ಲ. ನಾವು ಬ್ರಿಟಿಶ ಸಾಮ್ರಾಜ್ಯದಲ್ಲಿಯೇ ಇರುವೆವು. ನಮಗೆ ಸ್ವರಾಜ್ಯವನ್ನು ಕೊಟ್ಟರೆ ಮಾತ್ರ, ಇಲ್ಲದಿದ್ದರೆ ಸಾಮ್ರಾಜ್ಯದೊಳಗಿದ್ದು ಉಪಯೋಗವೇನು? ಸಾಮ್ರಾಜ್ಯದೊಳಗಿರುವದು ಬಡವರ ಬಡತನದ ಬೇರನ್ನು ಕಿತ್ತೊಗೆಯುವದಕ್ಕಾಗಿ. ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವನ್ನು ಗಳಿಸುವದು ಕ್ರಾಂತಿಕಾರಕ ಚಳವಳಿಗಳಿಂದಲ್ಲ. ಸಾಮ್ರಾಜ್ಯವು ಬೇಕೆಂದ ಮೇಲೆ ಕ್ರಾಂತಿಗೆ ಶರಣು ಕೊಡದಂತಾಯಿತು. ಅಂದಮೇಲೆ ಉಳಿದ ಉಪಾಯವೆಂದರೆ ಇಂಗ್ಲೀಷರು ಪಾರ್ಲಿಮೆಂಟಿನಲ್ಲಿ ಕಾಯಿದೆಗೆ ಬದ್ಧವಾಗಿ ಬಡೆದಾಡುವಂತೆ, ನಾವೂ ಬಡೆದಾಡಿ ಇಂಗ್ಲೀಷ ಜನತೆಯ ಮತವನ್ನು ನಮಗೆ ಅನುಕೂಲವಾಗಿ ಮಾಡಿಕೊಳ್ಳಬೇಕು. ಇದು ಎಂದೆಂದಿಗೂ ಸಾಧ್ಯವಿಲ್ಲವೆಂದು ತಿಳಿಯುವವರೆಗೆ ಈ ಮಾರ್ಗವೇ ಅನುಸರಿಸಲ್ಪಟ್ಟಿತು. ಎರಡನೆಯ ಯಾವುದೇ ಮಾರ್ಗವನ್ನು ಅನುಸರಿಸಲಿಕ್ಕೆ ಬೇಕಾಗುವ ಸ್ವಾರ್ಥತ್ಯಾಗವು ಆಗಿನ ಜನರಲ್ಲಿರಲಿಲ್ಲ. ಇಡೀ ಹಿಂದುಸ್ತಾನದ ಜನರಿಂದ ಇಂಥ ಸ್ವಾರ್ಥತ್ಯಾಗವನ್ನು ಮಾಡಿಸುವ ಸತ್ಪುರುಷನೂ ಇನ್ನೂ ಹುಟ್ಟಿರಲಿಲ್ಲ. ಮೊದಲು ಸ್ವಲ್ಪ ತೆಗ್ಗು ತೆಗೆದ ಮೇಲೆ ಮುಂದೆ ಯಾರಾದರೂ ಬಾವಿಯನ್ನು ತೋಡಬಹುದು. **ಬ್ರಿಟಿಶ ಸಾಮ್ರಾಜ್ಯಕ್ಕೆ ಮೊದಲಿನ ಗುದ್ದಲಿಯನ್ನು ಹಾಕಿದವರೆಂದರೆ ದಾದಾಭಾಯಿಯವರೆಂದೇ ಹೇಳಬಹುದು.** ಅಂತರ್ಗತ ಸ್ವರಾಜ್ಯವನ್ನು ಕೊಟ್ಟ ಮೇಲೆ ಪೂರ್ಣ ಸ್ವರಾಜ್ಯವನ್ನು ದೊರಕಿಸಲು ಎರಡು ನಿಮಿಷಗಳೂ ಹತ್ತಲಿಕ್ಕಿಲ್ಲ. ಸ್ವರಾಜ್ಯದ ಧೈಯವನ್ನು ಜನರ ಮುಂದಿಟ್ಟು ಅದರ ಸಿದ್ಧರ್ಥವಾಗಿ ಸ್ವತಃ ಕೆಲಸ ಮಾಡಿ ಎಷ್ಟೋ ಜನರನ್ನು ಆ ಕೆಲಸಕ್ಕೆ ಹಚ್ಚಿದ ದಾದಾಭಾಯಿಯವರು ನಮಗೆ ಇನ್ನೊಂದು ವಿಷಯದಲ್ಲಿ ಆದರ್ಶಪ್ರಾಯರಾಗಿರುವರು. ಆ ವಿಷಯವೆಂದರೆ ಜಾತಿ. ಹಿಂದುಸ್ತಾನದ

ಜನತೆಗೆ ಜಾತಿಯೆಂಬ ಗೆದ್ದಲಿಯು ಹತ್ತಿದ್ದರಿಂದ ಇಲ್ಲಿ ಪ್ರಜಾಸತ್ತಾತ್ಮಕ ರಾಜ್ಯಪದ್ಧತಿಯ ಬೀಜವು ಎಂದೂ ಬೆಳೆಯಲಾರದೆಂದು ನಮ್ಮನ್ನು ಆಳುವವರ ಮತವು. ಈ ಮತವನ್ನು ಮುಂದೆ ಚಾಚಿ ತಮ್ಮ ರಾಜ್ಯವೇ ಯಾವಾಗಲೂ ಹಿಂದುಸ್ತಾನಕ್ಕೆ ಹಿತಕಾರಿಯಾಗುವದೆಂಬದನ್ನು ಅವರು ಬಲಪಡಿಸುತ್ತಿರುತ್ತಾರೆ. ಇದಕ್ಕೆ ದಾದಾಭಾಯಿಯವರ ಚರಿತ್ರವೇ ಉತ್ತಮ ಉತ್ತರವಾಗಿದೆ. ಹಿಂದೂ ಜನರಿಗೆ ಹಿಂದುಸ್ತಾನದ ಅಭಿಮಾನವಿರುವದು ಸ್ವಾಭಾವಿಕವಾಗಿದೆ. ಮುಸಲ್ಮಾನರು ಮೊದಲು ಮೊದಲು ಲೂಟಿಯ ದೆಸೆಯಿಂದ ಇಲ್ಲಿಗೆ ಬಂದು ಎಳೆಂಟುನೂರು ವರ್ಷಗಳ ವರೆಗೆ ರಾಜ್ಯ ಮಾಡಿದ್ದರಿಂದ ಈ ದೇಶವು ತಮ್ಮ ದೇಶವೆಂದು ಅವರಿಗೂ ಅಭಿಮಾನವು ಹುಟ್ಟಿದೆ. ಇಲ್ಲಿಯ ಕ್ರಿಶ್ಚಿಯನ್ನರು ಇಲ್ಲಿಯೇ ಹುಟ್ಟಿದ ಪ್ರಾಣಿಗಳು. ಪಾರ್ಸೀ ಜನರು ಇಲ್ಲಿಗೆ ಬಂದು ಎಷ್ಟೋ ವರ್ಷಗಳಾದ್ದರಿಂದ ಇವರಲ್ಲಿಯೂ ಹಿಂದೂ ರಾಜ್ಯದ ಸಲುವಾಗಿ ಅಭಿಮಾನವೂ ಮಮತೆಯೂ ಉತ್ಪನ್ನವಾಗಿವೆ. ಈ ಎಲ್ಲ ಜಾತಿಧರ್ಮಗಳನ್ನು ರಾಷ್ಟ್ರೀಯತ್ವದ ಭಾವನೆಯಿಂದ ಬೇರೆ ಬೇರೆ ರತ್ನಗಳನ್ನು ಒಂದೇ ದಾರದಲ್ಲಿ ಕಟ್ಟುವಂತೆ ಕಟ್ಟುವದು ಅಸಾಧ್ಯವೋ? ಕೆಲವರು ಸಾಧ್ಯವೆಂದೂ ಕೆಲವರು ಅಸಾಧ್ಯವೆಂದೂ ಅನ್ನಬಹುದು. ಆದರೆ ಅದನ್ನೇ ಮಾಡಿ ತೋರಿಸಿದ ಮಹಾತ್ಮನ ಉದಾಹರಣೆಯನ್ನು ಕಂಡ ಕೂಡಲೇ ಇದು ಸಾಧ್ಯವೇ ಆಗಿರುವದೆಂದು ಮನಸರಿಕೆಯಾಗುವದು. ದಾದಾಭಾಯಿಯವರು ತಮ್ಮ ಪಾರ್ಸೀ ಜಾತಿಯವರದೆಸೆಯಿಂದಲೂ ಸಮಾಜಸುಧಾರಣೆಯನ್ನು ಮಾಡಿದರು. ಸ್ತ್ರೀಶಿಕ್ಷಣಕ್ಕಾಗಿ ಹೆಣಗಾಡಿದರು. ಆದರೆ ತಮ್ಮ ಜಾತಿ-ಸಮಾಜವನ್ನು ಬಿಟ್ಟು ರಾಷ್ಟ್ರೀಯ ಕೆಲಸವನ್ನು ಕೈಕೊಂಡ ಕೂಡಲೇ ಅವರು ಪಾರ್ಸಿಯೆಂದು ಇಂಗ್ಲೆಂಡದಲ್ಲಿ ಕೆಲಸ ಮಾಡಲಿಲ್ಲ. ಹಿಂದೀ ಮನುಷ್ಯನಿದ್ದೇನೆಂದು ಅನ್ನುವದರಲ್ಲಿ ಅವರಿಗೆ ಅಭಿಮಾನವಿತ್ತು. ೧೮೯೩ರ ಲಾಹೋರದ ಕಾಂಗ್ರೆಸ್ಸಿನ ಅಧ್ಯಕ್ಷರಾದ ವೇಳೆಯಲ್ಲಿ ಅವರು ಈ ವಿಷಯಕ್ಕೆರುವ ತಮ್ಮ ಅಭಿಪ್ರಾಯವನ್ನು ಹೀಗೆ ವ್ಯಕ್ತಗೊಳಿಸಿರುವರು.

‘ Let us always remember that we are all children of

our mother country. Indeed I have never worked in any other spirit than that I am an Indian and owe duty to my country and all my country men. Whether I am a Hindu, a Musalman, a Parsi, a Christian or of any other creed, I am above all an Indian. Our country is India. Our nationality is indian.'

‘ನಾವೆಲ್ಲರೂ ಭಾರತಭೂಮಾತೆಯ ಮಕ್ಕಳಿರುವೆವೆಂಬುದನ್ನು ಯಾವಾಗಲೂ ನೆನಪಿಡೋಣ. ನಾನು ಹಿಂದೀ ಮನುಷ್ಯನೆಂದೇ ತಿಳಿದು ಎಲ್ಲ ಕಡೆಯಲ್ಲಿಯೂ ಕೆಲಸ ಮಾಡಿದ್ದೇನೆ. ನನ್ನ ದೇಶಕ್ಕೂ ದೇಶಬಾಂಧವರಿಗೂ ಸಲ್ಲಬಹುದಾದ ಋಣವು ನನ್ನ ತಲೆಯ ಮೇಲೆ ಇದೆಯೆಂದು ನನ್ನ ಶ್ರದ್ಧೆಯಿದೆ. ನಾನು ಹಿಂದುವೇ ಇರಲಿ, ಮುಸ್ಲಿಮನಿರಲಿ, ಕ್ರಿಶ್ಚಿಯನಿರಲಿ, ಪಾರ್ಸಿ ಇರಲಿ ಅಥವಾ ಮತ್ತಾವದಾದರೂ ಜಾತಿ, ಮತದವನಿರಲಿ ನಾನು ಮೊಟ್ಟಮೊದಲು ಭಾರತೀಯನಿದ್ದೇನೆ. ನಮ್ಮ ದೇಶವು ಭಾರತದೇಶ. ನನ್ನ ಜಾತಿಯು ಭಾರತೀಯ ಜಾತಿ.’


ಈಸರೆಗೆ ರಾಷ್ಟ್ರೀಯಕಾರ್ಯ ಮಾಡಿದವರೆಲ್ಲರೂ ಇದೇ ಬುದ್ಧಿಯಿಂದಲೇ ಮಾಡಿರುವರು. ಭಾರತದೇಶವು ಸ್ವತಂತ್ರವಾಗಬೇಕೆಂದು ಹೆಣಗುವವರೆಲ್ಲರೂ ಮೇಲಿನ ವಾಕ್ಯಗಳನ್ನು ಪಾರಾಯಣ ಮಾಡಬೇಕು. ಈ ಪ್ರಕಾರ ಎಲ್ಲ ಜಾತಿಗಳ ಅಭಿಮಾನವನ್ನು ರಾಷ್ಟ್ರಾಭಿಮಾನದಲ್ಲಿ ಕರಗಿಸಿ ಹಿಂದೂ ದೇಶಕ್ಕೆ ಸ್ವಾತಂತ್ರ್ಯಯುದ್ಧದ ಮೊದಲನೆಯ ಕಾಯದೇಬದ್ಧ ಪದ್ಧತಿಯ ವಿದ್ಯೆಯನ್ನು ಕಲಿಸಿ, ಅವರ ಸಾಧ್ಯವನ್ನು ಮುಂದಿಟ್ಟ ಮಹರ್ಷಿವರ್ಯರು ದಾದಾಭಾಯಿಯವರೇ ಆಗಿರುವರೆಂದು ನಿಸಂದೇಹವಾಗಿ ಹೇಳಬಹುದು.











ಲೋಕಮಾನ್ಯ ಬಾಳ ಗಂಗಾಧರ ಟಿಳಕರು

## ಲೋಕಮಾನ್ಯ ಬಾಳ ಗಂಗಾಧರ ಟಿಳಕ

ಜೀವನ ಚರಿತೆ

ಲೋಕಮಾನ್ಯರ ರಾಜಕೀಯ ಧೋರಣ

ರಾಜಕೀಯ ಜೀವನದ ಮೂರು ಮೆಟ್ಟಿಲುಗಳು

ಮೇಧಾವಿ ಲೋಕಮಾನ್ಯರು

ರಾಷ್ಟ್ರಮತ ಪ್ರವರ್ತಕ ಲೋಕಮಾನ್ಯರು



# ಲೋಕಮಾನ್ಯ ಬಾಳ ಗಂಗಾಧರ ಟಿಳಕ

(ಜೀವನ ಚರಿತೆ)

“ We know of no other Indian who has made greater personal sacrifices for his country than Mr. Tilak.”

ಶಾಮಾಜಿ ಕೃಷ್ಣವರ್ಮ

“ ದೇಶಹಿತಕ್ಕಾಗಿ, ಲೋಕಮಾನ್ಯರಿಗಿಂತಲೂ ಹೆಚ್ಚಿಗೆ ಸ್ವಾರ್ಥತ್ಯಾಗವನ್ನು ಮಾಡಿದ ಯಾವ ಭಾರತೀಯನನ್ನೂ ನಾನರಿಯೆ ”

ದೇಶವು ಒಮ್ಮೆ ಪರತಂತ್ರನಾಯಿತೆಂದರೆ ಅದು ಮೇಲಕ್ಕೆ ಏಳುವದು ಬಹು ಕಠಿಣ. ಅದರಲ್ಲಿಯೂ ಇಂಗ್ಲೀಷರಂಥ ಭೇದನೀತಿಸ್ವಭಾವದ ರಾಷ್ಟ್ರದ ಕೈಯಲ್ಲಿ ಸಿಕ್ಕಮೇಲಂತೂ ಕೇಳುವದೇನು? ಚಾಡ್‌ಬುಡ್ಡನ ಜಾಲದಲ್ಲಿ ಸಿಕ್ಕ ನೋಣದಂತೆ ಭಾರತದ ಗತಿಯಾಗಿದೆ. ಬ್ರಿಟಿಶರು ಹಿಂದುಸ್ತಾನ ದೇಶವನ್ನಷ್ಟೇ ಗೆಲ್ಲಲಿಲ್ಲ. ನಮ್ಮ ಮನವನ್ನೂ ಗೆದ್ದರು. ಭಾರತದ ಜೀವಾಳವು ಅದರ ಮೈದಿಕ ಸಂಸ್ಕೃತಿಯಲ್ಲಿ. ಅದರ ಬೇರುಗಳಿಗೇ ಕೊಡಲಿಯನ್ನಿಕ್ಕದ ಹೊರ್ತು ಭಾರತವು ಚಿರಕಾಲ ಬ್ರಿಟಿಶರ ಆಳಿಕೆಯಲ್ಲಿ ಉಳಿಯಲಾರದೆಂದು ದೂರಾಲೋಚನೆಯನ್ನು ಮಾಡಿ, ಭಾರತೀಯ ಸಂಸ್ಕೃತಿಯ ಬಗ್ಗೆ ತಿರಸ್ಕಾರಹುಟ್ಟುವಂತೆಯೂ ಬ್ರಿಟಿಶರ ಬಗ್ಗೆ ಅದರವು ಉತ್ಪನ್ನವಾಗುವಂತೆಯೂ ಶಿಕ್ಷಣ ಕ್ರಮವನ್ನು ಏರ್ಪಡಿಸಿದರು.

ಈ ಶಿಕ್ಷಣ ಕ್ರಮದಲ್ಲಿ ಇಂಗ್ಲೀಷ ಭಾಷೆಗೇ ಪ್ರಾಧಾನ್ಯ. ನೌಕರರನ್ನು ಸಿದ್ಧಪಡಿಸುವದೇ ಇದರ ಮುಖ್ಯದ್ದೇಯ. ಅಂದಮೇಲೆ ಈ ಸಂಸ್ಥೆಗಳಿಂದ ಎಂಥ ಜನರು ಹೊರಬೀಳುವರೆಂಬುದು ಮೇಲೆಯೇ ಕಾಣುತ್ತದೆ. ಇಂಗ್ಲೀಷಿನಲ್ಲಿ ಪ್ರಾವೀಣ್ಯತೆಯನ್ನು ಪಡೆಯುವದೇ ಪರಮ ಭಾಗ್ಯವೆಂದು ಜನರು ತಿಳಿಯಹತ್ತಿದರು. ಅವರ ಆಚಾರ

ವಿಚಾರಗಳೇ ಮೇಲಾದವುಗಳೆಂದು ಅನುಕರಣಕ್ಕೆ ಪ್ರಾರಂಭವಾಯಿತು. ಸ್ವಸಂಸ್ಕೃತಿಯ ಬಗ್ಗೆ ತಿರಸ್ಕಾರವು ಕಾಣಹತ್ತಿತು. ಭಾರತೀಯ ಸಂಸ್ಕೃತಿಯು ಕೀಳಾಗಿದೆ. ಕಾಡು ಜನರ ಸಂಸ್ಕೃತಿಯು. ಧರ್ಮದಲ್ಲಿ ಹುರುಳು. ರೂಢಿಗಳನ್ನೆಲ್ಲ ಕಿತ್ತೊಗೆಯಬೇಕು. ಇವೇ ಮೊದಲಾದ ವಿಚಾರಗಳ ಚರ್ಚೆಗೆ ಪ್ರಾರಂಭವಾಯಿತು. ಬ್ರಿಟಿಶರ ಆಶೆ ಆಕಾಂಕ್ಷೆಗಳು ಫಲಿಸ ಹತ್ತಿದವೆಂದೂ ತಮ್ಮ ಶಿಕ್ಷಣವು ಯಶಸ್ವಿಯಾಯಿತೆಂದೂ ಮನಸ್ಸಿನಲ್ಲಿ ಬ್ರಿಟಿಶರು ಹರ್ಷಗೊಂಡರು.

ಇಂಗ್ಲೀಷ ಶಿಕ್ಷಣದ ಈ ಪಿಡುಗಿನಿಂದ ಆರ್ಯ ಸಂಸ್ಕೃತಿಯ ಅಳಿಗಾಲವೇ ಸಮೀಪಿಸಿತೆಂದು, ಭಾರತೀಯರು ಭಯಭೀತರಾದರು. ತಮ್ಮ ಸಂಸ್ಕೃತಿಯ ಬಗ್ಗೆ ಒಳ್ಳೆ ಅಭಿಮಾನವಿದ್ದರೂ ಅದನ್ನು ಹೇಗೆ ಉಳಿಸಿಕೊಳ್ಳಬೇಕೆಂಬುದು ಹೊಳೆಯದಾಯಿತು. ಸುಶಿಕ್ಷಿತರೆಲ್ಲರೂ ಸುಧಾರಕರು. ಇಂಗ್ಲೀಷ ಸಂಸ್ಕೃತಿಗೆ ಮೆಚ್ಚಿದವರು. ಅವರಿಗೇ ರಾಜ ದರ್ಬಾರದಲ್ಲಿಯೂ ಸಮಾಜದಲ್ಲಿಯೂ ಮರ್ಯಾದೆ. ಮೇಲಧಿಕಾರಿಗಳೆಲ್ಲರೂ ಅವರೇ.

ಇಂಥ ಸಮಯದಲ್ಲಿ ಲೋಕಮಾನ್ಯರು ಅವತರಿಸಿದರು. ಇಂಗ್ಲೀಷ ಶಿಕ್ಷಣವನ್ನು ಪಡೆದೂ ಆರ್ಯ ಸಂಸ್ಕೃತಿಯೇ ಮಿಗಿಲಾದುದೆಂದೂ ವಾತ್ಸಾತ್ಯ ಸಂಸ್ಕೃತಿಯು ಆರ್ಯ ಸಂಸ್ಕೃತಿಯನ್ನು ಸರಿಗಟ್ಟಲಾರದೆಂದೂ ಜಗತ್ತಿಗೇ ಸಾರಿ ಹೇಳಿದರು. ಅದರ ರಕ್ಷಣೆಗಾಗಿ ಟೊಂಕ ಕಟ್ಟಿ ಭಾರತೀಯರನ್ನು ಸ್ವಾತಂತ್ರ್ಯ ಸಂಗ್ರಾಮಕ್ಕೆ ಅಣಿಮಾಡಿದವರೆಂದರೆ, ಲೋಕಮಾನ್ಯರೆ!

ಲೋಕಮಾನ್ಯರು ರತ್ನಾಗಿರಿಯಲ್ಲಿ ೧೮೫೬ರಲ್ಲಿ ಜನಿಸಿದರು. ೧೮೭೩ರಲ್ಲಿ ಮಾ್ಯಾಟ್ರಿಕ್ ಪರೀಕ್ಷೆಯಲ್ಲಿ ತೇರ್ಗಡೆಯಾದರು. ಪುಣೆಯ ಪ್ರಸಿದ್ಧ ಡೆಕ್ಕನ ಕಾಲೇಜಿನಲ್ಲಿ ಮುಂದಿನ ಅಭ್ಯಾಸವನ್ನು ಮಾಡಿ, ೧೮೭೬ರಲ್ಲಿ ಬಿ. ಎ. ಆದರು. ೧೮೭೯ರಲ್ಲಿ ಎಲ್ ಎಲ್. ಬಿ. ಪದವಿಯನ್ನು ದೊರಕಿಸಿದರು. ಪದವೀಧರರಾಗಿ, ಸರಕಾರದ ದೊಡ್ಡ ದೊಡ್ಡ ಹುದ್ದೆಗಳನ್ನು ಹಿಡಿದು, ಜೈನಿಯಿಂದ ಕಾಲಹರಣಮಾಡಬೇಕೆಂಬುದೇ ಆಗಿನ ಕಾಲದ ತರುಣರ

ಧೈಯ, ಅದೇ ಅವರ ಆದರ್ಶ. ಲೋಕಮಾನ್ಯರೊಡನೆ ಕಲಿತ ಸಾವಿರಾರು ತರುಣರು ಇದೇ ಹಾದಿಯನ್ನೇ ಹಿಡಿದರು. ಎಷ್ಟೋ ಜನರು ಹಾಯಕೋರ್ಟಿನ ನ್ಯಾಯಾಧೀಶರಾಗಿ, ಎದ್ದೆದು ಸಾವಿರ ಸಂಬಳವನ್ನು ತೆಗೆದುಕೊಂಡವರೂ ಉಂಟು.

ಆದರೆ ಲೋಕಮಾನ್ಯರ ಸ್ವಾತಂತ್ರ್ಯಪ್ರೇಮವು ಮತ್ತೂ ಮಾತೃಭೂಮಿಯ ಕರೆಯು ಅವರನ್ನು ತಪಶ್ಚರ್ಯಕ್ಕೆ ಸಿದ್ಧಮಾಡಿದವು. ಕಾಲೇಜಿನಲ್ಲಿರುವಾಗಲೇ ಇವರೂ ಇವರ ಪರಮ ಮಿತ್ರರಾದ **ಅಗರಕರರೂ** ದೇಶಸೇವಾ ವೃತ್ತವನ್ನು ಕೈಕೊಂಡರು. ಎಂಥ ಪ್ರಸಂಗ ಬಂದರೂ ಸರಕಾರೀ ನೌಕರಿಯನ್ನು ಮಾಡಲಿಕ್ಕಿಲ್ಲೆಂದು ಪ್ರತಿಜ್ಞೆಗೈದರು. ಅವರ ಈ ನಿರಪ್ರತಿಜ್ಞೆಯು ಸಾವಿರಾರು ತರುಣರಿಗೆ ದಿವ್ಯಸ್ಫೂರ್ತಿಯಾಯಿತು. ಭಾರತದಲ್ಲಿಯೇ ನವಮಸ್ವಂತವನ್ನು ರಚಿಸುವುದಿತ್ತು. ಪ್ರತಿಜ್ಞಾಬದ್ಧರಾದ ಈ ಪದವೀಧರರು, ಸರಕಾರದ ಸಹಾಯವಿಲ್ಲದೆಯೇ **ನ್ಯೂ ಇಂಗ್ಲೀಷ್ ಸ್ಕೂಲ**ವೆಂಬ ಸಂಸ್ಥೆಯನ್ನು ಪ್ರಾರಂಭಿಸಿದರು. ಅಗರಕರರು ಮುಖ್ಯಾಧ್ಯಾಪಕರಾದರು. ಟೀಕಕ, ಚಿಪ್ಪೂಣಕರ, ಅಪಟ, ನಾಸುಜೋಸಿ, ಈ ಐವರು ಇದರ ಸಂಚಾಲಕರಾದರು. ತರುಣರ ಅಂತಃಕರಣವನ್ನು ಬಾಗ್ಯತೆಗೊಳಿಸಲು ಶಾಲೆಯನ್ನು ತೆಗೆದಂತೆಯೇ ಸಾರ್ವಜನಿಕರಲ್ಲಿ ಬಾಗ್ಯತೆಯನ್ನೂ ಸ್ವಾಭಿಮಾನವನ್ನೂ ಹುಟ್ಟಿಸುವದಕ್ಕಾಗಿ, ಕೇಸರಿ ಹಾಗೂ ಮರಾಠಾ ವೃತ್ತಪತ್ರಗಳನ್ನು ಪ್ರಾರಂಭಿಸಿದರು. ಇವರ ಈ ವಿದ್ಯಾಮಂದಿರವೂ ವೃತ್ತಪತ್ರಗಳೂ ಅಲ್ಪಾವಧಿಯಲ್ಲಿಯೇ ಮಹಾರಾಷ್ಟ್ರದ ಮನವನ್ನು ತಮ್ಮ ಕಡೆಗೆ ಎಳೆದುಕೊಂಡವು. ಮಹಾಷ್ಟ್ರ ಚಳವಳಿಯ ಮುಖ್ಯ ಜೀವಿತಗಳಾದವು.

ರಾಷ್ಟ್ರೀಯ ಭಾವನೆಯ ಈ ಸಂಸ್ಥೆಗಳು ಸಾರ್ವಜನಿಕರಲ್ಲಿ ಸ್ವಾತಂತ್ರ್ಯದ ಭಾವನೆಯನ್ನೂ ಸ್ಫೂರ್ತಿಯನ್ನೂ ಬತ್ತಿದವು. ಜನರ ದುಃಖಗಳನ್ನು ಜಗತ್ತಿನೆದುರು ಇಡುವ ಮುಖ್ಯ ಮುಖಗಳಾದವು. ಕೊಲ್ಹಾಪೂರದ ಮಹಾರಾಜರ ಕರುಣಕತೆಯನ್ನು ಹೃದಯದ್ರಾವಕವಾಗಿ ವರ್ಣಿಸುತ್ತಿದ್ದವು. ಮಹಾರಾಜರನ್ನು ಅತ್ಯಂತ ಕೆಟ್ಟರಿಂದ

ಮಂತ್ರಿಗಳು ನಡೆಯಿಸಿಕೊಳ್ಳುವರೆಂದು ಕೇಸರಿ ಮತ್ತು ಮುರಾರಿ ಪತ್ರಗಳಲ್ಲಿ ಬಂದ ಟೀಕೆಗಳಿಗಾಗಿ, ಆ ಸಂಸ್ಥಾನದ ಮುಖ್ಯ ಮಂತ್ರಿಗಳಾದ ಒರ್ವೆಯವರು ಮಾನಹಾನಿಯ ಖಟ್ಟಿಯನ್ನು ಮಾಡಿದರು. ಅಗರಕರ ಮತ್ತು ಟಿಳಕರಿಗೆ ಇದರಲ್ಲಿ ೪ ತಿಂಗಳ ಶಿಕ್ಷೆಯಾಯಿತು. ಇದರಿಂದ ಇವರ ಕೀರ್ತಿಯು ಮಹಾರಾಷ್ಟ್ರ ಕರ್ನಾಟಕದಲ್ಲೆಲ್ಲ ಹಬ್ಬಿತು. ಇವರ ವಿಷಯದಲ್ಲಿ ಮಹಾರಾಷ್ಟ್ರದಲ್ಲಿ ಪ್ರೀತ್ಯಾದರಗಳು ಉತ್ಪನ್ನವಾಗುವದು ಸಹಜವಿದೆ. **ಸಾರ್ವಜನಿಕ ಕಾರ್ಯವನ್ನು ನಿಷ್ಕಾಮಕರ್ಮದಿಂದ ಪರಮಾತ್ಮನ ಸೇವೆ** ಎಂದು ಮಾಡುವವರನ್ನು ಜನತೆಯು ಪ್ರೀತಿಸುವದು ನಿಸರ್ಗನಿಯಮವಾಗಿದೆ. **ಡೊಂಗರಿ** ತುರಂಗದಲ್ಲಿ ಇಬ್ಬರೂ ಶಿಕ್ಷೆಯನ್ನು ಮುಗಿಸಿದರು.

ತುರಂಗದಲ್ಲಿರುವಾಗ ಇಬ್ಬರೂ ತಮ್ಮ ಆಯುಷ್ಯದ ಕಾರ್ಯಕ್ರಮವನ್ನು ನಿರ್ಣಯಿಸಿಕೊಂಡರು. ಅನೇಕ ವಿಷಯಗಳನ್ನು ಚರ್ಚಿಸಿ ನಿರ್ಣಯಗಳನ್ನು ಮಾಡಿಕೊಂಡರು. ಸಾರ್ವಜನಿಕ ಸೇವೆಯೇ ತಮ್ಮ ಜೀವನದ ಧೈಯವೆಂಬ ದಿವ್ಯತೇಜಸ್ಸಿನಿಂದ ಹೊರಬಿದ್ದರು. ಗಲಿಲರಲ್ಲಿ ಇವರೆಲ್ಲರೂ ಕೂಡಿ '**ಡೆಕ್ಕನ್ ಎಜ್ಯುಕೇಶನ್ ಸೊಸಾಯಿಟಿ**' ಎಂಬ ಸಂಸ್ಥೆಯನ್ನು ಪ್ರಾರಂಭಿಸಿದರು. ಗಲಿಲರಲ್ಲಿ ಶಾಲೆಯು ಮಹಾವಿದ್ಯಾಲಯವಾಯಿತು. ಟಿಳಕರು ತಮ್ಮ ಪ್ರೀತಿಯ ವಿಷಯಗಳಾದ ಗಣಿತ ಮತ್ತು ಸಂಸ್ಕೃತಗಳನ್ನು ಕಲಿಸುತ್ತಿದ್ದರು. ಗರ್ಲರ ವರೆಗೆ ಇದೇ ಕಾರ್ಯವು ಅವ್ಯಾಹತವಾಗಿ ಸಾಗಿತು. ಕಾರ್ಯಕರ್ತರಲ್ಲಿಯ ಮತಭೇದದ ಮೂಲಕ ಮಹಾವಿದ್ಯಾಲಯದಿಂದ ಟಿಳಕರು ದೂರ ಸರಿದು ಕೇಸರಿ ಮತ್ತು ಮುರಾರಿ ಪತ್ರಗಳ ಪೂರ್ಣ ಹೊಣೆಗಾರಿಕೆಯನ್ನು ಹೊತ್ತರು.

ಇಷ್ಟರಲ್ಲಿಯೇ **ಕ್ರಾಫರ್ಡ್** ಪ್ರಕರ್ಣಕ್ಕೆ ಕೈಹಾಕಿದರು. ರತ್ನಾ ಗಿರಿಯ ಕಮೀಶನರನಾದ ಕ್ರಾಫರ್ಡ್‌ನ ಲಂಚದ ಪ್ರಕರ್ಣವನ್ನೆಲ್ಲ ಬೈಲಿಗಳೆದರು. ಇದರಲ್ಲಿ ಇವರ ಪಕ್ಷಕ್ಕೆ ಪೂರ್ಣ ಜಯ ದೊರೆಯದಿದ್ದರೂ ಭಾರತಕ್ಕೆ ದೊಡ್ಡ ಲಾಭವಾಯಿತು. ಈ ಪ್ರಕರ್ಣದಿಂದ ಬ್ರಿಟೀಶ ನ್ಯಾಯದೇವತೆಯು ಮೇಲಿದ್ದ ವಿಶ್ವಾಸವು ಹಾರಿಹೋಯಿತು. ಭಾರತದಲ್ಲಿ



ಇದರಿಂದ ನಿಲಕ್ಷಣ ಜಾಗೃತೆಯಾಯಿತು. ಇದರಿಂದ ಟಿಳಕರ ಕೀರ್ತಿಯು ಭಾರತವನ್ನು ವ್ಯಾಪಿಸಿತು.

ಕೇಸರಿ, ಮಠಾಠಾ ಪತ್ರಗಳು ಜನಜಾಗೃತೆಯನ್ನು ಮಾಡುತ್ತಿದ್ದರೂ, ಹೊಟ್ಟಿಗೆನು ಗತಿ! ಇದಕ್ಕಾಗಿ 'ಲಾ, ಕ್ಲಾಸನ್ನು ತೆಗೆದು ಚರಿತಾರ್ಥವನ್ನು ಜರುಗಿಸಿಕೊಂಡು ಸಾರ್ವಜನಿಕ ಕಾರ್ಯವನ್ನು ಮುಂದೆ ಸಾಗಿಸಿದರು.

ಕೇಸರಿಯಿಂದ ಟಿಳಕರ ಮತ್ತು ಜನತೆಯ ಸಂಬಂಧವು ಹೆಚ್ಚಿಷ್ಟು ಸಮೀಪವಾಯಿತು. ಸಮ್ಮತಿ ವಯಸ್ಸಿನ ಬಿಲ್ಲಿನ ವಿದ್ವಾಂಸರಿಗೆ ಜನತೆಯ ಪಕ್ಷವನ್ನು ಹಿಡಿದು ಹೋರಾಡಿ ತಮ್ಮ ಪಾಂಡಿತ್ಯದ ಬಲದಿಂದ ವಿರೋಧಪಕ್ಷಗಳ ಬಾಯಿ ಬಂದು ಮಾಡಿದರು. ಇದರಿಂದ ಸನಾತನಿಗಳೆಲ್ಲರೂ ಧರ್ಮಸಂರಕ್ಷಕರೆಂದು ಲೋಕಮಾನ್ಯರ ಬೆನ್ನು ಹತ್ತಿದರು.

ಚಾಣಾಕ್ಷರಾದ ಲೋಕಮಾನ್ಯರು ಜನರಲ್ಲಿಯ ಭಾವನೆಗಳ ಅಭ್ಯಾಸ ಮಾಡಿ, ಹಿಂದಿನ ಪರಂಪರೆಗೇ ಹೊಸ ಸ್ವರೂಪ ಕೊಟ್ಟರೆ, ಜನತೆಯು ಜಾಗೃತವಾಗುವದೆಂದು ಕಂಡುಹಿಡಿದರು. ಇದನ್ನೇ ಕೇಸರಿ ಮುಖಾಂತರವಾಗಿಯೂ ವ್ಯಾಖ್ಯಾನಗಳ ಮುಖಾಂತರವಾಗಿಯೂ ತಮ್ಮ ತತ್ವಗಳನ್ನು ಪ್ರತಿಪಾದಿಸುತ್ತಿದ್ದರು. ಈ ಉದ್ದೇಶದಿಂದಲೇ ಗಣಪತಿ ಉತ್ಸವ, ಹಾಗೂ ಶಿವಾಜಿ ಉತ್ಸವಗಳನ್ನು ಹೂಡಿದರು. ಮೊದಲಿನದರ ಉದ್ದೇಶವು ಧರ್ಮಜಾಗೃತಿ, ಎರಡನೆಯದರ ಉದ್ದೇಶವು ರಾಜಕೀಯ ಜಾಗೃತಿ. ಈ ಎರಡೂ ಉತ್ಸವಗಳು ಅತ್ಯಂತ ಲೋಕಪ್ರಿಯವಾದವು. ಅಖಿಲ ಭಾರತವನ್ನು ವ್ಯಾಪಿಸಿದವು. ಮಹಾರಾಷ್ಟ್ರದ ತರುಣರಲ್ಲಿ ಇಷ್ಟೇ ಅಲ್ಲ, ಭಾರತೀಯರಲ್ಲಿ ಸ್ವಧರ್ಮ ಸ್ವರಾಜ್ಯಗಳ ಪ್ರೇಮವನ್ನು ಹುಟ್ಟಿಸಲು ಈ ಎರಡೂ ಉತ್ಸವಗಳು ದೊಡ್ಡ ಸಾಧನಗಳಾದವು.

ಇದೇ ಸಮಯಕ್ಕೆ ಅವರು 'ಓರಾಯಿನ್' ಎಂಬ ತಮ್ಮ ಅಮೌಲ್ಯವಾದ ಗ್ರಂಥವನ್ನು ಪ್ರಕಟಮಾಡಿದರು. ವೇದಗಳಲ್ಲಿ ವರ್ಣಿಸಿದ ಮೃಗಶಿರಾ ನಕ್ಷತ್ರದ ಚಲನವಲನಗಳ ಮೇಲಿಂದ ವೇದಗಳ ಕಾಲವು

ಕ್ರಿಸ್ತಪೂರ್ವದಲ್ಲಿ ೪೦೦೦ ಸಾವಿರ ವರ್ಷಗಳಿರುವವೆಂದು ಸಿದ್ಧವಾದಿದರು. ಈ ಗ್ರಂಥದಿಂದ ಇವರ ಕೀರ್ತಿಯು ಯುರೋಪದಲ್ಲೆಲ್ಲ ಹರಡಿತು. ಗುರ್ಜರಲ್ಲಿ ಇವರು ಕೌನ್ಸಿಲ್ಲಿನ ಸಭಾಸದರಾದರು. ಇದೇ ಸಮಯದಲ್ಲಿ ಭಯಂಕರವಾದ ಬರಗಾಲವು ಬಿತ್ತು. ಲೋಕಮಾನ್ಯರು ಜನತೆಯ ಪಕ್ಷವನ್ನು ಎತ್ತಿಹಿಡಿದು ಕೇಸರಿಯಲ್ಲಿ ಜನತೆಯ ಕಷ್ಟಗಳನ್ನು ವರ್ಣಿಸ ಹತ್ತಿದರು. ಸರಕಾರದಿಂದ ಸಹಾಯ ದೊರಕಿಸಿಕೊಡಲು ಸಹಾಯ ಮಾಡಿದರು. ಶ್ರೀಮಂತ ಜನರಿಗೆ ಉಪದೇಶಮಾಡಿ ಕಾಳುಕಡೆಗಳನ್ನು ಅಲ್ಪ ಬೆಲೆಯಲ್ಲಿ ದೊರೆಯುವಂತೆ ಅಂಗಡಿಗಳನ್ನು ತೆರೆಯಿಸಿದರು. ಹೀಗೆ ವಿವಿಧ ಸಾರ್ವಜನಿಕ ಜೀವನದಲ್ಲಿ ಲೋಕಮಾನ್ಯರ ಕೈವಾಡವಿರುತ್ತಿತ್ತು. ಲೋಕಮಾನ್ಯರ ಜೀವನವು ಈ ಸಮಯಕ್ಕೆ ಪೂರ್ಣವಾಗಿ ಸಾರ್ವ ಜನಿಕ ಜೀವನದಲ್ಲಿ ಸಮರಸವಾಗಿತ್ತು.

ಗುರ್ಜರಲ್ಲಿ ಪ್ಲೇಗಿನ ಹಾವಳಿಯು ಪುಣೆಯಲ್ಲಿ ಭಯಂಕರವಾಯಿತು. ಆಗ ಟೀಕರು ಮಾಡಿದ ಜನಸೇವೆಯು ಅವರ್ಣನೀಯವಾದದ್ದು. ಬಂಗಾ ರದ ಬೆಲೆಯು ಬೆಂಕಿಯಲ್ಲಿ ತಿಳಿಯುತ್ತದೆಂಬಂತೆ, ಆ ಸಂಕಟಸಮಯದಲ್ಲಿ ಎಲ್ಲ ದೇಶಾಭಿಮಾನಿಗಳು ಜೀವದಂಜಿಕೆಯಿಂದ ಊರು ಬಿಟ್ಟರು. ಆದರೆ ಲೋಕಮಾನ್ಯರು ಬಡವರ ಮಧ್ಯದಲ್ಲಿಯೇ ನಿಂತು, ಆಸ್ಪತ್ರೆಗಳನ್ನು ತೆಗೆದು, ತೆಗೆಯಿಸಿ, ಜನತೆಯ ಸೇವೆಯನ್ನು ಕೈಕೊಂಡರು. ಈ ಸಮಯ ದಲ್ಲಿ ಸೈನಿಕರು ನಡೆಯಿಸಿದ ಆತ್ಮಾಚಾರಗಳನ್ನೂ ಅನ್ಯಾಯಗಳನ್ನೂ ಕೇಸರಿ ಪತ್ರದಲ್ಲಿ ಬೈಲಿಗೇಳಿದರು. ಸರಕಾರದ ದೋಷಕ್ಕೆ ಪಾತ್ರರಾದರು. ಸ್ವಾಭಿಮಾನಿಗಳಾದ ಜನರು ಅನ್ಯಾಯವನ್ನೂ ಅಪಮಾನವನ್ನೂ ತಾಳ ಲಾರದೆ ರೊಚ್ಚಿಗೆದ್ದರು. **ಚಾಫೇಕರ ಬಂಧುಗಳು** ಪ್ಲೇಗಾಧಿಕಾರಿಗಳ ಉಪಟಳವನ್ನು ನಿಲ್ಲಿಸಬೇಕೆಂದು, ೧೮೭೨ರ ಜೂನ್ ೨೨ನೇ ತಾರೀಖಿನ ದಿವಸ **ರ್ಯಾಂಡ** ಸಾಹೇಬನ ಕೊಲೆಯನ್ನು ಮಾಡಿದರು. ಈ ಕೊಲೆಯಿಂದ ಸರಕಾರದ ಎದೆಯು ಧಸಕ್ಕೆಂದಿತು. ಕೊಲೆಗಡಕರನ್ನು ಹುಡುಕ ಹತ್ತಿದರು. ಚಾಫೇಕರ ಬಂಧುಗಳನ್ನು ಹಿಡಿದು ಗಲ್ಲಿಗೇರಿಸಿದರು. ಈ ಕೃತ್ಯದಲ್ಲಿ ಲೋಕಮಾನ್ಯರ ಕೈವಾಡವು ಇರಲೇಬೇಕೆಂದೂ, ಅವರ ಕೇಸರಿ

ಯಲ್ಲಿಯೂ ಲೇಖಕಿಗಳಿಂದಲೇ ಈ ಪರಿಸ್ಥಿತಿಯುಂಟಾಯಿತೆಂದೂ ಒಗೆದು, ಒಂದೆರಡು ಲೇಖಕಿಗಳನ್ನು ಹುಡುಕಿ ಎಳೆದಾಡಿ, ರಾಜದ್ರೋಹದ ಖಟ್ಟಿಯನ್ನು ಹಾಕಿದರು. ೧೮ ತಿಂಗಳ ಸಶ್ರಮಶಿಕ್ಷೆಯಾಯಿತು. ಈ ಶಿಕ್ಷೆಯ ಅವಧಿಯಲ್ಲಿ 'The Arctic Home in the Vedas' 'ದಿ ಆರ್ಕ್ಟಿಕ್ ಹೋಮ್ ಇನ್ ದಿ ವೇದಾಜ, ವೆಂಬ ಗ್ರಂಥವನ್ನು ಒರೆದರು. ಈ ಗ್ರಂಥದಿಂದಂತೂ ಇವರ ಕೀರ್ತಿಯು ಇಮ್ಮಡಿಯಾಯಿತು. ಈ ಖಟ್ಟಿಯಿಂದ ಲೋಕಮಾನ್ಯರು ಭಾರತೀಯರ ಆದರಕ್ಕೆ ಪಾತ್ರರಾದರು. ಭಾರತದ ರಾಜಕೀಯ ಎಲ್ಲ ಮುಖಂಡರ ಲಕ್ಷ್ಯವನ್ನು ತಮ್ಮ ಕಡೆಗೆ ಎಳೆದುಕೊಂಡರು.

ಜೇಲಿನಿಂದ ಹೊರಬಿದ್ದು ಸ್ವಲ್ಪ ದಿನಗಳಲ್ಲಿಯೇ ಲೋಕಮಾನ್ಯರು ಇನ್ನೊಂದು ಖಟ್ಟಿಗೆ ಎದುರಾಗಬೇಕಾಯಿತು. ಇದು 'ತಾಯಿ ಮಹಾರಾಜ ಕೇಸ, ಎಂದು ಪ್ರಸಿದ್ಧವಾಗಿದೆ. ಲೋಕಮಾನ್ಯರ ಪರಮ ಮಿತ್ರರಾದ ಸರದಾರ ಬಾಬಾ ಮಹಾರಾಜರು ಮರಣಕಾಲದಲ್ಲಿ ಮಕ್ಕಳಿಲ್ಲದ್ದರಿಂದ ತಮ್ಮ ಆಸ್ತಿಗೆ ತಾವೂ ಒಬ್ಬ ಟ್ರಸ್ಟರಾಗಬೇಕೆಂದು ಆಗ್ರಹ ಹಿಡಿದದ್ದರಿಂದ ಒಪ್ಪಿದರು. ಅದರಂತೆ ಮೃತ್ಯುಪತ್ರವು ಬರೆಯಲ್ಪಟ್ಟಿತ್ತು. ಮಹಾರಾಜರ ಮರಣದ ನಂತರ ಅವರ ಹಂಡತಿಯ ಅನುಮತಿಯಿಂದ ಒಬ್ಬನನ್ನು ದತ್ತಕ ಮಾಡಿದರು. ಮುಂದೆ ಅವಳು ಈ ದತ್ತಕವು ತನ್ನ ಮನಸ್ಸಿನಂತೆ ಆಗಿಲ್ಲವೆಂದೂ ಟ್ರಸ್ಟಿನವರು ಈ ವಿಷಯದಲ್ಲಿ ತನ್ನ ಮೇಲೆ ಜುಲುಮೆಮಾಡಿದರೆಂದೂ, ಜಗಳವನ್ನು ತೆಗೆದಳು. ಇದರಲ್ಲಿ ಖೊಟ್ಟಿ ಆರೋಪವು ಟಿಳಕರ ಮೇಲೆ ಹೂರಿಸಲ್ಪಟ್ಟು ಖಟ್ಟಿಯು ಆರಂಭವಾಯಿತು. (ಇದರಲ್ಲಿ ಸರಕಾರದ ಕೈವಾಡವಿತ್ತೆಂದು ಜನರು ಅನ್ನುತ್ತಾರೆ). ಇದರಲ್ಲಿ ಲೋಕಮಾನ್ಯರಿಗೆ ೧೮ ತಿಂಗಳ ಶಿಕ್ಷೆಯಾಯಿತು. ಆದರೆ ಹಾಯಕೋರ್ಟಿನಲ್ಲಿ ಲೋಕಮಾನ್ಯರು ಸಿದ್ಧೋಷಿಗಳೆಂದು ನಿರ್ಣಯವಾಗಿದ್ದಲ್ಲದೆ ಸರಕಾರದ ಪಕ್ಷದವರೇ ಖೊಟ್ಟಿ ಕಾಗದಪತ್ರಗಳನ್ನು ಸಿದ್ಧಪಡಿಸಿದ್ದರಿಂಬುದು ಬಹಿರಂಗವಾಯಿತು. ಈ ರೀತಿಯಾಗಿ ಟಿಳಕರ ಮೋರೆಗೆ ಮಸಿಹಚ್ಚಬೇಕೆಂದು ಹೂಡಿದ ಸರಕಾರದ ಮೋರೆಗೆ ಮಸಿ ಹತ್ತಿತು.

ಗುರ್ನರಲ್ಲಿ ಲಾರ್ಡ್ ಕರ್ಝನನ ಆಳಿಕೆಯು ಪ್ರಾರಂಭವಾಯಿತು. ಬೂದಿಯಿಂದ ಮುಚ್ಚಿದ ಕೆಂಡವು ಕಂಡಂತಾಯಿತು. ಪ್ರಚಾರಾಜ್ಯವು ಇಂಗ್ಲೀಷರಿಂದ ದೊರೆಯುವದೆಂದು ಕುಳಿತ ಜನರ ಕಣ್ಣಲ್ಲಿ ಅಂಜನ ಹಾಕಿದಂತಾಯಿತು. ಉದ್ಧಾಮತನದ ದಬ್ಬಾಳಿಕೆಯ ಆಳಿಕೆಯು ಎಲ್ಲರನ್ನೂ ರೋಚಿ ಗೆಬ್ಬಿಸಿತು. ಈ ದಬ್ಬಾಳಿಕೆಯ ಶಿಖರವೆಂದರೆ ವಂಗಭಂಗವು. ವಂಗವನ್ನು ಭಂಗಮಾಡಬಾರದೆಂದು ಜನರು ಬೇಡಿದರು, ಕೇಳಿದರು, ಕೈಜೋಡಿಸಿದರು, ಅರ್ಜಿಗಳನ್ನು ಕಳಿಸಿದರು, ಸಭೆಗಳನ್ನು ಮಾಡಿದರು, ಗೊತ್ತುವಳಿಗಳ ಮೆಳೆಗರೆದರು. ಆದರೆ ಎಲ್ಲವೂ ಹೊಳೆಯಲ್ಲಿ ಹೋಮಮಾಡಿದಂತಾಯಿತು. ಕರ್ಝನನು ತನ್ನ ಹಟಮಾರಿತನವನ್ನು ಬಿಡಲಿಲ್ಲ. ಗಂಜರಲ್ಲಿ ವಂಗಭಂಗವನ್ನು ಮಾಡಿ ವಂಗಭಂಗವು ವಜ್ರಲೇಪವೆಂದು ಸಾರಿದನು. ಕರ್ಝನನು ಇದರಿಂದ ಬ್ರಿಟನ್ನಕ್ಕೆ ಹಿಂತಪ್ಪನ್ನು ಮಾಡದೆ ಅದಕ್ಕೆ ಬೆಂಕಿಯನ್ನು ಹಚ್ಚಿದಂತಾಯಿತು. ಇಂಗ್ಲೆಂಡಕ್ಕೆ ಹೋದನು. ಇದರಿಂದ ಜನತೆಗೆ ಭಯಂಕರ ಅಪಮಾನವಾಗಿ ಸೇಡು ತೀರಿಸಿಕೊಳ್ಳುವ ಬುದ್ಧಿಯು ತಲೆಯೆತ್ತಿತು. ಕೆಲವು ತರುಣರ ತಲೆ ತಿರುಗಿ, ಕ್ರಾಂತಿಕಾರಕ ಪಕ್ಷವು ಹುಟ್ಟಿತು. ಕೊಲೆ-ಸುಲಿಗೆಗೆ ಪ್ರಾರಂಭವಾಯಿತು. ಅಲ್ಲಲ್ಲಿ ಬಾಂಬುಗಳು ಹಾರಹತ್ತಿದವು. ದಬ್ಬಾಳಿಕೆಯನ್ನು ನಡೆಯಿಸುವ ಅಧಿಕಾರಿಗಳ ಪಾರುಪತ್ಯಕ್ಕೆ ಕೈಹಾಕಿದರು. ಇಂಗ್ಲೀಷರ ಜೀವಿತವೂ ರಾಜ್ಯವೂ ಹಾಳಾಗಿ ಹೋಗುವವೋ ಎನ್ನೋ ಎಂಬುವಂತೆ ಪರಿಸ್ಥಿತಿಯು ಉತ್ಪನ್ನವಾಯಿತು. ತರುಣರ ತಲೆಯು ತಿರುಗಿ ಅವರು ಕೊಲೆಗೆ ಯಾವ ಕಾರಣದಿಂದ ಪ್ರವೃತ್ತರಾಗಿದ್ದರೆಂಬದನ್ನು ತಿಳಿಯದೆ ಇಂಗ್ಲೀಷ ಸರ್ಕಾರದವರು ಎಷ್ಟೋ ಜನ ತರುಣರನ್ನು ಗಲ್ಲಿಗೆರಿಸಿದರು; ಹದ್ದುಪಾರು ಮಾಡಿಸಿದರು; ಅವರ ಅಸ್ತಿಯ ಮೇಲೆ ನೇಗಿಲವನ್ನು ಹೊಡೆದರು; ಇಷ್ಟಕ್ಕೆ ಶಾಂತವಾಗದೆ ಕಟ್ಟಳೆಗನುಸರಿಸಿ ಹೋರಾಡುವಂಥ ಮುಂದಾಳುಗಳ ಮೇಲೆಯೂ ರಾಜದ್ರೋಹದ ಖಚ್ಚಿಗಳನ್ನು ಹೇರಿ ಅವರಿಗೆ ಶಿಕ್ಷೆಗಳನ್ನು ಕೊಡಹತ್ತಿದರು. ಗಂಜರಲ್ಲಿ ಇದೇ ದಬ್ಬಾಳಿಕೆಯ ರಾಜ್ಯದಲ್ಲಿ ಲೋಕಮಾನ್ಯರ ಮೇಲೆಯೂ

ರಾಜದ್ರೋಹದ ಖಚ್ಚಿಯಾಗಿ ೬ ವರ್ಷ ಶಿಕ್ಷೆಯೂ ೧೦೦೦ ರೂಪಾಯಿ ದಂಡವೂ ಆಯಿತು. ಅವರನ್ನು ಮಂಡಾಲೆಯ ತುರಂಗದಲ್ಲಿಟ್ಟರು. ಇದರಿಂದ ಅವರು ಎದೆಗುಂದದೆ, ಆರು ವರ್ಷಗಳವರೆಗೆ ವೇದೋಪನಿಷತ್ತು-ಗೀತೆಗಳ ಅಧ್ಯಯನ ಮಾಡಿ 'ಗೀತಾರಹಸ್ಯ' ವೆಂಬ ಸುಂದರವಾದ ಗ್ರಂಥವನ್ನು ಬರೆದರು. 'ಓರಾಯನ್' ಮತ್ತು 'ಆರ್ಕಾಟಿಕ್ ಹೋಮ್ ಇನ್ ದಿ ವೇದಾಜ' ಎಂಬ ಗ್ರಂಥಗಳನ್ನು ಪರದೇಶದ ಪಂಡಿತರ ಮತಗಳ ಖಂಡನವನ್ನು ಮಾಡುವದಿದ್ದುದರಿಂದ ಇಂಗ್ಲಿಷಿನಲ್ಲಿ ಬರೆದರು. ಸ್ವದೇಶದ ಜನರು ನಿಷ್ಕಾಮಕರ್ಮದ ಮಾರ್ಗವನ್ನು ಹಿಡಿದು ದೇಶಕಲ್ಯಾಣಕ್ಕೋಸ್ಕರ ಹೋರಾಡಬೇಕೆಂಬ ಉದ್ದೇಶವನ್ನಿಟ್ಟು ಗೀತಾರಹಸ್ಯವನ್ನು ಮರಾಠಿಯಲ್ಲಿ ಬರೆದರು. ಗೀತಾರಹಸ್ಯದಾಥ ಉತ್ತಮ ಗ್ರಂಥವು ಜಗತ್ತಿನ ವಾಙ್ಮಯದಲ್ಲಿಯೇ ಮಿಗಿಲಾದ ತತ್ವಜ್ಞಾನದ ಗ್ರಂಥವೆಂದರೇನೂ ಅತಿಶಯೋಕ್ತಿಯಾಗಲಿಕ್ಕಿಲ್ಲ.

೧೯೧೪ರಲ್ಲಿ ಟೀಕರು ಮಂಡಾಲೆಯಿಂದ ಜಡುಗಡೆಯಾಗಿ ಬಂದರು. ಬಂಡಕೂಡಲೇ ೬ ವರ್ಷದ ಸಂಗತಿಗಳನ್ನೆಲ್ಲ ಪರಿಶೀಲಿಸಿ ಮತ್ತೆ ರಾಜಕೀಯ ಕೆಲಸಕ್ಕೆ ಕೈಹಾಕಿದರು. ೧೯೧೪ರಲ್ಲಿ ಮಹಾಯುದ್ಧವು ಪ್ರಾರಂಭವಾದ್ದರಿಂದ ಈ ಕಾಲಕ್ಕೆ ಸಾಮ್ರಾಜ್ಯವು ಗಂಡಾಂತರದಲ್ಲಿದ್ದದರಿಂದ ಜನರು ಬ್ರಿಟಿಶರಿಗೆ ಸಹಾಯ ಮಾಡಬೇಕೆಂದು ತಮ್ಮ ಮತವನ್ನು ಮೂರಗೆಡವಿದರು. ಸ್ವಾಭಿಮಾನಕ್ಕೆ ತಕ್ಕಂತೆ ಅಧಿಕಾರಗಳನ್ನು ಕೊಟ್ಟರೆ ಅವುಗಳನ್ನು ಸ್ವೀಕರಿಸಿ ಕೆಲಸ ಮಾಡಬೇಕೆಂದು ಜನರನ್ನು ಹುರಿದುಂಬಿಸಿದರು. ೧೯೧೬ರಲ್ಲಿ ಲಖನೌದ ರಾಷ್ಟ್ರೀಯ ಸಭೆಯಲ್ಲಿ ಇವರು ಪ್ರವೇಶ ಮಾಡಿ ಹಿಂದೂ ಮುಸಲ್ಮಾನರ ಐಕ್ಯದ ತಳಹದಿಯನ್ನು ಹಾಕಿದರು. ಹಿಂದೂ ದೇಶಕ್ಕೆ ಸುಧಾರಣೆಗಳನ್ನು ಕೊಡುವ ಉದ್ದೇಶದಿಂದ ಭಾರತ ಮಂತ್ರಿ ಯಾದ ಮೊಂಟೆಗ್ಯೂ ಸಾಹೇಬರು ಈ ದೇಶಕ್ಕೆ ಬಂದಾಗ ಅವರ ಸಂಗಡ ಮಾತನಾಡಿ ಹಿಂದೀಯರಿಗೆ ಅನಶ್ಯವಾಗಿರುವ ರಾಜಕೀಯ ಸುಧಾರಣೆಗಳನ್ನು ಅವರ ಮುಂದಿಟ್ಟರು. ಹೋಮರೂಲ ಚಳವಳಿಯ ಬಗ್ಗೆ ಇಂಗ್ಲೆಂಡಕ್ಕೆ ಹೋಗಿ ಕೆಲಸ ಮಾಡಬೇಕೆಂದು ೧೯೧೮ರಲ್ಲಿ ಬಿಪಿನ್ ಚಂದ್ರ

ಮಾಲ, ಖಾಸರ್ಡೆ, ಕೇಳಕರರನ್ನೊಡಗೊಂಡು ಟಿಳಕರು ಇಂಗ್ಲಂಡಕ್ಕೆ ಹೊರಟರು. ಕೋಲಂಬೋದಲ್ಲಿ ಅಪ್ಪಣೆಯು ಇಲ್ಲಿಂದು ಅವರಿಗೆ ವಾಯಿಸರಾಯನ ಆಜ್ಞೆಯು ಬಂದಿತು. ಯುದ್ಧವು ನಡೆದ ಹೊತ್ತಿನಲ್ಲಿ ಹೋಮರೂಲ ಚಳವಳಿಯನ್ನು ಜೋರಿನಿಂದ ನಡೆಸುತ್ತಿದ್ದ ಟಿಳಕರಿಗೆ ಮುಂಬಯಿ ಸರಕಾರದವರು ಭಾಷಣ ಮಾಡಕೂಡದೆಂಬ ಆಜ್ಞೆಯನ್ನು ಕೊಟ್ಟರು. ೧೯೧೮ನೇ ಅಕ್ಟೋಬರದಲ್ಲಿ ವ್ಯಾಲೆಂಟಾಯನ ಚಿರೋಲರ ಮೇಲೆ ಮಾಡಿದ ಖಚ್ಚಿ ಗಾಗಿಯೂ ಹಿಂದುಸ್ತಾನದ ಸುಧಾರಣೆಗಳ ಬಗ್ಗೆ ಪ್ರಯತ್ನ ಮಾಡುವದರ ದೆಶೆಯಿಂದಲೂ ಇಂಗ್ಲಂಡಕ್ಕೆ ತೆರಳಿದರು. ಚಿರೋಲ ಖಚ್ಚಿಯು ಇವರ ವಿರುದ್ಧವಾದದ್ದರಿಂದ ಮೂರು ಲಕ್ಷ ರೂಪಾಯಿಗಳ ವರೆಗೆ ಇವರಿಗೆ ನಷ್ಟವಾಯಿತು. ಇದನ್ನು ಹಿಂದುಸ್ತಾನದ ಜನರು ಸ್ವಸಂತೋಷದಿಂದ ಟಿಳಕರಿಗೆ ಕೊಟ್ಟರು. ಇಂಗ್ಲಂಡದ ಕೆಲಸವು ಮುಗಿದನಂತರ ೧೯೧೯ರಲ್ಲಿ ಕೊಡಲ್ಪಟ್ಟ ಸುಧಾರಣೆಗಳನ್ನು ಯಶಸ್ವಿಯಾಗಿ ಮಾಡುವ ಉದ್ದೇಶದಿಂದ ೧೯೨೦ ನೇಯ ಎಪ್ರಿಲದಲ್ಲಿ 'Congress Democratic Party' 'ಕಾಂಗ್ರೆಸ್ ಡೆಮೋಕ್ರಾಟಿಕ್ ಪಾರ್ಟಿ' ಎಂಬ ಸಂಘವನ್ನು ಸ್ಥಾಪಿಸಿ ಅದಕ್ಕಾಗಿ ಚಳವಳಿಯನ್ನೆಬ್ಬಿಸಿದರು. ಆಗಿನ ಕಾಲದಲ್ಲಿ ಮೂವರು ಮುಂದಾಳುಗಳ ಕಡೆಗೆ ಎಲ್ಲ ಜನರ ಕಣ್ಣುಗಳು ಇದ್ದವು. ಲೋಕಮಾನ್ಯ ಟಿಳಕ, ಮಹಾತ್ಮಾ ಗಾಂಧಿ ಮತ್ತು ಲಜಪತರಾಯ. ಗಾಂಧಿಯವರು ಸುಧಾರಣೆಗಳಲ್ಲಿ ಅರ್ಥವಿಲ್ಲವೆಂದೂ, ಪಂಜಾಬದೊಳಗಾದ ಕೊಲೆಯಲ್ಲಿ ನ್ಯಾಯವು ಸಿಗಲಿಲ್ಲವೆಂದೂ ಅಸಹಕಾರತೆಯ ಚಳವಳವನ್ನು ಹೂಡಬೇಕೆನ್ನುತ್ತಿದ್ದರು. ಲಜಪತರಾಯರೂ ಪಂಜಾಬದೊಳಗಾದ ಅತ್ಯಾಚಾರದ ದೆಶೆಯಿಂದ ವಿರೋಧವೆಂದು (Protest) ಪಂಜಾಬದ ಕೌನ್ಸಿಲಿನಲ್ಲಿ ಯಾರೂ ಹೋಗಬಾರದೆಂದು ಚಳವಳವನ್ನು ನಡೆಸಿದ್ದರು. ಲೋಕಮಾನ್ಯ ಟಿಳಕರು ಮಾತ್ರ ಸಿಕ್ಕಷ್ಟನ್ನು ಸ್ವೀಕರಿಸಿ ಹೆಚ್ಚಿನದಕ್ಕಾಗಿ ಹೋರಾಡೋಣ ಎಂಬ ಮತದವರಿದ್ದರಿಂದ ಸುಧಾರಣೆಗಳು ಅಸಮಾಧಾನಕರವಾಗಿದ್ದರೂ ಕೂಡ ಅವುಗಳನ್ನು ಯಶಸ್ವಿಯಾಗಿ ಮಾಡಿ ತೋರಿಸಬೇಕೆಂದು ಪ್ರಯತ್ನವನ್ನು ಮಾಡುತ್ತಿದ್ದರು.

ತಾಯೀಮಹಾರಾಜ ಖಿಟ್ಟಿಯಲ್ಲಿ ಯಶಸ್ಸು ಸಿಕ್ಕಿತ್ತು. ಆದ್ದರಿಂದ ಇವರು ಬೇಗನೆ ಮರಣವನ್ನು ಹೊಂದುವರೆಂದು ಯಾರಿಗೂ ಅನಿಸಿದ್ದಿಲ್ಲ. ೧೯೨೦ರ ಜುಲೈ ೨೩ನೇ ತಾರೀಖಿಗೆ ಅವರ ಮೈಯಲ್ಲಿ ಸ್ವಾಸ್ಥ್ಯವಿಲ್ಲ ದಾಯಿತು. ಔಷಧೋಪಚಾರಗಳಲ್ಲಿ ಏನೂ ಕಡಿಮೆಯಾಗಲಿಲ್ಲ. ಮಹಾತ್ಮಾ ಗಾಂಧಿಯವರಂತೂ ಕಡೆತನಕ ಅವರ ಸಮೀಪದಲ್ಲಿಯೇ ಉಪಚಾರಕರಾಗಿದ್ದರು. ಕಟ್ಟಕಡೆಗೆ ೩೧ನೇ ತಾರೀಖಿನ ದಿವಸ ಅವರು ಈ ಲೋಕವನ್ನು ಬಿಟ್ಟು ತೆರಳಿ ಹಿಂದುಸ್ತಾನವನ್ನು ದುಃಖಸಾಗರದಲ್ಲಿ ಮುಳುಗಿಸಿದರು. ಇವರ ಪ್ರೇತವಿಧಿಗೆ ಎಲ್ಲ ಜಾತಿಯ ಎಲ್ಲ ಮತದ ಎಲ್ಲ ಪಂಗಡಗಳ ಜನರು ಬಂದಿದ್ದರು ಎಂಬದು ಒಂದೇ ಸಂಗತಿಯಿಂದ ಟಿಳಕರು ಎಷ್ಟು ಲೋಕಮಾನ್ಯರಿದ್ದರೆಂಬುದು ವ್ಯಕ್ತವಾಗುವದು. ಚಿಕ್ಕಂದಿ ನಿಂದಲೇ ರಾಷ್ಟ್ರದ ಕೆಲಸವನ್ನು ಮಾಡುವೆನೆಂದು ಪೂತೊಟ್ಟು ರಾಷ್ಟ್ರೀಯತ್ವವನ್ನು ದೇಶದ ಜನಸಾಮಾನ್ಯರಲ್ಲಿ ಹುಟ್ಟಿಸಿ ಬ್ರಾಹ್ಮಣ ಕೈಯ ಸರಕಾರದ ಸಂಗಡ ನಾಲ್ಕುತ್ಪನ್ನವರ್ಷಗಳ ವರೆಗೆ ಹೋರಾಡಿದ ಈ ದೇಶಭಕ್ತನಿಗೆ ಜನರು ಸ್ವಂತಸ್ಫೂರ್ತಿಯಿಂದ 'ಲೋಕಮಾನ್ಯರೆಂಬ' ಅಜರಾಮರ ಬಿರುದನ್ನು ಕೊಟ್ಟರು. ರಾಷ್ಟ್ರೀಯೋನ್ನತಿಯ ಮಾರ್ಗವು ಹೂವಿನ ಹಾಸಿಗೆಯಲ್ಲ, ಮುಳ್ಳಿನಿಂದ ತುಂಬಿರುವ ಕಡಿದಾದ ಪಾದಿಯೆಂಬುದನ್ನೂ, ಸಹನದಿಂದಲೇ ಸ್ವಾತಂತ್ರ್ಯವೆಂಬ ಮಂತ್ರವನ್ನೂ ಲೋಕಮಾನ್ಯರ ಚರಿತ್ರವು ಸಾರತಂತ್ರದಲ್ಲಿ ತೋಳಲಾಡುತ್ತಿರುವ ಭಾರತೀಯರಿಗೆ ಉಪದೇಶಿಸುತ್ತದೆ.

---

## ಲೋಕಮಾನ್ಯರ ರಾಜಕೀಯ ಧೋರಣೆ

ಲೋಕಮಾನ್ಯರ ಚರಿತ್ರೆಯೆಂದರೆ ಹಿಂದುಸ್ತಾನದ ಸ್ವಾತಂತ್ರ್ಯ ಯುದ್ಧದ ಇತಿಹಾಸವೆಂದೇ ಹೇಳಬಹುದು. ಹಿಂದುಸ್ತಾನದ ಸ್ವಾತಂತ್ರ್ಯ ಯುದ್ಧವು ಗಣಜರಲ್ಲಿ ವಂಗಭಂಗದಿಂದಲೇ ಪ್ರಾರಂಭವಾಯಿತೆಂದು ಎಲ್ಲರಿಗೂ ಗೊತ್ತಿದ್ದ ಮಾತು. ರಾಷ್ಟ್ರೀಯ ಸಭೆಯು ಗಲಜರಿಂದಲೇ ಪ್ರಾರಂಭವಾದರೂ ಗಣಜರ ವರೆಗೆ ಅದರಲ್ಲಿ ರಾಷ್ಟ್ರೀಯ ಹೋರಾಟದ ಕುರುಹು ಇರಲಿಲ್ಲ. ರಾಷ್ಟ್ರೀಯ ಸಭೆಯು ಹೊರಟದ್ದು ಮೊದಲು ಎ. ಓ. ಹ್ಯೂಮರಿಂದ. ಹ್ಯೂಮ ಸಾಹೇಬರು ಎಷ್ಟೇ ಉದಾರ ಮನಸ್ಸಿನವರಿದ್ದರೂ ಹಿಂದುಸ್ತಾನವು ಇಂಗ್ಲೆಂಡದ ಕೈಯಿಂದ ಪಾರಾಗಿ ಸ್ವತಂತ್ರವಾಗಬೇಕೆಂಬುದು ಅವರ ಮನಸ್ಸಿನಲ್ಲಿರಲು ಸಾಧ್ಯವಿಲ್ಲ. ಸರಕಾರದ ದಬ್ಬಾಳಿಕೆಯಿಂದ ಸುಶಿಕ್ಷಿತರ ಹೃದಯದಲ್ಲಿ ಸ್ವಾತಂತ್ರ್ಯದ ಬೀಜವು ಬಿತ್ತಲ್ಪಟ್ಟು ಬಂದಿಲ್ಲೊಂದು ದಿನ ಅದು ಭಯಂಕರವಾದ ಬೆಂಕಿಯನ್ನು ಕಾರುವದೆಂಬ ಶಂಕೆಯು ಹ್ಯೂಮ ಸಾಹೇಬರಿಗೆ ಬಂದದ್ದರಿಂದ ಸುಧಾರಣೆಯನ್ನು ಪಡೆಯುವದಕ್ಕಾಗಿ ಕ್ರಾಂತಿಕಾರಕ ಮಾರ್ಗವನ್ನು ಬಿಟ್ಟು ನಿಯಮಬದ್ಧ ಮಾರ್ಗವನ್ನು ಜನರಿಗೆ ತೋರಿಸಿ ಕೊಡುವದೇ ಅವರ ಮುಖ್ಯ ಉದ್ದೇಶವಾಗಿತ್ತು.

‘So far as the union was constituted, there was absolute unanimity that unswerving loyalty to the British Crown was the key-note of the institution...it was prepared when necessary to oppose by all constitutional methods, all authorities, high or low, here or in England, whose acts or omissions are opposed to their principles of the Government of India as laid down from time to time by the British parliament and endorsed by the British sovereign.’

ಈ ಸಂಸ್ಥೆಯ ಬಗ್ಗೆ ಎಲ್ಲರೂ ಒಪ್ಪಿಕೊಂಡ ಮಾತೇನೆಂದರೆ :— ಬ್ರಿಟಿಶರಾಜರಿಗೆ



ಕೂದಲೆಳೆಯಷ್ಟು ಕದಲದಂಥ ಸ್ವಾಮಿಭಕ್ತಿಯು ಈ ಸಂಸ್ಥೆಯ ತಳಹದಿಯಾಗಿರುತ್ತದೆ. ಆದರೆ ಈ ಸಂಸ್ಥೆಯು ಎಲ್ಲ ನಿಯಮಬದ್ಧ ರೀತಿಯಿಂದ ಸರಕಾರದ ಉಚ್ಚ ನೀತಿ ಅಧಿಕಾರಿಗಳನ್ನು, ಅವರು ಇಲ್ಲಿಯೇ ಇರಲಿ, ಇಂಗ್ಲೆಂಡ್‌ನಲ್ಲಿಯೇ ಇರಲಿ ಅವರ ಕಾರ್ಯಗಳ ಬಗ್ಗೆಯೂ, ಕರ್ತವ್ಯಚ್ಯುತಿಯ ಬಗ್ಗೆಯೂ ವಿರೋಧಿಸಲಿಕ್ಕೆ ಸಿದ್ಧವಾಗಿದೆ. ಅದರ ಅವರ ಕಾರ್ಯಗಳು ಮಾತ್ರ ರಾಜನ ಬೆಂಬಲದಿಂದ ಯುಕ್ತವಾದ ಪಾಲಿಮೆಂಟಿನ ಕಾಯಿದೆಯ ವಿರುದ್ಧವಾಗಿರಲಿಕ್ಕೆ ಬೇಕು.

ಈ ಧೈಯವನ್ನಿಟ್ಟುಕೊಂಡು ಹೊರಟಂಥ ರಾಷ್ಟ್ರೀಯ ಮಹಾ ಸಭೆಯು ಮುಂದೆಗಮನದಿಂದ ಮುಂದಕ್ಕೆ ಸಾಗುತ್ತದೆ. ಇಲ್ಲಿಯ ವರೆಗೆ (೧೯೦೫)ಅದು ಮಾಡಿದ ಕಾರ್ಯವಾದರೂ ಏನು? ಅರ್ಜಿಗಳನ್ನು ಮಾಡುವುದು, ಬೇಡಿಕೊಳ್ಳುವುದು, ನೌಕರಿಗಳನ್ನು ಕೊಡಲೆಂದು ವಿನಯದಿಂದ ಶರಣು ಹೋಗುವುದು, ಕಾಯಿದೆ ಮಂಡಲದಲ್ಲಿ ಪ್ರತಿನಿಧಿಗಳನ್ನು ತೆಗೆದುಕೊಳ್ಳಬೇಕೆಂದು ಯತ್ನಿಸುವುದು. ಕಾಯಿದೆಯ ಬದ್ಧ ಚಳವಳಿ ಯೆಂದರಾದರೂ ಏನು? ಪಾಲಿಮೆಂಟಿನವರು ಗೊತ್ತುಪಡಿಸಿದ ಕಾಯಿದೆಗಳಂತೆಯೇ ನಡೆದುಕೊಳ್ಳುವುದು, ಅದರ ಎಲ್ಲೆಯನ್ನು ಮೀರದಂತೆ- ವಿನಯದಿಂದಲೂ ನಮ್ರತೆಯಿಂದಲೂ ನಡೆಯುವುದು, ಪ್ರಾರ್ಥನೆ ಮಾಡುವುದು, ಗವ್ವರ್ನರ ಮುಂತಾದ ಅಧಿಕಾರಿಗಳಿಗೆ ಮಾಲೆಗಳನ್ನು ಹಾಕುವುದು, ಅವರನ್ನು ಸಂತುಷ್ಟಪಡಿಸುವುದು, ಅಪಮಾನವಾದರೂ ಸಹಿಸಿಕೊಳ್ಳುವುದು, ಮತ್ತೆ ಅವರಿಗೆ ತಲೆಬಾಗಿ ಅಧಿಕಾರಗಳನ್ನು ಕೊಡಲೆಂದು ಬೇಡಿಕೊಳ್ಳುವುದು. ಇವೇ ಅಲ್ಲವೇ? ಇದರ ಪರಿಣಾಮವೇನಾಯಿತು? ಕೆಲವರಿಗೆ ನೌಕರಿಗಳು ಸಿಕ್ಕಿರಬಹುದು. ಕೆಲವರು ದೊಡ್ಡ ದೊಡ್ಡ ನ್ಯಾಯಾಧೀಶರಾಗಿರಬಹುದು. ಆದರೆ ರಾಷ್ಟ್ರದ ದೃಷ್ಟಿಯಿಂದಲೇನು ಲಾಭ? ಪಾಪ! ದಾದಾಭಾಯಿ ನೆಹರೋಜಿಯವರು ೫೦ ವರ್ಷಗಳ ವರೆಗೆ ಸಿವಿಲ್ ಸರ್ವಿಸ್ ಪರೀಕ್ಷೆಯ ಬಗ್ಗೆ ಪ್ರಯತ್ನ ಪಟ್ಟರೂ ಅದರ ಪರಿಣಾಮವೇನಾಯಿತು? ಹೀಗೆ ಭಿಕ್ಷಾಂದೇಹ ಎನ್ನುವ ಮುಂದಾಳುಗಳಿಂದ ರಾಷ್ಟ್ರದ ಹೆಜ್ಜೆಯು ಹೇಗೆ ಮುಂದೆ ಬೀಳಬೇಕು?

ಲೋಕಮಾನ್ಯರು ಈ ಯುಗವನ್ನೇ ಬದಲು ಮಾಡಿದರು. ಮಂಗೆ ಭಂಗವು ಜನರನ್ನು ಬಡಿದೆಬ್ಬಿಸಿತು. ರಾಷ್ಟ್ರಕ್ಕಾಗಿ ಅಂತಃಕರಣ

ಪೂರ್ವಕ ಆಯುಷ್ಯವನ್ನ ಪೀಸುವ ತರುಣರು ಮುಂದೆ ಬಂದರು. ಇವರು ಧೈಯವಾದಿಗಳಾಗಿದ್ದರು. ಇವರ ಧೈಯವು ಬ್ರಿಟಿಶರ ಸಾಮ್ರಾಜ್ಯವು ಹೇಗೆ ಸ್ಥಿರವಾಗಬೇಕೆಂಬುದಲ್ಲ. ನಮ್ಮ ಭಾರತಮಾತೆಯು ಹೇಗೆ ಸ್ವತಂತ್ರಳಾಗುವಳೆಂಬುದು. ರಾಷ್ಟ್ರೀಯ ಸಭೆಯ ಪ್ರವರ್ತಕರು ಸರಕಾರದ ಸ್ನೂತಿಯಿಂದಲೂ ಸಹಾನುಭೂತಿಯಿಂದಲೂ ಪ್ರೇರಿತರಾಗಿದ್ದರು. ಆದರೆ ರಾಷ್ಟ್ರೀಯ ಈ ಮುಖಂಡರು ತಮ್ಮ ಉಜ್ವಲವಾದ ಧೈಯದಿಂದ ಉತ್ತೇಜಿತರಾಗಿದ್ದರು. ಮೊದಲಿನವರು ಸರಕಾರೀ ನೌಕರಿಗಳಿಗೆ ಹಾತೊರೆಯುತ್ತಿದ್ದರು. ಈ ರಾಷ್ಟ್ರೀಯರು ಸರಕಾರದ ನೌಕರಿಯನ್ನು ತಿರಸ್ಕರಿಸುತ್ತಿದ್ದರು. ಮೊದಲಿನವರ ಅಧಿದೇವತೆಯೆಂದರೆ ಬ್ರಿಟೀಶರ ಪಾರ್ಲಿಮೆಂಟು. ಎರಡನೆಯವರ ಮುಖ್ಯ ದೈವತವು ಸ್ವಾತಂತ್ರ್ಯ ಪ್ರಿಯವಾದ ಜನತೆಯು. ಮೊದಲಿನವರ ಕಣ್ಣು ಇಂಗ್ಲೆಂಡದ ಕಡೆಗೆ, ಎರಡನೆಯವರ ಕಾರ್ಯಕ್ಷೇತ್ರ ಭಾರತದಲ್ಲಿ. ಅವರ ಸಾಧನವು ಭಿಕ್ಷಾಂದೇಹಿ, ಇವರ ಸಾಧನವು ಸ್ವಾವಲಂಬನ. ಮೊದಲಿನವರು ಜನಸಾಮಾನ್ಯರಲ್ಲಿ ಬೆರೆಯುತ್ತಿದ್ದಿಲ್ಲ. ಅವರೆಂದರೆ ಇವರಿಗೆ ಮೂಕಪ್ರಾಣಿಗಳು. ಅವೇ ಮೂಕಪ್ರಾಣಿಗಳೇ ಎರಡನೇ ಪಂಗಡದ ಶಸ್ತ್ರಾಸ್ತ್ರಗಳು. ಮೊದಲಿನವರು ಐಷಾರಾಮಿನಲ್ಲಿ ವೇಳೆ ಕಳೆದು ಮನಸ್ಸಿಗೆ ಸಮಾಧಾನವಿದ್ದಾಗ ರಾಷ್ಟ್ರೀಯ ಕೆಲಸವನ್ನು ಮಾಡುವವರು. ಆದರೆ ಎರಡನೆಯವರು ಸರ್ವಸಾಧಾರಣವಾದ ಅನುಕೂಲತೆಗಳನ್ನು ಸಹ ತೊರೆದು ತಮ್ಮ ದೇಶದ ಸ್ವಾತಂತ್ರ್ಯದ ಸಲುವಾಗಿ ತುರಂಗವಾಸವನ್ನು ಅನುಭೋಗಿಸುತ್ತ ತುರಂಗಗಳಲ್ಲಿಯೇ ದೇಶಸೇವೆಯ ಚಿಂತೆಯನ್ನು ಮಾಡುವವರು. ಮೊದಲಿನವರಲ್ಲಿ ಸ್ವದೇಶಾಭಿಮಾನವಿದ್ದರೂ ಸ್ವದೇಶಪ್ರೀತಿಯ ದೇಶೀಯಿಂದ ತಮ್ಮ ಪ್ರಾಣವನ್ನು ಹಿಂಡಿ ತೆಗೆಯುವ ಸಿದ್ಧತೆಯಿರಲಿಲ್ಲ. ಎರಡನೆಯವರಲ್ಲಿ ಸ್ವಾತಂತ್ರ್ಯದ ಧೈಯವೂ ಉಕ್ಕುವ ಸ್ವದೇಶಾಭಿಮಾನವೂ ಇದ್ದದರಿಂದ ಪ್ರಸಂಗಬಿದ್ದರೆ ಪ್ರಾಣಗಳನ್ನು ಸಹ ನೀಗುವದಕ್ಕೆ ಅವರು ಸಿದ್ಧರಿರುತ್ತಿದ್ದರು. ಇಂಥ ಬಡವರ ಭಾಗ್ಯದೇವತೆಗಳೂ ಸ್ವಾತಂತ್ರ್ಯದೇವಿಯ ಪರಮಭಕ್ತರೂ ಸರಕಾರದ ನೌಕರಿಯೆಂದರೆ

ನರಕಸಮನಾಗಿ ಭಾವಿಸುವವರೂ ದೇಶಕಾರ್ಯದಲ್ಲಿ ತಮ್ಮ ಪ್ರಾಣಗಳನ್ನಾದರೂ ಕೊಡುವವರೂ ಆದ ತರುಣ ಮುಂದಾಳುಗಳಲ್ಲಿ ಲೋಕ ಮಾನ್ಯ ಟೀಕಕರೇ ಮೊದಲಿಗರೂ ಅಗ್ರಗಣ್ಯರೂ ಎಂದು ಹೇಳಬಹುದು.

ಲಾರ್ಡ್ ಕರ್ಝನ್‌ನ ಆಳಿಕೆಯಷ್ಟು ಸುಂದರವಾದ ಔಷಧವು ಗುಲಾಮರಾಷ್ಟ್ರಕ್ಕೆ ಸಿಗುವದು ಅಪರೂಪ. ಮಂದಪಕ್ಷದ ಅಗ್ರಣಿಗಳಾದ ಗೋಖಲೆಯವರು ಕೂಡ ಲಾರ್ಡ್ ಕರ್ಝನ್‌ನ ಆಳಿಕೆಯನ್ನು ಔರಂಗಜೇಬನ ಆಳಿಕೆಗೆ ಹೋಲಿಸಿರುವರು. 'ಇಂಥ ಆಳಿಕೆಗೆ ಉಪವೈಯನ್ನು ಹುಡುಕಬೇಕಾದರೆ ನಾನು ನಮ್ಮ ಇತಿಹಾಸದೊಳಗಿನ ಔರಂಗಜೇಬನ ಆಳಿಕೆಗೇ ತಿರುಗಬೇಕಾಗುವದು.' ಬ್ರಿಟಿಶಸಾಮ್ರಾಜ್ಯವು ಸ್ಥಿರವಾಗಲೆಂದು ಹಗಲಿರುಳು ಪ್ರಯತ್ನ ಮಾಡುವಂಥವರು ಹೀಗೆಂದ ಮೇಲೆ ಹಿಂದುಸ್ತಾನವು ಸ್ವಾತಂತ್ರ್ಯವನ್ನು ಪಡೆಯಬೇಕೆನ್ನುವವರಿಗೆ ಏನು ಅನಿಸಿರಬಹುದೆಂಬದನ್ನು ವಾಚಕರೇ ಊಹಿಸಬೇಕು. ಮಂದೆ ಅದರ ಪರಿಣಾಮವನ್ನು ಕುರಿತು ಗೋಖಲೆಯರು,

'I think even the most devoted admirer of Lord Curzon cannot claim that he has strengthened the foundations of British Rule in India.'

‘ಲಾರ್ಡ್ ಕರ್ಝನ್‌ನಲ್ಲಿ ಭಕ್ತಿಯುಕ್ತ ಅಂತಃಕರಣವುಳ್ಳವನೂ ಸಹ ಅವನು ಬ್ರಿಟಿಶ ಸಾಮ್ರಾಜ್ಯದ ತಳಗಲ್ಲನ್ನು ಸ್ಥಿರಪಡಿಸಿದನೆಂದು ಅನ್ನಲಾರದೆಂದು ನನಗೆ ಅನಿಸುತ್ತದೆ.’

ಲಾರ್ಡ್ ಕರ್ಝನ್‌ನು ಬ್ರಿಟಿಶಸಾಮ್ರಾಜ್ಯದ ತಳಗಲ್ಲನ್ನು ಸ್ಥಿರಪಡಿಸಲಿಲ್ಲ. ಇಷ್ಟೇ ಅಲ್ಲ; ಅವನು ಬ್ರಿಟಿಶಸಾಮ್ರಾಜ್ಯಕ್ಕೆ ಬೆಂಕಿಯನ್ನೇ ಹಚ್ಚಿದನೆಂದೇ ಹೇಳಬಹುದು. ಲಾರ್ಡ್ ಕರ್ಝನ್‌ನ ಆಳಿಕೆಯಿಂದ **ಹಿಂದೀ ರಾಷ್ಟ್ರದ ಉದಯನಾಯಿತು.** ಇಂಗ್ಲೀಷ ರಾಜ್ಯದ ಮುಂದೆ ನಮ್ಮ ಆಟವೇನೂ ಸಾಗುವದಿಲ್ಲವೆಂಬ ಭ್ರಮವು ಮಾಯವಾಗಿ ಒಮ್ಮೆ ಎಚ್ಚತ್ತ ರಾಷ್ಟ್ರವು ಸ್ವರಾಜ್ಯವನ್ನು ದೊರಕಿಸದೇಬಿಡದೆಂದು ಎಲ್ಲರಿಗೂ ಕಂಡು ಬಂದಿತು! ಈ ಕಾಲಕ್ಕೆ ಹಿಂದುಸ್ತಾನದಲ್ಲಿ ಮೂರು ಬಣಗಳಾದವು. ಮೊದಲನೆಯದು ಮವಾಳಪಕ್ಷ ಅಥವಾ ಮಂದಪಕ್ಷ.

ಎರಡನೆಯದು ಜಹಾಲಪಕ್ಷ ಅಥವಾ ವೀರಪಕ್ಷ. ಮೂರನೆಯದು ಕ್ರಾಂತಿಕಾರಕಪಕ್ಷ. ಬಂಗಾಲದ ಭಂಗವಾದರೂ ಮೊದಲನೆಯ ಪಕ್ಷದವರು. ಮತ್ತೆ ಇಂಗ್ಲೆಂಡಕ್ಕೆ ಹೋಗಿ ಪ್ರಯತ್ನ ಮಾಡುವದರಲ್ಲಿಯೇ ವುರುಷಾರ್ಥವಿದೆಯೆಂದು ತಿಳಿಯುತ್ತಿದ್ದರು. ಜೀವವು ಹೋಗವಲ್ಲದೇಕೆ ಕಾಯದೆಯನ್ನು ಮೀರಿ ಹೋಗುವದಿಲ್ಲವೆಂದು ಇವರ ಪ್ರತಿಜ್ಞೆ. ಎರಡನೇಯ ಪಕ್ಷದವರ ಭಾರವು ಹಿಂದುಸ್ತಾನದ ಜನತೆಯ ಮೇಲೆ. ತಮ್ಮ ಲೇಖಕಿಗಳಿಂದಲೂ ಭಾಷಣಗಳಿಂದಲೂ ಹಿಂದುಸ್ತಾನದೊಳಗೆ ರಾಷ್ಟ್ರೀಯ ಶಕ್ತಿಯನ್ನು ಹುಟ್ಟಿಸಿ ಹಿಂದುಸ್ತಾನದ ಜನರ ಕಡೆಯಿಂದ ಬ್ರಿಟಿಶ್ ಆಳರಸುತನದ (Beauracracy) ಬಿಂಕವನ್ನು ಮುರಿಯುವೆವೆಂದು ಇವರ ಮತ; ಇವೆರಡು ಮತಗಳುಳ್ಳ-ವೀರ ಮತ್ತು ಮಂದ-ಪಕ್ಷಗಳು ರಾಷ್ಟ್ರೀಯ ಸಭೆಯ ಅಂಕಿತರು. ಮೂರನೆಯ ಪಕ್ಷದವರು ಮಾತ್ರ ಇವೆರಡು ಪಕ್ಷಗಳು ಗುಲಾಮತನದ ಸೋಗುಗಳಾಗಿರುವವೆಂದು ರಾಷ್ಟ್ರೀಯ ಸಭೆಯನ್ನು ಬಿಟ್ಟು ತಮ್ಮ ಮೂರನೆಯ-ಕ್ರಾಂತಿಪಕ್ಷವನ್ನು ಸ್ಥಾಪಿಸಿದರು. ಲೋಕಮಾನ್ಯ ಟಿಳಕರು ಎರಡನೆಯ ಪಕ್ಷದವರಿದ್ದರು. ಮಂದಪಕ್ಷದವರು ಬ್ರಿಟಿಶಸಾಮ್ರಾಜ್ಯದ ಬೆಳವಣಿಗೆಯೇ ಮುಖ್ಯವಾಗಿಟ್ಟುಕೊಂಡಿದ್ದರು. ಟಿಳಕರು ರಾಷ್ಟ್ರೀಯ ಸ್ವಾತಂತ್ರ್ಯವು ಸಿಗುವದಾದರೆ ಬ್ರಿಟಿಶಸಾಮ್ರಾಜ್ಯದ ವಿಷಯವಾಗಿ ಮನಸು ಹಾಕುವೆವೆಂದು ಅನ್ನುತ್ತಿದ್ದರು. ಇಬ್ಬರ ಧೈಯವೂ ಒಂದೇ. ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯ. ಆದರೆ ಇದನ್ನು ಸಾಧಿಸುವ ಮಾರ್ಗದಲ್ಲಿ ಇವರಿಬ್ಬರಲ್ಲಿಯೂ ಅಜಗಜದಷ್ಟು ಅಂತರವಿತ್ತು. ಮಂದಪಕ್ಷದವರು ಕೃತಜ್ಞತೆಯಿಂದ ಇಂಗ್ಲೀಷರ ಕಡೆಗೆ ನೋಡುತ್ತಿದ್ದರು. ವೀರಪಕ್ಷದವರಿಗೆ ತಮ್ಮ ಹಿಂದುಸ್ತಾನವು ಪರಕೀಯರ ಕೈಗೆ ಸಿಕ್ಕಿದ್ದರಿಂದ ದುಃಖವೆನಿಸುತ್ತಿತ್ತು. ಮಂದರಿಗೆ ಬ್ರಿಟಿಶಪ್ರಜಾಜನರು ನಾವಿದ್ದೇವೆನ್ನುವದರಲ್ಲಿ ಅಭಿಮಾನವೆನಿಸುತ್ತಿತ್ತು. ವೀರರಿಗೆ ನಾವು ಬ್ರಿಟಿಶರ ಆಳಾದವಲ್ಲ? ಎಂದು ಕಣ್ಣೀರು ಬರುತ್ತಿತ್ತು. ಎರಡುಪಕ್ಷಗಳು ನಿಯಮಬದ್ಧ ಮಾರ್ಗವಾಗಿಯೇ ನಡೆಯುತ್ತಿದ್ದವು. ಆದರೂ ಅವರ ಮಾರ್ಗಭೇದದಿಂದಲೂ ಸ್ವದೇಶಾಭಿಮಾನ-

ದಲ್ಲಿರುವ ಅಂತರದಿಂದಲೂ ಮಂದಪಕ್ಷದವರಿಗೆ ದೊಡ್ಡ ದೊಡ್ಡ ಪಗಾರದ ನೋಕರಿಗಳು ಸಿಗುತ್ತಿದ್ದವು. ವೀರಪಕ್ಷದವರಿಗೆ ತುರಂಗ ವಾಸವು ಸಿಗುತ್ತಿತ್ತು. ಕ್ರಾಂತಿಕಾರರ ಪಕ್ಷದವರು ಸಾಮ್ರಾಜ್ಯವನ್ನೇ ಹಾರಿಸಬೇಕೆಂದು ಬೊಂಬುಗಳನ್ನು ಹೂಡಿದ್ದರು. ಇವರ ಮಾತೇ ಬೇರೆ. ಧೈಯವೇ ಬೇರೆ.



## ರಾಜಕೀಯ ಜೀವನದ ಮೂರು ಮೆಟ್ಟಿಲುಗಳು

ಲೋಕಮಾನ್ಯರ ರಾಜಕೀಯ ಜೀವನದೊಳಗೆ ಮೂರು ಭಾಗಗಳನ್ನು ಮಾಡಬಹುದು. ಮೊದಲನೆಯ ಭಾಗವು ೧೮೮೦ ರಿಂದ ೧೮೯೭ರ ವರೆಗೆ; ಎರಡನೆಯದು ೧೮೯೭ ರಿಂದ ೧೯೦೮ ವರೆಗೆ; ಮೂರನೆಯದು ೧೯೦೮ ರಿಂದ ೧೯೨೦ ರ ವರೆಗೆ. ಟಿಳಕರು ಪದವೀಧರರಾದ ಕೂಡಲೇ ದೇಶಸೇವೆ ಮಾಡುವದನ್ನೇ ನಿಶ್ಚಯ ಮಾಡಿದರು. ಸ್ವತಂತ್ರ ರಾಷ್ಟ್ರೀಯ ಶಿಕ್ಷಣವೇ ರಾಷ್ಟ್ರದ ಮೂಲಾಧಾರವೆಂದು ಮೊದಲು ಸ್ಕೂ ಇಂಗ್ಲೀಶ ಸ್ಕೂಲ್ ಆಮೇಲೆ ಫರ್ಗ್ಯೂಸನ್ ಕಾಲೇಜವನ್ನು ಸ್ಥಾಪಿಸಿ ಅದರಲ್ಲಿ ಹುಡುಗರಿಗೆ ಸ್ನಾತಕೋತ್ತರವನ್ನೂ ವಾಗುವಂತೆ ಶಿಕ್ಷಣವನ್ನು ಕೊಟ್ಟರು. ಇದೇ ಹತ್ತು ಹದಿನೈದು ವರ್ಷಗಳಲ್ಲಿ ತಮಗೆ ಪ್ರಿಯವಾಗಿರುವ ವಿಷಯಗಳ ಮೇಲೆ ಗ್ರಂಥವನ್ನೋದಿ ಜ್ಞಾನ ಸಂಗ್ರಹವನ್ನು ಮಾಡಿದರು. ಇದಲ್ಲದೆ ಕೇಸರಿ ಮತ್ತು ಮರಾಠಾ ಪತ್ರಗಳ ಮುಖಾಂತರವಾಗಿ ಸಾರ್ವಜನಿಕ ರಾಷ್ಟ್ರೀಯ ಜಾಗೃತಿಯನ್ನು ಮಾಡಿ ಜನರ ಮನಸ್ಸಿನಲ್ಲಿ ಹೊಸ **ಮಾದರಿಯ** ವಿಚಾರಗಳನ್ನು ತುಂಬಿದರು. ಈ ಸ್ವತಂತ್ರ ವಿಚಾರಗಳ ಪ್ರಚಾರದ ಪರಿಣಾಮವು ಕೊಲ್ಹಾಪುರ ಪ್ರಕರಣದಲ್ಲಿ ಅವರಿಗೆ ೪ ತಿಂಗಳು ತುರಂಗವಾಸವನ್ನನುಭವಿಸಬೇಕಾಯಿತು. ಆದರೆ ಇದರಲ್ಲಿ ಸರಕಾರದ ಸಂಬಂಧವೇನೂ ಇರಲಿಲ್ಲ. ಇದರಿಂದಲೇ ಮೊದಲು ಟಿಳಕರು ಮಹಾರಾಷ್ಟ್ರದಲ್ಲಿಯೂ ಪ್ರಮುಖ ಮುಂದಾಳುಗಳೆಂದು ಪ್ರಸಿದ್ಧರಾದರು. ಫರ್ಗ್ಯೂಸನ್ ಕಾಲೇಜಕ್ಕೆ ಶರಣು ಹೊಡೆದು ಕೇಸರಿ ಮತ್ತು ಮರಾಠಾ ಪತ್ರಗಳ ಸಂಪಾದಕತ್ವವನ್ನು ವಹಿಸಿ ಮತ್ತೆ ಸ್ವತಂತ್ರ ವಿಚಾರಗಳನ್ನೂ ಆಗಿನ ಪ್ರಚಲಿತ ರಾಜಕೀಯ ವಿಷಯಗಳ ಮೇಲೂ ರಾಜ್ಯಪದ್ಧತಿಯ ಮೇಲೂ ಕಟುತರವಾದ ಟೀಕೆಗಳನ್ನು ಬರೆದದ್ದರಿಂದಲೂ ಸರಕಾರ ಮತ್ತು ಜನತೆಯ ನಡುವೆ ಪಕ್ಷ ಹಿಡಿಯುವ ಪ್ರಸಂಗ ಬಂದಾಗ ಜನಸಾಮಾನ್ಯರನ್ನೇ ಬೆನ್ನಿಗೆ ಹಾಕಿಕೊಂಡು ಸರಕಾರದ

ಸಂಗಡ ಹೋರಾಡಿದ್ದರಿಂದಲೂ ಇವರಿಗೆ ೧೮೯೭ರಲ್ಲಿ ಮತ್ತೆ ಶಿಕ್ಷೆಯಾಯಿತು.

ಭಾರತದ ರಾಜಕೀಯ ಇತಿಹಾಸದಲ್ಲಿ ಕಟ್ಟಳೆಯ ಪ್ರಕಾರ ಶಿಕ್ಷೆಯಾದುದು ಆಧುನಿಕ ಕಾಲದಲ್ಲಿ ಮೊದಲನೆಯದಾದುದರಿಂದ ಇವರು ಭಾರತೀಯ ಮುಂದಾಳುಗಳಲ್ಲಿ ಗಣ್ಯರಾದರು. ೧೮೮೦ ರಿಂದ ೯೭ರ ವರೆಗಿನ ಇವರ ಚರಿತ್ರವೆಂದರೆ, ಮುಂದಿನ ರಾಜಕೀಯ ಹೋರಾಟದ ಸಿದ್ಧತೆಯೆಂದೇ ಹೇಳಬಹುದು.

ಹಿಂದುಗಳ ರಕ್ತದ ಕಣಕಣಗಳಲ್ಲಿ ತುಂಬಿರುವ ಧಾರ್ಮಿಕ ಶ್ರದ್ಧೆಯ ತಳಹದಿಯ ಮೇಲೆಯೇ ನವಭಾರತದ ಸಂಘಟನೆಯನ್ನೂ ರಾಜಕೀಯ ಜಾಗೃತಿಯನ್ನೂ ಮಾಡಿದರೇ ಅದು ಬಾಳಬಲ್ಲದೆಂದು ಬಗೆದು, ಗಣಪತಿ ಉತ್ಸವವನ್ನೂ ಶಿವಾಜಿ ಉತ್ಸವವನ್ನೂ ಪ್ರಾರಂಭಿಸಿದರು. ಈ ಉತ್ಸವಗಳು ಜನಸಾಮಾನ್ಯರ ಅಂತಃಕರಣವನ್ನು ತಮ್ಮ ಕಡೆಗೆ ಎಳೆದುಕೊಂಡವು. ಅವರ ಅಂತಃಕರಣವನ್ನು ಕಲಕುಮಲಕು ಮಾಡಿದವು. ಅಶ್ವಾವಧಿಯಲ್ಲಿಯೇ ಭಾರತದಲ್ಲಿಲ್ಲ ವ್ಯಾಪಿಸಿದವು. ಜನಪ್ರಿಯವಾದವು. ಇವುಗಳಿಂದ ಭಾರತದಲ್ಲಿ ಭಯಂಕರವಾದ ಆಂದೋಲನವೆದ್ದಿತು. ರಾಷ್ಟ್ರೀಯ ಜಾಗೃತಿಯೂ ಜನಸಾಮಾನ್ಯರ ನೆರೆಗೆ ಮುಟ್ಟಿತು. ಗಣಪತಿ ಉತ್ಸವದಿಂದ ಸ್ವಸಂಕೃತಿಯ ಅಭಿಮಾನವು ಜಾಗೃತವಾಗಿ ಸಂಘಟನೆಗೆ ಪ್ರಾರಂಭವಾಯಿತು. ಶಿವಾಜಿ ಉತ್ಸವವು ರಾಷ್ಟ್ರದಲ್ಲಿ ಕ್ಷುತ್ರಿಯತ್ವವನ್ನುಂಟುಮಾಡಿ ಸ್ವಾಭಿಮಾನ, ಸ್ವದೇಶಾಭಿಮಾನಗಳನ್ನು ಜಾಗೃತಗೊಳಿಸಿದವು. ಲೋಕಮಾನ್ಯರ ಉದ್ದೇಶವು ಇಡೀರಿತೆನ್ನಬಹುದು. ಈ ಉತ್ಸವಗಳ ಬೆಳಸಣಿಗೆಯನ್ನು ಕಂಡು ಸರಕಾರದ ಹೊಟ್ಟೆಯಲ್ಲಿ ಬೆಂಕಿಬಿದ್ದಿತು. ವಕ್ರದ್ರಷ್ಟಿಯೂ ಬತ್ತು. ದಬ್ಬಾಳಿಕೆಯನ್ನೂ ಪ್ರಾರಂಭಿಸಿತು. ಆದರೆ, ಈ ಉತ್ಸವಗಳು ಸಾವಿರಾರು ತರುಣರಲ್ಲಿ ನವಜೈತನ್ಯವನ್ನುಂಟುಮಾಡಿದವೆಂದು ಧಾರಾಳವಾಗಿ ಹೇಳಬಹುದು. ಇವುಗಳ ಯಶಸ್ವಿತೆಯನ್ನು ಭಾರತೀಯರ ವಿರೋಧಕರಾದ ಸರ ವ್ಹಾಲಂಟಾಯಿನ್ ಚಿರೋಲರು ಭಾರತೀಯ ಅಶಾಂತಿ ಎಂಬ

ಪುಸ್ತಕದಲ್ಲಿ 'ಹಿಂದು ಸಂಸ್ಕೃತಿಯ ಕಟ್ಟಡದ ಮುಖಂಡರೂ, ಗಣೇಶೋತ್ಸವದ ಪ್ರಧಾನ ಪುರೋಹಿತರೂ, ನವರಾಷ್ಟ್ರ ಧರ್ಮದ ಪ್ರವರ್ತಕರೂ' ಲೋಕಮಾನ್ಯರು ಎಂದು ವರ್ಣಿಸಿದ್ದಾರೆ.

ಇಲ್ಲಿಯ ವರೆಗೆ ರಾಷ್ಟ್ರೀಯ ಚಳವಳಿಯು ಕೇವಲ ಇಂಗ್ಲೀಷ್ ಕಲಿತವರವರೆಗೆ ಮಾತ್ರ ಮುಟ್ಟಿತ್ತು. ತಮ್ಮ ಸುಖಲೋಲುಪತೆಗೆ ಧಕ್ಕೆ ತಾಗದಂತೆ ಸಮಯ ಸಿಕ್ಕಾಗ ವಿನೋದಕ್ಕೆಂದು ಕಾಂಗ್ರೆಸ್ಸಿನ ಕಾರ್ಯ ಮಾಡುವವರಿಗೆ ಜನಸಾಮಾನ್ಯರ ಸಂಬಂಧವು ಹೇಗೆ ಬರಬೇಕು? ಆದರೆ ಲೋಕಮಾನ್ಯರ ಅಧಿದೈವತವು ಜನತೆಯು. ಜನಸಾಮಾನ್ಯರಲ್ಲಿಯೇ ಬೆರೆತು ಕಾರ್ಯಮಾಡುವವರು. ಅವರಿಗಾಗಿ ಹೋರಾಡುವವರು. ಅಂದ ಕೂಡಲೇ ಜನಸಾಮಾನ್ಯರು ಲೋಕಮಾನ್ಯರ ಬೆನ್ನು ಹತ್ತುವದು ಸ್ವಾಭಾವಿಕವಿದೆ. ಸ್ವಾಭಾವಿಕವಾಗಿಯೇ ಜನತೆಯ ಮುಂದಾಳುತನವು ಇವರ ಕಡೆಗೆ ಬಂದಿತು. ಈ ಕಾಲದ ಟೀಕಕರ ಕಾರ್ಯವನ್ನು ಕುರಿತು ಅರವಿಂದ ಘೋಷರು ಕೆಳಗಿನ ಉದ್ಧಾರಗಳನ್ನು ತೆಗೆದರು.

'ಭೂತಕಾಲದ ನೈಭವದ ತಳಹದಿಯ ಮೇಲೆಯೇ ಭವಿಷ್ಯತ್ತಿನ ಕಟ್ಟಡವನ್ನು ಕಟ್ಟಿ ಭಾರತೀಯ ಜನಸಾಮಾನ್ಯರ ಸಂಘಟನೆ ಮಾಡಿ, ಭಾರತೀಯ ರಾಜಕಾರಣವು ಧರ್ಮದ ಸ್ಫೂರ್ತಿಯಿಂದಲೂ, ಆಧ್ಯಾತ್ಮಿಕತೇಜದಿಂದಲೂ ತುಂಬಿತುಳುಕುವಂತೆ ಮಾಡಿ ರಾಷ್ಟ್ರೀಯತ್ವವನ್ನು ಹುರಿಗೊಳಿಸಬೇಕೆಂಬುದನ್ನು ಎಷ್ಟೋ ಲೇಖಕರಿಗೂ, ಧರ್ಮಗುರುಗಳಿಗೂ ಹೊಳೆದಿದ್ದರೂ ಅದನ್ನು ಮೊದಲು ಆಚರಣೆಯಲ್ಲಿ ತಂದವರು ಲೋಕಮಾನ್ಯರೇ.'

'He ( Mr. Tilak ) was the triumphant champion of Hindu orthodoxy, the high-priest of Ganesh, the inspired prophet of a new nationalism, which in the name of Shivaji would cast out the mlenchas and restore the glories of the maharatta history'

*Indian Unrcst. Page 47*

೧೮೯೯ರಲ್ಲಿ ಲೋಕಮಾನ್ಯರು ತುರಂಗದಿಂದ ಹೊರಗೆ ಬಂದ



ಕೂಡಲೇ ಇಡೀ ದೇಶದ ದೃಷ್ಟಿಯು ಇವರ ಕಡೆಗೆ ಹತ್ತಿತು. ಅಂದಿನಿಂದ ಅವರು ಕೇವಲ ಮಹಾರಾಷ್ಟ್ರದ ಮುಂದಾಳುಗಳೆಂದು ಎಣಿಸಲ್ಪಡುತ್ತಿರಲಿಲ್ಲ. ಅವರ ಮತಕ್ಕೂ ಶಬ್ದಕ್ಕೂ ಭಾರತದಲ್ಲಿ ಬೆಲೆಯಿತ್ತು. ಮಹಾರಾಷ್ಟ್ರದ ಮತವನ್ನು ಅಂದರೆ ಲೋಕಮಾನ್ಯರ ಮತವನ್ನು ತೆಗೆದುಕೊಳ್ಳದೆ ಯಾವ ರಾಜಕೀಯ ಕಾರ್ಯವೂ ಸಾಗುತ್ತಿದ್ದಿಲ್ಲ. ೧೮೯೯ ರಿಂದ ೧೯೦೫ರ ವರೆಗೆ ಆಧುನಿಕ ಔರಂಗಜೇಬನ ಆಳಿಕೆಯು ಆಯಿತು. ಆ ಆಳಿಕೆಯ ಕೊನೆಯು ವಂಗಭಂಗದಲ್ಲಿಯಾಗಿ ಸ್ವದೇಶಿ ಚಳವಳಿಗೆ ಪ್ರಾರಂಭವಾಯಿತು. ಬಂಗಾಲದಲ್ಲಿ ಸಾವಿರಾರು ತರುಣರು ಸಂಘಗಳನ್ನು ಸ್ಥಾಪಿಸಿ ಕೆಲಸ ಮಾಡಹತ್ತಿದರು. **ಬಂಗಾಲದಲ್ಲಿ ಉಂಟಾದ ಸ್ವದೇಶಾಭಿಮಾನಕ್ಕೆ ಮಾರ್ಗವನ್ನು ತೋರಿಸಿದವರು ಲೋಕಮಾನ್ಯರೇ.** ಬಂಗಾಲಿ ಜನರು ಭಾವನಾಪ್ರಧಾನ ರಾಧ್ಯರಿಂದ ಅವರಿಂದ ರಾಷ್ಟ್ರೀಯತ್ವದ ಪ್ರಸಾರವು ಬೇಗನೇ ಆಯಿತು. ಆದರೆ ಈ ಮಿಂಚಿನ ಶಕ್ತಿಯನ್ನು ರಾಜಕಾರಣದಲ್ಲಿ ಮಾಡಲಿಕ್ಕೆ ಹಚ್ಚುವದು ಅವಶ್ಯವಿತ್ತು. ಆ ಶಕ್ತಿಯ ಉಪಯೋಗಕ್ಕೆ ಮಹಾರಾಷ್ಟ್ರದಂಥ ವ್ಯವಹಾರ ತಜ್ಞರ ಸಹಾಯವೇ ಬೇಕಾಗಿತ್ತು. ಅದು ಲೋಕಮಾನ್ಯರಿಂದ ಅವರಿಗೆ ಸಿಕ್ಕಿತು. ವಂಗಭಂಗದ ಬಗ್ಗೆ ರಾಷ್ಟ್ರೀಯ ಸಭೆಯಲ್ಲಿ ಗೊತ್ತುವಳಿಗಳೂ ಆದವು. ಆದರೆ ಕೆಲಸವೇನೂ ಆಗಲಿಲ್ಲ. ೧೯೦೩ನೇ ಇಸ್ವಿಯ ದಿಸೆಂಬರ ೩ನೇ ತಾರೀಖಿನ ದಿನಸ ವಂಗಭಂಗವು ಮಾಡಬೇಕೆಂದು ಸರಕಾರವು ತಮ್ಮ ಮತವನ್ನು ಪ್ರಸಿದ್ಧಮಾಡಿತು. ಆ ದಿನದಿಂದ ವಂಗಭಂಗವಾಗುವವರೆಗಿನ ಅಂದರೆ ೧೯೦೫ನೆಯ ಇಸ್ವಿಯ ೧೬ನೆಯ ಅಕ್ಟೋಬರದ ವರೆಗೆ ಸಾವಿರಾರು ಗೊತ್ತುವಳಿಗಳು ಮಾಡಲ್ಪಟ್ಟವು. ಲಕ್ಷ್ಯಾವಧಿ ಅರ್ಜಿಗಳು ಇಲ್ಲಿಯ ಸರಕಾರಕ್ಕೂ ಇಂಗ್ಲೆಂಡ್‌ದ ಸರಕಾರಕ್ಕೂ ಕಳಿಸಲ್ಪಟ್ಟವು. ಆದರೂ ಅದನ್ನು ಯಾರೂ ಕೇಳದೆ ೧೯೦೫ರ ಅಕ್ಟೋಬರದಲ್ಲಿ ವಂಗಭಂಗವಾಗಿಯೇ ಹೋಯಿತು. ಇದರಿಂದ ಚಿತಗಾಂಗ, ಡಾಕಾ, ಮೈಮನಸಿಂಗದ ಭೂಮಿಯು ಆಸಾಮಕ್ಕೆ ಕೊಡಲ್ಪಟ್ಟಿತು. ಇದನ್ನು ಕಂಡು ಮಂದಪಕ್ಷದ ಮುಂದಾಳುಗಳಿಗೂ ಸಿಟ್ಟು

ಬಂದಿತು. ಆದರೆ ಕೊಟ್ಟಿಯೊಳಗಿನ ಸಿಟ್ಟು ರಟ್ಟಿಯೊಳಗಿಲ್ಲದ್ದರಿಂದ ಅವರು ಮುಂದುಗಾಣದೆ ಇಂಗ್ಲಂಡಕ್ಕೆ ಹೋಗಿ ಚಳವಳಿಮಾಡುವ ನಿಶ್ಚಯ ಮಾಡಿದರು. ೧೯೦೩-೪-೫ ಮತ್ತು ೬ರ ರಾಷ್ಟ್ರೀಯ ಸಭೆಗಳಲ್ಲಿ ವಂಗ ಭಂಗವು ಅಯೋಗ್ಯವೆಂದು ಮಂಡಪಕ್ಷದವರೇ ಗೊತ್ತುವಳಿಗಳನ್ನು ಮಾಡಿದರು. ಆದರೆ ಮಂತ್ರಗಳನ್ನು ಹಾಕಿದರೆ ಮಾವಿನ ಹಣ್ಣುಗಳು ಹೇಗೆ ಬೀಳಬೇಕು? ಸರಕಾರದವರು ಆಠರಾವುಗಳಿಗೆ ಎಳ್ಳಷ್ಟು ಬಿಲೆ ಕೊಡಲಿಲ್ಲ. ಆದ್ದರಿಂದ ಮುಂದೆ ಸ್ವದೇಶಿ, ಬಹಿಷ್ಕಾರ, ರಾಷ್ಟ್ರೀಯ ಶಿಕ್ಷಣ ಮತ್ತು ಸ್ವರಾಜ್ಯದ ಚಳವಳಿವನ್ನು ಬಂಗಾಲದ ತರುಣ ದೇಶ ಭಕ್ತರು ಮಹಾರಾಷ್ಟ್ರದ ಜ್ಞಾನವೃದ್ಧ ಮುಂದಾಳುಗಳಾದ ಟಿಳಕರನ್ನು ಮುಂದುಮಾಡಿಕೊಂಡು ಪ್ರಾರಂಭಿಸಿದರು. ಈ ಪ್ರಕಾರ ಬಂಗಾಲದ ಸ್ಫೂರ್ತಿಯಿಂದಲೂ ಮಹಾರಾಷ್ಟ್ರದ ವ್ಯವಹಾರ ಚಾತುರ್ಯದಿಂದಲೂ ಹೊಸ ರಾಷ್ಟ್ರೀಯ ಚಳವಳಿಯ ಉದ್ಭವವಾಯಿತು. ವಂಗಭಂಗವು ಪ್ರಾಂತೀಯ ಪ್ರಶ್ನೆಯಾಗದೆ, ಲೋಕಮಾನ್ಯರ ಚಾತುರ್ಯದಿಂದ ಭಾರತೀಯ ಪ್ರಶ್ನೆಯಾಯಿತು. ಸ್ವದೇಶಿ ಎಂದರೆ ನಮ್ಮ ದೇಶದಲ್ಲಿ ಮಾಡಿರುವ ವಸ್ತುಗಳನ್ನೇ ಕೊಂಡುಕೊಳ್ಳುವದು. ಪರದೇಶೀ ಸಕ್ಕರೆ, ಬಳೆ ಮತ್ತು ಅರಿವೆ ಇವುಗಳನ್ನು ಬಿಟ್ಟುಬಿಡುವದು. ಬಿಸಿ ಹತ್ತಿದ ಹೊರ್ತು ಬೆಣ್ಣೆ ಕರಗುವದಿಲ್ಲೆಂದು ಇಂಗ್ಲಂಡದ ವ್ಯಾಪಾರವನ್ನೇ ಹಾಳು ಮಾಡಿ ಬಿಟ್ಟರೆ ಇಂಗ್ಲಂಡದೊಳಗಿನ ಜನರು ಹೊಟ್ಟೆಗಿಲ್ಲದೆ ಪಾರ್ಲಿಮೆಂಟಿಗೆ ಬಿಸಿ ಹತ್ತಿ ಅವರು ವಂಗಭಂಗವನ್ನು ರದ್ದುಮಾಡುವರೆಂದು ರಾಷ್ಟ್ರೀಯ ಸಭೆಯ ಮತವಿತ್ತು. ಬಹಿಷ್ಕಾರವೆಂದರೆ ಪರಕೀಯ ವಸ್ತುಗಳನ್ನು ಬಿಡುವದು. ಈ ಪರಕೀಯ ವಸ್ತುಗಳಲ್ಲಿ ಮೇಲೆ ತಿಳಿದ ವಸ್ತುಗಳಂತೂ ಇದ್ದೇ ಇದ್ದವು. ಇವಲ್ಲದೆ ಪರದೇಶೀ ಶಿಕ್ಷಣ, ಪರದೇಶೀ ಉಡುಪುತೊಡುಪು, ಪರದೇಶೀ ಭಾಷೆ ಇವುಗಳ ಸಮಾವೇಶವೂ ಆಗುತ್ತಿತ್ತು. ಈ ಬಹಿಷ್ಕಾರದಿಂದ ಇಂಗ್ಲೀಷ ಜನರ ವಿಷಯಕ್ಕೆ ದ್ವೇಷವು ಬೆಳೆಯುತ್ತದೆಂದು ಮಂಡಮತದವರ ವಿರೋಧವಿತ್ತು. ಪರದೇಶೀ ಶಾಲೆಕಾಲೇಜುಗಳನ್ನು ಬಿಡಬೇಕೆಂದಕೂಡಲೇ ರಾಷ್ಟ್ರೀಯ ಶಿಕ್ಷಣದ ವ್ಯವಸ್ಥೆಯು ಮಾಡಲ್ಪಡಲೇಬೇಕು. ಆದ್ದರಿಂದ ವಿದ್ಯಾರ್ಥಿಗಳು ಪರದೇಶೀ ಶಾಲೆಗಳನ್ನು ಬಿಟ್ಟು

ರಾಷ್ಟ್ರೀಯ ವಿದ್ಯಾಲಯಗಳಿಗೆ ಬರಹತ್ತಿದರು. ರಾಷ್ಟ್ರೀಯ ಚಳವಳಿ ದಲ್ಲಿ ಈ ವಿದ್ಯಾರ್ಥಿಗಳೇ ಭಾಗವನ್ನು ತೆಗೆದುಕೊಳ್ಳುತ್ತಿದ್ದರು. ಜನರು ಸ್ವರಾಜ್ಯದ ವಿಸಯವಾಗಿಯೇ ಮಾತಾಡುತ್ತಿದ್ದರು. **ಒಂದು ಕಡೆಗೆ ಜನತೆ, ಮತ್ತೊಂದು ಕಡೆಗೆ ಅನಿಯಂತ್ರಿತ ಸರಕಾರ,** ಈ ಪ್ರಕಾರವಾಗಿ ಯುದ್ಧವು ನಡೆಯಿತು. ಪುಣೆಯಲ್ಲಿ ಕೇಸರಿ, ಮರಾಠಾ, ಕಾಳ, ರಾಷ್ಟ್ರಮತ ಮುಂತಾದ ವರ್ತಮಾನಪತ್ರಗಳಲ್ಲಿಯೂ ಬಂಗಾ ಲಿಯ ಸಂಧ್ಯಾ, ಯುಗಾಂತರ ಮತ್ತು ವಂದೇಮಾತರಂ ಮುಂತಾದ ಪತ್ರಗಳಲ್ಲಿಯೂ ಈ ಹೊಸ ಹುರುಪಿನ ರಾಷ್ಟ್ರೀಯತ್ವದ ವಿಚಾರಗಳ ಚರ್ಚೆಯು ಒರುತ್ತಿತ್ತು. ಮಹಾರಾಷ್ಟ್ರಕ್ಕಿಂತಲೂ ಬಂಗಾಲಿಯೊಳಗಿನ ಪತ್ರಗಳು ಸರಸ ಮತ್ತು ಸ್ಫೂರ್ತಿಯುಳ್ಳವಾಗಿದ್ದವೆಂಬುದರಲ್ಲಿ ಸಂದೇಹ ವಿಲ್ಲ. ಇಂಗ್ಲೀಷ ಜನರಿಂದ ನಡೆಸಲ್ಪಟ್ಟ ವರ್ತಮಾನಪತ್ರಗಳು ಹಿಂದೂ ಜನರಿಗೂ ಅವರ ಚಳವಳಿಗೂ ಬೈಯುತ್ತಿದ್ದವು. 'Baffings, B. As.' ಬಹುಬಡಿಸುವ ಬಿ. ಎ. ಜನರು. 'ಹಾದರಕ್ಕೆ ಹುಟ್ಟಿದ ಜನರು, 'ಗುಲಾ ಮರು, ಸವಾರಿ ಹತ್ತಿದ ಭಿಕಾರಿಗಳು, ಮುಂತಾದ ಅಪಶಬ್ದಗಳ ಉಪ ಯೋಗವಾಗುತ್ತಿತ್ತು. **ಯುಗಾಂತರ** ಮುಂತಾದ ಪತ್ರಗಳು ಅವರ ಅಸಲಿಗೆ ಅಸಲನ್ನು ಮುಟ್ಟಿಸುತ್ತಿದ್ದವಲ್ಲದೆ ಬಡ್ಡಿಯನ್ನು ಕೂಡ ಕೊಡು ತ್ತಿದ್ದವು. ಈ ರೀತಿಯಾಗಿ ಆಂಗ್ಲೋ ಇಂಡಿಯನ್ ಪತ್ರಗಳು ಹಾದಿ ಬಿಟ್ಟು ಭಾರತೀಯರ ಅಪಮಾನ ಮಾಡುತ್ತಿದ್ದರೂ ಅವರ ಪತ್ರಗಳು ಸುರಕ್ಷಿತವಾಗಿದ್ದು, ಹಿಂದಿ ಪತ್ರಗಳು ಏನಾದರೊಂದು ಅಂದ ಕೂಡಲೇ ಮುದ್ರಾರಾಕ್ಷಸನಿಗೆ ಬಲಿ. ಈ ರೀತಿಯಾಗಿ ಅನ್ಯಾಯನಡೆದದ್ದನ್ನು ಕಂಡು, ಕೆಲವು ಪತ್ರಗಳು ಬಾಯಿಬಡಕರನ್ನು ನೇಮಿಸಿದ್ದವು. ಇವರ ಕಾರ್ಯವೆಂದರೆ, ಸೇರಿಗೆ ಸವ್ವಾಸೇರು ಉತ್ತರಕೊಟ್ಟು ಶಿರಮನೆಗೆ ತೆರಳುವದು. ಹೀಗೆ ಚಳವಳಿಯು ಗಗನಕ್ಕೆ ಮುಟ್ಟಿತು. ಇದೇ ಸಮ ಯಕ್ಕೆ ರಾಷ್ಟ್ರೀಯ ಮಹಾಸಭೆಯು ಬಂದಿತು. ಮಂದಪಕ್ಷದವರಿಗೆ ಚಳವಳಿಯನ್ನು ಬಲಿಯಗೊಡುವ ಇಚ್ಛೆಯಿದ್ದಿಲ್ಲ. ವಿಶ್ವಪ್ರಯತ್ನ ಮಾಡಿ ಭಾರತಕ್ಕೆ ಪೂಜ್ಯರಾದ ದಾದಾಭಾಯಿಯವರನ್ನು ೧೯೦೬ರ ರಾಷ್ಟ್ರೀಯ

ಸಭೆಗೆ ಅಧ್ಯಕ್ಷರನ್ನು ಮಾಡಿದರು. ಆದರೆ ಮಂದಪಕ್ಷದವರ ಆಶೆಯು ಭಂಗವಾಯಿತು. ನಮ್ಮ ಎಲ್ಲ ಕಷ್ಟಗಳಿಗೆ ಸ್ವರಾಜ್ಯವೊಂದೇ ತರುಣೋಪಾಯವೆಂದೂ ಅದಕ್ಕಾಗಿ ರಾಷ್ಟ್ರವು ಬೇಕಾದಂಥ ಸ್ವಾರ್ಥತ್ಯಾಗವನ್ನು ಮಾಡಲು ಸಿದ್ಧವಾಗಬೇಕೆಂದೂ ಘೋಷಿಸಿದರು. ಲೋಕಮಾನ್ಯರ ಚತುರತೆಯಿಂದ ಸ್ವದೇಶಿ, ಬಹಿಷ್ಕಾರ, ರಾಷ್ಟ್ರೀಯ ಶಿಕ್ಷಣಗಳೇ ಸ್ವರಾಜ್ಯಕ್ಕೆ ಸಾಧನಗಳೆಂದು ಗೊತ್ತುವಳಿಗಳಾದವು. ಇದರಿಂದ ವೀರಪಕ್ಷಕ್ಕೆ ಕಳೆಯೇರಿತು. ಚಳವಳಿಗೆ ರಾಷ್ಟ್ರದಬೆಂಬಲ ದೊರೆತುದರಿಂದ ಚರಮನೀಮೆಯನ್ನು ಮುಟ್ಟಿತು. ರಾಜ್ಯಕ್ರಾಂತಿಯ ಲಕ್ಷಣಗಳು ಕಾಣ ಹತ್ತಿದವು. ಮಂದಪಕ್ಷೀಯರು ಮಂದಗಾಮಿಗಳಾಗಲು ಹವಣಿಸಹತ್ತಿದರು. ಮಾಡಿದ ಕಾರ್ಯವೆಲ್ಲವೂ ವ್ಯರ್ಥವಾಗುವದೆಂದು ಲೋಕಮಾನ್ಯರು ಮಂದಪಕ್ಷೀಯರನ್ನು ಹಾದಿಗೆ ತರಲು ಪ್ರಯತ್ನಿಸಿದರು. ಈ ತಿಕ್ಕಾಟದಲ್ಲಿ ಸುರತ ಕಾಂಗ್ರೆಸ್ಸು ಮುರಿದುಹೋಯಿತು. ಟಿಳಕರ ಮನಸ್ಸಿನಲ್ಲಿ ಸಭೆಯನ್ನು ಮುರಿಸಬೇಂದಿರಲಿಲ್ಲ. ವಿಶ್ವಪ್ರಯತ್ನ ಪಟ್ಟರು. ಆದರೆ ಮುಂದಗಾಮಿಗಳ ಆಗ್ರಹದ ಮೂಲಕ ಆ ಪ್ರಸಂಗವು ಬಂದಿತು. ಇದೇ ಸಮಯವೆಂದು ವೀರಪಕ್ಷದ ಮುಂದಾಳುಗಳನ್ನು ಸರಕಾರವು ಹಿಡಿದು ಶಿಕ್ಷಿಸತೊಡಗಿತು.

ಲೋಕಮಾನ್ಯರ ವೀರಪಕ್ಷದಲ್ಲಿ ಬಾಬೂ ಅರವಿಂಘೋಷ, ಬಿಪಿನ ಚಂದ್ರ ಪಾಲ, ಲಾಲಾಲಜಪತರಾಯ ಮೊದಲಾದ ಮುಂದಾಳುಗಳಿದ್ದರು.

ದಬ್ಬಾಳಿಕೆಯೆಂದರೆ ಸರಕಾರದ ಶಕ್ತಿಪ್ರದರ್ಶನ. ಈ ಶಕ್ತಿಯು ಬಲವಾದರೆ ರಾಷ್ಟ್ರವು ಗುಲಾಮವಾಗುವದು. ಈ ಶಕ್ತಿಯು ಕುಗ್ಗಿದರೆ ಸರಕಾರಕ್ಕೆ ಮೂಗು ತಿಕ್ಕಬೇಕಾಗುವದು. ವಂಗಭಂಗದ ಚಳವಳಿಯಲ್ಲಿ ಕೇವಲ ಅಸಂತುಷ್ಟರಾದ ಬೆರಳಿನಮೇಲೆ ಎಣಿಸುವಷ್ಟು ಸುಶಿಕ್ಷಿತರು ಎಂದು ಸರಕಾರಕ್ಕೆ ತೋರಿದ್ದರಿಂದ ಅವರು ಮೊದಲು ಮೊದಲು ತಿರಸ್ಕಾರವನ್ನು ಮಾಡಿದರು. ಆ ಮೇಲೆ ಚಳವಳಿಯು ಜೋರಿನಿಂದ ನಡೆಯುವದೆಂಬ ಭೀತಿಯು ಹುಟ್ಟಿದ ಕೂಡಲೆ ಸರಕಾರವು ದಬ್ಬಾಳಿಕೆಯನ್ನು ಕೈಕೊಂಡಿತು. ೧೯೦೬ರಲ್ಲಿ ದಬ್ಬಾಳಿಕೆಗೆ ಪ್ರಾರಂಭವಾಯಿತು.

ರಾಷ್ಟ್ರೀಯ ಪಕ್ಷದವರಲ್ಲಿ ಇನ್ನೂ ಒಡಕು ಹುಟ್ಟಿರಲಿಲ್ಲ. ಎಷ್ಟೋ ವರ್ತಮಾನ ಪತ್ರಗಳ ಕುತ್ರಿಗೆಯು ಹಿಚಕಲ್ಪಟ್ಟಿತು. ಎಷ್ಟೋ ಜನರನ್ನು ಸೆರೆಮನೆಗೆ ಕಳಿಸಲಾಗಿತ್ತು. ಸರಕಾರದವರು ಇನ್ನೂ ತಾಳವನ್ನು ಬಿಟ್ಟಿರಲಿಲ್ಲ. ತೋರಿಕೆಗಂತೂ ಖಚ್ಚಿಗಳನ್ನು ಮಾಡುತ್ತಿದ್ದರು; ಪುರಾವೆ ಯಿಂದ ಅಪರಾಧವನ್ನು ಸಿದ್ಧಪಡುತ್ತಿದ್ದರು; ಆ ಮೇಲೆ ಅಪರಾಧ ಯನ್ನು ಸೆರೆಮನೆಗೆ ಕಳಿಸಿಯೇ ಬಿಡುತ್ತಿದ್ದರು. ಸರಕಾರದವರು ಕಾಯಿದೆ ಯಂತೆ ಶಿಕ್ಷೆಗಳನ್ನು ಕೊಡುತ್ತಿದ್ದದರಿಂದಲೂ ರಾಷ್ಟ್ರೀಯ ಪಕ್ಷದವರು ಕಾಯಿದೆಬದ್ಧವಾಗಿಯೇ ಈ ಚಳವಳಿಯನ್ನು ಸಡಸಬೇಕೆಂಬ ಮತವುಳ್ಳವರಿದ್ದದರಿಂದಲೂ ಏನೂ ಭಯಂಕರವಾದ ಪ್ರಸಂಗವು ಬರಲಿಲ್ಲ. ಆದರೆ ೧೯೦೭ ಮೇ ತಿಂಗಳಲ್ಲಿ ಪಂಜಾಬದ ಅನಭಿಷಿಕ್ತ ರಾಜರಾದ ಲಾಲಾಲಜಪತರಾಯರನ್ನು ಸರಕಾರದವರು ಒಮ್ಮಿಂದೊಮ್ಮೆಲೇ ಹದ್ದು ವಾರು ಮಾಡಿದರು. ಲಜಪತರಾಯರು ವೀರಪಕ್ಷದವರಿಗೆ ಎಷ್ಟು ಪ್ರಿಯರಿದ್ದರೋ ಅಷ್ಟೇ ಮಂದಪಕ್ಷದವರ ಪ್ರೀತಿಗೆ ಪಾತ್ರರಾಗಿದ್ದರು. ಆದ್ದರಿಂದ ಮಂದ ಮತ್ತು ವೀರಪಕ್ಷದವರೆಲ್ಲರೂ ಸರಕಾರದ ವಿಷಯ ವಾಗಿ ತಿರಸ್ಕಾರವನ್ನು ವ್ಯಕ್ತಪಡಿಸಿದರು. ಕೆಲವು ಜನಿ ನೆತ್ತರದ ತರುಣರು ಕಾಯಿದೆಗೆ ಮಾನವನ್ನು ಕೊಡುವ ವೇಳೆ ಇದಲ್ಲವೆಂದು ತಿಳಿದು ಸೇಡುತೀರಿಸಿಕೊಳ್ಳುವೆವೆಂದು ಬಾಂಬುಗಳ ಸಿದ್ಧತೆಯನ್ನು ಮಾಡಹತ್ತಿದರು. ಇದನ್ನು ಕಂಡು ಸರಕಾರದವರು ಲಜಪತರಾಯ ಮತ್ತು ಅಜಿತಸಿಂಹರನ್ನು ೧೧ನೇ ನವೆಂಬರ ೧೯೦೭ರಲ್ಲಿ ಬಿಟ್ಟುಬಿಟ್ಟರು. ೧೯೦೭ರ ರಾಷ್ಟ್ರೀಯ ಸಭೆಯಲ್ಲಿ ಲಜಪತರಾಯರು ಮಂದಪಕ್ಷದವರಿಗೇ ಸಹಾಯಮಾಡಿದ್ದರಿಂದ, ಅವರನ್ನು ಬಿಟ್ಟು ಉಳಿದ ರಾಷ್ಟ್ರೀಯ ಪಕ್ಷದ ಮುಂದಾಳುಗಳ ಮೇಲೆ ರಾಜದ್ರೋಹದ ಖಚ್ಚಿಗಳನ್ನು ಮಾಡಿ ಅವರನ್ನು ತುರಂಗಕ್ಕೆ ಕಳಿಸಿದರು. ದಬ್ಬಾಳಿಕೆಗೆ ಉತ್ತರವೆಂದು ಕ್ರಾಂತಿಕಾರಕರಿಂದ ಬಂಗಾಲದಲ್ಲಿ ಬಾಂಬುಗಳು ಬೀಳುತ್ತಿದ್ದವು. ಸರಕಾರದವರು ಮತ್ತಿಷ್ಟು ದಬ್ಬಾಳಿಕೆಯನ್ನು ಪ್ರಾರಂಭ ಮಾಡಿದರು. ಅರವಿಂದಘೋಷರನ್ನು ಹಿಡಿದು ಹಾಕಿದರು. ಅವರ ಮೇಲೆ ಪುರಾವೆಯು ಹುಟ್ಟಲಿಲ್ಲವೆಂದು

ಅವರನ್ನು ಬಿಡಬೇಕಾಯಿತು. ಬಿಸಿನಚಂದ್ರವಾಲರಿಗೆ ೬ ತಿಂಗಳ ಶಿಕ್ಷೆಯಾಯಿತು. ಚಿದಂಬರಂ ಪಿಳ್ಳೆ ಎಂಬ ಮದ್ರಾಸದ ದೇಶಭಕ್ತರಿಗೆ ೬ ವರ್ಷದ ಶಿಕ್ಷೆಯಾಯಿತು. ಸಂಯುಕ್ತಪ್ರಾಂತದ ಒಬ್ಬ ಮುಸಲ್ಮಾನ ಮುಂದಾಳುಗಳಾದ ಅಬ್ದುಲ್‌ಹಜರತ್ ಮೋಹಾನಿಯವರಿಗೆ ೧ ವರ್ಷದ ಶಿಕ್ಷೆಯಾಯಿತು. ೧೯೦೮ರ ದಿಶಂಬರದಲ್ಲಿ ಬಂಗಾಲದ ಒಂಬತ್ತು ಜನ ಮುಂದಾಳುಗಳನ್ನು ಖಟ್ಟಿ ಇಲ್ಲದೆ ಪುರಾವೆ ಇಲ್ಲದೆ ಹಿಡಿದು ಹಾಕಿದರು. ಬಿಸಿನವಾಲ, ಅರವಿಂದಘೋಷ ಮುಂತಾದವರು ಬಂಗಾಲದ ಜೀವಿತ ರಾಗಿದ್ದ ದರಿಂದ ಅವರನ್ನು ಹಿಡಿದು ಬಂಗಾಲವನ್ನು ಶಾಂತ ಮಾಡುವಷ್ಟ ರಲ್ಲಿ, ಪುಣೆಯಲ್ಲಿಯೂ ಕ್ರಾಂತಿಕಾರಕ ಚಳವಳಿವು ತಲೆ ಎತ್ತಿತು. ೧೯೦೮ರ ಒಂನೇ ಎಪ್ರಿಲದ ದಿವಸ ಖುದೀರಾಮನೆಂಬ ತರುಣನು ಮಝಫರಪೂರ ದಲ್ಲಿ ಬಾಂಬಿನಿಂದ ಕೊಂದ ಹಾಗೆಯೇ ಮಹಾರಾಷ್ಟ್ರದಲ್ಲಿಯೂ ಆಗ ಬಹುದೆಂಬ ಸಂಶಯವು ಸರಕಾರಕ್ಕೆ ಬಂದದ್ದರಿಂದ ಅವರು ಮಹಾರಾಷ್ಟ್ರದ ಮುಂದಾಳುಗಳಿಗೂ ಕೈ ಹಚ್ಚಿದರು. ಕಾಳದ ಸಂಪಾದಕ ರಾದ ದೇ. ಭ. ಶಿವರಾಮ ಮಹಾದೇವ ಪರಾಂಜಪೆಯವರನ್ನು ಹಿಡಿದರು. ಅವರ ಮೇಲೆ ರಾಜದ್ರೋಹದ ಖಟ್ಟಿಯಾಗಿ ಅವರಿಗೆ ೧೮ ತಿಂಗಳ ಕಠಿಣ ಶಿಕ್ಷೆಯಾಯಿತು. ಅವರಿಗೆ ಸಹಾಯ ಮಾಡಲೋಸುಗ ಲೋಕ ಮಾನ್ಯರು ಮುಂಬಯಿಗೆ ಹೋಗಿದ್ದರು. ಮಝಫರಪೂರದ ಬಾಂಬಿನ ಸಂಗತಿಯಿಂದ ಹಿಂದುಸ್ತಾನದಲ್ಲಿ ಕ್ರಾಂತಿಕಾರಕರ ಚಳವಳಿಯು ಬೆಳೆಯುತ್ತಿದ್ದುದರಿಂದ ಅದನ್ನು ಹೇಗೆ ನಿಲ್ಲಿಸಬೇಕೆಂಬ ಬಗ್ಗೆ ಲೋಕಮಾನ್ಯರು ತಮ್ಮ ಕೇಸರಿಯಲ್ಲಿ ಲೇಖಗಳನ್ನು ಮುದ್ರಿಸಿದ್ದರು. ೨೩ನೇ ತಾರೀಖಿನ ದಿವಸ (ಜೂನ್ ೧೯೦೮) ಇವರ ಮೇಲೆ ರಾಜದ್ರೋಹದ ಖಟ್ಟಿ ಮಾಡಲಿಕ್ಕೆ ಸರಕಾರವು ಅಪ್ಪಣೆಯನ್ನು ಕೊಟ್ಟಿತು. ೨೪ನೇ ತಾರೀಖಿನ ದಿವಸ ಅವರನ್ನು ಹಿಡಿದರು. ಸ್ವತಃ ಟಿಳಕರೇ ವಕೀಲರಾಗಿ ತಮ್ಮನ್ನು ತಾವೇ ಸಮರ್ಥನ ಮಾಡಿಕೊಂಡರು. ಕಟ್ಟ ಕಡೆಗೆ ಏನೂ ಲಾಭವಾಗಲಿಲ್ಲ. ೨೧ ತಾಸಿನ ವರೆಗೆ ಲೋಕಮಾನ್ಯರು ಭಾಷಣ ಮಾಡಿ ಈ ಖಟ್ಟಿಯಿಂದ ವರ್ತಮಾನಪತ್ರಗಳ ಸ್ವಾತಂತ್ರ್ಯವು ಹೇಗೆ ಹರಣವಾಗುವದೆಂಬುದನ್ನು

ವಿಶದಪಡಿಸಿದರು. ಜ್ಯೂರಿಯ ಜನರಲ್ಲಿ ೭ ಜನರು ಯುರೋಪಿಯನ್ನರು ಇಬ್ಬರು ವಾರ್ಸಿ ಜನರಿದ್ದರು. ಖಟ್ಟಿಯ ಕೊನೆಯೇನಾಗುವದೆಂಬುದು ಎಲ್ಲರಿಗೂ ತಿಳಿದ ಸಂಗತಿಯಾಗಿತ್ತು. ಅದರಂತೆ ನ್ಯಾಯಾಧೀಶರಾದ ಡಾವರರು ಆರು ವರ್ಷದ ಶಿಕ್ಷೆಯನ್ನೂ ಒಂದು ಸಾವಿರ ರೂಪಾಯಿಯ (೧೦೦೦) ದಂಡವನ್ನೂ ವಿಧಿಸಿದರು. ಇದರ ಮೇಲೆ ಏನಾದರೂ ಮಾತನಾಡಬೇಕೆಂದಿದ್ದರೆ ಮಾತನಾಡಬೇಕೆಂದು ಡಾವರರು ಅನ್ನಲು ಟಿಳಕರು:- 'ಜ್ಯೂರಿಯು ಬೇಕಾದ ನಿರ್ಣಯವನ್ನು ಕೊಡಲೊಲ್ಲದೇಕೆ? ನನ್ನ ಅಂತರಾತ್ಮವು ನಾನು ನಿರಪರಾಧಿಯೆಂದು ಸಾರುತ್ತದೆ. ಮಾನವನ ಶಕ್ತಿಗಿಂತಲೂ ದೈವೀ ಶಕ್ತಿಯು ಹೆಚ್ಚು ಸಮರ್ಥವಿದೆ. ಈ ಚರಾಚರಗಳ ದೈವವನ್ನಾಳುವಂಥ ದೇವರು ಬೇರೆ ಇರುತ್ತಾನೆ. ನಾನು ಸ್ವತಂತ್ರನಿರುವದಕ್ಕಿಂತ ತುರಂಗದೊಳಗಿದ್ದರೇನೇ ನಾನು ಹಿಡಿದ ಕಾರ್ಯಕ್ಕೆ ಜಯವಾಗುವದೆಂದು ದೇವರ ಸಂಕಲ್ಪವಿರಬೇಕು. ಯಾರಿಗೆ ಗೊತ್ತು.' ಈ ಖಟ್ಟಿಯಿಂದ ಲೋಕಮಾನ್ಯರ ಕೀರ್ತಿಯು ಗಗನದೊಳಗೆ ಹಿಡಿಸದಂತಾಯಿತು.

ಎಲ್ಲ ಹಿಂದಿ ವರ್ತಮಾನಪತ್ರಗಳೂ ಕೆಲವು ಅಂಗ್ಲೋ ಇಂಡಿಯನ್ ವರ್ತಮಾನಪತ್ರಗಳೂ ಈ ಶಿಕ್ಷೆಯ ವಿರುದ್ಧ ಬರೆದವು. ಈ ಖಟ್ಟಿಯಲ್ಲಿ ಲೋಕಮಾನ್ಯರು ತೋರಿಸಿದ ಪಾಂಡಿತ್ಯ, ಧೈರ್ಯ ಮುಂತಾದ ಗುಣಗಳಿಂದ ಜನರ ಮನಸ್ಸು ಅವರಲ್ಲಿ ನಟ್ಟುಕೊಳೆಯಿತು. ರಾಷ್ಟ್ರೀಯ ವೀರನೆಂಬ ಬಿರುದು ಮೊದಲು ಸಿಕ್ಕದ್ದು ಇವರಿಗೇನೇ ಸರಿ. ಇದರ ವಿಷಯವಾಗಿ ಅರವಿಂದಘೋಷರನ್ನು ಪದೇನೆಂದರೆ:-

'From the inception of the boycott to the Surat catastrophe and his last and longest imprisonment, which was its sequel, the name and work of Mr. Tilak are a part of Indian History.'

• ಬಹಿಷ್ಕಾರದ ಚಳವಳಿದಿಂದ ಸುರತದ ಗಂಡಾಂತರದವರಿಗೂ ಆ ಮೇಲೆ ಅವರಿಗಾದ

ಚರಿಕಾಲಿಕ ತುರಂಗವಾಸದಿ-ದಲೂ ಲೋಕಮಾನ್ಯರ ಹೆಸರೂ ಅವರು ಮಾಡಿದ ಕಾರ್ಯವೂ ಹಿಂದುಸ್ತಾನದ ಇತಿಹಾಸದ ಭಾಗಗಳೇ ಆಗಿವೆ.'

ದಾದಾಭಾಯಿ ನಾರೋಜಿ, ಗೋಖಲೆ ಮೇಘಾ ಮುಂತಾದವರು ಹಿಡಿದ ಮಾರ್ಗವು ಬಹಳ ಸುಲಭವಾಗಿತ್ತು. ಸುಲಭವೆಂದರೆ ಅದರ ಪರಿಣಾಮವು ಮುಂದಾಳುಗಳ ಮೇಲೆ ಏನೂ ಆಗುತ್ತಿದ್ದಿಲ್ಲ. ಪರಕೀಯ ಸರಕಾರಕ್ಕೆ ಸುಧಾರಣೆಗಳನ್ನು ಕೇಳಲಿಕ್ಕೆ ಬೇಕಾಗುವ ಪಾಂಡಿತ್ಯವಿದ್ದರೆ ಸಾಕು. ಸರಕಾರದವರು ಸುಧಾರಣೆಗಳನ್ನು ಕೊಟ್ಟರೆ ಅವೂ ಸಹ ಇವರ ಮಡಲಿನಲ್ಲಿಯೇ ಬೀಳುತ್ತಿದ್ದವು. ಆದರೆ ಬಿಕಕ, ಅರವಿಂದಘೋಷ, ಬಿಪಿನ್ ಚಂದ್ರಪಾಲ ಮುಂತಾದ ದೇಶವೀರರು ಹಿಡಿದ ಮಾರ್ಗವು ಬಹಳ ಭಯಂಕರವಾಗಿತ್ತು. ಶಸ್ತ್ರಾಸ್ತ್ರಗಳಿಂದ ಸಜ್ಜಾದ ಪರಕೀಯ ಆಳರಸರನ್ನು ಜನತೆಯ ಮುಗುದಾಣಕ್ಕೆ ತಂದು ಬಿಗಿಯುವದೇನೂ ಸಾಮಾನ್ಯ ಕೆಲಸವಲ್ಲ. 'Self respect and not mendicancy' 'ಸ್ವಾವಲಂಬನವಲ್ಲದೆ ಯಾಚನೆಯಲ್ಲ' ವೆಂಬ ಮಂತ್ರವನ್ನು ಉಪದೇಶಿಸಿದ ಕೂಡಲೇ ಎತ್ತು ಎರಡು ಕೋಡುಗಳಿಂದ ಹೊಡೆಯುವದು ಸ್ವಾಭಾವಿಕವೇ ಆಗಿದೆ. ರಾಷ್ಟ್ರದ ಸ್ವಾತಂತ್ರ್ಯದ ಸಸಿಯು ದೇಶಭಕ್ತರ ರಕ್ತದಿಂದಲೇ ಬೆಳೆಯಬೇಕೆಂಬುದು ನಿಸರ್ಗ ನಿಯಮವಾಗಿದೆ.

ವಂಗಭಂಗವಾಯಿತು. ಬಹಿಷ್ಕಾರ ಚಳವಳಿಯಾಯಿತು. ವೀರ ಪಕ್ಷದ ಮುಖ್ಯ ಮುಂದಾಳುಗಳೆಲ್ಲರೂ ತುರಂಗವಾಸಕ್ಕೆ ತೆರಳಿದರು. ೧೯೦೮ರಿಂದ ೧೯೧೪ರ ವರೆಗಿನ ಕಾಂಗ್ರೆಸಿನ ಇತಿಹಾಸವೇನೂ ಆಗಲಿಲ್ಲ.

ಮತ್ತೆ ಮೊದಲಿನಂತೆ ಠರಾವುಗಳನ್ನು ಮಾಡುವದು; ಆ ಠರಾವುಗಳು ಹರಕುಬುಟ್ಟಿಗೆ ಹೋಗಿ ಬೀಳುವದು. ಇದೇ ಪರಿಪಾಠದಿಂದ ರಾಷ್ಟ್ರೀಯ ಸಭೆಯು ನಡೆಯಿತು. ಆದರೆ ಸರಕಾರದ ದಬ್ಬಾಳಿಕೆಯಿಂದ ಕ್ರಾಂತಿಕಾರಕರ ತಲೆತಿರುಗಿತು. ತಮ್ಮ ಪ್ರಾಣಗಳನ್ನು ಪಣಕ್ಕೆ ಹಚ್ಚಿದರು. ೧೯೦೮ರಲ್ಲಿ ಕೊಲೆಗಳಿಗೆ ಪ್ರಾರಂಭವಾಯಿತು. ಬಂಗಾಲ, ಮಹಾರಾಷ್ಟ್ರ ಮತ್ತು ಪಂಜಾಬಗಳಲ್ಲಿ ಕೆಲವು ಕೊಲೆಗಳಾದವು. ಸರಕಾರವು ಎಷ್ಟೋ ಜನರನ್ನು ಗಲ್ಲಿಗೇರಿಸಿತು; ಸಾವಿರಾರು ತರುಣರು ಹಿಡಿಯಲ್ಪಟ್ಟು



ತುರಂಗಕ್ಕೆ ಅಟ್ಟಲ್ಪಟ್ಟರು. ಆದರೂ ಕ್ರಾಂತಿಕಾರಕರ ಕಾರ್ಯಕ್ಕೆ ತಡೆಯಾಗಲಿಲ್ಲ. ೧೯೧೯ರಲ್ಲಿ ಹಿಂದುಸ್ತಾನವನ್ನು ಸಮಾಧಾನಪಡಿಸ ಬೇಕೆಂದು **ನೋರ್ತ್ ಮಿಂಟೋ** ಸುಧಾರಣೆಗಳನ್ನು ಕೊಟ್ಟರು. ಇದೇ ಸ್ವರಾಜ್ಯ ಸ್ವರಾಜ್ಯವೆಂದು ಮುಂದಪ್ಪದ ಜನರು ಅನಂದದಿಂದ ಕುಣಿ ದಾಡಹತ್ತಿದರು. ವಂಗಭಂಗದಶೆಯಿಂದ ಹೊರಟ ಕ್ರಾಂತಿಕಾರಕ ಚಳವಳಿವು ಈ ಸುಧಾರಣೆಯ ಕಡೆಗೆ ಹಣಿಕೆ ಸಹ ನೋಡಲಿಲ್ಲ. ಕಟ್ಟಕಡೆಗೆ ೧೯೧೧ರಲ್ಲಿ ಜಾರ್ಜ್ ಬಾದಶಹರ ಪಟ್ಟಾಭಿಷೇಕದ ಕಾಲಕ್ಕೆ **ವಂಗ-ಭಂಗವು ರದ್ದಾಗಿ ಬಂಗಾಲವು ಮತ್ತೆ ಒಂದಾಯಿತು.** ಇದರಿಂದಂತೂ ಮುಂದಪ್ಪದ ಜನರ ಕೃತಜ್ಞತೆಗೆ ಮಿತಿಯೇ ಉಳಿಯಲಿಲ್ಲ.

ಲೋಕಮಾನ್ಯರ ರಾಜಕೀಯ ಮತಗಳ ವಿಷಯವಾಗಿ ಬೇರೆ ಬೇರೆ ಜನರು ಬೇರೆ ಬೇರೆ ತರ್ಕಗಳನ್ನು ಮಾಡುವುದುಂಟು. ಕೆಲವರು ಇವರ ಶತ್ರುಗಳು-ಇವರು ಮುಂದಪ್ಪೀಯರೇ, ಆದರೆ ಸರಕಾರದವರು ಶಿಕ್ಷೆ ಮಾಡಿದ ಕೂಡಲೇ ಇವರು ಲೋಕಪ್ರಿಯರಾದರೆಂದೆನ್ನುವರು. ಕೆಲವರು ಇವರು ಕೀರ್ತಿಯದೆಶೆಯಿಂದ ವೀರಪಕ್ಷವನ್ನು ತೆಗೆದರೆಂದೆನ್ನುವರು. ಕೆಲವರು ಇವರು ಒಳಗಿಸಿದೊಳಗೇ ಕ್ರಾಂತಿಕಾರಕರಿಗೆ ಸಹಾಯ ಮಾಡುತ್ತಿದ್ದರೆಂದೂ ಅನ್ನುವರು. ಆದರೆ ಒಳಗಿನ ಗುಟ್ಟು ಬೇರೆಯಾಗಿದೆ. H. W. Nevins ಎಂಬ ಗೃಹಸ್ಥನಿಗೆ ಅವರು ತಮ್ಮ ಮತದ ಬಗ್ಗೆ ಹೀಗೆ ಹೇಳಿದ್ದಾರೆ.

‘It is not by our purpose but by our methods only that our party has earned the name of Extremist’

‘ನಮ್ಮ ಧೈರ್ಯದಿಂದಲ್ಲ, ನಮ್ಮ ಯೋಜನೆಗಳಿಂದಲೇ ನಮ್ಮ ಪಕ್ಷಕ್ಕೆ ವೀರಪಕ್ಷವೆಂಬ ಹೆಸರು ಬಂದಿತು.’

ಬ್ರಿಟಿಶಸಾಮ್ರಾಜ್ಯವನ್ನು ಕಿತ್ತು ಹಾಕಲಿಕ್ಕೆ ಶಸ್ತ್ರಾಸ್ತ್ರವಿಲ್ಲದಂಥ ಹಿಂದೀ ಜನರಿಗೆ ಹೇಗೆ ಸಾಧ್ಯ? ಸದ್ಯಕ್ಕೆ ಬ್ರಿಟಿಶಸಾಮ್ರಾಜ್ಯವಿರಬೇಕೇ ಇರಬಾರದೇ ಈ ಪ್ರಶ್ನೆಯೇ ಹೊರಡುವದಿಲ್ಲ. ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವಾಗಲೀ ಅಥವಾ ಯಾವದೇತರದ ಸ್ವರಾಜ್ಯವಾಗಲೀ ನಾವೆ ನಮ್ಮ ಪ್ರಯತ್ನದಿಂದ ಗಳಿಸತಕ್ಕದ್ದು.

ನಮ್ಮ ದೇಶದಲ್ಲಿ ನಮ್ಮದೇ ರಾಜ್ಯವಾಗಬೇಕಾದರೆ ಪರಕೀಯರಿಗೆ ಬೇಡಿಕೊಂಡರೆ ಎಂದೂ ಕೆಲಸವಾಗುವದಿಲ್ಲವೆಂದು ಇವರು ಮನಗಂಡಿದ್ದರು. ಮವಾಳರು ಸ್ವಾಭಿಮಾನವನ್ನು ಬಿಸುಟಿ ಪರಕೀಯರಿಗೆ ಸ್ವರಾಜ್ಯವನ್ನು ಬೇಡುವದನ್ನು ನೋಡಿದರೆ ಟಿಳಕರಿಗೆ ಅದು ಅಸಹ್ಯ ವೆನಿಸುತ್ತಿತ್ತು.

‘Home rule is my birth right and I will have it.’

‘ಸ್ವರಾಜ್ಯವು ನನ್ನ ಜನ್ಮಸಿದ್ಧ ಹಕ್ಕು ಆಗಿರುತ್ತದೆ; ಅದನ್ನು ನಾನು ಗಳಿಸಬೇಕಿರುತ್ತೇನೆ.’

ಅನ್ನುವದು ಬೇರೆ. ಬ್ರಿಟಿಶ ಸಾಮ್ರಾಜ್ಯದ ರಾಜಭಕ್ತಿಯಿಂದ ತುಂಬಿ ತುಳುಕುವ ಪ್ರಜಾಜನರು ನಾವಿದ್ದೇವೆ. ಆದ್ದರಿಂದ ನಮಗೆ ಸ್ವರಾಜ್ಯದ ಹಕ್ಕುಗಳನ್ನು ಕೊಡಿರೆಂದು ಅಂಗಲಾಚಿ ಬೇಡಿಕೊಳ್ಳುವದು ಬೇರೆ. ಬ್ರಿಟಿಶ ಸಾಮ್ರಾಜ್ಯವು ಸ್ಥಿರವಾಗಿ ಉಳಿಯುವದೋ ಇಲ್ಲವೋ ಅದರ ಗೊಡಿವೆ ಗುಲಾಮರಿಗೆ-ನಮಗೇಕೆ? ಇದ್ದ ರಾಜ್ಯಕಾರಭಾರದಲ್ಲಿಯೇ ಸ್ವಾಭಿಮಾನಕ್ಕೆ ಧಕ್ಕೆಯಾಗದಂತೆ ರಾಜಕೀಯ ಹಕ್ಕುಗಳನ್ನು ಗಳಿಸುವದೇ-ಬೇಡುವದಲ್ಲ-ನಮ್ಮ ಕರ್ತವ್ಯವೆಂದು ಲೋಕಮಾನ್ಯರು ತಿಳಿಯುತ್ತಿದ್ದರು. ಸ್ವರಾಜ್ಯವೆಂದರೇನೆಂಬುವದನ್ನು ಅವರು :-

‘The meaning of Swaraj as Stated is retention of our Emperor and the rule of the English people, and the full possession by the people of the authority to manage the remaining affairs ‘This is the definition of Swaraj’

ಮೇಲೆ ಹೇಳಿದ ಮೇರೆಗೆ ಸ್ವರಾಜ್ಯವೆಂದರೆ ಸಾಮ್ರಾಜ್ಯದ ಚಕ್ರ ಪರ್ತಿಗನೂ ಇಂಗ್ಲೀಷರ ಅಳಿಕೆಯೂ ಹಾಗೆಯೇ ಇರಲಿ. ಅಷ್ಟು ಬಿಟ್ಟು ಉಳಿದದ್ದೆಲ್ಲ ಅಧಿಕಾರವು ನಮಗಿರಲಿ. ಅಂದರೆ ತೀರಿತು. ಇದೇ ಸ್ವರಾಜ್ಯದ ವ್ಯಾಖ್ಯೆಯು.’ ಬಂಗಾಲದ ಕೆಲವು ವೀರ ಪಕ್ಷೀಯರು ಟಿಳಕರಿಗೆ ಮಂದ ಪಕ್ಷೀಯರೆನ್ನುತ್ತಿದ್ದರು. **ಬಿನಿನಚಂದ್ರ ಪಾಲರು** ತಮ್ಮ ‘ಸ್ವರಾಜ್ಯವೆಂದರೇನು’ ಎಂಬ ವ್ಯಾಖ್ಯಾನದಲ್ಲಿ ಇದರ ಚರ್ಚೆಯನ್ನು ಮಾಡಿದ್ದಾರೆ. ‘ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವೆಂದರೇನು? ಕಲೆಕ್ಟರನು

ನಮ್ಮ ವನಿರಬೇಕು! ಗವ್ವರ್ನರನು ನಮ್ಮ ವನಿರಬೇಕು! ವ್ಹಾಯಿಸ ರಾಯನು ನಮ್ಮ ವನಿರಬೇಕು! ಎಲ್ಲವೂ ನಮ್ಮ ಕೈಯಲ್ಲಿರಬೇಕು. ಸೈನ್ಯವೂ ನಮ್ಮ ಕೈಯಲ್ಲಿರಬೇಕು. ಇಷ್ಟೆಲ್ಲ ಕೊಟ್ಟ ಮೇಲೆ ಹಿಂದೀ ಜನರು ಸಾಮ್ರಾಜ್ಯದೊಳಗೇಕೆ ಉಳಿಯುವರು. ಆದ್ದರಿಂದ 'ಸ್ವರಾಜ್ಯ ವೆಂದರೆ ಸ್ವಾತಂತ್ರ್ಯವೇ ಸೈ'ಯೆಂದು ಟೀಕರು ಇದು ಸದ್ಯಕ್ಕೆ ಅವ್ಯವಹಾರ್ಯವೆಂದೆನ್ನುತ್ತಿದ್ದರು.

ವಂಗಭಂಗವು ರದ್ದಾಗಿ ಬಂಗಾಲವು ಒಂದಾಯಿತು. ಆದರೆ, ವಂಗ ಭಂಗದ ಕೈದಿಗಳು ಮಾತ್ರ ಬಿಡುಗಡೆಯಾಗಲಿಲ್ಲ. ಲೋಕಮಾನ್ಯರು ೧೯೧೪ರ ವರೆಗೆ ಜೇಲಿನಲ್ಲಿಯೇ ಕೊಳೆಯಬೇಕಾಯಿತು. ಲೋಕಮಾನ್ಯರು ಹೊರಗೆ ಒಂದಾಗ ರಾಷ್ಟ್ರದ ಪರಿಸ್ಥಿತಿಯೇ ಬದಲಾಗುತ್ತ. ಹಿಂದಿನ ಆರು ವರ್ಷಗಳ ಪರಿಸ್ಥಿತಿಯನ್ನೂ ಸದ್ಯದ ಪರಿಸ್ಥಿತಿಯನ್ನೂ ನೋಡಿ ವಿಚಾರ ಮಾಡಿ ಮತ್ತೆ ಕಾರ್ಯಕ್ಕೆ ಪ್ರಾರಂಭಿಸಿದರು.

ರಾಷ್ಟ್ರೀಯ ವೀರಪಕ್ಷದ ಮತ್ತು ಕ್ರಾಂತಿಕಾರಕ ಪಕ್ಷದ ಚಳವಳಿಗಳು ಸಮಕಾಲೀನವಾದ್ದರಿಂದ ಲೋಕಮಾನ್ಯರು ಬ್ರಿಟಿಶ ಸಾಮ್ರಾಜ್ಯವನ್ನು ಕಿತ್ತೊಗೆಯಲು ಪ್ರಯತ್ನಿಸುತ್ತಿರುವರೆಂದೂ ಪುಣೆ ಬಂಗಾಲಗಳಲ್ಲಾದ ಕೊಲೆಗಳಿಗೆ ಇವರೇ ಪ್ರೋತ್ಸಾಹನವಿತ್ತವರೆಂದೂ ಸರಕಾರಕ್ಕೆ ಅನಿಸುತ್ತಿತ್ತು. ಅವರು ಕೈತೊಳೆದುಕೊಂಡೇ ಲೋಕ ಮಾನ್ಯರ ಬಿಡುಗಡೆಯಾದರು. ಇದನ್ನು ಕಂಡು ಲೋಕಮಾನ್ಯರು ಮರಾಠಾಪತ್ರಿಕೆಯ ಮುಖಾಂತರ ತಮ್ಮ ಮತಗಳೇನಿರುವವೆಂಬುದನ್ನು ಜಗತ್ತಿಗೆ ಸಾರಿದರು. ತಾವು ಕ್ರಾಂತಿಕಾರಕರಿರುವೆವೆಂದು ತಿಳಿಯುವವ ರೆಲ್ಲರೂ ಮೂರ್ಖರಿರುವರೆಂದು ಹೇಳಿ ತಮ್ಮ ರಾಜಕೀಯ ಮತಗಳನ್ನು ಈ ರೀತಿಯಾಗಿ ಪ್ರಕಟಿಸಿದ್ದಾರೆ.

‘ಅಯರ್ಲಂಡ ಹೋರೂಲಿನ ಚಳವಳಿಯವರು ರಾಜ್ಯ ಪದ್ಧತಿಯನ್ನು ಬದಲು ಮಾಡಲು ಯತ್ನಿಸುತ್ತಿದ್ದಂತೆಯೇ ನಾವೂ ಪ್ರಯತ್ನಿಸುತ್ತಿದ್ದೇವೆ. ಸರಕಾರವನ್ನೇ ಬುಡಮೇಲು

**ಮಾಡುವದು ನಮ್ಮ ಉದ್ದೇಶವಿಲ್ಲವೆಂದು ನಾನು ಒಮ್ಮೆ ಹೇಳಿಬಿಡುತ್ತೇನೆ'**

ಈ ಪ್ರಕಟನೆಯಿಂದ ಲೋಕಮಾನ್ಯರು ಕ್ರಾಂತಿಕಾರಕರಲ್ಲವೆಂಬುದು ಸ್ಪಷ್ಟವಾಗುತ್ತದೆ. ಇದೇ ಪ್ರಕಟನೆಯಲ್ಲಿಯೇ ಬ್ರಿಟಿಶಸಾಮ್ರಾಜ್ಯವು ಗಂಡಾಂತರದಲ್ಲಿರುವುದರಿಂದ ಭಾರತೀಯರೆಲ್ಲರೂ ಅವರಿಗೆ ಸಹಾಯ ಮಾಡಬೇಕೆಂದೂ ಹೇಳಿದ್ದಾರೆ.

ಈ ತಮ್ಮ ಧೋರಣೆಯನ್ನು ಅನುಸರಿಸಿಯೇ **ಅನಿಬಿಝಂಟರ** ಹೋಮರೂ ಚಳವಳಿಯನ್ನು ಎತ್ತಿಹಿಡಿದರು. ಮಹಾರಾಷ್ಟ್ರದಲ್ಲಿ **ಸ್ವರಾಜ್ಯ ಸಂಘವನ್ನು** ಸ್ಥಾಪಿಸಿ, ಪುನಃ ಭಾರತೀಯ ರಾಜಕಾರಣಕ್ಕೆ ಚಾಲನಕೊಟ್ಟರು. ರಾಜಕೀಯ ಅಂದೋಲನವು ಜೀವನಕಳೆ ತುಂಬಿತು. ಲೋಕಮಾನ್ಯರು ಸ್ವತಃ ಸಂಚಾರಕ್ಕೆ ಹೊರಟು ಪ್ರಚಾರದ ಕಾರ್ಯವನ್ನು ಕೈಕೊಂಡರು. ಹಾಹಾಳನ್ನು ವದರಲ್ಲಿಯೇ ಸ್ವರಾಜ್ಯದ ಚಳವಳಿಯು ಭಾರತದ ವಾಯುಮಂಡಲವನ್ನೆಲ್ಲ ವ್ಯಾಪಿಸಿತು. ಲೋಕಮಾನ್ಯರಲ್ಲಿದ್ದ ಅದ್ವೀತಿಯ ಶಕ್ತಿಯೇ ಇದು. ಚಳವಳಿಯ ಶಕ್ತಿಯನ್ನು ಸಹಿಸಲಾರದೆ ಸರಕಾರವು ಬೆಳಗಾವಿಯಲ್ಲಾದ ಟಿಳಕರ ವ್ಯಾಖ್ಯಾನಕ್ಕಾಗಿ ರಾಜದ್ರೋಹದ ಲಿಟ್ಟೆಯನ್ನು ಹಾಕಿತು. ಜಿಲ್ಲಾ ಮ್ಯಾಜಿಸ್ಟ್ರೇಟರು ಟಿಳಕರು ದೋಷಿಗಳೆಂದು ನಿರ್ಣಯವನ್ನು ಕೊಟ್ಟರು. ಸದ್ಭರ್ತನದ ಸಲುವಾಗಿ ೪೦೦೦೦ ರೂ. ಗಳ ಜಾಮೀನೂ ಕೇಳಲಾಯಿತು. ಆದರೆ ಹಾಯ ಕೋರ್ಟಿನ ಅಪೀಲಿನಲ್ಲಿ ಲೋಕಮಾನ್ಯರು ಅಪರಾಧಿಗಳಲ್ಲವೆಂತಲೂ ಅವರು ಕೊಟ್ಟ ವಾಖ್ಯಾನಗಳಲ್ಲಿ ರಾಜದ್ರೋಹವಿಲ್ಲೆಂತಲೂ ಸಿದ್ಧವಾಗಿ ಜಾಮೀನು ರದ್ದಾಯಿತು. ಆದರೂ ಸರಕಾರವರು **ಡಿಫೆನ್ಸ್ ಆಫ್ ಇಂಡಿಯಾ** ಕಾಯಿದೆಯಂತೆ ಲೋಕಮಾನ್ಯರು ದಿಲ್ಲಿ ಮತ್ತು ಪಂಜಾಬಕ್ಕೆ ಹೋಗಕೂಡದೆಂದು ಆಜ್ಞೆ ಇತ್ತರು. 'Educate, Agitate and organise' ಶಿಕ್ಷಣ, ಚಳವಳಿ ಮತ್ತು ಸಂಘಟನೆ ಇವೇ ಲೋಕಮಾನ್ಯರ ಬೀಜಮಂತ್ರಗಳು. ಲೋಕಮಾನ್ಯರ ಜೀವನವು ಈ ಮೂರು ತತ್ವಗಳನ್ನೇ ವಿವರಿಸುತ್ತದೆ. ಫರ್ಗ್ಯೂಸನ್ ಕಾಲೇಜು, ನ್ಯೂ ಇಂಗ್ಲೀಷ್ ಸ್ಕೂಲು,

ಕೇಸರೀ ಮತ್ತು ಮರಾಠಾ ಇವುಗಳ ಮುಖಾಂತರ ಜನತೆಗೆ ಶಿಕ್ಷಣವನ್ನು ಕೊಟ್ಟರು. ವಿವಿಧ ಉತ್ಸವಗಳ, ವ್ಯಾಖ್ಯಾನಗಳ, ಲೇಖನಗಳ ಮುಖಾಂತರ ವಾಗಿ ಜನಜಾಗೃತಿಯನ್ನು ಮಾಡಿದರು. ೧೯೧೪ರಿಂದ ಮರಣದ ವರೆಗೆ ರಾಷ್ಟ್ರದ ಸಂಘಟನೆಯನ್ನು ಕೈಕೊಂಡರು. ಈ ಕಾರಣದಿಂದಲೇ ೧೯೧೬ರಲ್ಲಿ ಹಿಂದೂ ಮುಸಲ್ಮಾನರ ಐಕ್ಯಕ್ಕೆ ಕೈಹಾಕಿ ಅದನ್ನೂ ಯಶಸ್ವಿ ಮಾಡಿದರು. ಒಂದು ವೇಳೆ ಭಾರತವು ಯುದ್ಧದಲ್ಲಿ ಸಹಾಯ ಮಾಡಿದ ಬಗ್ಗೆ ಏನಾದರೂ ಕೊಡಬೇಕೆಂದು ಬ್ರಿಟಿಷರ ಮನದಲ್ಲಿ ಒಂದರಿ ತಮ್ಮ ಬೇಡಿಕೆಯು ಸಿದ್ಧವಾಗಿರಬೇಕೆಂದೂ ಆ ಬೇಡಿಕೆಯು ಆಖಿಲ ಭಾರತೀಯರದಾಗಿರಬೇಕೆಂದೂ ದೂರಾಲೋಚಿಸಿ ಸ್ವರಾಜ್ಯದ ಬೇಡಿಕೆಯನ್ನು ಮೇಲೆ ಕಾಂಗ್ರೆಸ್ಸಿನಲ್ಲಿ ಇಟ್ಟರು. ಇದರಿಂದ ಹಿಂದೂ ಮುಸಲ್ಮಾನರ ಐಕ್ಯದ ವಿಸಯವಾಗಿ ಅವರೆಷ್ಟು ಆತುರರಿದ್ದರೆಂದು ಸ್ಪಷ್ಟವಾಗುವದು.

ಈ ಕಾಂಗ್ರೆಸ್ಸಿನಲ್ಲಿ ಮುಸಲ್ಮಾನರ ಬೇಡಿಕೆಗಳನ್ನೆಲ್ಲ ಮಾಡಿಸಿ ಮಾಡಿದ್ದಕ್ಕೆ ಅನೇಕರು ಅನೇಕ ಬಗೆಯಾಗಿ ಮಾತನಾಡುತ್ತಿದ್ದರು. ಇದಕ್ಕೆ ಲೋಕಮಾನ್ಯರು ತಮ್ಮ ಸಿಂಹನಾದದಿಂದ ಉತ್ತರವಿತ್ತು ದೇನಂದರೆ:—‘ಸದ್ಗೃಹಸ್ಥರೇ! ನಾವು ಹಿಂದೂ ಜನರು ಮುಸಲ್ಮಾನರಿಗೆ ಬಹಳ ಹಕ್ಕುಗಳನ್ನು ಕೊಟ್ಟಿರುವೆವೆಂದು ಅನ್ನುತ್ತಿದ್ದಾರೆ. ನಾನು ಹಿಂದುವಿನ ಮತವನ್ನೇ ನಿಮ್ಮ ಮುಂದೆ ಇಡುತ್ತೇನೆ. ನಾವು ಕೊಟ್ಟ ಹಕ್ಕುಗಳು ತೀರ ಕಡಿಮೆ ಇರುವವೆಂದು ನಾನು ತಿಳಿಯುತ್ತೇನೆ. ಸ್ವರಾಜ್ಯದ ಪೂರ್ಣ ಹಕ್ಕುಗಳನ್ನೂ ಮುಸಲ್ಮಾನರಿಗಷ್ಟೇ ಕೊಟ್ಟರೂ ನನಗೆ ದುಃಖವಾಗುವದಿಲ್ಲ.’ ಇದಲ್ಲದೆ ಸ್ವರಾಜ್ಯದ ಗೊತ್ತುಪಳಿಯ ಮೇಲೆ ಮಾತನಾಡುವಾಗ ಈ ಗೊತ್ತುಪಳಿಯು ರಾಷ್ಟ್ರೀಯ ಸಭೆಯು ಈ ೩೦ ವರ್ಷಗಳ ವರೆಗೆ ಮಾಡಿದ ಎಲ್ಲ ಗೊತ್ತುಪಳಿಗಳ ಗಂಟೆಂದೆನ್ನ ಬಹುದು. ಈ ಹಿಂದೂಮುಸಲ್ಮಾನರ ಐಕ್ಯವು ಮುಂದಿನ ಕಾರ್ಯವನ್ನು ನಿಶ್ಚಿತವಾಗಿ ಹೊಣೆಗಾರಿಕೆಯಿಂದ ಮಾಡಲಿಕ್ಕೆ ಅನುವು ಮಾಡಿಕೊಡುವದು’ ಎಂದು ಮೇಲೆ ತಮ್ಮ ಸ್ವರಾಜ್ಯದ ಗೊತ್ತುಪಳಿಯನ್ನು ನಾನು

ಮಾಡಿಕೊಂಡರು. ಇದರಿಂದ ಭಾರತದಲ್ಲಿ ಲೋಕಮಾನ್ಯರ ಮುಂದೆ ಮಾತನಾಡುವ ಧೈರ್ಯವು ಯಾರಿಗೂ ಇಲ್ಲದಂತಾಗುತ್ತಿತ್ತು.

ಈಗ ಲೋಕಮಾನ್ಯರು ಅಖಿಲ ಭಾರತೀಯ ಪ್ರತಿನಿಧಿಗಳಾಗಿ ದ್ದರು. ಕೈಬಿರಳಿನ ಮೇಲೆ ಎಣಿಸುವಷ್ಟು ಜನ ಮಹಾತ್ಮರು ಈ ರಾಷ್ಟ್ರೀಯ ಚಳವಳಿಯಲ್ಲಿಯೇ ಹುಟ್ಟಿದ್ದಾರೆ. ಅವರಲ್ಲಿಯೇ ಲೋಕ ಮಾನ್ಯರ ಸಮಾವೇಶವಾಗುವದು. ಲೋಕಮಾನ್ಯರ ಈ ಲೋಕ ಮಾನ್ಯತೆಯು ಅವರ ಜಿಗಟುನದ ಮತ್ತು ಪಾಂಡಿತ್ಯದ ಪರಿಣಾಮವೆಂದು ಯಾರಿಗಾದರೂ ಅನಿಸಬಹುದು. ಆದರೆ ಅದು ಸಮಂಜಸವಲ್ಲ. ನಮ್ಮ ಹಿಂದುಸ್ತಾನದಲ್ಲಿ ಪಂಡಿತರಿಗೇನೂ ಬರಗಾಲವಿಲ್ಲ. ಲೋಕಮಾನ್ಯತೆಯು ಸಿಗಬೇಕಾದರೆ ದಬ್ಬಾಳಿಕೆಯ ದಿವ್ಯದಲ್ಲಿ ಹಾಯಿದು ಬರಬೇಕಾಗುವದು. ಲೋಕಮಾನ್ಯರು ಈ ಪದವಿಯನ್ನು ಪಡೆದು ನಮ್ಮ ರಾಷ್ಟ್ರದ ವಿಶ್ವಾಸಕ್ಕೆ ಪಾತ್ರರಾಗಲು ಹತ್ತು ವರ್ಷಗಳ ವರೆಗೆ ತುರಂಗದೊಳಗೆ ತಪಶ್ಚರ್ಯ ಮಾಡಬೇಕಾಯಿತೆಂಬುದನ್ನು ಯಾರೂ ಮರೆಯಬಾರದು.

ಹಿಂದೀ ಜನರು ಯುದ್ಧದಲ್ಲಿ ಮಾಡಿದ ಸಹಾಯದ ಬಗ್ಗೆ ಪಾರ್ಲಿ ಮೆಂಟಿನಲ್ಲಿ ವಿಶ್ವಾಸವುತ್ಪನ್ನವಾಗಿ ೧೯೧೭ನೇ ಅಗಸ್ಟ ೨೦ನೇ ತಾರೀಖಿನ ದಿನಸ ಕ್ರಮೇಣ ಸ್ವರಾಜ್ಯದ ಹಕ್ಕುಗಳನ್ನು ಹಿಂದುಸ್ತಾನಕ್ಕೆ ಕೊಡು ವೆವೆಂದು ಇಂಗ್ಲೀಶ ಜನಾಂಗದ ಪ್ರತಿನಿಧಿಯಾದ ಪಾರ್ಲಿಮೆಂಟಿನಲ್ಲಿ ಗೊತ್ತುವಳಿಯಾಯಿತು. ಈ ಗೊತ್ತುವಳಿಯಾದ ಕೂಡಲೇ ಹಿಂದುಸ್ತಾನ ದೊಳಗಿನ ಕೆಲಸವಾಯಿತೆಂದು ತಿಳಿದು ಲೋಕಮಾನ್ಯರು ಇಂಗ್ಲೆಂಡಕ್ಕೆ ತೆರಳುವ ಪ್ರಯತ್ನವನ್ನು ಮಾಡಿದರು. ಮೊಂಬೈಗ್ಯೂ ಸಾಹೇಬರು (ಭಾರತಸಂತ್ತಿ) ಹಿಂದುಸ್ತಾನಕ್ಕೆ ಬಂದು ಎಷ್ಟೋ ಜನರನ್ನು ಕಂಡು ಸಾಕ್ಷಿಗಳನ್ನು ತೆಗೆದುಕೊಂಡು ೮ನೇ ಜುಲೈ ೧೯೧೮ನೇ ದಿನಸ ತಮ್ಮ ವರದಿಯನ್ನು ಜನನುತನನ್ನು ತಿಳಿದುಕೊಳ್ಳುವದಕ್ಕಾಗಿ ಹೊರಗೆಡ ವಿದರು. ವರದಿಯೊಳಗೇನಿದ್ದರೂ ಕಟ್ಟಕಡೆಗೆ ಸುಧಾರಣೆಗಳು ಪಾರ್ಲಿ ಮೆಂಟಿನ ಸಭಾಸದರ ಬಹುಮತದಿಂದಲೇ ಬರಬೇಕಾದ್ದರಿಂದ ಲೋಕ ಮಾನ್ಯರು ಇಂಗ್ಲೆಂಡಕ್ಕೆ ಹೋಗಿ ಅಲ್ಲಿ ಹಿಂದುಸ್ತಾನದ ರಾಜಕೀಯ

ಸುಧಾರಣೆಗಳ ಬಗ್ಗೆ ವ್ಯಾಖ್ಯಾನದಿಂದಲೂ ಲೇಖಗಳಿಂದಲೂ ಬ್ರಿಟಿಶ್ ಜನರಿಗೆ ಜ್ಞಾನವನ್ನು ಮಾಡಿಕೊಟ್ಟು, ಸಿಕ್ಕಿಷ್ಟೆಲ್ಲ ದೊರಕಿಸಬೇಕೆಂಬ ಉದ್ದೇಶದಿಂದ ಮಾರ್ಚ್ ೧೯೧೮ರಲ್ಲಿ ಇಂಗ್ಲೆಂಡ್‌ಕ್ಕೆ ತೆರಳಿದರು. ಆದರೆ ಪರದೇಶಗಮನಕ್ಕೆ ಪಾರ್ಲಿಮೆಂಟಿನ ಸಮ್ಮತಿ ಇಲ್ಲವೆಂಬದಾಗಿ ವಾಯಿಸರಾಯನ ಉತ್ತರ ಬಂದಿತು. ಅದೇ ಕಾಲಕ್ಕೆ ಜರ್ಮನ್ನರು ಬಲು ಜೋರಿಸಿಂದ ಮುಂದಕ್ಕೆ ಸಾಗಿದ್ದರಿಂದ ಯುದ್ಧದ ಪರಿಣಾಮ ವೇನಾಗುವದೋ ಎಂದು ಇಂಗ್ಲೆಂಡ್‌ಕ್ಕೆ ಅಂಚೆಕೆಯುಂಟಾಗಿ ಈಗಿನ ಕಾಲಕ್ಕೆ ಹಿಂದುಸ್ತಾನವು ಸಹಾಯ ಮಾಡಬೇಕೆಂದು ಬೇಡಿಕೊಂಡರು. ದಿಲ್ಲಿಯಲ್ಲಿ ಯುದ್ಧ ಸಭೆಯಾಯಿತು. (War conference) ಲೋಕ ಮಾನ್ಯರು ಈ ಸಭೆಯಲ್ಲಿ ಮಾತನಾಡಲು ಎದ್ದುಕೂಡಲೆ ಎಲಿಂಗ್ಟನ್‌ರು 'ಹೀಗೆ ನಾನು ಮಾತನಾಡಗೊಡುವದಿಲ್ಲ' ಎಂದು ಅಂದರು. ಲೋಕ ಮಾನ್ಯರೂ ಅವರ ಪಕ್ಷದವರೂ ಕೂಡಲೇ ಸಭಾತ್ಯಾಗ ಮಾಡಿದರು. ಬ್ರಿಟಿಶ್ ಸಾಮ್ರಾಜ್ಯವು ಗಂಡಾಂತರದಲ್ಲಿರುವದೆಂದೂ ಅದಕ್ಕೆ ಸಹಾಯ ಮಾಡಬೇಕೆಂದೇ ಲೋಕಮಾನ್ಯರು ಬಂದಿದ್ದರು. ಆದರೆ ಅಪಮಾನವನ್ನು ಮಾಡಿ, ಸಹಕಾರವನ್ನು ಧಿಕ್ಕರಿಸುವವರಿಗೆ ಹೀಗೆ ಸಹಾಯ ಮಾಡುವದು? ಲೋಕಮಾನ್ಯರು ಜನತೆಯ ಪ್ರತಿನಿಧಿಗಳಾದ್ದರಿಂದ ಲೋಕ ಮಾನ್ಯರ ಅಪಮಾನವೆಂದರೆ ಹಿಂದೀಜನತೆಯ ಅಪಮಾನವೆಂದು ತಿಳಿಯುವಷ್ಟು ಜಾಣತನವು ಲೋಕಮಾನ್ಯರಲ್ಲಿತ್ತು. ಆದ್ದರಿಂದಲೇ ಅವರು ಸಭಾತ್ಯಾಗ ಮಾಡಿದರು. ಇಲ್ಲದಿದ್ದರೆ ಅಂದದ್ದು ಅಸಿಸಿಕೊಂಡು, ಗವ್ವರ್ನರನು ಮಾತನಾಡಲಿಕ್ಕೆ ಹೇಳಿದ್ದೇ ಮಹಾಭಾಗ್ಯವೆಂದು ಎಷ್ಟೋ ವೀರರು ಕುಳಿತಹಾಗೆಯೇ ಇವರೂ ಕುಳಿತುಕೊಳ್ಳುತ್ತಿದ್ದರು. ಲೋಕಮಾನ್ಯರಿಗೂ ಸಾಮ್ರಾಜ್ಯವು ಬೇಡವೆಂದಲ್ಲ. ಆದರೆ ಭಾರತದ ಧನದಿಂದಲೇ ಪುಷ್ಟವಾದ ಆಳಸರು ಭಾರತೀಯರನ್ನು ಅಪಮಾನಗೊಳಿಸುವದನ್ನು ಸ್ವಾಭಿಮಾನಿಯಾದವನು ಸಹಿಸುವದು ಶಕ್ಯವಿದೆಯೇ? ಆದ್ದರಿಂದಲೇ ಲೋಕಮಾನ್ಯರು ಲಾರ್ಡ್ ಎಲಿಂಗ್ಟನ್‌ರಿಗೆ ಸೊಪ್ಪು ಹಾಕಲಿಲ್ಲ.

ಒಂದು ಕಣ್ಣಿಗೆ ಬೆಣ್ಣೆಯನ್ನೂ ಇನ್ನೊಂದಕ್ಕೆ ಮಣ್ಣನ್ನೂ ಬಳೆ ಯುವುದು ಪರಕೀಯ ಸರಕಾರದ ವಿಶೇಷತೆ—ಇಂಗ್ಲೀಷ್ ಆಳರಸರ- ರಾಜನೀತಿ. ಮೊಂಟೇಗ್ಯೂ ಸಾಹೇಬರು ಸುಧಾರಣೆಗಳನ್ನು ಕೊಟ್ಟು ಜನರನ್ನು ಸಂತೋಷಗೊಳಿಸುವರೆಂದು ಅಂದೆ ಜನರು ಹಾದಿನೋಡು ತ್ತಿರಲು, ಇತ್ತಕಡೆಗೆ ಆಳರಸರು, ರೌಲೆಟ್ ಕಾಯಿದೆಯನ್ನು ಮಾಡಿ ಭಾರತವನ್ನು ಬಂಧನದಲ್ಲಿರಿಸಲು ಯತ್ನಿಸುವುದು ಕಂಡುಬಂದಿತು. ಇದ ರಿಂದ ಬ್ರಿಟಿಶ್ ಜನಾಂಗದಲ್ಲಿ ಹಿಂದಿ ಜನರ ವಿಷಯಕ್ಕಿದ್ದ ಭಾವನೆಯು ಬೈಲಿಗೆ ಬಿತ್ತು. ೧೯೧೯ರ ಮಾರ್ಚ್‌ನಲ್ಲಿ ಈ ಕಾಯಿದೆಯು ಸಹ ಪಾಸಾ ಯಿತು. ಆಗ ಲೋಕಮಾನ್ಯರು ಇಂಗ್ಲೆಂಡ್‌ನಲ್ಲಿದ್ದರು. ಸ್ವರಾಜ್ಯಕ್ಕಾಗಿ ಇಂಗ್ಲೆಂಡ್‌ನಲ್ಲಿ ಚಳವಳಿಯನ್ನು ಹೂಡಿದ್ದರು. ಇದಲ್ಲದೆ, 'ಇವರೇ ಪುಣೆಯೊಳಗಾದ ಕೊಲೆಗಳಿಗೆ ಕಾರಣರೆಂದೂ, ಇವರು ರಾಜದ್ರೋಹದ ಪೂರ್ಣವತಾರನೆಂದೂ, ಸಾರಿದ ಚಿರೋಲರ ಮೇಲೆ ಮಾಡಿದ ಮಾನ ಹಾನಿಯ ಖಚ್ಚಿಯು ನಡೆದಿತ್ತು. ಅದು ಇವರ ವಿರುದ್ಧವಾಯಿತು. ಇದರಿಂದ ಲೋಕಮಾನ್ಯರಿಗೆ ೩ ಲಕ್ಷ ರೂಪಾಯಿಗಳ ಹಾನಿಯಾಯಿತು. ಈ ಖಚ್ಚಿಯು ಮೊದಲು ಮೊದಲು ವ್ಯಕ್ತಿಸ್ವರೂಪದ್ದೇಯಿತ್ತು; ಆದರೆ ಹಿಂದುಸ್ತಾನ ಸರಕಾರದವರು ಚಿರೋಲರಿಗೆ ಸರಕಾರೀ ಕಾಗದಪತ್ರ ಗಳನ್ನು ಕೊಟ್ಟು ಸಹಾಯಮಾಡಿದ್ದರಿಂದ ಚಿರೋಲನೆಂದರೆ ಸರಕಾರದ ಪ್ರತಿನಿಧಿ, ಲೋಕಮಾನ್ಯರೆಂದರೆ ಜನತೆಯ ಪ್ರತಿನಿಧಿ, ಎಂಬ ವ್ಯಾಪಕ ಸ್ವರೂಪವುಂಟಾಯಿತು. ಎಷ್ಟೋ ವೃತ್ತಪತ್ರಗಳೂ ಸರಕಾರವು ಅನ್ಯಾಯ ಮಾಡುತ್ತಿದೆಯೆಂದು ಸಾರಿದರೂ ಸರಕಾರವು ಲಕ್ಷಗೊಡ ಲಿಲ್ಲ. ಈ ಖಚ್ಚಿಯಲ್ಲಿ ಜನತೆಯ ಪರಾಭವವಾದರೂ **ಬ್ರಿಟಿಶ್ ನ್ಯಾಯ ದೇವತೆಯ** ಕೊಲೆಯಾಯಿತು. ಇದೇನೂ ಸಾಮಾನ್ಯ ಕೆಲಸವಲ್ಲ. ಭಾರತ ಜನತೆಯು ಲೋಕಮಾನ್ಯರ ಈ ಹಾದಿಯು ತನ್ನದೆಂದು ತಿಳಿದು, ಬೆಂಬಲಕೊಟ್ಟಿತು. ಲೋಕಮಾನ್ಯರು ಭಾರತೀಯ ಬೇವನದೊಡನೆ ಹೇಗೆ ಸಮರಸರಾಗಿದ್ದರೆಂಬುದು ಇದರಿಂದ ಒಡೆದುಕಾಣುವುದು.

೧೯೧೯ರ ಮಾರ್ಚ್‌ನಲ್ಲಿ ಭಾರತೀಯ ಸ್ವಾತಂತ್ರ್ಯ ಹರಣವನ್ನು



ಮಾಡುವ ಕಾಯಿದೆಯು, ಜನಮತವನ್ನು ಧಿಕ್ಕರಿಸಿ ಪಾಸುಮಾಡಲ್ಪಟ್ಟಿತು. ಮಹಾತ್ಮರು ಇದರ ವಿರುದ್ಧವಾಗಿ ಸತ್ಯಾಗ್ರಹದ ರಣಕಾಳಿಯನ್ನು ಉದ್ಧರಿಸಿದರು. ಆದರೆ ಅನೇಕ ಕಡೆಗೆ ಅಧಿಕಾರಿಗಳ ಸ್ವೈರವೃತ್ತಿಯಿಂದ ಜನರು ರೋಚಿಸಿದ್ದರು. ಕೆಲವೆಡೆಯಲ್ಲಿ ಚಿಕ್ಕಪುಟ್ಟ ಜಕಮಕಿಗಳಾದವು. ಆದರೆ ಕ್ರೂರಹೃದಯನಾದ ಜನರಲ್ ಡಾಯರನು, ಅಮೃತ ಸರದಲ್ಲಿ ನಿರಪರಾಧಿಗಳಾದ ಜನರ ಮೇಲೆ ಗುಂಡಿನ ಮಳೆಗರೆದು, ಸಾವಿರಾರು ಜನರನ್ನು ಯಮಸದನಕ್ಕೆ ಒತ್ತಿದನು. ಮಹಾತ್ಮರು ತಮ್ಮ ಸತ್ಯಾಗ್ರಹವನ್ನು ದಂಗೆಗಳ ಮೂಲಕ ನಿಲ್ಲಿಸಿದ್ದರು. ಯುದ್ಧದಲ್ಲಿ ಭಾರತೀಯರು ತಮ್ಮ ನೆತ್ತರವನ್ನು ಬಿಸಿದು ಬ್ರಿಟಿಶರಿಗೆ ಸಹಾಯಮಾಡಿದ್ದಕ್ಕಾಗಿ, ಬ್ರಿಟಿಶರಿಂದ ದೊರೆತ ಫಲವಿದು. ಈ ಸಮಯದಲ್ಲಿ ಲೋಕಮಾನ್ಯರು ಇಂಗ್ಲೆಂಡಿನಲ್ಲಿದ್ದರು. ೧೯೧೯ನೇ ಇಸ್ವಿಯ ದಿಶಂಬರದಲ್ಲಿ ಲೋಕಮಾನ್ಯರು ತಿರುಗಿಬಂದು ಅಮೃತಸರ ಕಾಂಗ್ರೆಸ್ಸಿನಲ್ಲಿ ಭಾಗವಹಿಸಿದರು. ಈ ಸಮಯದಲ್ಲಿ ಲೋಕಮಾನ್ಯರು ಕಾಂಗ್ರೆಸ್ಸಿನ ಏಕಮೇವಾದ್ವಿತೀಯ ಮುಖಂಡರಾಗಿದ್ದರು. ಇವರು ಅಂದದ್ದೇ ಕಾಂಗ್ರೆಸ್ಸು ಕಾಂಗ್ರೆಸ್ಸಿನ ಉಸಿರೇ ಇವರ ಉಸಿರು, ಎಂಬ ಪರಿಸ್ಥಿತಿಯುಂಟಾಗಿತ್ತು. ಸುಧಾರಣೆಗಳ ವಿಷಯವಾಗಿ ಅನೇಕ ಮತಭೇದಗಳಿದ್ದರೂ ಲೋಕಮಾನ್ಯರು ತಮ್ಮ ಅಪ್ರತಿಮವಾದ ನಾಯಕತ್ವದಿಂದ ಏಕತ್ವವನ್ನುಂಟು ಮಾಡಿ, ತಮ್ಮ ಗೊತ್ತುವಳಿಯನ್ನು ಪಾಸುಮಾಡಿಕೊಂಡರು. ಸುಧಾರಣೆಗಳು ಅಸಮಾಧಾನಕರವಾಗಿವೆ. ಆದರೂ ಅವುಗಳನ್ನು ಸ್ವೀಕರಿಸಿ, ಹೆಚ್ಚಿನದಕ್ಕಾಗಿ ಹೋರಾಡಬೇಕೆಂಬ ಗೊತ್ತುವಳಿಯಾಯಿತು. ಜಾಲಿಯನವಾಲಾಬಾಗದ ಅತ್ಯಾಚಾರವು ನಿಷೇಧಿಸಲ್ಪಟ್ಟು, ಜನರಲ್ ಡಾಯರನಿಗೆ ತಕ್ಕ ಶಿಕ್ಷೆಯಾಗಬೇಕೆಂದು ಗೊತ್ತುವಳಿಯಾಯಿತು. ಒಂದು ಕಾಂಗ್ರೆಸ್ ವಿಚಾರಣಾ ಕಮಿಟಿಯೂ ನಿಯಮಿಸಲ್ಪಟ್ಟಿತು. ಲೋಕಮಾನ್ಯರು ಕಾಂಗ್ರೆಸ್ ಪ್ರಜಾಪಕ್ಷವನ್ನು ಸ್ಥಾಪಿಸಿ ಚುನಾವಣೆಯ ಹೋರಾಟದ ಸಿದ್ಧತೆಯನ್ನು ನಡೆಸಿದ್ದರು.

ಆದರೆ ಪರಮಾತ್ಮನ ಸಂಕಲ್ಪವೇ ಬೇರೆಯಾಗಿತ್ತು. ರಾಲೆಟ್

ಕಾಯದೇಯ ವಿಷಯವಾಗಿ ಸರಕಾರವು ಏನನ್ನೂ ಮಾಡದ್ದನ್ನೂ ಮುಸಲ್ಮಾನರಿಗೆ ಕೊಟ್ಟವಚನವನ್ನು ಮುರಿದದ್ದಕ್ಕಾಗಿಯೂ ಖತಿಗೊಂಡು ಮಹಾತ್ಮರು ಸರಕಾರದವರೊಡನೆ, ಅಸಹಕಾರವನ್ನು ಮಾಡಬೇಕೆಂದು ಚಳವಳಿಯನ್ನು ಹೂಡಿದರು. ಲೋಕಮಾನ್ಯರು ರಾಷ್ಟ್ರೀಯ ಸಭೆಯು ತಮ್ಮ ಕಾರ್ಯಕ್ರಮವನ್ನು ಮಾನ್ಯಮಾಡಿದರೆ, ತಮ್ಮದೇನೂ ಅಡ್ಡಿಯಿಲ್ಲವೆಂದೂ ಮಹಾತ್ಮರು ಕಾಂಗ್ರೆಸ್ಸು ಮಾನ್ಯಮಾಡುವಂತೆ ಮಾಡಬೇಕೆಂದೂ ಹೇಳಿದರು. ಇಬ್ಬರಲ್ಲಿಯೂ ಮತಭೇದವಾಗುವದೋ ಏನೋ ಎಂದು ರಾಷ್ಟ್ರವು ನಿರೀಕ್ಷಿಸಹತ್ತಿತು. ಕಾಂಗ್ರೆಸ್ಸಿನ ವಿಶೇಷ ಅಧಿವೇಶನವು ಸಪ್ಟಂಬರ ತಿಂಗಳಲ್ಲಿ ಎಂದು ಗೊತ್ತಾಯಿತು. ಆದರೆ ಲೋಕಮಾನ್ಯರು ಅಗಸ್ತ್ಯತಿಂಗಳಲ್ಲಿ ಅಕಸ್ಮಾತ್ತಾಗಿ ಬೇನೆಬಿದ್ದು ಒಂನೇ ತಾರೀಖಿನ ದಿವಸ ಈ ಲೋಕವನ್ನು ಬಿಟ್ಟು ಪರಲೋಕಕ್ಕೆ ತೆರಳಿದರು. ಭಾರತಕ್ಕೆ ಎಂದೂ ತುಂಬಿಬರದ ಹಾನಿಯಾಯಿತು. ಯಾರಿಗೆ ಗೊತ್ತು ಮಹಾತ್ಮರ ಅವತಾರವಾದದ್ದರಿಂದ ಲೋಕಮಾನ್ಯರ ಕಾರ್ಯವಾಯಿತೆಂದು ಪರಮಾತ್ಮನ ಸಂಕಲ್ಪವಿತ್ತೋ ಏನೋ?



## ಮೇಧಾವಿಗಳಾದ ಲೋಕಮಾನ್ಯರು

ಲೋಕಮಾನ್ಯರ ಕೀರ್ತಿಯು ರಾಜಕೀಯ ಕ್ಷೇತ್ರದಲ್ಲಿಯಷ್ಟೇ ಹಬ್ಬಿತೆನ್ನುವಹಾಗಿಲ್ಲ. ಅವರು ಅಸಾಮಾನ್ಯ ಮೇಧಾವಿಗಳಾಗಿದ್ದರು. ಓಜಸ್ವೀ ಲೇಖಕರಾಗಿದ್ದರು. ಇವರು ತಮ್ಮ ಬುದ್ಧಿಬಲದಿಂದ ಎಲ್ಲ ಕ್ಷೇತ್ರಗಳಲ್ಲಿಯೂ ಕ್ರಾಂತಿಯನ್ನುಂಟುಮಾಡಿದರು. ಇವರ ಎಲ್ಲ ವಿಷಯಗಳ ಪ್ರಾವೀಣ್ಯತೆಯು ಎಲ್ಲರ ಕಣ್ಣುಗಳನ್ನು ಕುಕ್ಕಿಸಿತು. ಗಣಿತ, ಸಂಸ್ಕೃತ, ಜೋತಿಸ, ಇತಿಹಾಸ, ಅರ್ಥಶಾಸ್ತ್ರ, ತರ್ಕಶಾಸ್ತ್ರ, ಕಾಯಿದೆಯ ಅಗಾಧಜ್ಞಾನ ಇವುಗಳು ಎಲ್ಲರನ್ನು ಬೊಟ್ಟುಕಚ್ಚಿಸಿದ್ದವು. ವೇದಾಭ್ಯಾಸಮಾಡಿ, ಪರಕೀಯ ಪಂಡಿತರು ಮಾಡಿದ ಅಪದ್ಧಿಸಿದ್ಧಾಂತಗಳನ್ನು ಖಂಡಿಸಿ ತಮ್ಮ ಮತವನ್ನು 'ಓರಾಯಿನಾ' ಮತ್ತು 'ಆರ್ಕಟಿಕ್ ಹೋಮ ಇನಾ ದಿ ವೇದಾಜ' ಎಂಬಿರಡು ಗ್ರಂಥಗಳಲ್ಲಿ ಮುಂದಿಸಿದರೂ ಮೊದಲಿನದರಲ್ಲಿ ಇವರ ಅಗಾಧವಾದ ಜೋತಿಷದ ಜ್ಞಾನವೂ ಎರಡನೇದರಲ್ಲಿ ಭೂಗರ್ಭಶಾಸ್ತ್ರದ ಬಗ್ಗೆ ಇದ್ದ ಇವರ ಆಳವಾದ ಜ್ಞಾನವೂ ಜನರನ್ನು ಮರುಳಗೊಳಿಸಿದವು. ಇದಲ್ಲದೆ, ಇವರ ವೇದದ ಜ್ಞಾನದಲ್ಲಿರುವ ಪ್ರಾವೀಣ್ಯತೆಯೂ ನೋಡುವಂಥದಿದೆ. ಆಗಿನ ಕಾಲದಲ್ಲಿ ಪರಕೀಯ ಗ್ರಂಥಗಳೇ ಹೇಳಿದ್ದು ವೇದವಾಕ್ಯವೆಂದು ತಿಳಿಯುತ್ತಿದ್ದ ನಮ್ಮ ಪಂಡಿತರ ಕಣ್ಣುಗಳಿಗೆ ಅಂಜನವನ್ನು ಹಚ್ಚಿದವರು ಲೋಕಮಾನ್ಯರೇ !

ಲೋಕಮಾನ್ಯರ ಕಾಯಿದೆಯ ಪಾಂಡಿತ್ಯವು ಜಗಪ್ರಸಿದ್ಧವಿದೆ. ಇವರನ್ನು ಕಾಯದೆಬದ್ಧ ಮಾಡುವದಕ್ಕಾಗಿ ಸರಕಾರೀ ಕಾಯದೆಗಳನ್ನೇ ತಿದ್ದುವ ಪ್ರಸಂಗವನ್ನು ತಂದುಕೊಟ್ಟ ಬುದ್ಧಿ ಇವರದು. ಇವರ ರಾಜದ್ರೋಹದ ಖೆಟ್ಟಿಯಲ್ಲಿ ಇವರು ಮಾಡಿದ ಕೋಟಿ ಪ್ರತಿಕೋಟಿಗಳು ಜಗತ್ತನ್ನೇ ಮುಗ್ಧಗೊಳಿಸಿವೆ.

ಗೀತಾರಹಸ್ಯವು ಇವರ ಬುದ್ಧಿಮತ್ತೆಯ ಶಿಖರವೆಂದು ಹೇಳಬಹುದು. ಇದರ ಬರವಣಿಗೆಯ ರೀತಿಯೂ, ಪ್ರತಿಪಾದನ ಶಕ್ತಿಯೂ ಸಾಹಿತ್ಯಲೋಕದಲ್ಲಿಯೇ ಕ್ರಾಂತಿಯನ್ನುಂಟುಮಾಡಿತು. ಒಂದು ಗ್ರಂಥವನ್ನು ಎಷ್ಟುಬಗೆಯಿಂದ ಅಭ್ಯಾಸ ಮಾಡಬಹುದೆಂಬುದನ್ನು ಇದರಲ್ಲಿ ನೋಡಬಹುದು. ಗೀತೆಯ ಮೇಲೆ ಟೀಕೆ ಟಿಪ್ಪಣಿಗಳನ್ನು ಬರೆದವರು ಸಾವಿರಾರು ಜನರು ಸಿಗಬಹುದು. ಆದರೆ ಗೀತೆಯಲ್ಲಿ ಹೇಳಿದ ತತ್ವಗಳನ್ನು ಜೀವನದಲ್ಲಿಳಿಸಿದವರು ಎಷ್ಟುಜನ? ಆಧುನಿಕ ಕಾಲದಲ್ಲಿ ಒಬ್ಬೊಬ್ಬರೆಂದೇ ಹೇಳಬಹುದು. ಭಾರತೀಯ ರಾಜಕೀಯ ರಂಗದಲ್ಲಿಯಂತೂ ಲೋಕಮಾನ್ಯರು ಮತ್ತು ಮಹಾತ್ಮರು ಇವರ ಕೊರತು ಸಮಗ್ರ ಯಾರೂ ಕಾಣುವದಿಲ್ಲ. ಗೀತೆಯ ರಹಸ್ಯವು ಅಥವಾ ಗುಟ್ಟು ಲೋಕಮಾನ್ಯರಿಗೆ ತಿಳಿದಿದ್ದಿತೋ ಇಲ್ಲವೋ ನೋಡಬೇಕಾದರೆ, ಬೇರೆ ಎಲ್ಲಿಗೂ ಹೋಗುವ ಕಾರಣವಿಲ್ಲ. ಅವರ ಉಪವರ್ಣನೆಯ ನಿಷ್ಕಾಮಕರ್ಮದ ಜೀವನವೇ ಸಾಕ್ಷಿ. ನಿಷ್ಕಾಮಕರ್ಮದ ಏಕರಣೆಯನ್ನು ಗೀತಾ ರಹಸ್ಯದಲ್ಲಿಯೇ ಓದಬೇಕು. ಅದರ ಆಚರಣೆಯನ್ನು ಲೋಕಮಾನ್ಯರಲ್ಲಿಯೇ ಕಾಣಬೇಕು.

ಇದರಂತೆಯೇ ವೃತ್ತಪತ್ರ ವ್ಯವಸಾಯದಲ್ಲಿಯೂ ಇವರ ಬುದ್ಧಿಯು ಅಪ್ರತಿಹತವಾಗಿ ಹರಿಯುತ್ತಿತ್ತು. ಇವರು ಕಾಲಕಾಲಕ್ಕೆ ರಾಷ್ಟ್ರಕ್ಕೆ ತೋರಿಸಿದ ಮಾರ್ಗಗಳೂ, ತತ್ವಗಳೂ ಇವರ ಮೇಲ್ಮೈಯನ್ನು ಕೈಯೆತ್ತಿ ಸಾರುತ್ತಿವೆ. ಭಾರತದಲ್ಲಿ ಶ್ರೇಷ್ಠವಾದ ವೃತ್ತಪತ್ರಿಕೆಗಳಲ್ಲಿ ಕೇವಲಿಯು ಒಂದಾಗುತ್ತದೆ. ಲೋಕಮಾನ್ಯರ ಪ್ರೀತಿಯು ಇದರ ಮೇಲೆ ಬಹಳವಿದ್ದುದರಿಂದ ಅದು ಚಿರಕಾಲ ಬಾಳುವಂತೆ ಅದರ ವ್ಯವಸ್ಥೆಯನ್ನು ಮಾಡಿದ್ದಾರೆ. ಹೀಗೆ, ಮೇಧಾವಿಗಳಾದ ಲೋಕಮಾನ್ಯರು ವಿವಿಧ ಕ್ಷೇತ್ರಗಳಿಗೆ ಚಲನೆಕೊಟ್ಟು, ರಾಷ್ಟ್ರದಲ್ಲಿ ಸರಚ್ಛೇತನನನ್ನುಂಟುಮಾಡಿದ್ದನ್ನು ಯಾರು ಮರೆಯುವರು?

-----

## ರಾಷ್ಟ್ರಮತ ಪ್ರವರ್ತಕ ಲೋಕಮಾನ್ಯರು

ಲೋಕಮಾನ್ಯರ ವ್ಯಕ್ತಿತ್ವವನ್ನು ಅಷ್ಟಿಷ್ಟೆಂದು ಹೇಳಲಾಸಲ್ಲ. ಅವರು ರಾಜಕೀಯ ಕ್ಷೇತ್ರದಲ್ಲಿ ಲೋಕಮಾನ್ಯರಿದ್ದಂತೆ, ಧಾರ್ಮಿಕ ಕ್ಷೇತ್ರದಲ್ಲಿಯೂ ಆಚಾರ್ಯರ ಅಧಿಕಾರದ ಯೋಗ್ಯತೆಯುಳ್ಳವರು. ಇವರು ಬರೆದ ಗೀತೆಯು ಜಗತ್ತಿನೊಳಗಿನ ಧರ್ಮಗ್ರಂಥಗಳೊಳಗೆ ಅತಿ ಅವಸೌಖ್ಯವಾದ ಗ್ರಂಥವೆನ್ನಬಹುದು.

ಭಗವಾನ್ ಶ್ರೀಕೃಷ್ಣನು ಹೇಳಿದ 'ಗೀತೆ'ಯ ಮಂಥನವನ್ನು ಎಷ್ಟೋ ಜನರು ಮಾಡಿದ್ದಾರೆ. ಆದರೆ ಆ ವ್ಯಾಖ್ಯಾನಗಳೆಲ್ಲ ಜಗತ್ತಿನಲ್ಲಿ ಬಾಳುವ ಜನರಿಗಾಗಿ ಮಾಡಿವೆಯೋ ಎಂಬುದನ್ನು ಹೇಳುವುದು ಕಷ್ಟವಾಗುತ್ತದೆ. 'ಕಿಂ, ಕರ್ಮ ಕಿಂಕರ್ಮೋತಿ, ಎಂದು ಮುಂಗಾಣದೇ ಅರ್ಜುನನು ಹಲಬುತ್ತಿರುವ ಸಮಯದಲ್ಲಿ ಶ್ರೀಕೃಷ್ಣನು ಗೀತಾಮೃತದಿಂದ ಅರ್ಜುನನನ್ನು ಹುರಿದುಂಬಿಸಿ, ಕಾರ್ಯರಂಗಕ್ಕೇರಿಸಿದಂತೆ, ಲೋಕಮಾನ್ಯರು ಪಾರತಂತ್ರ್ಯದಲ್ಲಿ ಪರಸಂಸ್ಕೃತಿಯ ಮೋಹದಲ್ಲಿ, ಸ್ವಸಂಸ್ಕೃತಿಯ ಅಜ್ಞಾನದ ರೂಢಿಯ ಮಡಲಿನಲ್ಲಿ ಸಿಕ್ಕು ಭಾರತ ರಾಷ್ಟ್ರವು ಮಂಕಾದಾಗ ಗೀತೆಯ ಮುಖಾಂತರ ರಾಷ್ಟ್ರಕ್ಕೆ ರಾಷ್ಟ್ರಧರ್ಮವನ್ನು ಪದೇಶಿಸಿದ ಆಚಾರ್ಯರು. ಉಪದೇಶಿಸಿದರಷ್ಟೇ ಅಲ್ಲ. ನಿರ್ಜೀವಿಯಾದ ರಾಷ್ಟ್ರವನ್ನು ಜೀವಂತಮಾಡಿ ಹೋರಾಟಕ್ಕೆ ಹಚ್ಚಿದರು. ಲೋಕಮಾನ್ಯರು ಗೀತೆಯ ಸಂದೇಶವನ್ನು ಜನತೆಗೆ ಅತ್ಯಂತ ಸುಲಭವಾಗಿಯೂ ಸ್ಪಷ್ಟವಾಗಿಯೂ ತಿಳಿಸಿದ್ದಲ್ಲದೆ, ಗೀತೆಯು ಜೀವಂತ ತತ್ವಜ್ಞಾನವೆಂಬುದನ್ನು ತೋರಿಸಿ ಕೊಟ್ಟರು. ಅಂಥ ಪರಂಪರೆಯ ರೂಢಿಗಳ ಮೇಲೆ ಚನ್ನಾಗಿ ಪೆಟ್ಟುಕೊಟ್ಟರು. ಇಂದು ಜಗತ್ತಿನ ಉದ್ಧಾರಕ್ಕೆ ಯೋಗ್ಯವಾದ ಧರ್ಮವೆಂದರೆ, ಗೀತೆಯಲ್ಲಿ ಪ್ರತಿಪಾದಿಸಿದ ಕರ್ಮಯೋಗವೆಂದು ಸಾರಿದರು. **ಗೀತೆಯು ಹಿಂದು ಧರ್ಮದ ಧರ್ಮನೀತಿ ಮತ್ತು ಅಧ್ಯಾತ್ಮವನ್ನು ಹೇಳುವ ಗ್ರಂಥವೆಂದು**

ಸಿದ್ಧ ಮಾಡಿದರಲ್ಲದೆ ಪಾಶ್ಚಾತ್ಯ ಧರ್ಮನೀತಿ ಅಧ್ಯಾತ್ಮಗಳು ಗೀತೆಗೆ ಹೇಗೆ ತಲೆಬಾಗಬೇಕಾಗುತ್ತದೆಂಬುದನ್ನು ಹೋಲಿಸಿ ತೋರಿಸಿದರು. ಇದರಿಂದ ಭಾರತೀಯರಲ್ಲಿ ಹೊಸದೊಂದು ದೃಷ್ಟಿಯೇ ಉಂಟಾಯಿತು. ಇವರು ಧರ್ಮಾಭಿಮಾನಿಗಳು. ಅಧ್ಯಾತ್ಮವು ಜೀವನದ ಝರಿಯಾಗಬೇಕೆಂದು ಬಯಸುವವರು. ಅದನ್ನೇ ತಳಹದಿಯನ್ನಾಗಿಟ್ಟುಕೊಂಡು ತಮ್ಮ ಜೀವನವನ್ನು ಕಟ್ಟಬೇಕೆನ್ನುವವರು. ಪ್ರತಿಯೊಂದರಲ್ಲಿ ಸುಧಾರಣೆಯಾಗಿ ಬೇಕೆನ್ನುವವರಿಗೂ ಇವರಿಗೂ ಇರುವ ಮತಭಿನ್ನತೆಯು ಲೋಕಪ್ರಸಿದ್ಧವಿದೆ. ಲೋಕಮಾನ್ಯರು ನವಸಂಸ್ಕೃತಿಯ ಸದ್ಗುಣಗಳನ್ನು ಸ್ವಾಗತಿಸುತ್ತಿದ್ದರು. ಆದರೆ ಸ್ವಾತಂತ್ರ್ಯವೆಂದರೆ ಪರರ ಅನುಕರಣವಲ್ಲ ಅಥವಾ ಹಳೆಯದಲ್ಲ ಕೀಳೆಂಬ ಭಾವನೆಯೂ ಅಲ್ಲವೆಂದು ಜನರನ್ನು ಎಚ್ಚರಿಸುತ್ತಿದ್ದರು.

ಹೀಗೆ ಲೋಕಮಾನ್ಯರು ಲೋಕಸಂಗ್ರಹದ ದೃಷ್ಟಿಯಿಂದ ಸುಧಾರಕರನ್ನು ಅನುಕರಣದಿಂದ ಪರಾಂಜ್ಮುಖರನ್ನಾಗಿ ಮಾಡಿಯೂ ನಿಜ ಸಂಸ್ಕೃತಿ ವಿಹೀನರಾದ ಹಳಬರನ್ನು ಶುದ್ಧಾಚರಣೆಯ ಕಡೆಗೆ ಲಕ್ಷ್ಯವನ್ನು ಎಳೆದು ಸಂಗ್ರಹಿಸುತ್ತಿದ್ದರು. **ಹಳೆಯದಲ್ಲ ಹುಳಿತಿದೆ ಎಂಬ ಭಾವನೆಯೂ ಇವರಲ್ಲಿರಲಿಲ್ಲ, ಹೊಸದಲ್ಲ ಹುಸಿ ಎಂಬ ಭಾವನೆಯೂ ಇದ್ದಿಲ್ಲ.** ಹಳೆಯದರಲ್ಲಿಯ ಒಳ್ಳೆಯದರ ಮೇಲೆಯೇ ಹೊಸದರಲ್ಲಿಯ ಒಳ್ಳೆಯದನ್ನು ಕಟ್ಟಿ ರಾಷ್ಟ್ರವನ್ನು ಹುರಿಕಟ್ಟಾಗಿ ಮಾಡುವದೇ ಲೋಕಮಾನ್ಯರ ಧಾರ್ಮಿಕ ಧೋರಣವು. ಹೊಸ ಹಳಬರಶಕ್ತಿಯನ್ನು **ಸ್ವರಾಜ್ಯದ** ಕಾರ್ಯಕ್ಕೆ ಹಚ್ಚುವದೇ ತಮ್ಮ ಕರ್ತವ್ಯವೆಂದು ಅವರು ಹೊರಬಿದ್ದರು. ನವರಾಷ್ಟ್ರ ನಿರ್ಮಾಣವೇ ಅವರ ಕಾರ್ಯವು. ಲೋಕಮಾನ್ಯ ಟೀಕರು ತೀರಿದ ಕೂಡಲೆ ಮಹಾತ್ಮಾ ಗಾಂಧಿಯವರು ಯಂಗ ಇಂಡಿಯಾದಲ್ಲಿ ಒಂದು ಲೇಖನವನ್ನು ಬರೆದು ಅದರಲ್ಲಿ ಅವರ ಎಲ್ಲ ಗುಣಗಳನ್ನು ಕೊಂಡಾಡಿ, ಒಂದೇ ಒಂದು ಶಬ್ದದಲ್ಲಿ ಅವರು ಮಾಡಿದ ಕಾರ್ಯವನ್ನು ಹೇಳಿದ್ದಾರೆ.

'Maker of modern India' ' ಅವಾರ್ಚೀನ ಭಾರತದ ಜನಕರು, ಎಂದು ಯಥಾರ್ಥ ಶಬ್ದದಲ್ಲಿ ವರ್ಣಿಸಿದ್ದಾರೆ.

೧೮೫೬ರ ಹಿಂದುಸ್ಥಾನದ ಸ್ಥಿತಿಯನ್ನೂ ೧೯೨೦ರ ಸ್ಥಿತಿಯನ್ನೂ ಹೋಲಿಸಿದರೆ ಅಜಗಜದಷ್ಟು ಅಂತರವು ಕಾಣುವದು. ೧೮೫೬ರಲ್ಲಿ ಭಾರತವು ಬ್ರಿಟಿಶರ ವಶವಾಗಿತ್ತು. ೧೯೨೦ರಲ್ಲಿ ಭಾರತವು ಹಿಂದಿರ ಜನರ ಕೈವಶವಾಗಹತ್ತಿತು. ಇದು ರಾಷ್ಟ್ರೀಯತೆಯ ಪ್ರಭಾವವು. ಈ ಕಾಲಾ ವಧಿಯಲ್ಲಿ ಅನೇಕ ಮಹನೀಯರು ತಮ್ಮ ಸೇವೆಯನ್ನು ಸಲ್ಲಿಸಿದ್ದಾರೆಂಬುದು ನಿಜ. ಆದರೆ, ಹಿಂದುಸ್ಥಾನದ ರಾಜಕೀಯ ಸ್ವಾತಂತ್ರ್ಯಕ್ಕೆ ಬೇಕಾಗುವ ರಾಷ್ಟ್ರೀಯ ಭಾವನೆಯನ್ನು ಜಾಗೃತಮಾಡುವ ಕಾರ್ಯದಲ್ಲಿ ಕೊನೆಯವರೆಗೆ ಪ್ರಮುಖತ್ವದಿಂದ ನಿಂತವರೆಂದರೆ ಲೋಕಮಾನ್ಯರೇ! ೧೯೦೫ರ ಪೂರ್ವದ ಚಳವಳಿಯಲ್ಲಿ ಸ್ವಾಭಿಮಾನ ಸ್ವದೇಶಾಭಿಮಾನಗಳ ಉತ್ಸಾಹವಿದ್ದಿಲ್ಲ. ಲೋಕಮಾನ್ಯರು ಈ ಭಾವನೆಗಳನ್ನು ತುಂಬಿದರು. ಲೋಕಮಾನ್ಯ, ಅರವಿಂದ, ಪಾಲ, ಮತ್ತು ಲಜಪತರಾಯರಂಥ ವೀರರು ಈ ಕ್ಷೇತ್ರದಲ್ಲಿ ಕಾಲಿಟ್ಟೊಡನೆಯೇ ಚಳವಳಿಯು ಜೀವಂತವಾಯಿತು. ಮಾನವನಾಗಲೀ ಚಳವಳಿಯಾಗಲೀ ಭಾವನಾತ್ಮಕವಾಯಿತೆಂದರೇ ಮುಂದಡಿ ಇಡುವದು ಸ್ವಾಭಾವಿಕವು. ಆದರೆ ರಾಷ್ಟ್ರಕ್ಕೆ ಮುಂದಡಿ ಇಡಲಿಕ್ಕೆ ಹೇಳಿ ತಾನು ಹಿಂದಡಿ ಇಡುವವನು ರಾಷ್ಟ್ರದ ಎಂಥ ಬುದ್ಧಿ ವಂತನಿದ್ದರೂ ರಾಷ್ಟ್ರದ ಮುಂದಾಳುವಾಗಲಾರನು. ರಾಷ್ಟ್ರವೀರ ನಾಗಬೇಕಾದರೆ ತಾನೇ ಮುಂದಾಗಿ ಮೈರಿಗಳಿಂದ ಬರುವ ಬಾಣಗಳನ್ನು ನುಂಗಬೇಕಾಗುತ್ತದೆ. ಈವರೆಗೆ ಹತ್ತಿದವರು ಟಿಳಕರೇ. ಆದ್ದರಿಂದಲೇ ಅವರು ಲೋಕಮಾನ್ಯರಾದರು. ಅವರ ಕಡುಹಗೆಗಳಾದ ಆಳರಸರು 'A thorn in the side of the administration' ರಾಜ್ಯಕಾರ ಭಾರದ ಕರಳಲ್ಲಿ ನಟ್ಟ ಮುಳ್ಳೆಂದು, ಲೋಕಮಾನ್ಯರನ್ನು ವರ್ಣಿಸಿರುವರು. ಇವರ ಸಹನಶೀಲತೆಯ ಬಗ್ಗೆ ಅರವಿಂದರು ಹೀಗೆ ಹೇಳಿರುವರು:—

'No Prominent Man in India has suffered more for his country, None has taken his sacrifices and sufferings more quietly and as a matter of course'

‘ಭಾರತದ ಮುಂದಾಳುಗಳಲ್ಲಿ ತಮ್ಮ ದೇಶದ ಬಗ್ಗೆ ಇವರಷ್ಟು ದುಃಖಗಳನ್ನು ಸೋಸಿದವರು ಯಾರೂ ಇಲ್ಲ. ಮತ್ತು ಇವರಲ್ಲಿ ಸ್ವಾರ್ಥಕ್ಕಾಗುವೂ ದುಃಖ ಸಹನಶೀಲತೆಯೂ ಸ್ವಾಭಾವಿಕವಾಗಿರುವವೆಂದು ಯಾರೂ ತಿಳಿದಿರಲಿಲ್ಲ.’

ಈ ಪ್ರಕಾರ ೪೦ ವರ್ಷಗಳವರೆಗೆ, ರಾಷ್ಟ್ರದ ಸ್ವಾತಂತ್ರ್ಯಕ್ಕಾಗಿ, ತಮ್ಮ ತನುಮನಧನಗಳನ್ನು ಅರ್ಪಿಸಿದ ರಾಷ್ಟ್ರೀಯ ವಿಭೂತಿಗಳು.









ಮಹಾತ್ಮಾ ನೋಹನದಾಸ ಕರನುಚಂದ ಗಾಂಧಿ

## ಮಹಾತ್ಮಾ ಮೋಹನದಾಸ ಕರಮಚಂದ ಗಾಂಧಿ

ಜೀವನ ಚರಿತೆ

ಗಾಂಧಿಯವರ ಧಾರ್ಮಿಕ ಜೀವನದ ಮೂಲ  
ಬೀರುಗಳು.

ಸತ್ಯಾಗ್ರಹ ತರುಣ ತಪಸ್ವಿ.

ಭಾರತೀಯರ ಸ್ವಾತಂತ್ರ್ಯ ಸಂಗ್ರಾಮದ ಸೇನಾ  
ಪತಿಗಳು.

ಗಾಂಧಿಯವರ ಜೀವನರಹಸ್ಯ

ಗಾಂಧಿಯವರ ತತ್ವಜ್ಞಾನ

ದೀನದಯಾಳು ಗಾಂಧಿಯವರು



# ಮಹಾತ್ಮಾ ಮೋಹನದಾಸ ಕರಮಚಂದ ಗಾಂಧಿ

Mahatma Gandhi to-day stands at the very Centre of the world's life with fate of centuries poised with his hands.

*John Hayness Holmes.*

ನೂರಾರು ವರ್ಷಗಳ ಭವಿಷ್ಯತ್ತನ್ನು ತಮ್ಮ ಮುಷ್ಟಿಯಲ್ಲಿ ಹಿಡಿದು ಕೊಂಡು ಮಹಾತ್ಮರು ಜಗತ್ತಿನ ಜೀವನದ ಮಧ್ಯರಂಗದಲ್ಲಿ ನಿಂತಿದ್ದಾರೆ.

ಜಾನ್ ಹೋನ್ಸ.

(ಜೀವನ)

ಆದಿಭೌತಿಕ ಸುಧಾರಣೆಗಳು ಮಾನವ ಜೀವನದಲ್ಲಿಯೇ ಕ್ರಾಂತಿಯನ್ನುಂಟುಮಾಡಿವೆ. ಈ ಸುಧಾರಣೆಗಳ ಪ್ರಭಾವದಿಂದ ಜಗತ್ತಿನೊಳಗಿನ ಅಂತರವು ಕಡಿಮೆಯಾಗಿ ಅಲ್ಪಾವಧಿಯಲ್ಲಿ ಬೇಕಾದವರು ಬೇಕಾದಲ್ಲಿಗೆ ಕೋಗಿಬರಲು ಸಾಧ್ಯವಾಗಿದೆ. ವಾಶ್ವಾತ್ಯ ರಾಷ್ಟ್ರಗಳು ಪೌರ್ವಾತ್ಯ ರಾಷ್ಟ್ರಗಳನ್ನು ಸುಲಿಯಲು ಇದರ ಉಪಯೋಗವನ್ನು ಮಾಡಿಕೊಂಡಿದ್ದರೂ ಮಾನವ ಜನಾಂಗದ ದೃಷ್ಟಿಯಿಂದ ಒಂದು ದೊಡ್ಡ ಲಾಭವೇ ಆಗಿದೆ. ರಾಷ್ಟ್ರರಾಷ್ಟ್ರಗಳ ಬಳಕೆಯು ಹೆಚ್ಚಾಗಿ ಪ್ರತಿಯೊಂದು ರಾಷ್ಟ್ರದ ಜೀವನವು ಜಗತ್ತಿನ ಹಿತಸಂಬಂಧಗಳೊಡನೆ ಬೆರೆಯುತ್ತಿದೆ. ಇಂದು ಜಗತ್ತಿನ ಯಾವ ಮೂಲೆಯಲ್ಲಿಯೇ ಆಗಲಿ ಯಾವುದೊಂದು ಸಂಗತಿಯು ಸಂಭವಿಸಿದರೆ, ಅದರ ಪರಿಣಾಮವು ಇಡೀ ಮಾನವ ಜನಾಂಗದ ಮೇಲೆಯೇ ಆಗುತ್ತದೆ. ಈ ಕ್ರಾಂತಿಯೇನೂ ಸಾಮಾನ್ಯವಾದುದಲ್ಲ.

ವ್ಯಕ್ತಿ, ದೇಶ, ರಾಷ್ಟ್ರಗಳ ಕಲ್ಪನೆಯನ್ನು ಮೆಟ್ಟಿ ಎತ್ತಬಂಧುತ್ವವು ತಲೆಯೆತ್ತತೊಡಗಿದೆ. ಇಡೀ ಮಾನವ ಜನಾಂಗದ ಏಕೈಕತೆಯ ಹಾಗೂ ಉದ್ಧಾರದ ದಿವ್ಯಕನಸುಗಳನ್ನು ತತ್ವದರ್ಶಿಗಳು ಕಾಣುತ್ತಿದ್ದಾರೆ.

ವಾಶಾತ್ಮಕ ಮೌರ್ವಾತ್ಮಕ ರಾಷ್ಟ್ರಗಳ ಸಂಬಂಧವನ್ನುಂಟು ಮಾಡುವದರಲ್ಲಿ ಪರಮಾತ್ಮನ ವಿಶಿಷ್ಟ ಉದ್ದೇಶವೇನೋ ಇರಬೇಕೆಂದೂ ಆದಿಭೌತಿಕ ಹಾಗೂ ಆಧ್ಯಾತ್ಮಿಕ ಈ ಎರಡೂ ಸಂಸ್ಕೃತಿಗಳ ಸಮ್ಮೇಳನದ ಸುಮಧುರವಾದ ನವಸಂಸ್ಕೃತಿಯ ಉದಯವೇ ಪರಮಾತ್ಮನ ಆ ಸಂಕಲ್ಪವೆಂದೂ ಭಾರತೀಯ ತತ್ವಜ್ಞಾನಿಗಳು ಸಾರತೊಡಗಿದ್ದಾರೆ. ಈ ನವಯುಗದ ನಾಯಕತ್ವವು ಭಾರತದ ಕಡೆಗೆ ಇದೆ ಎಂದು ಬಗೆದು ಭಾರತೀಯರು ಹೊಸ ಹುರುಪಿನಿಂದ ಮುಂದಡಿ ಇಡಹತ್ತಿದ್ದಾರೆ.

ಸ್ವಾಮೀ ವಿವೇಕಾನಂದ, ಹಾಗೂ ರಾಮತೀರ್ಥರು ಈ ಯುಗ ಧರ್ಮವನ್ನು ಆಧ್ಯಾತ್ಮ ದೃಷ್ಟಿಯಿಂದ ಜಗತ್ತಿಗೆ ಬಿಡಿಸಿ ತೋರಿಸಿದರು. ಇಂದು ಅರವಿಂದರು ಈ ದೃಷ್ಟಿಯಿಂದಲೇ ತಪಗೈಯುತ್ತಲಿದ್ದಾರೆ. ಕವಿ ರವೀಂದ್ರರು ಈ ದೃಷ್ಟಿಯಿಂದಲೇ ವಿಶ್ವಭಾರತಿಯ ವಿಶ್ವವಿದ್ಯಾಲಯವನ್ನು ಏರ್ಪಡಿಸಿ, ಜಗತ್ತಿನ ಜನಾಂಗವನ್ನು ಒಂದೆಡೆ ತಂದು, ಪ್ರಯೋಗವನ್ನು ಪ್ರಾರಂಭಿಸಿದ್ದಾರೆ. ವಾಶಾತ್ಮಕ ರಾಷ್ಟ್ರಗಳು ರಾಕ್ಷಸೀ ಮಹತ್ತ್ವಾಕಾಂಕ್ಷೆಯಿಂದ ಪ್ರಳಯದ ಕಡೆಗೆ ಸಾಗುತ್ತಿರುವದನ್ನು ಕಂಡು, ಮಹಾತ್ಮಾ ಗಾಂಧಿಯವರು ಮಾನವಜನಾಂಗದ ಸುಖಶಾಂತಿಗಳಿಗಾಗಿ ಇಡೀ ಮಾನವ ಜನಾಂಗಕ್ಕೆ ಸತ್ಯ ಹಾಗೂ ಅಹಿಂಸಾ ಮಂತ್ರಗಳನ್ನು ಉಪದೇಶಿಸುತ್ತ ಅದರ ಪ್ರಭಾವದಿಂದ ಜಗತ್ತಿನಲ್ಲಿಯೇ ಕ್ರಾಂತಿಯನ್ನುಂಟುಮಾಡಲು ಹೋರಾಡುತ್ತಲಿದ್ದಾರೆ. ರೋಮನ್ ರೋಲಾರಂಥ ವಾಶಾತ್ಮಕ ತತ್ವಜ್ಞಾನಿಗಳೂ ಇದನ್ನೇ ಉಪದೇಶಿಸುತ್ತಿದ್ದಾರೆ. ಅಂತರ ರಾಷ್ಟ್ರೀಯ 'ನೋಬೆಲ್ ಪ್ರಾಯಿಜ' ಇದೇ ದೃಷ್ಟಿಯಿಂದ ಏರ್ಪಡಿಸಲ್ಪಟ್ಟಿದೆ. ಈ ರೀತಿಯಾಗಿ, ಸದ್ಯಕ್ಕೆ ಜಗತ್ತಿನ ಸುಖಶಾಂತಿಗಳಿಗಾಗಿ ಹೋರಾಡುತ್ತಿರುವ ವಿಶ್ವವಿಭೂತಿಗಳಲ್ಲಿ ಮಹಾತ್ಮರೇ ಅಗ್ರಗಣ್ಯರು.

ವೋರಬಂದರದಲ್ಲಿ ಮೋಹನದಾಸರು ೧೮೬೯ ರ ಅಕ್ಟೋಬರ ಎರಡನೇ ತಾರೀಖಿನ ದಿವಸ ಹುಟ್ಟಿದರು. ಇವರ ತಂದೆಯ ಹೆಸರು ಕರಮಚಂದರು. ಇವರು ವೈಶ್ಯರು. ವೈಷ್ಣವರು. ಕರಮಚಂದರು ವೋರಬಂದರದ ಮಂತ್ರಿಗಳಾಗಿದ್ದಲ್ಲದೆ ರಾಜಕೋಟದ ದಿವಾಣರೂ ಆಗಿದ್ದರು.

ಇವರಲ್ಲಿ ಸ್ವಾಭಿಮಾನವು ಅತ್ಯಂತ ಜಾಗೃತವಿದ್ದುದರಿಂದ ಎಲ್ಲಿಯೂ ಸೇವಕರಂತೆ ಕಾರ್ಯಮಾಡಲಿಲ್ಲ. ಮೋಹನದಾಸರ ತಾಯಿಯು ಪರಮ ಭಗವದ್ಭಕ್ತಳು. ಪ್ರೇಮದ ಮೂರ್ತಿಯೇ ಆಗಿದ್ದಳು. ವೃತ್ತೋಪವಾಸಗಳಲ್ಲಿಯೇ ತನ್ನ ಜೀವಿತವನ್ನು ಸಮಿಸುತ್ತಿದ್ದಳು. ಮಹಾತ್ಮಾ ಗಾಂಧಿಯವರ ತಾಯಿಯೆಂದರೆ ಐಂದ್ರಿಯ ನಿಗ್ರಹ, ಶಾಂತಿ, ಪ್ರೇಮ ಮೊದಲಾದ ಗುಣಗಳ ಕಣಿಯೇ ಆಗಬೇಕಿತ್ತಲ್ಲವೇ! ತಂದೆಯ ಸ್ವಾಭಿಮಾನವೂ ತಾಯಿಯ ಭಕ್ತಿಪ್ರೇಮಾಬಗಳೂ ಕಾಂಕ್ಷಾವೂ ಮೋಹನದಾಸರಲ್ಲಿ ಪೂರ್ಣವಾಗಿ ಇಳಿದಿವೆ.

ರಾಜಕೋಟದ ಹಾಯಸೂಲಿನಲ್ಲಿ ಕಲಿತು ಪ್ರವೇಶಪರೀಕ್ಷೆಯಲ್ಲಿ ತೇರ್ಗಡೆ ಹೊಂದಿದ ಮೇಲೆ, ಮೋಹನದಾಸರನ್ನು ಹೆಚ್ಚಿನ ಅಭ್ಯಾಸಕ್ಕಾಗಿ ಇಂಗ್ಲಂಡಕ್ಕೆ ಕಳಿಸಲಾಯಿತು. ಇಂಗ್ಲಂಡಕ್ಕೆ ಹೋಗಬಾರದೆಂದು ಎಲ್ಲ ಆಪ್ತೇಷ್ಟರ ಮತದ್ದರೂ ಮೋಹನದಾಸರು ತಮ್ಮ ನಿಶ್ಚಯವನ್ನು ಬದಲಿಸಲಿಲ್ಲ. ಇಂಗ್ಲಂಡಕ್ಕೆ ಹೋದರೆ ಹುಡುಗನು ಅಷ್ಟ ಹಾದಿಯನ್ನು ಹಿಡಿಯುವರೆಂದು ಬಗೆದು ಅವರ ತಾಯಿಯು ಒಬ್ಬ ಜೈನ ಸನ್ಯಾಸಿಯ ಬಳಿಗೆ ಗಾಂಧಿಯವರನ್ನು ಕರೆದುಕೊಂಡು ಹೋಗಿ ಮಧ್ಯ, ಮಾಂಸ ಮತ್ತು ಪ್ರಮದೇಯರನ್ನು ಮುಟ್ಟಲಿಕ್ಕಿಲ್ಲವೆಂದು ಆಣೆಯನ್ನು ಮಾಡಿಸಿಕೊಂಡರು. ಈ ವೃತ್ತದ ಪರಿಣಾಮವು ಮೋಹನದಾಸರನ್ನು ಅನೇಕ ಗಂಟಾಂತರಗಳಿಂದ ಪಾರುಮಾಡಿತು. ಲಂಡನದ ಪ್ರವೇಶ ಪರೀಕ್ಷೆಯಲ್ಲಿ ತೇರ್ಗಡೆ ಹೊಂದಿ, ಬ್ಯಾಚಿಸ್ಟರ ಪರೀಕ್ಷೆಯಲ್ಲಿಯೂ ಪಾರಾಗಿ ಮೋಹನದಾಸರು ಭಾರತಕ್ಕೆ ಮರಳಿಬಂದರು. ಮುಂಬಯಿಯಲ್ಲಿ ವಕೀಲಿಗೆ ಪ್ರಾರಂಭವಾಯಿತು.

೧೮೯೩ರಲ್ಲಿ ಒಂದು ವ್ಯಾಜ್ಯದ ಸಲುವಾಗಿ ದಕ್ಷಿಣ ಆಫ್ರಿಕೆಗೆ ತೆರಳಿದರು. ಆ ವ್ಯಾಜ್ಯದ ಕಾರ್ಯಕ್ಕಾಗಿ ಅವರಿಗೆ ಅಲ್ಲಿಯೇ ನೆಲೆಸಬೇಕಾಯಿತು. ಗಾಂಧಿಯವರು ಆಫ್ರಿಕಾಕ್ಕೆ ಹೋದ ಎರಡು ದಿನಗಳಲ್ಲಿಯೇ ಒಂದು ದಿನ ಕೋರ್ಟಿಗೆ ಹೋದರು. ತಮ್ಮ ಪರಿಚಯದ ವಕೀಲನ ಬಳಿಯಲ್ಲಿ ಕುಳಿತುಕೊಂಡರು. ನ್ಯಾಯಾಧೀಶನು ಒಳ್ಳೆ ಕುತೂಹಲ

ದೃಷ್ಟಿಯಿಂದ ಇವರನ್ನು ನೋಡುತ್ತ ತಲೆಯ ಮೇಲಿನ ರುಮಾಲವನ್ನು ತೆಗೆಯಪೇಳಿದನು. ಗಾಂಧಿಯವರು ಈ ಅಪಮಾನವನ್ನು ಸಹನ ಮಾಡಲಿಲ್ಲ. ಅವರ ಸ್ವಾಭಿಮಾನದ ತೇಜವು ಹೊರಬಿದ್ದಿತು. ತೆಗೆಯುವ ದಿಲ್ಲೆಂದು ಗರ್ಜಿಸಿದರು. ಇದರಿಂದ ಇಡೀ ಆಫ್ರಿಕಾದಲ್ಲಿಯೇ ಹಾಹಾ ಕಾರವೆದ್ದಿತು. ಅಂದದ್ದು ಅನಿಸಿಕೊಂಡು ಅಪಮಾನವನ್ನು ಸಹನ ಮಾಡುತ್ತಿರುವ ಹಿಂದೀಯರಲ್ಲಿ ಇಂಥ ತೇಜವನ್ನು ಕಂಡೊಡನೆಯೇ ಬಿಳಿಯ ಜನರ ಎದೆಯು ಧಸಕ್ಕೊಂದಿತು. ಹಿಂದೀಯರಲ್ಲೆಲ್ಲ ಸ್ವಾಭಿಮಾನದ ಮಿಂಚು ಹೊಡೆದಂತಾಯಿತು. ದಕ್ಷಿಣ ಆಫ್ರಿಕಾದಲ್ಲಿರುವ ಎಲ್ಲ ವೃತ್ತ ಪತ್ರಗಳಲ್ಲಿ ಕೆಲವು ದಿನ ಇದೇ ವಿಷಯವಾಯಿತು. ಈ ಮಹತ್ವದ ಪ್ರಸಂಗದಿಂದ ಗಾಂಧಿಯವರ ಪ್ರಸಿದ್ಧಿಯು ಇಡೀ ಆಫ್ರಿಕಾದಲ್ಲಿಯೇ ಆಯಿತು. ಇಲ್ಲಿಂದವೇ ಮಹಾತ್ಮರ ಹೋರಾಟವು ಪ್ರಾರಂಭವಾಯಿತೆನ್ನ ಬಹುದು.

ನೇಟಾಲಿನ ಮುಖ್ಯ ಕೋರ್ಟಿನಲ್ಲಿ ವಕೀಲಿ ನಡೆಯಿಸಲು ಅಪ್ಪಣೆ ಯನ್ನು ಕೇಳಿದರು. ಬ್ರಿಟಿಶರ ವರ್ಣದ್ವೇಷವು ಕೂಡಲೆ ಒಪ್ಪಿಗೆಯನ್ನು ಕೊಡಲಿಲ್ಲ. ಕೊನೆಗೆ ಕೊಡಬೇಕಾಯಿತು.

ಗಾಂಧಿಯವರಿಗೆ ಸ್ವಲ್ಪ ದಿನಗಳಲ್ಲಿಯೇ ಆಫ್ರಿಕಾವಾಸಿಗಳಾದ ಭಾರತೀಯರ ಪರಿಸ್ಥಿತಿಯು ಚನ್ನಾಗಿ ತಿಳಿಯಿತು. ಭಾರತೀಯರನ್ನು ಸಶುಗಳಿಗಿಂತಲೂ ಕಡೆಯಾಗಿ ನೋಡುವದನ್ನೂ ಅವರ ಕಷ್ಟಗಳನ್ನೂ ಕಂಡು ಅವರ ಅಂತಃಕರಣವು ಕುದಿಯಹತ್ತಿತು. ೧೮೯೮ರಲ್ಲಿ **ನೇಟಾಲ ಇಂಡಿಯನ್ ಕಾಂಗ್ರೆಸ್** ಎಂಬ ಸಂಸ್ಥೆಯನ್ನು ಸ್ಥಾಪಿಸಿ, ಅದರ ಮುಖಾಂತರ ತಮ್ಮ ಕಷ್ಟಗಳನ್ನೆಲ್ಲ ಹೋಗಲಾಡಿಸಲು ಹೋರಾಟವನ್ನು ಹೂಡಿದರು. ವ್ಯಾಪಾರಿಗಳನ್ನೂ ಸಾವುಕಾರರನ್ನೂ ಒಟ್ಟುಗೂಡಿಸಿ **ಭಾರತೀಯರು** ಎಂಬ ಭಾವನೆಯನ್ನು ತುಂಬಿ, ಸಾರ್ವಜನಿಕ ಜೀವನ ವನ್ನುಂಟುಮಾಡಿದರು. ನೇಟಾಲ ಮತ್ತು ಟ್ರಾನ್ಸ್‌ವಾಲಗಳಲ್ಲಿರುವ ಹಿಂದೀಯರಿಗೆ ಮತಾಧಿಕಾರವಿಲ್ಲೆಂಬ ಕಾಯಿದೆಯನ್ನು ಮಾಡಿ ನಾಗರಿಕರ ಹಕ್ಕುಗಳನ್ನು ಕಸಿದುಕೊಳ್ಳಬೇಕೆಂಬ ಬಿಳಿಜನರು ಹೊಂಚ



ಹಾಕಿದರು. ಆದರೆ ಗಾಂಧಿಯವರ ಅವಿಶ್ರಾಂತ ಶ್ರಮದಿಂದ ಅದು ಸಾಧ್ಯವಾಗದೆ ಹೋಯಿತು.

ಇದೇ ಸಮಯದಲ್ಲಿ ಇನ್ನೊಂದು ಸಮಸ್ಯೆಯು ಭಾರತೀಯರ ಎದುರಿಗೆ ಧುತ್ತೆಂದು ಬಂದು ನಿಂತಿತು. ನೇಟಾಲ ಸರಕಾರದವರು, (ಗಿರಮಿಟಿಯಾ) ನಿಯತಕಾಲಿಕ ಕೂಲಿಕಾರರಾದ ಭಾರತೀಯರ ಮೇಲೆ, ಪ್ರತಿನಿತ್ಯಕ್ಕೆ ೨೫ ಪೌಂಡು (೩೭೫ ರೂ.) ತಲೆಪಟ್ಟಿಯನ್ನು ಹಾಕಬೇಕೆಂಬ ಬಿಲ್ಲನ್ನು ತಂದರು. ಇದಂತೂ ಅನ್ಯಾಯದ ಪರಮಾನಂದಿಯಾಗಿತ್ತು. ಗಾಂಧಿಯವರ ನೇತೃತ್ವದಲ್ಲಿ ಕಾಂಗ್ರೆಸ್ ಚಳವಳಿಯನ್ನು ಹೂಡುವ ಘೋಷಣೆಯನ್ನು ಮಾಡಿತು. ನೇಟಾಲ ಸರಕಾರವು ಭಾರತದ ವಾಯುಸರಾಯರ ಮುಂದೆ, ಈ ಪ್ರಶ್ನೆಯನ್ನು ಇಟ್ಟಿತು. ವಾಯುಸರಾಯನು, ೨೫ ಪೌಂಡಿನ ಬದಲು, ೩ ಪೌಂಡು ಇರಬೇಕೆಂದು ತಿದ್ದುಪಡಿ ಮಾಡಿದನು. ಆದರೂ ಇದೂ ಭಾರತೀಯರಿಗೆ ಅಪಮಾನಕಾರಕವಲ್ಲವೇ! ಇಷ್ಟಾದರೂ ಬಡ ಕೂಲಿಕಾರರಿಗೆ ಏನು ಸಾಧ್ಯ? ಚಳವಳಿಯು ಉಗ್ರಸ್ವರೂಪವನ್ನು ಧಾರಣಮಾಡಿತು; ಕೊನೆಗೆ ಸತ್ಯಾಗ್ರಹದಲ್ಲಿ ಪರಿಣಮಿಸಿತು. ಮಹಾತ್ಮರ ಸತ್ಯಾಗ್ರಹದ ಪ್ರಾರಂಭವು ಇದರಿಂದಲೇ ಪ್ರಾರಂಭವಾಯಿತು.

ಗಾಂಧಿಯವರು ಈ ವಿಷಯವಾಗಿ ಅಂದೋಲನವನ್ನು ಭಾರತದಲ್ಲಿಯೂ ಮಾಡಬೇಕೆಂದು ಬಗೆದು ಭಾರತಕ್ಕೆ ಮರಳಿದರು. ಭಾರತದಲ್ಲಿಲ್ಲ ಸಂಚರಿಸಿ, ಹಿಂದೀಯರ ಗೋಳನ್ನು ವರ್ಣಿಸಿ ಭಾರತದಲ್ಲಿ ಅಪೂರ್ವವಾದ ಜಾಗೃತಿಯನ್ನುಂಟುಮಾಡಿದರು. ಬ್ರಿಟಿಶರಲ್ಲಿರುವ ವರ್ಣದ್ವೇಷವನ್ನೂ ಹಿಂದೀ ಜನರನ್ನು ಹೇಗೆ ನಡೆಯಿಸಿಕೊಳ್ಳುತ್ತಿರುವರೆಂಬುದನ್ನೂ ವರ್ಣಿಸುವ ಬಂದು ಪುಸ್ತಕವನ್ನು ಪ್ರಸಿದ್ಧಿಸಿದರು. ಇದರ ೧೦ ಸಾವಿರ ಪ್ರತಿಗಳು ಮುದ್ರಿಸಲ್ಪಟ್ಟು ಹಂಚಲ್ಪಟ್ಟವು. ಗಾಂಧಿಯವರು ನಡೆಯಿಸಿದ ಈ ಚಳವಳಿಯನ್ನು ದಕ್ಷಿಣ ಆಫ್ರಿಕೆಯ ರೂಟರ ಸುದ್ದಿಗಾರನು ಉಪ್ಪುಕಾರ ಹಚ್ಚಿ ಪ್ರಸಿದ್ಧಿಸಿದನು. ಇದರಿಂದ ಆಫ್ರಿಕಾದಲ್ಲಿಯ ಬ್ರಿಟಿಶರ ಹೊಟ್ಟೆಯಲ್ಲಿ ಬೆಂಕಿಬಿದ್ದಿತು. ಗಾಂಧಿಯವರೂ ಹಿಂದೀ

ಜನರೂ ಅಫ್ರಿಕಾಕ್ಕೆ ಬರದಂತೆ ಮಾಡಬೇಕೆಂದು ಯತ್ನಿಸಹತ್ತಿದರು. ಇದಕ್ಕೆ ಅಲ್ಲಿಯ ಸರಕಾರವೂ ಬೆಂಬಲವನ್ನಿತ್ತಿತು. ಇಷ್ಟರಲ್ಲಿ ಅಫ್ರಿಕೆಗೆ ತೀವ್ರ ಬರಬೇಕೆಂದು ತಂತಿಯು ಬಂದಿತು. ಕುಟುಂಬ ಸಮೇತರಾಗಿ, ಗಾಂಧೀಯವರು ಅಫ್ರಿಕಾಕ್ಕೆ ಹೊರಟರು. ಇವರೊಡನೆಯೇ ಲಂಠಿ ಹಿಂದಿ ಜನರಿಂದ ತುಂಬಿದ ಇನ್ನೊಂದು ಹಡಗವೂ ಇತ್ತು. ಎರಡೂ ಹಡಗಗಳು ದಂಡೆಗೆ ಹತ್ತುವಷ್ಟರಲ್ಲಿ, ಇವುಗಳಲ್ಲಿರುವ ಜನರನ್ನು ಇನ್ನೂ ಎದು ದಿನಗಳವರೆಗೆ ದಂಡೆಯ ಮೇಲೆ ಇಳಿಸಲಾಗದೆಂದೂ, ಪ್ಲೇಗಿನ ಸ್ಥಳದಿಂದ ಬಂದಿರುವರೆಂದೂ ನಿರ್ಬಂಧಿಸಿದರು. ಆದರೆ ಈ ಎಲ್ಲ ಕಾರಣಗಳಲ್ಲೇನೂ ಹುರಳಿರಲಿಲ್ಲ. ಗಾಂಧೀಯವರನ್ನು ಬರಗೊಡಬಾರದೆಂಬುದೇ ಇದರ ಉದ್ದೇಶ. ಇವರ ಪಕ್ಷಗಾರನಾದ ಅಬ್ದುಲ್ಲಾ ಸೇಟನನ್ನು ಮೊದಲೇ ಬಿಡರಿಸಿದ್ದರು. ಅವರನ್ನು ಮರಳಿ ಹಿಂದುಸ್ಥಾನಕ್ಕೆ ಕಳಿಸಬೇಕೆಂದೂ ಬೇಕಾದರೆ ಅದರ ಖರ್ಚು ತಾವು ಕೊಡುವೆವೆಂದೂ, ಇಲ್ಲವಾದರೆ ಗಾಂಧೀಯವರ ಬೇಡಿಕೆಗೆ ಅಸಾಯವಿದೆಯೆಂದೂ ಬಿಡರಿಕೆಯ ಗುಂಡನ್ನು ಹಾರಿಸಿದ್ದರು. ಆದರೆ ಗಾಂಧೀಯವರ ನಿಶ್ಚಯದ ಮುಂದೆ ಇವೆಲ್ಲ ಹೇಗೆ ಬಾಳಬೇಕು? ಕೊನೆಗೆ ಇಳಿಯಲು ಅಪ್ಪಣೆ ದೊರೆಯಿತು. ಗಾಂಧೀಯವರಿಗೆ ಇಳಿಯಬೇಡಿರೆಂದೂ ಜನರು ಬೇಡಿಕೊಂಡರು. ಆದರೆ ಅವರು ಕೇಳಲಿಲ್ಲ. ಸಿಟ್ಟಿಗೆದ್ದ ಜನರಿಂದ ಮರಣ ಬಂದರೂ ಒಳ್ಳೆಯದೆಂದೂ, ಅಂಜಿ ಒಳಗೆ ಕೂಡುವದು ಹೇಡಿತನವೆಂದೂ ಹೇಳಿ ಕೆಳಗಿಳಿದರು. ದಂಡೆಯ ಮೇಲೆ ಸಾವಿರಾರು ಯುರೋಪಿಯನ್ನರು ಸೇಡು ತೀರಿಸಿಕೊಳ್ಳಬೇಕೆಂದು ನೆರೆದಿದ್ದರು. ಗಾಂಧೀಯವರೂ ಅವರ ಯುರೋಪಿಯನ್ ಗೆಳೆಯರೊಬ್ಬರೂ ಕಾಲು ನಡೆಗೆಯಿಂದಲೇ ಮುಂದಕ್ಕೆ ಸಾಗಿದರು. ಜನಜಂಗುಳಿಯಿಂದ ಮೇಲೆ ಕೇಳುವದೇನು? ಕಲ್ಲು ಮಣ್ಣುಗಳ ಮಳೆಗರೆದರು. ಆ ಗದ್ದಲದಲ್ಲಿ ಅವರ ಸಂಗಡ ಇದ್ದ ಯುರೋಪಿಯ ಗೃಹಸ್ಥನು ತಪ್ಪಿಸಿಕೊಂಡನು. ಗಾಂಧೀಯವರಿಗೆ ಪೆಟ್ಟುಗಳು ಬಿದ್ದವು. ರುಮಾಲವು ಹಾರಿಹೋಯಿತು. ಕಲ್ಲುಗಳು ಬಡಿಯಹತ್ತಿದವು. ಮೂರ್ಛೆ ಬರಹತ್ತಿತು. ಇಂಥ ಸಮಯದಲ್ಲಿ ಮೋಲೀಸ ಸುಪರಿಂಟೆಂಡೆಂಟ್‌ನ

ಹೆಂಡತಿಯು ಗಾಂಧಿಯವರ ಗುರುತನ್ನು ಹಿಡಿದು, ಅವರನ್ನು ಕೊಡೆಯಿಂದ ಮುಚ್ಚಿ ತನ್ನ ಮನೆಗೆ ಕರೆದೊಯ್ದಳು. ಸಂಜೆಗೆ ಮತ್ತೆ ಜನರು ಅವರ ಮನೆಯನ್ನೇ ಮುತ್ತಿದರು. ಗಾಂಧಿಯವರು ಮೋಲಿಸರ ಉಡುಪು ತೊಡುವುಗಳನ್ನು ಟ್ಟು ಪಾರಾಗಿ ಹೋದರು. ಬೇಟೆಯು ಪಾರಾದದ್ದನ್ನು ಕಂಡು ಜನರು ಚಪರಿದರು. ಜಗತ್ತಿಗೆ ತಾವು ಸುಧಾರಿಸಿದವರೆಂದು ಹೇಳುವ ಬ್ರಿಟಿಶ್ ಜನಾಂಗದ ನಾಗರಿಕತೆಯಿದು.

ಜೇಂಬರಲೇನ ಎಂಬ ಸದ್ಗೃಹಸ್ಥನು ಗಾಂಧಿಯವರ ಮೇಲೆ ನಡೆಯಿಸಿದ ಪುಂಡರ ಪುಂಡಾಟಿಕೆಯ ವಿಷಯವಾಗಿ ಖಬ್ಬೆಗಳನ್ನು ಹಾಕಬೇಕೆಂದು ನೇಟಾಲ ಸರಕಾರಕ್ಕೆ ತಂತಿಕೊಟ್ಟನು. ಸರಕಾರೀ ವಕೀಲನು ಒಂದು ಗಾಂಧಿಯವರನ್ನು ವಿಚಾರಿಸಲಾಗಿ 'ಅವರು ತಪ್ಪುತಿಳುವಳಿಕೆಯಿಂದ ಈ ರೀತಿಯಾಗಿ ವರ್ತಿಸಿರುವರು, ಇದರಲ್ಲಿ ಅವರ ದೋಷವೇನಿದೆ? ಅವರಿಗೆ ಸಿಕ್ತ ಸುಳ್ಳುಸಂಗತಿಗಳಿಂದ ಅವರ ತಲೆ ತಿರುಗಿರುವದು. ಅವರಿಗೆ ಯಾವಾಗ ನಿಜ ಸಂಗತಿಗಳು ತಿಳಿಯುವವೋ ಆಗ ಅವರಿಗೆ ಪಶ್ಚಾತ್ತಾಪವಾಗುವದು. ನಾನು ಅವರ ಮೇಲೆ ಖಬ್ಬೆಗಳನ್ನು ಮಾಡಲು ಇಚ್ಛಿಸುವದಿಲ್ಲ.' ಎಂದು ಉತ್ತರ ಕೊಟ್ಟು ಇದೇ ಅರ್ಥದ ಒಂದು ಪತ್ರವನ್ನೂ ಬರೆದು ಕೊಟ್ಟರು. ಇದರಿಂದ ಮಹಾತ್ಮರ ದಯಾವೂರ್ಣವಾದ ಕ್ಷಮಾ ಗುಣವೂ ಅಹಿಂಸಾ ಮನೋವೃತ್ತಿಯೂ ಹೊರಬಿದ್ದು ಜಗತ್ತನ್ನು ದಂಗುಗೊಳಿಸಿದವು. ಇದರಿಂದ ಬ್ರಿಟಿಶ್ ಜನಾಂಗದ ಮೇಲೆಯೂ ವಿಲಕ್ಷಣವಾದ ಪ್ರಭಾವವು ಬಿದ್ದಿತು. ಬಳಿಯರಿಗೆ ನಾಚಿಕೆ ಎನಿಸ ಹತ್ತಿತು. ವೃತ್ತಪತ್ರಗಳು ಮಹಾತ್ಮರ ಗುಣಗಳನ್ನು ಕೊಂಡಾಡಿದವು. ಪುಂಡಾಟಿಕೆಯು ಎಲ್ಲ ಕಡೆಗೂ ನಿಷೇಧಿಸಲ್ಪಟ್ಟಿತು. ಭಾರತೀಯರ ಬೆಲೆಯು ಹೆಚ್ಚಿತು. ಮೊದಲನೇ ಯಾತ್ರೆಯಲ್ಲಿ ಭಾರತೀಯರು ಸ್ವಾಭಿಮಾನಿಗಳೆಂದೂ ಎರಡನೇ ಯಾತ್ರೆಯಲ್ಲಿ ಭಾರತೀಯರ ಅಂತಃಕರಣವು ಪವಿತ್ರವೂ ದಯಾವೂರ್ಣವಾದುದೆಂದೂ ಜಗತ್ತಿಗೆ ಗಾಂಧಿಯವರು ತೋರಿಸಿಕೊಟ್ಟರು.

ಗಾಂಧಿಯವರು ದಿನದಿನಕ್ಕೆ ಭಾರತೀಯರ ಸೇವೆಯಲ್ಲಿಯೇ

ಮಗ್ನರಾದರು. ಈ ಸೇವಾಬುದ್ಧಿಯೂ, ಹೋರಾಟದ ಜೀವನವೂ ಗಾಂಧಿಯವರನ್ನು ಸತ್ಯಾಗ್ರಹಗಳನ್ನಾಗಿ ಮಾಡಿದವು. ಸತ್ಯೋಪಾಸನೆಯು ಅವರ ಜೀವನವನ್ನೇ ಬದಲಿಸಿಬಿಟ್ಟಿತು. ವ್ಯಕ್ತಿಗತ ಜೀವನವು ಮಾಯವಾಗಿ ಸಾರ್ವಜನಿಕ ಜೀವನವೇ ಇವರ ಉಸಿರಾಯಿತು.

ಇದೇ ಸುಮಾರಿಗೆ, ೧೮೯೯ರಲ್ಲಿ ಬೋರ ಯುದ್ಧವು ಪ್ರಾರಂಭವಾಯಿತು. ಗಾಂಧಿಯವರು ಸಾಮ್ರಾಜ್ಯದ ಭಕ್ತರಾದುದರಿಂದ ಈ ಸಮಯದಲ್ಲಿ ಬ್ರಿಟಿಶರಿಗೆ ಸಹಾಯ ಮಾಡುವದು ಕರ್ತವ್ಯವೆಂದು ಬಗೆದರು. ಶುಶ್ರೂಷಾಪಥಕವನ್ನು ಏರ್ಪಡಿಸಿ, ತಮ್ಮ ಸೇವೆಯನ್ನು ಸ್ವೀಕರಿಸಬೇಕೆಂದು ಸರಕಾರಕ್ಕೆ ಬಿನ್ನವಿಸಿಕೊಂಡರು. ಸರಕಾರವು ಒಪ್ಪಿಕೊಂಡಿತು. ಈ ಪಥಕದಲ್ಲಿ ೧೦೦೦ ಜನರು ಸೇರಿದ್ದರು. ಘಾಯಾಳುಗಳ ಶುಶ್ರೂಷೆಗೆ ಆರಂಭವಾಯಿತು. ಪ್ರತ್ಯಕ್ಷ ಯುದ್ಧಭೂಮಿಯಲ್ಲಿ ಗುಂಡಿನ ಮಳೆ ಸುರಿಯುವ ಸ್ಥಳದಲ್ಲಿ ಕೂಡ ಹೋಗಿ ಘಾಯಾಳುಗಳನ್ನು ತಂದರು. ಅದರಲ್ಲಿ ಅನೇಕ ದೊಡ್ಡ ಮನೆತನದ ಸರದಾರರೂ ಇದ್ದರು. ಗಾಂಧಿಯವರ ಈ ಸೇವೆಯು ಬಹಳ ಬೆಲೆಯುಳ್ಳದ್ದಾಯಿತು. ಹಿಂದೀ ಜನರು ಅಂಜುಬುರಕರು ಎಂಬ ಭಾವನೆಯು ಬಯಲಾಯಿತು. ಎಲ್ಲಿ ನೋಡಿದಲ್ಲಿ ಗಾಂಧಿಯವರ ಗುಣಗಾನಕ್ಕೆ ಪ್ರಾರಂಭವಾಯಿತು. ಇದರಿಂದ ಭಾರತೀಯರ ಕೀರ್ತಿಯೂ ಹೆಚ್ಚಿತು. ಬ್ರಿಟಿಶರ ವರ್ತನೆಯಲ್ಲಿಯೂ ಬದಲಾಯಿತು.

ಇದೇ ಸುಮಾರಿಗೆ, ಡರಬನದಲ್ಲಿ ಪ್ಲೇಗವು ಆರಂಭವಾಯಿತು. ಭಾರತೀಯರ ವಾಸಸ್ಥಳವು ಪ್ರತ್ಯಕ್ಷ ನರಕವಾಗಿತ್ತು. ಮಹಾತ್ಮರು ಸ್ವತಃ ಸೇವೆಗೆ ನಿಂತು, ಮುನ್ಸೀಪಾಲ್ಟಿಯ ನೆರವಿನಿಂದ ಎಲ್ಲ ಸ್ವಚ್ಛ ಮಾಡಿಸಿದರು. ೧೮೯೯ರಲ್ಲಿ ಭಾರತದಲ್ಲಿ ಬರ ಬೀಳಲು ಆಫ್ರಿಕಾದಲ್ಲಿ ಹಣ ಕೂಡಿಸಿ ಕಳಿಸಿಕೊಟ್ಟರು. ಬೋರ ಯುದ್ಧವು ಮುಗಿದ ಮೇಲೆ ಇವರಿಗೆ ಆದ ಅತ್ಯಂತ ಶ್ರಮದಿಂದ, ದೇಹಾರೋಗ್ಯಕ್ಕಾಗಿ ಭಾರತಕ್ಕೆ ಮರಳಬೇಕೆಂದರು. ಆದರೆ, ಅಲ್ಲಿಯ ಜನರಲ್ಲಿ ಇವರನ್ನು ಅಗಲುವ ಇಚ್ಛೆ

ಇದ್ದಿಲ್ಲ. ಒಂದು ವೇಳೆ ಹೋಗುವದೇ ಆದರೆ, ನಮ್ಮ ಕರೆ ಬಂದೊಡನೆ ಯೇ ತಿರುಗಿ ಬರಬೇಕೆಂಬ ಕರಾರಿನ ಮೇಲೆ ಬೀಳ್ಕೊಟ್ಟರು. ಈ ಸಮಯದಲ್ಲಿ ಅನೇಕ ಜನರು ಮಹಾತ್ಮರಿಗೆ ಕಾಣಿಕೆಗಳನ್ನು ಅರ್ಪಿಸಿದರು.

ಭಾರತಕ್ಕೆ ಬಂದೊಡನೆಯೇ ಕಲಕತ್ತೆಯ ಕಾಂಗ್ರೆಸ್ಸಿಗೆ ಹೋದರು. ಅಧಿವೇಶನಕ್ಕಿಂತಲೂ ಮೂರು ನಾಲ್ಕು ದಿನ ಮೊದಲೇ ಹೋದದ್ದರಿಂದ ಕಚೇರಿಯಲ್ಲಿ ತಮ್ಮ ಪರಿಚಯವನ್ನು ಹತ್ತಗೊಡದೆ ಕಾರಕೂನಿಯ ಕೆಲಸವನ್ನು ಮಾಡಿದರು. ಮುಖ್ಯ ಕಾರ್ಯದರ್ಶಿಗಳಾದ ಫೋಷಾಲ ಬಾಬುಗಳಿಗೆ, ಇವರು ಗಾಂಧಿಯವರೆಂದು ತಿಳಿದೊಡನೆಯೇ ನಾಚಿಕೆಯಾಯಿತು. ಗಾಂಧಿಯವರ ಸೇವಾ ಬುದ್ಧಿಯನ್ನೂ ಸ್ವಾರ್ಥತ್ಯಾಗವನ್ನೂ ಕಂಡು ಎಲ್ಲರೂ ಕೌತುಕಪಟ್ಟರು. ಕಾಂಗ್ರೆಸ್ಸಿನಲ್ಲಿ ದ. ಆಫ್ರಿಕೆಯ ಸಲುವಾಗಿ ಗೊತ್ತುವಳಿಯನ್ನು ಮಾಡಿಸಿಕೊಂಡರು. ಅನೇಕ ಮುಖಂಡರಿಗೆ ಭೆಟ್ಟಿಯಾಗಿ ಆಫ್ರಿಕೆಯ ವಿಷಯವಾಗಿ ಸಹಾನುಭೂತಿಯನ್ನು ದೊರಕಿಸಿದರು. ಭಾರತದಲ್ಲಿಲ್ಲ ಸಂಚರಿಸಿ ಜಾಗೃತೆಯನ್ನುಂಟುಮಾಡಿದರು. ಭಾರತೀಯರ ಸಮಸ್ಯೆಗಳನ್ನು ಅಭ್ಯಾಸಮಾಡಹತ್ತಿದರು.

ಆದರೆ ಆಫ್ರಿಕಾದಲ್ಲಿ ದಿನದಿನಕ್ಕೆ ಹಿಂದೀಯರ ಗೋಳು ಹೆಚ್ಚು ಹತ್ತಿತು. ಭಾರತೀಯರನ್ನು ಹೊರಗೆ ಹಾಕುವ ಪ್ರಯತ್ನಗಳು ಪ್ರಾರಂಭವಾದವು. ಅನ್ಯಾಯದ ಕಾಯಿದೆಗಳು ಆಗಹತ್ತಿದವು. ಕೂಡಲೆ ಮಹಾತ್ಮರಿಗೆ ಕರೆಬಂದಿತು. ಮಹಾತ್ಮರ ಈ ಪ್ರಯಾಣವು ಯುದ್ಧಕ್ಕೇ ಎಂದು ಹೇಳಬಹುದು. ೧೯೦೩ರಲ್ಲಿ ಮಹಾತ್ಮರು ಆಫ್ರಿಕಾಕ್ಕೆ ಹೊರಟರು. ಮುಂದೆ ೧೯೧೪ರ ವರೆಗೆ ಹಿಂದೀ ಜನರ ಹಕ್ಕುಬಾಧ್ಯತೆಗಳಿಗಾಗಿ ಹೋರಾಡಿದರು. ಈ ಹೋರಾಟವೇ ಗಾಂಧಿಯವರನ್ನು ಜಗದ್ವಂದ್ಯ ವ್ಯಕ್ತಿಯನ್ನಾಗಿ ಮಾಡಿತು.

ಹಿಂದೀ ಜನರ ಮತಗಳನ್ನು ಹೊರಗೆಡವುವದಕ್ಕಾಗಿ ೧೯೦೩ರಲ್ಲಿ 'Indian Opinion' ಎಂಬ ವಾರಪತ್ರಿಕೆಯನ್ನು ತೆಗೆದರು. ಅದು ಮೊದಮೊದಲು ಇಂಗ್ಲೀಷ್, ಗುಜರಾಥಿ, ಹಿಂದೀ ಮತ್ತು ತಮಿಳು

ಭಾಷೆಗಳಲ್ಲಿ ಪ್ರಕಟಿಸಲ್ಪಡುತ್ತಿತ್ತು. ಇದೊಂದೇ ಕಾರ್ಯಕ್ಕಾಗಿ ಗಾಂಧಿಯವರು ತಾವು ಗಳಿಸಿದ ಹಣದ ಬಹುಭಾಗವನ್ನು ವೆಚ್ಚ ಮಾಡಿದರು. ೧೯೦೪ರಲ್ಲಿ ಟ್ರಾನ್ಸ್‌ವಾಲದಲ್ಲಿ ೧೦೦ ಎಕರೆ ಭೂಮಿಯನ್ನು ಕೊಂಡು ಆಶ್ರಮವನ್ನು ಪ್ರಾರಂಭಿಸಿದರು. ಯುರೋಪಿಯನ್ನರು ಹಿಂದೀಯರು ಯಾವ ಭೇದಭಾವವು ಇಲ್ಲದಲೆ ಒಂದೆಡೆಯಲ್ಲಿ ವಾಸಿಸುತ್ತಿದ್ದರು. ಸಾದಾವೃತ್ತಿ ಸೇವಾವೃತ್ತಿಗಳೇ ಮುಖ್ಯ ಧೈಯಗಳಾಗಿದ್ದವು. ತಾವು ಸ್ವತಃ ಆಚರಿಸಿ ಪ್ರಯೋಗವನ್ನು ಮಾಡುತ್ತಿದ್ದರಿಂದ ಆಶ್ರಮವಾಸಿಗಳ ಮೇಲೆ, ಬಳಿ, ಪರಿಣಾಮವಾಯಿತು. ಅದೇ ಸರ್ಪದಲ್ಲಿ ಜೋಹಾನ್ಸ್ ಬರ್ಗದಲ್ಲಿ ಪ್ಲೇಗವು ಹಾವಳಿಯನ್ನು ಮಾಡಿತು. ಗಾಂಧಿಯವರು ಸ್ವತಃ ಧನಾಖಾನೆಗಳನ್ನು ತೆಗೆದು, ಸರಕಾರದಿಂದ ತೆಗೆಯಿಸಿ ಜನರ ಶುಶ್ರೂಷೆಯ ಕಾರ್ಯವನ್ನು ಕೈಕೊಂಡರು. ತಾವೇ ಸ್ವತಃ ರೋಗಿಗಳ ಔಷಧೋಪಚಾರಗಳಿಂದ ಸೇವೆಗೈಯುತ್ತಿದ್ದರಿಂದ ಹಿಂದೀ ಜನರಲ್ಲಿ ಗಾಂಧಿಯವರ ವಿಷಯದಲ್ಲಿ ಅತ್ಯಂತ ಆದರಭಾವವು ಹುಟ್ಟಿತು. 'ತಂದೆತಾಯಿಯು ನೀನೆ' ಎಂದು ಜನರು ನೋಡುತ್ತಿದ್ದರಲ್ಲಿ ಆಶ್ಚರ್ಯವೇನು ?

೧೯೦೬ರಲ್ಲಿ ನೇಟಾಲದಲ್ಲಿರುವ ರೈಲು ಜನರು ದಂಗೆಯನ್ನು ಎಬ್ಬಿಸಿದರು. ಈ ಸಮಯದಲ್ಲಿಯೂ ಗಾಂಧಿಯವರು ಘಾಯಾಳುಗಳ ಸೇವೆಯನ್ನು ಕೈಕೊಂಡರು. ಈ ಸಮಯದಲ್ಲಿಯೂ ಇವರ ಸೇವೆಯನ್ನು ಅಲ್ಲಿಯ ಸರಕಾರವು ಕೊಂಡಾಡಿದ್ದಲ್ಲದೆ, ಕಂಗೊಂಡಲ್ಲಿಯೂ ಕೂಡ ಗೌರವನುಡುಪುಟ್ಟಿತು. ಗಾಂಧಿಯವರ ಈ ಸೇವೆಯೂ, ಅಲ್ಲಿಯ ಸರಕಾರದ ಮೇಲೆ, ಯಾವ ಪರಿಣಾಮವನ್ನೂ ಮಾಡಲಿಲ್ಲ. ಅವರ ಅಂತಃ ಕ್ಷರಣದಲ್ಲಿ ಯಾವ ಪರಿವರ್ತನೆಯೂ ಆಗಲಿಲ್ಲ. ಟ್ರಾನ್ಸ್‌ವಾಲ ಸರಕಾರವು ಅನ್ಯಾಯವನ್ನು ಮತ್ತಿಷ್ಟು ಮಾಡುತ್ತಿತ್ತು. ೧೯೦೬ರಲ್ಲಿ 'Asiatic registration' ಎಂಬ ಕಾಯಿದೆಯನ್ನು ಟ್ರಾನ್ಸ್‌ವಾಲ ಸರಕಾರವು ಮಾಡಿತು. ಇದರಿಂದ ಪ್ರತಿಯೊಬ್ಬ ಹಿಂದೀಯನು ಕೈದಿಯಂತೆ, ತನ್ನ ಹೆಸರನ್ನು ನೋಂದ ಮಾಡಿಸಬೇಕು. ಈ ಕಾಯಿದೆಯಿಂದ ನಾಗರಿಕರ

ಎಲ್ಲ ಹಕ್ಕುಗಳು ಮುಣಗಿಸಲ್ಪಟ್ಟವು. ಈ ಅನ್ಯಾಯವನ್ನು ಸಹನ ಮಾಡುವದೆಂದರೆ, ನಾವು ಜೀವಂತ ಹೆಣಗಳೆಂದೇ ಪ್ರಸಿದ್ಧಿಸಿದಂತೆ. ಶಾಂತಸ್ವಭಾವದ ಗಾಂಧಿಯವರು ಕೂಡ ರೊಚ್ಚಿಗೆದ್ದರು. ಇಲ್ಲಿಂದಲೇ ಅವರ ಸತ್ಯಾಗ್ರಹವು ಪ್ರಾರಂಭವಾಯಿತು. ಗಾಂಧಿಯವರು ಸ್ವಭಾವತಃ ಮೃದುಹೃದಯರು. ಸತ್ಯೋಪಾಸಕರು. ಅಹಿಂಸಾವೃತಬದ್ಧರು. ಮೊದಲು ಮೊದಲು ಈ ಕಾಯಿದೆಯು ಆಗಬಾರದೆಂದು, ದಕ್ಷಿಣ ಆಫ್ರಿಕೆಯಲ್ಲಿಯೂ, ಇಂಗ್ಲೆಂಡ್‌ನಲ್ಲಿಯೂ ಚಳವಳಿಯನ್ನು ಹೂಡಿದರು. ಅದರಿಂದ ಯಾವ ಪ್ರಯೋಜನವೂ ಆಗಲಿಲ್ಲ. ನಿಶಸ್ತ್ರ ಶಕ್ತಿಯಾದ ಸತ್ಯಾಗ್ರಹವೊಂದೇ ಇದಕ್ಕೆ ಉಪಾಯವೆಂದು ಬಗೆದು ಗಾಂಧಿಯವರು ಈ ಕಾಯಿದೆಯನ್ನು ಮುರಿಯಬೇಕೆಂದು ನಿಶ್ಚಯಿಸಿ ಅದರಂತೆ ಜನರಿಗೆ ಉಪದೇಶ ಮಾಡಿದರು. ತಾವು ಸ್ವತಃ ಮೊದಲು ಆ ಕಾಯಿದೆಯಭಂಗವನ್ನು ಮಾಡಿದರು. ಸರಕಾರವು ಗಾಂಧಿಯವರನ್ನು ಸೆರೆಹಿಡಿಯಿತು. ಇದರಿಂದ ಈ ಚಳವಳಿಗೆ ಮತ್ತಿಷ್ಟು ಕಳೆಯೇರಿತು. ಗಾಂಧಿಯವರ ಶಾಂತಿಸೈನಿಕರು ನಾನುಂದೇ ನೀನುಂದೇ ಎಂದು ಮುಂದೆ ಬರಹತ್ತಿದರು. ಸಾವಿರಾರು ಜನರು ಸೆರೆಮನೆಯನ್ನು ಕಂಡರು. ಹೀಗೆ ಮೂರು ತಿಂಗಳವರೆಗೆ ಎಡೆಬಿಡದೆ ಕಾಯದೇಭಂಗವು ಸಾಗಹತ್ತಿದ್ದರಿಂದಲೂ ಸತ್ಯಾಗ್ರಹಿಗಳ ಸಂಖ್ಯೆಯು ಬೆಳೆಯುತ್ತಲೇ ನಡೆದಿದ್ದರಿಂದಲೂ ಸರಕಾರವು ಕಪಟನಾಟಕವನ್ನು ಮಾಡಿತು. ಸಂಧಾನದ ಮಾತುಗಳಿಗೆ ಪ್ರಾರಂಭವಾಯಿತು. **ಹಿಂದೀಯರು ತಾವಾಗಿಯೇ ನೋಂದಣಿ ಮಾಡಿಸಿದರೆ ಮೂರುತಿಂಗಳಲ್ಲಿ ಕಾಯಿದೆಯು ಕಿತ್ತೊಗೆಯಲ್ಪಡುವದೆಂದು ವಚನವನ್ನು ಕೊಟ್ಟರು.** ಗಾಂಧಿಯವರು ಇದಕ್ಕೆ ಒಪ್ಪಿಕೊಂಡರು. ತಾವು ಸ್ವತಃ ನೋಂದಣಿ ಮಾಡಿಸಲು ಹೊರಟರು. ಎಷ್ಟೋ ಜನರು ಮಾಡಿಸಿದರೂ ಕೂಡ. ಆದರೆ ಮೂರು ತಿಂಗಳನಂತರ ಕಾಯಿದೆಯು ಹಿಂತೆಗೆದುಕೊಳ್ಳಲ್ಪಡಲಿಲ್ಲ. ಗಾಂಧಿಯವರು ಸರಕಾರಕ್ಕೆ ಬಿನ್ನ ವಿಸಿದರು. ಆದರೆ ಸರಕಾರವು ತಾನು ವಚನವನ್ನೇ ಕೊಟ್ಟಿಲ್ಲವೆಂದು ಹಾರಿಸಿಬಿಟ್ಟಿತು. ಇದರಿಂದ ಮಹಾತ್ಮರು ತಾವು ಮೋಸಹೋದದ್ದಲ್ಲದೆ ಜನರನ್ನು ಮೋಸ

ಗೊಳಿಸಿದಂತಾಯಿತೆಂದು ಬಹಳ ದುಃಖಪಟ್ಟರು. ಆದರೆ ಇದರಿಂದ ಬ್ರಿಟಿಶರ ಕುಟಿಲ ನೀತಿಯು ಮಾತ್ರ ಜಗತ್ತಿಗೆ ಗೊತ್ತಾಗಿ ಗಾಂಧಿಯವರ ಶಕ್ತಿಯು ಬೆಳೆಯಿತು. ಲಕ್ಷಾಂವಧಿ ಜನರು ಗಾಂಧಿಯವರ ಅನುಯಾಯಿಗಳಾಗಿದ್ದರು. ಮತ್ತೆ ಸತ್ಯಾಗ್ರಹವು ಸಾರಲ್ಪಟ್ಟಿತು. ಸಾವಿರಾರು ತರುಣ-ತರುಣಿಯರು ಸೆರೆಮನೆಗೆ ಕಳಿಸಲ್ಪಟ್ಟರು. ಆದರೆ ಗಾಂಧಿಯವರನ್ನು ಮಾತ್ರ ಹಿಡಿಯುವದು ಆಗಲಿಲ್ಲ. ಈ ಚಳವಳಿಯು ಉಗ್ರರೂಪವನ್ನು ಧಾರಣಮಾಡಿತು. ಇತ್ತ ಸರಕಾರದ ಪಾಪಕೃತ್ಯಗಳು ಒಂದೊಂದೇ ಹೆಚ್ಚು ಹತ್ತಿದವು. 'ಇಮಿಗ್ರಂಟ್ಸ್ ರಿಸ್ಟ್ರಿಕ್ಷನ್ ಆಕ್ಟ್' ಎಂಬ ಕಾಯದೆಯನ್ನು ವಾಸುಮಾಡಿಕೊಂಡರು. ಇದರಿಂದ ಚಳವಳಿಯು ಮತ್ತಿಷ್ಟು ಹೆಚ್ಚಿತು. ಈ ಕಾಯದೆಯ ಮುಖ್ಯ ಉದ್ದೇಶವಿಷ್ಟೇ! ಹೊಸದಾಗಿ ಭಾರತೀಯರು ಯಾರೂ ಬರಕೂಡದೆಂಬುದು. ಇದನ್ನು ಕಂಡು ಎಷ್ಟೋ ಪ್ರತಿಷ್ಠಿತ ಗೃಹಸ್ಥರೂ ಬಂದು ಸತ್ಯಾಗ್ರಹಕ್ಕೆ ಕೂಡಿದರು. ಮತ್ತೆ ಗಾಂಧಿಯವರು ಹಿಡಿಯಲ್ಪಟ್ಟರು. ಶಿಕ್ಷೆ ಮುಗಿದನಂತರ ಬಂದು ನೋಡಲು, ಜನರೂ ಸರಕಾರವೂ ದಣಿದದ್ದು ಸ್ಪಷ್ಟವಾಗಿ ಕಾಣುತ್ತಿತ್ತು. ಇಂಗ್ಲೆಂಡಲ್ಲಿ ಪ್ರಯತ್ನಿಸಬೇಕೆಂದು ಅಲ್ಲಿಗೆ ಹೋಗಿ ಪ್ರಯತ್ನಿಸಿದರು. ಅದರಿಂದಲೂ ಏನೂ ಪ್ರಯೋಜನವಾಗಲಿಲ್ಲ. ಮರಳಿ ಬಂದ ನಂತರ ಸತ್ಯಾಗ್ರಹವನ್ನು ಮತ್ತೆ ಇಮ್ಮಡಿ ಉತ್ಸಾಹದಿಂದ ಮುಂದೆ ಸಾಗಿಸುವ ದೃಢ ಪ್ರತಿಜ್ಞೆಯನ್ನು ಮಾಡಿದರು.

ಸೆರೆಮನೆಗೆ ಹೋದ ಕುಟುಂಬಗಳ ರಕ್ಷಣೆಗಾಗಿ, **ಟಾಲಸ್ತಾಯ ಫಾರ್ಮ್** ಎಂಬ ಆಶ್ರಮವು ತೆರೆಯಲ್ಪಟ್ಟಿತು. ಸಾದಾ ಜೀವನ, ಹಾಗೂ ಸ್ವಾನಲಂಬನವೇ ಆಶ್ರಮದ ಜೀವನವಾಗಿದ್ದವು. ಯುರೋಪಿಯನ್, ಹಿಂದು, ಮುಸಲ್ಮಾನ ಎಲ್ಲರೂ ಒಂದೇ ಕುಟುಂಬದಂತೆ ಇರಹತ್ತಿದರು. ಸತ್ಯಾಗ್ರಹದ ಪಾಠಗಳನ್ನು ಕಲಿಯಹತ್ತಿದರು.

ಇದೇ ಸಮಯಕ್ಕೆ ಗೋಖಲೆಯವರು ಆಫ್ರಿಕಾಕ್ಕೆ ಬಂದರು. ಅವರು ಹಿಂದಿ ಜನರಿಂದಲೂ ಸರಕಾರದಿಂದಲೂ ಸ್ವಾಗತಿಸಲ್ಪಟ್ಟರು. ಅಲ್ಲಿಯ ಸರಕಾರದಿಂದ ಈ ಅನ್ಯಾಯದ ಕಾಯದೆಗಳನ್ನು ರದ್ದುಪಡಿಸಲು



ವಚನ ತೆಗೆದುಕೊಂಡರು. ಆದರೆ ಗಾಂಧಿಯವರು ಅದನ್ನು ನಂಬಲಿಲ್ಲ. ಗೋಖಲೆಯವರು ಆಫ್ರಿಕಾ ಬಿಡುವದೊಂದೇ ತಡ. ಮತ್ತೊಂದು ಕಾಯದೆಯು ಮುಂದೆ ಬಂದಿತು.

ಹಿಂದೂಜನರ ವಿವಾಹಗಳನ್ನೆಲ್ಲ ಮಾನ್ಯ ಮಾಡುವದಿಲ್ಲೆಂದೂ, ಕ್ರಿಶ್ಚನ್ನ ಧರ್ಮದಂತೆ ಇಲ್ಲಿಯಾದ ವಿವಾಹಗಳು ಮಾತ್ರ ಮಾನ್ಯ ಮಾಡಲ್ಪಡುವದೊ ಘೋಷಿಸಲ್ಪಟ್ಟಿತು. ಭಾರತೀಯರ ಈ ಅಪಮಾನವನ್ನು ಯಾರು ಸಹನ ಮಾಡುವರು? ಈ ಸುದ್ದಿಯು ಹಾ ಹಾ ಅನ್ನುವಷ್ಟರಲ್ಲಿ ಆಫ್ರಿಕವನ್ನೆಲ್ಲಾ ವ್ಯಾಪಿಸಿತು. ಲಕ್ಷ್ಮಾವಧಿ ಪತಿವೃತ್ತಿಯರ ಪಾತಿವೃತ್ಯಕ್ಕೆ ಕೊಡಲಿ ಇಟ್ಟುವನ್ನು ಕಂಡು ಅವರು ಕೆರಳಿ ಸಿಂಹಚಿಯರಾದರು. ಮಹಾತ್ಮರ ರಣಕಹಳೆಗೆ ಸನ್ನದ್ಧರಾಗಿ ವೀರಮಾತೆಯರೂ ವೀರ ವನಿತೆಯರೂ ಮುಂದೆ ಬಂದರು. ಯುದ್ಧಕ್ಕೆ ತೆರಳುವ ತರುಣರಿಂದಲೂ ತರುಣಿಯರಿಂದಲೂ ಮುದುಕರಿಂದಲೂ ಮಕ್ಕಳಿಂದಲೂ ತುಂಬಿಹೋಯಿತು. ಜಯನಿನಾದವು ಆಕಾಶವನ್ನು ಮುಚ್ಚಿಬಿಟ್ಟಿತು. ಸಾವಿರಾರು ಸಭೆಗಳಾದವು. ೧೨ನೇ ಸಪ್ಟಂಬರ ೧೯೧೩ನೇ ತಾರೀಖಿನ ದಿವಸ ಸತ್ಯಾಗ್ರಹ ಸಮರವು ಸಾರಲ್ಪಟ್ಟಿತು. ೨೮ನೇ ತಾರೀಖಿಗೆ ಸರಕಾರಕ್ಕೆ ಕೊನೆಯ ಮಾತು ಹೇಳಲ್ಪಟ್ಟಿತು.

ಸ್ತ್ರೀಯರು ಬಂದು ಕೂಡಿದ್ದರಿಂದ ಚಳವಳಿಗೆ ಹೊಸ ಹುರುಪು ಹೊಸ ಸ್ವರೂಪವೂ ಪ್ರಾಪ್ತವಾಯಿತು. ಸ್ತ್ರೀಯರ ಬಿನ್ನಹದಿಂದ ಸಾವಿರಾರು ಕೂಲಿಕಾರರು ಕೆಲಸಕ್ಕೆ ಶರಣು ಹೊಡೆದರು. ಸತ್ಯಾಗ್ರಹಕ್ಕೆ ಬಂದು ಕೂಡಿದರು. ಮಹಾತ್ಮರು ಈ ಶಾಂತಿ ಅಸ್ತ್ರವನ್ನು ತೆಗೆದುಕೊಂಡು ಯುದ್ಧಕ್ಕೆ ಅನುವಾದರು. ಕಾಯದೇ ಭಂಗವನ್ನು ಮಾಡಿ ಟ್ರಾನ್ಸವಾಲವನ್ನು ಪ್ರವೇಶಿಸಬೇಕೆಂದು ಜಗದ್ವಿಖ್ಯಾತವಾದ (March) ಪ್ರಯಾಣವನ್ನು ಮಹಾತ್ಮರು ಬೆಳೆಸಿದರು. ಮಹಾತ್ಮರ ದಿವ್ಯ ತೇಜವನ್ನೂ ಸತ್ಯಾಗ್ರಹಿಗಳ ಉತ್ಸಾಹವನ್ನೂ ಸರಕಾರವು ಸಹಿಸಲಶಕ್ಯವಾಯಿತು. ಸೈನ್ಯವು ಯಾವಯಾವ ಮಾರ್ಗದಿಂದ ಸಾಗಬೇಕೆಂಬುದನ್ನು ಮೊದಲೇ ಪ್ರಸಿದ್ಧಿಸಿದ್ದರು. ಗಾಂಧಿಯವರನ್ನು ಬಂಧಿಸಿದರು.

ಮೂರು ಪೌಂಡಿನ, ವಿವಾಹದ, ದೇಶತ್ಯಾಗದ ಕಾಯಿದೆಗಳು ನಾಶವಾಗುವವರೆಗೆ ಈ ಯುದ್ಧವು ಮುಂದು ಸಾಗತಕ್ಕದ್ದೇ ಎಂಬ ಸಂದೇಶವನ್ನಿತ್ತು ನಡೆದರು. ಆದರೆ ಸರಕಾರವು ಗಾಂಧಿಯವರನ್ನು ಬಿಟ್ಟು ಬಿಟ್ಟಿತು. ಮತ್ತೆ ಬಂದು ಸತ್ಯಾಗ್ರಹಿಗಳನ್ನು ಕೂಡಿದರು. ಮತ್ತೆ ಹಿಡಿದು ೧೫ ತಿಂಗಳ ಶಿಕ್ಷೆಯನ್ನು ವಿಧಿಸಿದರು. ಸತ್ಯಾಗ್ರಹ ಸೈನ್ಯವು ಬಾಲ್ಪುರ ಎಂಬಲ್ಲಿಗೆ ಬಂದೊಡನೆಯೇ ಅದನ್ನೆಲ್ಲ ಹಿಡಿದು ಗಾಡಿಯಲ್ಲಿ ಕುಳ್ಳಿರಿಸಿ, ನೇಟಾಲಕ್ಕೆ ತಂದು ಮುಟ್ಟಿಸಿದರು. ಮತ್ತೆ ಹೊರಟಿತು. ಈ ಸಮಯದಲ್ಲಿ ನೇಟಾಲದ ತೋಟದಲ್ಲಿಯ ಕೂಲಿಕಾರರು ಸಂಪು ಹೂಡಿದರು. ಆದರೆ ತೋಟದ ಒಡೆಯರು ಮೊಲಗಳನ್ನು ಕೊಂದಂತೆ ಗುಂಡು ಹಾಕಿ ಅವರನ್ನು ಕೊಂದರು. ಈ ಅಮಾನುಷ ಕೃತಿಯು ಬ್ರಿಟಿಶರ ಮೋರೆಗೆ ಮಸಿ ಹಚ್ಚಿತು. ಈ ಸುದ್ದಿಯು ಜಗತ್ತಿನ ತುಂಬೆಲ್ಲ ಹಬ್ಬಿತು. ಈ ಅದ್ಭುತವಾದ ಸಮರವು ಜಗತ್ತನ್ನೇ ತನ್ನ ಕಡೆಗೆ ಎಳೆದು ಕೊಂಡಿತು. ಈ ಸಮರದಲ್ಲಿ ಎಷ್ಟೋ ಯುರೋಪಿಯನ್ನರು ಸಹ ಭಾಗವಹಿಸಿದ್ದರು. ಈ ಸತ್ಯಾಗ್ರಹದಲ್ಲಿ ಭಾರತೀಯರು ಕೊಡುಗೈಯಿಂದ ನೆರವಾದರು. ಆಫ್ರಿಕಾದಲ್ಲಿಯ ಈ ಕೊಲೆಯು ವ್ಹಾಯಿಸರಾಯರನ್ನೂ ಬಡಿದೆಬ್ಬಿಸಿತು. ಲಾರ್ಡ್ ಹಾರ್ಡಿಂಜರು ಬ್ರಿಟಿಶ ಪಾರ್ಲಿಮೆಂಟಿಗೆ ಬರೆದರು. ಹೀಗೆ ಆಂದೋಲನವು ವಿರಾಟಸ್ವರೂಪವನ್ನು ತಾಳಿತು. ಚಳವಳಿಯ ಝಳವನ್ನು ತಾಳಲಾರದೆ ಸರಕಾರವು ಒಪ್ಪಂದವನ್ನು ಮಾಡಿಕೊಂಡಿತು. ಮೂರು ಪೌಂಡಿನ, ಹಾಗೂ ವಿವಾಹದ ಕಾಯಿದೆಗಳು ತಿರುಗಿತಕ್ಕೊಳ್ಳಲ್ಪಟ್ಟವು. ಉಳಿದ ಎಲ್ಲ ಕಾಯಿದೆಗಳು ಸೌಮ್ಯರೂಪವನ್ನು ತಾಳಿದವು. ಗಾಂಧಿಯವರ ಸತ್ಯಾಗ್ರಹದ ವಿಜಯವು ಹಿಂದೀ ಜನಾಂಗದ ಇಷ್ಟೇ ಅಲ್ಲ, ಕಪ್ಪು ಜನರೆಂದು ಹೆಸರಾದ ಏಶಿಯಾಖಂಡದ ವಿಜಯವಾಗಿ ಪರಿಣಮಿಸಿತು. ಆರ್ಯ, ಆರ್ಯಸ್ತ್ರೀಯರ ಶಕ್ತಿಯು ಜಗತ್ತಿನ ರಂಗದಲ್ಲಿ ಮತ್ತೆ ಬೆಳಗಹತ್ತಿತು. ೧೯೦೬ರಲ್ಲಿ ಪ್ರಾರಂಭವಾದ ಸತ್ಯಾಗ್ರಹ ಸಮರವು ೧೯೧೪ರಲ್ಲಿ ಇಷ್ಟಸಿದ್ಧಿಯನ್ನು ಮಾಡಿಕೊಂಡು ಕೊನೆಗಂಡಿತು. ಜಗತ್ತಿನಲ್ಲಿಯೇ ಈ ಸತ್ಯಾಗ್ರಹವು ನವಯುಗವನ್ನು ಪ್ರಾರಂಭಮಾಡಿತು.

ದೇ. ಭ. ಗೋಖಲೆಯವರು ಇಂಗ್ಲೆಂಡ್‌ನಲ್ಲಿದ್ದ ದರಿಂದಲೂ ಅವರ ಪ್ರಕೃತಿಯು ಅಸ್ವಸ್ಥವಾದುದರಿಂದಲೂ ಗಾಂಧಿಯವರು ಅವರ ಸೇವೆಗೆಂದು ಇಂಗ್ಲೆಂಡ್‌ಕ್ಕೆ ತೆರಳಿದರು. ಇದೇ ಸಮಯದಲ್ಲಿ ಮಹಾಯುದ್ಧವು ಪ್ರಾರಂಭವಾದ್ದರಿಂದ ಅಲ್ಲಿಯ ಹಿಂದಿ ಜನರಿಗೂ, ವಿದ್ಯಾರ್ಥಿಗಳಿಗೂ, ಸಹಾಯಮಾಡಲು ಉಪದೇಶವನ್ನು ಮಾಡಿದರು. ಶುಶ್ರೂಷಾಪಥಕವನ್ನು ಏರ್ಪಡಿಸಿದರು. ಈ ಹತ್ತುಹದಿಮೂರು ವರ್ಷ ಅಖಂಡಶ್ರಮವನ್ನು ವಹಿಸಿದ್ದರಿಂದ ಪ್ರಕೃತಿಯು ಆರೋಗ್ಯಕ್ಕಾಗಿ, ವಿಶ್ರಾಂತಿಯನ್ನು ಪಡೆಯಲೋಸುಗ ಇಂಗ್ಲೆಂಡ್‌ನಿಂದ ಭಾರತಕ್ಕೆ ಬಂದರು.

ದೇ. ಭ. ಗೋಖಲೆಯವರು ಇವರ ರಾಜಕೀಯ ಗುರುಗಳಾದ್ದರಿಂದ ಅವರ ಹೇಳಿಕೆಯಂತೆ ಭಾರತದ ಪರಿಸ್ಥಿತಿಯನ್ನು ಅಭ್ಯಸಿಸಹತ್ತಿದರು. ಎಲ್ಲ ದೊಡ್ಡ ದೊಡ್ಡ ಪಟ್ಟಣಗಳಿಗೆ ಹೋಗಿ, ಅಲ್ಲಿಯ ಮುಖಂಡರೊಡನೆ ಚರ್ಚಿಸಿ, ಅದರಿಂದ ಎಲ್ಲ ಸಂಗತಿಗಳನ್ನು ತಿಳಿದುಕೊಳ್ಳುತ್ತಿದ್ದರಲ್ಲದೆ ತಮ್ಮ ಸತ್ಯಾಗ್ರಹಧರ್ಮದ ವಿಷಯವಾಗಿಯೂ ಚರ್ಚಿಸುತ್ತಿದ್ದರು. ಹೀಗೆ ಎರಡುಮೂರು ವರ್ಷಗಳ ಕಾಲವು ಸಂದಿತು. ಇದಲ್ಲದೆ ಪ್ರತಿಯೊಂದು ರಾಷ್ಟ್ರೀಯಸಭೆ, ಪ್ರಾಂತಿಕಸಭೆ ಮೊದಲಾದವುಗಳಿಗೆ ಹೋಗಿ ಅಲ್ಲಿಯ ಪರಿಸ್ಥಿತಿಯನ್ನು ನಿರೀಕ್ಷಿಸಹತ್ತಿದರು. ಇದಲ್ಲದೆ ತಮ್ಮ ಸತ್ಯಾಗ್ರಹಧರ್ಮದಲ್ಲಿ ಅಡಕವಾಗಿರುವ ಸತ್ಯ, ಅಹಿಂಸಾ, ಪ್ರೇಮಗಳ ಪ್ರಚಾರ ಮಾಡುವದಕ್ಕಾಗಿ ಸಾಬರಮತಿಯಲ್ಲಿ ಸತ್ಯಾಗ್ರಹಾಶ್ರಮವು ಸ್ಥಾಪಿಸಲ್ಪಟ್ಟಿತು.

ಗಾಂಧಿಯವರು ಇಂಗ್ಲೆಂಡ್‌ನಿಂದ ಹಿಂದುಸ್ತಾನಕ್ಕೆ ಬಂದಕೂಡಲೆ ಸಾಮ್ರಾಜ್ಯಸೇವೆಯಲ್ಲಿ ಇವರು ತೋರಿಸಿದ ಭಕ್ತಿ ವಿಶ್ವಾಸಗಳಿಗಾಗಿ **ಕಾಯಸರ್ ಈ ಹಿಂದೆ** ಎಂಬ ಸುವರ್ಣಪದಕವನ್ನು ಚಕ್ರವರ್ತಿಗಳು ಅರ್ಪಿಸಿದರು. ಈ ಸಮಯದಲ್ಲಿ ಸರಕಾರಕ್ಕೂ ದೇಶಭಕ್ತರಿಗೂ ಪ್ರಿಯರಾದ ರಾಷ್ಟ್ರೀಯರೆಂದರೆ ಇವರೇ!

ಗಾಂಧಿಯವರು ವಿಶ್ರಾಂತಿಗೆಂದೇನೋ ಭಾರತಕ್ಕೆ ಬಂದರು. ಆದರೆ ಅವರಿಗೆ ಇನ್ನೂ ವರೆಗೂ ವಿಶ್ರಾಂತಿಯು ದೊರೆತಿಲ್ಲ. ೧೯೧೬ರಲ್ಲಿ

ಲಖನೌ ಕಾಂಗ್ರೆಸ್ಸಿನಲ್ಲಿ ಚಂಪಾರಣ್ಯದ ಕೂಲಿಕಾರರ ಗೋಳಿನ ವಿಷಯವು ಚರ್ಚೆಗೆ ಬಂದಿತು. ಜನತೆಯ ಆಗ್ರಹದಿಂದ ಅಲ್ಲಿಯ ಕೂಲಿಕಾರರ ಸ್ಥಿತಿ-ಗತಿಗಳನ್ನು ಚನ್ನಾಗಿ ಅರಿತುಕೊಳ್ಳಬೇಕೆಂದು ೧೯೧೭ರಲ್ಲಿ ಚಂಪಾರಣ್ಯಕ್ಕೆ ಹೋದರು. ಅವರು ಚಂಪಾರಣ್ಯದಲ್ಲಿ ಕಾಲಿಟ್ಟೊಡನೆಯೇ ಅಲ್ಲಿಯ ಜಿಲ್ಲಾಧಿಕಾರಿಯು ಆ ಜಿಲ್ಲೆಯನ್ನು ೨೪ ತಾಸಿನ ಒಳಗಾಗಿ ಬಿಟ್ಟು ಹೋಗಬೇಕೆಂದು ಆಜ್ಞೆಯನ್ನಿತ್ತನು. ಮಹಾತ್ಮರ ತೇಜಸ್ಸು ಅವನಿಗೇನು ಗೊತ್ತು? ಗಾಂಧಿಯವರು ತಾವು ಕೂಲಿಕಾರರನ್ನು ಹುರಿದುಂಬಿಸಲಿಕ್ಕೆ ಬಂದಿಲ್ಲವೆಂದೂ ಕೂಲಿಕಾರರ ಸ್ಥಿತಿಯನ್ನು ಅಭ್ಯಾಸ ಮಾಡಲಿಕ್ಕೆ ಬಂದಿರುವೆನೆಂದೂ ತಿಳಿಸಿದರು. ಈ ಉದ್ದೇಶವು ನ್ಯಾಯವಾದ್ದರಿಂದ ನಿಮ್ಮ ಆಜ್ಞೆಯನ್ನು ಮುರಿದು ಬಿಡುವೆನೆಂದೂ ಉತ್ತರವನ್ನಿತ್ತರು. ೧೮ನೇ ತಾರೀಖಿನ ದಿನಸ ಖಜ್ಜಿಯು ನಡೆಯಿತು. ಗಾಂಧಿಯವರು ಕಾಯದೆಭಂಗವನ್ನು ಮಾಡಿ ನಿಮ್ಮ ದೃಷ್ಟಿಯಿಂದ ಅಪರಾಧಿಯಾಗಿದ್ದೇನೆಂದು ಹೇಳಿದರು. ಜಿಲ್ಲಾಧಿಕಾರಿಗೆ ಒಮ್ಮೆಲೆ ಶಿಕ್ಷೆ ಕೊಡುವ ಧೈರ್ಯವಾಗಲಿಲ್ಲ. ಅವನು ಮೇಲಾಧಿಕಾರಿಗಳನ್ನು ಕೇಳಿದನು. ಗಾಂಧಿಯವರಿಗೆ ಶಿಕ್ಷೆ ಕೊಡಬಾರದಾಗಿ ಉತ್ತರ ಬಂದಿತು. ಮತ್ತು ತಮ್ಮ ಅಪಮಾನವನ್ನು ಮುಚ್ಚಿಕೊಳ್ಳುವದಕ್ಕಾಗಿ ಒಂದು ವಿಚಾರಣಾ ಕಮಿಟಿಯು ನಿಯಮಿಸಲ್ಪಟ್ಟಿತು. ಇದರಲ್ಲಿ ಗಾಂಧಿಯವರೂ ಒಬ್ಬ ಸಭಾಸದರಿದ್ದರು. ಕೂಲಿಕಾರರ ಅನಾನುಕೂಲತೆಗಳನ್ನೆಲ್ಲ ವಿಚಾರ ಮಾಡಿ ಗಾಂಧಿಯವರು ಅವರ ಗೋಳನ್ನು ದೂರು ಮಾಡಿದರು.

ಗಾಂಧಿಯವರು **ಖೇಡಾ ಜಿಲ್ಲೆಯ** ರೈತರ ಗೋಳನ್ನು ದೂರ ಮಾಡಿದರು. ಚಂಪಾರಣ್ಯಕ್ಕಿಂತಲೂ ಖೇಡಾದ ಪರಿಸ್ಥಿತಿಯು ಬಿಕ್ಕಟ್ಟಿನದಿತ್ತು. ಜಿಲ್ಲೆಯಲ್ಲಿ ಬರಗಾಲ ಬಿದ್ದಿದ್ದರೂ ಜಿಲ್ಲಾಧಿಕಾರಿಯು ಕರವನ್ನು ತುಂಬಲೇಕೆಂದು ಆಜ್ಞೆಯನ್ನಿತ್ತಿದ್ದನು. ಕೆಳಗಿನ ಅಧಿಕಾರಿಗಳು ಹೊಲ ಮನೆಗಳನ್ನು ಜಪ್ತಿ ಮಾಡಿಯಾದರೂ ವಸೂಲಿಯನ್ನು ಮಾಡಲು ಸಿದ್ಧರಾಗಿದ್ದರು. ಈ ಸಮಯದಲ್ಲಿ ಮಹಾತ್ಮರು ಬಡಪರಸ್ಥರ ಬಿನ್ನಿಗೆ ಹಾಕಿಕೊಂಡು ಹೋರಾಟಕ್ಕೆ ಸಿದ್ಧರಾದರು. ಜಿಲ್ಲಾಧಿಕಾರಿಗಳಿಗೆ

ಬರಗಾಲದ ವಿಷಯವಾಗಿ ಬರೆದರು. ಆದರೆ ಉಪಯೋಗವು ಹೇಗಾಗಬೇಕು? ಸತ್ಯಾಗ್ರಹವು ಪ್ರಾರಂಭವಾಯಿತು. ಎರಡೂವರೆ ಸಾವಿರ ಅಶಿಕ್ಷಿತರು ಇದರಲ್ಲಿ ಭಾಗ ವಹಿಸಿದರು. ಸತ್ಯಾಗ್ರಹ ಧರ್ಮವನ್ನು ಆಚರಿಸಿದರು ರೈತರ ಹೊಲ ಮನೆಗಳು ಮಾಲ್ವಟ್ಟವು. ಆದರೆ ಕೊಳ್ಳುವವರು ಯಾರೂ ಇಲ್ಲದೆ ಹೋಯಿತು. ಕೊನೆಗೆ ಸರಕಾರವು ಶರಣು ಬರಬೇಕಾಯಿತು. ಇದು ಮಹಾತ್ಮರು ಹಿಂದುಸ್ತಾನದಲ್ಲಿ ಹೊಂದಿದ ಮೂರನೇ ವಿಜಯವು.

ಮಹಾತ್ಮರು ಒಂದು ಕಾರ್ಯವನ್ನು ಮುಗಿಸುವಷ್ಟರಲ್ಲಿಯೇ ಮತ್ತೊಂದು ಸಿದ್ಧವಾಗಿರುತ್ತಿತ್ತು. ಚಂಪಾರಣ್ಯದ ಕಾರ್ಯವು ಮುಗಿಯುವಷ್ಟರಲ್ಲಿಯೇ ಅಹಮ್ಮದಾಬಾದದ ಕೂಲಿಕಾರರ ಪ್ರಶ್ನೆಯು ಧುಮ್ಮೆದು ಎದುರಿಗೆ ನಿಂತಿತು. ಕೂಲಿಕಾರರು ಸಂಪು ಹೂಡಿದ್ದರು. ಕೂಲಿಯನ್ನು ಹೆಚ್ಚಿಸುವದೇ ಅವರ ಬೇಡಿಕೆಯಾಗಿದ್ದಿತು. ವಿಚಾರಾಂತ್ಯದಲ್ಲಿ ಕೂಲಿಕಾರರ ಪಕ್ಷವು ಸರಿಯಾಗಿ ಕಂಡದ್ದರಿಂದ ಅವರ ಪಕ್ಷವನ್ನು ವಹಿಸಿದರು. ಕೂಲಿಕಾರರೂ ಮಾಲಕರೂ **ಪಂಚಾಯತಿಯಿಂದ** ಬಗೆಹರಿಸಿಕೊಳ್ಳಬೇಕೆಂದು ಪ್ರಯತ್ನಿಸಿದರು. ಆದರೆ ಗಿರಣಿಯ ಒಡೆಯರು ಒಪ್ಪಲಿಲ್ಲ. ಕೂಲಿಕಾರರಿಗೆ ಶಾಂತಿಯಿಂದ ಹರತಾಳವನ್ನಾಚರಿಸಲು ಆಜ್ಞೆ ಮಾಡಿದರು. ಈ ಸಮಯದಲ್ಲಿಯೇ ಶಂಕರಲಾಲ ಬ್ಯಾಂಕರ ಮತ್ತು ನಲ್ಲಭಭಾಯಿಯವರ ಪರಿಚಯವಾಯಿತು. ಎರಡು ವಾರಗಳ ವರೆಗೆ ಸಂಪು ಬಾಳಿತು. ಕೆಲವರು ಹೊಟ್ಟೆಗಾಗಿ ಗಿರಣಿಗಳಿಗೆ ಹೋಗಹತ್ತಿದರು. ಹೋಗುವವರಿಗೆ ತೊಂದರೆಯನ್ನುಂಟು ಮಾಡುವ ಪ್ರಯತ್ನಗಳೂ ಆದವು. ಇದನ್ನು ಕಂಡು ಮಹಾತ್ಮರು ದುಃಖಿತರಾಗಿ ಉಪವಾಸವನ್ನು ಕೈಕೊಂಡರು. ಹರತಾಳವು ಪ್ರಾರಂಭವಾಗಿ ೧೮ ದಿನಗಳಾಗಿದ್ದವು. ೨೧ನೇ ದಿನಸ ಮಹಾತ್ಮರ ಬೇಡಿಕೆಯು ಮನ್ನಿಸಲ್ಪಟ್ಟು ಪಂಚರ ಮುಖಾಂತರ ಒಪ್ಪಂದದ ಕರಾರುಗಳು ಆದವು. ಅವೇ ಕರಾರುಗಳು ಇನ್ನೂವರೆಗೂ ಪಾಲಿಸಲ್ಪಡುತ್ತಲಿವೆ. ಹೀಗೆ ಮಹಾತ್ಮರ ವಿಜಯಗಳು ಭಾರತೀಯರ ಅಂತಃಕರಣವನ್ನು ಆಕರ್ಷಿಸಿದವು. ಭಾರತಕ್ಕೆ ಸತ್ಯಾಗ್ರಹ ವೃತ್ತವನ್ನು ಉಪದೇಶಿಸುವ ಕಾಲವು ಸಮೀಪಿಸಿತು.

ಈ ಕೆಲಸವು ಮುಗಿಯುವದರಲ್ಲಿಯೇ ಖೇಡಾ ಜಿಲ್ಲೆಯ ರೈತರ ಕೂಗು ಅವರನ್ನು ಖೇಡಾ ಜಿಲ್ಲೆಗೆ ಒಯ್ಯಿತು.

೧೯೧೭ ರಲ್ಲಿ ಬ್ರಿಟಿಶ್ ಪಾರ್ಲಿಮೆಂಟಿನಲ್ಲಿ ಹಿಂದುಸ್ತಾನಕ್ಕೆ ಕ್ರಮೇಣ ಸ್ವರಾಜ್ಯದ ಹಕ್ಕುಗಳನ್ನು ಕೊಡಬೇಕೆಂದು ಗೊತ್ತಾಯಿತು. ಆದರೆ ಇದೇ ಸುಮಾರಿಗೆ **ರಾಲೆಟ್** ಕಾಯಿದೆಯೂ ಪಾಸಾದ್ದರಿಂದ ಮಹಾತ್ಮರು ಇಲ್ಲಿಯ ಸರಕಾರಕ್ಕೂ ಬ್ರಿಟಿಶ್ ಪಾರ್ಲಿಮೆಂಟಿನವರಿಗೂ ಈ ಕಾಯಿದೆಯನ್ನು ಹಿಂತೆಗೆದುಕೊಳ್ಳಲು ಕೇಳಿಕೊಂಡರು. ಇದರ ಉಪ ಯೋಗವು ಏನೂ ಆಗದಹಾಗಾಗಲು ೧೯೧೯ರಲ್ಲಿ ಸತ್ಯಾಗ್ರಹವನ್ನು ಪ್ರಾರಂಭಿಸಿದರು. ಅದರ ಕೊನೆಯು ಪಂಜಾಬದ ಅತ್ಯಾಚಾರದಲ್ಲಿ ಕೊನೆಗಂಡಿತು. ಪಂಜಾಬದ ಕೊನೆಯ ಪರಿಮಾರ್ಜನೆಗಾಗಿಯೂ, ಖಿಲಾಫತ್ತಿನ ಅನ್ಯಾಯಕ್ಕಾಗಿಯೂ **ಅಸಹಕಾರ ಯುದ್ಧವನ್ನು ಹೂಡಿದರು.** ೧೯೨೧ನೇ ಇಸ್ವಿಯಿಂದರೆ, ಮಹಾತ್ಮರು ಅಸಹಕಾರ ಯುದ್ಧವನ್ನು ಸಾಗಿಸಿದ ಸತ್ಯಯುಗದ ಪ್ರಾರಂಭವೆಂದೇ ಹೇಳಬಹುದು. ಭಾರತದಲ್ಲಿ ಈ ದಿವ್ಯಮಂತ್ರದಿಂದ ದಿವ್ಯ ಶಕ್ತಿಯ ಸಂಚಾರವಾಯಿತು. ಆತ್ಮಿಕ ತೇಜವು ಜಗತ್ತಿನ ಕಣ್ಣನ್ನೇ ಕುಕ್ಕಿಸಿತು. ಸಾವಿರಾರು ವಕೀಲರು ವಕೀಲಿಗೆ ಶರಣುಹೊಡೆದು ದೇಶಸೇವಾ ವೃತ್ತಬದ್ಧರಾದರು. ಸಾವಿರಾರು ವಿದ್ಯಾರ್ಥಿಗಳು ಶಾಲೆ ಕಾಲೇಜುಗಳಿಗೆ ಬಹಿಷ್ಕಾರವನ್ನು ಹಾಕಿದರು. ಸುದಿರಾ ದೇವಿಯು ಬಂಧಿಸಲ್ಪಡಹತ್ತಿದಳು. ಶುಭ್ರವಾದ ಖಾದಿಯು ಅಂತಃಕರಣವನ್ನು ಪವಿತ್ರ ಮಾಡತೊಡಗಿತು. ಹಳ್ಳಿ ಹಳ್ಳಿಗಳಿಗೂ ಚರಖಾ ಗಳು ತಿರುಗಹತ್ತಿದವು. ರಾಷ್ಟ್ರದ ಕೂಗು ಭಾರತದ ದಿಗಂತವನ್ನೆಲ್ಲ ತುಂಬಿ, ಜಗತ್ತನ್ನೇ ವ್ಯಾಪಿಸಿತು. ಒಂದೇ ವರ್ಷದಲ್ಲಿ ಸ್ವರಾಜ್ಯವೆಂಬ ಮೋಹಿನಿಯಿಂದ ಭಾರತವೇ ಮರುಳಾಗಿ ಹೋಯಿತು. ಆ ಕಾಲದ ಉತ್ಸಾಹಕ್ಕೆ ಎಣೆಯೇ ಇಲ್ಲ. ಗಿಡಗಂಟಿಗಳೂ ಕೂಡ ಸ್ವರಾಜ್ಯ, ಸ್ವರಾಜ್ಯವೆನ್ನುತ್ತಿದ್ದವು. ಸ್ವರಾಜ್ಯಕ್ಕಾಗಿ ಚಿನ್ನದ ಮಳೆಗರೆದರು. ಒಂದು ಕೋಟಿ ರೂಪಾಯಿಗಳು ಹಾ ಹಾ ಅನ್ನುವದರಲ್ಲಿ ಕೂಡಿದವು. **ಬ್ರಿಟಿಶರ ರಾಜ್ಯದಲ್ಲಿ ನಾವಿರುವೆನೇ** ಎಂಬ ಸ್ವಾತಂತ್ರ್ಯದ ಭಾವನೆಯು

ತರುಣರಲ್ಲಿ ಕ್ಷಣಹೊತ್ತು ಹಾರಿತ್ತು. ಮೊದಲು ಮೊದಲು ಸರಕಾರವು ಇದರಿಂದ ಏನೂ ಆಗುವುದಿಲ್ಲೆಂದು ತಿಳಿದಿತ್ತು. ಆದರೆ ಮಹಾತ್ಮರ ಪ್ರಚಂಡವಾದ ಅಸಹಕಾರದ ಝಂಝುವಾತದಿಂದ ಬ್ರಿಟಿಶ್ ರಾಜ್ಯದ ಬೇರುಗಳು ಕತ್ತರಿಸಿ ರಾಜ್ಯವು ಅಲ್ಲಾಡಹತ್ತಿತು. ಸರಕಾರವು ಇಷ್ಟು ಬಲಿಯಗೊಟ್ಟದ್ದು ಬುದ್ಧಿಗೇಡಿತನವಾಯಿತೆಂದು ದಬ್ಬಾಳಿಕೆಗೆ ಆರಂಭ ಮಾಡಿ ಮುಖಂಡರನ್ನೆಲ್ಲ ಸೆರೆಮನೆಗೆ ಅಟ್ಟಿತು. ಆದರೂ ಮಹಾತ್ಮರು ಮುಂದೆಯೇ ಸಾಗಿದರು. ಅಪಮೃದಾಬಾದ ಕಾಂಗ್ರೆಸ್ಸಿನಲ್ಲಿ ಸರ್ವಾಧಿಕಾರಿಗಳಾಗಿ ನಿಯಮಿಸಲ್ಪಟ್ಟರು. ಬಾರ್ಡೋಲಿಯ ರಣಭೂಮಿಯು ಸಿದ್ಧವಾಯಿತು. ಆದರೆ ಭಾರತದ ದುರ್ಭಾಗ್ಯದಿಂದ ಚೌರಾಚಾರಿಯಲ್ಲಿ ದಂಗೆಯಾಗಿ ಕಾಯದೇ ಭಂಗವು ಸಿಲ್ಲಿಸಲ್ಪಟ್ಟಿತು. ರಾಷ್ಟ್ರದಲ್ಲಿ ವಿಧಾಯಕ ಕಾರ್ಯಕ್ರಮವು ಪ್ರಾರಂಭಿಸಲ್ಪಟ್ಟಿತು. ೧೯೨೨ನೇ ಮಾರ್ಚ್ ೧೦ನೇ ತಾರೀಖಿಗೆ ಮಹಾತ್ಮರು ಹಿಡಿಯಲ್ಪಟ್ಟರು. ರಾಜದ್ರೋಹದ ಖಚ್ಚಿಯಾಗಿ, ೬ ವರ್ಷದ ಶಿಕ್ಷೆಯಾಯಿತು. ಆದರೆ ಅವರಿಗೆ ಕರುಣಿಸಿ ರೋಗವಾದ್ಧರಿಂದ ಅವರನ್ನು ಸರಕಾರವು ಹೊರಕ್ಕೆ ಹಾಕಿತು. ಅಪರೇಶನ್ ಆಯಿತು. ಮಹಾತ್ಮರು ಈ ಕುತ್ತಿನಿಂದ ಪಾರಾದರು. ದೇಶದ ಪರಿಸ್ಥಿತಿಯು ಸ್ಥಗಿತವಾಗಿತ್ತು.

ಗಾಂಧಿಯವರು ಮತ್ತೆ ರಾಷ್ಟ್ರದಲ್ಲಿ ಶಕ್ತಿಯನ್ನುಂಟುಮಾಡಲು ವಿಧಾಯಕ ಕಾರ್ಯಕ್ರಮಕ್ಕೆ ಕೈಹಾಕಿದರು. ೧೯೨೪ರ ಕರ್ನಾಟಕದ ಕಾಂಗ್ರೆಸ್ಸಿಗೆ ಅವರೇ ಅಧ್ಯಕ್ಷರಾದರು. ತಮ್ಮ ಭಾಷಣದಲ್ಲಿ ಅಸಹಕಾರದ ಮೇಲೆಯೇ ತಮ್ಮ ಶ್ರದ್ಧೆಯು ಅಚಲವಾಗಿರುವುದನ್ನು ಸಾರಿದರು. ರಾಷ್ಟ್ರದ ಪರಿಸ್ಥಿತಿಯು ಹಿಡಿತದಲ್ಲಿ ಒರುವವರೆಗೆ ವಿಧಾಯಕ ಕಾರ್ಯಕ್ರಮದಲ್ಲಿಯೇ ಮುಗ್ಧರಾಗಬೇಕೆಂದು ತಮ್ಮ ಅನುಯಾಯಿಗಳಿಗೆ ಉಪದೇಶವನ್ನಿತ್ತು ಕಾಂಗ್ರೆಸ್ಸಿನಿಂದ ಸರಿದು ಸಂತರು. ಆದರೆ ಕಾಂಗ್ರೆಸ್ಸು ಅಡ್ಡದಾರಿಯನ್ನು ಹಿಡಿಯದಂತೆ, ಸೂಕ್ತ ಸಲಹೆಗಳನ್ನು ಕೊಡುತ್ತ ಮುಂದೆ ಸಾಗಿದರು. ಮತ್ತೆ ಸಮಯವು ಬಂದೊದಗಿತು. ೧೯೨೯ನೇ ಇಸವಿಯಲ್ಲಿ ಸಂಪೂರ್ಣ ಸ್ವಾತಂತ್ರ್ಯದ ಗೊತ್ತುವಳಿಯು

ಸ್ವೀಕೃತವಾಯಿತು. ಕಾಯದೇಭಂಗವು ಸಾರಲ್ಪಟ್ಟಿತು. ಗಾಂಧಿಯವರೇ ಸರ್ವಾಧಿಕಾರಿಗಳಾದರು. ರಾಷ್ಟ್ರದಲ್ಲಿ ಸ್ವಾಭಿಮಾನದ ಸ್ವಾರ್ಥತ್ಯಾಗದ ಕೋಲುಮಿಂಚು ಹೊಡೆದಂತಾಯಿತು. **ಜಗಪ್ರಸಿದ್ಧನಾದ ದಾಂಡಿ ನಾಚೀನಿಂದ ಕಾಯದೇಭಂಗದ ಚಳವಳಿಯು ಪ್ರಾರಂಭವಾಯಿತು.** ಆ ಸೇತು ಹಿಮಾಚಲದವರೆಗೆ, ಉಪ್ಪಿನ ಕಾಯದೇಭಂಗವು ಮಾಡಲ್ಪಟ್ಟಿತು. ಸಾವಿರಾರು ತರುಣರು ಸತ್ಯಾಗ್ರಹಕ್ಕೆ ಬಂದು ಕೂಡಿದರು. ಯುವತಿಯರೂ ಮುದಕಿಯರೂ ನಾಮುಂದೆ ನೀಮುಂದೆ ಎಂದು ಸತ್ಯಾಗ್ರಹಕ್ಕೆ ಮುಂದೆ ಬಂದರು. ಬ್ರಿಟಿಶರಾಜ್ಯವು ನಷ್ಟವಾಗಿದೆ ಎಂಬ ಭಾವನೆಯು ನಭೋಮಂಡಲದಲ್ಲಿ ಸುಳಿದಾಡಹತ್ತಿತು. ಸರಕಾರವು ದಬ್ಬಾಳಿಕೆಯನ್ನು ನಡೆಯಿಸಿದಂತೆ, ವ್ಯಸ್ತಪ್ರಮಾಣದಿಂದ ಚಳವಳಿಯು ಬೆಳೆಯತೊಡಗಿತು. ಮಹಾತ್ಮರು ಸೆರೆಹಿಡಿಯಲ್ಪಟ್ಟರು. ಮುಖಂಡರು ಹಿಡಿಯಲ್ಪಟ್ಟರು. ಕಾಂಗ್ರೆಸ ಕಮೀಟಿಗಳು ಅಕ್ರಮಕೂಟಗಳೆಂದು, ನಿರ್ಣಯಿಸಲ್ಪಟ್ಟವು. ಸೆರೆಮನೆಗಳು ತುಂಬಿದವು. ಆದರೂ ಚಳವಳಿಯೇ ನಿಲ್ಲಲಿಲ್ಲ. ಕೊನೆಗೆ ಸರಕಾರವು ಶರಣುಹೊಡೆದು ಒಪ್ಪಂದಮಾಡಿಕೊಳ್ಳಬೇಕಾಯಿತು. ಮಹಾತ್ಮರನ್ನು ಜೇಲಿನಿಂದ ಬಿಟ್ಟು ಒಪ್ಪಂದವನ್ನು ಮಾಡಿಕೊಂಡಿತು. **‘ಗಾಂಧೀಅಯರ್ವಿ ನ ಪ್ಯಾಕ್ಟ’** ಎಂಬ ಹೆಸರಿನಿಂದ ಈ ಒಪ್ಪಂದವು ಪ್ರಸಿದ್ಧವಿದೆ. ಒಪ್ಪಂದದಂತೆ ಕಾಯದೇಭಂಗವು ನಿಲ್ಲಿಸಲ್ಪಟ್ಟಿತು. ಇದರಿಂದ ಕಾಂಗ್ರೆಸ್ಸಿನ ಯೋಗ್ಯತೆಯು ಬೆಳೆಯಿತು. ಭಾರತೀಯರಲ್ಲಿ ಆತ್ಮವಿಶ್ವಾಸ ಉಂಟಾಯಿತು. ಬ್ರಿಟಿಶ ಜನಾಂಗಕ್ಕೆ ಮಾತ್ರ ಅತ್ಯಂತ ಅಪಮಾನವಾಯಿತು.

ಭಾರತದ ಏಕಮೇವಾದ್ವಿತೀಯ ಪ್ರತಿನಿಧಿಗಳೆಂದು ಮಹಾತ್ಮರು ದುಂಡುಮೇಜಿನ ಪರಿಷತ್ತಿಗೆ ಹೋದರು. ಕಾಂಗ್ರೆಸ್ಸಿನ ಬೇಡಿಕೆಯನ್ನು ಸ್ಪಷ್ಟವಾಗಿ ಮಂಡಿಸಿದರು. ಪರಿಷತ್ತಿನ ಪ್ರಯೋಜನವು ಏನೂ ಆಗುವದಿಲ್ಲೆಂದು ಸಾರಿ ಮರಳಿಬರುವಷ್ಟರಲ್ಲಿ ಸರಕಾರವು ಒಪ್ಪಂದವನ್ನು ಮರೆತು ದಬ್ಬಾಳಿಕೆಯನ್ನು ಪ್ರಾರಂಭಿಸಿತ್ತು. ಮಹಾತ್ಮರು ಇದೆಲ್ಲವನ್ನು ಸರಿಪಡಿಸಲು ಕೇಳಿಕೊಂಡರು. ಆದರೆ ಅದರ ಉಪಯೋಗವೇನೂ ಆಗದೆ



ರಾಷ್ಟ್ರವು ಮತ್ತೆ ೧೯೩೨ರಲ್ಲಿ ಸತ್ಯಾಗ್ರಹವನ್ನು ಸಾರಿತು. ಈ ಸಮರವು ೩೪ರವರೆಗೆ ನಡೆದು ಸದ್ಯಕ್ಕೆ ನಿಲ್ಲಿಸಲ್ಪಟ್ಟಿದೆ. ಇನ್ನೂ ಸ್ವಾತಂತ್ರ್ಯದ ಹೋರಾಟವು ನಡೆದೇ ಇದೆ.

ಗಾಂಧಿಯವರು ಜೀವಿನಲ್ಲಿರುವಾಗ ಹರಿಜನರ ಹಕ್ಕುಗಳಿಗಾಗಿ, ತಮ್ಮ ಜೀವವನ್ನೇ ಪಣಕ್ಕೆ ಹಚ್ಚಿ ತಮ್ಮ ಬೇಡಿಕೆಯನ್ನು ಪೂರ್ಣ ಮಾಡಿಕೊಂಡರು. ಇಂದು ಹರಿಜನ ಚಳವಳಿಯು ಮಹಾತ್ಮರ ಪುಣ್ಯದಿಂದ ವಿಶ್ವರೂಪವನ್ನು ಧಾರಣಮಾಡಿದೆ. ಮಹಾತ್ಮರು ರಾಷ್ಟ್ರದಲ್ಲಿ ಶಕ್ತಿ ಸಾಮರ್ಥ್ಯಗಳು ಉಂಟಾಗುವ ಉದ್ದೇಶದಿಂದ ಗ್ರಾಮೋದ್ಯೋಗ ಮೊದಲಾದ ರಾಷ್ಟ್ರ ನಿರ್ಮಾಣದ ರಚನಾತ್ಮಕ ಕಾರ್ಯಕ್ಕೆ ಕೈಹಾಕಿ ಯತ್ನಿಸುತ್ತಲಿದ್ದಾರೆ. ಸ್ವಾತಂತ್ರ್ಯ ಸಮರವನ್ನು ನಿರೀಕ್ಷಿಸುತ್ತಲಿದ್ದಾರೆ. ಜಗತ್ತಿನಲ್ಲಿ ಶಾಂತತೆಯಾಗಿ, ಪ್ರೇಮಸಾಮ್ರಾಜ್ಯವೇ ಎಲ್ಲೆಲ್ಲೆಯೂ ನೆಲೆಗೊಳ್ಳಲೆಂದು ತಮ್ಮ ಪ್ರಾಣವನ್ನೂ ಅದರಲ್ಲಿರುವ ಎಲ್ಲ ಶಕ್ತಿಯನ್ನೂ ವೆಚ್ಚಮಾಡುವ ಮಹಾತ್ಮರಿಗೆ, ಆಯುರಾರೋಗ್ಯವನ್ನು ಬಯಸುವ ದೊಂದೂ ಒಂದೇ, ದ್ವೇಷದಿಂದ ತುಂಬಿದ ಈ ಜಗತ್ತಿನಲ್ಲಿ ಪ್ರೇಮವೇ ಸದೈವ ತುಂಬತುಳುಕಲೆಂದರೂ ಒಂದೇ. ಸತ್ಯ, ಅಹಿಂಸಾ, ಜ್ಞಾನ, ಪ್ರೇಮ, ವಿಶ್ವಸಂಗ್ರಹ, ಬಹುಚರ್ಯ, ದಯೆ, ಧೈರ್ಯ ಮುಂತಾದ ದೈವೀಗುಣಗಳ ಪುಣ್ಯಮೂರ್ತಿಯೇ ಮಹಾತ್ಮಾ ಗಾಂಧಿಯವರು.

— — —

## ಗಾಂಧಿಯವರ ಧಾರ್ಮಿಕ ಜೀವನದ ಮೂಲ ಬೇರುಗಳು

ಮಹಾತ್ಮರು ವಿಶ್ವವಿಭೂತಿಯೆಂದು ಮೊದಲೇ ಹೇಳಿದ್ದೇವೆ. ಸದ್ಯಕ್ಕೆ ಜಗತ್ತಿನಲ್ಲಿರುವ ಎಲ್ಲ ಪಂಡಿತರು ಮಹಾತ್ಮರನ್ನು ಕೃಪಿಸಿಗಾಗಿ ಗಲೀ ಬುದ್ಧದೇವನಿಗಾಗಲೀ ಹೋಲಿಸುವರು. ನಮ್ಮ ಪುರಾಣಗಳಲ್ಲಿ ಮಹಾತ್ಮರನ್ನು ಅಚಾತಶತ್ರುವಾದ ಧರ್ಮರಾಜನಿಗೆ ಹೋಲಿಸಬಹುದು. ಮಹಾಭಾರತದ ಯುದ್ಧದಲ್ಲಿ ಧರ್ಮರಾಜನಾದರೂ ಎಷ್ಟೋ ಜನರನ್ನು ಕೊಂದಿರಬಹುದು. ಆದರೆ ಮಹಾತ್ಮರು ಎಂಥ ಯುದ್ಧವನ್ನಾಡಿದರೂ ತಮ್ಮ ದೇಹತ್ಯಾಗ ಮಾಡುವರೇ ಹೊರತು ಅವರು ಯಾರ ಮೇಲಾದರೂ ಕೈ ಎತ್ತಬಹುದೆಂಬ ಸಂದೇಹವೇ ಬರುವಹಾಗಿಲ್ಲ. ಕೃಪನು ಮತ್ತು ಬುದ್ಧ ಎಂಥ ವಿಭೂತಿಗಳು! ಈ ಐವತ್ತು ವರುಷಗಳ ಹಿಂದೆ ವಿಶ್ವವಿಭೂತಿಗಳೆಂದರೆ ಇವರಿಬ್ಬರೇ ಆಗಿದ್ದರು. ಸದ್ಯಕ್ಕೆ ಈ ಗಂಗೆ ಯಮುನೆಯ ಸಂಗಮಕ್ಕೆ ಸರಸ್ವತಿಯೂ ಕೂಡುವಂತೆ ಜಗತ್ತಿನ ಕಲ್ಯಾಣಕ್ಕಾಗಿ ಈ ಎರಡೂ ಹೆಸರಿನಲ್ಲಿ ಗಾಂಧಿ ಎಂಬ ಇನ್ನೊಂದು ಹೆಸರು ಕೂಡಿ ಹೋಗಿದೆ. ಸದ್ಯಕ್ಕೆ ಅವನ, ಹಿಂದಾಗಿ ಹೋಗಿರುವ, ಮುಂದೆ... (ಯಾರಿಗೆ ಗೊತ್ತು?) ವಿಶ್ವವಿಭೂತಿಗಳಲ್ಲಿ ಗಾಂಧಿಯವರೇ ಶ್ರೇಷ್ಠರು. ಕ್ರಿಸ್ತನ ವೇಳೆಗೆ ಹಿಂದುಸ್ಥಾನದ ಜ್ಞಾನವಿರಲಿಲ್ಲ. ಬುದ್ಧನ ವೇಳೆಗೆ ಯುರೋಪದ ಜ್ಞಾನವಿರಲಿಲ್ಲ. ಅವರು ತಮ್ಮ ತಮ್ಮ ದೇಶಗಳಲ್ಲಿಯಷ್ಟೇ ಅಹಿಂಸಾತ್ಮಕ ಪ್ರೇಮ ಧರ್ಮವನ್ನು ನೆಲೆಗೊಳಿಸಿ ಐಕ್ಯವನ್ನುಂಟುಮಾಡಿದರು. ಆದರೆ ಗಾಂಧಿಯವರು ಇಡೀ ವಿಶ್ವವನ್ನೇ ಜ್ಞಾನವೂರ್ವಕವಾಗಿ ಸಂಗ್ರಹವನ್ನು ಮಾಡಲೆತ್ತಿ ಸುತ್ತಿರುವರೆಂಬುದನ್ನು ನೋಡಿದರೆ ಗಾಂಧಿಯವರ ಶ್ರೇಷ್ಠತೆಯು ತಾನೇ ಕಂಡುಬರುವದು.

ಮಹಾತ್ಮಾ ಗಾಂಧಿಯವರು ಸತ್ಯಾಗ್ರಹ ಧರ್ಮದ ಆಚಾರ್ಯರೆಂದು ಹೇಳಬಹುದು. ಇವರ ಚರಿತ್ರದಲ್ಲಿ ಮೂರು ಭಾಗಗಳನ್ನು ಮಾಡಬಹುದು. ಮೊದಲನೆಯದು ೧೮೬೮ರಿಂದ ೧೮೯೩ರ ವರೆಗೆ. ಎರಡನೆಯದು

೧೮೯೪ರಿಂದ ೧೯೧೪ರ ವರೆಗೆ. ಮೂರನೆಯದು ೧೯೧೯ರಿಂದ ಇಲ್ಲಿಯ ವರೆಗೆ. ಮೊದಲನೆಯದರಲ್ಲಿ ಸತ್ಯಾಗ್ರಹ ಧರ್ಮದ ಅಧ್ಯಯನ ಮತ್ತು ಪ್ರತಿಷ್ಠಾಪನವಾಯಿತು. ಎರಡನೆಯ ಭಾಗದಲ್ಲಿ ಸ್ವಲ್ಪೇ ಪ್ರದೇಶದಲ್ಲಿ ಅದರ ಪ್ರಯೋಗವಾಯಿತು. ಮೂರನೆಯದರಲ್ಲಿ ಇಡೀ ವಿಶ್ವಕ್ಕೇನೇ ಇದರ ಪ್ರಯೋಗವಾಗುತ್ತಿರುವುದು ಕಂಡು ಬರುತ್ತಿದೆ.

೧೮೯೯ರಿಂದ ೧೮೯೩ರಲ್ಲಿಯ ಮಹಾತ್ಮರ ಚರಿತ್ರದ ಮೊದಲನೆಯ ಭಾಗದಲ್ಲಿ ಸತ್ಯಾಗ್ರಹಧರ್ಮದ ಬೀಜವು ಅವರ ಹುಲಸಾದ ಹೃದಯದಲ್ಲಿ ಬಿತ್ತಲ್ಪಟ್ಟಿತೆಂದು ಹೇಳಬಹುದು. ಮಹಾತ್ಮರ ತಾಯಿಯವರು ದೇವರಲ್ಲಿ ಭಕ್ತಿಯುಳ್ಳವರಾದ್ದರಿಂದ ಸ್ವಾಭಾವಿಕವಾಗಿ ಅವರ ಮಕ್ಕಳೂ ಭಗವದ್ಭಕ್ತರೇ ಆಗಿರುವುದು ಸಾಹಜಿಕವಾಗಿದೆ. ಗಾಂಧಿಯವರು ಉಪವಾಸ ವೃತದ ಪ್ರಾಯಶ್ಚಿತ್ತವನ್ನು ತಮ್ಮ ತಾಯಿಯಿಂದಲೇ ಕಲಿತು ಕೊಂಡರೆಂದೆನ್ನಲಿಕ್ಕೆ ಏನೂ ಸಂಶಯವಿಲ್ಲ. ನೈತಿಕ ಬೆಳವಣಿಗೆಗೆ ಕಾರಣರಾದವರು ಇವರ ತಾಯಿಯವರೇ. ಇಂಗ್ಲೆಂಡಕ್ಕೆ ಮೋಹನದಾಸರು ಹೊರಡುವಾಗ ಮಧ್ಯ, ಮಾಂಸ ಮತ್ತು ಮಹಿಳೆಯರು ಬರ್ಷಣವೆಂಬ ಪಥ್ಯವನ್ನು ಜೈನಸನ್ಯಾಸಿಯಿಂದ ಹೇಳಿಸಿ ಆಣೆಯನ್ನು ತೆಗೆದುಕೊಳ್ಳಲು ಹಚ್ಚಿದವಳು ತಾಯಿಯೇ. ಆದ್ದರಿಂದ ಆಕೆಯೇ ಬಾಲ ಮೋಹನನ ಮನಸ್ಸಿನಲ್ಲಿ ನೀತಿಧರ್ಮದ ಬೀಜವನ್ನೂ ಬಿತ್ತಿದಂತಾಯಿತು. ಈ ಪ್ರಕಾರವಾಗಿ ಎಷ್ಟು ಮಂದಿ ತಾಯಂದಿರು ತಮ್ಮ ಮಕ್ಕಳಿಗೆ ಹೇಳುವದಿಲ್ಲ ? ಎಷ್ಟು ಮಂದಿ ಹೇಳಿದಂತೆ ಕೇಳುವರು ? ಮೋಹನದಾಸರಲ್ಲಿ ಮಾತ್ರ ಸತ್ಯದ ಅಂಕುರವನ್ನು ನಿಸರ್ಗದೇವತೆಯೇ ಹಚ್ಚಿದಳು. ಒಂದು ಸಾರೆ ತಂದೆಯ ಅಪ್ಪಣೆಯ ಮೇರೆಗೆ ಹರಿಶ್ಚಂದ್ರ ನಾಟಕವನ್ನು ನೋಡಲು ಹೋಗಿದ್ದರು. ಅವರ ಮನಸ್ಸಿನ ಮೇಲೆ ಸತ್ಯದ ಪ್ರಭಾವವು ಒಡಮೂಡಿ ವುನಃ ವುನಃ ನಾಟಕ ನೋಡುವ ಮನಸ್ಸುಂಟಾಗಿ, ಹಣದ ಅಭಾವದ ಮೂಲಕ ಅವರು ಅದೇ ನಾಟಕವನ್ನು ತಮ್ಮ ಮನಸ್ಸಿನಲ್ಲಿಯೇ ಎಷ್ಟೋ ಸಾರೆ ನೋಡಿದರು. ಹರಿಶ್ಚಂದ್ರನ ಕನಸನ್ನೂ ಕಂಡರು. ಹರಿಶ್ಚಂದ್ರನಂತೆ ಎಲ್ಲರೂ ಸತ್ಯವಾದಿಗಳೇಕೆ ಆಗಬಾರದೆಂಬುದೇ ಅವರ ಮನಸ್ಸಿನಲ್ಲಿ ಸಟ್ಟ

ಬೀಜವು. ಹರಿಶ್ಚಂದ್ರನಂತೆ ಕಷ್ಟಗಳನ್ನು ಅನುಭವಿಸುವದೂ ಮತ್ತು ಸತ್ಯದ ಪ್ರತಿಪಾಲನೆಯೇ ನಿಜವಾದ ಸತ್ಯವಿರುತ್ತದೆಂದು ಅವರ ಅಂತಃಕರಣದಲ್ಲಿ ಬೇರೂರಿತು. ಹರಿಶ್ಚಂದ್ರನಂತೆ ಕಾಗಬಾರದೆಂಬ ಪ್ರೇರಣೆಯೇ ಇಂದು ಜಗತ್ತಿನೆದುರಿಗೆ ಅವರನ್ನು ದಿವ್ಯರೂಪದಲ್ಲಿ ಕಾಣಿಸತೊಡಗಲು ಹಚ್ಚಿದೆ.

ಮೋಹನದಾಸರು ಚಿಕ್ಕಂದಿನಲ್ಲಿ ಮಾಂಸಾಹಾರವೇ ಪೌರುಷ್ಯದ ಕಾರಣವೆಂದೆಣಿಸಿ ಒಬ್ಬ ಮುಸಲ್ಮಾನ ಸಹಾಧ್ಯಾಯನ ಸಹಾಯದಿಂದ ಕುರಿಯ ಮಾಂಸದ ಅಡಿಗೆಯನ್ನು ಮಾಡಿಸಿ ಹೊಟ್ಟೆತುಂಬ ಊಟಮಾಡುತ್ತಿದ್ದರು. ಇದು ಮಧ್ಯಾಹ್ನ ೪-೫ ಗಂಟೆಗೆ ಆಗುತ್ತಿದ್ದುದರಿಂದ ಮೋಹನದಾಸರಿಗೆ ಸಂಜೆಗೆ ಹಸಿವೆಯಾಗುತ್ತಿರಲಿಲ್ಲ. ಆದ್ದರಿಂದ ಮನೆಯಲ್ಲಿ ನನಗೆ ಇವತ್ತು ಹಸಿವೆಯಿಲ್ಲೆಂದು ಸುಳ್ಳುಹೇಳಬೇಕಾಗುತ್ತಿತ್ತು. ಮಾಂಸಾಹಾರದಲ್ಲಿ ದೋಷವನ್ನು ಕಾಣದ ಮೋಹನದಾಸನು ಸುಳ್ಳಿಗೆ ಹೆದರಿದನು. ಮನೆಯಲ್ಲಿ ತಾಯಿಯ ಮುಂದೆ ಸುಳ್ಳುಹೇಳಲಾರದೆ ಮಾಂಸಾಹಾರವನ್ನು ಬಿಟ್ಟುಕೊಟ್ಟನು. ಸ್ವಾಭಾವಿಕವಾಗಿ ದೇವರು ಮೋಹನದಾಸರಲ್ಲಿ ಸತ್ಯದ ಸಸಿಯನ್ನು ನೆಲೆಸದಿದ್ದರೆ ಮೋಹನದಾಸರು ಮಹಾತ್ಮರಾಗುತ್ತಲೇ ಇರಲಿಲ್ಲ.

ಚಿಕ್ಕಂದಿನಿಂದಲೇ ಮಹಾತ್ಮರು ಸತ್ಯಮಾರ್ಗವೆಂಬಿಗಳಾದ್ದರಿಂದ ಇವರ ಹೃದಯದಲ್ಲಿ ಉದಾರತೆಯು ಹೆಚ್ಚಿತ್ತು. ಇವರ ಸಾಕು ತಾಯಿಯು ಇವರಿಗೆ ರಾಮನಾಮದಿಂದ ಆನೋಳುವಾದ ಶಕ್ತಿಯು ಬರುತ್ತದೆಂದು ಚಿಕ್ಕ ವಯಸ್ಸಿನಲ್ಲಿಯೇ ತಿಳಿಸಿ ಕೊಟ್ಟಿದ್ದಳು. ಇದಲ್ಲದೆ ಇವರ ಅಣ್ಣಂದಿರ ಹೇಳಿಕೆಯಂತೆ ರಾಮರಕ್ತ ಮಂತ್ರವನ್ನು ಪಾಠಮಾಡಿದ್ದರು. ಇವರಿಗೆ ಧರ್ಮದ ಮೇಲೆ ವಿಶ್ವಾಸವಿಲ್ಲದಿದ್ದರೂ ಈ ಮಾತಿನ ಸಂಸ್ಕಾರಗಳು ಮಾತ್ರ ಹೃದಯದ ಮೇಲೆ ಮೂಡಿದ್ದವು. ಇವರು ವೈಷ್ಣವರಾದ್ದರಿಂದ ಇವರ ಮನೆಯವರು ರಾಮದೇವರ ಗುಡಿ ಮೊದಲಾದವುಗಳಿಗೆ ಹೋಗುತ್ತಿದ್ದರು. ಸಂಪ್ರದಾಯದ ಸಂಕುಚಿತಭಾವವು ಇವರಲ್ಲಿದ್ದಿಲ್ಲ. ಇವರ ತಂದೆಯವರ ಹತ್ತಿರ ಜೈನಧರ್ಮದ ಅರ್ಚಾರೂ

ಮುಸಲ್ಮಾನ ಮಿತ್ರರೂ ಒಂದು ತಮ್ಮ ಧರ್ಮದ ಬಗ್ಗೆ ಚರ್ಚೆಮಾಡುತ್ತಿದ್ದುದರಿಂದ ಬಾಲ ಮೋಹನದಾಸರ ಹೃದಯದ ಮೇಲೆ ಸಮಭಾವವು ಮೂಡಿತು. ಜಗತ್ತು ನೀತಿಯನ್ನೇ ಅವಲಂಬಿಸಿದೆ. ಎಲ್ಲ ಪ್ರಕಾರದ ನೀತಿಯಸಾರವು ಸತ್ಯವೇ ಇದೆಯೆಂಬ ಮಾತನ್ನು ಸ್ಪಷ್ಟವಾಗಿ ತಮ್ಮ ಮನಸ್ಸಿನಲ್ಲಿ ಇಟ್ಟುಕೊಂಡರು. ಇದರಿಂದ ಅವರಲ್ಲಿ ಅಹಿಂಸಾಭಾವದ ಜನ್ಮವೂ ಮತ್ತು ವಿಕಾಸವೂ ಆಯಿತು. ಅಪಕಾರಕ್ಕೆ ಬದಲಾಗಿ ಉಪಕಾರವೇ ಹೆಜ್ಜೆನದೆಂಬುದು ಧೃಢವಾಗಿ ಅವರ ಮನಸ್ಸಿನಲ್ಲಿ ಕೂತಿತು.

ಇಂಗ್ಲೆಂಡ್‌ಕ್ಕೆ ಹೋದಕೂಡಲೇ ಇಂಗ್ಲೀಷ್ ಪದ್ಧತಿಯಂತೆ ಉಡುಪು ತೊಡುಪುಗಳನ್ನು ಧರಿಸಿ ಇಂಗ್ಲೀಷ್ ಪದ್ಧತಿಯಂತೆ (Gentleman) ಆಗುವುದು ಎಲ್ಲ ಹಿಂದಿ ವಿದ್ಯಾರ್ಥಿಗಳ ಗುರಿಯಾಗಿರುತ್ತಿತ್ತು. ಮೋಹನದಾಸನಿಗೂ ಒಬ್ಬ ಗೆಳೆಯನು ಭೆಟ್ಟಿಯಾದನು. ಇಂಗ್ಲೀಷ್ ಸಮಾಜದಲ್ಲಿ ಹೇಗೆ ನಡೆಯಬೇಕು ಹೇಗೆ ಮಾತಾಡಬೇಕು ಹೇಗೆ ಊಟಮಾಡಬೇಕು ಮುಂತಾದ ವಿಷಯಗಳನ್ನು ಆತನು ಕಲಿಸಹತ್ತಿದನು. ಒಂದು ದಿನ ಇಂಗ್ಲೀಷ್ ಗೆಳೆಯರ ಸಂಗಡ ಇವರಿಬ್ಬರೂ ಊಟಕ್ಕೆ ಕುಳಿತಾಗ ಮಾಂಸದ ಸಾರು ಬಡಿಸಿದ್ದರು. ಮೋಹನದಾಸನು ದೇವರನ್ನು ಸ್ಮರಿಸಿ ದೇವತಾಸ್ವರೂಪಿಯಾದ ತಾಯಿಯ ಮುಂದೆ ಮಾಂಸವನ್ನು ಮುಟ್ಟುವ ದಿಲ್ಲೆಂದು ಆಣೆಯನ್ನು ಮಾಡಿದ್ದನು. ಗೆಳೆಯರು ಊಟಕ್ಕೆ ಕುಳಿತಾಗ ನನಗೆ ಅದು ಬೇಡ, ಇದು ಬೇಡವೆಂದು ಅಂದರೆ ಇಂಗ್ಲೀಷ್ ಜನರ—ಸಮಾಜದ ಆಚಾರದ ಭಂಗವಾಗುವದು. ಮಾಂಸದ ಆಹಾರವನ್ನು ತೆಗೆದುಕೊಂಡರೆ ತಾಯಿಯ ಕೊಲೆಯನ್ನೂ ಸತ್ಯದ ಕೊಲೆಯನ್ನೂ ಮಾಡಿದಂತಾಗುವದು. ಸತ್ಯಭಂಗವೋ? ಆಚಾರಭಂಗವೋ? ಆಚಾರ ಭಂಗವಾದರೂ ಸತ್ಯಭಂಗವಾಗಗೊಡಬಾರದೆಂದು ಮೋಹನದಾಸನ ಮನೋದೇವತೆಯು ಹೇಳಿದ ಕೂಡಲೇ ಅವನು ಕುಳಿತ ಸ್ಥಳದಿಂದ ಚಟ್ಟನೇ ಎದ್ದು ಹೋದನು. ಆತನ ಗೆಳೆಯನಿಗೂ ಅಲ್ಲಿಯ ಇಂಗ್ಲೀಷ್ ತರುಣರಿಗೂ ಒಹಳ ಕೋಪ ಬಂದಿತು. ಸತ್ಯದ ಮುಂದೆ ಗೆಳೆತನವೂ ಬಗ್ಗಬೇಕಾಗುವದೆಂದು ಮೋಹನದಾಸರ ಮತವಾಯಿತು.

ಆ ದಿನವದಿಂದ ಮೋಹನದಾಸರು ಸ್ವತಃ ಬೇರೆ ಕೋಣೆಯನ್ನು ಹಿಡಿದು ಅಡಿಗೆಯನ್ನು ಮಾಡಿ ಬಹಳ ಸಾದಾರೀತಿಯಿಂದ ಇರಹತ್ತಿದರು. ತಾರುಣ್ಯದೊಳಗೂ ಇಂಥ ತಪಸ್ವಿಯ ವೃತ್ತದಿಂದ ಇರುವುದು ಇವರ ಬೇರೆ ಗೆಳೆಯರಿಗಾಗದ್ದರಿಂದ ಇವರ ವಿಷಯಕ್ಕೆ ಅದರಭಾವವು ಉತ್ಪನ್ನವಾಯಿತು. ಇವರ ಶಾಖಾಹಾರಿವೃತ್ತಿಯನ್ನು ಕಂಡು ಅಲ್ಲಿಯ ಡಾ. ಜೋಶಿಯೂ ಓಲ್ಡ್‌ಫೀಲ್ಡ್ ಎಂಬ ಸದ್ಗೃಹಸ್ಥರು ಮೋಹನದಾಸರ ಗೆಳೆತನವನ್ನು ಬೆಳೆಸಿದರು. ಡಾಕ್ಟರರು ಶಾಖಾಹಾರಿ ಸಂಘವನ್ನು ತೆರೆದಿದ್ದರು. ಆ ಸಂಘದ ಜನರು ಮಾಂಸಾಹಾರವು ಸರ್ವಥೈವ ವರ್ಜವಾಗಿದೆಯೆಂಬ ಮತದವರಿದ್ದು ಅದನ್ನು ತೊರೆದು ಶಾಖಾಹಾರಿಗಳಾಗಬೇಕೆಂದು ಪ್ರಯತ್ನಿಸುತ್ತಿದ್ದರು. ಇಂಥವರಿಗೆ ಮೋಹನದಾಸರು ಮುಂದಾಳುಗಳಾದರೆಂಬುದರಲ್ಲೇನಾಶ್ಚರ್ಯ? ಡಾಕ್ಟರರು ಕ್ರಿಶ್ಚನ್ ಧರ್ಮದ ತತ್ವಗಳನ್ನು ಮೋಹನದಾಸರಿಗೆ ಉಪದೇಶಿಸಹತ್ತಿದರು. ಮತ್ತು ಕ್ರಿಶ್ಚನ್ ಧರ್ಮವೇ ಶ್ರೇಷ್ಠವಾಗಿದೆಯೆಂದು ಸಾರಹತ್ತಿದರು. ಎಲ್ಲ ಧರ್ಮಗಳಲ್ಲಿ ಕ್ರಿಶ್ಚನ್ ಧರ್ಮವೇ ಶ್ರೇಷ್ಠವಾಗಿದೆ ಎಂದು ಒಪ್ಪುವುದು ಮೋಹನದಾಸರಿಂದಾಗಲಿಲ್ಲ. ಡಾಕ್ಟರರು ಕ್ರಿಶ್ಚನ್ ಧರ್ಮದ ಮಹಾತ್ಮ್ಯವನ್ನು ವರ್ಣಿಸಹತ್ತಿದ ಕೂಡಲೇ ಮೋಹನದಾಸರು ಹಿಂದೂ ಧರ್ಮದ ಮಹತಿಯನ್ನು ವರ್ಣಿಸಹತ್ತಿದರು. ಡಾಕ್ಟರರಿಗೆ ಹಿಂದೂ ಧರ್ಮದ ಮೂಲತತ್ವಗಳನ್ನು ತಿಳಿಸುವುದು ಅವಶ್ಯವಾಗಿತ್ತು. ಹಿಂದೂ ಧರ್ಮದ ಬಾಹ್ಯಬಲೆಂದರೆ ಗೀತೆಯೇ. ಆ ಗೀತೆಯನ್ನೂ ಸಹ ಮೋಹನದಾಸರು ಜನ್ನಾಗಿ ಓದಿರಲಿಲ್ಲ. ವಿಲಾಯತಿಯಲ್ಲಿ ಮಿತ್ರರ ಆಗ್ರಹದಿಂದ ಗೀತೆಯನ್ನು ಓದುತ್ತಿರುವಾಗ 'ಧ್ಯಾಯತೋ ವಿಷಯಾನ್ ಪುಂಸಃ ಸಂಗಸ್ತೇಷೂಪ ಜಾಯತೇ' ನೊದಲಾದ ಶ್ಲೋಕಗಳ ಪ್ರಭಾವವು ಇವರ ಹೃದಯದ ಮೇಲಾಯಿತು. ಆಗಿನಿಂದಲೇ ಅವರಿಗೆ ಗೀತೆಯ ಮೇಲೆ ಶ್ರದ್ಧೆಯು ಉಂಟಾಯಿತು. ಮನುಷ್ಯರಿಗೆ ಸತ್ಪಥಮಾರ್ಗವನ್ನು ತೋರಿಸುವದಕ್ಕೆ ಗೀತೆಗಿಂತ ಹೆಚ್ಚಿನ ಪುಸ್ತಕ ಎರಡನೆಯದಾವದೂ ಇಲ್ಲವೆಂದು ಹೇಳುತ್ತಾರೆ. ಮುಂದೆ ಹಾಗೆಯೇ ಅರ್ನಾಲ್ಡರವರ ಬುದ್ಧ

ಚರಿತೆಯನ್ನೂ ಬಾಯಿಬಿಲ್ಲನ್ನೂ ಓದಿದರು. ಇವೆಲ್ಲ ಗ್ರಂಥಗಳ ಅಧ್ಯಯನ ದಿಂದಲೇ ದೇವರ ಬಗ್ಗೆ ಶ್ರದ್ಧೆಯುಂಟಾಗಿ ತ್ಯಾಗದಲ್ಲಿಯೇ ಧರ್ಮ ಇದೆ ಎಂಬ ಮಾತುಗಳು ಅವರ ಹೃದಯದ ಮೇಲೆ ಸ್ಪಷ್ಟವಾಗಿ ಮೂಡಿದವು. ಅವರು ಎಷ್ಟೋ ಸಲ ವಿಕಾರವಶರಾಗಿದ್ದರೂ ಇದರಿಂದಲೇ ಉಳಿದು ಕೊಂಡರು. ಬಾಯಿಬಿಲ್ಲ ಮತ್ತು ಗೀತೆಯ ತುಲನಾತ್ಮಕ ಅಧ್ಯಯನ ವನ್ನು ಮಾಡಿ ಮೋಹನದಾಸರು ಎರಡರಲ್ಲಿಯೂ ಅವೇ ತತ್ವಗಳ ಪ್ರತಿ ಪಾದನೆಯನ್ನು ಕಂಡುಹಿಡಿದರು. ತರತರದ ಹೂವಿನೊಳಗಿನ ಮಕರಂದ ವನ್ನು ಕುಡಿದು ಜೀನೋಡುವು ಹೂವಲ್ಲದ ಬೇರೆ ಪದಾರ್ಥವಾದ ಜೀನನ್ನು ಹುಟ್ಟಿಸುವಂತೆ ಮಹಾತ್ಮರು ಇಂಗ್ಲೆಂಡದಲ್ಲಿರುವಾಗ ಶ್ರೀಮದ್ ಭಗ ವದ್ಗೀತೆಯನ್ನೂ ಬಾಯಿಬಿಲ್ಲನ್ನೂ ಅಧ್ಯಯನ ಮಾಡಿ ತಮ್ಮ ಸತ್ಯಾ ಗ್ರಹ ಧರ್ಮವೆಂಬ ತತ್ವಜ್ಞಾನದ ಜೀನನ್ನು ಹುಟ್ಟಿಸಿರುವರು. ಗಾಂಧಿ ಯವರ ತತ್ವಜ್ಞಾನವು ಹಿಂದೂ ಜನರಿಗೆ ಉಪನಿಷತ್ತುತ್ಪಜ್ಞಾನದಂತೆಯೂ ಕ್ರಿಶ್ಚಿಯನರಿಗೆ ಕ್ರೈಸ್ತಪ್ರಭುವಿನ ತತ್ವಜ್ಞಾನದಂತೆಯೂ ಕಂಡುಬರುವುದರ ಗುಟ್ಟು ವಾಚಕರಿಗೆ ಈಗ ತಿಳಿದಿರುವುದು.

ಮೋಹನದಾಸರು ಇಂಗ್ಲೆಂಡದಿಂದ ಬ್ಯಾರಿಸ್ಟರ ಪರೀಕ್ಷೆಯನ್ನು ಕೊಟ್ಟು ರಾಜಕೋಟದಲ್ಲಿ ವಕೀಲಿಯನ್ನು ಪ್ರಾರಂಭಿಸಿದರು. ಹಿಂದೂ ಕಾಯದೆಯ ಜ್ಞಾನವು ಸಾಕಷ್ಟು ಇಲ್ಲದ್ದರಿಂದ ಮುಂಬಯಿಗೆ ಹೋಗಿ ಅಲ್ಲಿ ಅದನ್ನು ಪೂರ್ಣವಾಗಿ ಪಡೆಯಬೇಕೆಂದು ಮನಸ್ಸು ಮಾಡಿದರು. ಹಿಂದೂ ಕಾಯದೆಯ ಅಭ್ಯಾಸವು ನಡೆಯಿತು. ಆದರೆ ಮೋಹನದಾಸರ ಮನಸ್ಸಿನಲ್ಲಿ ಅಹಿಂಸೆಯ ರತ್ನವನ್ನು ಬಿತ್ತಿದ ಮಹಾತ್ಮನು ಇಲ್ಲಿ ಅವರಿಗೆ ಸಿಕ್ಕನು. ಈ ಮಹಾತ್ಮನ ಹೆಸರು **ರಾಜಾಚಂದ್ರ ರಾವಜೀಭಾಯಿ ಯವರು** ಎಂದಿತ್ತು. ಇವರು ಜೈನರಾಗಿದ್ದರು. ಪ್ರತಿಭೆಯಿಂದೊಡ ಗೊಡಿದ ಕಾವ್ಯಶಕ್ತಿಯೂ ಇವರಲ್ಲಿ ಕಂಗೊಳಿಸುತ್ತಿತ್ತು. ಗಾಂಧಿಯವ ರಲ್ಲಿ ಈಗ ಫಲರೂಪವಾಗಿರುವ ಸತ್ಯ, ಅಹಿಂಸೆ, ನೀತಿಧರ್ಮ, ಬ್ರಹ್ಮ ಚರ್ಯ ಮುಂತಾದ ಆಧ್ಯಾತ್ಮಿಕ ಗುಣಗಳ ಬೀಜವನ್ನು ಬಿತ್ತಿದವರೆಂದರೆ ರಾಜಾಚಂದ್ರ ಕವಿಯೇ ಎಂದು ಹೇಳಬಹುದು. ಈ ಮಹಾತ್ಮನ ವಿಷಯ ವಾಗಿ ಗಾಂಧಿಯವರು :-

‘The more I consider his life and writings, the more I consider him to have been the best Indian of his times. Indeed I put him much higher than Tolstoy in religious perception. Both Kavi and Tolstoy have lived as they have praeched.’

‘ಅವರ ಜೀವನ ಮತ್ತು ಬರಹಗಳನ್ನು ನಾನು ಮನನ ಮಾಡಿದ ಹಾಗೆ ಅವರ ಕಾಲದ ಮಹಾತ್ಮರಲ್ಲಿ ಅವರ ಗಣನೆಯಾಗುವದೆಂದು ನನಗೆ ಅನಿಸುತ್ತದೆ. ಟಾಲಸ್ಟಾಯರ ಕಿಂತಲೂ ಧರ್ಮದ ದೃಷ್ಟಿಯಲ್ಲಿ ಅವರೇ ಮೇಲಾಗಿದ್ದರೆಂದು ನನಗೆ ಅನಿಸುತ್ತದೆ. ಕವಿಗಳೂ ಮತ್ತು ಟಾಲಸ್ಟಾಯರು ತಾವು ನುಡಿದಂತೆಯೇ ನಡೆದರು.’

ರಾಜಾಚಂದ್ರರು ಕವಿಗಳಾದ್ದರಿಂದ ಅವರು ತಮ್ಮ ರಸಪರಿಪೂರ್ಣವಾದ ದಿವ್ಯ ವಾಣಿಯಿಂದ ಮೋಹನದಾಸರ ಹೃದಯವನ್ನು ವಶಮಾಡಿಕೊಂಡು ಅದರಲ್ಲಿ ದೈವೀಗುಣಗಳನ್ನು ಬಿತ್ತಿದರು. ದಕ್ಷಿಣ ಆಫ್ರಿಕೆಯಲ್ಲಿ ಗಾಂಧಿಯವರು ಕ್ರಿಶ್ಚನ್ ಧರ್ಮವನ್ನು ಸ್ವೀಕಾರ ಮಾಡಬೇಕೆಂಬ ಆಲೋಚನೆಯನ್ನು ಮಾಡುತ್ತಲಿದ್ದಾಗ ಅವರನ್ನು ಉಳಿಸಿದವರೆಂದರೆ ರಾಜಾಚಂದ್ರರೇ ಎಂದು ಹೇಳಬಹುದು. ಇವರು ಹಿಂದೂಧರ್ಮದಲ್ಲಿಯೂ ಸೂಕ್ಷ್ಮ ಮತ್ತು ಗೂಢ ವಿಚಾರಗಳ, ಆತ್ಮನಿರೀಕ್ಷೆಯ ಮತ್ತು ದಯೆಯ ಬಗ್ಗೆ ಬರೆದು ಹಿಂದೂ ಧರ್ಮದ ಅಧ್ಯಯನವನ್ನು ಮಾಡಲಿಕ್ಕೆ ಹೇಳಿದರು. ಇದಕ್ಕೆ ಮೆಟಲಂಡ, ಕಿಂಗ್ಸ್‌ಫರ್ಡ್ ಹಾಗೂ ಟಾಲಸ್ಟಾಯರ ಸಾಹಿತ್ಯಗಳಿಂದ ವಿಚಾರಗಳಿಗೆ ಪುಷ್ಟಿಯು ದೊರೆಯಿತು. ಇದರಿಂದ ಹಿಂದೂ ಧರ್ಮದ ಮೇಲೆ ಇವರ ಶ್ರದ್ಧೆಯು ಹೆಚ್ಚಿತು. ಮುಂದೆ ಅವುಗಳ ಸೂಕ್ಷ್ಮ ವಿಚಾರಗಳ ಜ್ಞಾನವನ್ನೂ ಪಡೆದರು. ಆದಕಾರಣ ಇವರಿಗೆ ಪರಧರ್ಮದ ಮೇಲೆ ಆದರಭಾವವು ಇದ್ದದರಿಂದಲೇ ಜಗತ್ತಿನಲ್ಲಿ ಮಹಾತ್ಮರೆಂದು ಹೆಸರುವಾಸಿಯಾಗಿದ್ದಾರೆ.



## ಸತ್ಯಾಗ್ರಹ ತರುಣ ತಪಸ್ವಿ

ಗಾಂಧಿಯವರು ಈ ರೀತಿಯಾಗಿ ಮನಃಸಿದ್ಧತೆಯನ್ನು ಮಾಡಿ ಕೊಂಡು ವಕೀಲಿಯ ವ್ಯವಸಾಯಕ್ಕಾಗಿ ಆಫೀಸಕ್ಕೆ ತೆರಳಿದರು. ಅಲ್ಲಿಯ ಹಿಂದೀ ಬಾಂಧವರ ಸಮಸ್ಯೆಯಬಗ್ಗೆ ಹೋರಾಟವನ್ನು ಹೂಡಲೇ ಬೇಕಾಯಿತು. ಅಲ್ಲಿಯ ಸರಕಾರದ ಸಂಗಡ ಸತ್ಯಾಗ್ರಹವನ್ನು ಹೂಡಿ ೧೯೧೪ ರಲ್ಲಿ ವಿಜಯಿಗಳಾದರು.

ದಕ್ಷಿಣ ಆಫ್ರಿಕೆಯಲ್ಲಿಯ ಈ ಪ್ರಶ್ನೆಯು ಸಾಮಾನ್ಯವಾಗಿರಲಿಲ್ಲ. ಆ ಪ್ರಶ್ನೆಯೆಂದರೆ ವಿಶ್ವಸಂಗ್ರಹದ ದಾರಿಯಲ್ಲಿ ಬಿದ್ದ ದೊಡ್ಡ ಬಂಡೆಗಳಲ್ಲಿ ನಂತಿತ್ತು. ಮಾನವ ಜನಾಂಗವನ್ನು ಪ್ರೇಮದೃಷ್ಟಿಯಿಂದ ನೋಡುವ, ಮಾನವರ ಸೇವೆಯನ್ನೇ ತಮ್ಮ ಧೇಯವನ್ನಾಗಿಟ್ಟುಕೊಂಡ ಮಹಾತ್ಮ ರಿಗೆ ಈ ಪ್ರಶ್ನೆಯು ಸತ್ಯದ ಕೊಲೆ ಎನಿಸಹತ್ತಿತು. ಯುರೋಪ ಮತ್ತು ಏಶಿಯಾ ಖಂಡಗಳಲ್ಲಿ ಪ್ರೇಮಭಾವನೆಯು, ಬಾಂಧವ್ಯವು ನೆಲೆಗೊಳ್ಳ ದಿರಲು ಯುರೋಪದ ಜನರ ವರ್ಣದ್ವೇಷವೇ ಮುಖ್ಯ ಕಾರಣವಾಗಿತ್ತು. ವಿಶ್ವಬಾಂಧವ್ಯವು ಆತ್ಮಕ್ಕೆ ಸಂಬಂಧಿಸಿರುವದೇ ಹೊರ್ತು ದೇಹಕ್ಕಲ್ಲ. ಜೀವಜಂತುಗಳಲ್ಲಿರುವ ಎಲ್ಲರ ಆತ್ಮನು ಒಂದೇ ಇರುವನೆಂಬ ಭಾವನೆಯೇ ಇದರ ಮೂಲಾಧಾರವು ಎಂಬ ಮಾತನ್ನು ನಾವೆಲ್ಲರೂ ತಿಳಿಯಬೇಕಾ ಗಿದೆ. ಇಲ್ಲದಿದ್ದರೆ ವಿಶ್ವಬಾಂಧವ್ಯದ ಮಾತನಾಡಲು ಕೂಡ ನಮಗೆ ಅಧಿಕಾರವಿಲ್ಲ.

ಬ್ರಿಟಿಶರು ದಕ್ಷಿಣ ಆಫ್ರಿಕೆಯಲ್ಲಿ ವಸಾಹತುಗಳನ್ನು ಮಾಡಿ ಕೊಂಡು ಇರಹತ್ತಿದನಂತರ ಹೊಲಗಳಲ್ಲಿ ಕೆಲಸ ಮಾಡಲು ಸಾಕಷ್ಟು ಕೂಲಿಕಾರರು ಸಿಗದಾದರು. ಆಗ ಹಿಂದುಸ್ತಾನದಿಂದ ಕೂಲಿಗಳನ್ನು ತಂದು ಅವರ ಕಡೆಯಿಂದ ತಮ್ಮ ಹೊಲದ ಹೋರಗಳನ್ನು ಮಾಡಿಸಿ ಕೊಳ್ಳುತ್ತಿದ್ದರು. ದಕ್ಷಿಣ ಆಫ್ರಿಕೆಯ ಈ ಬಿಳಿ ಜನರ ದಲಾಲರು ಹಿಂದುಸ್ತಾನದ ಹಳ್ಳಿಗಳಲ್ಲಿರುವ ಬಡಜನರಿಗೆ ಇಲ್ಲದ ಆಶೆ ಹಚ್ಚಿ ನಿಮಗೆ

ಬಹಳ ಸಂಬಳ ಸಿಗುವದೆಂತಲೂ ಕೂಲಿಯ ಕರಾರಿನ ಅವಧಿಯು ಮುಗಿದ ನಂತರ ಅಲ್ಲಿಯೇ ಸುಖವಾಗಿ ಜೀವಿಸಬಹುದೆಂತಲೂ ಮೋಸಮಾಡಿ ಅವರನ್ನು ಆಫ್ರಿಕಕ್ಕೆ ಕರೆದುಕೊಂಡು ಹೋಗುತ್ತಿದ್ದರು. ಒಮ್ಮೆ ಜಮೀನುದಾರರ ಕೆಲಸವನ್ನು ಸ್ವೀಕರಿಸಿದರೆ ಐದು ವರ್ಷಗಳವರೆಗೆ ಬಿಡಕೂಡದೆಂಬ ಕಟ್ಟಳೆಯಿತ್ತು. ಈ ಪದ್ಧತಿಗೆ (Indentured Labour system) **ನಿಯತ ಕಾಲಿಕ ಕೂಲಿ ಪದ್ಧತಿ ಎಂಬ ಹೆಸರು.** ಈ ಪ್ರಕಾರವಾಗಿ ದುಡ್ಡಿನ ಆಶೆಯಿಂದ ಎಷ್ಟೋ ಜನರು ಕೂಲಿಗಳಾಗಿ ಬಿಳೀಜನರ ವಸಾಹತುಗಳ ಹೊಲಗಳಲ್ಲಿ ಕೆಲಸ ಮಾಡುತ್ತಿದ್ದರು. ಬಿಳೀ ಜನರು ಅವರನ್ನು (Asiatics) ಎಶಿಯಾದ ಕಪ್ಪು ಜನರೆಂದು ಸಂಬೋಧಿಸುತ್ತಿದ್ದರಲ್ಲದೆ ಅವರನ್ನು ಪಶುಗಳಂತೆ ನಡೆಸಿಕೊಳ್ಳುತ್ತಿದ್ದರು. ಕೂಲಿಕಾರರ ಈ ಐದು ವರ್ಷದ ಗೋಳನ್ನು ವರ್ಣಿಸಲಸಾಧ್ಯ. ಒಂದೇ ಮಾತಿನಲ್ಲಿ ಹೇಳಬೇಕೆಂದರೆ ಅಲ್ಲಿಯ ನಿಯತಕಾಲಿಕ ಕೂಲಿಕಾರನಿಗೆ ಒಡೆಯನ ಅವಧಿಯನ್ನು ಮುಗಿಸಿದ ಕೂಡಲೇ ಯಮಸದನವನ್ನು ಬಿಟ್ಟು ಬಂದ ಹೆಣ್ಣು ಆಗುವಷ್ಟು ಸಂತೋಷವಾಗುತ್ತಿತ್ತು. ಐದು ವರ್ಷಗಳಿಂದರೆ ನರಕಯಾತನೆಯೇ ಸರಿ.

ಕೂಲಿಯ ಅವಧಿಯು ಮುಗಿದ ಬಳಿಕ ಅವರು ತಿರುಗಿ ಭಾರತಕ್ಕೆ ಬರುವದೆಂತು ? ಅಲ್ಲಿಯೇ ಏನಾದರೂ ಮಾಡಿಕೊಂಡು ಜೀವಿಸುತ್ತಿದ್ದರು. ಆದರೆ ಜಮೀನುದಾರರ ಗುಲಾಮರೆಂದಲ್ಲ, ಸ್ವತಂತ್ರ ಕೂಲಿಕಾರರಂತೆ ಕೆಲಸವನ್ನು ಮಾಡುತ್ತಿದ್ದರು. ಕೆಲವರು ವ್ಯಾಪಾರವನ್ನು ಮಾಡುತ್ತಿದ್ದರು. ಹೀಗೆ ನೆಲೆಸಹತ್ತಿದ್ದನ್ನು ಕಂಡು ಬಿಳಿಯರು ಇದನ್ನು ಸಹಿಸದಾದರು. ಹಾದಿಯಿಂದ ಹೋಗುವ ಭೂತವು ಮನೆಹೊಕ್ಕಂತಾಯಿತೆಂದು ಅವರಿಗೆ ಅನಿಸಹತ್ತಿತು. ಹೇಗಾದರೂ ಮಾಡಿ ಭಾರತೀಯರು ಅಲ್ಲಿ ನೆಲೆಸದಂತೆ ಮಾಡಬೇಕೆಂದು ಹವಣಿಸಹತ್ತಿದರು. ಆದರೆ ನಿಯತ ಕಾಲಿಕ ಕೂಲಿಯ ಅವಧಿಯು ಮುಗಿದ ಬಳಿಕ ಅಲ್ಲಿಯೇ ಕೂಲಿಯವರು ಇರಬಹುದೆಂಬ ಕಟ್ಟಳೆಯು ಅವರಿಗೆ ತೊಂದರೆಯನ್ನು ಉಂಟುಮಾಡಿತು. ಆದ್ದರಿಂದ ಹಿಂದೀ ಜನರು ದಕ್ಷಿಣ ಆಫ್ರಿಕೆಯನ್ನು ಬಿಟ್ಟು ಹೋಗುವಂತೆ

ಮಾಡಬೇಕೆಂದು ಅನೇಕ ಅನ್ಯಾಯಗಳನ್ನು ಮಾಡಹತ್ತಿದರು. ಸಮಾಜ ದಲ್ಲಂತೂ ಇರಲಿ, ಸಾರ್ವಜನಿಕ ಸ್ಥಳಗಳಲ್ಲಿಯೂ ಕೂಡ ಹಿಂದಿರ ಬನರ ಅಪಮಾನವಾಗುತ್ತಿತ್ತು. ರೇಲ್ವೆಯಲ್ಲಿ ಬಿಳಿಜನರಿಗಷ್ಟೇ ಮೊದಲನೇ ಎರಡನೇ ತರಗತಿಯ ಸ್ಥಳಗಳು ಕೊಡಲ್ಪಡುತ್ತಿದ್ದವು. ಕಪ್ಪುಜನರಿಗೆ ಕೇವಲ ಮೂರನೇ ತರಗತಿಯ ಸ್ಥಳ. ಬಿಳಿಜನರು ಕಪ್ಪುಜನರನ್ನು ಬೀದಿಯಲ್ಲಿ ಪಶುಗಳಂತೆ ನಡೆಯಿಸಿಕೊಂಡರೂ ಅವರನ್ನು ಹೇಳುವವರೂ ಕೇಳುವವರೂ ಇಲ್ಲ. ದಕ್ಷಿಣ ಆಫ್ರಿಕೆಯ ಕಾಯಿದೆಗಳೇ ಹೀಗೆ ಇದ್ದವು. ಗಾಂಧಿಯವರು ನೇತಾಳದಲ್ಲಿ ಕಾಲಿಟ್ಟೊಡನೆಯೇ ಅನುಭವದಿಂದ ಬಿಳಿಜನರು ಕಪ್ಪುಜನರನ್ನು ಯಾವ ರೀತಿಯಿಂದ ನಡೆಯಿಸಿಕೊಳ್ಳುತ್ತಿದ್ದರೆಂಬುದು ಸ್ಪಷ್ಟವಾಗಿ ತಿಳಿದುಕೊಂಡರು.

ಗಾಂಧಿಯವರು ಕೋರ್ಟಿಗೆ ಹೋದ ಕೂಡಲೆ ರುಮಾಲವನ್ನು ತೆಗೆದಿಟ್ಟು ಒಳಗೆ ಕಾಲಿಡಬೇಕೆಂದು ಹೇಳಲಾಯಿತು. ಸ್ವಾಭಿಮಾನಿಗಳಾದ ಗಾಂಧಿಯವರು ಈ ಅಪಮಾನವನ್ನು ಸಹಿಸುವದೆಂತು? ಕೋರ್ಟುಬಿಟ್ಟು ಕಾಲು ಅಪ್ಪಳಿಸುತ್ತ ಮನೆಗೆ ಹೊರಟುಹೋದರು. ಇಲ್ಲಿಂದಲೇ ಗಾಂಧಿಯವರ ಜೀವನದ ಹೋರಾಟವು ಪ್ರಾರಂಭವಾಯಿತು. ಮಾನವಜನಾಂಗಕ್ಕೆ ಇರುವ ಎಲ್ಲ ಹಕ್ಕುಗಳು ತನುಗೂ ಇದ್ದು ಇಂಥ ಅಪಮಾನಗಳನ್ನು ಸಹಿಸುವ ಬಗೆ ಹೇಗೆ? ಇದು ಭಾರತೀಯರ ಶುದ್ಧಹೇಡಿತನವು. ಬ್ರಿಟಿಶರ ಪಾಶವೀವೃತ್ತಿಯು. ಇದನ್ನು ಎದುರಿಸಲೇಬೇಕು ಎಂಬ ನಿಶ್ಚಯವನ್ನು ಮಾಡಿಕೊಂಡರು. ಈ ಬೆಳಕಿನಿಂದ ಅಲ್ಲಿಯ ಭಾರತೀಯ ಜೀವನವನ್ನು ನಿರೀಕ್ಷಿಸಹತ್ತಿದರು. ಕ್ಷಣ ಕ್ಷಣಕ್ಕೆ ಅವರಿಗೆ ಅಸಹ್ಯವೆನಿಸಹತ್ತಿತು. ಇಷ್ಟರಲ್ಲಿ ಅವರು ಟಾನ್ಸ್ ವಾಲಕ್ಕೆ ಕೋಗುವ ಪ್ರಸಂಗವು ಬಂದಿತು. ಮೊದಲನೇ ತರಗತಿಯ ಟಿಕಿಟು ತೆಗೆದುಕೊಂಡು ಗಾಡಿಯಲ್ಲಿ ಕುಳಿತಿದ್ದರು. ಗಾರ್ಡನು ಬಂದು ಮೂರನೇ ತರಗತಿಗೆ ಹೋಗಬೇಕೆಂದು ಹೇಳಿದನು. ತಾವು ಮೊದಲನೇ ತರಗತಿಯ ಟಿಕಿಟು ತೆಗೆದುಕೊಂಡಿರುವೆವೆಂದೂ ಎದ್ದು ಹೋಗುವ ದಿಲ್ಲೆಂದೂ ಹೇಳಿದರು. ಗಾರ್ಡನ ತಲೆ ತಿರುಗಿತು. ಹಿಂದಿರ ಮನುಷ್ಯನು

ಹೀಗನ್ನು ವದೆಂದರೇನು? ಬ್ರಿಟಿಶರ ಅಪಮಾನವಲ್ಲವೆ! ಕೂಡಲೆ ಅವರ ಸಾಮಾನುಗಳನ್ನೆಲ್ಲ ಕಿತ್ತುಕೊಂಡು ಹೊರಗೆ ಹಾಕಿಸಿದನು. ಗಾಂಧಿಯವರನ್ನೂ ಕೂಲಿಗಳಿಂದ ಹೊರಕ್ಕೆ ದಬ್ಬಿಸಿದನು. ಗಾಡಿಯು ಹೊರಟು ಹೋಯಿತು. ಗಾಂಧಿಯವರು ಈ ಎಲ್ಲ ಸಂಗತಿಗಳನ್ನು ಮೇಲಧಿಕಾರಿಗಳಿಗೆ ತಿಳಿಸಿದರು. ಅವರು ಟ್ರಾನ್ಸ್‌ವಾಲದಲ್ಲಿ ಒಮ್ಮೆ ಒಂದು ವಾಹನದಲ್ಲಿ ಕೂತಿದ್ದರು. ಗಾಡಿಯವನು ಒಂದು ನನಗೆ ಬತ್ತಿ ಸೇರುವುದಕ್ಕೆ ಕೆಳಗೆ ಇಳಿಯಬೇಕೆಂದನು. ಗಾಂಧಿಯವರು ನಿರಾಕರಿಸಲು ಅವರನ್ನು ಚನ್ನಾಗಿ ಥಳಿಸಿದನು. ಯಾರ ಮುಂದೆ ಹೇಳಬೇಕು! ಇಂಥ ಅನಾಗರಿಕ ಬ್ರಿಟಿಶ ಜನಾಂಗಕ್ಕೆ ಸುಧಾರಿಸಿದವರೆಂದು ಹೇಗನ್ನು ಬೇಕೂ ತಿಳಿಯದು. ಬ್ರಿಟಿಶ ಜನಾಂಗದ ವಿಷಯಕ್ಕೆ ದ್ದ ಆದರಭಾವನೆಗಳು ಗಾಂಧಿಯವರಿಂದ ಮೆಲ್ಲನೆ ಮಾಯವಾಗಹತ್ತಿದವು. ಟ್ರಾನ್ಸ್‌ವಾಲಿಗೆ ಮುಟ್ಟಿದೊಡನೆಯೇ ಅಲ್ಲಿಯ ಹಿಂದೀ ಜನರನ್ನೆಲ್ಲ ಒಂದುಗೂಡಿಸಿ ನೀವೆಲ್ಲರೂ ನಿಮ್ಮನಿಮ್ಮಲ್ಲಿಯ ಹಿಂದು-ಮುಸಲ್ಮಾನ ಕೈಸ್ತೀ ಎಂಬ ಭೇದಭಾವ ಮರೆತು ಭಾರತೀಯರೆಂಬ ಭಾವನೆಯಿಂದ ಒಂದಾಗಿ ಭಾರತೀಯರ ಕಷ್ಟಗಳನ್ನು ನಿವಾರಿಸಿಕೊಳ್ಳಲು ಪ್ರಯತ್ನಿಸಬೇಕೆಂದೂ ಈ ಕಾರ್ಯದಲ್ಲಿ ತಾವು ನೆರವಾಗುವೆವೆಂದೂ ಹೇಳಿ ಒಂದು ಸಂಘವನ್ನು ಸ್ಥಾಪಿಸಿದರು. ಈ ಸಂಘವು ಭಾರತೀಯರ ಕಷ್ಟಗಳನ್ನು ಸಭೆಯ ಮುಖಾಂತರ ಜನರೆದುರಿಗೆ ಇಡಹತ್ತಿತು. ಹೀಗೆ ಕಾರ್ಯಮಾಡುತ್ತ ಭಾರತೀಯರಲ್ಲಿ ಸ್ವಾಭಿಮಾನ ಸ್ವದೇಶಾಭಿಮಾನಗಳನ್ನು ಜಾಗೃತಗೊಳಿಸಿದರು. ತಾವು ಹೋದ ಕಾರ್ಯವು ಮುಗಿದದ್ದರಿಂದ ಮರಳಿ ಭಾರತಕ್ಕೆ ಬರಬೇಕೆಂದು ನಿರ್ಧರಿಸಿದರು. ಇವರ ಸಲುವಾಗಿ ಸಂತೋಷಕೂಟವು ಏರ್ಪಡಿಸಲಾಗಿತ್ತು. ಆದರೆ ಸರಕಾರವು ಈ ಸಮಯದಲ್ಲಿ ( Indian Franchise ) ' ಹಿಂದುಗಳ ಮತಾಧಿಕಾರ ' ಎಂಬ ಕಾಯಿದೆಯನ್ನು ಅಲ್ಲಿಯ ಕಾಯಿದೆಮಂಡಲದಲ್ಲಿ ಪಾಸುಮಾಡಿತು. ಇದು ಎಲ್ಲ ಭಾರತೀಯರ ಲಕ್ಷ್ಯವನ್ನೆಳೆದುಕೊಂಡಿತು. ಬೀಳ್ಕೊಡುವ ಸಮಾರಂಭಕ್ಕೆಂದು ಕೂಡಿದ ಸಭೆಯಲ್ಲಿ ಮಹಾತ್ಮರು ಇಲ್ಲಿಯೇ ನಿಲ್ಲಬೇಕೆಂದೂ ಈ ಜಲ್ಲಿನ ವಿರುದ್ಧ ಹೋರಾಡಬೇಕೆಂದು ಎಲ್ಲರೂ ಬೇಡ

ಕೊಂಡರು. ಭಾರತೀಯರ ಅಸ್ತಿತ್ವವನ್ನೇ ಅಲ್ಲಗಳೆಯುವ ಈ ಕಾಯಿದೆ ಯನ್ನು ವಿರೋಧಿಸುವದು ಕರ್ತವ್ಯವೆಂದು ಬಗೆದು ನಿಲ್ಲಲು ಒಪ್ಪಿ ಕೊಂಡರು. ಕೂಡಲೇ ಚಳವಳಿಗೆ ಪ್ರಾರಂಭವಾಯಿತು. ದೊಡ್ಡ ದೊಡ್ಡ ಸಭೆಗಳಾದವು. ಸಭೆಗಳಲ್ಲಿ ಈ ಕಾಯಿದೆಯು ನಿಷೇಧಿಸಲ್ಪಟ್ಟಿತು. ಕೌನ್ಸಿಲ್ಲಿನ ಅಧ್ಯಕ್ಷರಿಗೆ ಸಭೆಯನ್ನು ಮುಂದರಿಸಬೇಕೆಂದು ತಂತಿಯು ಕಳಿಸಲ್ಪಟ್ಟಿತು. ಸಭೆಯು ಮುಂದರಿಸದೆ ಎಂದು ಉತ್ತರ ಬಂದಿತು. ಜನರು ಉತ್ಸಾಹಗೊಂಡರು. ಲಕ್ಷಾಂತರ ಜನರ ಸಹಿಗಳಾಗಿ ಕಾಯಿದೆಯಾಗ ಬಾರದೆಂದು ಅರ್ಜಿಯು ಹೋಯಿತು. ವೃತ್ತಪತ್ರಗಳೆಲ್ಲ ಚರ್ಚೆಗೆ ಪ್ರಾರಂಭವಾಯಿತು. ಕೌನ್ಸಿಲಿನಲ್ಲಿಯೂ ದೀರ್ಘಚರ್ಚೆಯಾಗಿ ಕಾಯಿ ದೆಯು ಪಾಸಾಯಿತು. ಈ ಅಂದೋಲನದಲ್ಲಿ ಭಾರತೀಯರ ಇಚ್ಛೆಯು ಪೂರ್ಣವಾಗದಿದ್ದರೂ ಭಾರತೀಯರಲ್ಲಿ ನವಜಾಗೃತಿಯುಂಟಾಯಿತು. ಭೇದಭಾವಗಳು ಮಾಯವಾದವು. ತಾವೆಲ್ಲರೂ ಭಾರತೀಯರು ಎಂಬ ಭಾವನೆಯು ಜಾಗೃತವಾಯಿತು. ರಾಜಕೀಯ ಅಧಿಕಾರಗಳಿಗಾಗಿ ಹೋರಾಡುವದು ಪವಿತ್ರಕರ್ತವ್ಯವೆಂಬುದು ಸ್ಫುಟವಾಗಿ ಮೂಡಿತು.

ಕಾಯಿದೆಯು ಪಾಸಾದರೂ ಗಾಂಧಿಯವರು ಬಿಡಲಿಲ್ಲ. ಪಾರ್ಲಿ ಮೆಂಟಿಗೆ ಅರ್ಜಿಯು ಕಳಿಸಲ್ಪಟ್ಟಿತು. ಎಲ್ಲ ವೃತ್ತಪತ್ರಗಳಿಗೂ ಈ ಅನ್ಯಾಯವನ್ನು ತಿಳಿಸಲಾಯಿತು. ಭಾರತೀಯರ ಸಂಘಟನೆಗೆ ಕೈಹಾಕಿ ದರು. ಭಾರತೀಯರಲ್ಲಿ ಸತ್ಯಕ್ಕಾಗಿ ಹೋರಾಡುವ ಧೈರ್ಯವನ್ನು ತಂದು ಕೊಡುವದಕ್ಕಾಗಿ ಪ್ರಯತ್ನಿಸುತ್ತಿದ್ದರು. ಈ ದೃಷ್ಟಿಯಿಂದಲೇ ತಮ್ಮ ಹಕ್ಕುಬಾಧ್ಯತೆಗಳಿಗಾಗಿ ಹೋರಾಡಲು 'ನೇಟಾಲ ಇಂಡಿಯನ್ ಕಾಂಗ್ರೆಸ್' ಎಂಬ ಸಂಸ್ಥೆಯನ್ನು ಸ್ಥಾಪಿಸಿದರು. ಸಂಘಟನೆ ಪ್ರಾರಂಭ ವಾಯಿತು. ಬ್ರಿಟಿಶರ ನ್ಯಾಯದೇವತೆಯಲ್ಲಿಯೂ, ಬ್ರಿಟಿಶ ಸಾಮ್ರಾಜ್ಯ ದಲ್ಲಿಯೂ ಗಾಂಧಿಯವರಿಗೆ ಅತ್ಯಂತ ವಿಶ್ವಾಸ. ಇಷ್ಟರಲ್ಲಿಯೇ ಸರಕಾರವು ನಿಯತಕಾಲಿಕ ಕೂಲಿಕಾರರಿಗೆ ೨೫ ಪೌಂಡಿನ ತಲೆಪಟ್ಟಿಯನ್ನು ಕಟ್ಟಬೇಕೆಂಬ ಕಟ್ಟಳೆಯು ಬಂದಿತು. ಗಾಂಧಿಯವರು ಇವರ ವಿರುದ್ಧ ಹೋರಾಟವನ್ನು ಹೂಡಿದರು. ಭಾರತದಲ್ಲಿ ಪ್ರಚಾರಮಾಡಿ, ಸಹಾನು

ಭೂತಿಯನ್ನು ದೊರಕಿಸುವದಕ್ಕಾಗಿ, ಭಾರತಕ್ಕೆ ಬಂದು ಭಾರತದಲ್ಲೆಲ್ಲ ಸಂಚರಿಸಿ, ಪ್ರಚಾರಮಾಡಿದರು. ಅಲ್ಲಿಯ ಕಷ್ಟಗಳನ್ನು ವರ್ಣಿಸುವ ಪುಸ್ತಕವನ್ನು ತೆರೆದು ಪ್ರಸಿದ್ಧಿಸಿದರು. ಕರೆಬಂದೊಡನೆಯೇ ಮರಳಿ ಆಫ್ರಿಕಾಕ್ಕೆ ಹೋದರು. ಬೆಳೆಯ ಜನರು ಯಾವ ರೀತಿಯ ಸ್ವಾಗತವನ್ನು ಮಾಡಿದರೆಂಬುದು ಹಿಂದೆಯೇ ಬಂದಿದೆ.

೧೮೯೪ರಲ್ಲಿ ಭೋರ ಯುದ್ಧವು ಪ್ರಾರಂಭವಾಯಿತು. ಇದರಲ್ಲಿ ಮಹಾತ್ಮರು ಬ್ರಿಟಿಶರಿಗೆ ಪೂರ್ಣ ಸಹಾಯಮಾಡಿದರು. ಯಾರು ಹಿಂದಿರ ಜನರನ್ನು ಪಶುಗಳಂತೆ ನಡೆಯಿಸಿಕೊಳ್ಳುತ್ತಿದ್ದರೋ ಯಾರಿಗೆ ಕಪ್ಪು ಜನರ ಮೋರೆಯನ್ನು ನೋಡಿದರೆ ಮೈಲಿಗೆ ಎನಿಸುತ್ತಿದೆಯೋ ಮನುಷ್ಯ ಪ್ರಾಣಿಗೆ ತೋರಿದಸ್ವು ದಯಾಬುದ್ಧಿಯು ಕೂಡ ಯಾರಲ್ಲಿ ಇಲ್ಲವೋ ಅಂಥವರಿಗೆ ಅವರ ಗಂಡಾಂತರದಲ್ಲಿ ನಮ್ಮ ಪ್ರಾಣಿಗಳನ್ನು ಗಂಡಾಂತರ ದಲ್ಲಿ ಹಾಕಿ ಸಹಾಯ ಮಾಡುವದೆಂದರೆ ಹುಚ್ಚ ತನವೇ ಸರಿ ಎನಬಹುದು. ಆದರೆ ಇದರಲ್ಲಿರುವದೇ ಗಾಂಧಿಯವರ ತತ್ವಜ್ಞಾನದ ಗುಟ್ಟು.

ಮಾನವ ಜನಾಂಗದ ಸೇವಕರಾದ ಮಹಾತ್ಮರ ಅಂತಃಕರಣವು ದ್ರವಿಸಿತು. 'ಅದ್ವೇಷ್ವಾ ಸರ್ವಭೂತಾನಾಂ ಮೈತ್ರಃ ಕರುಣ ಏವಚ' ಎಂಬುದೇ ಮಹಾತ್ಮರ ಚಳವಳಿಯ ಧ್ಯೇಯವಾಗುತ್ತಿತ್ತು. ಅದರ ಪರಿಣಾಮ ಸಮಯವು. ಮಹಾತ್ಮರು ಶುದ್ಧಬುದ್ಧಿಯಿಂದ ವಿಚಾರ ಮಾಡಿ, ತಮ್ಮ ತತ್ವದಂತೆಯೇ ಸಹಾಯ ಮಾಡುವದನ್ನು ನಿಶ್ಚಯಿಸಿದ್ದರು. 'ಅಪಕಾರಿಷು ಯಃ ಸಾಧುಃ ಸಸಾಧುಃ ಸದ್ವಿರುಚ್ಯತೇ' ಎಂಬ ತತ್ವದ ಪರಿಣಾಮವನ್ನು ಮಾಡುವ ಸಮಯವು ಬಂದೊದಗಿದೆ ಎಂದು ಬಗೆದು, ಹಿಂದೀಯರನ್ನು ಬಗೆಬಗೆಯಿಂದ ಪೀಡಿಸುವ ಆಫ್ರಿಕಾ ಸರ್ಕಾರಕ್ಕೆ ಸಹಾಯವನ್ನು ಮಾಡಿದರು. 'ದುಷ್ಕರ ದಮನವನ್ನು ಮಾಡಿದಲ್ಲಿ ಅಗುವ ಪರಿಣಾಮಕ್ಕಿಂತಲೂ, ಅವರ ಹಿತಕ್ಕಾಗಿ ಯೇ ಹೆಣಗಿ ಅವರನ್ನು ಪ್ರೇಮದಿಂದ ಜಯಿಸಲು ಶಕ್ಯವಿದೆ, ಎಂಬ ಸತ್ಯಾಗ್ರಹತತ್ವದ ಪ್ರಥಮಪ್ರಯೋಗವನ್ನು ಮಾಡಿದರು. ಅಲ್ಪ ಸಂಖ್ಯಾಕರಾದ ಹಿಂದೀ ಜನರ ಹಿತಸಾಧಿಸಲು ಇದೊಂದು ಸಾಧನವೆಂದೂ

ಆಲೋಚಿಸಿದ್ದರು. ಇಂಗ್ಲೀಷರು ಜಯಹೊಂದಿದರು. ಟ್ರಾನ್ಸ್‌ವಾಲವು ಇವರ ಕೈವಶವಾಯಿತು. ಇಂಗ್ಲೀಷರ ರಾಜ್ಯವನ್ನು ಉಳಿಸಿದವರಲ್ಲಿ ಗಾಂಧಿಯವರೂ ಅವರ ಅನುಯಾಯಿಗಳೂ ಆಗಿರುವರೆಂದು ಆಫ್ರಿಕೆಯ ಪ್ರಮುಖ ಅಧಿಕಾರಿಗಳೂ, ಪಾರ್ಲಿಮೆಂಟಿನ ಮುಂದಾಳುಗಳೂ ಹೊಗಳಿದರು. ಆಗ ತಮ್ಮ ತತ್ವಕ್ಕೆ ವಿಜಯವಾಯಿತೆಂದು ತಮ್ಮ ಸತ್ಯದಲ್ಲಿ ಅವರಿಗೆ ಶ್ರದ್ಧೆಯು ಹೆಚ್ಚಿತು. ಪ್ರಕೃತಿಯು ಕೆಟ್ಟದ್ದರಿಂದ ಭಾರತಕ್ಕೆ ಮರಳಿ ಬಂದರು. ಆದರೆ ಹೋಗುವ ಮುಂದೆ ಪ್ರಸಂಗಬಿದ್ದರೆ ಮರಳಿಬರುವೆನೆಂದು ವಚನಕೊಟ್ಟರು.

ಭಾರತೀಯರ ಈ ಕೀರ್ತಿಯೂ ಅವರ ಶಕ್ತಿಯೂ ಬಿಳಿಯರನ್ನು ಕಂಗಡಿಸಿತು. ಅವರು ಮತ್ತಿಷ್ಟು ಅನ್ಯಾಯಕ್ಕೆ ಪ್ರವೃತ್ತರಾದರು. ಯಾವ ಟ್ರಾನ್ಸ್‌ವಾಲವನ್ನು ಗೆದ್ದೆಯಲು ಭಾರತೀಯರು ನೆರವಾದರೋ ಆ ಟ್ರಾನ್ಸ್‌ವಾಲದಲ್ಲಿಯೇ ಭಾರತೀಯರು ಬರಕೂಡದೆಂಬ ಕಾಯಿದೆಯು ಮಾಡಲ್ಪಟ್ಟಿತು. ಮಹಾತ್ಮರು ಮತ್ತೆ ಮರಳಿದರು. ಅಧಿಕಾರಿಗಳಿಗೆ ಭಿಟ್ಟಿಯಾದರು. ಗಾಂಧಿಯವರು ತಮ್ಮ ಸೇವೆಯಿಂದ ಅಂತಃಕರಣವು ಬದಲಾಗಿರಬಹುದೆಂದು ಬಗೆದಿದ್ದರು. ಆದರೆ ಅದು ಸುಳ್ಳಾಯಿತು. ಪ್ರಯತ್ನಗಳೆಲ್ಲ ವೃಥಾವಾದವು. ನಿರುಪಾಯರಾಗಿ ಮೋರಾಟವನ್ನು ಹೂಡಬೇಕಾಯಿತು. ಅರ್ಜಿಗಳಾದವು. ಶಿಷ್ಟಮಂಡಳಗಳಾದವು, ಹೇಳಿಕೊಳ್ಳುವದಾಯಿತು, ಕೇಳಿಕೊಳ್ಳುವದಾಯಿತು, ಎಲ್ಲವೂ ಹೊಳೆಯಲ್ಲಿ ಹೋಮ ಮಾಡಿದಂತಾಯಿತು. ಇದೇ ಸಮಯದಲ್ಲಿಯೇ ಝೂಲು ಜನರ ಬಂಡಾಯವಾಯಿತು. ಸಾಮ್ರಾಜ್ಯಪ್ರೇಮದಿಂದ ಮಹಾತ್ಮರು ಮತ್ತೆ ನೆರವಾದರು. ಸಹಾಯಕ್ಕೆಂದು ನೀಡಿದ ಕೈಗೆ ಬಾರಕೋಲಿನ ಎತ್ತು ಬಿದ್ದಿತು. ಮತ್ತೊಂದು ರಾಕ್ಷಸವು ಮುಂದೆ ಬಂದಿತು. **ಭಾರತೀಯ ವಿನಾಹಗಳೆಲ್ಲ ಕಾಯದೆಬದ್ದವಲ್ಲವೆಂದು ಕಟ್ಟಳೆಯು ಮಾಡಲ್ಪಟ್ಟಿತು.** ಇದರಿಂದ ಪತಿವ್ರತೆಯರಾದವರೆಲ್ಲರೂ ಇಟ್ಟುಕೊಂಡ ಹೆಂಗಸರಂತಾದರು. ಈ ಅಪಮಾನವು ಭಾರತೀಯರನ್ನು ಕೆರಳಿಸಿತು. ಮಹಾತ್ಮರಿಗಂತೂ ಅಪಹನೀಯವಾಯಿತು. ದೀರ್ಘವಾಗಿ ವಿಚಾರಮಾಡಿ, ನಿಶ್ಚಿಸ್ತರಾದ ಭಾರತೀಯರಿಗೆ ಸತ್ಯಾಗ್ರಹವೇ ಬಲಶಾಲಿಯಾದ ಶಸ್ತ್ರವೆಂದು

ತಿಳಿದು ಅದನ್ನು ರಾಜಕಾರಣದಲ್ಲಿ ಉಪಯೋಗಿಸುವದನ್ನು ನಿಶ್ಚಯಿಸಿದರು. ಆಶ್ರಮಗಳಲ್ಲಂತೂ ಸತ್ಯ, ಅಹಿಂಸೆಗಳ ಶಿಕ್ಷಣವು ನಡೆದೇಯಿತ್ತು. ಈ ರಾಕ್ಷಸೀ ಕಾಯದೆಯ ವಿರುದ್ಧ ಸತ್ಯಾಗ್ರಹ ಹೂಡುವೆವೆಂದು ಸರಕಾರಕ್ಕೆ ಅವ್ವಾಹನವು ಕಳಿಸಲ್ಪಟ್ಟಿತು. ರಣಕಹಳೆಯು ಉದಲ್ಪಟ್ಟಿತು. ಮಹಾತ್ಮರ ಧ್ವಜದ ಕೆಳಗೆ ೨೦೦೦ ಗಂಡಸರೂ ೧೨ ಜನ ಹೆಂಗಸರೂ ೫೭ ಹುಡುಗರೂ ಸತ್ಯಾಗ್ರಹಕ್ಕಾಗಿ ಬಂದು ಸೇರಿದರು. ಮಹಾತ್ಮರ ಸುಪ್ರಸಿದ್ಧವಾದ ಈ ಪ್ರಯಾಣವು ( March ) ಜಗದ್ವಿಖ್ಯಾತವಾಯಿತು. ಟ್ರಾನ್ಸ್‌ವಾಲ್‌ವನ್ನು ಪ್ರವೇಶಿಸಬಾರದೆಂಬ ಕಾಯದೆಯಭಂಗ ಮಾಡಲ್ಪಟ್ಟಿತು. ಶಾಂತಿಸೈನ್ಯವು ಹೊರಟೊಡನೆ ಮುದ್ದುಗುಂಡು ತೋವುಗಳು ತರಲ್ಪಟ್ಟವು. ಮುಂದೆ ಬಂದರೆ ತೋವು ಹಾರಿಸುವೆವೆಂಬ ಬೆದರಿಕೆಯೂ ಹಾಕಲ್ಪಟ್ಟಿತು. ಮಹಾತ್ಮರು ಸತ್ಯವನ್ನು ಸ್ಮರಿಸಿ ಮುಂದಡಿಯಿಟ್ಟರು. ಬೆಂಕಿಯನ್ನು ಹಚ್ಚಬೇಕೆಂದಿದ್ದ ಕೈಗಳು ನಡುಗುತ್ತಿದ್ದವು. ಮಹಾತ್ಮರ ಆತ್ಮಿಕಬಲದ ಮುಂದೆ, ಪಶುಬಲವು ಮಣ್ಣುಗೂಡಿತು. ಸೇನಾಪತಿಗೆ ಮಹಾತ್ಮರ ತೇಜಸ್ಸನ್ನು ಸಹಿಸುವದಾಗಲಿಲ್ಲ. ಸೈನ್ಯವು ಚಯಘೋಷ ಮಾಡುತ್ತ ಮುಂದಕ್ಕೆ ಹೊರಟೇಬಿಟ್ಟಿತು. ಗಾಂಧಿಯವರ ಅಚಲವಾದ ಧೈರ್ಯವೂ ಸಾಹಸವೂ ಜಗತ್ತನ್ನೇ ತಮ್ಮ ಕಡೆಗೆ ಎಳೆದುಕೊಂಡವು. ಜಗತ್ತಿನ ವಿಚಾರದಲ್ಲಿಯೇ ಕ್ರಾಂತಿಯಾಯಿತು. ಮಹಾತ್ಮರು ಹಿಡಿಯಲ್ಪಟ್ಟರು. ಅನ್ಯಾಯದ ಕಾಯದೆಗಳೆಲ್ಲ ಮಣ್ಣುಗೂಡುವವರೆಗೆ ಈ ಕಾಯದೆಭಂಗವು ನಡೆದೇ ತೀರಬೇಕೆಂದು ಸಂದೇಶವನ್ನು ಕೊಟ್ಟರು. ಅಲ್ಲಲ್ಲಿ ಹರತಾಳಗಳಾದವು. ಕೂಲಿಯವರನ್ನು ಯುರೋಪಿಯನ್ನರು ಮೊಲಗಳಂತೆ ಗುಂಡುಹಾಕಿ ಕೊಂದರು. ಇದರಿಂದ ಅಪ್ರಿಕಾದಲ್ಲಿಯೂ ಭಾರತದಲ್ಲಿಯೂ ಹಾಹಾಕಾರವೆದ್ದಿತು. ಚಳವಳಿಯ ಬೇಗೆಯು ಬ್ರಿಟಿಶ ರಾಜ್ಯವನ್ನು ಸುಟ್ಟುಬಿಡುವದೆಂಬ ಭಾವನೆಯು ಜಾಗೃತವಾಯಿತು. ಮಹಾತ್ಮರು ಹಿಡಿಯಲ್ಪಟ್ಟರು. ಬಿಡಲ್ಪಟ್ಟರು. ಮತ್ತೆ ಹಿಡಿಯಲ್ಪಟ್ಟರು. ಜೇಲಿನಲ್ಲಿ ಮಹಾತ್ಮರಂಥ ಜಗದ್ವಂದ್ಯವ್ಯಕ್ತಿಗಳು ಚಕ್ರಿಬೀಸಿದರು, ಬಣ ರೊಟ್ಟಿ ತಿಂದರು, ಪೆಟ್ಟುಗಳನ್ನು ತಿಂದರು, ಭಂಗಿಯ ಕೆಲಸವನ್ನು ಕೂಡ ಮಾಡಿದರು. ಇದರಿಂದ ಮಹಾತ್ಮರ ಆತ್ಮಶಕ್ತಿಯು ಹೆಚ್ಚಾಯಿತೇ ಎನಿಸಿ



ಕಡಿಮೆಯಾಗಲಿಲ್ಲ. ಇವರ ಸಾವಿರಾರು ಅನುಯಾಯಿಗಳು ಸಹಿಸಿದ ಕಷ್ಟವನ್ನೂ ಭೋಗಿಸಿದ ಯಮಯಾತನೆಯನ್ನೂ ವರ್ಣಿಸುವದೇ ಅಸಾಧ್ಯ. ಈ ಸತ್ಯಾಗ್ರದಲ್ಲಿ ಯುರೋಪಿಯನ್ನರು ಸಹ ಭಾಗ ವಹಿಸಿದ್ದರು. ಈ ಅನನ್ವಿತ ಕೃತ್ಯಗಳನ್ನೆಲ್ಲ ಕಂಡು ಭಾರತದ ವ್ಯಾಯಾಸರಾಯರಾದ ಲಾರ್ಡ್ ಹಾರ್ಡಿಂಜರು ಅದರಲ್ಲಿ ಕೈಹಾಕಿದರು. ಬ್ರಿಟಿಷ್ ಪಾರ್ಲಿಮೆಂಟಿಗೆ ತಿಳಿಸಿದರು. ಕೊನೆಗೆ ಸರಕಾರವು ಶರಣು ಬರಬೇಕಾಯಿತು. ಮಾನ ಉಳಿಸಿಕೊಳ್ಳುವದಕ್ಕಾಗಿ ಒಂದು ಕಮೀಷನ್ ನಿಯಮಿಸಲ್ಪಟ್ಟಿತು. ಗಾಂಧಿಯವರೂ ಮುಖಂಡರೂ ಬಿಡಲ್ಪಟ್ಟರು. ಜನರಲ್ ಸ್ಕೌಟ್ಸರಿಗೂ ಗಾಂಧಿಯವರಿಗೂ ಪತ್ರವ್ಯವಹಾರವು ಪ್ರಾರಂಭವಾಯಿತು. ಗಾಂಧಿಯವರು ಕೆಳಗಿನ ಬೇಡಿಕೆಗಳನ್ನು ಮುಂದಿಟ್ಟರು.

(೧) ಮೂರು ಪೌಂಡಿನ ಕಾಯಿದೆಯು ಹಿಂತೆಗೆದುಕೊಳ್ಳಲ್ಪಡಬೇಕು.

(೨) ಹಿಂದೂ ಮುಸಲ್ಮಾನ ಪಾರ್ಸಿ ಮೊದಲಾದವರ ಧರ್ಮದಂತೆ ಆದ, ಆಗುವ, ಏವಾಹಗಳೆಲ್ಲವೂ ಕಾಯದೆಬದ್ಧವೆಂದು ತಿಳಿಯಲ್ಪಡಬೇಕು.

(೩) ಸುಶಿಕ್ಷಿತ ಭಾರತೀಯರು ಅಪ್ಪಣೆ ಇಲ್ಲದೆ ಇಲ್ಲಿ ಬರಬಹುದು.

(೪) ಆರಂಜದ ವಿಷಯದಲ್ಲಿ ಆದ ಕರಾರುಗಳಲ್ಲಿ ಸುಧಾರಣೆಯಾಗಬೇಕು.

(೫) ಸದ್ಯಕ್ಕೆರುವ ಕಾಯಿದೆಗಳನ್ನು ಒಳಿಕೆಯಲ್ಲಿ ತರುವಾಗ ಸದ್ಯಕ್ಕೆ ಇರುವ ಅಧಿಕಾರಿಗಳಿಗೆ ಹಾನಿತಟ್ಟದಂತೆ ಎಚ್ಚರತೆಗೆದುಕೊಳ್ಳಬೇಕು.

ಈ ಎಲ್ಲ ಕರಾರುಗಳನ್ನು ಕಮೀಷನ್ನಿನವರೂ ಒಪ್ಪಿಕೊಂಡರು. ಎಲ್ಲ ಕೈದಿಗಳು ಬಿಡಲ್ಪಟ್ಟರು. ಸಣ್ಣ ಪುಟ್ಟ ಮಾತುಗಳೆಲ್ಲವೂ ಸರಿಪಡಿಸಲ್ಪಟ್ಟವು. ಹೀಗೆ ೧೯೦೬ರಲ್ಲಿ ಪ್ರಾರಂಭವಾದ ಸತ್ಯಾಗ್ರಹ ಸಮರವು ೧೯೧೪ರ ಒಂನೇ ಜೂನ್‌ದವರೆಗೆ ಅಖಂಡವಾಗಿ ನಡೆದು ಯಶಸ್ವಿಯಾಯಿತು. ಮಹಾತ್ಮರ ಸತ್ಯಾಗ್ರಹದ ತತ್ವಗಳು ರಾಜಕೀಯ ಕ್ಷೇತ್ರದಲ್ಲಿ ನನಮುಸ್ತಂತರವನ್ನುಂಟು ಮಾಡಿದವು.

## ಭಾರತೀಯ ಸ್ವಾತಂತ್ರ್ಯ ಸಂಗ್ರಾಮದ ಸೇನಾವತಿಗಳು

ಮಹಾತ್ಮಾ ಗಾಂಧಿಯವರು ಭಾರತಕ್ಕೆ ಮರಳಿ ಬರುವಾಗ, ಭಾರತವನ್ನು ಬಿಡುವಾಗಿನ ಗಾಂಧಿಗಳಿರಲಿಲ್ಲ. ವಿದ್ಯಾರ್ಥಿಯು ಗುರು ಕುಲವನ್ನು ಸೇರಿ ಪಾಂಡಿತ್ಯವನ್ನು ಸಂಪಾದಿಸಿ, ಅನುಭವವನ್ನು ಪಡೆದು ಅನುಗ್ರಹವನ್ನು ಸಂಪಾದಿಸಿಕೊಂಡು ಬರುವಂತೆ ಮಹಾತ್ಮರು ಇಂದು ಪ್ರಬಲವಾದ ಶಕ್ತಿವಂತರಾಗಿ ಬಂದಿದ್ದರು. ೧೯೪೫ರಿಂದ ೧೯೪೮ರ ವರೆಗಿನ ಇಪ್ಪತ್ತು ವರ್ಷಗಳಲ್ಲಿ ಅಭ್ಯಾಸದಿಂದಲೂ ಪ್ರಯೋಗಗಳಿಂದಲೂ ಸತ್ಯಾ ಗ್ರಹ ಧರ್ಮವನ್ನು ಹುಡುಕಿ ತೆಗೆದಿದ್ದರು. ಇವರ ತತ್ವಗಳು ಸಪ್ರಯೋಗ ವಾಗಿ ಮನಗಂಡವಾಗಿದ್ದವು. ಇಂದಿನ ಅವರ ವಾಣಿಯಲ್ಲಿ ದಿವ್ಯ ತೇಜಸ್ಸು ತುಂಬಿತ್ತು. ತಮ್ಮ ತತ್ವಗಳ ಸ್ಫುಟವಾದ ಬೆಳಕಿನಲ್ಲಿ ಅವರು ಸಾಗಿದ್ದರು. ಪೂರ್ವ ಪಶ್ಚಿಮಗಳ ಐಕ್ಯವು ಅಶಕ್ಯವಿಲ್ಲ. ನಾವೆಲ್ಲರೂ ಮಾನವರು. ಜಗತ್ತಿನಲ್ಲಿ ಎರಡೇ ಸಂಸ್ಕೃತಿಗಳಿವೆ. ಒಂದು ಆಧ್ಯಾತ್ಮಿಕ, ಎರಡನೆ ಯದು ಅಧಿಭೌತಿಕ. ಈ ಎರಡೂ ಸಂಸ್ಕೃತಿಗಳ ಸಮ್ಮೇಳನದ ಸುಮಧುರವಾದ ಫಲವೇ ಪೂರ್ವ ಪಶ್ಚಿಮಗಳ ಐಕ್ಯವು. ಜಗತ್ತಿನ ಸುಖಶಾಂತಿಗಳಿಗೆ ಸದ್ಗುಣಾಚರಣೆಯೇ ಕಾರಣವು. ವಿಶ್ವ ಬಂಧುತ್ವವು ನೆಲೆಗೊಳ್ಳಬೇಕಾದರೆ, ಜಗತ್ತಿನಲ್ಲಿಯ ಅಧಿಭೌತಿಕದ ಅಸುರೀವೃತ್ತಿಯು ನಷ್ಟವಾಗಲೇಬೇಕು. ಯುದ್ಧವು ಮಾಯವಾಗಿ ಅದರ ಸ್ಥಳವನ್ನು ಅಹಿಂಸೆಯು ವ್ಯಾಪಿಸಬೇಕು. ಜಗತ್ತಿನ ವಿಶ್ವಶಾಂತಿಗೆ, ಅಹಿಂಸೆಯೊಂದೇ ಉಪಾಯವು. ನೇದಾಂತದ ಶುಷ್ಕವಾದ ವಾದವೆಂದರೆ ಧರ್ಮಭಲ. ದೈವೀಗುಣಗಳನ್ನು ರಕ್ತದ ಕಣಕಣಗಳಲ್ಲಿ ಅಳವಡಿಸಿ ಕೊಳ್ಳುವದೇ ನಿಜವಾದ ಧರ್ಮವು. ಇವೇ ಮೊದಲಾದ ನಿಚ್ಚಳವಾದ ಸಿದ್ಧಾಂತಗಳ ಮೇಲೆ ತಮ್ಮ ಬೀವನವನ್ನು ಕಟ್ಟಿದ್ದರು. ಆಫ್ರಿಕೆಯಲ್ಲಿಯ ಭಾರತೀಯರ ಅಪಮಾನಕ್ಕೆ ಭಾರತದ ಪಾರತಂತ್ರ್ಯವೇ ಕಾರಣವೆಂದು

ಅವರಿಗೆ ಮನವರಿಕೆಯಾಗಿ ಹೋಗಿತ್ತು. ೧೯೧೫ರಲ್ಲಿ ವಿಶ್ರಾಂತಿಗೆಂದು ಭಾರತಕ್ಕೆ ಬಂದರು. ಏನಿದೆ ಇಲ್ಲಿ ?

ಎಲ್ಲಿನೋಡಿದಲ್ಲಿ ಹೇಡಿತನ, ಕೃತ್ರಿಮಜೀವನ, ಮಿಥ್ಯಾಪೌರುಷ, ಅರ್ಥವಿಲ್ಲದ ಜೊಳ್ಳುಗೊತ್ತುವಳಿಗಳು. ಇವೆಲ್ಲವನ್ನೂ ಕಂಡು ಮಹಾತ್ಮರಿಗೆ ಅತ್ಯಂತ ವೇದನೆಯಾಯಿತು. ರಾಷ್ಟ್ರದಲ್ಲಿಯೂ ಅಸತ್ಯಜೀವನವು ಮಾಯವಾಗಿ, ನಿರ್ಭಯರಾದ ಸತ್ಯಜೀವಿಗಳು ಬರದೆ ನಮಗೆ ಗೆಲುವು ಇಲ್ಲೆಂದು ಒಗೆದು, ಸತ್ಯ, ಅಹಿಂಸಾ, ಬ್ರಹ್ಮಚರ್ಯ, ನಿರ್ಭಯತ್ವ ಮೊದಲಾದ ತತ್ವಗಳ ಪ್ರಚಾರವಾಗುವದು ಅವಶ್ಯವೆನಿಸಿತು. ಅದಕ್ಕಾಗಿ ಆಶ್ರಮವು ತೆರೆಯಲ್ಪಟ್ಟಿತು. ಪ್ರಚಾರಕ್ಕೆ ಪ್ರಾರಂಭವಾಯಿತು. ತಮ್ಮ ತತ್ವಗಳ ಪ್ರಚಾರಕ್ಕಾಗಿಯೂ, ಭಾರತದ ಪರಿಸ್ಥಿತಿಯನ್ನು ನಿರೀಕ್ಷಿಸುವದಕ್ಕಾಗಿಯೂ, ಎಲ್ಲ ಮುಖಂಡರೊಡನೆ ಸತ್ಯಾಗ್ರಹದ ತತ್ವಗಳನ್ನು ಚರ್ಚಿಸುವದಕ್ಕಾಗಿಯೂ ಭಾರತದ ಸಂಚಾರವು ಕೈಕೊಳ್ಳಲ್ಪಟ್ಟಿತು. ಪರಿಸ್ಥಿತಿಯು ತಮ್ಮ ಅಳವಡಿಕೆಗೆ ಬರುವ ಕಾಲನಿರೀಕ್ಷೆಯನ್ನು ಮಹಾತ್ಮರು ಮಾಡುತ್ತಿದ್ದರು.

ಭಾರತಕ್ಕೆ ಮರಳಿ ಬರುವಾಗ ಸಾಮ್ರಾಜ್ಯಸೇವೆಯನ್ನು ಬಿನ್ನಿಗೆ ಹಚ್ಚಿಕೊಂಡೇ ಬಂದಿದ್ದರು. ಮೊದಲಿನಿಂದಲೂ ಸಾಮ್ರಾಜ್ಯದ ಭಕ್ತರು. ಸಾಮ್ರಾಜ್ಯವು ಮಾನವಜನಾಂಗದ ಒಂದು ಘಟಕವು. ಇದರಿಂದ ವಿಶ್ವಬಂಧುತ್ವಕ್ಕೆ ಒಳ್ಳೆ ಅನುಕೂಲವೆಂದು ಅವರಿಗೆ ಅನಿಸಿತ್ತು. ಆದ್ದರಿಂದಲೇ ಹಿಂದುಸ್ತಾನವು ಪ್ರತಿಶತ ಸಾಮ್ರಾಜ್ಯದಲ್ಲಿಯೇ ಇರಬೇಕೆಂದೂ ಗಂಡಾಂತರದ ಸಮಯದಲ್ಲಿ ಅವರಿಗೆ ನೆರವಾಗುವದು ಕರ್ತವ್ಯವೆಂದೂ ಉಪದೇಶಿಸುತ್ತಿದ್ದರು. ೧೯೧೫ರಲ್ಲಿ ಸಾಮ್ರಾಜ್ಯದ ವಿಷಯವಾಗಿದ್ದ ಅವರ ವಿಚಾರಗಳೆಂದರೆ—

‘ I discovered that the British Empire had certain ideals with which I have fallen in love and one of those ideals is that every subject of the British Empire has the freest scope possible for his energies and honour and whatever he thinks

is due to his conscience. I think that this is true of the British Empire as it not true of any other Government. . . . Hence my loyalty to the British Empire'

‘ಬ್ರಿಟಿಶ ಸಾಮ್ರಾಜ್ಯದ ಕೆಲವು ಉಚ್ಚಧ್ಯೇಯಗಳಲ್ಲಿ ನನಗೆ ಉತ್ಕಟವಾದ ಪ್ರೇಮವಿದೆ. ಬ್ರಿಟಿಶ ಸಾಮ್ರಾಜ್ಯದ ಪ್ರತಿಯೊಂದು ಹಿತಕ್ಕೂ ಅದರ ಶಕ್ತಿಗೂ, ಮಾನಕ್ಕೂ ಸಾಲು ವಷ್ಟು ಅವಕಾಶವಿರುವದು (ಅವನ ಬೆಳವಣಿಗೆಗೆ ಯಾವ ಪ್ರತಿಬಂಧಕವೂ ಇಲ್ಲ) ಇದು ಬ್ರಿಟಿಶ ಸಾಮ್ರಾಜ್ಯಕ್ಕೋ ಅನ್ವಯಿಸುವಂತೆ ಇನ್ನಾವ ಸರಕಾರಕ್ಕೂ ಸರಿಯಾಗಲಾರದು. ಆದ್ದರಿಂದ ಬ್ರಿಟಿಶ ಸಾಮ್ರಾಜ್ಯವನ್ನು ನಾನು ಪ್ರೀತಿಸುತ್ತಿರುವೆನು.’

೧೯೧೫ ರಲ್ಲಿಯೂ ಮಹಾತ್ಮರಂಥ ವಿಭೂತಿಗಳಿಗೆ ಬ್ರಿಟಿಶರ ಕುಟಿಲ ನೀತಿಯು ತಿಳಿದಿರಲಿಲ್ಲವೆಂಬುದು ಆಶ್ಚರ್ಯಕರವಾಗಿದೆ. ಇರಲಿ. ಅಪರ ವಿಚಾರಗಳಂತೂ ಹೀಗೆ ಇದ್ದವು. ಆದ್ದರಿಂದಲೇ ನಿರ್ಮಲಾಂತಃಕರಣಿಗಳಾದ ಮಹಾತ್ಮರು ಹಿಂದುಸ್ತಾನವು ತನ್ನ ಉನ್ನತಿಯನ್ನು ಮಾಡಿಕೊಳ್ಳಬೇಕಾದರೆ, ಸಾಮ್ರಾಜ್ಯದ ಸಂಗಡ ಏಕಜೀವವಾಗುವದೇ ಇರುತ್ತದೆಂದೂ, ಅವರಿಗೆ ಸಹಾಯ ಮಾಡುವದು ಕರ್ತವ್ಯವೆಂದೂ ಹೇಳಿದ್ದರಲ್ಲಿ ಆಶ್ಚರ್ಯವಿಲ್ಲ. ಇಷ್ಟೇ ಅಲ್ಲ. ಇದಕ್ಕಿಂತಲೂ, ಮುಂದೆ ಹೋಗಿ, ‘ನನ್ನ ಬಾಂಧವರ ಹೆಜ್ಜೆಗಳನ್ನು ತಡೆಯುವ ಸಾಮರ್ಥ್ಯವು ನನ್ನಲ್ಲಿಲ್ಲದರೆ, ರಾಷ್ಟ್ರೀಯ ಸಭೆಯ ಎಲ್ಲ ಗೊತ್ತುವಳಿಗಳನ್ನು ಹಿಂದಕ್ಕೆ ತೆಗೆದುಕೊಳ್ಳಿರಿ ಎಂದು ನಾನು ಹೇಳಬಹುದು. ಯುದ್ಧದ ಪರಿಸಮಾಪ್ತಿಯಾಗುವವರೆಗೆ, ಸ್ವರಾಜ್ಯ ಅಥವಾ ಹೊಣೆಗಾರಿಕೆಯ ಸ್ವರಾಜ್ಯದ ಮಾತನ್ನೂ ಸಹ ಎತ್ತಬಾರದೆಂದು ನನ್ನ ಅಭಿಪ್ರಾಯ. ಸಾಮ್ರಾಜ್ಯದ ಸಂಕಟಕಾಲದಲ್ಲಿ, ಹಿಂದುಸ್ತಾನವು ತನ್ನಲ್ಲಿರುವ ಎಲ್ಲ ಸಶಕ್ತ ಜನರ ಹೋಸುವನ್ನೂ ರಣಾಂಗಣದಲ್ಲಿ ಮಾಡಬೇಕು, ಕೇವಲ ಈ ಕೃತ್ಯದಿಂದಲೇ ಹಿಂದುಸ್ತಾನವು ಸಾಮ್ರಾಜ್ಯದ ಅತ್ಯಂತ ಪ್ರೀತ್ಯಾಸ್ಪದವಾದ ಗೆಳೆಯನಾಗುವದೆಂದು ನನ್ನ ಅಂತಃಕರಣವು ಹೇಳುತ್ತದೆ. ಇದಲ್ಲದೆ ಜಾತಿ ಪರ್ಣದ್ವೇಷ ಮೊದಲಾದವುಗಳೆಲ್ಲವೂ ಮಣ್ಣುಗೂಡುತ್ತವೆ. ಇದರಲ್ಲಿ ನನಗೆ ಎಳ್ಳಷ್ಟೂ ಸಂಶಯವಿಲ್ಲ. ‘The Gateway of our freedom is on the French soil.’ ನಮ್ಮ ಸ್ವಾತಂತ್ರ್ಯದ ಮಹಾದ್ವಾರವು

ಫ್ರಾನ್ಸದ ರಣಭೂಮಿಯು ಎಂಬುದೇ ಇವರ ಮತ. ಹೀಗೆಯೇ ಉಪದೇಶ ಮಾಡುತ್ತ ಭಾರತೀಯ ರಾಜಕಾರಣದಲ್ಲಿಯೂ ಮನಸ್ಸು ಹಾಕುತ್ತಿದ್ದರು.

ಮಹಾತ್ಮರ ಈ ವೃತ್ತಿಯು ಕುಟಿಲರಾದ ಬ್ರಿಟಿಶರಿಗೆ, ಆನಂದವನ್ನುಂಟುಮಾಡಿರಬಹುದು. ಆದರೆ, ಮಹಾತ್ಮರ ದಿವ್ಯಶಕ್ತಿಯ ಬಗ್ಗೆ ಮಾತ್ರ ಅವರಿಗೆ ಯಾವಾಗಲೂ ಭಯವು ಇದ್ದೇಇದ್ದಿರಬಹುದಲ್ಲವೇ! ಭಾರತದ ಆಯುಷ್ಯಕ್ರಮಣವು ಆರಂಭವಾದಂತೆ, ಭಾರತೀಯ ರಾಜನೀತಿಯ ಕುಟಿಲತನವೂ ಮೆಲ್ಲನೆ ಅವರ ಅಂತಃಕರಣಕ್ಕೆ ಅಂಟಹತ್ತಿತು. ಪ್ರಕಾಶವೂ ಬೀಳಹತ್ತಿತು. ಸಣ್ಣವುಟ್ಟ ಚಕಮಕಿಗಳೂ ಆದವು.

ಮಹಾತ್ಮರು ಬಂದು ಇನ್ನೂ ಬಹಳ ದಿನವಿರಲಿಲ್ಲ. **ವಿರಮ ಗಾವದ ಜಕಾತಿಯ** ಪ್ರಕರಣವು ಅವರ ಕಿವಿಯ ಮೇಲೆ ಬಿದ್ದಿತು. ಜನರಿಗಾಗುವ ತೊಂದರೆಗಳಿಗಾಗಿ ಗವ್ವರ್ನರರನ್ನು ಕಂಡರು. ವ್ಹಾಯಿಸರಾಯರ ಸಂಗಡ ಪತ್ರವ್ಯವಹಾರವನ್ನು ಮಾಡಿದರು. ಚೇಮ್ಪಸ್ಕರ್ಡರು ಗಾಂಧಿಯವರ ಸ್ವಭಾವವನ್ನು ಅರಿತವರಿದ್ದುದರಿಂದ ಜಕಾತಿಯನ್ನು ತೆಗೆದುಹಾಕಬೇಕೆಂದು ಮುಂಬಯಿ ಸರಕಾರಕ್ಕೆ ತಿಳಿಸಿದರು. ಈ ಕಾರ್ಯವು ಚೆಕ್ಕದಾದರೂ, ಜನರ ಲಕ್ಷ್ಯವು ಮಾತ್ರ ಇದರಿಂದ ಮಹಾತ್ಮರ ಕಡೆಗೆ ಹೊರಳಿತು. ಇಷ್ಟರಲ್ಲಿಯೇ ಚಂಪಾರಣ್ಯದ ಪ್ರಕರ್ಣವು ಉಪಸ್ಥಿತವಾಯಿತು. ಗಾಂಧಿಯವರು ಸ್ವತಃ ಮೈಮೇಲೆ ಈ ಪ್ರಕರ್ಣವನ್ನು ತೆಗೆದುಕೊಂಡರು. ಅಲ್ಲಿಗೆ ಹೋದರು. ಅಲ್ಲಿಯ ಅಧಿಕಾರಿಯು ಒಮ್ಮೆಲೆ ಬೆದರಿ, ೨೪ ತಾಸಿನಲ್ಲಿ ಚಂಪಾರಣ್ಯವನ್ನು ಬಿಟ್ಟು ಹೋಗಬೇಕೆಂದನು. ಗಾಂಧಿಯವರ ಶಕ್ತಿಯು ಹೊರಬಿದ್ದಿತು. ತಾವು ಜನರನ್ನು ಹುರಿದುಂಬಿಸಲಿಕ್ಕೆ ಬಂದಿಲ್ಲವೆಂದೂ, ಅವರ ಸ್ಥಿತಿಗತಿಗಳನ್ನು ತಿಳಿದುಕೊಂಡು ಹೋಗಲು ಬಂದಿರುವೆನೆಂದೂ, ಆದ್ದರಿಂದ ತಾವು ಹೋಗುವ ದಿಲ್ಲೆಂದೂ ಕಾಯದೆಭಂಗವನ್ನು ಮಾಡುವೆನೆಂದೂ ಗರ್ಜಿಸಿದರು. ಮಾಡಿಯೇಬಿಟ್ಟರು. ಈ ಗರ್ಜನೆಯು ಆಸೇತುಹಿಮಾಚಲ ಕೇಳಿಸಿತು. ಗಾಂಧಿಯವರ ತೇಜಸ್ಸಿನ ಶೆಳೆಮಿಂಚು ಹೊಡೆದಂತಾಯಿತು. ಸರಕಾರವು

ಸಕಾಲಕ್ಕೆ ಎಚ್ಚತ್ತು ಅವರ ಶಕ್ತಿಗೆ ಆಸ್ಪದವನ್ನೀಯಬಾರದೆಂದು ಬಗೆದು ಅವರ ಹೇಳಿಕೆಯಂತೆಯೇ ನಡೆದುಕೊಂಡಿತು. ಮಹಾತ್ಮರ ಈ ವಿಜಯವು ಭಾರತೀಯರಲ್ಲಿ ಸತ್ಯಾಗ್ರಹದ ಅಂಕುರವನ್ನು ಬಿತ್ತಿತು. ಮಹಾತ್ಮರ ನೇತೃತ್ವದ ಕಡೆಗೆ ಭಾರತೀಯರ ಅಂತಃಕರಣವು ಎಳೆಯಹತ್ತಿತು.

ಮಹಾತ್ಮರು ಭಾರತೀಯರ ಅಂತಃಕರಣವನ್ನು ಮೆಲ್ಲಮೆಲ್ಲನೆ ತಮ್ಮ ಕಡೆಗೆ ಸೆಳೆಯಹತ್ತಿದರು. ಚಂಪಾರಣ್ಯದ ಪ್ರಕರ್ಣವನ್ನು ಮುಗಿಸುವಷ್ಟರಲ್ಲಿಯೇ ಅಹಮ್ಮದಾಬಾದದ ಗಿರಣಿಯ ಕೂಲಿಕಾರರ ಸಂಪಿಗೆ ಕೈಹಾಕಿದರು. ತಮ್ಮ ತಪಃಪ್ರಭಾವದಿಂದ ಕೂಲಿಕಾರರಿಗೆ ಹಕ್ಕುಗಳನ್ನು ದೊರಕಿಸಿಕೊಟ್ಟರು. ಇದರಿಂದ ಭಾರತೀಯ ಕೂಲಿಕಾರರ ಅಂತಃಕರಣಗಳೆಲ್ಲವೂ ಮಹಾತ್ಮರ ಕಡೆಗೆ ತಿರುಗಿದವು. ಇಷ್ಟಾದರೂ ಪ್ರತ್ಯಕ್ಷವಾಗಿ, ಸರಕಾರದ ಸಂಗಡ ಇನ್ನೂ ಕೈಗೆ ಕೈ ಹತ್ತಿದ್ದಿಲ್ಲ. ಪ್ರಸಂಗವು ಬಂದೊದಗಿತು. ಖೇಡಾಜಿಲ್ವೆಯಲ್ಲಿ ಅತ್ಯಂತ ಬರಗಾಲ ಬಿದ್ದಿತು. ಅರ್ಜಿಗಳು ಹೋದವು. ಶಿಷ್ಟಮಂಡಲವು ಹೋಯಿತು. ಕಾಯ್ದೆ ಮಂಡಲದಲ್ಲಿ ಪ್ರಯತ್ನಗಳಾದವು. ಎಲ್ಲವೂ ವ್ಯರ್ಥವಾದವು. ಕೊನೆಗೆ ಗಾಂಧಿಯವರು, ಸತ್ಯಾಗ್ರಹವನ್ನು ಮಾಡಲು ಉಪದೇಶಿಸಿದರು. ಜನರು ಸತ್ಯಾಗ್ರಹದ ಪ್ರತಿಜ್ಞೆಯನ್ನು ತೆಗೆದುಕೊಂಡರು. ಸತ್ಯಾಗ್ರಹದ ಶಿಕ್ಷಣವು ಕೊಡಲ್ಪಟ್ಟಿತು. ಸರಕಾರವೂ ದಬ್ಬಾಳಿಕೆಯನ್ನು ಪ್ರಾರಂಭ ಮಾಡಿತು. ಎತ್ತುಗಳೂ ಆಹಾರದ ಸಾಮಾನಗಳೂ ಜಪ್ತಮಾಡಲ್ಪಟ್ಟವು. ಲಿಲಾವಿಗೆ ತೆಗೆಯಲ್ಪಟ್ಟವು. ಯಾರೂ ಕೇಳುವವರು ಇಲ್ಲದೆ ಹೋಯಿತು. ಹಾಹಾಳನ್ನು ವದರಲ್ಲಿಯೇ ಚಳವಳಿಯು ಉಗ್ರರೂಪವನ್ನು ತಾಳಿತು. ಸರಕಾರವು ಚಳವಳಿಯ ಉಗ್ರರೂಪವನ್ನು ಕಂಡು ದಬ್ಬಾಳಿಕೆಯಿಂದ ನಿಲ್ಲುವದು ಶಕ್ಯವಿಲ್ಲೆಂದು ಮನಗಂಡು ಒಪ್ಪಂದವನ್ನು ಮಾಡಿಕೊಂಡಿತು. ರೈತರ ತೆರಿಗೆಯು ಬಿಟ್ಟುಬಿಡಲಾಯಿತು. ಇದರಿಂದ ರೈತರಲ್ಲಿಯೂ ಆತ್ಮವಿಶ್ವಾಸ ಉಂಟಾಯಿತು. ಭಾರತೀಯರ ಅಂತಃಕರಣದಲ್ಲಿ ತಮ್ಮಲ್ಲಿದ್ದ ಶಕ್ತಿಯ ಅರಿವು ಉಂಟಾಯಿತು. ಚಂಪಾರಣ್ಯದಲ್ಲಿ ಬತ್ತಲ್ಪಟ್ಟ ಸತ್ಯಾಗ್ರಹದ ಬೀಜಕ್ಕೆ ಅಂಕುರವು ಒಡೆಯಿತು. ಹಿಂದೀಯರೊಡನೆ

ಮಹಾತ್ಮರ ಬಗ್ಗೆ ವೂಜ್ಯಬುದ್ಧಿಯನ್ನು ತಾಳಿದರು. ಹೀಗೆ ಮಹಾತ್ಮರು ಭಾರತದಲ್ಲಿ ಬೆಳೆಯುತ್ತ ನಡೆದರು.

ಮಹಾಯುದ್ಧವು ನಿಕರಕ್ಕೆ ಬಂದಿತ್ತು. ಭಾರತೀಯರ ಸಹಾಯವು ಅತ್ಯವಶ್ಯ ಬೇಕಾಗಿತ್ತು. ವಾಯಿಸರಾಯರಾದ ಜೇಮ್ಸ್‌ಫರ್ಡರು ಹೆಚ್ಚಿನ ಸಹಾಯಕ್ಕಾಗಿ ಸಭೆಕರೆದರು. ಗಾಂಧಿಯವರಿಗೂ ಅಮಂತ್ರಣ ಏತ್ತು. ಸಹಾಯ ಮಾಡಲು ಒಪ್ಪಿಕೊಂಡರು. ಆದರೆ ರಾಷ್ಟ್ರದ ಮುಖಂಡರಾದ ಲೋಕಮಾನ್ಯರನ್ನೂ ಮತ್ತು ಅಲ್ಲಿ ಬಂಧುಗಳನ್ನೂ ಅಮಂತ್ರಿಸದಿದ್ದ ಬಗ್ಗೆ ನಿಷೇಧ ವ್ಯಕ್ತ ಮಾಡಿದರು; ಮತ್ತು ಸ್ವರಾಜ್ಯ ಹಾಗೂ ಖಿಲಾಫತ್ತಿನ ವಿಷಯವಾಗಿ ಎಚ್ಚರವನ್ನು ಕೊಟ್ಟರು. ಇದರಿಂದ ಪ್ರತಿಭರ ಅಂತಃಕರಣಕ್ಕೆ ಗುಂಡು ಬಡೆದಂತಾಯಿತು.

ಇತ್ತ ಭಾರತೀಯ ರಾಜಕೀಯ ವಾತಾವರಣವು ಕಾಯುತ್ತಲೇ ನಡೆದಿತ್ತು. ಹೋಮರೂಂ ಚಳವಳಿಯು ಭರದಿಂದ ಹಬ್ಬುತ್ತ ನಡೆದಿತ್ತು. ೧೯೧೭ರಲ್ಲಿ ಸಾಮ್ರಾಜ್ಯದ ಮುಖ್ಯಮಂತ್ರಿಗಳು ಹಿಂದುಸ್ಥಾನವು ಯುದ್ಧ ಭೂಮಿಯಲ್ಲಿ ತೋರಿದ ಸಾಹಸವನ್ನು ಬಾಯಿಪುಟ ಹೊಗಳಿ ಭಾರತಕ್ಕೆ ಸ್ವರಾಜ್ಯವನ್ನು ಕ್ರಮೇಣ ಕೊಡಲಾಗುವದೆಂತಲೂ ಅದರ ಮೊದಲನೇ ಭಾಗವೆಂದು ಯುದ್ಧವು ನಿಂತನಂತರ ಕೊಡಲಾಗುವದೆಂದೂ ಸಾರಿ ಹಿಂದಿ ಜನರ ಮೂಗಿಗೆ ತುಪ್ಪವನ್ನು ಹಚ್ಚಿ ಕೂಡಿಸಿದ್ದರು.

ಮೊಂಬೆಗ್ಯೂ ಸಾಹೇಬರ ದೀರ್ಘವಾದ ಸಂಚಾರದ ಘಾಸೂ ಆಗಿತ್ತು. ಸುಧಾರಣೆಗಳ ವರದಿಯ ಸಿದ್ಧತೆಯೂ ನಡೆದಿತ್ತು. ಇತ್ತ ಸರಕಾರವು ಗಂಡಾಂತರದೊಳಗಿಂದ ಪಾರಾಗಲೂ ಬೇಕು, ಹಿಂದೀಯರನ್ನು ಸಂತುಷ್ಟಗೊಳಿಸುವೆವೆಂದು ತೋರಿಸಲೂ ಬೇಕು ಎಂಬ ಆಲೋಚನೆಯಲ್ಲಿತ್ತು. ಒಂದು ಕೈಯಿಂದ ಅಧಿಕಾರಗಳನ್ನು ಕೊಟ್ಟಂತೆ ತೋರಿಸಿ, ಮತ್ತೊಂದು ಕೈಯಿಂದ ಇದ್ದ ಸ್ವಾತಂತ್ರ್ಯವನ್ನೂ ಹರಣ ಮಾಡುವ ಯುಕ್ತಿಗೆ ಕೈಹಾಕಿತು. ಕ್ರಾಂತಿಕಾರರು ಬಂಡನ್ನು ಎಬ್ಬಿಸುವರು ಆದ್ದರಿಂದ ಕ್ರಾಂತಿಯನ್ನು ಸದೆಬಡೆಯಲು ಹೊಸ ಅಧಿಕಾರವು ಬೇಕೆಂದು ಒಂದು ಕಮೀಷನ್ ನಿಯಮಿಸಲ್ಪಟ್ಟಿತು. ಹೋಮರೂಂ ಚಳವಳಿಯ

ದೆಸೆಯಿಂದ ಆನಿಬಿಝಂಟ, ಆರುಂಜೇಲ ಮೊದಲಾದವರು ಸ್ಥಾನಬದ್ಧರಾದರು. ಲೋಕನಾನ್ಯರ ವಿಲಾಯತಿಯ ಪ್ರವಾಸವು ತಡೆಯಲ್ಪಟ್ಟಿತು. ಈ ಎಲ್ಲ ವಾತಾವರಣವನ್ನು ನೋಡಿದರೆ, ಸುಧಾರಣೆಗಳು ಎಂಥವು ಹೊರಬೀಳುವವೆಂಬ ಕಲ್ಪನೆಯು ಮೆಲ್ಲನೆ ಕಾಣಹತ್ತಿತು. ಸುಧಾರಣೆಯ ವರದಿಯೂ ಹೊರಬಿದ್ದಿತು. ಹುರುಳಿಲ್ಲದ ಹೊತ್ತಿಗೆಯನ್ನು ಕಂಡು ಎಲ್ಲರ ಭ್ರಮನಿವನವಾಯಿತು. ಆಶೆಗಳೆಲ್ಲವೂ ಹಾರಿಹೋದವು. ಮುಖ್ಯ ಮಂತ್ರಿಗಳಾದ ಲಾಯಿಡ್ ಜಾರ್ಜರ ಸವಿನಾತುಗಳ ವಚನವನ್ನೂ ಸುಧಾರಣೆಗಳ ಸ್ವರೂಪವನ್ನೂ ನೋಡಿದ ಕೂಡಲೆ, ಬ್ರಿಟಿಶ್ ಸರಕಾರವು 'ಹೊಳೆ ದಾಟಿದ ಮೇಲೆ ಅಂಬಿಗರ ಮಿಂಡನೆಂಬ' ಧೋರಣ ವನ್ನೇ ಸ್ವೀಕರಿಸಿದೆ ಎಂಬುದು ಕಂಡು ಹೋಯಿತು. ಇದೇ ಸುಮಾರಿಗೆ ೧೯ನೇ ಜುಲೈ ೧೯೧೮ರಲ್ಲಿ ರೌಲೆಟ್ ಸಾಪೇಖರ ವರದಿಯೂ ಪ್ರಸಿದ್ಧವಾಯಿತು. ಅದರ ಏಕೈಕರೂಪವನ್ನೂ ರಾಕ್ಷಸೀ ಆಕಾಂಕ್ಷೆಯನ್ನೂ ಕಂಡು ಭಾರತೀಯರ ಮೈ ಜುಮ್ಮಿಂದಿತು.

ರೌಲೆಟ್ ಕಾಯಿದೆಯ ವಿಷಯವಾಗಿ ಎಲ್ಲ ಪಕ್ಷದ ಜನರಿಗೂ ಕೆಡ ಕೆನಿಸಿತು. ಫೆಬ್ರವರಿ ೬ನೇ (೧೯೧೯) ತಾರೀಖಿಗೆ ಕಾಯಿದೆಮಂಡಲದಲ್ಲಿ ಬಿಲ್ಲುಮಂಡಿಸಲ್ಪಟ್ಟಿತು. ಜನರಲ್ಲಿ ಅಸಂತೋಷ ಭರದಿಂದ ಹಬ್ಬಿತು. ಆದರೆ ಪೊಟ್ಟಿಯೊಳಗಿನ ಸೆಟ್ಟು ರೊಟ್ಟಿಯೊಳಗಿದ್ದಿಲ್ಲ ಅಥವಾ ಇದ್ದುದರ ಅರಿವೂ ಆಗಿದ್ದಿಲ್ಲ; ಎಲ್ಲರೂ ಆಲೋಚನೆಗೊಳಗಾದರು. ಸಭೆಗಳಾದವು. ಗೊತ್ತುವಳಿಗಳಾದವು. ಇಂಗ್ಲೆಂಡಕ್ಕೆ ತಂತಿಗಳು ಹೋದವು. ಎಲ್ಲವೂ ಬೋರ್ಗಲ್ಲ ಮೇಲೆ 'ಮಳೆಗರದಂತಾಯಿತು. ಕಾಯಿದೆಮಂಡಲದಲ್ಲಿ ಎಲ್ಲ ಪ್ರಜಾಪ್ರತಿನಿಧಿಗಳು ವಿರೋಧಿಸಿದರು. ಖೇದಗೊಂಡರು. ಶಪಿಸಿದರು. ವೀರಪಕ್ಷದ ನಾಯಕರಾದ ಎ. ಜಿ. ಪಟೇಲರು

'So far as we non-official members are concerned we have made our position perfectly clear. We have with one voice made it clear to you that we are opposed to this measure. We have made it clear that the passage of this



measure will put an end to all constitutional agitation in the country.'

‘ಪ್ರಜಾಪ್ರತಿನಿಧಿಗಳಾದ, ಸ್ವತಂತ್ರರಾದ ನಾವು ನಮ್ಮ ಅಭಿಪ್ರಾಯವನ್ನು ಹೇಳಿದ್ದೇವೆ. ಈ ಕಾಯಿದೆಗಳಿಗೆ ವಿರುದ್ಧವಾಗಿರುವೆವೆಂಬುದನ್ನು ನಾವು ಏಕಕಂಠದಿಂದ ಸಾರಿದ್ದೇವೆ. ಈ ಕಾಯಿದೆಯು ನಮ್ಮ ದೇಶದಲ್ಲಿಯ ಕಾಯಿದೆಬದ್ಧ ಚಳವಳಿಯನ್ನು ಕೊಂದುಹಾಕುವದರಲ್ಲಿ ಎಳ್ಳುಷ್ಣ ಸಂದೇಹವಿಲ್ಲೆಂದು ಸಾರಿಹೇಳಿದ್ದೇವೆ.’

ಎಂದು ಹೇಳಿದರು. ಎಲ್ಲವೂ ಅರಣ್ಯರೊಡನೆ. ಯಾರು ಕೇಳಬೇಕು? ಭಾರತದ ನೋರೆ ಕೇಳುವ ಗಂಡಸು ಯಾರೂ ಭಾರತದಲ್ಲಿ ಇದ್ದಿಲ್ಲವೆ? ಇದ್ದರು. ಅವರು ಮುಂದೆ ಬರುವದಕ್ಕಾಗಿಯೇ ಈ ಸಮಯವನ್ನು ಪರ ಮಾತ್ರ ನು ತಂದನು.

ಈ ಸಮಯಕ್ಕೆ ಭಾರತದಲ್ಲಿ ಮೂರು ಪಕ್ಷಗಳಿದ್ದವು. ಕ್ರಾಂತಿಕಾರಕ ಪಕ್ಷ, ವೀರ ಪಕ್ಷ, ಮಂದ ಪಕ್ಷ. ಕ್ರಾಂತಿಕಾರಕ ಪಕ್ಷವು ಗುರುವಿಲ್ಲದ ಮಠವಾಗಿ ನಿರ್ವೀರ್ಯವಾಗಿತ್ತು. ಮಂದಪಕ್ಷವಂತೂ ಹೇಳಿ ಕೇಳಿ ಭಿಕ್ಷಾದೇಹಿಯು. ಹೊಸ ಸುಧಾರಣೆಗಳು ಬರುತ್ತವೆ; ಇಂಥ ಸಮಯದಲ್ಲಿ ವಿರೋಧವೇಕೆ? ಅಪಮಾನವಾದರೂ ಸಹನ ಮಾಡಬೇಕು ಎಂಬುದೇ ಇವರ ಫಲಶ್ರುತಿ. ಇನ್ನು ಉಳಿಯಿತು ವೀರ ಪಕ್ಷ. ವೀರಪಕ್ಷದ ಮುಂದಾಳುಗಳಾದ ಲೋಕಮಾನ್ಯರು ಈ ಸಮಯದಲ್ಲಿ ಇಂಗ್ಲಂಡ ದಲ್ಲಿದ್ದರು. ಈ ಪಕ್ಷದ ಜನರ ಅಂತಃಕರಣದಲ್ಲಿ ಸಂಕಟವಾದರೂ, ಏನು ಮಾಡಬೇಕೆಂಬದನ್ನು ತಿಳಿಯದಾಗಿದ್ದರು. ಸಾಂಪ್ರದಾಯಿಕ ಸಾಂಪ್ರದಾಯಿಕ ವೀರ ಪಕ್ಷದ ಗತಿಯಾಯಿತು. ಲೋಕಮಾನ್ಯರ ಪಶ್ಚಿಮ ಯಾತ್ರೆಯು ನಿಜವಾಗಿಯೂ ಪಶ್ಚಿಮವೇ ಆಯಿತು. ಭಾರತದ ಪ್ರಖರ ಪ್ರತಾಪವಾಯಿತು ಅಸ್ತಂಗತವಾದಂತಾಯಿತು. ಈ ಸಂಧಿ ಕಾಲದಲ್ಲಿ—ರಾಷ್ಟ್ರದ ಸಂಕಟ ಕಾಲದಲ್ಲಿ ರಾಷ್ಟ್ರವು ಯಾವನ್ನು ನೋರೆ ಹೊಗಳಬೇಕು? ಬ್ರಿಟಿಶ ಸಾಮ್ರಾಜ್ಯದೊಡನೆ ನಿಂತು ಹೋರಾಡುವ ಶಕ್ತಿಗಳೆಂದರೆ ಎರಡೇ ಎರಡೆಂದು ಭಾರತಕ್ಕೆ ಅನಿಸಿತ್ತು. ಒಂದು ಪಶ್ಚಿಮದಲ್ಲಿದ್ದದರಿಂದ ಸ್ವಾಭಾವಿಕವಾಗಿಯೇ ಪೂರ್ವದಲ್ಲಿ ಉದಯವಾಗುತ್ತಿದ್ದ ಮಹಾತ್ಮರ ಕಡೆಗೆ

ಭಾರತವು ಆಶಾದೃಷ್ಟಿಯಿಂದ ನೋಡುವದು ಸಹಜವಿದೆ. ಮಹಾತ್ಮರು ಅಖಿಲ ಭಾರತೀಯ ಕ್ಷೈತಿಜದ ಮೇಲೆ ಬಂದರು.

ರಾಲೆಟ್ ಕಾಯಿದೆಯ ವಿಷಯವಾಗಿ ವ್ಹಾಯಿಸರಾಯರಿಗೆ ಓಲೆಗಳನ್ನು ಬರೆದರು. ತಂತಿಗಳನ್ನು ಕೊಟ್ಟರು. ಅರ್ಜಿಗಳನ್ನು ಕಳಿಸಿದರು. ಎಲ್ಲವೂ ಕಸದಬುಟ್ಟಿಗೆ ಎಸೆಯಲ್ಪಟ್ಟವು. ಯುದ್ಧದಲ್ಲಿ ಸಹಾಯ ಮಾಡಿದ ಬಗ್ಗೆ ಭಾರತಕ್ಕೆ ಅತ್ಯಂತ ಸಶ್ಚಾತ್ವಾಪವಾಯಿತು. ಹಿಂದು ಸ್ತಾನದ ಸಹಾಯವೇನೂ ಸಣ್ಣವುಟ್ಟದಲ್ಲ. ೧೪ ಲಕ್ಷ ಜನರು ರಣಭೂಮಿಗೆ ಕಳಿಸಲ್ಪಟ್ಟಿದ್ದರು. ೧ ಲಕ್ಷಕ್ಕಿಂತಲೂ ಹೆಚ್ಚು ಜನರು ಬ್ರಿಟಿಶರಿಗಾಗಿ ರಕ್ತಸುರವಿ ಪ್ರಾಣವನ್ನು ಕಳೆದುಕೊಂಡರು. ೨ ಲಕ್ಷ ದನಗಳು ಕಳಿಸಲ್ಪಟ್ಟವು. ೨೦೦ ಕೋಟಿ ರೂಪಾಯಿಗಳನ್ನು ಕೊಟ್ಟಿತು. ಇಷ್ಟೆಲ್ಲ ಸಹಾಯ ಮಾಡಿದ ಭಾರತಕ್ಕೆ ರಾಲೆಟ್ ಕಾಯಿದೆಯ ಉಡುಗೊರೆಯೇ! ಇದರಿಂದ ಮಹಾತ್ಮರ ಸಾತ್ವಿಕರೋಷವು ಹೊರಹೊಮ್ಮಿತು. ಮಹಾತ್ಮರು ಸತ್ಯಾಗ್ರಹದ ಗುಡುಗು ಹಾಕಿದರು. **ರಾಷ್ಟ್ರದಲ್ಲೆಲ್ಲ ಕೋಲ್ಹಿಂಚು ಹೊಡೆದಂತಾಯಿತು.** ಒಂದು ಮಂಡಳವನ್ನು ಏರ್ಪಡಿಸಿ, ೨೯ನೇ ಫೆಬ್ರವರಿಯ ದಿವಸ ಸತ್ಯಾಗ್ರಹದ ಘೋಷಣೆಯು ಮಾಡಲ್ಪಟ್ಟಿತು.

### ಪ್ರತಿಜ್ಞಾಪತ್ರಿಕೆ

Being consciously of opinion that the Bills known as the Indian Criminal law (Amendment) Bill No. 1 of 1919 and the Criminal law (Emergency powers) Bill No. II of 1919 are unjust, subversive of the principles of liberty and justice and destructive of the elementary rights of individuals, on which the safety of the Community as a whole and the state itself is based, we solemnly affirm that in the event of those Bills becoming Law and until they are withdrawn, we shall refuse civilly to obey these laws and such other laws as a Committee, to be here-after appointed may

think fit and further affirm that in this struggle we will faithfully follow truth and refrain from violence to life person or property.'

ಇಂಡಿಯನ್ ಕ್ರಿಮಿನಲ್ ಲಾ ಅಮೆಂಡಮೆಂಟ್ ೧೯೧೯ ರ ಮೊದಲನೇ ಬಿಲ್ಲು ಮತ್ತು ಕ್ರಿಮಿನಲ್ ಲಾ (ಇಮರ್ಜೆನ್ಸಿ ಸಾವರ್ಸ) ೨ನೇ ಬಿಲ್ಲು ಇವೆರಡೂ ಅನ್ಯಾಯ ವಾದಂತಹವೂ ನ್ಯಾಯ ಮತ್ತು ಸ್ವಾತಂತ್ರ್ಯಕ್ಕೆ ವಿಘಾತಕವಾದಂತಹವೂ ವ್ಯಕ್ತಿಯಲ್ಲಿರುವ ಸ್ವಾಭಾವಿಕ ಸಾಧಾರಣ ಹಕ್ಕುಗಳನ್ನು ಕೂಡ ನಾಶಪಡಿಸುವಂತಹವೂ ಆಗಿರುತ್ತವೆ ಯಾವ ತತ್ವಗಳಿಂದ ರಾಷ್ಟ್ರದ ಕಲ್ಯಾಣವಾಗುತ್ತಿದೆಯೋ ಆ ತತ್ವಗಳನ್ನೇ ಈ ಕಾಯಿದೆಗಳು ಬುಡಮೇಲಿನ ಮಾಡುತ್ತವೆ. ಆದುದರಿಂದ ಈ ಕಾಯಿದೆಗಳನ್ನೂ ಕಾಯಿದೇಭಂಗದ ಸಲುವಾಗಿ ನಿಯಮಿಸಿದ ಕಮೀಷನಿಯವರು ಗೊತ್ತುಪಡಿಸುವ ಕಾಯಿದೆಗಳನ್ನೂ ಮುರಿಯುತ್ತೇನೆಂದು ನಾವು ಪ್ರತಿಜ್ಞೆಯನ್ನು ಮಾಡುತ್ತೇನೆ; ಮತ್ತು ಈ ಕಾಯಿದೆಭಂಗ ದಲ್ಲಿ ಯಾರ ಜೀವಿತಕ್ಕೂ, ಆಸ್ತಿಗೂ ನಾವು ಯಾವ ತರದ ತೊಂದರೆಯನ್ನೂ ಕೊಡಲಿಕ್ಕಿಲ್ಲ. ಮತ್ತು ಎಂಥ ಪ್ರಸಂಗ ಬಂದರೂ ಸತ್ಯದ ಮಾರ್ಗವನ್ನು ನಾವು ಬಿಡಲಿಕ್ಕಿಲ್ಲ.'

ಈ ಪ್ರತಿಜ್ಞೆಯನ್ನು ತೆಗೆದುಕೊಂಡು ಸತ್ಯಾಗ್ರಹಕ್ಕೆ ಸಿದ್ಧರಾಗುವ ಮೊದಲು ೬ನೇ ಎಪ್ರಿಲ (೧೯೧೯) ದಿವಸ ಭಾರತದಲ್ಲಿಲ್ಲ ಹರತಾಳ ವನ್ನು ಆಚರಿಸಬೇಕು, ಉಪವಾಸ ಮಾಡಬೇಕು, ಎಲ್ಲರೂ ತಮ್ಮ ತಮ್ಮ ಉದ್ಯೋಗ ವ್ಯವಸಾಯಗಳನ್ನು ನಿಲ್ಲಿಸಬೇಕು, ಎಂದು ಮಹಾ ತ್ಮರು ಸಾರಿದರು. ರಾಷ್ಟ್ರದ ನಾಡಿಯನ್ನು ಪರೀಕ್ಷಿಸುವದೇ ಈ ಕಾರ್ಯಕ್ರಮದ ಉದ್ದೇಶವಿದ್ದಿತು.

ಮಹಾತ್ಮರು ಇಲ್ಲಿಂದಲೇ ಭಾರತದ ನವ ಇತಿಹಾಸಕ್ಕೆ ಪ್ರಾರಂಭ ಮಾಡಿದರೆಂದು ಹೇಳಬಹುದು. ರಾಷ್ಟ್ರದಲ್ಲಿ ಅವೂರ್ವ ಉತ್ಸಾಹವು ಕಂಡಿತು. ಮುಂಬಯಿ ಮತ್ತು ದಿಲ್ಲಿಯಲ್ಲಿಯ ಉತ್ಸಾಹವು ಅವರ್ಣ ನೀಯವು. ಕೇಂದ್ರಸಮಿತಿಯವರು ರಾಜದ್ರೋಹವೆಂದು ಜಪ್ತಾದ ವಾಙ್ಮಯವನ್ನು ಮಾರಿ ಆ ಕಾಯಿದೆಯನ್ನು ಮುರಿಯಬೇಕೆಂದು ಅಪ್ಪಣೆ ಯನ್ನಿತ್ತರು. ಗಾಂಧಿಯವರು ಸತ್ಯಾಗ್ರಹವೆಂಬ ಮಾಸಪತ್ರಿಕೆಯನ್ನು ಅಪ್ಪಣೆ ಇಲ್ಲದೆ ಪ್ರಸಿದ್ಧಿಸಿದರು. ಜಪ್ತಾದ ಎಷ್ಟೋ ಪುಸ್ತಕಗಳು ಮಾರಲ್ಪಟ್ಟವು. ರಾಷ್ಟ್ರದಲ್ಲಿಲ್ಲ ಹರತಾಳವು ಪಾಲಿಸಲ್ಪಟ್ಟಿತು. ಸಭೆ ಗಳಾದವು. ಮಹಾತ್ಮರು ಸಂಚಾರವನ್ನು ಕೈಕೊಂಡು, ಅಹಿಂಸೆಯನ್ನು

ಉಪದೇಶಿಸಹತ್ತಿದರು. ಈ ಸತ್ಯಾಗ್ರಹದ ದಿನವು ಮೊದಲು ಒಂನೇ ಮಾರ್ಚ್‌ವೆಂದು ಗೊತ್ತಾದ್ದರಿಂದ ದಿಲ್ಲಿ ಪಂಜಾಬಗಳಲ್ಲಿ ಅಂದೇ ಹರ ತಾಳವು ವಾಲಿಸಲ್ಪಟ್ಟಿತು. ಇದರ ಝಳವು ಸರಕಾರಕ್ಕೆ ಹತ್ತಿತು. ಚಳವಳಿಯು ಯಾವ ಸ್ವರೂಪವನ್ನು ತಾಳುವದೋ ಎಂದು ಸರಕಾರವು ವಿವಂಚನೆಗೊಳಗಾಯಿತು. ಗಾಂಧಿಯವರಿಗೆ ದಿಲ್ಲಿ ಪಂಜಾಬಗಳಿಗೆ ತೀವ್ರವೇ ಬರಲು ಆಮಂತ್ರಣವು ಬಂದಿತು. ಗಾಂಧಿಯವರು ೭ನೇ ಎಪ್ರಿಲ್‌ಕ್ಕೆ ಹೊರಟರು. ಶಾಂತತೆಯು ಭಂಗವಾಗುವದೆಂದು ಮಹಾತ್ಮರನ್ನು ಕೋಸಿ ಎಂಬಲ್ಲಿ ಹೋಗಕೂಡದೆಂದು ಪ್ರತಿಬಂಧಿಸಿದರು. ಮಹಾತ್ಮರು ಅಪ್ಪಣೆಯನ್ನು ಮನ್ನಿಸಲಿಲ್ಲ. ಕಾಯದೇಭಂಗವನ್ನು ಮಾಡಿದರು. ಅವರನ್ನು ಹಿಡಿದು ಮುಂಬಯಿಗೆ ತಂದುಬಿಟ್ಟರು. ಅತ್ತ ಲಾಹೋರ ಅಮೃತಸರಗಳಲ್ಲಿ ಆದ ಪ್ರಚಂಡವಾದ ಹರತಾಳಗಳಿಗಾಗಿ ಡಾ| ಕಿಚಲು, ಡಾ| ಸತ್ಯವಾಲರನ್ನು ಗಡಿಪಾರು ಮಾಡಿದರು. ಎಲ್ಲಿಗೆ ಬಯ್ದರೆಂಬುದು ತಿಳಿಯಲಿಲ್ಲ. ಖಿಟ್ಟಿಯಿಲ್ಲ, ನ್ಯಾಯವಿಚಾರಣೆಯಿಲ್ಲ. ಒಮ್ಮೆಲೆ ಹೀಗೆ ಎತ್ತಿಕೊಂಡು ಹೋದುದನ್ನು ಕಂಡು ಜನರ ತಲೆ ತಿರುಗಿತು. ದಂಗೆಗೆ ಆರಂಭವಾಯಿತು. ಗೋಳೇಬಾರಾದವು. ಕೊನೆಗೆ ಅಮೃತಸರದ ಕೊಲೆಯಾಯಿತು. ಜನರಾ ದಾಯರನ ಅಮಾನುಷ ವಾದ ಈ ಕೊಲೆಯು ಜಗತ್ಪ್ರಸಿದ್ಧವಾಗಿದೆ. ದಿಲ್ಲಿಯಲ್ಲಿಯೂ ಗೋಳೇ ಬಾರಾಯಿತು. ಶಾಂತತೆಯು ಉಳಿಯಲಿಲ್ಲ. ಇದನ್ನು ಕಂಡು ಮಹಾತ್ಮರು ೧೮ನೇ ಎಪ್ರಿಲ್ ದಿನಸ ಸತ್ಯಾಗ್ರಹವನ್ನು ನಿಲ್ಲಿಸಿಬಿಟ್ಟರು. ಮಳೆ ನಿಂತರೂ ಮಳೆಯ ಹನಿಯು ನಿಲ್ಲಲಿಲ್ಲವೆಂಬಂತೆ ಸರಕಾರದ ದಬ್ಬಾಳಿಕೆಯು ನಿಲ್ಲಲಿಲ್ಲ. ಲಾಹೋರ, ಅಮೃತಸರಗಳಲ್ಲಿ ಮಾರ್ತಲ ಲಾ ದಂಡಿನ ಆಡಳ ತೆಯು ಆರಂಭವಲ್ಪಟ್ಟಿತು. ಈ ಆಳಿಕೆಯು ೧೫ ತಿಂಗಳ ವರೆಗೆ ನಡೆ ಯಿತು. ಈ ಆಳಿಕೆಯಲ್ಲಿ ನಡೆದ ಅಮಾನುಷ ಕೃತ್ಯಗಳು ರಾಕ್ಷಸೀಯ ವಾಗಿದ್ದವು. ಜನರಿಗೆ ಹೊಟ್ಟೆ ಹೊಸೆಯಲು ಹಚ್ಚೋಣ, ಮಕ್ಕಳನ್ನು ಬಿಸಿಲಿನಲ್ಲಿ ಓಡಿಸೋಣ, ಪತಿವೃತೆಯರ ಮಾನಭಂಗ ಮಾಡೋಣ, ಇತ್ಯಾದಿ ಅನನ್ಯತ ಕೃತ್ಯಗಳು ನಡೆದವು. ಇದೆಲ್ಲವನ್ನೂ ಕಂಡು

ಭಾರತವು ಸಂತಪ್ತವಾಯಿತು. ಮಹಾತ್ಮರ ಸಾಮ್ರಾಜ್ಯ ಪ್ರೀತಿಯೂ ವಿಶ್ವಾಸವೂ ಮಣ್ಣು ಗೂಡಿದವು. ಬ್ರಿಟಿಶ್ ಜನಾಂಗವು ಕಾಡುಜನಾಂಗ ನೆಂದು ಡಂಗುರ ಹೊಡೆಯಲ್ಪಟ್ಟಿತು. ಈ ಕೊಲೆಯ ಹಾಗೂ ದಂಡಿನ ಆಳಿಕೆಯ ವೃತ್ತಾಂತವನ್ನು ಕೇಳಿ, ಅನೇಕ ಯುರೋಪಿಯನ್ ಸದ್ಗೃಹ ಸ್ಥರು ಕೂಡ ದಬ್ಬಾಳಿಕೆಯನ್ನು ನಿಷೇಧಿಸಿದರು.

ಸರಕಾರವು ತನ್ನ ಕುಟಿಲ ನೀತಿಗೆ ಅನುಸರಿಸಿ ಇತ್ತ ಹಿಂದೀಯರ ರಕ್ತದ ಕಾಲುಮೆಯನ್ನು ಹರಿಸುತ್ತ ವಾರ್ಲಿಮೆಂಟಿನಲ್ಲಿ ಸುಧಾರಣೆಗಳ ಘೋಷಣೆಯನ್ನು ಮಾಡಿತು. ಪಂಜಾಬದ ಅತ್ಯಾಚಾರದ ವಿಚಾರವಾಗಿ ಒಂದು ಕಮೀಟಿಯನ್ನೂ ನಿಯಮಿಸಿತು. ಕಾಂಗ್ರೆಸ್ಸು ಈ ಕಮೀಟಿಗೆ ಬಹಿಷ್ಕಾರವನ್ನು ಹಾಕಿ ೧೯೧೯ನೇ ನವೆಂಬರದಲ್ಲಿ ತಮ್ಮದೇ ಒಂದು ವಿಚಾರಣಾ ಕಮೀಟಿಯನ್ನು ನಿಯಮಿಸಿತು. ಅದರಲ್ಲಿ ಮಹಾತ್ಮರೂ ಇದ್ದರು. ಸುಧಾರಣೆಗೆ ಅನುಕೂಲ ವಾತಾವರಣವು ಉತ್ಪನ್ನವಾಗ ಬೇಕೆಂದು ರಾಜಕೀಯ ಕೈದಿಗಳ ಬಿಡುಗಡೆಯನ್ನು ಮಾಡಿದರು. ಅಲ್ಲಿ ಬಂಧುಗಳು, ಡಾ| ಕಿಚಲು, ಡಾ| ಸತ್ಯವಾಲ, ರಾಮಭುಜದತ್ತ, ಚೌಧರಿ ಮೊದಲಾದವರು ಬಿಡಲ್ಪಟ್ಟರು. ದಂಡಿನ ಆಳಿಕೆಯಲ್ಲಿ ಶಿಕ್ಷೆ ಹೊಂದಿದ ಜನರನ್ನೂ ಬಿಟ್ಟರು. ಇದೇ ಸಮಯದಲ್ಲಿ **ಅಮೃತಸರ ಕಾಂಗ್ರೆಸ್ಸು** ಆಯಿತು. ಸುಧಾರಣೆಗಳ ವಿಷಯವಾಗಿ ಅಸಂತೋಷವೂ ಅಸಮಾಧಾನವೂ ವ್ಯಕ್ತವಾಡಲ್ಪಟ್ಟಿತು. ಪಂಜಾಬದ ಕೊಲೆಯನ್ನೂ ದಂಡಿನ ಆಳಿಕೆಯನ್ನೂ ತೀವ್ರವಾಗಿ ನಿಷೇಧಿಸಿ **ಜನರಲ್ ಡಾಯರ ಮತ್ತು ಓಡ್ವಾಯರರನ್ನು** ನೌಕರಿಯಿಂದ ತೆಗೆಯಬೇಕೆಂದು ತನ್ನ ಅಭಿಪ್ರಾಯವನ್ನು ವ್ಯಕ್ತಪಡಿಸಿತು. ಖಿಲಾಫತ ವಿಷಯದಲ್ಲಿ ಹಿಂದೀ ಮುಸಲ್ಮಾನರ ಅಂತಃಕರಣವು ನೊಯ್ಯದಂತೆ ಪ್ರಶ್ನೆಯನ್ನು ಬಿಡಿಸಬೇಕೆಂದೂ ನಿರ್ಣಯವಾಯಿತು. ಆದರೆ ಮುಂದೆ ಏನು ?

ಕೊಲೆಯ ವಿಚಾರಣಾ ಕಮೀಟಿಗಳೆರಡೂ ಕಾರ್ಯ ಮಾಡಿದವು. ಕಾಂಗ್ರೆಸ ವಿಚಾರಣಾ ಕಮೀಟಿಯು ತನ್ನ ವರದಿಯನ್ನು ಮಾರ್ಚಿನಲ್ಲಿ ಹೊರಗೆಡವಿತು. ೧೭೦೦ ಜನ ಸಾಕ್ಷಿಗಳನ್ನು ತೆಗೆದುಕೊಂಡು, 'ಓಡ್ವಾ

ಯರನ ದಬ್ಬಾಳಿಕೆಯ ಆಳಿಕೆಯೂ, ರೌಲೆಟ್ ಕಾಯಿದೆಯ ಚಳವಳಿಯೂ ಜನರಲ್ಲಿ ಕ್ಷೋಭವನ್ನುಂಟು ಮಾಡಿದವು. ಸತ್ಯಾಗ್ರಹ ಮತ್ತು ಹಠ ತಾಳ ಚಳವಳಿಗಳಿಂದ ಜನರಲ್ಲಿ ಜಾಗೃತೆ ಹುಟ್ಟಿಹಿಂಸಾಮಯ ಪ್ರವೃತ್ತಿಗಳಿಗೆ ತಡೆ ಹಾಕಿ ಹೆಚ್ಚಿನ ಅನರ್ಥಗಳಿಂದ ಜನರನ್ನು ಉಳಿಸಿದವು. ಗಾಂಧಿ, ಸತ್ಯವಾಲ, ಕಿಚಲುರವರನ್ನು ಹಿಡಿದದ್ದರಿಂದಲೇ ಶಾಂತತೆಯು ಭಂಗ ವಾಯಿತು. ಇದಕ್ಕೆ ಸರಕಾರವೇ ಕಾರಣ. ದಂಡಿನ ಆಳಿಕೆಯನ್ನು ಪ್ರಾರಂಭಿಸಲು ಕಾರಣವಿರಲಿಲ್ಲ. ಜಾಲಿಯನ್‌ವಾಲಾಬಾಗದ ಕೊಲೆಯು ಅಮಾನುಷ ಕೃತ್ಯವು. ದಂಡಿನಾಳಿಕೆಯು ರಾಕ್ಷಸರಿಗೆ ಒಪ್ಪುವಂತಹದು. ಈ ಎಲ್ಲ ಅನ್ಯಾಯಗಳ ಪರಿಮಾರ್ಜನೆಯಾಗಬೇಕಾದರೆ, ಇವರೆಲ್ಲರನ್ನೂ ಮನೆಗೆ ಕಳಿಸಬೇಕು, ಅನ್ಯಾಯ ಮಾಡಿದವರ ವಿಚಾರವಾಗಿ ಶಿಕ್ಷೆಯಾಗಬೇಕು, ಎಂದು ಕಾಂಗ್ರೆಸ್ಸಿನವರು ಅರ್ಥಾತ್ ಮಹಾತ್ಮರು ತಮ್ಮ ವರದಿಯನ್ನು ಪ್ರಸಿದ್ಧಿಸಿದರು. ಸರಕಾರದವರ ವರದಿಯೂ ಮೇ ತಿಂಗಳಲ್ಲಿ ಪ್ರಸಿದ್ಧವಾಯಿತು. ಕೊಲೆಗೆ ಗಾಂಧಿಯವರ ಚಳವಳಿಯೇ ಕಾರಣವೆಂದು ಅವರು ತೋರಿಸಿದ್ದರು. ಅದರಲ್ಲಿಯೂ ಮತಭೇದವಿದ್ದಿತು. ಅನ್ಯಾಯದ ಹಾಗೂ ಅಮಾನುಷಕೃತ್ಯಗಳನ್ನು ಮಾತ್ರ ಒಪ್ಪಿಕೊಂಡಿದ್ದರು.

ಮಾರ್ಚ್‌ತಿಂಗಳಿನಲ್ಲಿ ಕೂಡಿದ ಅಖಿಲ ಭಾರತೀಯ ಕಾಂಗ್ರೆಸ ಕಮೀಟಿಯಲ್ಲಿ ಖಿಲಾಫತ ಪ್ರಶ್ನೆಯು ಯೋಗ್ಯರೀತಿಯಿಂದ ಬಿಡಿಸಲ್ಪಡದಿದ್ದರೆ, ಅಸಹಕಾರದ ಬಂಡನ್ನು ಹೂಡಬೇಕೆಂದು ಮಹಾತ್ಮರು ಸೂಚಿಸಿದರು. ಮಾರ್ಚ್‌ ೧೦ನೇ ತಾರೀಖಿನ ದಿವಸ ಮಹಾತ್ಮರು ತಮ್ಮ ಸ್ಪಷ್ಟ ಅಭಿಪ್ರಾಯವಿದ್ದ ಪತ್ರಿಕೆಯನ್ನು ತೆಗೆದಿದ್ದರು. ಇದನ್ನು ವಿಚಾರಿಸುವುದಕ್ಕಾಗಿ, ಸಪ್ತಂಬರದಲ್ಲಿ ವಿಶೇಷ ಅಧಿವೇಶನವೊಂದನ್ನು ಕೂಡಿಸಬೇಕೆಂದೂ ನಿರ್ಣಯವಾಗಿತ್ತು.

ರೌಲೆಟ್ ಕಟ್ಟಳೆಯಾಯಿತು, ಪಂಜಾಬದ ಕೊಲೆಯೂ ಆಯಿತು, ಹಂಟರ್ ಕಮೀಟಿಯೂ ಆಯಿತು, ಖಿಲಾಫತ್ತಿನ ಕೊಲೆಯೂ ಆಯಿತು, ವಿಜಾಪುರವೂ ಆಯಿತು, ಗೋಳಗುಮ್ಮಟವೂ ಆಯಿತು—ಮುಂದೇನು ? ಹಿಂದೀ ಜನರ ಬೇಡಿಕೆಗಳು ಕಸದ ಬುಟ್ಟಿಗೆ ಎಸೆಯಲ್ಪಟ್ಟವು. ಜನರಲ್,

ಡಾಯರ, ಓಡ್ಡಾಯರರಿಗೆ, ಶಿಕ್ಷೆಯ ಬದಲು ಅವರ ಬಾಹದ್ದೂರಿಕೆಗಾಗಿ ಇಂಗ್ಲೆಂಡದಲ್ಲಿ ಸನ್ಮಾನಸಮಾರಂಭಗಳು ನಡೆದವು. ಕಾಣಿಕೆಗಳು ಅರ್ಪಿಸಲ್ಪಡುತ್ತಿದ್ದವು. ಖಿಲಾಫತ್ತಿನ ವಿಷಯವಾಗಿ ಕೊಟ್ಟ ವಚನಗಳು ಭಂಗ ಮಾಡಲ್ಪಟ್ಟವು. ಸ್ವಾಭಿಮಾನಿಯಾದ ರಾಷ್ಟ್ರವು ಇದನ್ನು ಸಹನಮಾಡಬಹುದೇ? ಪಂಗಭಂಗದ ಚಳವಳಿಯಲ್ಲಿಯೂ ಇದೇ ಪರಿಸ್ಥಿತಿಯಿದ್ದಿತು. ಲಾರ್ಡ್ ಕರ್ಝನನ್ನು ಬ್ರಿಟಿಷಸಾಮ್ರಾಜ್ಯಕ್ಕೆ ಬೆಂಕಿಯನ್ನಿಟ್ಟನು, ಡಾಯರನು ಅದನ್ನು ಚನ್ನಾಗಿ ಹೊತ್ತಿಸಿದನು. ಪಂಗಭಂಗವು ಲೋಕಮಾನ್ಯರನ್ನು ಬಹುಂಗಳಿಗೆ ಎಳೆಯಿತು. ಖಿಲಾಫತ್ತಿನ ವಚನಭಂಗವೂ ಪಂಜಾಬಿನ ಕೊಲೆಯೂ ಮಹಾತ್ಮರನ್ನು ವಿಶ್ವರಂಗಕ್ಕೆ ತಂದವು.

ಮಹಾತ್ಮರ ಸಾತ್ವಿಕ ಕ್ರೋಧಾಗ್ನಿಯು ಹೊರಹೊಮ್ಮಿತು. ಅಸಹಕಾರದ ತುತೂರಿಯ ಸಪ್ಪಳವು ಕೇಳಬರಹತ್ತಿತು. ೧೯೨೦ರ ೧ ನೇ ಜೂನ್ ದಿನಸ ಅಖಿಲ ಭಾರತ ಖಿಲಾಫತ ಕಮೀಟಿಯು ನೆರೆಯಿತು. ಮುಸಲ್ಮಾನರ ಬೇಡಿಕೆಗಳು ಯೋಗ್ಯ ರೀತಿಯಿಂದ ಬಿಡಿಸಲ್ಪಡದಿದ್ದರೆ, ೧ನೇ ಅಗಸ್ಟಕ್ಕೆ ಅಸಹಕಾರವು ಪ್ರಾರಂಭಿಸಲ್ಪಡುವದೆಂದು ಸಾರಲ್ಪಟ್ಟಿತು.

ಮಹಾತ್ಮರು ಅಸಹಕಾರದ ಸಿದ್ಧತೆಯನ್ನು ನಡೆಯಿಸಿದರು. **ಯಂಗ ಇಂಡಿಯಾ** ಪತ್ರವು ರಣಗರ್ಜನೆಯನ್ನು ಮಾಡುತ್ತಿತು. ಹಿಂದೂಮುಸಲ್ಮಾನರ ಐಕ್ಯ, ಸತ್ಯಾಗ್ರಹ ಧರ್ಮಗಳು, ಸರಕಾರದ ದುರ್ಬಾಳಿಕೆಗಳಿಂದ ಪತ್ರವು ತುಂಬಿತುಳುಕುತ್ತಿತು. ಒಂದೇ ಮಾತಿನಲ್ಲಿ ಹೇಳಬೇಕೆಂದರೆ, ೧|| ಸಾವಿರವಿದ್ದ ಚಂದಾದಾರರ ಸಂಖ್ಯೆಯು ೪೦ ಸಾವಿರಕ್ಕೆ ಮಿಕ್ಕಿತು. ಅಂದ ಮೇಲೆ ಅವರ ಗರ್ಜನೆಯು ಎಂತಹದಿರಬೇಕು. ಮಹಾತ್ಮರು ತಮ್ಮ ತತ್ವ ಪ್ರಚಾರಕ್ಕಾಗಿ ಭಾರತ ಸಂಚಾರವನ್ನು ಕೈಕೊಂಡರು. ಮಹಾತ್ಮರ ದಿವ್ಯ ಆತ್ಮಿಕ ತೇಜಸ್ಸಿನಿಂದ ಅಲ್ಲಿ ಬಂಧುಗಳು ಮಹಾತ್ಮರನ್ನು ಬಂದು ಕೂಡಿದರು. ಅಲ್ಲಿ ಬಂಧುಗಳ ವೀರ ಗರ್ಜನೆಗಳಿಂದ ಇಡೀ ರಾಷ್ಟ್ರದಲ್ಲಿ ನವಶಕ್ತಿಯ ಸಂಚಾರವಾಯಿತು. ಅಸಹಕಾರ ಆಂದೋಲನವು ಜನರ ಮನಸ್ಸನ್ನು ತನ್ನೆಡೆ ಸೆಳೆದುಕೊಂಡಿತು.

ಮಹಾತ್ಮರು, ಹಿಂದೂಮುಸಲ್ಮಾನರ ಐಕ್ಯವೇ ಸ್ವಾತಂತ್ರ್ಯದ ಮೊದಲನೇ ಹೆಜ್ಜೆಯೆಂದು ಸಾರಿದರು, ಖಿಲಾಫತ್ತಿನಿಂದ ನೊಂದ, ಪಂಜಾಬ ಕೊಲೆಯಿಂದ ಬೆಂದ, ಹಿಂದೂಮುಸಲ್ಮಾನರ ಕಾಡ ಮನಸ್ಸುಗಳನ್ನೂ ಸಮಯಕ್ಕೆ ಸರಿಯಾಗಿ ಬಡೆದು ಐಕ್ಯವನ್ನುಂಟುಮಾಡಿದರು.

ಮುಸಲ್ಮಾನ ಮುಂದಾಳುಗಳು ಹಿಂಸೆಯ ಯುದ್ಧವನ್ನು ಮಾಡಿ ಯಾದರೂ ಖಿಲಾಫತ್ತಿನ ಅನ್ಯಾಯಗಳನ್ನು ದೂರಮಾಡಿಕೊಳ್ಳಬೇಕೆಂಬ ನಿಶ್ಚಯವನ್ನು ಮಾಡಿದ್ದರು. ಇಂಥ ಸಮಯದಲ್ಲಿ ಅವರ ಮನವಲಿಸಿ, ಅವರನ್ನು ಅಹಿಂಸಾಮಾರ್ಗಕ್ಕೆ ಹಚ್ಚಿದರು. ಹಿಂದೂ-ಮುಸಲ್ಮಾನರು ಒಂದುಗೂಡಿ ಕಾರ್ಯಮಾಡಬೇಕಿದ್ದರೆ, ಅಹಿಂಸಾತ್ಮಕರೀತಿಯಿಂದಲೇ ಆಗಬೇಕೆಂದು ಸ್ಪಷ್ಟವಾಗಿ ಹೇಳಿದರು. ಮುಸಲ್ಮಾನ ಬಂಧುಗಳು ಅಹಿಂಸಾತ್ಮಕರೀತಿಯಿಂದ ಅಸಹಕಾರ ಚಳವಳಿಗೆ ಮನಃಪೂರ್ವಕವಾಗಿ ನೆರವಾದರೆ, ಒಂದು ವರ್ಷದಲ್ಲಿಯೇ ಸ್ವರಾಜ್ಯ ಮತ್ತು ಖಿಲಾಫತ್ತಿನ ಪ್ರಶ್ನೆಗಳು ಬಿಡಬಹುದೆಂದೂ ವಿಶ್ವಾಸದಿಂದ ಹೇಳಿದರು. ಇದೇ ಮಾತನ್ನೇ ಹಿಂದುಗಳನ್ನು ಕುರಿತೂ ಹೇಳಿದರು.

‘It is a question then, for the rest of the Indian population to consider, whether they want to perform a neighbourly duty by their Musalman Country men, and if they do, they have the opportunity of a lifetime which will not occur for another hundred years, to show their good-will, fellowship and friendship and to prove what they have been saying for all these long years that the Musalman is the brother of the Hindu.’

‘ಮುಸಲ್ಮಾನ ಬಾಂಧವರ ವಿಷಯದಲ್ಲಿ ನೆರೆಹೊರೆಯವರಾದ ನಮಗೆ ಒಂದು ಪವಿತ್ರವಾದ ಕರ್ತವ್ಯವಿರುತ್ತದೆಂಬುದನ್ನು ವಿಚಾರ ಮಾಡಬೇಕು. ಆಯುಷ್ಯದಲ್ಲಿ ಎಂದೂ ಬರದಂಥ ಮುಸಲ್ಮಾನರಿಗೆ ಸಹಾಯ ಮಾಡುವ ಸುವರ್ಣ ಸಂಧಿಯು ಬಂದಿದೆ. ಇಂಥ ಸಮಯವು ನೂರು ವರ್ಷಗಳಾದರೂ ಬರಲಾರದು. ನಾವಿಬ್ಬರೂ ಭಾರತೀಯರು. ಅವರೂ ನಮ್ಮ ಬಾಂಧವರು ಎಂಬುದನ್ನು ಸಿದ್ಧಮಾಡಿ ತೋರಿಸುವ ಸಂಧಿಯು.



ನಮ್ಮಲ್ಲಿ ಅವರ ವಿಷಯಕ್ಕಿರುವ ಪ್ರೇಮ, ಗೌರವ, ಕಲ್ಯಾಣೇಚ್ಛೆಗಳನ್ನು ತೋರಿಸುವ ಹೊತ್ತು ಈಗ ಬಂದಿದೆ'

ಎಂದು ಸಾರಿದರು. ಈ ಅಮೃತಮಯ ಸೂಚನೆಯಿಂದ ಭಾರತದ ಬಣ್ಣವೇ ಬದಲಾಗಿ ಹೋಯಿತು. ಮುಸಲ್ಮಾನರ ಮನೀದಿಯಲ್ಲಿ ಹಿಂದೂ ಸನ್ಯಾಸಿಗಳ ಉಪದೇಶದ ಸುಂದರವಾದ ದೃಶ್ಯವು ದೃಗ್ಗೋಚರವಾಯಿತು. ಭಾರತದ ರಾಷ್ಟ್ರದಲ್ಲಿಲ್ಲ ಏಕೈಕ ಕೂಗು ಕೇಳಬರಹತ್ತಿತು. 'ಹೀಗೆ ಮಹಾತ್ಮರು ಅಸಹಕಾರಿತೆಯ ಸಿದ್ಧತೆಯಲ್ಲಿರಲು ಭಾರತದ ನಾಯಕರಾದ ಲೋಕಮಾನ್ಯರು ರಾಷ್ಟ್ರದ ಸೂತ್ರಗಳು ಮಹಾತ್ಮರ ಕೈಸೇರಲಿಂಬ ಇಚ್ಛೆಯಿಂದಲೋ ಏನೋ ಎನ್ನುವಂತೆ ಗನೇ ಅಗಸ್ತ್ಯ ದಿವಸ ಸ್ವರ್ಗವಾಸಿಗಳಾದರು. ಅಂದೇ ಮಹಾತ್ಮರು ಅಸಹಕಾರದ ಬಂಡಾಯವನ್ನು ಹೂಡಿದರು.

ಮಹಾತ್ಮರು ಅಸಹಕಾರದ ಧ್ವಜವನ್ನು ಏರಿಸಿದರು, ವ್ಯಾಯಾಸ ರಾಯರಿಗೆ ಬಂದು ಪತ್ರವನ್ನು ಬರೆದರು, ತಮಗೆ ಸಿಕ್ಕ 'ಕಾಯಸರ ಇ. ಹಿಂದ' ವೆಂಬ ಬಂಗಾರದ ಪದಕವನ್ನು ತಿರುಗಿ ಕಳಿಸಿದರು. ಈ ಪದಕಗಳನ್ನು ಯಾಕೆ ಕಳಿಸಿದೆವೆಂಬುದನ್ನೂ ಮುಂದೆ ತಾವು ಏನು ಮಾಡಬೇಕೆಂಬುದುವೆಂಬುದನ್ನೂ ಪತ್ರದಲ್ಲಿ ಹೇಳಿದ್ದರು.

‘ಹೋದ ತಿಂಗಳಿನಲ್ಲಿ ಅದ ಸಂಗತಿಗಳು ಸಾಮಾನ್ಯ ಸರಕಾರವು ಖಿಲಾಫತ ಪ್ರಶ್ನೆಯಲ್ಲಿ ಸದಸದ್ವಿವೇಕವನ್ನು ಬದಿಗಿಟ್ಟು, ನೀತಿಯನ್ನು ತೊರೆದು, ಅನ್ಯಾಯದ ಮಾರ್ಗವನ್ನು ಹಿಡಿದಿದೆ ಎಂದು ನನಗೆ ಮನಗಾಣಿಸಿಕೊಟ್ಟಿರುವವು. ತಮ್ಮ ಅನೀತಿಯ ಸುವರಕ್ಷಣೆಗೋಸ್ಕರ ಬಂದು ತಪ್ಪಿಸಿದ ಮತ್ತೊಂದು ತಪ್ಪಿಗೆ ಆಶ್ರಯ ಕೊಟ್ಟಿರುತ್ತದೆಂದು ನನಗೆ ಅನಿಸುತ್ತದೆ. ಇಂಥ ಸರಕಾರದ ವಿಷಯಕ್ಕೆ ನನ್ನ ಮನಸ್ಸಿನಲ್ಲಿ ಅದರವು ಇಲ್ಲ ಸಂತೋಷವೂ ಇಲ್ಲ.’

ಅಸಂತೋಷವಿರುವದರಿಂದ ಮುಂದೆ ಈ ಸರಕಾರದ ವಿರುದ್ಧ ಬಂಡಾಯವನ್ನು ಎಬ್ಬಿಸುವದು ಕರ್ತವ್ಯವಾಗಿದೆ ಎಂದು ಧ್ವನಿತಮಾಡಿ ತಮ್ಮ ಕಾರ್ಯಕ್ರಮವನ್ನು ತಿಳಿಸಿರುವರು.

“In my humble opinion the ordinary method of agitating by way of petitions, deputations and the like is no

remedy for moving to repentance a Government so hopelessly indifferent to the welfare of its charge as the Government of India has proud to be. In European countries, condonation of such grievous wrongs as the Khilaphat and the Punjab would have resulted in a bloody revolution by the people. They would have resisted at all cost national emasculation such as the said wrongs imply. But half of India is too weak to offer violent resistance and the other half is unwilling to do so. I have therefore venture to suggest the remedy of non-cooperation which enables those who wish to dissociate themselves from the Government, and which, if it is unattended by violence and undertaken in an ordered manner must compete it to retrace its steps and undo the wrongs committed."

“ಹಿಂದುಸ್ತಾನ ಸರ್ಕಾರದಷ್ಟೆ ತನ್ನ ಕರ್ತವ್ಯದ ಬಗ್ಗೆ ಉದಾಸೀನವಾಗಿರುವಂಥ ಸರ್ಕಾರವನ್ನು ಹಾವಿಗೆ ತರಲಿಕ್ಕೆ ಅರ್ಜಿ, ವಿರೋಧ ಮುಂತಾದ ಉಪಾಯಗಳು ಸಾರ್ವಕಾಲಿಕವೆಂದು ನನ್ನ ಮತವಿದೆ. ಯುರೋಪೀಯ ದೇಶಗಳಲ್ಲಿ ಖಿಲಾಫತ್ ಮತ್ತು ಪಂಜಾಬದಂಥ ಭಯಂಕರವಾದ ಅತ್ಯಾಚಾರಗಳನ್ನು ಮಾಡಗೊಟ್ಟಿದ್ದರೆ, ಅಲ್ಲಿಯ ಜನರು ರಕ್ತಮಯವಾದ ಪ್ರಾಂತಿಯನ್ನು ಮಾಡುತ್ತಿದ್ದರೆಂಬುದರಲ್ಲಿ ಸಂಶಯವಿಲ್ಲ. ಬೇಕಾದಷ್ಟು ಹಾನಿಯಾದರೂ ಇಂಥ ರಾಷ್ಟ್ರೀಯ ದಬ್ಬಾಳಿಕೆಯನ್ನು ಅವರು ವಿರೋಧಿಸುತ್ತಿದ್ದರು. ಆದರೆ ಅರ್ಧ ಹಿಂದುಸ್ತಾನವು ಯುದ್ಧವನ್ನು ಮಾಡಲು ಅಸಮರ್ಥವಿದೆ. ಮತ್ತೊಂದು ಅರ್ಧದಲ್ಲಿ ಯುದ್ಧಮಾಡುವ ಬುದ್ಧಿಯೇ ಇಲ್ಲ. ಆದ್ದರಿಂದ ನಾನು ಅಸಹಕಾರಿತೆಯೇ ಅದಕ್ಕೆ ಉಪಾಯವೆಂದು ಯೋಚಿಸುವೆನು. ಅಸಹಕಾರದಲ್ಲಿ ಬೇಕಾದವರು ಸರ್ಕಾರದವರ ಸಂಬಂಧವನ್ನು ಬಿಡಲು ಸಾಮರ್ಥ್ಯವಿರುವದು; ಮತ್ತು ಇದೇ ಜಳವಳಿಯು ಅಹಿಂಸಾತ್ಮಕವಾಗಿಯೂ ಶಿಸ್ತಿನಿಂದಲೂ ನಡೆದರೆ, ಸರ್ಕಾರವನ್ನು ಹಿಮ್ಮೆಟ್ಟಿಸಿ, ಮಾದಿವಂಥ ಅನ್ಯಾಯಗಳನ್ನು ಸರಿಗೊಳಿಸುವದೆಂಬುದರಲ್ಲಿ ಎನೂ ಸಂಶಯವಿಲ್ಲ.”

ಸ್ವಸ್ತವಾದ ಬ್ರಿಟಿಶ ಸಾಮ್ರಾಜ್ಯದ ಸಂಗಡ ಹಗೆತನವನ್ನು ಬೆಳೆಯಿಸಿ, ರಣಾಂಗಣದಲ್ಲಿ ಸೆಡ್ಡು ಹೊಡೆದು ನಿಂತ ವೀರವುರುಷರೆಂದರೆ ಮಹಾತ್ಮರೇ ಸರಿ. ದೇಶದಲ್ಲೆಲ್ಲ ಸಭೆಗಳಾದವು. ಅನೇಕ ಪದವೀಧರರು ಪದವಿಗಳನ್ನು ತಿರುಗಿ ಕಳಿಸಿದರು. ಪ್ರಚಾರಕ್ಕೆ ಪ್ರಾರಂಭವಾಯಿತು. ಆ

ಕಾರ್ಯಕ್ರಮವು ಸರಕಾರಿ ಬಹುಮಾನ, ಶಾಲೆ, ಕೋರ್ಟು, ನೌಕರಿಗಳ ಬಹಿಷ್ಕಾರಗಳನ್ನೊಳಗೊಂಡಿತ್ತು. ಅಗಸ್ಟ್ ೨೦ನೇ ತಾರೀಖಿನ ಕಾಯ್ದೆ ಮಂಡಲದಲ್ಲಿ ವ್ಯಾಯಸರಾಯರು ಇಂತಹ ಚಳವಳಿಯನ್ನು ದಬ್ಬಲು ತಮ್ಮ ಕೈಯಲ್ಲಿಯ ಎಲ್ಲ ಸಾಧನಗಳನ್ನು ಉಪಯೋಗಿಸುವದೆಂದು ಜಾಹೀರ ಪಡಿಸಿದರು. ಜನತೆಯು ಆವ್ತಾನವನ್ನು ಸ್ವೀಕರಿಸಿತು. ರಾಷ್ಟ್ರದಲ್ಲಿ ಪ್ರಚಂಡವಾದ ಆಂದೋಲನವೆದ್ದಿತು.

ಕಲಕತ್ತೆಯ ವಿಶೇಷ ಅಧಿವೇಶನವು ಪ್ರಾರಂಭವಾಯಿತು. ಭಾರತದ ಭವಿಷ್ಯತೆಯ ನಿರ್ಣಯವಾಗಬೇಕಿತ್ತು. ಮಹಾತ್ಮರು ಬಂಡನ್ನೆನೋ ಹೂಡಿದ್ದರು. ಇನ್ನೂ ರಾಷ್ಟ್ರವು ಒಪ್ಪಿದ್ದಿಲ್ಲ. ಲಾಲಾಜಿಯವರು ಅಧ್ಯಕ್ಷತೆಯನ್ನು ವಹಿಸಿದ್ದರು. ಅವರು ತಮ್ಮ ಭಾಷಣದಲ್ಲಿ ಬಿಲಾಫತ್ತಿವ ಅನ್ಯಾಯ, ಪಂಚಾಬದ ಕೊಲೆ ಮೊದಲಾದ ವಿಷಯಗಳ ನಿಷೇಧವನ್ನು ಮಾಡಿದ್ದರು. ಆದರೆ, ಅಸಹಕಾರದ ವಿಷಯಕ್ಕೆ ಮಾತ್ರ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಲಿಲ್ಲ. ಮಹಾತ್ಮಾ ಗಾಂಧಿಯವರು ಅಸಹಕಾರದ ಗೊತ್ತುವಳಿಯನ್ನು ಮಂಡಿಸಿದರು. ಬಿಸಿನೆಸೆಂದ್ರಪಾಲ, ದೇಶ ಬಂಧು ದಾಸ, ಅನಿಬಿಝಿಂಟ್, ಪಂಡಿತ ಮದನಮೋಹನ ಮಾಲವೀಯ, ಜಿನ್ನಾ ಮೊದಲಾದ ಎಲ್ಲ ಪಕ್ಷದ ಮುಖಂಡರು ವಿರೋಧಿಸಿದರು. ಕೊನೆಗೆ ೧೮೮೬ ಪ್ರತಿನಿಧಿಗಳು ಅನುಕೂಲರಾಗಿಯೂ ೮೮೪ ಪ್ರತಿನಿಧಿಗಳು ಪ್ರತಿಕೂಲರಾಗಿಯೂ ಪ್ರಚಂಡ ಬಹುಮತದಿಂದ ಮಹಾತ್ಮಾ ಗಾಂಧಿಯವರು ಹಿಂದಿರಾಷ್ಟ್ರವನ್ನು ಜಯಿಸಿದರು. ಅಂದಿನಿಂದ ಇಲ್ಲಿಯ ವರೆಗೆ ಅವರೇ ರಾಷ್ಟ್ರದ ಅಧಿನಾಯಕರು. ಸ್ವಾತಂತ್ರ್ಯ ಸಂಗ್ರಾಮದ ಸೇನಾಪತಿಗಳು ಆಗಿರುವರು.

ತಮ್ಮ ಗೊತ್ತುವಳಿಯನ್ನು ರಾಷ್ಟ್ರವು ಸ್ವೀಕರಿಸಿದ್ದರಿಂದ ಮಹಾತ್ಮರಿಗೆ ಹೃತ್ಪೂರ್ವಕವಾದ ಆನಂದವಾಯಿತು. (ಆ ಸಮಯದಲ್ಲಿಯ ಅವರ ನಗೆಯನ್ನು ಕಂಡವರೇ ಧನ್ಯರೆಂದು ಹೇಳುತ್ತಾರೆ.) ಮಹಾತ್ಮರು ತಮ್ಮ ಭಾಷಣದಲ್ಲಿ 'ನಾನು ಹೇಳಿದಂತೆ ಕೇಳಿದರೆ ಒಂದೇ ಒಂದು ವರ್ಷದಲ್ಲಿ ಸ್ವರಾಜ್ಯವನ್ನು ದೊರಕಿಸಿಕೊಡುವೆನು'

ಎಂದು ಹೇಳಿದರು. ಹಿಂದೀ ರಾಷ್ಟ್ರವು ಪ್ರಬಲವಾದ ಶಸ್ತ್ರಾಸ್ತ್ರಗಳಿಂದ ಸಜ್ಜಾದ ಬ್ರಿಟಿಶ ಸಾಮ್ರಾಜ್ಯದೊಡನೆ ಬಂಡನ್ನು ಹೂಡಿತು. ಕಾಂಗ್ರೆಸ್ಸಿನ ಈ ಗೊತ್ತುವಳಿಯಿಂದ ರಾಷ್ಟ್ರದಲ್ಲಿ ನವಯುಗವೇ ಪ್ರಾರಂಭವಾಯಿತು.

ಮಹಾತ್ಮರ ಶಕ್ತಿಪ್ರಭಾವದಿಂದ ಹಿಂದೀ ರಾಷ್ಟ್ರವು ಒಂದು ನೂರು ವರ್ಷ ಮುಂದೆ ಹೋಯಿತೆಂದು ಹೇಳಬಹುದು. ಚಳವಳಿಯು ವಿದ್ಯುದ್ದೇಗದಿಂದ ಮುಂದರಿಯಹತ್ತಿತು. ವಕೀಲರು ವಕೀಲಿಗೆ ಶರಣು ಹೊಡೆದರು. ಕೌನ್ಸಿಲ ಬಹಿಷ್ಕಾರವು ಸಾರಲ್ಪಟ್ಟಿತು. ಪದವೀಧರರು ಪದವಿಗಳನ್ನು ಬಿಸುಬಿಡಿದರು. ವಿದ್ಯಾರ್ಥಿಗಳು ಶಾಲೆ ಕಾಲೇಜುಗಳಿಗೆ ಶರಣು ಹೊಡೆದು, ರಣರಂಗಕ್ಕೆ ಬಂದರು. ವ್ಹಾಯಿಸರಾಯರ ಕೌನ್ಸಿಲ್ಲಿನಲ್ಲಿ ಪಂಜಾಬದ ವಿಷಯವಾಗಿ ಬಂದ ಗೊತ್ತುವಳಿಗೆ ವ್ಹಾಯಿಸರಾಯನು ಒಪ್ಪಿಗೆಯನ್ನು ಕೊಡದ್ದರಿಂದ ಸಭಾಸದರೆಲ್ಲರೂ ಸಭಾತ್ಯಾಗ ಮಾಡಿದರು. ಅಕ್ಟೋಬರ್ ೨ನೇ ತಾರೀಖಿನ ದಿನಸ ವರ್ಕಿಂಗ್ ಕಮೀಟಿಯು ಕೂಡಿ ದೀರ್ಘವಾದ ವಿಚಾರ ಮಾಡಿ ಕಾರ್ಯಕ್ರಮವನ್ನು ನಿಶ್ಚಯಿಸಿತು. ಮಹಾತ್ಮರೂ, ಮೋತಿಲಾಲ್‌ರೂ, ಅಲ್ಲಿಗೆ ಬಂಧುಗಳೂ ಉತ್ತರ ಹಿಂದುಸ್ತಾನದ ಸಂಚಾರವನ್ನು ಕೈಕೊಂಡರು. ಅಲ್ಲಿಗಡ ಕಾಲೇಜದ ವಿದ್ಯಾರ್ಥಿಗಳು ಕಾಲೇಜನ್ನು ಬಿಟ್ಟರು. ಈ ಬೇಗೆಯು ಎಲ್ಲೆಡೆಯಲ್ಲಿಯೂ ಹಬ್ಬಿತು. ಪಂಜಾಬ, ಬಂಗಾಲ, ಮುಂಬಯಿಗಳಲ್ಲಿ ಶಾಲೆ ಕಾಲೇಜುಗಳಿಂದ ಸಾವಿರಾರು ವಿದ್ಯಾರ್ಥಿಗಳು ಹೊರಬಿದ್ದರು. ಅಲ್ಲಲ್ಲಿ ವಕೀಲರು ವಕೀಲಿಗೆ ಶರಣು ಹೊಡೆದರು. ಹಳ್ಳಿಗಳಲ್ಲಿ ಜರಖಗಳು ತಿರುಗಹತ್ತಿದ್ದವು. ಕೌನ್ಸಿಲ ಬಹಿಷ್ಕಾರವು ಒಳ್ಳೇ ಯಶಸ್ವಿಯಾಯಿತು. ಸರಕಾರಿ ಶಾಲೆಕಾಲೇಜುಗಳೂ ಕೋರ್ಟುಗಳೂ ಹಾಸು ಸುರಿಯ ಹತ್ತಿದವು. ಹೀಗೆಯೇ ಎರುತ್ತನಡೆದ ಚಳವಳಿಯನ್ನು ಕಂಡು, ಅಸಹಕಾರದ ಚಳವಳಿಯು ಅತ್ಯಾಚಾರಗಳಲ್ಲಿ ಪರಿಣಮಿಸದಿದ್ದರೆ ಅದನ್ನು ಯಾವ ರೀತಿಯಿಂದಲೂ ತಡೆಯಬಾರದೆಂದು ವ್ಹಾಯಿಸರಾಯನು ಪ್ರಸಿದ್ಧಿಸಿದನು.

೧೯೨೦ನೇ ಡಿಸೆಂಬರ ಸಮೀಪಿಸಿತು. ನಾಗಪೂರ ಕಾಂಗ್ರೆಸ್ ಬಂದಿತು. ವಿಜಯರಾಘವಾಚಾರ್ಯರು ಅಧ್ಯಕ್ಷರಾದರು. ಈ ಸಮಯದಲ್ಲಿ ಮತ್ತೊಂದು ನೂತನ ಪಕ್ಷವೂ ಉದಯವಾಗಿತ್ತು. ಸಾಮ್ರಾಜ್ಯದಿಂದ ಹೊರಜೀವೀಕೆಂಬುದೇ ಈ ಪಕ್ಷದ ಸಾಹಸ. ದೇಶಬಂಧು ದಾಸರು ಅಸಹಕಾರದ ಕಾರ್ಯಕ್ರಮವನ್ನು ಬದಲಿಸಲು ಅಪೇಕ್ಷಿಸುತ್ತಿದ್ದರು. ಅವರು ೨೫೦ ಜನ ಪ್ರತಿನಿಧಿಗಳನ್ನು ೩೬೦೦೦ ರೂ. ವೆಚ್ಚ ಮಾಡಿ ಕರೆದುಕೊಂಡು ಬಂದಿದ್ದರು. **ಕ. ನೇಜವುಡ್, ಬೇನಸ್ಕೂರ್, ಹಾಲಫಡ್ ನಾಯಿಟಿ** ಮೊದಲಾದವರು ಬಂದಿದ್ದರು. ಮಹಾರಾಷ್ಟ್ರದವರು ಒಳ್ಳೇ ಸಂಘಟಿತರಾಗಿ ವಿರೋಧಿಸಬೇಕೆಂದು ಸಜ್ಜಾಗಿ ಬಂದಿದ್ದರು.

ವಿಷಯನಿಯಾಮಕ ಮಂಡಲದಲ್ಲಿ ಅಸಹಕಾರತೆಯ ವಿರುದ್ಧವಾಗಿ, ಕ. ನೇಜವುಡ್ನು ತನ್ನ ಬುದ್ಧಿ ಸಾಮರ್ಥ್ಯವನ್ನೆಲ್ಲ ಉಪಯೋಗಿಸಿದನು. ಆದರೆ ಅದೆಲ್ಲವೂ ವ್ಯರ್ಥವಾಯಿತು. ಮಹಾತ್ಮರ ಅಸಹಕಾರತೆಯ ಗೊತ್ತುವಳಿಯು ಸ್ವೀಕರಿಸಲ್ಪಟ್ಟಿತು. ಇಷ್ಟೇ ಅಲ್ಲ. ಇಲ್ಲಿಯವರೆಗೆ ಶಾಸನಬದ್ಧರೀತಿಯಿಂದ ಇದ್ದ ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವನ್ನು ಗಳಿಸಬೇಕೆಂಬ ಧೈರ್ಯದ ಉಚ್ಚಾಟನೆಯಾಯಿತು. ಇದನ್ನು ಕಂಡು ಸರಕಾರವು ಮಹಾತ್ಮರ ವಿಜಯ ಸಂಪೂರ್ಣವಾಯಿತೆಂದೂ, ಕಾಂಗ್ರೆಸ್ಸಿನ ಮೂಲ ಉತ್ಪಾದಕರೂ ಮುಂದಾಳುಗಳೂ ಹಿಂದೆಬಿದ್ದರು ಎಂದು ತಿಳಿದುಕೊಂಡಿತು. ಇದು ಅಕ್ಷರಶಃ ನಿಜವಿತ್ತು. ಮಹಾತ್ಮಾ ಗಾಂಧಿಯವರ ಮೋಹಿನಿಗೆ ಎಲ್ಲರೂ ತಲೆಬಾಗಿದರು. ಇಂಥ ತೇಜಸ್ವಿ ಅಧಿಕಾರವಾಣಿಯಿಂದ ಮಾತನಾಡುವ ಪುರುಷನು ಎಲ್ಲಿಂದ ಬಂದನು ಎಂದು ತಮ್ಮ ತಮ್ಮೊಳಗೆ ಎಲ್ಲರೂ ಮಾತನಾಡಿಕೊಳ್ಳುತ್ತಿದ್ದರು.

ಕಾಂಗ್ರೆಸ್ಸಿನ ಈ ಧೈರ್ಯ ಬದಲಾವಣೆಯು ಭಾರತೀಯ ರಾಜಕೀಯ ಜೀವನದಲ್ಲಿ ದೊಡ್ಡ ಹೆಜ್ಜೆಯೆಂದೇ ಹೇಳಬಹುದು.

“Self Government within the British Empire” ಎಂದು ಇತ್ತು. ಈ ಅಧಿವೇಶನದಲ್ಲಿ ಕಾಂಗ್ರೆಸ್ಸಿನ ಧೈರ್ಯವು “Attainment

of Swaraj by the people of India by peacefull and legitimate means," ಎಂಬದಾಗಿ ಬದಲಾಯಿತು.

• ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವನ್ನು ಗಳಿಸುವದೇ ಧೈಯವೆಂದು ಇದ್ದದ್ದು ಬದಲಾಗಿ ಶಾಂತ ಮತ್ತು ಯೋಗ್ಯಮಾರ್ಗಗಳಿಂದ ಸ್ವರಾಜ್ಯವನ್ನು ದೊರಕಿಸುವುದೇ ಧೈಯವೆಂದಾಯಿತು.

ಬ್ರಿಟಿಶ ಸಾಮ್ರಾಜ್ಯದ ಸಂಬಂಧವನ್ನು ಕಡಿದುಹಾಕಬೇಕೆಂದು ಮಹಾತ್ಮರ ಇಚ್ಛೆಯಿದ್ದಿಲ್ಲ. ಆದರೆ ಪ್ರಸಂಗವು ಬಂದರೆ, ಭಾರತಕ್ಕೆ ಸಾಮ್ರಾಜ್ಯದಲ್ಲಿರುವ ಅಥವಾ ಬಿಡುವ ಅಧಿಕಾರವು ಭಾರತೀಯರಿಗೆ ಇರಬೇಕೆಂಬುದೇ ಮಹಾತ್ಮರ ಗುಟ್ಟು. ಇದರಿಂದ ಹಿಂದೀ ರಾಷ್ಟ್ರವು, ಬ್ರಿಟಿಶರೊಡನೆ ಸಮಭಾವವನ್ನು ತಾಳಿತು.

ಇನ್ನು ಒಂದು ದೃಷ್ಟಿಯಿಂದ ಈ ಕಾಂಗ್ರೆಸ್ಸು ಅದರಲ್ಲಿಯೂ ಈ ಗೊತ್ತುವಳಿಯು ಅತ್ಯಂತ ಮಹತ್ವದ್ದಾಗಿದೆ. ಶಾಸನಬದ್ಧವಾದ ಚಟುವಟಿಕೆಗಳನ್ನು ಮೀರಬಹುದು. ಅನ್ಯಾಯದ ಕಾಯಿದೆಯನ್ನು ಮುರಿಯುವ ಅಧಿಕಾರವು ಎಲ್ಲರಿಗೂ ಉಂಟು ಎಂಬ ಸಿದ್ಧಾಂತವನ್ನು ಪ್ರಸ್ಥಾಪಿಸಿತು. ದಬ್ಬಾಳಿಕೆಯ, ಅನ್ಯಾಯದ ಕಾಯಿದೆಗಳಿಗೆ ಇದರಂಥ ಸರ್ವೋಚ್ಚತ್ವವಾದ ಔಷಧವು ಇನ್ನೊಂದು ಇಲ್ಲ.

ಇನ್ನೊಂದು ಚಮತ್ಕೃತಿಯೆಂದರೆ, ಪದವಿ ಒಪ್ಪಾಪತ್ರದಿಂದ ಕರ ಬಂದಿ ಚಳವಳಿಯ ವರೆಗಿನ ಅಸಹಕಾರದ ಕಾರ್ಯಕ್ರಮವಿದ್ದ ಎಲ್ಲ ಕ್ಷೇತ್ರಗಳನ್ನು ವ್ಯಾಪಿಸುವ ಅಸಹಕಾರಿತೆಯ ಠರಾವು ಸ್ವೀಕೃತವಾಯಿತು. ಅಸಹಕಾರಿತೆಯನ್ನು ಎದುರಿಸಬೇಕೆಂದು ಬಂದ ದೇ. ಬ. ದಾಸರು ಮಹಾತ್ಮರ ದಾಸರಾಗಿ, ಅಸಹಕಾರ ಧ್ವಜವನ್ನೆತ್ತಿ ರಣರಂಗದಲ್ಲಿ ಧುಮುಕಿದರು. ಕಲಕತ್ತೆಯಲ್ಲಿ ಒಂಟಿಕಾಲ ಮೇಲೆ ನಿಂತ ಅಸಹಕಾರಿತೆಯು ಎಲ್ಲ ಮುಂದಾಳುಗಳಿಂದಲೂ ಇಡೀ ರಾಷ್ಟ್ರದಿಂದಲೂ ಸ್ವೀಕೃತವಾಗಿ ಗಟ್ಟಿಮುಟ್ಟಿಯಾಯಿತು. ಲಾಲಾ ಲಜಪತರಾಯ, ಮೋತಿಲಾಲಜಿ, ದೇಶಬಂಧು ದಾಸ ಮೊದಲಾದ ಮುಖಂಡರೆಲ್ಲರೂ ಅಸಹಕಾರದ ಪುರಸ್ಕೃತರಾದುದನ್ನು ನೋಡಿದರೆ ಮಹಾತ್ಮರು

ದಿಗ್ವಿಜಯಿಗಳಾದರೆಂದು ಹೇಳಬಹುದು. ಶಾಂತತಾಮಯವಾದ ಬಂಡಾಯದ ಧ್ವಜವು ನಾಗಪೂರದಲ್ಲಿ ಏರಿಸಲ್ಪಟ್ಟಿತು.

೧೯೨೧ನೇ ಇಸವಿಯೆಂದರೆ, ಗಾಂಧಿಯವರು ಬಲಿಷ್ಠವಾದ ಬ್ರಿಟಿಶ್ ಸಾಮ್ರಾಜ್ಯದೊಡನೆ ಹೂಡಿದ ಬಂಡಾಯದ ಹೋರಾಟದ ವರ್ಷವು. ಭಾರತವು ಮೈಥಳಿ ಬಿಟ್ಟು ಹೋರಾಡಿದ ವರ್ಷವು. ಬ್ರಿಟಿಶ್ ಸಾಮ್ರಾಜ್ಯದ ಅಸ್ತಿವಾರವೂ ನಡುಗಿದ ವರ್ಷವು. ಭಾರತೀಯ ಸ್ವಾತಂತ್ರ್ಯದ ಇತಿಹಾಸದಲ್ಲಿ ಸುವರ್ಣಾಕ್ಷರಗಳಿಂದ ಬರೆದಿರುವಂಥ ವರ್ಷವು.

ಶಸ್ತ್ರಾಸ್ತ್ರಗಳಿಂದ ಬಲಿಷ್ಠವಾದ ಬ್ರಿಟಿಶ್ ಸಾಮ್ರಾಜ್ಯವೊಂದೆಡೆಗೆ, ನಿಶಸ್ತ್ರರಾದ ಭಾರತೀಯರು ಒಂದು ಕಡೆಗೆ. ಹೀಗೆ ವಿಚಿತ್ರವಾದ ಈ ಯುದ್ಧವು ನಡೆಯಿತು. ಸರಕಾರವು ನಿಷ್ಪ್ರಭೆಯಾಯಿತು. ಅದರ ತೇಜೋವಧವಾದಂತಾಯಿತು.

ಇಂಥ ಭಯಂಕರ ಪರಿಸ್ಥಿತಿಯಲ್ಲಿ ಹೊಸ ಸುಧಾರಣೆಗಳನ್ನು ಪ್ರಾರಂಭಿಸುವದಿತ್ತು. ಯುವರಾಜರ ಬದಲು ಬಾದಶಹರ ಕಕ್ಕಂದಿರು ಕಳಿಸಲ್ಪಟ್ಟರು. **ಡ್ಯೂಕ ಆಫ್ ಕೊನಾಟರು** ಜನವರಿ ೧೦ನೇ ತಾರೀಖಿಗೆ ಮದ್ರಾಸಕ್ಕೆ ಬಂದಿಳಿದರು. ಪ್ರಖರವಾದ ಹರತಾಳವು ಪಾಲಿಸಲ್ಪಟ್ಟಿತು. ಮದ್ರಾಸ ನಗರವು ಅವರಿಗೆ ಸ್ಮಶಾನದಂತೆ ಕಾಣಿಸಿತು. ಬಂಗಾಲಕ್ಕೆ ಕೂಡಿದರು. ದಿಲ್ಲಿಗೆ ಬಂದರು. ಎಲ್ಲಿ ನೋಡಿದರೂ ಅದೇ ಹಣೆಯಬರಹ. ಅಧಿಕಾರಿಗಳು ಈ ನೋಟವು ಅವರ ಕಣ್ಣಿಗೆ ಬೀಳಬಾರದೆಂದು ವಿಶ್ವಪ್ರಯತ್ನ ಮಾಡಿದರು. ಆದರೇನು? ವ್ಯರ್ಥವಾಯಿತು. ಅವರಿಗೆ ಪರಿಸ್ಥಿತಿಯು ಅರಿವು ಆಯಿತು. ದಿಲ್ಲಿಯ ಲೇಜಿಸ್ಲೇಟಿವ್ ಅಸೆಂಬ್ಲಿಯ ಅನಾವರಣ ಸಮಾರಂಭವನ್ನು ಮಾಡುವಾಗ ಅವರು ತಮ್ಮ ಮನಬಿಚ್ಚಿದರು.

‘ಹಿಂದುಸ್ತಾನದ ಜನರು ಮತ್ತು ಅಧಿಕಾರಿಗಳು ಇವರಲ್ಲಿ ಪ್ರೇಮ ಸಂಬಂಧಗಳಿರಬೇಕು. ಅದರ ಬದಲು ದ್ವೇಷವೂ ವೈಷಮ್ಯಬುದ್ಧಿಯೂ ನನಗೆ ಕಂಡುಬಂದಿವೆ. ಅನ್ಯುತಸರದ ಛಾಯೆಯು ಹಿಂದುಸ್ತಾನದಲ್ಲೆಲ್ಲ ಪಸರಿಸಿದೆ. ಇಲ್ಲಿ ಕೂಡಿದ ಹಿಂದೀ ಮತ್ತು ಬ್ರಿಟಿಶ್ ಜನರಿಗೆ ನನ್ನ ಬಿನ್ನಹ

ಇಷ್ಟೆ! ಹಿಂದಿನ ತಪ್ಪುಗಳನ್ನೂ ತಪ್ಪುತಿಳವಳಿಕೆಗಳನ್ನೂ ಮರೆತು ಬಿಡಿ. ಕ್ಷಮಿಸಬೇಕಾಗಿದ್ದ ಮಾತುಗಳನ್ನು ಕ್ಷಮಿಸಿರಿ, ಇಂದಿನಿಂದ ಪ್ರಾರಂಭವಾದ ಸತ್ಕಾರ್ಯಕ್ಕೆ ಕೈಹಾಕಿರಿ' ಎಂದು ಹೇಳಿದರು. ಮುಂದೆ ಮುಂಬೈಯಿಂದ ನೆಟ್ಟಗೆ ಇಂಗ್ಲೆಂಡ್‌ಕ್ಕೆ ಹೋದರು. ಅವರು ಹೋದ ಕಡೆಗೆಲ್ಲ ಹರತಾಳ, ಸಭೆ, ನಿಷೇಧಗಳು ಬೆನ್ನುಹತ್ತಿದ್ದವು. ತಾವು ಏಕಾದರೂ ಬಂದೆವೆಂದು ಅವರಿಗೆ ಅನಿಸಿರಬಹುದು. ಆದ್ದರಿಂದಲೇ ಮೇಲಿನ ಉದ್ಗಾರಗಳು ಹೊರಬಿದ್ದವು.

ಮಹಾತ್ಮರು ಭಾರತೀಯ ಜೀವನವನ್ನು ವಿದ್ಯುದ್ದೀಪದಿಂದ ತಿರುಗಿಸಹತ್ತಿದರು. ಇಡೀ ವರ್ಷ ಯಾರಿಗೂ ವಿಶ್ರಾಂತಿಯಿಲ್ಲ. ಒಂದರ ಹಿಂದೊಂದು ಕಾರ್ಯಕ್ರಮ. ಒಂದರಕ್ಕಿಂತಲೂ ಇನ್ನೊಂದರ ಹೆಜ್ಜೆಯು ಮುಂದೆ ಮುಂದೆ. ಮಾಟಗಾರನು ತನ್ನ ಯಕ್ಷಿಣಿಯಿಂದ ಮಾಟವನ್ನು ಮಾಡುವಂತೆ, ಮಹಾತ್ಮರು ತಮ್ಮ ಕಾರ್ಯಕ್ರಮಗಳಿಂದ ಮರುಳುಗಳನ್ನೂ ಸುಸಲಕ್ಕೆ ಹಚ್ಚಿದರು. ರಾಷ್ಟ್ರವನ್ನು ಮುಂದಕ್ಕೆ ಬಯ್ದರು. ಇವರು ಹೇಳಿದ್ದೇ ಪೂರ್ವದಿಶೆ. ಇವರ ವಾಣಿಯೇ ರಾಷ್ಟ್ರದವಾಣಿ, ಇವರ ಜೀವನೇ ರಾಷ್ಟ್ರದ ಜೀವ. ಇಷ್ಟರಮಟ್ಟಿಗೆ ರಾಷ್ಟ್ರದೊಡನೆ ತನ್ಮಯರಾಗಿದ್ದರು. ಮಾರ್ಚ್ ತಿಂಗಳಿನಲ್ಲಿ ಬಿರುಕುಪಾಡಾದಲ್ಲಿ ಅ. ಭಾ. ಕಾಂಗ್ರೆಸ್ ಕಮೀಟಿಯು ಕೂಡಿತು. ಕಾರ್ಯದ ಸಿಂಹಾವಲೋಕನವನ್ನು ಮಾಡಿತು. ಮುಂದಿನ ಮೂರುತಿಂಗಳ ಕಾರ್ಯಕ್ರಮವನ್ನು ನಿಶ್ಚಯಿಸಿತು. ೧ ಕೋಟಿ ರೂಪಾಯಿ ಟಿಕೆತನಿಧಿಯನ್ನು ಕೂಡಿಸಬೇಕು. ೧ ಕೋಟಿ ಕಾಂಗ್ರೆಸ್‌ಸಭಾಸದರನ್ನು ಮಾಡಬೇಕೆಂದೂ ಹಳ್ಳಿಗಳಲ್ಲಿ ೨೦ ಲಕ್ಷ ರಾಟೆಗಳು ಪ್ರಾರಂಭವಾಗಬೇಕೆಂದೂ ನಿರ್ಣಯವಾಯಿತು.

ಕಾರ್ಯಕ್ರಮಕ್ಕೆ ಪ್ರಾರಂಭವಾಯಿತು. ಕಾಂಗ್ರೆಸ್ಸಿನ ಸಂದೇಶವು ಹಳ್ಳಿಹಳ್ಳಿಗೆ ಮುಟ್ಟಿಸಲ್ಪಟ್ಟಿತು. ಸ್ವರಾಜ್ಯ, ಖಾದಿ, ಬಿಲಾಫತ್, ಪಂಜಾಬದ ಕೊಲೆಗಳ ಪಾರಾಯಣವು ರಾಷ್ಟ್ರದಲ್ಲಿ ಆಯಿತು. ಭಿಕ್ಷೆಗೆ ಪ್ರಾರಂಭವಾಯಿತು. ಸ್ವರಾಜ್ಯಕ್ಕಾಗಿ ಜನರ ಅಂತಃಕರಣವು ಉಕ್ಕಿ



ಬರುತ್ತಿರುವದನ್ನು ನೋಡಿದರೆ, ಭಾರತೀಯ ಅತೃಕರಣವು ಹೇಗೆ ಜಾಗೃತವಾಗಿದೆ ಎಂಬುದು ಸ್ಪಷ್ಟವಾಗಿ ಕಾಣುತ್ತಿತ್ತು. ಯಾರು ಉಂಗರ ವನ್ನು ಕೊಟ್ಟರು. ಯಾರು ನೋಟುಗಳನ್ನು ಸುರುವಿದರು. ಯಾರು ಮನೆಯನ್ನು ಅರ್ಪಿಸಿದರು. ಭಾರತೀಯ ಲಲನೆಯರು ಮುಂದೆ ಬಂದು ಆಭರಣಗಳನ್ನು ಕೊಡಹತ್ತಿದರು. ಯಾರು ಬಳೆ, ಯಾರು ನತ್ತು, ಯಾರು ಕಂಠಿ, ಯಾರು ಕೊರಳೊಳಗಿನ ಹಾರ ಹೀಗೆ ಚೆನ್ನದ ಮಳೆಗರೆ ಹತ್ತಿದರು. ವಿದ್ಯಾರಣ್ಯರ ಸುವರ್ಣವೃಷ್ಟಿಯ ನೆನಪಾಯಿತು. ಅವಧಿಯ ಒಳಗಾಗಿ ಒಂದು ಕೋಟಿ ರೂಪಾಯಿಗಳು ಕೂಡಿಯೇ ಬಿಟ್ಟವು. ಸಭಾಸದರ ಸಂಖ್ಯೆಯೂ ಸಾಕಷ್ಟಾಯಿತು. ಇದನ್ನು ಕಂಡು ಸರಕಾರದ ಹೊಟ್ಟೆ ಯಲ್ಲಿ ಬಿಂಕಿಯು ಬಿದ್ದಿತು.

ಎಪ್ರಿಲ ೨ನೇ ತಾರೀಖಿಗೆ ಲಾರ್ಡ್ ರೀಡಿಂಗರು ವ್ಹಾಯಿಸರಾಯ ರಾಗಿ ಬಂದರು. ಬೇರೆ ಬೇರೆ ಪ್ರಾಂತಗಳಲ್ಲಿ ದಬ್ಬಾಳಿಕೆಗೆ ಪ್ರಾರಂಭವಾ ಯಿತು. ಬಹಾದರವರು ಮದ್ಯಪಾನ ಚಳವಳಿಯನ್ನು ಮುರಿಯಲು ಮುಂದಾದರು. ಸಂಯುಕ್ತ ಪ್ರಾಂತದಲ್ಲಿ ಗಾಂಧೀಜಿ ಕಲಮಿನಂತೆ ಭಾಷಣ, ಸಭಾ ಸ್ವಾತಂತ್ರ್ಯಗಳನ್ನು ಕಸಿದುಕೊಳ್ಳಲಾಯಿತು. ಅಸಹಕಾರ ಚಳವ ಳಿಯು ಕ್ರಾಂತಿಕಾರಕ ಚಳವಳಿಯೆಂದೂ ಜಾಹೀರವಡಿಸಿದರು. ಅಯೋಧ್ಯೆಯಲ್ಲಿ ರಾಜದ್ರೋಹಿ ಸಭೆಗಳ ಕಾಯದೆಯು ತಲೆ ಎತ್ತಿತು. ಆದರೆ ಮುಂಬಯಿಯವರು ಮಾತ್ರ ತಲೆ ಕೆಡಿಸಿಕೊಂಡಿಲ್ಲ. ಚಳವ ಳಿಯು ದಬ್ಬಾಳಿಕೆಯು ಬೆಳೆದಂತೆ ವ್ಯಸ್ತಪ್ರಮಾಣದಲ್ಲಿ ಬೆಳೆಯು ತೊಡಗಿತು.

ಹೊಸ ವ್ಹಾಯಿಸರಾಯರು, ಮೇ ೧೩ ರಿಂದ ೧೪ರವರೆಗೆ ಮಹಾ ತ್ಮರನ್ನು ಕರೆಯಿಸಿಕೊಂಡು ಎಷ್ಟೋ ಸಲ ಮಾತನಾಡಿದರು. ಮಹಾ ತ್ಮರು ಅಸಹಕಾರದ ಉದ್ದೇಶವನ್ನು ತಿಳಿಸಿದಳಿದರು. ಬಿಜನಾಡದ ಸಭೆಯ ನಂತರ ರಾಷ್ಟ್ರವು ಅಸ್ಥಿತ ಸಾಮರ್ಥ್ಯವನ್ನು ತೋರಿಸಿತು. ಈ ಮೂರು ತಿಂಗಳ ಕಾರ್ಯವು ಅನರ್ಣನೀಯವಾಗಿತ್ತು. ಜುಲೈ ೨೨ನೇ

ತಾರೀಖಿಗೆ, ಮತ್ತೆ ಅಖಿಲ ಭಾರತ ಕಾಂಗ್ರೆಸ್ ಕಮೀಟಿಯು ಮುಂಬಯಿ ಯಲ್ಲಿ ಕೂಡಿತು. ಯುವರಾಜರು ಬಂದಾಗ ಅವರ ಎಲ್ಲ ಕಾರ್ಯಕ್ರಮ ಗಳಿಗೆ ಬಹಿಷ್ಕಾರ ಹಾಕಬೇಕೆಂದೂ ಒಂ ನೇ ಸಪ್ತಂಬರದವರೆಗೆ, ಪರ ದೇಶಿ ವಸ್ತ್ರ ಬಹಿಷ್ಕಾರವನ್ನು ಸಾಗಿಸಬೇಕೆಂದೂ ಖಾದಿಗೆ ಪ್ರೋತ್ಸಾಹಿಸ ಬೇಕೆಂದೂ ಈ ಕಾರ್ಯಕ್ರಮವು ಮುಗಿಯುವವರೆಗೆ ಕಾಯದೇ ಭಂಗವು ಮುಂದಕ್ಕೆ ಹಾಕಬೇಕೆಂದೂ ನಿರ್ಣಯವಾಯಿತು. ಪರದೇಶಿ ಬಹಿಷ್ಕಾರದ ಕಾರ್ಯಕ್ರಮವು ಒಳ್ಳೇ ವಿಜೃಂಭಣೆಯಿಂದ ನೆರವೇರಿತು. ದೇಶದ ಲೆಲ್ಲ ಪರದೇಶಿ ವಸ್ತ್ರಗಳ ಹೋಳಿಯಾಯಿತು.

ಜುಲೈ ತಿಂಗಳಲ್ಲಿ ಕರಾಚಿಯಲ್ಲಿ ಕೂಡಿದ ಖಿಲಾಫತ ಪರಿಷತ್ತಿನಲ್ಲಿ ಸೈನ್ಯದಲ್ಲಿ ಸೇರುವುದು ಮುಸಲ್ಮಾನ ಧರ್ಮದ ವಿರುದ್ಧವಿರುವದೆಂದೂ, ಯಾರೂ ಸೇರಬಾರದೆಂದೂ, ತರಾವು ಪಾಸುಮಾಡಲ್ಪಟ್ಟಿತು. ಈ ಸಭೆ ಯಲ್ಲಿ ಭಾಗವಹಿಸಿದ್ದಕ್ಕೆ ಅಲ್ಲಿ ಬಂಧುಗಳು, ಡಾ. ಕಿಚಲು, ಶಾರದಾ ಪೀಠದ ಶಂಕರಾಚಾರ್ಯ ಮೊದಲಾದವರು ಬಂಧಿಸಲ್ಪಟ್ಟರು. ಖಿಲಾಫ ತ್ತಿನ ಮುಖಂಡರೂ ರಾಷ್ಟ್ರದ ಉಳಿದ ಎಲ್ಲ ಮುಖಂಡರೂ ಆ ಗೊತ್ತುವಳಿಯನ್ನೇ ಎಲ್ಲಕಡೆಗೂ ಮಾಡಿದರು. ಇದು ಸರ್ಕಾರಕ್ಕೆ ಆವಾಹನವಾಯಿತು. ಸರ್ಕಾರವು ರೊಚ್ಚಿಗೆದ್ದಿತು. ಅಲ್ಲಿ ಬಂಧುಗಳಿಗೂ ಉಳಿದವರಿಗೂ ಎರಡೆರಡು ವರ್ಷ ಕಠಿಣ ಶಿಕ್ಷೆಯನ್ನು ವಿಧಿಸಿತು.

ನವೆಂಬರ ೪ನೇ ತಾರೀಖಿಗೆ ಮತ್ತೆ ಅ. ಭಾ. ಕಾಂಗ್ರೆಸ್ ಕಮೀ ಟಿಯು ನೆರೆದು, ಪ್ರತಿಯೊಂದು ಪ್ರಾಂತವು ತನ್ನ ಹೊಣೆಗಾರಿಕೆಯನ್ನರಿತು ವೈಯಕ್ತಿಕ ಇಲ್ಲವೆ ಸಾಮೂಹಿಕ ಕಾಯದೇಭಂಗವನ್ನು ಪ್ರಾರಂಭಿಸ ಬಹುದೆಂದು ನಿರ್ಣಯಿಸಿ ಸರ್ಕಾರಕ್ಕೆ ಉತ್ತರಕೊಟ್ಟಿತು. ಚಳವಳಿಯು ಎರಕೆಯ ಧೋರಣದಿಂದ ಮುಂದಕ್ಕೆ ಸಾಗಿತು.

ನವೆಂಬರ ೧೭ನೇ ತಾರೀಖಿನ ದಿನಸ ಯುವರಾಜರು ಹಿಂದುಸ್ತಾ ನಕ್ಕೆ ಬಂದರು. ಅವರ ಸತ್ಕಾರಸಮಾರಂಭವನ್ನು ರಾಷ್ಟ್ರವು ಬಹಿಷ್ಕರಿಸ ಬೇಕೆಂದು ನಿರ್ಣಯಿಸಿತ್ತು. ಪ್ರಚಂಡವಾದ ಹಠತಾಳವು ಆಚರಿಸಲ್ಪ ಟ್ತಿತು. ಆದರೆ ಕೆಲವು ಪಾರ್ಸಿ ಸದ್ಗೃಹಸ್ಥರು ಭಾಗತೆಗದುಕೊಂಡರು.

ಜನರ ತಲೆತಿರುಗಿತು. ಅವರ ಮೇಲೆ ಎರಿಹೋದರು. ಟ್ರಾನ್ಸಮಗಾಡಿಗಳನ್ನು ಸುಟ್ಟರು. ಸರಕಾರದವರು ಗುಂಡುಹಾರಿಸಿದರು. ೫ ದಿನಗಳವರೆಗೆ ಈ ದಂಗೆಯು ನಡೆಯಿತು. ಯುವರಾಜರು ಬಂದ ದಿವಸ ಭಾರತದಲ್ಲಿಯ ಎಲ್ಲ ಪ್ರಮುಖ ಪಟ್ಟಣಗಳಲ್ಲಿ ಭಯಂಕರವಾದ ಹರತಾಳವು ಪಾಲಿಸಲ್ಪಟ್ಟಿತು. ಸರಕಾರಕ್ಕೆ ಇದರಿಂದ ಭಯಂಕರ ಅಪಮಾನವೆನಿಸಿತು. ದಬ್ಬಾಳಿಕೆಗೆ ಪ್ರಾರಂಭಮಾಡಿತು. ೧೯ನೇ ನವೆಂಬರ ದಿವಸ, ಬಂಗಾಲದಲ್ಲಿಯ ಎಲ್ಲ ಸ್ವಯಂಸೇವಕ ದಲಗಳು, ಸಂಘಗಳು ಅಕ್ರಮಕೂಟಗಳೆಂದು ಪ್ರಸಿದ್ಧ ಪಡಿಸಿದರು. ಕಲಕತ್ತೆಯ ಸಾವಿರಾರು ದೇಶಭಕ್ತರು ಸ್ವಯಂಸೇವಕರಾದರು. ಯುವರಾಜರು ತಾ. ೨೪ಕ್ಕೆ ಕಲಕತ್ತೆಗೆ ಬಂದಾಗ ಪ್ರಚಂಡವಾದ ಹರತಾಳವಾಗಬೇಕೆಂದು ಜಾಹೀರನಾಮೆಯನ್ನು ಮುಖಂಡರು ತೆಗೆದರು. ವರ್ಕಿಂಗ್‌ಕಮೀಟಿಯು ೨೨-೨೩ನೇ ದಿವಸ ಕೂಡಿ, ಸರಕಾರದ ದಬ್ಬಾಳಿಕೆಗೆ ಉತ್ತರ ಕೊಡಬೇಕೆಂದೂ ಪ್ರತಿಯೊಂದು ಪ್ರಾಂತದಲ್ಲಿ ಸ್ವಯಂಸೇವಕ ಸಂಘಗಳನ್ನು ಸ್ಥಾಪಿಸಿ, ಎಲ್ಲರೂ ಸ್ವಯಂಸೇವಕರಾಗಬೇಕೆಂದೂ ಅವು ಅಕ್ರಮಕೂಟಗಳೆಂದು ನಿರ್ಣಯಿಸಲ್ಪಟ್ಟರೆ, ಎಲ್ಲ ಸ್ವಯಂಸೇವಕರು ಶರಣುಗಳನ್ನು ತುಂಬಬೇಕೆಂದೂ, ಗೊತ್ತುವಳಿಯನ್ನು ಮಾಡಿದರು. ಇದನ್ನು ಕಂಡು ಸರಕಾರದ ತಲೆಯೇ ತಿರುಗಿಹೋಯಿತು. ಏವೇಕವು ಉಳಿದಾಯಿತು. ದಬ್ಬಾಳಿಕೆಯು ಹೆಚ್ಚಾಯಿತು. ದಿಲ್ಲಿ, ಪಂಜಾಬ, ಸಂಯುಕ್ತಪ್ರಾಂತಗಳಲ್ಲಿ ಸಭಾಬಂದಿ ಹುಕುಮು ಹೊರಡಿಸಲ್ಪಟ್ಟಿತು. ವ್ಹಾಯಿಸರಾಯರು ಒಂದು ಭಾಷಣದಲ್ಲಿ ಇನ್ನು ಮುಂದೆ ಶಾಂತತೆಯನ್ನು ಕಾಯಲು ಯೋಗ್ಯವಾದ ಉಪಾಯಗಳನ್ನು ಕೈಕೊಳ್ಳಲು ಹಿಂಜರಿಯುವದಿಲ್ಲೆಂದು ಹೇಳಿದರು.

ದಬ್ಬಾಳಿಕೆಯೂ ಶಿಖರಕ್ಕೆ ಮುಟ್ಟಿತು. ರಾಷ್ಟ್ರದ ಮುಖಂಡರಾದ ದಾಸ, ಮೋತಿಲಾಲ ನೆಹ್ರೂ, ಜವಾಹರಲಾಲ್ ಮೊದಲಾದ ಎಲ್ಲ ಮುಖಂಡರು ಹಿಡಿಯಲ್ಪಟ್ಟರು. ಪ್ರತಿಯೊಂದು ಪ್ರಾಂತದಲ್ಲಿಯೂ ಶಿಕ್ಷೆಗಳ ಸತ್ರವೇ ನಡೆಯಿತು. ಪಂಜಾಬದಲ್ಲಿ ಕಾಂಗ್ರೆಸ್ ವಿಲಾಫತ್ ಸಂಸ್ಥೆಗಳು ಅಕ್ರಮ ಕೂಟಗಳೆಂದು ನಿರ್ಣಯಿಸಲ್ಪಟ್ಟವು. ಖಾದಿಯನ್ನು

ಮಾರಿದ್ದಕ್ಕಾಗಿ ಕಲಕತ್ತೆಯಲ್ಲಿ ೫೦ ಜನ ಹೆಣ್ಣುಮಕ್ಕಳನ್ನು ಹಿಡಿದರು. ಬಿಹಾರದಲ್ಲಿ ಕಾಂಗ್ರೆಸ್ ಸಂಸ್ಥೆಗಳು ಅಕ್ರಮ ಕೂಟವಾದವು. ಯುವ ರಾಜರು ಹೋರಾಡಲೆಲ್ಲ ಪ್ರಚಂಡ ಹರತಾಳಗಳಾದವು. ಕಲಕತ್ತೆಯಲ್ಲಂತೂ ಸತ್ಯಾಗ್ರಹಕ್ಕೆ ಕಳೆಯೇರಿತು. ಡಿಸೆಂಬರ ೨೧ನೇ ತಾರೀಖಿನ ದಿವಸ ಸ್ವಯಂಸೇವಕರನ್ನು ಹಿಡಿದರು. ಮರುದಿವಸ ೨೦೦ ಜನರು ಹೊರಬಿದ್ದರು. ೧೨೦ ಜನರನ್ನು ಹಿಡಿದರು. ೧೬ನೇ ತಾರೀಖಿನ ದಿವಸ ೪೦೦ ಜನರು ಹೊರಬಿದ್ದರು. ಅವರಲ್ಲಿ ೧೨೦ ಜನರನ್ನು ಹಿಡಿದರು. ೧೭ಕ್ಕೆ ೪೫೦ ಜನರು ಹೊರಬಂದರು. ೨೫೦ ಜನರನ್ನು ಹಿಡಿದರು. ೧೮ಕ್ಕೆ ೭೦೦ ಜನರು ಬರಲು ೩೦೦ ಜನರನ್ನು ಹಿಡಿದರು. ೨೩ನೇ ತಾರೀಖಿನ ದಿವಸ ವಂತೂ ೨೦೦೦ ಜನರು ಹೊರಬಿದ್ದರು. ೫೦೦ ಜನರನ್ನು ಹಿಡಿದರು. ೨೪ನೇ ತಾರೀಖಿನ ದಿವಸ ಕಲಕತ್ತೆಯಲ್ಲಿ ಸಂಪೂರ್ಣ ಹರತಾಳನಾಯಿತು. ಯುವರಾಜರು ಎಲ್ಲಿಯೂ ಸನ್ಮಾನವಿಲ್ಲದೆ ಮುರಳಿಬೀಕಾಯಿತು.

ಡಿಸೆಂಬರ ತಿಂಗಳಲ್ಲಿ ಅಹಮ್ಮದಾಬಾದಿನಲ್ಲಿ ಕಾಂಗ್ರೆಸ್ಸಿನ ಅಧಿ ವೇಶನವಾಯಿತು. ೨೫೦೦೦ ಜನರು ಸೆರೆಮನೆಯನ್ನು ಸೇರಿದ್ದರು. ನಿಯೋಜಿತ ಅಧ್ಯಕ್ಷರಾದ ದೇಶಬಂಧು ದಾಸರು ಸೆರೆಮನೆಗೆ ಹೋಗಿದ್ದರು. ಹಕೀಮ ಅಜಮಲಖಾನರು ಅಧ್ಯಕ್ಷರಾದರು.

‘ಸ್ವರಾಜ್ಯಸಿಗುವವರೆಗೆ, ಅಸಹಕಾರವು ನಡೆಯಬೇಕೆಂದೂ, ಕಾಂಗ್ರೆಸ್ಸಿನ ಉಳಿದ ಎಲ್ಲ ಕಾರ್ಯಗಳನ್ನು ನಿಲ್ಲಿಸಿ, ಸ್ವಯಂಸೇವಕರಾಗಿ ಜನರು ಸೆರೆಮನೆಯನ್ನು ಸೇರಬೇಕೆಂದೂ, ಶತ್ಯವಿದ್ದಲ್ಲಿ ವೈಯಕ್ತಿಕ ಮತ್ತು ಸಾಮೂಹಿಕ ಕಾಯದೇಭಂಗವನ್ನು ಏರ್ಪಡಿಸಬೇಕೆಂದೂ ಉಳಿದ ಎಲ್ಲ ಚಟುವಟಿಕೆಗಳನ್ನು ನಿಲ್ಲಿಸಬೇಕೆಂದೂ ಮಹಾತ್ಮಾ ಗಾಂಧಿ ಯವರಿಗೆ ಸರ್ವಾಧಿಕಾರ ಕೊಡಬೇಕೆಂದೂ ನಿರ್ಣಯವಾಯಿತು.’

ಅಹಮ್ಮದಾಬಾದ ಕಾಂಗ್ರೆಸ್ಸಿನ ಮೊದಲೇ ಒಪ್ಪಂದದ ಮಾತುಗಳು ಪ್ರಾರಂಭವಾಗಿದ್ದವು. ದಾಸರು ಜೀವಿನಲ್ಲಿದ್ದರು. ಅಕ್ರಮ ಕೂಟದ ಸಭಾಸದರೆಂದು ಸೆರೆಮನೆ ಕಂಡವರನ್ನೆಲ್ಲ ಬಿಡಬೇಕೆಂದು

ದಾಸರು ಹೇಳಿದರು. ಸತ್ಯಾಗ್ರಹದಲ್ಲಿ ಸೆರೆಮನೆಗೆ ಹೋದವರನ್ನು ಬಿಡಲು ಕಾಂಗ್ರೆಸ್ಸಿನ ೨೨ ಜನರ ಕಾಂಗ್ರೆಸ ಪ್ರತಿನಿಧಿಗಳನ್ನೊಳಗೊಂಡ ದುಂಡು ಮೇಜಿನ ಪರಿಷತ್ತನ್ನು ಕರೆಯಲು ಸರಕಾರವು ಒಪ್ಪಿಕೊಂಡಿತು. ಅಲ್ಲಿ ಒಂಧುಗಳನ್ನು ಬಿಡಲಿಕ್ಕೂ ಸಿಕ್ಕೇಟಿಂಗಿನ ಹಕ್ಕನ್ನು ಮಾನ್ಯ ಮಾಡಲಿಕ್ಕೂ ಸರಕಾರವು ಒಪ್ಪಲಿಲ್ಲ. ೨೨ನೇ ಇಸ್ವಿಯ ಜನವರಿ ೧೪-೧೫ ತಾರೀಖಿಗೆ ಸರ್ವ ಪಕ್ಷೀಯ ಪರಿಷತ್ತು ಮುಂಬಯಿಯಲ್ಲಿ ಕೂಡಿ ಸರಕಾರವು ದಬ್ಬಾಳಿಕೆಯನ್ನು ಕೂಡಲೇ ನಿಲ್ಲಿಸಬೇಕೆಂದೂ ರಾಷ್ಟ್ರದ ಬೇಡಿಕೆಗಳನ್ನು ಸಾಧಿಸಲು ಎರಡನೇ ಮಾರ್ಗವು ಇಲ್ಲೆಂದು ಕಾಣುವ ವರೆಗೆ ಕಾಂಗ್ರೆಸ್ಸಿನಲ್ಲಿ ನಿರ್ಣಿತವಾದ ಕಾಯದೇವಂಗಳನ್ನು ಬಳಿಕೆಯಲ್ಲಿ ತರಬಾರದೆಂದೂ ಸರಕಾರ ಮತ್ತು ಜನತೆಯ ನಡುವೆ ಶಾಂತಿಯನ್ನು ಹುಟ್ಟಿಸಲಿಕ್ಕೆ ದುಂಡುಮೇಜಿನ ಪರಿಷತ್ತನ್ನು ಕೂಡಿಸಬೇಕೆಂದೂ ಈ ಪರಿಷತ್ತಿಗೆ ಅನುಕೂಲ ವಾತಾವರಣ ಹುಟ್ಟಿಸಲು ಎಲ್ಲ ರಾಜಕೀಯ ಕೈದಿಗಳನ್ನು ಬಿಡಬೇಕೆಂದೂ ಠರಾವುಗಳು ಪಾಸಾದವು. ಇದಕ್ಕಾಗಿ ವರ್ಕಿಂಗ್ ಕಮೀಟಿಯವರು ಅಸಹಕಾರದ ಕಾರ್ಯಕ್ರಮವನ್ನು ೧೫ ದಿನಗಳ ವರೆಗೆ ನಿಲ್ಲಿಸಿದರು.

ಒಪ್ಪಂದದ ಮಾತುಗಳು ನಡೆದಿದ್ದರೂ ರಾಷ್ಟ್ರದ ಲಕ್ಷ್ಯವು ಬಾಡೋಲಿಕೆಗೆ ಇತ್ತು. ಮಹಾತ್ಮರು ೨೬ನೇ ಜನವರಿಗೆ ಬಾಡೋಲಿಯಲ್ಲಿ ತಳುಕೊಡಿದ್ದರು. ೩೦ನೇ ತಾರೀಖಿನ ದಿನವು ಎಲ್ಲ ಹಳ್ಳಿಗಳಲ್ಲಿ ಸಾವಿರ ಜನರು ಸೇರಿ ಸಾಮೂಹಿಕ ಸತ್ಯಾಗ್ರಹದ ನಿಶ್ಚಯವನ್ನು ಮಾಡಿದ್ದರು. ಮರುದಿನ ವರ್ಕಿಂಗ್ ಕಮೀಟಿಯ ಸಭೆಸೇರಿ ಎಲ್ಲ ಜನರು ಬಾಡೋಲಿಗೆ ಸಹಾಯ ಮಾಡಬೇಕೆಂದು ಬಿನ್ನವಿಸಿದರು. ೧ನೇ ತಾರೀಖಿನ ದಿನವು ಮಹಾತ್ಮರು ವ್ಹಾಯಸರಾಯರಿಗೆ ಪತ್ರ ಬರೆದು ಸರಕಾರದವರು ತಮ್ಮ ದಬ್ಬಾಳಿಕೆಯನ್ನು ನಿಲ್ಲಿಸಿ ಜನತೆಯ ಬೇಡಿಕೆಗಳನ್ನು ಮನ್ನಿಸುವೆವೆಂದು ೭ ದಿನಗಳಲ್ಲಿ ಪ್ರಸಿದ್ಧಿಸದಿದ್ದರೆ, ಬಾಡೋಲಿ ತಾಲೂಕಿನಲ್ಲಿ ಸಾಮೂಹಿಕ ಸತ್ಯಾಗ್ರಹವು ಪ್ರಾರಂಭಿಸಲ್ಪಡುವದೆಂದು ತಿಳಿಸಿದರು. ಸರಕಾರವು ಉತ್ತರವನ್ನಿತ್ತಿತು. ದಬ್ಬಾಳಿಕೆಯನ್ನು ಸಮರ್ಪಿಸಿದರು.

ಸಾಮೂಹಿಕ ಸತ್ಯಾಗ್ರಹವನ್ನು ಕಠೋರತನದಿಂದ ಮುರಿಯುವೆವೆಂದು ಸಾರಿದರು. ಆದರೆ ಫೆಬ್ರವರಿಯಲ್ಲಿ ಚೌರಿಚೌರಾದಲ್ಲಿ ದಂಗೆಯಾಯಿತು. ಈ ಸುದ್ದಿಯನ್ನು ಕೇಳಿ ವರ್ಕಿಂಗ್ ಕಮೀಟಿಯವರು ೧೧-೧೨ಕ್ಕೆ ಬಾರ್ಡೋಲಿಯಲ್ಲಿ ಸೇರಿ ಕಾಯದೆ ಭಂಗವನ್ನು ನಿಲ್ಲಿಸಿದರು. ದೇಶದಲ್ಲಿ ಶಾಂತತೆಯು ನೆಲೆಗೊಳ್ಳುವದಕ್ಕಾಗಿ ಅಸಹಕಾರದ ಉಗ್ರ ಕಾರ್ಯಕ್ರಮಗಳೆಲ್ಲ ನಿಲ್ಲಿಸಲ್ಪಟ್ಟವು. ವಿಧಾಯಕ ಕಾರ್ಯಕ್ರಮವು ಗೊತ್ತು ಮಾಡಲ್ಪಟ್ಟಿತು. ಬಾರ್ಡೋಲಿಯ ಗುಂಡು ಈ ರೀತಿಯಾಗಿ ಹುಸಿಯಾಯಿತು.

ಯಂಗ ಇಂಡಿಯಾದಲ್ಲಿ ಬರೆದ ಕೆಲವು ಲೇಖನಗಳಿಗಾಗಿ, ರಾಜದ್ರೋಹದ ಆರೋಪದ ಮೇಲೆ ಮಹಾತ್ಮರನ್ನು ೧೦ ನೇ ಮಾರ್ಚಿಗೆ ಹಿಡಿದರು. ೧೮ಕ್ಕೆ ಖಚ್ಚಿಯು ಪ್ರಾರಂಭವಾಯಿತು. ತಮ್ಮ ಮೇಲಿನ ಆರೋಪವನ್ನು ಮಹಾತ್ಮರು ಒಪ್ಪಿಕೊಂಡು ತಾವು ರಾಜದ್ರೋಹಿಗಳು ಎಕೆ ಆದೆನೆಂಬುದನ್ನು ವಿಸ್ತೃತವಾಗಿ ಹೇಳಿದರು. ದೇಶದಲ್ಲಿ ನಡೆದ ಎಲ್ಲ ಅತ್ಯಾಚಾರಗಳ ಹೊಣೆಯನ್ನು ತಮ್ಮ ತಲೆಯಮೇಲೆಯೇ ತೆಗೆದುಕೊಂಡರು.

‘ನಾನು ಬಬ್ಬ ಹೊಣೆಗಾರ ಮನುಷ್ಯನು, ಸುಶಿಕ್ಷಿತನು ಆದುದರಿಂದ ನನ್ನ ಕೃತಿಗಳ ಪರಿಣಾಮವನ್ನು ಬಲ್ಲವನು. ಹೌದು ನನ್ನ ಕೃತಿಗಳ ಪರಿಣಾಮವು ನನಗೆ ಗೊತ್ತಿತ್ತು. ನಾನು ಬೆಂಕಿಯೊಡನೆ ಆಡುತ್ತಿರುವೆನೆಂಬದೂ ನನಗೆ ಗೊತ್ತು. ನನ್ನನ್ನು ಈಗ ಬಿಟ್ಟರೆ ನಾನು ಮತ್ತೆ ನಾನು ಬೆಂಕಿಯೊಡನೆಯೇ ಆಡುವೆನು. ನಾನು ಹಾಗೆ ಮಾಡದಿದ್ದರೆ ನನ್ನ ಕರ್ತವ್ಯವನ್ನು ನಾನು ಮಾಡಿದಂತಾಗುವದಿಲ್ಲ. ಅತ್ಯಾಚಾರವನ್ನು ತಪ್ಪಿಸಬೇಕೆಂದು ನನ್ನ ನಿಶ್ಚಯವಿದೆ. ಅನತ್ಯಾಚಾರವು ನನ್ನ ಅಚಲ ಧರ್ಮವಾಗಿದೆ. ನನ್ನ ದೇಶಕ್ಕೆ ಅಸಾರ ಹಾನಿಯನ್ನು ಮಾಡಿದ ರಾಜ್ಯಪದ್ಧತಿಯು ಒಂದೆಡೆಗೆ, ನನ್ನಿಂದ ನಿಜವಾದ ಮಾತನ್ನು ತಿಳಿದು ತಲೆಕೆಟ್ಟ ಜನತೆಯ ರೋಷಾಂಗ್ನಿಯು ಇನ್ನೊಂದೆಡೆಗೆ. ನಾನು ಇವೆರಡರಲ್ಲಿ ಒಂದನ್ನು ಆಚರಿಸಬೇಕಾಗಿತ್ತು. ನನ್ನ ಜನರು ಹುಚ್ಚರಂತೆ ಕೆಲವುಸಲ

ವರ್ತಿಸಿದರು. ಇದಕ್ಕಾಗಿ ನಾನು ವಿಷಾದಿಸುವೆನು. ಆದರೆ ನನ್ನ ವಿಷಯ ದಲ್ಲಿ ದಯೆಯನ್ನು ತೋರಿದರೆ ನಾನು ಹೇಳಲಾರೆ. ನಾನು ಮಾಡಿದ ಕೃತಿಗಳು ಕಾಯಿದೆಯ ದೃಷ್ಟಿಯಿಂದ ಅಪರಾಧಗಳಿದ್ದರೂ ನನ್ನ ದೃಷ್ಟಿಯಿಂದ ಅವು ನಾಗರಿಕನ ಶ್ರೇಷ್ಠ ಕರ್ತವ್ಯಗಳಾಗಿವೆ. ಅದುದರಿಂದ ನೀವು ಕೊಡತಕ್ಕ ಎಲ್ಲಕ್ಕೂ ಹೆಚ್ಚಿನ ಶಿಕ್ಷೆಯನ್ನು ನಾನು ಆನಂದದಿಂದ ಸ್ವೀಕರಿಸುವೆನು. ನೀವು ಸಹವಳಿಕೆಯಲ್ಲಿ ತರಬೇಕಾದ ಕಟ್ಟಳೆಯು ಅನ್ಯಾಯದಿದ್ದು ನಾನು ಸಿರಸರಾಧಿಯೆಂದು ತೋರಿದರೆ, ನೀವು ನಿಮ್ಮ ಕೆಲಸಕ್ಕೆ ರಾಜೀನಾಮೆ ಕೊಡುವುದು ಬಳಿತು. ಆದರೆ ಆ ಕಾಯಿದೆಗಳು ಜನರ ಹಿತಕ್ಕಾಗಿವೆ ಎಂದೂ ನನ್ನ ಕೃತಿಗಳು ಜನರಿಗೆ ಹಾನಿಕಾರಕವಾಗಿವೆಯೆಂದೂ ನಿಮಗೆ ಅನಿಸಿದರೆ, ನನಗೆ ಅದಷ್ಟು ಹೆಚ್ಚಿಗೆ ಶಿಕ್ಷೆಯನ್ನು ವಿಧಿಸುವದೇ ನಿಮ್ಮ ಕರ್ತವ್ಯವು' ಎಂದು ಹೇಳಿದರು. ೧೮ನೇ ಮಾರ್ಚಿಗೆ ೬ ವರ್ಷದ ಶಿಕ್ಷೆಯು ವಿಧಿಸಲ್ಪಟ್ಟಿತು. ಮಹಾತ್ಮರ ಸಂದೇಶಕ್ಕಾಗಿ ಜನರು ಕಾದಿದ್ದರು. 'ಖಾದಿಯೇ ಸ್ವಾತಂತ್ರ್ಯದ ಹಾದಿ' ಎಂಬ ಬಂದೇ ಬಂದು ಮಾತಿನಲ್ಲಿ ದಿವ್ಯ ಮಂತ್ರವನ್ನು ಉಪದೇಶಿಸಿದರು.

ಮಹಾತ್ಮರು ಜೇಲಿಗೆ ಹೋದೊಡನೆಯೇ ವಾತಾಸರಣವೇ ಬದಲಾಯಿತು. ಕೌನ್ಸಿಲ ಪ್ರವೇಶದ ಮಾತಿಗೆ ಪ್ರಾರಂಭವಾಯಿತು. ಅದೇ ದಿನೆಯಲ್ಲಿ ಮುಂದಕ್ಕೆ ಸಾಗಿತು.

ಗಾಂಧಿಯವರು ಜೇಲಿನಲ್ಲಿ ಎರಡು ವರ್ಷ ಕಳೆಯುವದರಲ್ಲಿಯೇ ಅವರ ಪ್ರಕೃತಿಯು ಕೆಟ್ಟಿತು. ಕರುಣೆ ನೋಡಲಾಯಿತು. (ಅಪಂಡಿ ಸಾಯಿಟ್ಟ) ಸರಕಾರವು ಆಪರೇಶನ್‌ನು ಹೊಣೆಯನ್ನು ಹೊರಲಿಲ್ಲ. ಗಾಂಧಿಯವರು ತಾವೇ ಹೊಣೆ ಹೊತ್ತರು. ಸಸೂನ ಅಸ್ಪತ್ರೆ‌ಯಲ್ಲಿ ಕರಳು ಕೊಯ್ಯಲಾಯಿತು. ಸರಕಾರದವರು ಅವರನ್ನು ಬಂಧನಕ್ಕೆ ಮಾಡಿದರು.

ಮಹಾತ್ಮರು ಹೊರಬೀಳುವ ಸಮಯಕ್ಕೆ ದೇಶದಲ್ಲಿ ಅನಾಸಥೆಯುಂಟಾಗಿತ್ತು. ಹಿಂದು ಮುಸಲ್ಮಾನರ ಏಕೈಕ ಮಾಯವಾಗಿ ದ್ವೇಷವೂ ಮತ್ಸರವೂ ಬಲಿಯತೊಡಗಿದ್ದವು. ಇದನ್ನು ಕಂಡು

ಮಹಾತ್ಮರಿಗೆ ಅತ್ಯಂತ ದುಃಖವಾಗಿ ೨೧ ದಿವಸದ ಉಪವಾಸವನ್ನು ಕೈಕೊಂಡರು. ಅದರ ಪರಿಣಾಮವಾಗಿ ಐಕ್ಯ ಪರಿಷತ್ತು ಕೂಡಿತು.

೧೯೨೪ರಲ್ಲಿ ಬೆಳಗಾವಿ ಕಾಂಗ್ರೆಸ್ಸಿಗೆ ಮಹಾತ್ಮರೇ ಅಧ್ಯಕ್ಷರಾಗಿ ಆರಿಸಲ್ಪಟ್ಟರು. ಮಹಾತ್ಮರು ತಮ್ಮ ಸತ್ಯಾಗ್ರಹದ ಮೇಲಿನ ನಿಷ್ಠೆಯನ್ನು ಮತ್ತೆ ಪ್ರಕಟಿಸಿದರು. 'ಸತ್ಯಾಗ್ರಹದ ಮೇಲೆ ನನ್ನ ಅಚಲವಾದ ವಿಶ್ವಾಸವಿದೆ. ಅಸಹಕಾರವಾಗಲೀ ಕಾಯದೇಭಂಗವಾಗಲಿ ಇವು ಸತ್ಯಾಗ್ರಹದ ಶಾಖೆಗಳಾಗಿವೆ. ಸತ್ಯಾಗ್ರಹವು ನನ್ನ ಕಲ್ಪದ್ರುಮವಾಗಿದೆ. ಸತ್ಯಾಗ್ರಹವು ಸತ್ಯದ ಶೋಧನೆಯು. ಸತ್ಯವೆಂದರೆ ದೇವರು. ಸತ್ಯವನ್ನು ತೋರಿಸಿಕೊಡುವ ಬೆಳಕೇ ಅಹಿಂಸೆಯು. ನನ್ನ ಮಟ್ಟಿಗೆ ಹೇಳುವುದಾದರೆ, ಸ್ವರಾಜ್ಯವಾದರೂ ಈ ಸತ್ಯದ ಒಂದು ಭಾಗವಾಗಿದೆ. ದಕ್ಷಿಣ ಆಫ್ರಿಕೆಯಲ್ಲಿಯೂ ಬೇಡಾ ಚಿಲೆಯಲ್ಲಿಯೂ ಚಂಪಾರಣ್ಯದಲ್ಲಿಯೂ ಸತ್ಯಾಗ್ರಹವು ಯಶಸ್ವಿಯಾಗಿದೆ. ಸತ್ಯಾಗ್ರಹದಲ್ಲಿ ಯಾವ ತರಹದ ಅಹಿಂಸೆಯೂ ಇಲ್ಲ, ದ್ವೇಷವೂ ಇಲ್ಲ. ನಾನು ಇಂಗ್ಲೀಷರನ್ನು ದ್ವೇಷಿಸಲಾರೆ. ಅವರ ದಾಸ್ಯದಲ್ಲಿಯೂ ಇರಲಾರೆ. ಆದುದರಿಂದ ನಾವೆಲ್ಲರೂ ಸತ್ಯಾಗ್ರಹಿಗಳಾಗುವ. ಸ್ವರಾಜ್ಯದಂತೆಯೇ ಸತ್ಯಾಗ್ರಹವೂ ಚನ್ನಸಿದ್ಧ ಹಕ್ಕಾಗಿದೆ' ಎಂದು ಹೇಳಿದರು.

ರಾಷ್ಟ್ರದ ಸಿದ್ಧತೆಯು ಕಾಣದ್ದರಿಂದ ಮಹಾತ್ಮರು ಸರಿದು ನಿಂತರು. ವಿಧಾಯಕ ಕಾರ್ಯಕ್ರಮವನ್ನು ಕೈಕೊಂಡರು. ಖಾದಿ ಕಾರ್ಯವು ಇದರಿಂದ ರೂಪಗೊಂಡಿತು. ಅದ್ಭುತವಾಗಿ ಬೆಳೆಯಿತು. ಮಹಾತ್ಮರು ಕಾಂಗ್ರೆಸ ಕಾರ್ಯದಿಂದ ಸರಿದುನಿಂತರೂ ರಾಷ್ಟ್ರವು ಸರಿದು ನಿಲ್ಲಲಿಲ್ಲ. ಕಾಂಗ್ರೆಸ್ಸಿನ ಪ್ರತಿಯೊಂದು ಕಾರ್ಯವು ಇವರ ಆಲೋಚನೆಯಂತೆಯೇ ನಡೆಯುತ್ತಿತ್ತು. ಪ್ರತಿಯೊಂದು ಮಾತೂ ಇವರ ಕಿವಿಯ ವರೆಗೆ ಬರದೆ ಹೋಗುತ್ತಿದ್ದಿಲ್ಲ. ಎರಡು ಮೂರು ವರ್ಷಗಳು ಕಳೆದವು.

ರಾಜಕೀಯ ವಾತಾವರಣವು ಬದಲಾಗುತ್ತಿತ್ತು. ಯಾವ ತರಹದ ಸುಧಾರಣೆಗಳನ್ನು ಕೊಡಬೇಕೆಂಬ ಬಗ್ಗೆ ವಿಚಾರಮಾಡುವದಕ್ಕಾಗಿ



**ಸಾಯಮನ್ ಕಮೀಶನ್** ನಿಯಮಿಸಲ್ಪಟ್ಟಿತು. ಅದರಲ್ಲಿ ಒಬ್ಬನೂ ಹಿಂದೀಯನು ಇಲ್ಲದ್ದರಿಂದ ಇಡೀ ರಾಷ್ಟ್ರವೇ ಬಹಿಷ್ಕರಿಸಬೇಕೆಂದು ನಿಶ್ಚಯಿಸಿತು. ಎಲ್ಲ ಪಕ್ಷದವರು ಕಾಂಗ್ರೆಸ್ಸಿನ ಕಡೆಗೆ ನಿರೀಕ್ಷಿಸುತ್ತಿದ್ದರು. ಡಾ| ಅನ್ನಾರಿಯವರ ಅಧ್ಯಕ್ಷತೆಯಲ್ಲಿ ೧೯೨೭ರಲ್ಲಿ ಮದ್ರಾಸಿನಲ್ಲಿ ಕಾಂಗ್ರೆಸ್ಸು ನೆರೆಯಿತು. ಸಾಯಮನ್ ಕಮೀಶನ್‌ನನ್ನು ಕಾಯದೇಮಂಡಲದವರೂ ರಾಷ್ಟ್ರವೂ ಬಹಿಷ್ಕರಿಸಬೇಕೆಂದು ಗೊತ್ತುವಳಿಯಾಯಿತು. ಇದಲ್ಲದೆ ಕಾಂಗ್ರೆಸ್ ವರ್ಕಿಂಗ್‌ಕಮೀಟಿಯವರು ಎಲ್ಲ ಪಕ್ಷಪಂಗಡಗಳ ಸಹಾಯದಿಂದ ಸ್ವರಾಜ್ಯ ಘಟನೆಯನ್ನು ಸಿದ್ಧಪಡಿಸಬೇಕೆಂದೂ ನಿರ್ಣಯಮಾಡಿದರು.

ಸಾಯಮನ್ ಕಮೀಶನ್ ಭಾರತಕ್ಕೆ ಫೆಬ್ರವರಿ ೩ನೇ ತಾರೀಖಿಗೆ ಬಂದಿತು. ಬಹಿಷ್ಕಾರದ ಗಾಳಿಯು ಬೀಸಹತ್ತಿತು. ಭಾರತದ ಎಲ್ಲ ದೊಡ್ಡ ಪಟ್ಟಣಗಳಲ್ಲಿ ಹರತಾಳವು ಪಾಲಿಸಲ್ಪಟ್ಟಿತು. ಮದ್ರಾಸಿನಲ್ಲಿ ಗೋಳಿ ಬಾರಾಯಿತು. ಲಾಹೋರಿನಲ್ಲಿ ಲಾಠಿ ಚಾರ್ಜ್ ಆಗಿ, ಲಜಪತರಾಯರಿಗೆ ಹೊಡೆತ ಬಿದ್ದು ಅದರಿಂದಲೇ ಮುಂದೆ ಅವರು ಮರಣಹೊಂದಿದರು. ಲಖನೌದಲ್ಲಿ ಕುದುರೇ ಸ್ವಾರರೂ ಸೈನಿಕರೂ ಜನರನ್ನು ಮನಬಂದಂತೆ ಹೊಡೆದರು. 'ಸಾಯಮನ್‌ನ ರೇ ತಿರುಗಿ ಹೋಗಿರಿ' ಎಂಬ ಕೂಗು ಭಾರತದ ಸಭೋಮಂಡಲದಲ್ಲೆಲ್ಲ ದುಮುದುಮಿಸಿತು. ಇತ್ತ ಸರ್ವ ಪಕ್ಷೀಯ ಪರಿಷತ್ತು ನೆರೆದು ನೆಹರೂ ವರದಿಯೂ ಸಿದ್ಧವಾಯಿತು.

೧೯೨೮ರಲ್ಲಿ ಕಲಕತ್ತೆಯಲ್ಲಿ ಮೋತೀಲಾಲರ ಅಧ್ಯಕ್ಷತೆಯಲ್ಲಿ ಕಾಂಗ್ರೆಸ್ಸು ಕೂಡಿತು. ಯುವಕರು ಸರಕಾರದ ಅತ್ಯಾಚಾರದಿಂದ ಸಂತಪ್ತರಾಗಿದ್ದರು. ನೆಹರು ವರದಿಯನ್ನು ರಾಷ್ಟ್ರವು ಸ್ವೀಕರಿಸಕೂಡದೆಂದೂ ಸಂಪೂರ್ಣ ಸ್ವಾತಂತ್ರ್ಯವೇ ಭಾರತದ ಧೈಯವೆಂದೂ ಚಳವಳಿಯು ಪ್ರಾರಂಭವಾಯಿತು. ರಾಜಸನ್ಯಾಸನನ್ನು ಸ್ವೀಕರಿಸಿದ ಮಹಾತ್ಮರು ಮತ್ತೆ ರಾಜಕೀಯ ರಂಗಕ್ಕೆ ಬಂದರು. ಸರಕಾರದವರು ೧ ವರ್ಷದಲ್ಲಿ ನೆಹರುವರದಿಯಂತೆ ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವನ್ನು ಒಂದು ವರ್ಷದಲ್ಲಿ ಕೊಡದಿದ್ದರೆ ಸಂಪೂರ್ಣ ಸ್ವಾತಂತ್ರ್ಯವೇ

ಕಾಂಗ್ರೆಸ್ಸಿನ ಧೈರ್ಯವೆಂದು ಸಾರಬೇಕೆಂದೂ ಕಾಂಗ್ರೆಸ್ಸು ಕರಬಂದಿ ಯನ್ನೊಳಗೊಂಡ ಅಸಹಕಾರದ ಕಾರ್ಯಕ್ರಮವನ್ನು ಕೈಕೊಳ್ಳಬೇಕೆಂದೂ ನಿರ್ಣಯವಾಯಿತು.

ರಾಷ್ಟ್ರದಲ್ಲಿ ಸಂಘಟನೆಗೆ ಪ್ರಾರಂಭವಾಯಿತು. ಮಹಾತ್ಮರ ಸಂಚಾರವೂ ಪ್ರಾರಂಭವಾಯಿತು. ಕಲಕತ್ತೆಯಲ್ಲಿ ಪರದೇಶಿ ಬಟ್ಟೆಗಳ ಹೋಳಿಯನ್ನು ಮಾಡಿದರು. ಅದಕ್ಕಾಗಿ ಮಹಾತ್ಮರ ಮೇಲೆ ಖಚ್ಚಿ ಯಾಯಿತು. ಅವರಿಗೆ ಒಂದು ರೂಪಾಯಿ ದಂಡವಾಯಿತು. ದಂಡವನ್ನು ಕೊಡಲು ತಮ್ಮದೆಂಬುದು ತಮ್ಮ ಹತ್ತರ ಏನೂ ಇಲ್ಲವೆಂದೂ ಯಾರು ನನ್ನ ಸಲುವಾಗಿ ದಂಡವನ್ನು ಕೊಟ್ಟಿರುವರೋ ಅವರು ನನ್ನ ಹಿತಚಿಂತಕರು ಅಲ್ಲವೆಂದರು. ಮಹಾತ್ಮರು ಕಾರ್ಯರಂಗಕ್ಕೆ ಬಂದೊಡನೆಯೇ ವಾತಾ ವರಣವು ಕಾಯಹತ್ತಿತು. ಕಲಕತ್ತೆಯ ಕಾಂಗ್ರೆಸ ಸಮೀಪಿಸಹತ್ತಿತ್ತು. ವ್ಹಾಯಿಸರಾಯರು ಮುಂದಿನ ಆಲೋಚನೆಗಾಗಿ ಇಂಗ್ಲೆಂಡಕ್ಕೆ ತೆರಳಿದರು. ಅಕ್ಟೋಬರದಲ್ಲಿ ಮರಳಿ ಬಂದರು. ಭಾರತವನ್ನು ಕ್ರಮೇಣ ಸಾನ್ರಾಚ್ಯಾಂತರ್ಗತ ಸ್ವರಾಜ್ಯವುಳ್ಳ ರಾಷ್ಟ್ರಗಳ ಪಂಜಿಗೆ ತರುವದೇ ಬ್ರಿಟಿಶರ ಇಚ್ಛೆಯಿದೆ; ಅದಕ್ಕಾಗಿ ಭಾರತದ ಪ್ರತಿನಿಧಿಗಳೊಡನೆ (ಕಾಂಗ್ರೆಸ್ಸಿನೊಡನೆಯೇ ಅಲ್ಲ) ಬ್ರಿಟಿಶ ಸರಕಾರವು ವಿಚಾರವಿಮೆಯ ಮಾಡುವದೆಂದು ಒಳ್ಳೆ ಮೋಹಕವಾದ ಭಾಷೆಯಲ್ಲಿ ಹೇಳಿದರು.

ಬ್ರಿಟಿಶರ ಹುರಳನ್ನರಿತ ಮಹಾತ್ಮರ ಮುಂದೆ ಇದು ಹೇಗೆ ಸಾಗಬೇಕು? ಮಹಾತ್ಮರು, ಮೋತೀಲಾಲರು, ಜಿನ್ನಾ, ಸಪ್ತು, ವಿಠಲಭಾಯಿ ಪಟೇಲ ಇವರೆಲ್ಲರೂ ೨೫ ನೇ ಡಿಸೆಂಬರ ದಿನಸ ವ್ಹಾಯಿಸರಾಯರನ್ನು ಕಂಡರು. ಮಾತಿಗೆ ಮೊದಲೇ ಮಹಾತ್ಮರು 'ವಸಾಹತಿ ಸ್ವರಾಜ್ಯವನ್ನು ಕೊಡಬೇಕೆಂಬ ಆಧಾರದ ಮೇಲೆಯೇ ಮಾತುಕಥೆ ನಡೆಯುವದಷ್ಟೇ!' ಎಂದು ಕೇಳಿದರು. ವ್ಹಾಯಿಸರಾಯರು ಅಂತಹ ವಚನವನ್ನು ಕೊಡಲು ಬರುವದಿಲ್ಲೆಂದರು. ಮಹಾತ್ಮರು ಅಲ್ಲಿಗೆ ಮಾತು ಮುಗಿಸಿ ಲಾಹೋರಿಗೆ ಹೊರಟರು. ಪಂ. ಜವಾಹರಲಾಲರ ಅಧ್ಯಕ್ಷತೆಯಲ್ಲಿ ಕಾಂಗ್ರೆಸ ಪ್ರಾರಂಭವಾಯಿತು. ಕಾಂಗ್ರೆಸ್ಸು ತನ್ನ ವಚನದಂತೆ, ೩೧ ನೇ ತಾರೀಖಿನ

ರಾತ್ರಿ ೧೨ ಘಂಟೆಯವರೆಗೆ ಹಾದೀ ನೋಡಿತು. ಸರಕಾರದಿಂದ ಯಾವ ಉತ್ತರವೂ ಬರಲಿಲ್ಲ. ರಾತ್ರಿ ೧೨ ಘಂಟೆಗೆ ಸಂಪೂರ್ಣ ಸ್ವಾತಂತ್ರ್ಯದ ಘೋಷಣೆಯು ಮಾಡಲ್ಪಟ್ಟಿತು. ಮುಂದಿನ ಹೋರಾಟದ ಸಿದ್ಧತೆಯೆಂದು, ಕೌನ್ಸಿಲ ಬಹಿಷ್ಕಾರವು ಸಾರಲ್ಪಟ್ಟಿತು. ಯೋಗ್ಯ ಸಮಯ ನೋಡಿಕೊಂಡು ಸತ್ಯಾಗ್ರಹವನ್ನು ಹೂಡಬೇಕೆಂದು ನಿರ್ಣಯ ವಾಯಿತು.

ವರ್ಕಿಂಗ್ ಕಮೀಟಿಯವರು ರಾಷ್ಟ್ರದ ಶಕ್ತಿಯನ್ನು ತಿಳಿದುಕೊಳ್ಳುವುದಕ್ಕಾಗಿ ೨೬ನೇ ಜನವರಿಯ ದಿನವನ್ನು ಸ್ವಾತಂತ್ರ್ಯದಿನವೆಂದು ಪಾಲಿಸಬೇಕೆಂದು ರಾಷ್ಟ್ರಕ್ಕೆ ಆಜ್ಞೆಯನ್ನಿತ್ತರು. ಕಾಂಗ್ರೆಸ್ಸಿನ ಎಲ್ಲ ಸಿದ್ಧತೆಯನ್ನು ಕಂಡು ವ್ಹಾಯಿಸರಾಯರು ಒಂದು ಭಾಷಣವನ್ನು ೨೫ನೇ ಜನವರಿಗೆ ಮಾಡಿದರು. ಸ್ವಾತಂತ್ರ್ಯ ದಿನಾಚರಣೆಯು ಭಾರತದಲ್ಲಿಲ್ಲ ಒಳ್ಳೇ ವಿಜೃಂಭಣೆಯಿಂದ ಪಾಲಿಸಲ್ಪಟ್ಟಿತು. ವರ್ಕಿಂಗ್ ಕಮೀಟಿಯವರು ಗೊತ್ತುಪಡಿಸಿದ ಸ್ವಾತಂತ್ರ್ಯದ ಪ್ರತಿಜ್ಞೆಯನ್ನು ರಾಷ್ಟ್ರವು ಮಾಡಿತು. ಮಹಾತ್ಮರು ಅಂದೇ ವ್ಹಾಯಿಸರಾಯರಿಗೆ ಒಂದು ಪತ್ರವನ್ನು ಬರೆದು ದೊಡ್ಡ ದೊಡ್ಡ ಮಾತುಗಳನ್ನು ಆಡುವದಕ್ಕಿಂತ ಈ ನಮ್ಮ ಬೇಡಿಕೆಗಳನ್ನು ಕೂಡಲೆ ಮನ್ನಿಸಿ ಎಂದು ಆವ್ಹಾನಿಸಿದರು.

### ಮಹಾತ್ಮರ ಹನ್ನೊಂದು ಬೇಡಿಕೆಗಳು

(೧) ಮಧ್ಯಪಾನವು ಪೂರ್ಣ ನಿಲ್ಲಬೇಕು. (೨) ಹುಂಡಿಯ ಧಾರಣೆಯು ೧೬ ಪೇನ್ಸ್ ಆಗಬೇಕು. (೩) ತೆರಿಗೆಯು ಬಹಳ ಕಡಿಮೆಯೆಂದರೆ ೧೦೦ಕ್ಕೆ ೫೦ರಷ್ಟಾದರೂ ಇಳಿಸಲ್ಪಡಬೇಕು. (೪) ಉಪ್ಪಿನ ಮೇಲಿನ ಕರವು ಹೋಗಬೇಕು. (೫) ಸೈನ್ಯದ ಖರ್ಚನ್ನು ಮೊದಲಿಗೆ ಅರ್ಧದಷ್ಟಾದರೂ ಕಡಿಮೆ ಮಾಡಬೇಕು. (೬) ವರಿಷ್ಠ ಅಧಿಕಾರಿಗಳ ಪಗಾರವು ಅರ್ಧದಷ್ಟು ಇಲ್ಲವೆ ಅದಕ್ಕಿಂತ ಸ್ವಲ್ಪ ಕಡಿಮೆ ಮಾಡಿ ತೆರಿಗೆಯಿಂದ ಕಡಿಮೆಯಾದ ಹಣವನ್ನು ಭರ್ತಿ ಮಾಡಿಕೊಳ್ಳಬೇಕು. (೭) ಪರದೇಶಿ ಅರಿವೆಗಳ ಮೇಲೆ ಸರಕುಗಳ ಜಕಾತಿಯನ್ನು ಕೂಡಿಸಬೇಕು. (೮) ಬಂದರದಲ್ಲಿಯ ವ್ಯಾಪಾರದ ನಿಯಂತ್ರಣವು ಭಾರತೀಯರ ಕೈಯಲ್ಲಿ ಬರಬೇಕು.

(೯) ಕೊಲೆ ಮಾಡಿದ ಇಲ್ಲವೆ ಪ್ರಯತ್ನ ಮಾಡಿದ ಕೈದಿಗಳನ್ನು ಬಿಟ್ಟು ಉಳಿದ ಎಲ್ಲ ರಾಜಕೀಯ ಕೈದಿಗಳನ್ನು ಬಿಟ್ಟುಬಿಡಬೇಕು. ಮತ್ತು ಗಡಿದಾಟಿಸಲ್ಪಟ್ಟ ಎಲ್ಲರಿಗೂ ತಿರುಗಿ ಬರಲು ಅಪ್ಪಣೆ ದೊರೆಯಬೇಕು. (೧೦) ಗುಪ್ತ ವೋಲೀಸ ಖಾತೆಯು ಕಿತ್ತೊಗೆಯಲ್ಪಡಬೇಕು. ಇಲ್ಲವೆ ಪ್ರಜಾಪ್ರತಿನಿಧಿಗಳ ಕಡೆಗೆ ಬರಬೇಕು. (೧೧) ಆತ್ಮರಕ್ಷಣೆಯ ಸಲುವಾಗಿ ಶಸ್ತ್ರಾಸ್ತ್ರಗಳನ್ನು ಉಪಯೋಗಿಸಲು ಅಧಿಕಾರ ಕೊಡಬೇಕು.

(ಇವೇ ಮಾತುಗಳನ್ನೇ ಮುಖ್ಯ ಮಂತ್ರಿಗಳಾದ ಮ್ಯಾಕ್ಡೊನಾಲ್ಡರ ಮುಂದೆಯೂ ಮಂಡಿಸಲ್ಪಟ್ಟಿದ್ದವೆಂದು ಹೇಳುತ್ತಾರೆ.)

‘ಈ ಮಾತುಗಳನ್ನು ವ್ಹಾಯಿಸರಾಯರು ಕೂಡಲೆ ಮಾನ್ಯ ಮಾಡಿದ್ದರೆ ಅವರಿಗೆ ಕಾಯದೇಭಂಗದ ಧ್ವನಿಯು ಕೇಳುತ್ತಿದ್ದಿಲ್ಲ. ಯಾವ ಸ್ಥಳದಲ್ಲಿ ವಿಚಾರಸ್ವಾತಂತ್ರ್ಯವು ಇರುವದೋ, ಬೇಡಿಕೆಗಳನ್ನು ಸ್ಪಷ್ಟ ಮಂಡಿಸಲು ಅನುವು ಇದೆಯೋ, ಅಂಥ ಯಾವುದೇ ಸಭೆಯಲ್ಲಿ ಭಾಗ ವಹಿಸಲು ಕಾಂಗ್ರೆಸ್ಸು ಭಾಗ ತೆಗೆದುಕೊಳ್ಳುವದು. ಇಂಥ ಸಣ್ಣ ಮಾತುಗಳನ್ನು ಕೂಡ ಮಾಡಲು ಒಪ್ಪದಿದ್ದರೆ ಕಾಯದೇ ಭಂಗ ವನ್ನು ಮಾಡಿರಿ ಎಂದೇ ಹೇಳಿದಂತಾಗುವದು.’

ಉಳಿದ ರಾಷ್ಟ್ರಗಳು ಸ್ವಾತಂತ್ರ್ಯಕ್ಕಾಗಿ ಬೇರೆ ಸಾಧನಗಳನ್ನು ಉಪಯೋಗಿಸಬಹುದು. ಆದರೆ ಹಿಂದುಸ್ತಾನಕ್ಕೆ ಮಾತ್ರ ಅನತ್ಯಾಚಾರಿ ಅಸಹಕಾರಿತೆಯ ಹೊರ್ತು ಮತ್ತೊಂದು ಮಾರ್ಗವಿಲ್ಲ. ದೇವರು ನಮಗೆ ಸಾಮರ್ಥ್ಯವನ್ನು ಕೊಡಲಿ. ಯುದ್ಧವು ತಲೆಬಾಗಲಿಗೆ ಬಂದಿದೆ.

ಈ ಪತ್ರದ ಹಣೆಯ ಬರಹವು ಏನಾಗುವದೆಂಬುದು ಮಹಾತ್ಮರಿಗೂ ರಾಷ್ಟ್ರಕ್ಕೂ ಗೊತ್ತೇ ಇತ್ತು. ರಾಷ್ಟ್ರದಲ್ಲಿ ಸತ್ಯಾಗ್ರಹ ಸಿದ್ಧತೆಯು ಒಳ್ಳೇ ವೇಗದಿಂದ ಪ್ರಾರಂಭವಾಯಿತು. ಅನೇಕ ಫೇಬ್ರವರಿಗೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿಯು ಕೂಡಿತು. ಗಾಂಧಿಯವರು ಸರ್ವಾಧಿಕಾರಿಗಳಾಗಿ ನಿಯಮಿಸಲ್ಪಟ್ಟರು. ವ್ಹಾಯಿಸರಾಯರಿಗೆ ಪತ್ರ ಬರೆಯುವದೇ ಗಾಂಧಿಯವರ ಮೊದಲಿನ ಕೆಲಸವಾಗಿತ್ತು. ಈ ಕಾರ್ಯವನ್ನು ರೇಜಿನಾಲ್ಡ್ ಎಂಬ ಒಬ್ಬ ಇಂಗ್ಲೀಷ್ ತರುಣನಿಗೆ ಒಪ್ಪಿಸಿದರು. ಈ

ಕಾರ್ಯದಿಂದ ತಾವು ಇಂಗ್ಲೀಷರನ್ನು ದ್ವೇಷಿಸುವದಿಲ್ಲೆಂದು ಜಗತ್ತಿಗೆ ತೋರಿಸಿದರು. ಯುದ್ಧನೀತಿಯಂತೆ ಸರಕಾರಕ್ಕೆ ತಿಳಿಸುವದು ಅವಶ್ಯವಿತ್ತು. ಈ ಪತ್ರದಲ್ಲಿ ಸರಕಾರಕ್ಕೆ ಕೊನೆಯ ಮಾತನ್ನು ತಿಳಿಸಲಾಗಿತ್ತು. ಭಾರತದ ಬೇಡಿಕೆಗಳ ವಿಷಯವಾಗಿ ಮಾರ್ಚ್ ೧೦ನೇ ತಾರೀಖಿನ ಒಳಗಾಂ ಉತ್ತರವು ಬರದಿದ್ದರೆ ಉಪ್ಪಿನ ಸತ್ಯಾಗ್ರಹಕ್ಕಾಗಿ ತನ್ನ ಸಂಗಡಿಗರೊಡನೆ ಆಶ್ರಮದಿಂದ ಹೊರಬೀಳುವನೆಂದು ಬರೆದಿದ್ದರು. ವ್ಹಾರ್ಡೆಯ ಸರಾಯರು ತಮ್ಮ ಉತ್ತರದಲ್ಲಿ ಗಾಂಧಿಯವರ ನಿಶ್ಚಯದ ಬಗ್ಗೆ ಖೇದವನ್ನು ವ್ಯಕ್ತಪಡಿಸಿ ಇಂಥ ಘೋರ ಕಾರ್ಯಕ್ಕೆ ಕೈಹಾಕಬಾರದೆಂದು ಬರೆದಿದ್ದರು.

ಮಹಾತ್ಮರು ಇದಕ್ಕೆ ಉತ್ತರ ಕೊಡುತ್ತ 'ನಾನು ಜೋಳಿಗೆಯನ್ನು ತೆಗೆದುಕೊಂಡು ಏನಯದಿಂದ ಭಿಕ್ಷೆಯನ್ನು ಬೇಡಿದರೆ ರೊಟ್ಟಿಯ ಬದಲು ಕಲ್ಲುಗಳು ಸಿಕ್ಕವು. ಬ್ರಿಟಿಶ್ ಜನಾಂಗವು ಆಸುರೀ ಸಾಮರ್ಥ್ಯದ ಮೇಲೆಯೇ ಬದುಕಲು ಬಯಸುತ್ತಿದೆ'

ಮಾರ್ಚ್ ೧೨ನೇ ತಾರೀಖಿನ ದಿನಸ ಮಹಾತ್ಮರು ೭೯ ಜನ ಆಶ್ರಮನಿವಾಸಿಗಳನ್ನು ತೆಗೆದುಕೊಂಡು ದಾಂಡಿ ಯಾತ್ರೆಗೆ ಹೊರಟರು. ಅದ್ಭುತವಾದ ದೃಶ್ಯವಿತ್ತು. ಒಬ್ಬ ಲಂಗೋಟಿಯ ಒಂಟಿ ಎಲುಜನ ಸನ್ಯಾಸಿಯು ಬ್ರಿಟಿಶ್ ಸಾಮ್ರಾಜ್ಯದೊಡನೆ ಹೋರಾಡಲು ಬರಿಗೈಯಿಂದ ಹೊರಟಿದ್ದು ಜಗತ್ತಿನ ಇತಿಹಾಸದಲ್ಲಿಯೇ ಹೊಸಬಗೆಯು. ಸೈನ್ಯವು ಹೋದಹೋದಲ್ಲೆಲ್ಲ ಅದ್ಭುತವಾದ ಸ್ವಾಗತವಾಗುತ್ತಿತ್ತು. ಗೌಡ ಶಾಸನೋಗರೆಲ್ಲರೂ ರಾಜೀನಾಮೆಗಳನ್ನು ಕೊಡುತ್ತಿದ್ದರು. ಮಹಾತ್ಮರು ಸತ್ಯಾಗ್ರಹದ ತತ್ವಗಳನ್ನು ಉಪದೇಶಿಸುತ್ತಿದ್ದರು. ಭಾರತವೆಲ್ಲವೂ ಉತ್ಸಾಹದಿಂದ ತುಂಬಿತುಳುಕುತ್ತಿತ್ತು.

೨೧ನೇ ಮಾರ್ಚ್‌ಗೆ ಕಾಂಗ್ರೆಸ್ ವರ್ಕಿಂಗ್ ಕಮಿಟಿಯು ಕೂಡಿ, ೬ನೇ ಎಪ್ರಿಲಿನಿಂದ ಭಾರತದಲ್ಲಿಲ್ಲ ಸತ್ಯಾಗ್ರಹ ಮಾಡಬೇಕೆಂದು ಸಾರಿದರು. ೫ನೇ ತಾರೀಖಿನ ದಿನಸ ಮಹಾತ್ಮರು, ದಾಂಡಿಯನ್ನು ಮುಟ್ಟಿದರು. ೬ನೇ ತಾರೀಖಿನ ದಿನಸ ಸಮುದ್ರದಲ್ಲಿ ಸ್ನಾನಮಾಡಿ ಸಮುದ್ರದ ದಂಡೆಯ ಮೇಲಿನ ಉಫ್ಪನ್ನು ಕೈಯಲ್ಲಿ ಹಿಡಿದು ಉಪ್ಪಿನ

ಕಾಯದೆಯನ್ನು ಮುರಿದರು. ಭಾರತದಲ್ಲಿಲ್ಲ ಲಕ್ಷ್ಮಾವಧಿ ಜನರು ಕಾಯದೆ ಭಂಗವನ್ನು ಮಾಡಿದರು. ಸಾವಿರಾರು ಜನರು ಸೆರೆಮನೆಯನ್ನು ಸೇರಿದರು. ಉಪ್ಪಿನ ಕಾಯದೆಯು ಮಣ್ಣು ಗೂಡಿತು. ಅದರೂ ಮಹಾತ್ಮರನ್ನು ಹಿಡಿಯಲಿಲ್ಲ. ಮಹಾತ್ಮರು ಸಿಂದೀ ಗಿಡಗಳ ಸಂಹಾರಕ್ಕೆ ಕೈಯು ಕೈದರು. ಕೋಟ್ಯಾವಧಿ ಗಿಡಗಳು ಕಡಿಯಲ್ಪಟ್ಟವು. ಮೇಲೆ ಆ ಸೇತಾರೀಖಿಗೆ ಇನ್ನೊಂದು ಪತ್ರವನ್ನು ಸರಕಾರಕ್ಕೆ ಬರೆದು **ಧರಸಾನಾ ಉಪ್ಪಿನ** ಆಗರದ ಮೇಲೆ, ದಾಳಿಮಾಡುವೆವೆಂದು, ಸಾರಿದರು. ಆ ಸೇತಾರೀಖಿಗೆ ಮಹಾತ್ಮರು ಹಿಡಿಯಲ್ಪಟ್ಟರು. ಸತ್ಯಾಗ್ರಹವು ಶಿಖರಕ್ಕೆ ಮುಟ್ಟಿತು. ದಬ್ಬಾಳಿಕೆಯು ಹೆಚ್ಚಾಯಿತು. ಎಷ್ಟೋ ಸ್ಥಳಗಳಲ್ಲಿ ಪೊಲೀಸರು ಎಸರಾದ ಉಪ್ಪನ್ನು ಸತ್ಯಾಗ್ರಹಿಗಳ ಮೇಲೆ ಸುರುವಿದರು. ತಲೆಗಳನ್ನು ಒಡೆದರು. ಲಾಠಿ ಹೊಡೆತಗಳಂತೂ ಹುಡುಗರ ಆಟವಾಗಿ ಹೋಯಿತು. ಭಾರತೀಯರು ಇನ್ನೆಲ್ಲೆಲ್ಲ ವೀರತನದಿಂದ ಸಹನಮಾಡಿದರು. ಎರಡು ಮೂರು ಕಡೆಗೆ ಗೋಳೀಬಾರಗಳೂ ಆದವು. ಅದರ ಉತ್ಸಾಹವು ಇಮ್ಮಡಿಯಾಯಿತು. ಸತ್ಯಾಗ್ರಹವು ವಿಶ್ವರೂಪವನ್ನು ತಾಳಿತು. ಅನೇಕ ಮುಖದಿಂದ ಹೊರಬಿದ್ದಿತು. ಜಂಗಲ ಸತ್ಯಾಗ್ರಹ, ಜಪ್ತಾದ ಪುಸ್ತಕಗಳನ್ನು ಮಾರುವದು, ಬ್ರಿಟಿಶ್ ಮಾಲುಗಳ ಪಿಕೆಟಿಂಗ್, ವೃತ್ತಪತ್ರಗಳನ್ನು ತೆಗೆಯುವದು, ಇವೇ ಮೊದಲಾದ ಕಾಯದೆಗಳನ್ನು ಮುರಿದು ಜೀಲಿಗೆ ತೆರಳುತ್ತಿದ್ದರು. ಮುಂಬಯಿ ವ್ಯಾಪಾರಸ್ಥರು ಒಂದು ವರ್ಷದವರೆಗೆ ಪರದೇಶಿ ವಸ್ತ್ರಗಳನ್ನು ತರಿಸಬಾರದೆಂದು ನಿರ್ಣಯಿಸಿದರು. ಸರಕಾರದ ತಲೆತಿರುಗಿತು. ವಿಶೇಷಾಧಿಕಾರಗಳ ಉಪಯೋಗವನ್ನು ಮಾಡಿಕೊಂಡು ವೃತ್ತಪತ್ರಗಳ ಬಾಯಿಗೆ ಚಂಡು ತುರುಕಿದರು. ಕಾಂಗ್ರೆಸ್ ಕಮೀಟಿಗಳನ್ನು ಅಕ್ರಮಕೂಟಗಳೆಂದು ನಿರ್ಣಯಿಸಿದರು. ಆದರೆ ಚಳವಳಿಯು ಇದಕ್ಕೆ ಬಗ್ಗಲಿಲ್ಲ. ಒಳ್ಳೇ ಭರದಿಂದ ಮುಂದೆ ಸಾಗಿತು. ಈ ಯುದ್ಧದಲ್ಲಿ ಸ್ತ್ರೀಯರು ತೋರಿಸಿದ ವೀರತೆಯು ಸುವರ್ಣಾಕ್ಷರಗಳಿಂದ ಬರೆಯಲ್ಪಡುವದರಲ್ಲಿ ಸಂಶಯವಿಲ್ಲ. ಯಾವ ಕಾರ್ಯಕ್ಕೆ ವರ್ಷವು ಬೇಕೋ ಅಂಥ ಕಾರ್ಯಗಳು ದಿನದಲ್ಲಿಯೇ ಆದವು. ಘೋಷಾ ವನ್ನು ಕಿತ್ತೊಗೆದರು, ಸೂರ್ಯನ ಮೋರೆಯನ್ನೂ ನೋಡದ ನೂರಾರು

ಕೋಮಲಾಂಗಿಯರು ಯುದ್ಧಭೂಮಿಗೆ ಧಾವಿಸಿದರು. ಭಾರತೀಯವೀರ ಸ್ತ್ರೀ ಜೀವನದ ಅರಿವು ಜಗತ್ತಿಗೆ ಉಂಟಾಯಿತು. ಅವರು ಕಷ್ಟ ಸಹಿಷ್ಣುತೆಯಿಂದಲೂ, ವೀರತೆಯಿಂದಲೂ, ತ್ಯಾಗದಿಂದಲೂ ಗಂಡಸರನ್ನು ನಾಚಿಸಿದರು. ಅಸಂಭವವಿದ್ದ ಕಾರ್ಯವನ್ನು ಸಂಭವಿಸಿ ತೋರಿಸಿದರು. ಇವರು ಕಾಲಿಟ್ಟಲ್ಲಿ ಜಯವೇ ಕಟ್ಟಿಟ್ಟದ್ದು. ಶರ, ಸಿಂದಿ ಅಂಗಡಿಗಳು ಹೆಸರಿಗೆ ಮಾತ್ರ ಉಳಿದವು. ಪರದೇಶಿ ಬಟ್ಟೆಗಳ ವ್ಯಾಪಾರವು ಬಂದಾಯಿತು. ದಬ್ಬಾಳಿಕೆಯೂ ಜೋರಾಯಿತು. ಸೊಲ್ಲಾ ಪುರದಲ್ಲಿ ದಂಗೆಯಾಯಿತು. ಧನಶೆಟ್ಟಿ ಮಲ್ಲಪ್ಪ, ಸಿಂಧೆ, ಕುರ್ಬಾನ, ಹುಸೇನ ಮೊದಲಾದವರಿಗೆ ಘಾಶಿಯಾಯಿತು. ಪೇಶಾವರದಲ್ಲಿಯೂ ದಂಡಿನ ಆಳಿಕೆಯು ಪ್ರಾರಂಭವಾಯಿತು. ಗಢವಾಲಿ ಸೈನ್ಯದ ತುಣುಕು ನಿಶಸ್ತ್ರ ಜನರ ಮೇಲೆ ಗುಂಡು ಹಾರಿಸಲು ಒಪ್ಪದಾಗಲು ಅವರಿಗೆ ಘೋರ ಶಿಕ್ಷೆಗಳಾದವು.

ದಿಲ್ಲಿಯಲ್ಲಿಯ ವ್ಯಾಪಾರಸ್ಥರೆಲ್ಲರೂ ಬ್ರಿಟಿಶ್ ಮಾಲುಗಳನ್ನು ಕಳಿಸಬೇಡಿರೆಂದು ಇಂಗ್ಲೆಂಡಕ್ಕೆ ತಾರು ಮಾಡಿದರು. ಪರದೇಶಿ ವಸ್ತ್ರಗಳೆಲ್ಲವೂ ಕಾಂಗ್ರೆಸ್ಸಿನಿಂದ ಮುದ್ರಿತವಾಗಿ ಬಿದ್ದವು. ಈ ಸಮಯದಲ್ಲಿ ಭಾರತದಲ್ಲಿ ಕಾಂಗ್ರೆಸ್ಸಿನ ರಾಜ್ಯವು ನಡೆದಿದೆಯೋ ಎನ್ನುವ ಹಾಗಿತ್ತು. ಆರ್ಡಿನನ್ಸ್‌ಗಳ ಮೇಲೆ ಆರ್ಡಿನನ್ಸ್‌ಗಳು ಹೊರಟವು. ಆದರೆ ಅದರ ಪರಿಣಾಮವು ಎನೂ ಆಗಲಿಲ್ಲ. ಕೊನೆಗೆ ಸಪ್ತ ಜಯಕರರ ಮುಖಾಂತರ ಒಪ್ಪಂದಕ್ಕೆ ಪ್ರಾರಂಭವಾಯಿತು. ಮೋತೀಲಾಲ, ಜವಾಹರಲಾಲ, ಗಾಂಧಿ ವ್ಹಾಯಿಸರಾಯರ ನಡುವೆ ಜೇಲಿನಲ್ಲಿಯೇ ಮಾತುಗಳು ನಡೆದವು. ಕೊನೆಗೆ ವ್ಹಾಯಿಸರಾಯರು ಎನೂ ಕರಾರುಗಳಿಲ್ಲದೆ ಕಾಂಗ್ರೆಸ್ ಪಕ್ಷಿಂಗ ಕಮೀಟಿಯ ಸಭಾಸದರನ್ನು ಹೊರಗೆ ಬಿಟ್ಟರು. ಪೂರ್ಣ ವಿಚಾರ ವಿಧಿಮಯವಾಗಿ ಮಾನ್ಯ ಒಪ್ಪಂದವಾಯಿತು. ಗಾಂಧಿ ಅರ್ಯವಿನ ಒಪ್ಪಂದವೆಂದು ಇದು ಜಗಪ್ರಸಿದ್ಧವಿದೆ. ಅಸಹಕಾರದ ಎಲ್ಲ ಕೈದಿಗಳು ಬಿಡಲ್ಪಟ್ಟರು. ಉಪ್ಪು ಮಾಡುವ ಅಧಿಕಾರವು ದೊರೆಯಿತು. ಈ ಒಪ್ಪಂದದಿಂದ ಕಾಂಗ್ರೆಸ್ಸಿನ ಮರ್ಯಾದೆಯು ತಿಳಿಯಿತು. ಬ್ರಿಟಿಶ್ ಸಾಮ್ರಾಜ್ಯಕ್ಕೆ ಸರಿಸಮಾನವಾದ ಸಂಸ್ಥೆಯು ಕಾಂಗ್ರೆಸ್ಸು ಎಂದು ಗಣಿಸಲ್ಪಡಹತ್ತಿತು.

ಭಾರತದಲ್ಲಿ ಇದೊಂದೇ ಸಂಸ್ಥೆ ಎಂದು ಬ್ರಿಟನ್ನವು ಒಪ್ಪಬೇಕಾಯಿತು.

ಕರಾಚಿಯ ಗೊತ್ತುವಳಿಯಂತೆ, ಮಹಾತ್ಮರು ಏಕಮೇವಾ ದ್ವಿತೀಯ ಕಾಂಗ್ರೆಸ್ಸಿನ ಪ್ರತಿನಿಧಿಗಳೆಂದು ರೌಂಡಟೇಬಲ್ಲಿನ ಪರಿಷತ್ತಿಗೆ ಇಂಗ್ಲಂಡಕ್ಕೆ ತೆರಳಿದರು. ಇಂಗ್ಲಂಡಕ್ಕೆ ಹೋದ ಮೇಲೆ, ಬ್ರಿಟಿಶರ ಮನೋವೃತ್ತಿಯಲ್ಲಿ ಏನೂ ಬದಲಾಗಿಲ್ಲವೆಂದು ಅವರಿಗೆ ಅನಿಸಿತು. ಒಬ್ಬ ಆಯರ್ವಿನ್ಸನ್ ಪ್ರಯತ್ನದಿಂದ ಏನಾಗಬೇಕಿತ್ತು?

ಮಹಾತ್ಮರು ಕಾಂಗ್ರೆಸ್ಸಿನ ಬೇಡಿಕೆಯನ್ನು ಭಿಡೆ ಮುರುವತ್ತು ಗಳಿಲ್ಲದೆ ನಿರ್ಭಯರೀತಿಯಿಂದ ಮಂಡಿಸಿದರು. ಆದರೆ ಅಲ್ಲಿ ನೆರೆದ ಉಳಿದವ ರೆಲ್ಲರೂ ಏಕಮತದವರಲ್ಲದ್ದರಿಂದ ಮಹಾತ್ಮರು ಪರಿಷತ್ತಿನ ಭವಿಷ್ಯ ವನ್ನು ಮೊದಲೇ ತಿಳಿದಿದ್ದರು. ಗಾಂಧಿಯವರ ಭಾಷಣಗಳು ಅವೂರ್ವ ವಾದವು. ಕಾಂಗ್ರೆಸ್ಸಿನ ಭೂಮಿಕೆಯನ್ನು ಅವರು ನಿಸಂದಿಗ್ಧರೀತಿಯಲ್ಲಿ ಮಂಡಿಸಿದರು.

‘ಕಾಂಗ್ರೆಸ್ಸು ಎಲ್ಲಕ್ಕೂ ಹಳೆಯ ರಾಜಕೀಯ ಸಂಸ್ಥೆಯು. ಕಳೆದ ಐವತ್ತು ವರ್ಷಗಳಲ್ಲಿ ಪ್ರತಿ ವರ್ಷ ಅದರ ಅಧಿವೇಶನಗಳಾಗಿವೆ. ಅದು ಎಲ್ಲ ಜಾತಿಗಳ ಪ್ರತಿನಿಧಿಯಾಗಿದೆ. ಒಬ್ಬ ಇಂಗ್ಲೀಷ್ ಗ್ರಹಸ್ಥರೇ ಅದರ ಮೂಲ ಉತ್ಪಾದಕರು. ದಾದಾಭಾಯಿ, ಮೇಠಾರಂಥ ಪಾರ್ಸಿ ಜನರಿಂದ ಅದು ಪೋಷಿತವಾಗಿದೆ. ಮೊದಲಿನಿಂದಲೂ ಕಾಂಗ್ರೆಸ್ಸಿನಲ್ಲಿ ಮುಸಲ್ಮಾನರೂ ಕ್ರಿಶ್ಚಿಯನ್ನರೂ ಆಂಗ್ಲೋ ಇಂಡಿಯನ್ನರೂ ಸೇರಿರುವರು. ಎಲ್ಲ ಜಾತಿಯವರೂ ಈ ಸಂಸ್ಥೆಯ ಅಧ್ಯಕ್ಷರಾಗಿದ್ದಾರೆ. ಕಾಂಗ್ರೆಸ್ಸಿನ ವರ್ಕಿಂಗ್ ಕಮೀಟಿಯಲ್ಲಿ ನಾಲ್ವರು ಮುಸಲ್ಮಾನರಿರುವರು. ಇದೊಂದೆ ಭಾರತದ ನಿಜವಾದ ಪ್ರತಿನಿಧಿಯು. ಅಸ್ಪೃಶ್ಯರ ಉದ್ಧಾರಕ್ಕಾಗಿ ಕಾಂಗ್ರೆಸ್ಸು ಪ್ರಯತ್ನ ಮಾಡಿದೆ. ೧೯೨೦ ರಿಂದ ಕಾಂಗ್ರೆಸ್ಸಿನ ಕಾರ್ಯಕ್ರಮದಲ್ಲಿ ಹರಿಜನೋದ್ಧಾರವು ಒಂದು ಕಾರ್ಯಕ್ರಮವಾಗಿದೆ. ಅಸ್ಪೃಶ್ಯತಾನಿವಾರಣೆಯ ಹೊರ್ತು ಸಂಪೂರ್ಣ ಸ್ವಾತಂತ್ರ್ಯವು ದೊರೆಯಲಾರದೆಂದು ಕಾಂಗ್ರೆಸ್ಸಿನ ಭಾವನೆಯಿದೆ. ಕೋಟ್ಯಾವಧಿ ಬಡಹಳ್ಳಿಗರ ಪ್ರತಿನಿಧಿ ಎಂದರೆ ಕಾಂಗ್ರೆಸ್ಸು. ಎಲ್ಲಕ್ಕೂ ಮಹತ್ವದ ಕಾರ್ಯ ಮಾಡಿದುದೆಂದರೆ,



ಅದು ಅ. ಭಾ. ಚರಖಾ ಸಂಘದ ಪರವಾಗಿ ೨೦೦೦ ಹಳ್ಳಿಗಳಲ್ಲಿ ೫೦೦೦೦ ಹೆಂಗಸರಿಗೆ ಹೊಸ ಉದ್ಯೋಗವನ್ನು ಕಾಂಗ್ರೆಸ್ಸು ಕಲ್ಪಿಸಿಕೊಟ್ಟಿದೆ.

ದುಂಡು ಮೇಜಿನ ಪರಿಷತ್ತಿನಿಂದ ಎನೂ ಹಿಂದುಸ್ತಾನದ ಹಿತವು ಸಾಧಿಸುವದಿಲ್ಲೆಂದು ಕಂಡುಬಂದಿತು. ಕೊನೆಯ ಭಾಷಣದಲ್ಲಿ 'ಪರಿಷತ್ತಿನಲ್ಲಿಯ ಪ್ರತಿನಿಧಿಗಳು ಯಾವುದೊಂದು ಪಂಗಡದ ಪ್ರತಿನಿಧಿಗಳಾಗಿ ದ್ದಾರೆ. ಆದರೆ ಕಾಂಗ್ರೆಸ್ಸು ಅಖಂಡ ಭಾರತದ ಪ್ರತಿನಿಧಿಯಾಗಿದೆ. ಅದೇನೂ ಯಾವ ಜಾತಿಸಿಷ್ಟೆ ಸಂಸ್ಥೆಯಲ್ಲ. ಹಿಂದುಸ್ತಾನದಲ್ಲಿಯ ೭೮ಕ್ಕೂ ಹೆಚ್ಚಿನವರೂ ಕಾಂಗ್ರೆಸ್ಸಿನ ಪರ್ಚಸ್ಸು ಇದೆ. ಎಂಬುದನ್ನು ಎಲ್ಲರೂ ಒಪ್ಪುವರು. ಆದರೆ ಈ ಪರಿಷತ್ತಿನಲ್ಲಿ ಮಾತ್ರ ಕಾಂಗ್ರೆಸ್ಸೆಂದರೆ ಅನೇಕ ಪಕ್ಷಗಳಲ್ಲಿ ಒಂದಾಗಿದೆ. ಇದರಿಂದ ಕಾಂಗ್ರೆಸ್ಸಿಗೇನೂ ಹಾನಿಯಿಲ್ಲ. ಆದರೆ ನಾವು ಇಲ್ಲಿ ಕೂಡಿದ ಉದ್ದೇಶಕ್ಕೆ ಮಾತ್ರ ಹಾನಿಯಿದೆ. ಕಾಂಗ್ರೆಸ್ಸಿನಿಂದಲೇ ಅಖಿಲ ಭಾರತೀಯ ಸಂಸ್ಥೆಯಾಗಿದೆ.

ಕಾಂಗ್ರೆಸ್ಸೆಂದರೆ ಬಂಡಾಯದ ಪ್ರತಿನಿಧಿಯಾಗಿದೆ. ಹಿಂಸೆಯು ಅದರ ಮಾರ್ಗವಲ್ಲ. ಅಹಿಂಸಾತ್ಮಕ ಸತ್ಯಾಗ್ರಹವೇ ಅದರ ಮಾರ್ಗವು. ಸತ್ಯಾಗ್ರಹವು ನಡೆದಾಗ ಸರ್ಕಾರದವರು ಅದನ್ನು ದಬ್ಬಲು ಯತ್ನಿಸ ಬಹುದು. ಆದರೆ ಈ ತರಹದ ಶಕ್ತಿಗೆ ಸರ್ಕಾರವು ಕೊನೆಗೆ ತಲೆಬಾಗಿ ಬೇಕಾಗುವದು. ನನ್ನ ನಾಡಿಗಾಗಿ ಮರ್ಯಾದೆಯ ಒಪ್ಪಂದವನ್ನು ಮಾಡಿಕೊಳ್ಳಲು ಕೊನೆಯವರೆಗೂ ಹೆಣಗುವೆನು. ನನ್ನ ಪ್ರಯತ್ನಗಳು ನಿಷ್ಫಲವಾಗಿ ಲಕ್ಷಾಪಧಿ ಜನರನ್ನು ಮತ್ತೆ ರಾಷ್ಟ್ರೀಯ ಹೋರಾಡ ರುಗಳಿಗೆ ಹಾಕುವದು ಅವಶ್ಯವೆನಿಸಿದರೆ, ನಾನೇನು ಹಿಂಜರಿಯಲಿಕ್ಕಿಲ್ಲ.

ಇನ್ನೂ ಸಮಯವು ಮೀರಿಹೋಗಿಲ್ಲ. ನನ್ನ ಹಾಗು ವರ್ಕಿಂಗ್ ಕಮೀಟಿಯ ಸಭಾಸದರ ಜೀವನಗಳು ನಿಮ್ಮ ಕೈಯಲ್ಲಿಯೇ ಇವೆ. ಇದೂ ಅಲ್ಲದೆ ಕೋಟ್ಯಾಪಧಿ ಭಾರತೀಯರ ಜೀವನವೂ ನಿಮ್ಮ ಕೈಯಲ್ಲಿವೆ. ಆದ್ದರಿಂದಲೇ ಸ್ವಾಭಿಮಾನ ಪೂರ್ವಕವಾದ ಒಪ್ಪಂದವನ್ನು ಮಾಡಿ ಕೊಳ್ಳಲು ನಾನು ಸದಾ ಸಿದ್ಧನಿದ್ದೇನೆ. **ಹಿಂದುಸ್ತಾನಕ್ಕೆ ಸ್ವಾತಂತ್ರ್ಯವು ಬೇಕಾಗಿದೆ. ಅದಕ್ಕೆ ಬೇಕಾದ ಹಸರು ಕೊಡಿದಿರಿ. ಆದರೆ**

ನಕಲೀ ಸ್ವಾತಂತ್ರ್ಯವು ಮಾತ್ರ ನಮಗೆ ಬೇಡ. ಈ ಮೂಲಭೂತ ಮಾತಿನ ವಿಷಯಕ್ಕೆ ಒಪ್ಪಿಗೆಯಾಗದಿದ್ದರೆ, ನಮ್ಮ ನಿಮ್ಮ ನಡುವೆ ಶಾಂತಿಯು ಆಗಲಾರದು. ನಾನು ನಿರಾಶನಾಗಿಲ್ಲ. ದಿಲ್ಲಿಯಲ್ಲಾದ ಒಪ್ಪಂದವೇ ದೃಢವಾಗಬೇಕೆಂದು ಇಚ್ಛೆ. ೬೨ ವರ್ಷದ ಮುದುಕನಿಗೆ ಸ್ವಲ್ಪಾದರೂ ಸಂಧಿಯನ್ನು ಕೊಡಿದಿರಿ. ನಿಮ್ಮ ಅಂತಃಕರಣದಲ್ಲಿ ಕಾಂಗ್ರೆಸ್ ಸಂಸ್ಥೆಗೆ ಸ್ವಲ್ಪಾದರೂ ಸ್ಥಾನವನ್ನು ಕೊಡಿದಿರಿ. ನನ್ನ ಮೇಲೆ ವಿಸ್ವಾಸವಿದ್ದಂತೆ ತೋರಿಸುವಿರಿ. ಆದರೆ ಕಾಂಗ್ರೆಸ್ಸಿನ ಮೇಲೆ ನಿಮ್ಮ ವಿಶ್ವಾಸವಿಲ್ಲ. ನಾನು ಬೇರೆ ಕಾಂಗ್ರೆಸ್ಸು ಬೇರೆ ಎಂದು ಕ್ಷಣಮಾತ್ರಕ್ಕೂ ತಿಳಿಯಬೇಡಿರಿ. ನಮಗೆ ಗೋದೀ ರೊಟ್ಟಿಯು ಬೇಕಾಗಿಲ್ಲ. ಸ್ವಾತಂತ್ರ್ಯದ ರೊಟ್ಟಿಯು ಬೇಕಾಗಿದೆ. ಸಾತಂತ್ರ್ಯವು ದೊರೆಯದಿದ್ದರೆ, ದೇಶದಲ್ಲಿ ಲಕ್ಷ್ಯವಧಿ ಕಾರ್ಯಕರ್ತರಿಗೂ ಶಾಂತಿಯಿಲ್ಲ, ದೇಶಕ್ಕೂ ಶಾಂತಿಯಿಲ್ಲ.

ಕೊನೆಯ ಆಭಾರವನ್ನು ಮನ್ನಿಸುವಾಗ ಮಹಾತ್ಮರು ಹೀಗೆ ಹೇಳಿದರು. ಈ ಮುಂದೆ ನಮ್ಮನಿಮ್ಮಲ್ಲಿ ಸಹಕಾರ ಉಂಟಾಗುವದೋ ಇಲ್ಲವೋ ಇದು ನಿಮ್ಮನ್ನೇ ಅವಲಂಬಿಸಿದೆ. ನಾನು ಎಲ್ಲರಿಗೂ ಅಭಿನಂದನೆಗಳನ್ನು ಅರ್ಪಿಸುತ್ತೇನೆ.... ಪರಿಷತ್ತಿನ ಪರಿಣಾಮವು ಏನೇ ಆಗಲಿ, ನಾನು ಹೋದಲ್ಲೆಲ್ಲ ಪ್ರೇಮವು ಕಂಡು ಬಂದಿದೆ. ಇದನ್ನು ನಾನೆಂದಿಗೂ ಮರೆಯಲಾರೆ. ನನ್ನೊಡನೆ ಸಹಸ್ರಾವಧಿ ಇಂಗ್ಲೀಷ ಜನರ ಪ್ರೇಮವನ್ನು ಒಯ್ಯುತ್ತಲಿದ್ದೇನೆ. ಮುಖ್ಯ ಪ್ರಧಾನರು ಹೊರಡಿಸಿದ ಘೋಷಣೆಯನ್ನು ನಾನು ಮತ್ತೆ ಮತ್ತೆ ಓದಿಕೊಳ್ಳುವೆನು. ಅದರಿಂದ 'ನನಗೆ ಸಮಾಧಾನವಾಗದಿದ್ದರೆ ನನ್ನ ಮಾರ್ಗವು ನನಗೆ, ನಿಮ್ಮ ಮಾರ್ಗವು ನಿಮಗೆ.'

ಗಾಂಧೀಯವರು ಇಂಗ್ಲೆಂಡಿನಿಂದ ಮರಳಿ ಬರುವಷ್ಟರಲ್ಲಿ ಒಪ್ಪಂದದ ಭಂಗವಾಗಿತ್ತು. ಸರಕಾರವು ವಾಯವ್ಯ ಮತ್ತು ಬಂಗಾಲ ಪ್ರಾಂತದಲ್ಲಿ ಆರ್ಡಿನನ್ಸ್‌ಗಳನ್ನು ಕೊರಡಿಸಿತ್ತು. ಅದರಂತೆ ಅಬ್ದುಲಗಫೂರಖಾನರನ್ನು ಹಿಡಿದಿತ್ತು. ಸಂಯುಕ್ತಪ್ರಾಂತದಲ್ಲಿ ಬಂಗಾಲದ ನಿಮಿತ್ತವಾಗಿ, ರೈತರಿಗೆ ಲಾವಣೀ ಹಣವನ್ನೂ ಹಪ್ಪೆಯನ್ನೂ ಸಲ್ಲಿಸುವದು

ಕಷ್ಟಕರವಾಗಿತ್ತು. ಇದರಿಂದ ರೈತರಿಗೆ ಕೆಲವೊಂದುಮಟ್ಟಿಗೆ ಸೂಟು ಕೊಡಬೇಕೆಂದು ಚಳವಳಿಯು ಪ್ರಾರಂಭವಾಯಿತು. ಇದರಿಂದ ಆರ್ಥಿಕ ಸತ್ಯಾಗ್ರಹ ಕೈಕೊಳ್ಳುವ ಪ್ರಸಂಗ ಬಂದಿತ್ತು.

ಗಾಂಧಿಯವರು ಬಂದೊಡನೆಯೇ ವರ್ಕಿಂಗ್‌ಕಮೀಟಿಯ ಸಭೆಯು ಮುಂಬಯಿಯಲ್ಲಿ ನಡೆಯಿತು. ವರ್ಕಿಂಗ್‌ಕಮೀಟಿಗೆಂದು ಹೊರಟ ಪಂಡಿತ ಜವಾಹಿರಲಾಲ್‌ನು ಹಾದಿಯಲ್ಲಿಯೇ ಹಿಡಿಯಲ್ಪಟ್ಟರು. ಗಾಂಧಿಯವರ ಮನಸ್ಸು ಇನ್ನೆಲ್ಲ ಸಂಗತಿಗಳಿಂದ ಉದ್ವಿಗ್ನವಾಯಿತು. ವ್ಹಾಯಿಸರಾಯರಿಗೆ ತಾರು ಮಾಡಿ ಇನ್ನೆಲ್ಲ ಮಾತುಗಳ ಚರ್ಚೆಗೆ ಅವಕಾಶವಿದೆಯೇ ಎಂದು ಕೇಳಿದರು. ಬಂಗಾಲ, ಸಂಯುಕ್ತಪ್ರಾಂತ, ವಾಯವ್ಯಪ್ರಾಂತ ಇವುಗಳಲ್ಲಿ ಸರಕಾರವು ಕೈಕೊಂಡ ಧೋರಣವನ್ನು, ವಿಚಾರಿಸಲು ಅವಕಾಶವಿಲ್ಲೆಂದು ಉತ್ತರಕೊಟ್ಟರು. ಇದಾದ ನಂತರ ವರ್ಕಿಂಗ್‌ಕಮೀಟಿಯವರು ಕಾಯದೇಭಂಗದ ಕಾರ್ಯಕ್ರಮವನ್ನು ಕೈಕೊಳ್ಳಲೇ ಬೇಕಾಯಿತು.

ಭಯಂಕರವಾದ ದಬ್ಬಾಳಿಕೆಗೆ ಪ್ರಾರಂಭವಾಯಿತು. ಆರ್ಡಿನನ್ಸುಗಳು ಪ್ರಸಿದ್ಧಿಸಲ್ಪಟ್ಟವು. ಕಾಂಗ್ರೆಸ್ ಸಂಸ್ಥೆಗಳಲ್ಲದೆ ಸಾರ್ವಜನಿಕ ಚಟುವಟಿಕೆಗಳುಳ್ಳ ಎಲ್ಲ ಸಂಸ್ಥೆಗಳು ಅಕ್ರಮಕೂಟಗಳೆಂದು ಸಾರಲ್ಪಟ್ಟವು. ರಾಷ್ಟ್ರದಲ್ಲಿಯ ಮುಖಂಡರೆಲ್ಲರೂ ಹಿಡಿಯಲ್ಪಟ್ಟರು. ಆದರೆ ಎಲ್ಲ ತರಹದ ಕಾಯದೇಭಂಗಗಳು ನಡೆದೇ ಇದ್ದವು. ಇಷ್ಟೇ ಅಲ್ಲ, ಸರಕಾರವು ನಾಚಿ ತಲೆಬಾಗುವಂತೆ ಕರ್ನಾಟಕದ ವೀರರು ಕರಬಾದೀ ಚಳವಳಿಯನ್ನು ಹೂಡಿ ಕಡೆಯವರೆಗೂ ಹೋರಾಡಿದರು. ಆಯಾ ಪ್ರಾಂತಗಳಲ್ಲಿ ಪ್ರಾಂತಿಕ ಪರಿಷತ್ತುಗಳಾದವು. ೧೯೩೨ರಲ್ಲಿ ಸಹ ದಿಲ್ಲಿಯಲ್ಲಿ ಕಾಂಗ್ರೆಸ್ ಅಧಿವೇಶನವು ನೆರೆವೇರಿತು. ಎಲ್ಲ ಪ್ರಾಂತಗಳಿಂದ ಲಂಚನ ಪ್ರತಿನಿಧಿಗಳು ಬಂದಿದ್ದರು. ೧೯೩೩ರಲ್ಲಿ ಕಲಕತ್ತೆಯಲ್ಲಿಯೂ ಕಾಂಗ್ರೆಸ್ ನೆರೆವೇರಿತು. ಕಾಯದೇಭಂಗವು ಅಖಂಡವಾಗಿ ಸಾಗಿ, ೧೯೩೫ ಜನರು ಸೆರೆಮನೆಯನ್ನು ಸೇರಿದರು. ಹೀಗೆ ಚಳವಳಿಯು ೧-೧೫ ವರ್ಷದ ವರೆಗೆ ಅಖಂಡವಾಗಿ ನಡೆದುದೇಗ್ನು ಸಾಮಾನ್ಯವಲ್ಲ.

ಇಷ್ಟರಲ್ಲಿ ಇನ್ನೊಂದು ಪ್ರಸಂಗವು ಬಂದಿತ್ತು. ಅಸ್ಪೃಶ್ಯರಿಗೆ ಪ್ರತ್ಯೇಕ ಸ್ಥಳಗಳನ್ನು ಕೊಡುವ ಆಲೋಚನೆಯನ್ನು ಸರಕಾರವು ಮಾಡಿತು. ದುಂಡುಮೇಜಿನ ಪರಿಷತ್ತಿನಲ್ಲಿ ಗಾಂಧಿಯವರು ಈ ರೀತಿಯಾಗಿ ಹಿಂದುಗಳಿಂದ ಅಸ್ಪೃಶ್ಯರನ್ನು ಬೇರ್ಪಡಿಸಿದ್ದೇ ಆದರೆ, ತಮ್ಮ ಪ್ರಾಣವನ್ನು ಕೊಟ್ಟಾದರೂ ಇದಕ್ಕಾಗಿ ಹೋರಾಡುವೆನು ಎಂದು ಹೇಳಿದ್ದರು. ಮಾರ್ಚ್ ೧೧ನೇ ತಾರೀಖಿಗೆ, ಸ್ಟೇಟ ಸೆಕ್ರೆಟರಿಯವರಿಗೆ, ಒಂದು ಪತ್ರ ಬರೆದು ಒಂದು ವೇಳೆ ಅಸ್ಪೃಶ್ಯರಿಗೆ ಪ್ರತ್ಯೇಕ ಪ್ರತಿನಿಧಿತ್ವಕೊಟ್ಟು ಹಿಂದುಗಳಿಂದ ಬೇರ್ಪಡಿಸಿದರೆ, ತಾವು ಆಮರಣ ಉಪವಾಸ ಕೈಕೊಳ್ಳುವೆನು, ಎಂದು ತಿಳಿಸಿದರು. ಅಗಸ್ತ್ಯತಿಂಗಳಲ್ಲಿ ಬ್ರಿಟಿಶ್ ಸರಕಾರದ ಮತ್ತೂ ಮುಖ್ಯ ಮಂತ್ರಿಯಾದ ಮ್ಯಾಕ್ಡೊನಾಲ್ಡರ ನಿರ್ಣಯವು ಮೊರಬಿತ್ತು. ಅನೇಕ ಸುತ್ತು ಮಾತುಗಳಿಂದ ಅದನ್ನೇ ಹೇಳಿದ್ದರು. ೧೮ನೇ ತಾರೀಖಿನ ದಿವಸ ಪ್ರಧಾನ ಮಂತ್ರಿಗಳಿಗೆ ೨೧ನೇ ಸಪ್ತಂಬರಕ್ಕೆ ತಾವು ಆಮರಣ ಅನಶನ ವೃತ ಕೈಕೊಳ್ಳುವೆವೆಂದು ಪತ್ರ ಬರೆದರು. ಮುಖ್ಯಮಂತ್ರಿಯು ಸವಿಮಾತುಗಳಿಂದ ತಿರುಗಿ ತೆಗೆದುಕೊಳ್ಳಲು ಬರುವದಿಲ್ಲೆಂದರು.

೨೧ನೇ ಸಪ್ತಂಬರಕ್ಕೆ ಮಹಾತ್ಮರ ಉಪವಾಸವು ಪ್ರಾರಂಭವಾಯಿತು. ಸರಕಾರ ಹಾಗೂ ತಮ್ಮ ನಡುವೆ ನಡೆದ ಎಲ್ಲ ಪತ್ರವ್ಯವಹಾರವನ್ನು ಪ್ರಸಿದ್ಧ ಮಾಡಿದರು. ಯಾವ ಹಿತಚಿಂತಕರ ಮಾತೂ ನಡೆಯಲಿಲ್ಲ. ಸರಕಾರವೂ ಗಾಬರಿಗೊಂಡಿತು. ಇದಕ್ಕೆ ಒಂದೇ ಉಪಾಯವಿದ್ದಿತು. ಸ್ಪೃಶ್ಯರು ಅಸ್ಪೃಶ್ಯರು ಕೂಡಿಕೊಂಡು ಒಂದು ನಿರ್ಣಯಕ್ಕೆ ಬಂದರೆ ಅದನ್ನು ಸರಕಾರವು ಸ್ವೀಕರಿಸುವದೆಂದು ಒಪ್ಪಿತು. ಜಗತ್ತಿನಲ್ಲಿ ಹಾಹಾಕಾರವೆದ್ದಿತು. ಇಡೀ ಭಾರತದ ಹೃದಯಗಳೆಲ್ಲ ಎರವಡಾದ ಕಡೆಗೆ ಹರಿಯಹತ್ತಿದವು. ಪುಣೆಯಲ್ಲಿ ಎಲ್ಲ ಹಿಂದುಗಳ ಪರಿಷತ್ತು ಕೂಡಿತು. ಅದರಲ್ಲಿ ಒಪ್ಪಂದವಾಯಿತು, ಸಂಯುಕ್ತ ಮತದಾರ ಸಂಘವೇ ಇರಬೇಕು. ಆದರೆ ಅಸ್ಪೃಶ್ಯರಿಗೆ ಭಾರತದಲ್ಲಿ ೧೪೮ ಸ್ಥಳಗಳು ಕಾದಿರಬೇಕೆಂದು ನಿರ್ಣಯವಾಯಿತು. ಬ್ರಿಟಿಶ್ ಸರಕಾರವೂ ೨೬ನೇ ತಾರೀಖಿಗೆ ಇದನ್ನು ಸ್ವೀಕರಿಸಿತು. ಈ ಸುದ್ದಿಯು ಗಾಂಧಿಯವರಿಗೆ

ಸಂಜೆ ೪ ಘಂಟೆಗೆ ತಿಳಿಯಿತು. ೫ ಘಂಟೆಗೆ ಉಪವಾಸವನ್ನು ನಿಲ್ಲಿಸಿದರು. ಮುಂಬಯಿಯಲ್ಲಿ ಅಸ್ಪೃಶ್ಯನಿವಾರಣ ಸಂಘವು ಸ್ಥಾಪಿಸಲ್ಪಟ್ಟಿತು. ಅದೇ ರೂಪಾಂತರವಾಗಿ ಹರಿಜನ ಸೇವಕ ಸಂಘವಾಗಿದೆ. ಪ್ರಾಂತಪ್ರಾಂತಗಳಲ್ಲಿ ಶಾಖೆಗಳು ಸ್ಥಾಪಿಸಲ್ಪಟ್ಟು ಸಂಘಟಿತ ರೀತಿಯಿಂದ ಕಾರ್ಯ ಪ್ರಾರಂಭವಾಗಿದೆ. ಈ ಚಳವಳಿಯನ್ನು ನಡಿಸಲು ಜೇಲಿನಲ್ಲಿ ಎಲ್ಲ ತರದ ಅನುಕೂಲತೆಗಳನ್ನುಂಟುಮಾಡಲು ಸರಕಾರವು ಒಪ್ಪಿಕೊಂಡಿತು.

ಆದರೆ ಈ ಚಳವಳಿಯು ಯೋಗ್ಯದಿಶೆಯಲ್ಲಿ ನಡೆಯದಿರುವದನ್ನು ಕಂಡು ಮಹಾತ್ಮರಿಗೆ ತಮ್ಮ ಅಶಕ್ತತೆಯ ಭಾಸವಾಯಿತು. ಅದಕ್ಕಾಗಿ ಮೇಲನೇ ತಾರೀಖಿನಿಂದ ೨೧ ದಿನದ ಉಪವಾಸವನ್ನು ಜಾಹೀರ ಪಡಿಸಿದರು. ಆದರೆ ಅವರು ಬಹಳ ಅಶಕ್ತರಾಗಿದ್ದರು. ೨೧ ದಿನ ಬಾಳು ವದೇ ಎಂದು ಸರಕಾರಕ್ಕೆ ಎನಿಸಿ ಅವರನ್ನು ಜೇಲಿನಿಂದ ಬಿಟ್ಟುಬಿಟ್ಟಿತು. ಮಹಾತ್ಮರು ಪರ್ಣಕುಟೀರವೆಂಬ ಅರಮನೆಯಲ್ಲಿ ತಮ್ಮ ಉಪವಾಸವನ್ನು ಪೂರ್ಣ ಮುಗಿಸಿ, ತೇಜಸ್ವಿಗಳಾಗಿ ಹೊರಬಿದ್ದರು.

ಮಹಾತ್ಮರು ಕಾಂಗ್ರೆಸ್ಸಿನ ಅಧ್ಯಕ್ಷರಾದ ಅಣೆಯವರಿಗೆ ಪತ್ರ ಬರೆದು, ೬ ವಾರಗಳ ವರೆಗೆ ಕಾಯದೆಭಂಗವನ್ನು ನಿಲ್ಲಿಸಿ ಸರಕಾರದೊಡನೆ ಪತ್ರವ್ಯವಹಾರವನ್ನು ನಡೆಸಿದರು. ಸನ್ಮಾನಪೂರ್ವಕವಾಗಿ ಸರಕಾರವು ಮಾತುಕಥೆಗಳನ್ನು ಆಡಲು ಸಿದ್ಧವಿದೆಯೋ ಹೇಗೆ? ಸರಕಾರವು ಪೂರ್ಣ ಸತ್ಯಾಗ್ರಹವು ನಿಲ್ಲದ ಹೊರ್ತು ಶಕ್ಯವಿಲ್ಲೆಂದು ತಿಳಿಸಿತು. ಪುಣೆಯಲ್ಲಿ ಕಾಂಗ್ರೆಸ ಕಾರ್ಯಕರ್ತರ ಸಭೆ ಸೇರಿ, ಸಾರ್ವತ್ರಿಕ ಕಾಯದೆಭಂಗವು ನಿಲ್ಲಿಸಲ್ಪಡಬೇಕೆಂದೂ, ಕಾಂಗ್ರೆಸ ಕಮೀಟಿಗಳು ಮುಚ್ಚಲ್ಪಡಬೇಕೆಂದೂ, ವೈಯಕ್ತಿಕ ಕಾಯದೆಭಂಗವನ್ನು ಸ್ವಂತ ಹೊಣೆಗಾರಿಕೆಯಿಂದ ಮಾಡಬೇಕೆಂದೂ ನಿರ್ಣಯವಾಯಿತು.

ಮಹಾತ್ಮರಿಗೆ ಚಳವಳಿಯ ಪರಿಸ್ಥಿತಿಯನ್ನು ಕಂಡು ಅತ್ಯಂತ ದುಃಖವಾಯಿತು. ಯುದ್ಧಕ್ಕೆ ತ್ಯಾಗವು ಸಾಲದೆಂದು ತಮ್ಮ ಅತ್ಯಂತ ಪ್ರಿಯವಾದ ಸಾಬರಮತಿ ಅಶ್ರಮವನ್ನು ಪೂರ್ಣ ತ್ಯಾಗ ಮಾಡಿಬಿಟ್ಟರು.

ಸರಕಾರಕ್ಕೆ ತಿಳಿಸಿದರು. ೧೬ ಹೆಣ್ಣು ಮಕ್ಕಳು ಮತ್ತು ೧೬ ಜನ ಗಂಡಸರೊಡನೆ ರಾಸಕ್ಕೆ ಸತ್ಯಾಗ್ರಹಕ್ಕೆ ಹೋಗುವೆವೆಂದು ಪ್ರಸಿದ್ಧಿಸಿದರು. ಒಗನೇ ಸಪ್ತಂಬರಕ್ಕೆ ಎಲ್ಲರೂ ಹಿಡಿಯಲ್ಪಟ್ಟರು. ಗಾಂಧಿಯವರನ್ನು ಎರವಡಾಕ್ಕೆ ತರಲಾಯಿತು. ಒಗನೇ ಅಗಸ್ತ್ಯಕ್ಕೆ ಮತ್ತೆ ಹೊರಗೆ ಬಿಟ್ಟು ಪುಣೆಯ ಹೊರಗೆ ಹೋಗಬಾರದೆಂದು ಸ್ಥಾನಬದ್ಧರನ್ನಾಗಿ ಮಾಡಿದರು. ಗಾಂಧಿಯವರು ಮತ್ತೆ ಕಾಯದೆಭಂಗ ಮಾಡಿದರು. ಈ ಸಲ ಅವರನ್ನು 'ಎ' ಕ್ಲಾಸಿನ ಕೈದಿಯಂತೆ ನಡಿಸಿಕೊಂಡರು. ೧ ವರ್ಷದ ಸಾದಾ ಶಿಕ್ಷೆಯಾಗಿತ್ತು. ಸರಕಾರವು ಹರಿಜನರ ಚಳವಳಿಯ ಸಲುವಾಗಿ ಕೊಟ್ಟ ಹಕ್ಕುಗಳನ್ನು ಮಾನ್ಯಮಾಡಲಿಲ್ಲ. ಗಾಂಧಿಯವರು ಉಪವಾಸವನ್ನು ಕೈಕೊಂಡರು. ಅವರ ಪ್ರಕೃತಿಯು ಕೆಡಲು ಅವರನ್ನು ಮತ್ತೆ ಬಿಟ್ಟರು. ಸರಕಾರವು ತಮ್ಮ ಸಂಗಡ ನಡೆಯಿಸಿದ ಹುಡುಗಾಟಿಕೆಯನ್ನು ಕಂಡು ಮಹಾತ್ಮರು ಶಿಕ್ಷೆಯು ಮುಗಿಯುವವರೆಗೆ, ಕಾಯದೆಭಂಗದಂತಹ ಕಾರ್ಯವನ್ನು ಮಾಡಬಾರದೆಂದು ತಾವೇ ನಿರ್ಬಂಧವನ್ನು ಹಾಕಿಕೊಂಡು ಸರಕಾರದ ಚಲ್ಲಾಟವನ್ನು ನಿಲ್ಲಿಸಿಬಿಟ್ಟರು. ಹರಿಜನ ಕಾರ್ಯವು ಕೈಕೊಳ್ಳಲ್ಪಟ್ಟಿತು.

ಇಷ್ಟರಲ್ಲಿ ಬಿಹಾರದ ಭೂಕಂಪವಾಗಿ ದೈವೀಕೋಪವಾದ್ದರಿಂದ ಅವರ ನೆರವಿಗೆ ಹೊರಟರು. ತಮ್ಮ ಜನರೊಡನೆ ಸೇವೆ ಮಾಡುತ್ತಿರುವಾಗ ಆಶ್ರಮವಾಸಿಗಳ ಮನಸ್ಥಿತಿಯನ್ನು ಕಂಡು, ಇನ್ನು ಮುಂದೆ ಕಾಯದೆಭಂಗವು ನಿಲ್ಲಿಸಲ್ಪಡಬೇಕೆಂದೂ, ಸತ್ಯಾಗ್ರಹ ಧರ್ಮವು ಅತ್ಯಂತ ಸೂಕ್ಷ್ಮವಿದ್ದು, ಅದನ್ನು ಆಚರಿಸುವ ಅಧಿಕಾರವು ತಮಗೆ ಒಬ್ಬರಿಗೆ ಇರುವದೆಂದೂ ರಾಷ್ಟ್ರವು ನಿಲ್ಲಿಸಬೇಕೆಂದೂ ಒಂದು ದೊಡ್ಡ ಪ್ರಕಟನೆಯನ್ನು ಹೊರಡಿಸಿದರು. ಪಾಟಣಾದಲ್ಲಿ ೧೮೧೯ ಮೇ ೧೯೩೪ರಲ್ಲಿ ಕೂಡಿದ ಅ. ಭಾ. ಕಾಂಗ್ರೆಸ ಕಮೀಟಿಯಲ್ಲಿ ಹಾಗೂ ವರ್ಕಿಂಗ್‌ಕಮೀಟಿಯಲ್ಲಿ ಕಾಯದೆಭಂಗವು ನಿಲ್ಲಿಸಲ್ಪಟ್ಟು ಕೌನ್ಸಿಲ ಪ್ರವೇಶದ ಗೊತ್ತುವಳಿಯಾಯಿತು.

ರಾಷ್ಟ್ರದಲ್ಲಿ ಉಂಟಾದ ಭಿನ್ನಭಿನ್ನ ಮತಗಳ ಪರಿವರ್ತನೆಯನ್ನು

ಕಂಡು ತಾವು ಕಾಂಗ್ರೆಸ್ಸಿನ ಹೊರಗೆ ನಿಂತು ಕಾರ್ಯಮಾಡುವದರಲ್ಲಿಯೇ ದೇಶದ ಕಲ್ಯಾಣವಿದೆ ಎಂದು ಅವರಿಗೆ ಅನಿಸಹತ್ತಿತು. ೧೭ನೇ ಸಪ್ಟಂಬರದಲ್ಲಿ ಒಂದು ದೀರ್ಘವಾದ ಪತ್ರಿಕೆಯನ್ನು ಪ್ರಸಿದ್ಧ ಮಾಡಿ ತಾವು ಏಕೆ ಬಿಡುವೆವೆಂಬುದನ್ನು ಜನತೆಯ ಮುಂದಿಟ್ಟರು. ಕಾಂಗ್ರೆಸ್ಸಿನ ಶಕ್ತಿಯು ಬೆಳೆಯುವಂತೆಯೂ, ಅದು ಶುದ್ಧವಾಗುವಂತೆಯೂ ಒಂದು ಘಟನೆಯನ್ನು ಸಿದ್ಧಪಡಿಸಿ ಕಾಂಗ್ರೆಸ್ಸಿಗೆ ಕೊಟ್ಟರು. ಅದೇ ಈಗಲೂ ನಡೆಯುತ್ತಿರುವ ಘಟನೆಯು.

ಮಹಾತ್ಮರು ರಾಷ್ಟ್ರೀಯ ಪುನರ್ಘಟನೆಯ ವಿಧಾಯಕ ಕಾರ್ಯಕ್ರಮವನ್ನು ಕೈಕೊಂಡು ವರ್ಧಾದ ಬಳಿಯಲ್ಲಿರುವ ಶೇಗಾವಿಯಲ್ಲಿ ವಾಸಮಾಡುತ್ತಿರುವರು. ಅ. ಭಾ. ಗ್ರಾಮೋದ್ಯೋಗ ಸಂಘವು ಕಾಂಗ್ರೆಸ್ಸಿನ ಸ್ವತಂತ್ರ ಶಾಖೆಯಾಗಿ ಕಾರ್ಯಮಾಡುತ್ತಲಿದೆ. ಶಿಕ್ಷಣದ ಪ್ರಯೋಗಕ್ಕೆ ಪ್ರಾರಂಭವಾಗಿದೆ. ಮಹಾತ್ಮರು ಅಂತಃಕರಣಪೂರ್ವಕವಾಗಿ ಕಾಂಗ್ರೆಸ್ ರಾಜಕಾರಣದಿಂದ ನಿವೃತ್ತರಾಗಿದ್ದರೂ ರಾಷ್ಟ್ರವು ಮಾತ್ರ ಅವರನ್ನು ಬಿಟ್ಟಿಲ್ಲ. ಕಾಂಗ್ರೆಸ್ಸಿನ ಪ್ರತಿಯೊಂದು ಸೂತ್ರವು ವರ್ಧಾದಿಂದಲೇ ನಡೆಯುತ್ತಲಿದೆ. ಮಹಾತ್ಮರ ಜೀವನದೊಡನೆ ಭಾರತದ ಜೀವನವು ಸಮರಸವಾಗಿದೆ. ಅವರ ಧೈಯ ಧೋರಣಗಳೇ ರಾಷ್ಟ್ರದ ಧೈಯಧೋರಣಗಳಾಗಿವೆ. ಅವರ ಪ್ರತಿಯೊಂದು ಕ್ಷಣವೂ ಭಾರತದ ಪುನರ್ಘಟನೆಯಲ್ಲಿ ವ್ಯಯವಾಗುತ್ತಲಿದೆ. ಕಾಂಗ್ರೆಸ್ಸೆಂದರೆ ಮಹಾತ್ಮರು, ಮಹಾತ್ಮರೆಂದರೆ ಕಾಂಗ್ರೆಸ್ಸು. ಅಧಿಕಾರವನ್ನು ಬಿಟ್ಟು ಸರ್ವಾಧಿಕಾರಿಗಳಿವರು.

ಸರಕಾರದ ಕಾಯಿದೆಗಳಿಂದಲೇ ಸರಕಾರದ ಉಸಿರನ್ನು ಕಟ್ಟುವ ಆಟವನ್ನು ವರ್ಧಾದಲ್ಲಿಯೇ ಕುಳಿತು ಮಾಡತೊಡಗಿದ್ದಾರೆ. ಮಹಾತ್ಮರಲ್ಲಿ ಭಾರತದ ಅಚಲವಾದ ಶ್ರದ್ಧಾಭಕ್ತಿಗಳಿವೆ. ಕಾಂಗ್ರೆಸ್ಸಿನಲ್ಲಿದ್ದ ಗಾಂಧಿಯವರಕ್ಕಿಂತಲೂ ಕಾಂಗ್ರೆಸ್ಸಿನಿಂದ ದೂರ ನಿಂತ ಮಹಾತ್ಮರ ವರ್ಚಸ್ಸು ಕಾಂಗ್ರೆಸ್ಸಿನಲ್ಲಿ ಹೆಚ್ಚಾಗಿದೆ. ಇದೇ ಅವರ ವ್ಯಕ್ತಿತ್ವದ ಮಹತ್ವವು.

ಅವರ ಸಂಕಲ್ಪಗಳೇ ಇಂದು ಭಾರತೀಯ ಜೀವನವನ್ನು ಕಲಕು ಮಲಕು ಮಾಡುತ್ತಲಿವೆ. ಅವರ ಒಂದೇ ಒಂದು ಗರ್ಜನೆಯಿಂದ ಭಾರತದ ರಾಜಕಾರಣವು ಪಲ್ಲಟವಾಗುತ್ತಲಿದೆ. ಅವರ ಜೀವನವೇ ಜಗತ್ತಿಗೆ ಸ್ಫೂರ್ತಿದಾಯಕವೂ ಮಾರ್ಗದರ್ಶಿಯೂ ಆಗಿದೆ.

ಮಹಾತ್ಮರು ಏರಿಸಿದ ಸ್ವಾತಂತ್ರ್ಯ ಸಂಗ್ರಾಮದ ಧ್ವಜವು ಇನ್ನೂ ಇಳಿಸಲ್ಪಟ್ಟಿಲ್ಲ. ಅವರೇ ಇಂದಿಗೂ ಸೇನಾಪತಿಗಳಾಗಿದ್ದಾರೆ.





## ಮಹಾತ್ಮರ ಜೀವನದ ಗುಟ್ಟು

‘ You cannot say, this is he, or that is he. All you can say with certainty is that he is here, he is here. Every where his influence reigns, his authority rules, his elusive personality pervades. This must be so, for it is true of all great men that they are incalculable beyond definition. ’

*H. Polak*

‘ ಗಾಂಧಿಯವರು ಇಂಥವರು ಅಥವಾ ಅಂಥವರೆಂದು ನೀವು ಹೇಳಲಾರರಿ ಅವರು ಇಲ್ಲಿದ್ದಾರೆ. ಇಲ್ಲಿಯೇ ಇದ್ದಾರೆಂದು ಮಾತ್ರ ನೀವು ನಿಶ್ಚಯವಾಗಿ ಹೇಳಬಹುದು. ಆದರೆ ನಿಲ್ಲಿಲ್ಲಿಯೂ ಅವರ ಪ್ರಭಾವವು ಶಾಸನ ಮಾಡುತ್ತಿದೆ, ಅವರ ಅಧಿಕಾರವು ನಡೆಯುತ್ತಿದೆ, ಮತ್ತು ಅವರ ವ್ಯಕ್ತಿತ್ವವು ನಿಲ್ಲಿಡೆಯೂ ಹರಡಿದೆ. ಸಾಮಾನ್ಯ ಜೀವನ ಕ್ಷಿಂತಲೂ ಮಹಾವಿರುಷರ ಜೀವನವು ಅಗಣ್ಯವಿರುವದೆಂಬುದು ಸತ್ಯವಿದ್ದಾಂತ. ’

ಮಹಾತ್ಮರು ಇಂದು ಜಗತ್ತಿನಲ್ಲಿ ಒಂದು ಮಹಾನ್ ಶಕ್ತಿಯಾಗಿದ್ದಾರೆ. ಪೌರ್ವಾತ್ಯರು, ಪಾಶ್ಚಾತ್ಯರು, ಹಿಂದುಗಳು, ಮುಸಲ್ಮಾನರು, ಕ್ರಿಶ್ಚಿಯನ್ನರು, ಪಾರ್ಸಿಗಳು, ಧಾರ್ಮಿಕರು ಅಧಾರ್ಮಿಕರು, ಮಂಕರು ಪಂಡಿತರು, ಶತ್ರುಗಳು ಮಿತ್ರರು, ಆಳುವವರೂ ಆಳಿಸಿಕೊಳ್ಳುವವರೂ ಎಲ್ಲರೂ ಮಹಾತ್ಮರಿಗೆ ಮನ್ನಣೆಯನ್ನೀಯುತ್ತಾರೆ. ಯಾರು ಬುದ್ಧನೆನ್ನುತ್ತಾರೆ. ಯಾರು ಕ್ರಿಸ್ತನೆನ್ನುತ್ತಾರೆ. ಯಾರು ಬಸವೇಶ್ವರನೆನ್ನುತ್ತಾರೆ. ಯಾರು ಮಹಾವಿಭೂತಿಯನ್ನೆನ್ನುತ್ತಾರೆ. ಯಾರು ಕ್ರಾಂತಿಕಾರಕನೆನ್ನುತ್ತಾರೆ. ಯಾರು ಕಲ್ಕಿಯ ಅವತಾರವೆನ್ನುತ್ತಾರೆ. ಆ ಮಹಾತ್ಮನಲ್ಲಿರುವ ಇಂಥ ಅಸಾಧಾರಣವಾದ ಶಕ್ತಿಯು ಅದಾವುದು?

ಅವರು ಭಾರತದಲ್ಲಿ ಒಂದು ಶಕ್ತಿಯನ್ನು ಉದಿಬಿಟ್ಟಿದ್ದಾರೆ. ಅದು ಭಾರತೀಯರ ವಿವಿಧ ಜೀವನದಲ್ಲಿ ಕ್ರಾಂತಿಯನ್ನುಂಟುಮಾಡಿ, ಎಲ್ಲರ ಜೀವನಕ್ಕೂ ದಿವ್ಯ ತೇಜಸ್ಸನ್ನು ಕೊಡುತ್ತಲಿದೆ. ಎಂದೂ ಮಹಾತ್ಮರ ಹೆಸರನ್ನು ಕೇಳದ, ನೋಡದ ಅಡವಿ ಅಡವಿ ತಿರುಗುವ ಸಿಕ್ಕಲಿಗರಿಂದ ಮೊದಲು ಮಾಡಿಕೊಂಡು, ದೊಡ್ಡದೊಡ್ಡ ತತ್ವಜ್ಞಾನಿಗಳವರೆಗಿನ

ಎಲ್ಲರೂ ತಮ್ಮ ತಮ್ಮ ರೀತಿಯಿಂದ ಅವರ ಕಡೆಗೆ ನೋಡುತ್ತ ಹಾಗೂ ತಮ್ಮಲ್ಲಿ ಎಷ್ಟೋ ಮತಭೇದಗಳಿದ್ದರೂ ಅವರಿಗೆ ತಲೆಬಾಗುತ್ತಾರೆ. ಇದರ ರಹಸ್ಯವೇನು?

ಪಾಶ್ಚಾತ್ಯ ಸಂಸ್ಕೃತಿಯು ಮಾನವನ ಶಕ್ತಿಗಳನ್ನೆಲ್ಲ ಸೂರೆಗೈದು, ಅವನನ್ನು ಪರಾಧೀನನನ್ನಾಗಿ ಮಾಡಿ, ಯಂತ್ರಗಳ ಗುಲಾಮನನ್ನಾಗಿ ಮಾಡಿ, ಮಾನವನಲ್ಲಿರುವ ನೈಸರ್ಗಿಕವಾದ ಆತ್ಮವಿಶ್ವಾಸ, ಶ್ರದ್ಧೆ, ಆತ್ಮದೃಷ್ಟಿಯನ್ನು ಹಾಳುಮಾಡಿ ಪಶುವನ್ನಾಗಿ ಮಾಡತೊಡಗಿದೆ. ಶಾಸ್ತ್ರೀಯ ಸುಧಾರಣೆಯ ಶಕ್ತಿಯಿಂದ ಬಲಹೀನರನ್ನು ಬಲಿಷ್ಠರು ನುಂಗಹತ್ತಿದ್ದಾರೆ. ಐಹಿಕ ಸುಖೋಪಭೋಗಕ್ಕಾಗಿ ಬಡವರನ್ನು ದೈವುಳ್ಳವರು ಹಿಂಡತೊಡಗಿದ್ದಾರೆ. ಅತ್ಯಂತ ಪ್ರಬಲವಾದ ರಾಷ್ಟ್ರಗಳು ಬಾಯಿಯಿಂದ ಶಾಂತಿ ಮಂತ್ರವನ್ನು ಹೇಳುತ್ತ ದುರ್ಬಲ ರಾಷ್ಟ್ರಗಳನ್ನು ಸ್ವಾಹಾಕರಿಸುತ್ತಿವೆ. ಇಂದು ಯುರೋಪವು ಏನನ್ನು ಹೇಳುತ್ತ ಲಿದೆ? ಕೋಟ್ಯಾವಧಿ ಬಡವರು ಗುಲಾಮರಾಗಿದ್ದಾರೆ. ಅವರ ಕರುಳಿನ ಕೂಗು ಬಂಡನ್ನೆಬ್ಬಿಸುತ್ತಲಿದೆ. ಹೋದ ಮಹಾ ಯುದ್ಧವೂ ಮುಂದೆ ಬರಲಿರುವ ಮಹಾಯುದ್ಧವೂ ಹಿಟ್ಟರ ಮುಸಲೋನಿಗಳ ಹೂಂಕಾರವೂ ತೋಳತಂಡಿಯೂ ಏನನ್ನು ತೋರಿಸುತ್ತವೆ? ಜಗತ್ತನ್ನು ಪ್ರಳಯದ ಕಡೆಗೆ ಎಳೆಯುತ್ತಲಿದೆ. ಇಡೀ ಮಾನವ ಜನಾಂಗವೇ ಮುಂಗಾಣದಾಗಿ ಹಲಬುತ್ತಲಿದೆ. ಇಂಥ ಭಯಂಕರ ಅಂಧಕಾರದಲ್ಲಿ ಮಾನವ ಜನಾಂಗವು ಭಯಭೀತವಾಗಿ, ಆತ್ಮವಿಶ್ವಾಸವಿಲ್ಲದೆ, ದಿಕ್ಕೆಬಿಟ್ಟ ಸಮಯದಲ್ಲಿ, ಅಶಾಂತಿಯ ಸಾಗರದಲ್ಲಿ ನಿಂತು, ಆತ್ಮವಿಶ್ವಾಸದಿಂದ, ಆತ್ಮಿಕ ತೇಜದಿಂದ ಅಧಿಕಾರವಾಣಿಯಿಂದ ಜಗತ್ತಿಗೆ ಶಾಂತಿಮಂತ್ರವನ್ನು ಉಪದೇಶಿಸುವ ಈ ಮಹಾವಿಭೂತಿಯು ಜಗತ್ತಿನ ಮನವನ್ನೆಲ್ಲ ತನ್ನ ಕಡೆಗೆ ಆಕರ್ಷಿಸಿಕೊಂಡರೆ ಆಶ್ಚರ್ಯವೇನು?

ಬಡವರು ತಮ್ಮ ಭಾಗ್ಯದೇವತೆಯೆಂದು ಆತನಕಡೆಗೆ ನೋಡಹತ್ತಿದ್ದಾರೆ. ದೈವುಳ್ಳವರು ಆಳರವರು ಅಸರ ಶಕ್ತಿ ಸಾಮರ್ಥ್ಯಗಳನ್ನು ಕಂಡು ಆಶ್ಚರ್ಯಚಕಿತರಾಗಿದ್ದಾರೆ. ಇಷ್ಟು ಆತ್ಮವಿಶ್ವಾಸದಿಂದ ಜಗತ್ತಿನ

ಭವಿಷ್ಯವನ್ನು ಸಾಧುವ ಈ ಮಹಾವಿಭೂತಿಯನ್ನು ಕಂಡು ಪಾಶ್ಚಾತ್ಯ ರಾಷ್ಟ್ರಗಳು ಎಲ್ಲಿಂದ ಬಂದರೆಂದು ದಿಗ್ಭ್ರಮೆಗೊಂಡಿವೆ. ಈ ಮಹಾತ್ಮ ರೆಂದರೆ ಆತ್ಮವಿಶ್ವಾಸದ ಮೂರ್ತಿ. ಮಾನವ ಜನಾಂಗದ ಶಾಂತಿದೂತ, ದುಃಖಿಗಳ ದುಃಖನಿವಾರಕ, ಅಂಧಕಾರದಿಂದ ಜಗತ್ತನ್ನು ಪ್ರಕಾಶದ ಕಡೆಗೆ ಒಯ್ಯುವ ಮಹಾವಿಭೂತಿ.

ಇಂಥ ಅದ್ಭುತ ಸಾಮರ್ಥ್ಯವು ಇವರಲ್ಲಿ ಹೇಗೆ ಬಂದಿತು? ಅಸಹ ಕಾರದಿಂದಲೋ? ಬ್ರಿಟಿಶರೊಡನೆ ಹೋರಾಡಿದ್ದರಿಂದಲೋ? ಅಲ್ಲ. ಅವರ ದಿವ್ಯ ಜೀವನದಿಂದ, ಅದ್ಭುತವಾದ ಸಾಧನದಿಂದ, ಅಸಾಧಾರಣವಾದ ತಪಶ್ಚರ್ಯೆಯಿಂದ.

ಇಂಥ ಮಹಾವಿಭೂತಿಗಳ ಆಂತರಿಕ ಜೀವನವನ್ನು ಅರಿಯುವುದು ಬಹು ಕಠಿಣ. ಅವರಲ್ಲಿಯೂ ಅನೇಕ ಅದ್ಭುತ ಚಮತ್ಕಾರಗಳಿಂದ ತುಂಬಿದ ಮಹಾತ್ಮರನ್ನು ಅರಿತುಕೊಳ್ಳುವುದು ಅದಕ್ಕಿಂತಲೂ ಕಠಿಣ. ಅವರ ಹೃದಯದ ಸಂಪೂರ್ಣವಾದ ದರ್ಶನವನ್ನು ನಮ್ಮಂಥ ಸಾಧಾರಣ ಜನರಿಗೆ ಆಗುವದು, ಅಶಕ್ಯವೆಂದು ನನ್ನ ತಿಳುವಳಿಕೆ.

ಮಹಾತ್ಮರ ಜೀವನವನ್ನು ನಿರೀಕ್ಷಿಸುತ್ತಿದ್ದರೆ, ಒಂದೇ ಒಂದು ಮಾತು ಒಡೆದು ಕಾಣುವುದು. ಅವರು ಸಾಧಕರು. ಮೊದಲಿನಿಂದ ಕೊನೆಯವರೆಗೆ, ಸಾಧನದಿಂದ ಅವರ ಜೀವನವು ತುಂಬುತುಳುಕುತ್ತಲಿದೆ. ಅವರೂ ನಮ್ಮಂತೆಯೇ ಉಣ್ಣುವರು, ತಿನ್ನುವರು, ಏಳುವರು, ನಿಜ. ಆದರೆ, ಅವರು ಬೀಳುವರು, ಏಳುವರು, ಮತ್ತೆ ಬೀಳುವರು ಮತ್ತೆ ಎದ್ದು ವರು ಮುಂದೆಯೇ ಸಾಗುವರು. ಅವರ ಇಂಥ ದಿವ್ಯ ಸಾಧನವು ಯಾವುದು?

ಸತ್ಯವು. ಸತ್ಯಸಾಕ್ಷಾತ್ಕಾರವೇ ಇವರ ಗುರಿಯು ಸತ್ಯ ರೂಪಿಯಾದ ಪರಮಾತ್ಮನ ದರ್ಶನವೇ ಇವರ ಇತಿಕರ್ತ ವ್ಯವು. ಅದಕ್ಕಾಗಿಯೇ ಹಲುಬುತ್ತಿದ್ದಾರೆ. ಅದಕ್ಕಾಗಿಯೇ ಹೋರಾಡುತ್ತಿದ್ದಾರೆ, ಅದಕ್ಕಾಗಿಯೇ ಉಸಿರಾಡಿಸುತ್ತಿ ದ್ದಾರೆ. ಅಹಿಂಸೆಯೇ ಆ ಸಾಕ್ಷಾತ್ಕಾರದ ಸಾಧನವು.

**ಅಂತಃಕರಣವೇ ಅದರ ಒರೆಗಲ್ಲು; ಭಾರತಭೂಮಿಯೇ ಅವರ ಪ್ರಯೋಗಶಾಲೆಯು.**

ಅವರ ಪ್ರತಿಯೊಂದು ಹೆಜ್ಜೆಯು ಸತ್ಯಕ್ಕಾಗಿಯೇ ಬೀಳುತ್ತಲಿದೆ. ಆದ್ದರಿಂದಲೇ ಅಸತ್ಯ ಜೀವನದಿಂದ ತುಂಬಿದ ಈ ಜಗತ್ತಿನಲ್ಲಿ ಮುಂದಡಿ ಇಡಬೇಕಾದರೆ, ಪ್ರತಿ ಕ್ಷಣಕ್ಕೂ ಅವರಿಗೆ ಹೋರಾಡಬೇಕಾಗುತ್ತದೆ. ಮಹಾತ್ಮರ ಈ ಸತ್ಯದ ಹೋರಾಟವೇ ಜಗತ್ತಿನ ಇಂದಿನ ಸಮಸ್ಯೆಗಳ ಮೇಲೆ, ಬೆಳಕನ್ನು ಕೆಡವುತ್ತಲಿದೆ. ಅವರ ಸತ್ಯದ ಹೋರಾಟವೇ ಅವರನ್ನು ರಾಜಕಾರಣಕ್ಕೆ ಎಳೆದಿದೆಯೇ ಹೊರತು ಅವರು ರಾಜಕಾರಣಿಗಳೆಂದು ರಾಜಕೀಯ ರಂಗದಲ್ಲಿ ಕಾಲಿಟ್ಟಿಲ್ಲ. **ಅವರು ರಾಜಕೀಯ ಮುಖಂಡರಲ್ಲ; ಸತ್ಯದ ಶೋಧಕರು.** ಸತ್ಯ ಶೋಧನೆಯಲ್ಲಿಯೇ ಒಂದು ಅಂಗವು ರಾಜಕಾರಣವು.

ತಮ್ಮ ಜೀವನದ ಸಾಧನಭೂಮಿಯಾದ-ಕರ್ಮಭೂಮಿಯಾದ ಭಾರತದ ಇಂದಿನ ಜೀವನವು ಅಸತ್ಯ, ಅಧರ್ಮ, ಅನೀತಿಯಿಂದ ತುಂಬಿದೆ. ಅದನ್ನು ತಮ್ಮ ಜೀವನಕ್ಕೆ ಯೋಗ್ಯವಾದ ಭೂಮಿಯನ್ನು ಮಾಡಿಕೊಳ್ಳುವದೆಂದರೇ ಅದರ ಜೀವನವನ್ನೂ ಸತ್ಯಮಯವಾಗಿ ಮಾಡಬೇಕೆಂದೇ ಅರ್ಥ. ಅದಕ್ಕಾಗಿಯೇ ಇಂದು ಭಾರತೀಯ ವಿಶಾಲ ಜನ ಸಮೂಹದಲ್ಲಿ ತಮ್ಮ ತತ್ವಗಳನ್ನು ತರಲು ಯತ್ನಿಸುತ್ತಿದ್ದಾರೆ. ಜಗತ್ತಿನ ಅಶಾಂತಿಗೆ ಸತ್ಯಧರ್ಮದ-ಜೀವನದ ಅಭಾವವೇ ಕಾರಣವು. ಆದ್ದರಿಂದ ತಮ್ಮ ಪ್ರಯೋಗಶಾಲೆಯಾದ ಭಾರತದಲ್ಲಿ ಸತ್ಯಜೀವನವನ್ನುಂಟುಮಾಡಿ, ಜಗತ್ತಿಗೆ ತಮ್ಮ ರಸಾಯನವನ್ನು ಕೊಡಲು ಹೊರಟಿದ್ದಾರೆ.

ಯಾವುದು ಆತ್ಮನನ್ನು ( ಸತ್ಯವನ್ನು ) ಮೂರ್ಛಿತಗೊಳಿಸುವದೋ ಅಂತಃಕರಣದ ಒಳಕೂಗನ್ನು ಮೇಲಕ್ಕೇಳಗೊಡದೆ ಕೆಳಗೆ ದಬ್ಬುವದೋ ಅಂಥ ಅಸತ್ಯವಾದ ಪ್ರತಿಯೊಂದನ್ನೂ ಸತ್ಯಜೀವಿಯು-ಶೋಧಕನು, ವಿರೋಧಿಸಲೇಬೇಕು. ಅದನ್ನು ನಾಶಪಡಿಸಬೇಕು. ವಾತ್ಸಾತ್ಯ ಸಂಸ್ಕೃತಿಯ ವಿರೋಧಕರು ಮಹಾತ್ಮರು ಎಕಿಧುವರೆಂಬುದರ ಗುಟ್ಟು, ಮಹಾತ್ಮರ ಹೋರಾಟದ ಗುಟ್ಟು ಇದರಲ್ಲಿಯೇ ಇದೆ.

ಪಾಶ್ಚಾತ್ಯ ಸಂಸ್ಕೃತಿಯು, ಮಾನವಜೀವನದಲ್ಲಿ ಕೃತ್ರಿಮತನವನ್ನು ತರುತ್ತಲಿದೆ. ಸ್ವಾರ್ಥವನ್ನು ಹೆಚ್ಚಿಸುತ್ತಲಿದೆ. ಸ್ಪರ್ಧೆಗೆ ಹುರುಳು ಕೊಡುತ್ತದೆ. ಮತ್ತು ಎರಡನೆಯವರ ಅಂತಃಕರಣವನ್ನು ಶೂನ್ಯ-ಶಕ್ತಿ ಹೀಗಿ, ಮೃತಪ್ರಾಯವಾಗಿ ಮಾಡುತ್ತದೆ. ಇದು ಅಸತ್ಯ-ಹಾಗೂ ಅಧರ್ಮವಿದೆ. ಆದ್ದರಿಂದಲೇ ಸತ್ಯಸಾಧಕರಾದ ಮಹಾತ್ಮರು ಇದನ್ನು ವಿರೋಧಿಸುತ್ತಿರುವರು. ಬ್ರಿಟಿಶ ಸಾಮ್ರಾಜ್ಯದ ಕೂಡ ಬಂಡು ಹೂಡಿದ್ದರ ಕಾರಣವೂ ಇದೇ ಇದೆ. ಭಾರತವನ್ನು ಸುಲಿದು ಹಾಳುಮಾಡುವವರ ಸಿದ್ಧಾಂತಕ್ಕಾಗಿಯೇ! ಈ ಆಸುರಿ ಸಿದ್ಧಾಂತಗಳನ್ನು ಜೀವನದಲ್ಲಿ ತರುವವರು, ತಂದವರು, ಪಾಶ್ಚಾತ್ಯರೇ ಇರಲಿ, ಪೌರ್ವಾತ್ಯರೇ ಇರಲಿ, ಭಾರತೀಯರೇ ಇರಲಿ, ಪರಕೀಯರೇ ಇರಲಿ, ಅವರ ಸಂಗಡ ಹೋರಾಡುವದು, ಸತ್ಯಶೋಧಕರ ಕರ್ತವ್ಯವಾಗಿದೆ, ಧರ್ಮವಾಗಿದೆ.

ಆದ್ದರಿಂದಲೇ ಮಹಾತ್ಮರು ಯಾವ ವ್ಯಕ್ತಿಯನ್ನಾಗಲೀ ಜನಾಂಗವನ್ನಾಗಲೀ ನಿಯಮಗಳನ್ನಾಗಲೀ ದ್ವೇಷಿಸುವದಿಲ್ಲ. ಅವರ ಹೋರಾಟವು ಆಸುರಿ ಸಿದ್ಧಾಂತಗಳೊಡನೆ. ಯಾವುದೇ ನಿಯಮವಾಗಲಿ, ಯಾವುದೇ ಕಟ್ಟಳೆಯಾಗಲಿ, ಯಾವುದೇ ಸಮಾಜವ್ಯವಸ್ಥೆ, ಯಾವುದೇ ಜನಾಂಗ ಸತ್ಯದಿಂದ ಅಧಿಷ್ಠಿತವಾಗಿ, ಆತ್ಮಿಕಶಕ್ತಿಯನ್ನು ಹೆಚ್ಚಿಸುವದೋ ಅಂತಃಕರಣಕ್ಕೆ ಶಕ್ತಿಯನ್ನೀಯುವದೋ ಅದನ್ನು ಎತ್ತಿಹಿಡಿಯುವರು; ಸಮರ್ಥಿಸುವರು; ಅದಕ್ಕಾಗಿ ಹೋರಾಡುವರು. ಯಾವುದು ಆತ್ಮಶಕ್ತಿಯನ್ನು ಕುಂದಿಸುವದೋ, ಯಾವುದು ಅಂತಃಕರಣವನ್ನು ಹತ್ತಿಕ್ಕಿ, ಶರೀರಸುಖದ, ವಾಸನೆಗಳ ಬಲಿಯಲ್ಲಿ ನೂಕಿ ಮನುಷ್ಯನನ್ನು ಗುಲಾಮನನ್ನಾಗಿ ಮಾಡುವದೋ ಅಂಥದನ್ನು ವಿರೋಧಿಸುವರು; ಅದರೊಡನೆ ಹೋರಾಡುವರು.

ಮಹಾತ್ಮರ ಜೀವನವು ಸಾಧನಮಯವಾಗಿದೆ ಎಂದು ಸ್ಪಷ್ಟವಾಗಿಯೇ ಕಾಣುತ್ತದೆ. ಅವರು ದೊಡ್ಡ ಸಾಧಕರು. ರಾಜಕಾರಣವಾಗಲೀ ಸಮಾಜಸುಧಾರಣೆಯಾಗಲಿ, ಧಾರ್ಮಿಕಜೀವನವಾಗಲಿ, ಅವರ ಸಾಧನದ ಅಂಗಗಳಾಗಿವೆ. ಪ್ರತಿಯೊಂದು ಕ್ಷೇತ್ರದಲ್ಲಿ ಸತ್ಯದ

ಲೋಕದ ಪ್ರಯತ್ನವು ಅವಿಚ್ಛಿನ್ನವಾಗಿ ನಡೆದಿದೆ. ಹೋರಾಟ, ಪ್ರಯತ್ನ, ಸಾಹಸಗಳಿಂದ ಅವರ ಜೀವನವು ತುಂಬಿತುಳುಕುತ್ತಿದೆ. ಅವರ ಜೀವನದಲ್ಲಿ ನಿರಾಶೆಯನ್ನೂ ಆಲಸ್ಯವನ್ನೂ ಅಕರ್ಮಣ್ಯತ್ವವನ್ನೂ ಎಂದೂ ನೋಡಲಾರೆವು. ಹೊರಗಿರಲಿ ಜೀವನಲ್ಲಿರಲಿ, ಬೇನೆಯಲ್ಲಿರಲಿ ಸುಖದಲ್ಲಿರಲಿ, ಅವರ ಜೀವನದ ಸಾಧನವು ವಾಯುವಿನ ಅವಿಚ್ಛಿನ್ನ ಪ್ರವಾಹದಂತೆ ಸತತವಾಗಿ ಹರಿಯುತ್ತಲಿದೆ.

ಆತ್ಮಸಾಕ್ಷಾತ್ಕಾರವೇ ಇವರ ಸಾಧನವು. ಸತ್ಯವೇ ಇವರ ಪರಮಾತ್ಮನು. ಅದನ್ನೇ ಸಾಕ್ಷಾತ್ಕರಿಸಿಕೊಳ್ಳಲು ಯತ್ನಿಸುತ್ತಿದ್ದಾರೆ. ಸಾಧನಗಳಿಗಿಲ್ಲದಿದ್ದಾರೆ. ಅಂತಃಕರಣದ ಕೂಗನ್ನೇ ಸತ್ಯದ ಸಾಧನದ ಬರೆಗಲ್ಲನ್ನು ಮಾಡಿಕೊಂಡಿದ್ದಾರೆ. ಸತ್ಯಸಾಕ್ಷಾತ್ಕಾರಕ್ಕೆ ಅಹಿಂಸೆಯೇ ಇವರ ಸಾಧನವು.

ಸತ್ಯದ ಸಾಧನೆಗಾಗಿ, ಅದರ ಪ್ರಯೋಗಕ್ಕಾಗಿ, ಅಹಿಂಸೆಯ ಶಸ್ತ್ರವನ್ನು ಹಿಡಿದುಕೊಂಡು ಹೊರಟಿದ್ದಾರೆ. ಅದೇ ಅವರಿಗೆ ಪರಮ ಧರ್ಮವಾಗಿದೆ. ಚರಾಚರ ಸೃಷ್ಟಿಯೆಲ್ಲವು ಆ ಪರಮಾತ್ಮನಿಂದ ತುಂಬಿವೆ, ಎಲ್ಲವು ಪವಿತ್ರವಿವೆ. ಎಂಬ ಭಾವನೆಯ ಮೇಲೆಯೇ ತಮ್ಮ ಸಿದ್ಧಾಂತವನ್ನು ನಿಲ್ಲಿಸಿದ್ದಾರೆ. ಈ ಪವಿತ್ರಭಾವನೆಯಿಂದಲೇ ಸರ್ವಾಂತರ್ಯಾಮಿಯಾದ ಪರಮಾತ್ಮನ ದರ್ಶನವನ್ನು ತೆಗೆದುಕೊಳ್ಳಲು ಸಾಧ್ಯವೆಂದು ಅವರ ಮತ. ಈ ದೃಷ್ಟಿಯಿಂದ ಅವರಿಗೆ ಅಹಿಂಸೆಯು ಸಾಕ್ಷಾತ್ಕಾರದ ಪರಮಸಾಧನವಾಗಿದೆ. ಅಹಿಂಸೆಯಿಂದ ಶಕ್ತಿಯ ನಾಶವಾಗದೆ, ಆತ್ಮಿಕ ಶಕ್ತಿಯನ್ನು ಜಾಗೃತಗೊಳಿಸುವ ಭಾವನೆಗೆ ಉತ್ತೇಜನ ದೊರೆಯುವದು. ಇದರಿಂದ ನಾವು ಜಗತ್ತನ್ನೇ ಮಿತ್ರರಾಗಿ ಮಾಡಿಕೊಳ್ಳಲೆಕ್ಕೆ ಅನುಕೂಲವಾಗುವದು. ಈಶ್ವರನ ಸತ್ಯದ ಮಹಿಮೆಯ ಅನುಭವವು ಬರುವದು. ನಾವು ಸಂಕಟಗಳಿಗೆ ಗುರಿಯಾದರೂ ನಮ್ಮ ಸುಖಶಾಂತಿಗಳು ಹೆಚ್ಚುವವು. ನಮ್ಮ ಸಾಹಸದೈರ್ಯಗಳು ಹೆಚ್ಚುವವು. ವಿನಯವು ಬೆಳೆಯುವದು. ಅಭಿಮಾನವು ಅಳಿಯುವದು. ಪರಿಗ್ರಹವು ತನ್ನಷ್ಟಕ್ಕೆ ತಾನೇ ಕಡಿಮೆಯಾಗುವದು. ದೇಹದಲ್ಲಿ ತುಂಬಿದ ಹೊಲಸು ಕಡಿಮೆಯಾಗುತ್ತ-

ಸತ್ಯದ ಸಾಕ್ಷಾತ್ಕಾರದ ಕಡೆಗೆ-ನಮ್ಮನ್ನು ಒಯ್ಯುವದು. ಆದ್ದರಿಂದ ಸತ್ಯಶೋಧಕನಿಗೆ ಅಹಿಂಸೆಯಂಥ ಸುಲಭವಾದ ಮತ್ತೊಂದು ಸಾಧನ ಎಲ್ಲಿಂಜುದೇ ಗಾಂಧಿಯವರ ಮುಖ್ಯ ಸಿದ್ಧಾಂತ.

ಈ ಸಿದ್ಧಾಂತವೇ ಈ ಜಗತ್ತಿನಲ್ಲಿ ಕ್ರಾಂತಿಯನ್ನುಂಟುಮಾಡಿದೆ. 'ಶಾಶ್ವಂ ಸದಾ ದುರ್ಜನೇ' ಎಂಬ ಸಿದ್ಧಾಂತವನ್ನು ಮಹಾತ್ಮರು ಒಪ್ಪುವದಿಲ್ಲ. 'ಶತಂ, ಪ್ರತ್ಯಪಿ ಸತ್ಯಂ.' ಎಂದೇ ಇವರು ಪ್ರತಿಪಾದಿಸುವರು. ಇದರಲ್ಲಿಯೇ ಜೀವನದ ಗುಟ್ಟಿದೆ. 'ಶತಂ ಪ್ರತಿ ಶಾಶ್ವಂ' ಎಂಬ ನೈತಿಕ ಸಿದ್ಧಾಂತವನ್ನು ಉರುಳಿಸಿ ಸಾಮಾಜಿಕ ಜೀವನದಲ್ಲಿ ಕ್ರಾಂತಿಯನ್ನುಂಟು ಮಾಡಿದ್ದಾರೆ. ಗೀತೆಯ ಸಂದೇಶವೂ ಇದೇ ಎಂದು ಸಾರುತ್ತಿದ್ದಾರೆ. **ಅಹಿಂಸಾ ಪರಮೋಧರ್ಮಃ** ಎಂಬ ಸಿದ್ಧಾಂತದ ಸತ್ಯತೆಯನ್ನು ತಮ್ಮ ಆಚರಣೆಯಿಂದ ಸಿದ್ಧಮಾಡಿ ತೋರಿಸಿ, ಜಗತ್ತಿಗೇ ಇದನ್ನು ಉಪದೇಶಿಸಿ, ಶಾಂತಿಯನ್ನು ಸ್ಥಾಪಿಸಲು ಹೆಣಗುತ್ತಿದ್ದಾರೆ.

ಇವರ ಅಹಿಂಸೆಯ ವ್ಯಾಪ್ತಿಯು ವಿಸ್ತಾರವಾಗಿ, ಜಗತ್ತನ್ನೇ ವ್ಯಾಪಿಸಿದೆ. ನಮಗೆ ಸ್ಥೂಲವಾಗಿ ಕಾಣಿಸುವ ಅಹಿಂಸೆಯಷ್ಟೇ ಅಹಿಂಸೆಯಲ್ಲ. ಕೊಲ್ಲಬಾರದೆಂಬುದಂತೂ ಸರಿಯೇ. ಕುರಿಚಾರಗಳೆಲ್ಲವೂ ಹಿಂಸೆಯು, ಅವಸರವು ಹಿಂಸೆಯು, ಮಿಥ್ಯಾಭಾಷಣವು ಹಿಂಸೆಯು, ದ್ವೇಷವು ಹಿಂಸೆಯು, ಯಾರಿಗಾದರೂ ಕೇಡುಬಗೆಯುವದು ಹಿಂಸೆಯು, ಹೆಚ್ಚಿಗೆ ಉಣ್ಣುವದು ಹಿಂಸೆಯು, ಜಗತ್ತಿಗೆ ಬೇಕಾದುದನ್ನು ಸಂಗ್ರಹಿಸುವದು ಹಿಂಸೆಯು. ಈ ಎಲ್ಲ ಹಿಂಸೆಗಳಿಂದ ಪರಾವೃತ್ತರಾಗಲೇ ಬೇಕೆಂಬುದೇ ಅವರ ಮತ. ಇದರಲ್ಲಿಯೇ ಮಹಾತ್ಮರ ಶಕ್ತಿಯು. **ಅವರ ಅಹಿಂಸೆಯ ಶುದ್ಧ ಆಚರಣೆಯೇ ಜಗತ್ತಿನಲ್ಲಿಯೂ ಅಸಮತೆಯನ್ನು ನಾಶಮಾಡಿ ಶಾಂತಿಯನ್ನು ನೆಲೆಗೊಳಿಸುವದು, ಸತ್ಯಸಾಕ್ಷಾತ್ಕಾರವನ್ನು ಮಾಡಿಕೊಡುವದು. ಸತ್ಯ ಮತ್ತು ಅಹಿಂಸೆಗಳ ದಾಂಪತ್ಯವೇ ಮಾನವನಲ್ಲಿ ದಿವ್ಯಶಕ್ತಿಯನ್ನುಂಟು ಮಾಡುವದೆಂತಲೂ** ಬಿದರಿಂದ ಮಾನವನು ನಿರ್ಭಯನಾಗಿ ಸಾಕ್ಷಾತ್ಕಾರವನ್ನು ಪಡೆಯುವನೆಂತಲೂ ಅವರ ಸಿದ್ಧಾಂತ. ಇದರಲ್ಲಿಯೇ ಅವರ ಜೀವನದಗುಟ್ಟು ಇದೆ.

ಇಂದು ಗಾಂಧಿಯವರು ತಮ್ಮ ಸಿದ್ಧಾಂತಗಳ ಪ್ರಯೋಗವನ್ನು ಭಾರತದ ವಿಶಾಲ ಜೀವನದಲ್ಲಿ ನಡೆಯಿಸಿದ್ದಾರೆ. ಜಗತ್ತಿನ ಮಧ್ಯರಂಗದಲ್ಲಿ ರಾಜಕೀಯ ರಣಾಂಗಣದಲ್ಲಿ ನಿಂತು, ತಮ್ಮ ಸಿದ್ಧಾಂತಗಳನ್ನು ಸ್ವೀಕರಿಸಿದರೆ ಜಗತ್ತಿಗೆ ಶಾಂತಿ ದೊರೆಯುವದು ಎಂದು ಸಾರುತ್ತಲಿದ್ದಾರೆ. **ಅಹಿಂಸೆಯು, ಅಪ್ರತೀಕಾರವು, ವಿಶ್ವದ ರಾಜಕಾರಣಕ್ಕೆ ಅರ್ಪಿಸಿದ ಮಹಾತ್ಮರ ದಿವ್ಯ ಕಾಣಿಕೆ.**

ಮಹಾತ್ಮರು ಅಂತಃಕರಣದ ಕೂಗನ್ನೇ ತಮ್ಮ ಒರೆಗಲ್ಲನ್ನಾಗಿ ಮಾಡಿಕೊಂಡಿದ್ದಾರೆ. ಅದರ ಮುಂದೆ ಯಾರ ಮಾತೂ ನಡೆಯುವದಿಲ್ಲ. ಅದನ್ನು ಪ್ರತಿಬಂಧಿಸುವ ಯಾವ ಶಕ್ತಿಯೂ ಇಲ್ಲ. ಎಲ್ಲರಿಗೂ ಮಹಾತ್ಮರ ದಿವ್ಯ ಉಪದೇಶವೆಂದರೆ, '**ಅಂತರಾತ್ಮನ ಅಪ್ಪಣೆಯನ್ನು ಪಾಲಿಸಿರಿ**' ಎಂದು. ಈ ಅವರ ಗುಟ್ಟನ್ನು ಅರಿತರೆ ಅವರ ಜೀವನದ ಪರಸ್ಪರ ತಾಕಲಾಟಗಳ ಮೇಲೆ ಒಳ್ಳೇ ಬೆಳಕು ಬೀಳುವುದು. ಜನರ ಹೊಗಳಿಕೆ ಬೊಗಳಿಕೆ, ಸಮ್ಮತಿ ಅಸಮ್ಮತಿ, ಪ್ರೀತಿ ಅಪ್ರೀತಿ, ಸರಕಾರದ ಕೃಪೆ ಅನಕೃಪೆ ಇವುಗಳಾವುಗಳಿಗೂ ಅವರಲ್ಲಿ ಸ್ಥಾನವಿಲ್ಲ. ಸರ್ವತಂತ್ರ ಸ್ವತಂತ್ರವಾದ ಅಂತರಾತ್ಮನ ಪ್ರೇರಣೆಯೊಂದೇ ಅವರಿಗೆ. ಜನರು ವಿರೋಧಿಸಿದರು, ಮುಖಂಡರು ಮುನಿದರು, ಸಂಗಡಿಗರು ಸಂತಾಪಗೊಂಡರು, ರಾಷ್ಟ್ರದ ಘಾತವಾಗುವದೆಂದರು. ಆದರೆ ಮಹಾತ್ಮರು ಯಾರ ಮಾತಿಗೂ ಕಿವಿಗೊಡದೆ ಅಂತರಾತ್ಮನ ಕೂಗಿಗೆ ಕಿವಿಗೊಟ್ಟು ಚೌರಾಚೌರಿಯ ನಂತರ ಬಾಡೋಲಿಯ ಸತ್ಯಾಗ್ರಹವನ್ನು ನಿಲ್ಲಿಸಿಯೇ ಬಿಟ್ಟರು. ಆ ಅಂತರಾತ್ಮನ ಪ್ರೇರಣೆಯಿಂದಲೇ ಇಂದು ರಾಜಕೀಯ ರಂಗದಲ್ಲಿ ಹರಿಜನ ಸೇವೆಯು ಬಂದಿದೆ.

ಮಹಾತ್ಮರು ತಮ್ಮ ಸಾಧ್ಯಸಾಧನ, ಒರೆಗಲ್ಲುಗಳ ಮೂಲಕವೇ ರಾಜಕಾರಣದಲ್ಲಿ ರಾಜಕಾರಣಿಗಳೆಂದು ಪ್ರಖ್ಯಾತರಾದರೆ, **ರಾಜಕಾರಣ ತತ್ವವೇತ್ತರೆಂದು** ಹೆಸರಾಗಿದ್ದಾರೆ. ರಾಜಕಾರಣಿಯು ಜನತೆಯ ಸಂಘಟನೆಗೆ ಹೆಚ್ಚು ಲಕ್ಷ್ಯಕೊಡುತ್ತಾನೆ. ತತ್ವವೇತ್ತನು ತನ್ನ ಜೀವನದ ಸಿದ್ಧಾಂತಗಳನ್ನು ತನ್ನ ಆಚರಣೆಯಿಂದ ರಾಷ್ಟ್ರೀಯ ಶಕ್ತಿಯನ್ನು



ಜಾಗೃತಗೊಳಿಸಲು ಯತ್ನಿಸುತ್ತಾನೆ. ತತ್ಪ್ರವೇಶಿಸಿದ ಕಾರ್ಯವು ರಾಜಕಾರಣಿಗಿಂತಲೂ ಹೆಚ್ಚಿನದಿರುತ್ತದೆ. ರಾಜಕಾರಣಿಯು ಶಾಸನಗಳ ಪರಿವರ್ತನದ ಉದ್ದೇಶದಿಂದ ಹೊರಡುತ್ತಾನೆ. ತತ್ಪ್ರಜ್ಞಾನಿಯು ರಾಷ್ಟ್ರದ ಸಮಾಜದ ಜೀವನದಲ್ಲಿಯೇ ಪರಿವರ್ತನೆಯಾಗಿ ಸಿದ್ಧಾಂತಗಳ ಆಚರಣೆಗಾಗಿ ಪ್ರಯತ್ನಿಸುತ್ತಾನೆ.

ಈ ದೃಷ್ಟಿಯಿಂದ ಮಹಾತ್ಮರು ಜಗತ್ತಿನ ಪ್ರತಿಯೊಂದು ಕ್ಷೇತ್ರದಲ್ಲಿ ನಡೆದ ಆತ್ಮನನ್ನು ಹತ್ತಿಕ್ಕುವ ಪ್ರಯತ್ನದ ವಿರುದ್ಧವಾಗಿಯೇ ಅವಿಚ್ಛಿನ್ನವಾದ ನೈತಿಕ ಬಂಡೆನ್ನೆಬ್ಬಿಸಿದ್ದಾರೆ. ಯಾವ ಕಟ್ಟಳೆಯು ಮಾನವನ ವಿಕಾಸಕ್ಕೆ ಅವಕಾಶವನ್ನುಂಟುಮಾಡಿಕೊಡುವದಿಲ್ಲವೋ ಇಷ್ಟೇ ಅಲ್ಲ ಅದಕ್ಕೆ ತಡೆಯನ್ನುಂಟುಮಾಡುವದೋ ಅಂಥಕಾರ್ಯದ ಯನ್ನು ಮನ್ನಿಸುವದು ಪಾಪವಿದೆ. ಯಾವ ಧರ್ಮವು ವಿವೇಕಕ್ಕೆ ಅವಕಾಶಕೊಡುವದಿಲ್ಲವೋ ವ್ಯಕ್ತಿಯ, ಸಮಾಜದ, ಮತ್ತು ಆತ್ಮದ ನೈತಿಕ ಉನ್ನತಿಗೆ ತಡೆಯನ್ನುಂಟುಮಾಡುವದೋ ಅಂತಹ ಧರ್ಮವು ತ್ಯಾಜ್ಯವು. ಇಂತಹ ನೈತಿಕ ಅತ್ಯಾಚಾರಗಳನ್ನು ಸಹನ ಮಾಡದಿರುವದು ಸತ್ಯ ಶೋಧಕನ ಕರ್ತವ್ಯವಾಗುವದು. ಈ ಕರ್ತವ್ಯದಲ್ಲಿ ಎಷ್ಟೋ ಎಡರುಗಳು ಬಂದರೂ ಕಷ್ಟವು ಕೊಡಲ್ಪಟ್ಟರೂ ಅದನ್ನು ಸಹನ ಮಾಡುವದು ಸತ್ಯಾಗ್ರಹಿಯ ಧರ್ಮವಾಗಿದೆ. ನಾವು ಪ್ರೇಮದಿಂದ ಜಗತ್ತನ್ನು ಬದಲಿಸಲು ಇಚ್ಛಿಸುತ್ತಿದ್ದರೆ, ಸಮಾಜದಿಂದ ಆಗುವ ಕಷ್ಟನಷ್ಟ, ಮಾನ ಅಪಮಾನ, ಬಹಿಷ್ಕಾರಗಳಿಗೆ ನಾವು ಸಿದ್ಧರಾಗಲೇಬೇಕು. ಇದರಿಂದಲೇ ಶುಭಪರಿಣಾಮವು ಉಂಟಾಗುವದು. ಯಾಕಂದರೆ, ತಮ್ಮ ಅನ್ಯಾಯವು ತಮಗೆ ತಿಳಿದು, ತಮ್ಮ ಕಾರ್ಯಗಳಲ್ಲಿಯೇ ತಪ್ಪಿರುವದೆಂದು ಅವರಿಗೆ ಹೊಳೆಯುವದು. ಮಹಾತ್ಮರು ತಮ್ಮ ತಪ್ಪುಗಳನ್ನು ಒಪ್ಪಿಕೊಳ್ಳುವದೆಂದರೆ, ಆ ಸಮಾಜದ ವ್ಯವಸ್ಥೆಯನ್ನು ಟೀಕಿಸಿದಂತೆಯೇ. ಯಾವ ಸಮಾಜದಲ್ಲಿ **ಡಾಯರನಂಥ ರಾಕ್ಷಸನಿಗೆ** ಸನ್ಮಾನವಾಗಿ, ಮಹಾತ್ಮರಂಥ ಸತ್ಪುರುಷನಿಗೆ ೬ ವರ್ಷದ ಕಠಿಣ ಶಿಕ್ಷೆಯು ವಿಧಿಸ

ಉಟ್ಟು, ಸತ್ಯವನ್ನು ತಲೆ ಎತ್ತದಂತೆ ಮಾಡುವದೋ ಅವರ ಬುಡಕ್ಕೇ ಏನಾದರೂ ದೋಷವು ಇರಲೇಬೇಕು.

ಹೀಗೆ ಅಂತಃಕರಣವನ್ನೂ ಆತ್ಮನನ್ನೂ ಹತ್ತಿಕ್ಕುವ ಮತ್ತು ಆ ಶಕ್ತಿಗಳ ಅವಹೇಲನವನ್ನೂ ಮಾಡುವ ಶಕ್ತಿಗಳೊಂದಿಗೆ, ಪ್ರತಿಕ್ಷಣದಲ್ಲಿಯೂ ತಮ್ಮ ಸತ್ಯಮಯಜೀವನದಿಂದಲೂ ಸ್ವಯಂಕಷ್ಟಸಹನೆಯಿಂದಲೂ ಅಜೇಯರಾಗಿ ಹೋರಾಡುತ್ತಲಿದ್ದಾರೆ. ಶರೀರಬಲದಿಂದಲೂ ಶಸ್ತ್ರಾಸ್ತ್ರಗಳ ಸಾಮರ್ಥ್ಯದಿಂದಲೂ ಬಲಿಷ್ಠವಾದ ರಾಷ್ಟ್ರದೊಡನೆ, ರಾಷ್ಟ್ರದ ಆತ್ಮಿಕಶಕ್ತಿಯನ್ನು ಜಾಗೃತ ಮಾಡಿ ಅದರ ಮುಖಾಂತರ ಹೋರಾಡುತ್ತಲಿದ್ದಾರೆ. ಈ ಸಮಯದಲ್ಲಿ ನಡೆದ ಈ ಅದ್ಭುತಯುದ್ಧವು ಜಗತ್ತಿನ ಇತಿಹಾಸದಲ್ಲಿಯೇ ಇದರ ಹೊರ್ತು ಬೇರೆ ಉದಾಹರಣೆಯು ದೊರೆಯುವದಿಲ್ಲ. ಈ ಯುದ್ಧದಿಂದ ಜಗತ್ತಿಗೆ-ಯುದ್ಧದ ಭಯಭೀತವಾದ ಜನಾಂಗಕ್ಕೆ, ಒಂದೇ ಒಂದು ಆಶಾಕಿರಣವು ಕಾಣುತ್ತದೆ. ಬೆಳಕನ್ನು ನೀಡುತ್ತದೆ.

ಯಾರ ದೇಹವು ಅತ್ಯಂತ ಕೃಶವಾಗಿ ಗಾಳಿಗೆ ಕೂಡ ಹಾರಿ ಹೋಗುವಂತೆ ಆಗಿದೆಯೋ ಯಾರ ದೇಹವು ಅಖಂಡವಾಗಿ ಆಯುಷ್ಯವೆಲ್ಲ ಯುದ್ಧಮಾಡಿ ಜರ್ಜರಿತವಾಗಿದೆಯೋ ಯಾರ ಪ್ರೇಮದಿಂದ ಹಾವುಗಳು ಕೂಡ ನಿರ್ಭಯದಿಂದ ಆಶ್ರಮದಲ್ಲಿ ಎಹರಿಸುವವೋ ಅಂಥ ಮಹಾತ್ಮರು ಒಂದು ಬೆರಳನ್ನೆತ್ತಿದ ಕೂಡಲೆ ಇಂಥ ಬಲಿಷ್ಠವಾದ ಬ್ರಿಟಿಶ ಸಾಮ್ರಾಜ್ಯವು ನಡುಗುವದೇಕೆ? ಭಾರತದ ಮೂಲೆ ಮೂಲೆಗಳಲ್ಲಿ ಕೂಡ ಜೈತನ್ಯವು ತುಂಬುವದೇಕೆ? ಇದಲ್ಲೇನು ಮಂತ್ರವಿದೆ?

ಮಹಾತ್ಮರು ಇಂದು ಒಂದು ಲಂಗೋಟಿಯ ಫಕೀರರಾಗಿದ್ದರೂ, ಭಾರತ ರಾಷ್ಟ್ರದ ಸರ್ವಶಕ್ತಿಯನ್ನು ತಮ್ಮಲ್ಲಿ ಕೇಂದ್ರೀಕರಿಸಿಕೊಂಡಿದ್ದಾರೆ. ಬ್ರಿಟಿಶ ಸರಕಾರವು ಮೇಲೆ ಮೇಲೆ ಒಪ್ಪದಿದ್ದರೂ ಅಂತರಂಗಕ್ಕೆ ಮಹಾತ್ಮರಲ್ಲಿ ಭಾರತದ ಶಕ್ತಿಯು ಕೇಂದ್ರಿತವಾಗಿದೆ ಎಂಬುದು ಪೂರ್ಣ ಮನವರಿಕೆಯಾಗಿದೆ. ಭಾರತದಲ್ಲಿದ್ದ ಸೂಕ್ಷ್ಮ ರಹಸ್ಯಮಯವಾದ್ಯ, ವಿಶಾಲವಾದ್ಯ, ಅದ್ಭುತವಾದ ಎಂದೂ ಮಾತ್ಸಾರ್ಯ:

ಶಕ್ತಿಗೆ ಒಳಗಾಗದ ಆತ್ಮಿಕ ಬಲದಿಂದಮಹಾತ್ಮರು ಇಂದು ಜಗತ್ತಿನ ಕ್ಷಿತಿಜದಲ್ಲಿ ಉದಯವಾಗಿದ್ದಾರೆ.

ಉಳಿದ ರಾಜಕೀಯ ಮುಖಂಡರಂತೆ, ರಾಜಕಾರಣದಲ್ಲಿಯೂ ದೋಷಗಳನ್ನು ತೋರಿಸಿ ಹೋರಾಡುವವರಿಗೆ ಸರಕಾರವು ಇಷ್ಟು ಭಯಭೀತವಾಗುತ್ತಿದ್ದಿಲ್ಲ. ಆದರೆ ಸೇರಿಗೆ; ಸವ್ವಾಸೇರು ಗಂಟು ಬಿದ್ದಂತಾಗಿದೆ. ಅವರು ವಾರತಂತ್ರ್ಯದ ಮೂಲಕ್ಕೆ ಕೈಹಾಕಿ ರಾಷ್ಟ್ರವನ್ನು ಜಾಗೃತಗೊಳಿಸಲು ಯತ್ನಿಸುತ್ತಿದ್ದಾರೆ. ಜಗತ್ತಿನಲ್ಲಿಯೂ ಅನ್ಯಾಯದ ವಿರುದ್ಧವಾಗಿ ಬಂಡಾಯವನ್ನು ಹೂಡಿದ್ದಾರೆ. ಅವರ ಅಸ್ತವೆಂದರೆ ಅಹಿಂಸೆ. ವಿರೋಧಿಗಳಿಗೆ ಈ ಅಸ್ತ್ರದ ಗಂಧವು ಕೂಡ ಇಲ್ಲ. ಹಿಂಸೆಯ ಪ್ರವೃತ್ತಿಯಿಂದ ಹೋರಾಡುವವರು ಅಹಿಂಸೆಯ ಹಾಗೂ ಪ್ರೇಮದ ಮುಂದೆ ಯುದ್ಧದಲ್ಲಿ ಕೂಡ ನಿಸ್ತೇಜರಾಗುತ್ತಾರೆ. ಅವರ ಭೌತಿಕ ಬಲವು ಸೈತಕ ಬಲದ ಮುಂದೆ ತುಚ್ಛವಾಗುತ್ತದೆ. ಇದರಿಂದ ಹಿಂಸಕರಿಗೆ ಅಹಿಂಸೆಯ ಪ್ರತಿಧ್ವನಿಯು ಭಯವನ್ನುಂಟುಮಾಡುತ್ತಾನೆ. ರೋಸುಸಾವ್ರಾಜ್ಯವು ಒಬ್ಬ ಅಹಿಂಸಾವಾದಿಯ ಘೋಷಾರ್ಥಕ್ಕೆ ಹಾರಿ ಹೋಯಿತು. ಅವನ ರಕ್ತದಿಂದ ಹುಟ್ಟಿದ ಉರಿಯು ವಿರೋಧಿಗಳನ್ನು ಸುಟ್ಟುಬಿಟ್ಟಿತು. ಇದರಿಂದ ಮುಂದೆ ಹಿಂಸೆಯು ಭಯಭೀತವಾಗಿದೆ. ನಡುಗುತ್ತಿದೆ.

ಭಾರತೀಯರ ಅಂತಃಕರಣವನ್ನು ತಿಳಿದು ಅವರ ಉದ್ಧಾರದ ಮಾರ್ಗವನ್ನು ಕಂಡು ಹಿಡಿದು ಅವರಿಗಾಗಿ ದೇಹವನ್ನು ಸವಿಸುವ ಮಹಾತ್ಮರನ್ನಲ್ಲದೆ ಭಾರತವು ಮತ್ಯಾರನ್ನು ಪ್ರೀತಿಸುವದು? ಮಹಾತ್ಮರು ಇಂದು ಭಾರತೀಯ ಪ್ರಾಣರಾಗಿದ್ದಾರೆ. ಭಾರತೀಯ ಅಂತಃಕರಣಗಳೆಲ್ಲವೂ ಅವರಲ್ಲಿ ನೆಲೆಯಾಗಿ ನಿಂತಿವೆ; ಅವರಿಂದಲೇ ಭಾರತಕ್ಕೆ ಜಗತ್ತಿಗೆ, ಮೋಕ್ಷವೆಂದು ನೋಡುತ್ತಿವೆ.

ಇಂದು ಜಗತ್ತಿನಲ್ಲಿ ಹಿಂಸೆಯು ಮಾನವ ಜನಾಂಗವನ್ನೇ ನುಂಗುತ್ತಲಿದೆ. ಭೌತಿಕ ಸುಧಾರಣೆಗಳು ಪ್ರಳಯಾಗ್ನಿಯ ಕಡೆಗೆ ಮಾನವ ಜನಾಂಗವನ್ನು ಎಳೆದೊಯ್ಯುತ್ತಲಿವೆ. ಬಡವರ ದೈನ್ಯವು

ಜೀವನವನ್ನು ತುಳಿದು ಅದರ ಮೇಲೆ ವಿಲಾಸವು ತಾಂಡವನೃತ್ಯವಾಡುತ್ತ  
 ಲಿದೆ. ಹೊಟ್ಟೆಗಿಲ್ಲದೆ ಬಳಲುವ, ಪೀಡಿತವಾದ, ಅವಮಾನಿತವಾದ  
 ದುರ್ಬಲವಾದ ಮಾನವ ಜನಾಂಗವು ಮಹಾತ್ಮರ ಕಡೆಗೆ ಆಶೆಯ ದೃಷ್ಟಿ  
 ಯಿಂದ ನೋಡುತ್ತಲಿದೆ. ಶರೀರದಿಂದ ದುರ್ಬಲನಾದರೂ ಆತ್ಮಿಕ ಬಲ  
 ದಿಂದ ಅತ್ಯಂತ ತೇಜಸ್ವಿಯಾದ ಮಹಾತ್ಮರಲ್ಲಿ ವಿಶ್ವದ ಆಸೆಯೂ ಮಾನವ  
 ಜಾತಿಯ ಭವಿಷ್ಯವೂ ಕೇಂದ್ರಿತವಾಗಿವೆ. ಆದ್ದರಿಂದ ಅವರ ಅಹಿಂಸೆಯ  
 ವ್ಯಾಪಕವಾದ ಪ್ರಯೋಗವು ಯಶಸ್ವಿಯಾಗದಿದ್ದರೆ, ಸಂಸಾರವೇ ಭಯ  
 ಗ್ರಸ್ತವಾಗುವದು.

ಮಹಾತ್ಮರು ಇಂದು ಭಾರತದ ಉದ್ಧಾರಕರಾಗಿದ್ದಾರೆ.  
 ಸ್ಫೂರ್ತಿಯ ಕಣಿಯಾಗಿದ್ದಾರೆ. ಸತ್ಯಧರ್ಮವರ್ತಕರಾಗಿದ್ದಾರೆ. ಒಂದೇ  
 ಮಾತಿನಲ್ಲಿ ಹೇಳಬೇಕೆಂದರೆ ಭಾರತದ ಪ್ರಾಣವಾಗಿದ್ದಾರೆ.



## ಮಹಾತ್ಮರ ತತ್ವಜ್ಞಾನವು

ಮಹಾತ್ಮರು ಸತ್ಯ ಹಾಗೂ ಅಹಿಂಸೆಗಳ ಪ್ರಯೋಗವನ್ನು ಮಾಡಿ ಅವುಗಳಿಗೆ ತತ್ವಜ್ಞಾನದ ಸ್ವರೂಪವನ್ನು ಕೊಟ್ಟಿದ್ದಾರೆ. ಮಹಾತ್ಮರ ಜೀವನವೇ ಮೊದಲಿನಿಂದ ಕೊನೆಯವರೆಗೆ ಸತ್ಯದ ಒಂದು ನಿರಂತರವಾದ ಸಾಧನವಿದೆ. ಅವರ ಜೀವನದ ಪ್ರತಿಯೊಂದು ಶಾಖೆಗಳನ್ನು ನಿರೀಕ್ಷಿಸಿದರೆ, ಪ್ರತಿಯೊಂದರಲ್ಲಿಯೂ, ಪ್ರತಿಯೊಂದು ಕಾರ್ಯದಲ್ಲಿಯೂ ಸತ್ಯದ ಅಬಾಧಿತವಾದ ವಿಕಾಸವು ಕಂಡುಬರುತ್ತದೆ. ಕ್ಷುಣ್ಣಕ್ಷುಣ್ಣಕ್ಕೆ ದಿವ್ಯದೊಳಗಿಂದ ಹಾಯ್ದು ತೇಜೋವಂತರಾಗುತ್ತ ನಡೆದುದು ಪ್ರತ್ಯಕ್ಷವಾಗಿ ಅನುಭವಕ್ಕೆ ಬರುತ್ತದೆ. ಅವರ ಕಾರ್ಯಕ್ರಮಗಳು ಬದಲಾಗುತ್ತಲಿವೆ. ಕಾರ್ಯಕ್ಷೇತ್ರವು ಬದಲಾಗುತ್ತದೆ. ಅವರ ಬಹಿರಂಗದ ಜೀವನದಲ್ಲಿ ಎರೀತಗಳು ಕಾಣುತ್ತಲಿವೆ. ಆದರೆ ಆಂತರಿಕ ಜೀವನವು ಮಾತ್ರ ಒಂದೇ ಸವನೆ ಸತ್ಯದ ಕಡೆಗೆ ಅರ್ಥಾತ್ ಸತ್ಯರೂಪಿ ಪರಮಾತ್ಮನ ಕಡೆಗೆ ಓಡುತ್ತ ನಡೆದುದು ಕಾಣುತ್ತದೆ.

ಮಹಾತ್ಮರ ಈ ತತ್ವವು ತ್ರಿಕಾಲಾಬಾಧಿತವಿದೆ. ಯಾವುದೇ ಜಾತಿ ಮತ ದೇಶಗಳಿಂದ ಬಂಧಿತವಾಗಿಲ್ಲ. ಮಾನವ ಜನಾಂಗಕ್ಕೆಲ್ಲ ತೆರೆದಿಡಲ್ಪಟ್ಟಿದೆ. ಅವರೇ ಒಮ್ಮೆ 'ತಮ್ಮ ಧರ್ಮಕ್ಕೆ ಯಾವ ಪ್ರಾದೇಶಿಕ ಬಂಧನವೂ ಇಲ್ಲ'ವೆಂದು ಹೇಳಿದ್ದಾರೆ. ಅವರ ತತ್ವಜ್ಞಾನವು ನೀತಿ ಪ್ರಧಾನವಾಗಿದೆ. ಆತ್ಮಸಾಕ್ಷಾತ್ಕಾರದ ದೃಷ್ಟಿಯಿಂದ ಯಾವ ಸದಾಚರಣೆಯ ಅವಶ್ಯಕತೆಯಿದೆಯೋ ಅದೆಲ್ಲವೂ ಧರ್ಮವೆನ್ನುತ್ತಾರೆ. ಆದ್ದರಿಂದ ಮಹಾತ್ಮರಿಗೆ ನೀತಿ ಮತ್ತು ಧರ್ಮವು ಬೇರೆಬೇರೆ ಎನಿಸುವದಿಲ್ಲ. ಜೀವನದ ಪ್ರತಿಯೊಂದು ಕೃತಿಯಲ್ಲಿಯೂ ನೀತಿಗೆ ಅವರು ಬಹಳ ಮಹತ್ವ ಕೊಡುತ್ತಾರೆ. ಇವರ ತತ್ವಜ್ಞಾನವು ನೀತಿಪ್ರಧಾನವಾಗಿದೆ. ಶುದ್ಧ ನೈತಿಕ ಆಚರಣೆಯಿಂದಲೇ ಆಧ್ಯಾತ್ಮಿಕದ ಜನ್ಮವಾಗುವದೆಂದು ಅವರು ಅನುಭವದಿಂದ ಹೇಳುತ್ತದ್ದಾರೆ. ಅವರ ಧರ್ಮವು ಆದರ್ಶ ಜೀವನವಿದೆ. ಶುದ್ಧ.

**ನಿಸ್ವಾರ್ಥ ಸೇನೆಯೇ ಧರ್ಮದ ಸಾಧನವೆಂದು** ಅವರು ತಿಳಿಯುತ್ತಾರೆ. **ವಿಶ್ವಪ್ರೇಮವೇ, ವಿಶ್ವಬಂಧುತ್ವವೇ** ಈ ಧರ್ಮದ ಸಾಧ್ಯವೆನ್ನುತ್ತಾರೆ. ಇವರ ಧರ್ಮಕ್ಕೆ ಜಾತಿ ದೇಶಗಳಿಲ್ಲ. ಮರ್ಯಾದೆಯಿಲ್ಲ. ಇಡೀ ಮಾನವ ಜನಾಂಗವೇ ಈ ಧರ್ಮವನ್ನು ಆಚರಿಸಬಹುದು. **ಭಗವಾನ ಬುದ್ಧ** ದೇವನ ನಂತರ ಜಗತ್ತಿನ ಎದುರಿಗೆ ಇಷ್ಟು ಸುಲಭ ರೀತಿಯಿಂದ ಅಖಿಲ ಮಾನವ ಜನಾಂಗಕ್ಕೆ ಧರ್ಮತತ್ವಗಳನ್ನು ಹೇಳಿದವರೆಂದರೆ **ಮಹಾತ್ಮರೆ**.

**ಸತ್ಯವೇ** ಗಾಂಧಿಯವರ ತತ್ವಜ್ಞಾನದ ಗುರಿಯು. ಯಾಕಂದರೆ ಸತ್ಯವೇ ಪರಮಾತ್ಮನೆನ್ನುವರು. **ಅಹಿಂಸೆಯೇ** ಸತ್ಯಸಿದ್ಧಿಯ ಸಾಧನವು. ಅಹಿಂಸೆಯ ವಿಕಾಸ ಹಾಗೂ ಪರಿಣಾಮವೇ ಪ್ರೇಮವು. ಉಚ್ಚ ಪ್ರೇಮ (ಭಕ್ತಿ)ವೇ ಸಾಕ್ಷಾತ್ಕಾರದ ದಿವ್ಯ ಸಾಧನವೆಂದು ಅವರ ಶೃದ್ಧಿ. ಈ ಪ್ರೇಮದಿಂದಲೇ ಸಕಲಸಿದ್ಧಿ ಎಂದೆನ್ನುವರು. ಈ ಅಹಿಂಸೆ ಪ್ರೇಮಗಳು ಒಂದು ಬಗೆಯಿಂದ ಅಪರಿಣಿತ ಸತ್ಯವೇ. ಶತ್ರುಗಳ ಸಿಟ್ಟು ತೀರುವವರೆಗೆ ಅವರ ಆಘಾತಗಳನ್ನು ನಗುತ್ತ ನಗುತ್ತ ಸಹನ ಮಾಡಿ ಅಕ್ರೋಧದಿಂದ ಕ್ರೋಧವನ್ನು ಜಯಿಸಿ ಅಹಿಂಸೆಯಿಂದ ತಮ್ಮ ಹಾಗೂ ಶತ್ರುಗಳ ಕಲ್ಯಾಣವನ್ನು ಮಾಡುತ್ತಾರೆ. ಇದರಿಂದ ಇಬ್ಬರಲ್ಲಿಯೂ ಪ್ರೇಮ ಉದ್ಭವಿಸಿ ಅಂತರ್ಮಾಮಿಯಾದ **ಸತ್ಯನಾರಾಯಣನ** ದರ್ಶನಕ್ಕೆ ಅನುಕೂಲತೆಯಾಗುತ್ತದೆ. ಈ ಅಹಿಂಸೆಯ ಅವಲಂಬನದಿಂದ ಈರ್ಷ್ಯ, ದ್ವೇಷ, ಅಸೂಯಾ, ಭಯ, ಲೋಭ ಮೊದಲಾದ ತಾಮಸ ಗುಣಗಳು ಮಾಯವಾಗುತ್ತವೆ. ಮತ್ತು ಹೇಗೆ ಹೇಗೆ ಅಹಿಂಸೆಯು ಪೂರ್ಣವಾಗಿ ಪ್ರೇಮದಲ್ಲಿ ಪರಿಣತವಾಗುತ್ತದೆಯೋ ಹಾಗೆ ಹಾಗೆ ಸತ್ಯದ (ಪರಮಾತ್ಮನ) ಅನುಭವವು ಹೆಚ್ಚು ಹೆಚ್ಚು ಸ್ಪಷ್ಟವಾಗುತ್ತದೆಂದು ಅನುಭವದಿಂದ ಹೇಳುತ್ತಿರುವರು. ತನು ಹಾಗೂ ರಚಸ್ಸುಗಳು ಅಳಿಯುತ್ತ ಹೋದಂತೆಯೂ ಸತ್ಯವು ವಿಕಾಸಹೊಂದುತ್ತ ಹೋದಂತೆಯೂ ಆಧ್ಯಾತ್ಮಿಕ ಅನುಭೂತಿಯು ಹೆಚ್ಚುತ್ತ ಹೋಗುವದು. ಹೇಗೆ ಹೇಗೆ ಸಾಧಕ ಫಲಿ ಆ ಸತ್ಯಾನುಭವದ ಶಕ್ತಿಯು ಹೆಚ್ಚಾಗುವದೋ ಹಾಗೆಹಾಗೆ

ಅವನಲ್ಲಿ ಆತ್ಮದರ್ಶನದ ಕ್ಷಾಮತೆಯು ಹೆಚ್ಚುತ್ತ ಹೋಗುವದು. ಆಗ ಅವನು ಸರ್ವಾಂತರ್ಯಾಮಿಯಾದ ಪರಮಾತ್ಮನನ್ನು ನೋಡಹತ್ತುವನು. ಈ ಸರ್ವಾತ್ಮಭಾವವೇ ವಿಶ್ವರೂಪ ದರ್ಶನದ ಕೀಲಿಕೈಯು.

ಹೀಗೆ ಮಹಾತ್ಮರು ಸತ್ಯ ಹಾಗೂ ಅಹಿಂಸೆ, ಈ ಎರಡೂ ಸಾಮಾನ್ಯ ನೀತಿ ತತ್ವಗಳಿಗೆ ತಮ್ಮ ಜೀವನದ ಸಾಧನದಲ್ಲಿ ದಿವ್ಯ ಹಾಗೂ ತಾತ್ವಿಕ ಸ್ವರೂಪವನ್ನು ಕೊಟ್ಟಿದ್ದಾರೆ. ಅವರಿಗಿಂತೂ ಸತ್ಯವೇ ಪರಮಾತ್ಮ. ಸತ್ಯವು ಸರ್ವವ್ಯಾಪಕವಾಗಿದೆ. ಸತ್ಯವಿಲ್ಲದೆಯಾವ ವಸ್ತುವಿನ ಸ್ಥಿತಿಯೂ ಬಾಳುವದಿಲ್ಲ. ಆದ್ದರಿಂದಲೇ ಅದರ ಪ್ರಯೋಗವನ್ನು ಎಲ್ಲ ಕ್ಷೇತ್ರಗಳಲ್ಲಿಯೂ ಮಾಡಲು ಶಕ್ಯವಿದೆ. ಇದರಿಂದ ಮಾನವ ಜೀವನದ ವಿಕಾಸಕ್ಕೆ ಒಳ್ಳೆ ಅನುಕೂಲತೆಯಾಗಿದೆ. ಯಾಕಂದರೆ ಸತ್ಯದೊಡನೆ ಅಹಿಂಸೆಯು ಬೆರೆತಿರುವದರಿಂದ ಒಬ್ಬನು ತನ್ನ ಆತ್ಮಿಕ ವಿಕಾಸಕ್ಕಾಗಿ ಉಪಾಯಗಳನ್ನೂ ಅನುಕೂಲತೆಗಳನ್ನೂ ಯೋಚಿಸುವಾಗ ತನ್ನಿಂದ ಇತರರ ವಿಕಾಸಕ್ಕೆ ತೊಂದರೆಯುಂಟಾಗದಂತೆ ನೋಡಿಕೊಳ್ಳಬೇಕಾಗುತ್ತದೆ. ಮಹಾತ್ಮರ ಈ ಮಾರ್ಗದಿಂದ ವ್ಯಕ್ತಿ ವ್ಯಕ್ತಿಗಳ ವಿಕಾಸಕ್ಕೆ ಅನುಕೂಲತೆಯುಂಟಾಗಿ, ಮಾನವ ಜನಾಂಗದ ವಿಕಾಸಕ್ಕೆ ಒಳ್ಳೆ ಅನುಕೂಲತೆಯುಂಟಾಗುವದು. ಈ ರೀತಿಯಾಗಿ ಪಾಶ್ಚಾತ್ಯ ಪೌರ್ವಾತ್ಯ ತತ್ವಜ್ಞಾನಿಗಳೆಲ್ಲರಿಗೂ ಅನುಕೂಲವಾದ ದಾರಿಯನ್ನು ತೋರಿಸಿ ವ್ಯಕ್ತಿ ಮಾರ್ಗಮಾಡಿ ಕೊಟ್ಟಿದ್ದಾರೆ. ಆಧ್ಯಾತ್ಮ ಹಾಗೂ ಸಮಾಜ ಸೇವೆಯ ಸಮನ್ವಯವನ್ನು ಎಲ್ಲಿಯಾದರೂ ಸುಂದರ ರೀತಿಯಿಂದ ನೋಡಲು ಸಿಗುತ್ತಿದ್ದರೆ, ಅದು ಮಹಾತ್ಮರ ಜೀವನದಲ್ಲಿ.

ಅಹಿಂಸೆಯು ಅವರ ತತ್ವಜ್ಞಾನದಲ್ಲಿ ಅಪರಿಣತ ಸತ್ಯವಿರುವದಲ್ಲದೆ, ತಮ್ಮಿಂದ ಪ್ರಮಾದವು ಘಟಿಸಬಾರದೆಂದು ಇದರ ಕಡೆಗೆ ಹೆಚ್ಚು ಲಕ್ಷ್ಯವು ಪೂರೈಸಲ್ಪಡುತ್ತಲಿದೆ. ಯಾವಾಗ ತಮ್ಮ ಗುರಿಯಾದ ಸತ್ಯವನ್ನು ಸಾಕ್ಷಾತ್ಕರಿಸಿಕೊಳ್ಳಲು ಅಹಿಂಸೆಯನ್ನು ಸಾಧನಮಾಡಿ ಕೊಂಡರೋ, ಆಗ ಅವರು ಸಾಧಕನ ಪಾವಿತ್ರತೆಗಾಗಿಯೂ ವಿಕಾರಗಳಿಂದ ರಕ್ಷಿಸಿಕೊಳ್ಳುವದಕ್ಕಾಗಿಯೂ, ಅನೇಕ ನಿರ್ಬಂಧಗಳನ್ನು

ಹಾಕಿಕೊಂಡಿರುವರು. ಇವುಗಳಲ್ಲಿ **ಅಪರಿಗ್ರಹವು ಮಹತ್ವವಾದುದು.** ಅವರ ತತ್ವಜ್ಞಾನದಲ್ಲಿಯೂ, ಸಾಮಾಜಿಕ ದೃಷ್ಟಿಯಿಂದ ಈ ತತ್ವವು ಅತ್ಯಂತ ಮಹತ್ವದ್ದಾಗಿದೆ. ಮನುಷ್ಯನು ತನ್ನ ಜೀವಿತವು ನಡೆಯುವದಕ್ಕೆ ಬೇಕಾಗುವಷ್ಟಕ್ಕಿಂತಲೂ ಹೆಚ್ಚಿಗೆ ಸಂಗ್ರಹಿಸಲು ಅವನಿಗೆ ಅಧಿಕಾರವೇ ಇಲ್ಲ. ಆದ್ದರಿಂದ **ಅಪರಿಗ್ರಹ** ವೃತವನ್ನು ಸ್ವೀಕರಿಸಿದ ದೇಶ ಸೇವಕನಿಂದ ಯಾವ ಅಂಜಿಕೆಯೂ ಇಲ್ಲ. ಅಲ್ಲದೆ ದೇಶ ಪ್ರೇಮದ ಉನ್ನಾದದಿಂದ ಅವನು ಮೈಮರೆಯುವಂತೆಯೂ ಇಲ್ಲ. ಈ ಅಪರಿಗ್ರಹ ವೃತದ ಕಾವುಲು ಎందు ಅಸ್ತೇಯ ಮತ್ತು ಅಸ್ವಾದ ವೃತಗಳನ್ನು ಬಿನ್ನಹಚ್ಚಿದ್ದಾರೆ. ಆಕವಾಗಿ ವಿಚಾರಿಸಿದರೆ ಈ ಎರಡೂ ವೃತಗಳು ಅಪರಿಗ್ರಹದಲ್ಲಿಯೇ ಆಡಕವಾಗುತ್ತವೆ. ಆದರೆ, ಬುದ್ಧಿಪೂರ್ವಕವಾಗಿ, ಅವುಗಳ ಮಹತ್ವವು ಎದ್ದು ಕಾಣುವದಕ್ಕಾಗಿ ಪ್ರತ್ಯೇಕವಾಗಿ ಹೇಳಲ್ಪಟ್ಟಿವೆ. ಇದಲ್ಲದೆ, ವ್ಯಕ್ತಿಗತ ಸಾಧನೆಗೆಂದೂ ಸಮಾಜದ ವಿಕಾಸಕ್ಕೇಂದೂ ಬ್ರಹ್ಮಚರ್ಯೆಯು ಒಂದು ಮಹಾವೃತವಾಗಿ ಪರಿಗಣಿಸಲ್ಪಟ್ಟಿದೆ. ಅವರ ಅಸ್ವಾದ ವೃತವು ಬ್ರಹ್ಮಚರ್ಯದಲ್ಲಿಯೂ ಬರಲು ಶಕ್ಯವಿದೆ. ಧಾರ್ಮಿಕ ಪ್ರಮಾದಗಳೂ ಸಾಧಕ ಮಾರ್ಗದಲ್ಲಿ ದೊಡ್ಡ ವಿಘ್ನಗಳು. ಆದುದರಿಂದಲೇ ಸರ್ವಧರ್ಮಗಳ ಸಮಭಾವವೂ ಅವರ ತತ್ವಜ್ಞಾನದಲ್ಲಿ ಮಹತ್ವ ಸ್ಥಾನಪಡೆದಿದೆ.

ಹೀಗೆ, ಸತ್ಯಕ್ಕಾಗಿ ಅಹಿಂಸೆ, ಅಹಿಂಸೆಗಾಗಿ ಅಪರಿಗ್ರಹ, ಅಪರಿಗ್ರಹಕ್ಕಾಗಿ ಬ್ರಹ್ಮಚರ್ಯ, ಬ್ರಹ್ಮಚರ್ಯಕ್ಕಾಗಿ ಅಸ್ವಾದ, ಅಸ್ವಾದಕ್ಕಾಗಿ ಅಸ್ತೇಯಗಳು ಅವಶ್ಯಕ. ಈ ದಿವ್ಯ ತತ್ವಗಳಮೇಲೆಯೇ ಗಾಂಧಿಯವರ ತತ್ವಜ್ಞಾನವೂ ನೀತಿಶಾಸ್ತ್ರವೂ ನಿಲ್ಲಿಸಲ್ಪಟ್ಟಿವೆ. ಹೀಗೆ ಗಾಂಧಿಯವರು ಆತ್ಮಸಾಕ್ಷಾತ್ಕಾರದ ಸುಸಂಬಂಧವಾದ ತತ್ವಜ್ಞಾನವನ್ನು ಏರ್ಪಡಿಸಿದ್ದಾರೆ.



## ದೀನದಯಾಳು ಮಹಾತ್ಮಾ

ಗಾಂಧಿಯವರು ದೀನದಯಾಳುವಾಗಿದ್ದಾರೆ. ಅವರನ್ನು ಕಂಡೊಡನೆ ಯೇ ಅವರ ಅಂತಃಕರಣವು ಕರಗಿ ಉಕ್ಕಿಬರುತ್ತದೆ. ದೀನರ ಹಾನಿಯೇ ಇಂದು ಮಹಾತ್ಮರನ್ನು ರಾಜಕೀಯ ರಂಗಕ್ಕೆ ಎಳೆದಿದೆ. ಇವರ ಸೇವೆಯಲ್ಲಿಯೇ ತಮ್ಮ ಜೀವನದ ಸಾರ್ಥಕತೆ ಎಂದು ಮಹಾತ್ಮರು ತಿಳಿಯುತ್ತಾರೆ. ಇವರ ಸೇವೆಯೇ ಪರಮಾತ್ಮನ ಉಪಾಸನೆ ಎಂದು ತಿಳಿಯುತ್ತಾರೆ. ಆದ್ದರಿಂದಲೇ ದರಿದ್ರನನ್ನು ನಾರಾಯಣನನ್ನು ಮಾಡಿದ್ದಾರೆ. ದರಿದ್ರ ನಾರಾಯಣನ ಅಖಂಡಸೇವೆಯನ್ನು ಕೈಕೊಂಡಿದ್ದಾರೆ. ಕೈಕೊಳ್ಳಲು ಉಪದೇಶಿಸುತ್ತಿದ್ದಾರೆ. ರಾತ್ರಿಹಗಲು ಈ ದರಿದ್ರನಾರಾಯಣನ ಧ್ಯಾನದಲ್ಲಿಯೇ ಮಗ್ನರಾಗಿದ್ದಾರೆ.

ದೀನರಾದರೂ ತಮ್ಮ ಉದ್ಧಾರಕ್ಕಾಗಿ ಅವತರಿಸಿದ ಮಹಾತ್ಮನೆನ್ನುತ್ತಾರೆ. ಅವರು ನೋಡಿದರಲಿ, ನೋಡದಿರಲಿ, ಅವರಿಗೂ ಅವರ ಕಾರ್ಯಕ್ಕೂ ಅಂತಃಕರಣವೂವರ್ತಕವಾಗಿ ಹರಿಸುತ್ತಿದ್ದಾರೆ.

ಅವರ ವಿಷಯವಾಗಿ ಮಹಾತ್ಮರು ಮಾಡಿದ್ದಾದರೂ ಏನು? ಹರಿಜನೋದ್ಧಾರದ ಕಾರ್ಯದ ಪ್ರಾರಂಭವು. ಸಮಾಜದಿಂದ ತುಳಿಯಲ್ಪಟ್ಟು, ಎಂದೂ ಮೇಲಕ್ಕೇಳದ ಅವರ ದೀನ ಸ್ಥಿತಿಯನ್ನು ಕಂಡು ಮರುಗಿದ ಗಾಂಧಿಯವರ ಅಂತಃಕರಣವು ಅವರನ್ನು ಈ ಕಾರ್ಯಕ್ಕಾಗಿ ಹಚ್ಚಿತು. ಅವರ ಉದ್ಧಾರಕ್ಕಾಗಿ ಪ್ರಾಣವನ್ನು ಪಣಕ್ಕೆ ಹಚ್ಚಿದರು. ಬ್ರಿಟಿಶ್ ಸಾಮ್ರಾಜ್ಯವನ್ನು ನಡುಗಿಸಿಬಿಟ್ಟರು.


ಭಾರತೀಯರ ಬಡತನದ ಕರಳಿನ ಕೂಗು ಮಹಾತ್ಮರನ್ನು ಕಂಗಡಿಸಿತು. ಅಖಂಡವಾಗಿ ವಿಚಾರ ಮಾಡಿ, ರಾಟೆಯನ್ನು ರೈತರಿಗಾಗಿ ಕೊಟ್ಟರು. ಅರಹೊಟ್ಟೆಯಿಂದ ಉದ್ವೋಗವಿಲ್ಲದೆ ಸರಳುತ್ತಿರುವ ರೈತರ ಉಡಿಯಲ್ಲಿ ಎರಡು ಬಿಲ್ಲಿ ಬೀಳಲೆಂಬುದೇ ಅವರ ಬಯಕೆ. ಹಳ್ಳಿಯಲ್ಲಿರುವ ಸಾವಿರಾರು ಮುದುಕಿಯರು **ಅನ್ನದಾತನೆಂದು** ಮಹಾತ್ಮರಿಗೆ ಹರಿಸಿದರೆ ಇದರಲ್ಲಿ ಆಶ್ಚರ್ಯವೇನು? ಚರಖವು ಹಳ್ಳಿಯ ರೈತರಲ್ಲಿ

ಆತ್ಮವಿಶ್ವಾಸವನ್ನುಂಟುಮಾಡುತ್ತಲಿದೆ. ಸಾವಿರಾರು ಸ್ತ್ರೀಯರಿಗೆ ಜೀವನದ ಆಧಾರವಾಗಿದೆ. ಭಾರತೀಯ ಉದ್ಯೋಗದ ಪ್ರತಿಬಿಂಬವಾಗಿದೆ. ಹಳ್ಳಿಯ ಜೀವನದಲ್ಲಿ ಇಂದು ಮೆಲ್ಲಮೆಲ್ಲನೆ ಸ್ಥಾನವನ್ನು ಪಡೆಯುತ್ತಲಿದೆ.

ರಾಟೆಯು ಗಾಂಧಿಯವರ ಸಹಚರಿಯಾಗಿದೆ. ಅವರು ಹೊರಗಿರಲಿ, ಜೀಲಿನಲ್ಲಿರಲಿ, ಪ್ರವಾಸದಲ್ಲಿರಲಿ, ಮನೆಯಲ್ಲಿರಲಿ, ಯಾವಾಗಲೂ ಅವರನ್ನು ಬಿಟ್ಟು ಆಗಲುವದಿಲ್ಲ. ಅವರು ರಾಟೆಯ ಹುಚ್ಚರಾಗಿದ್ದಾರೆ. ಯಾಕೆಂದರೆ, ಹಳ್ಳಿಗರ ಉದ್ಧಾರವನ್ನು ಅದರಲ್ಲಿ ನೋಡುತ್ತಿದ್ದಾರೆ. ಅವರು ಖಾದಿಯಲ್ಲಿ ಭಾರತದ ಸ್ವಾತಂತ್ರ್ಯವನ್ನೂ ನಾರೀಮಣಿಯರ ಶೀಲವನ್ನೂ ಸತ್ಯಯುಗದ ದರ್ಶನವನ್ನೂ ಕಾಣುತ್ತಲಿದ್ದಾರೆ. ಈ ಮಾತುಗಳನ್ನು ಕೇಳಿ ಕೆಲವರು ನಾಚಬಹುದು, ಕೆಲವರು ಹುಚ್ಚನೆನಬಹುದು, ಅವ್ಯವಹಾರ್ಯವೆನಬಹುದು. ಆದರೆ ಚರಖದ ಪ್ರಸಾರವು ಮಾತ್ರ ಅಖಂಡವಾಗಿ ನಡೆದೇ ಇದೆ.

ಈ ರಾಟೆಯು ಭಾರತೀಯ ರೈತರ ಭಾಗ್ಯದೇವತೆ. ಇಷ್ಟೇ ಅಲ್ಲ ಯಂತ್ರಗಳ ವಿರುದ್ಧ ಎಬ್ಬಿಸಿದ ಬಂಡಿನ ಮೂರ್ತಿಯಾಗಿದೆ. ಯಂತ್ರ ರಾಕ್ಷಸನ ದನಡೆಯೊಳಗೆ ಸಿಕ್ಕು ನರಳುತ್ತಿರುವ ಕೋಟ್ಯಾಧಿ ದೀನರ ಉದ್ಧಾರದ ಮಾರ್ಗವಾಗಿದೆ. ರಾಟೆಯು ಜೀವನದಲ್ಲಿ ಸಾದಾತನವನ್ನು ತಂದುಕೊಡುವದಲ್ಲದೆ, ಶ್ರೀಮಂತರು ಬಡವರು ಎಂಬ ಭೇದವನ್ನು ಅಳಿಸುವದು. ಇದರಿಂದ ಪಾಶ್ಚಾತ್ಯರಾಷ್ಟ್ರಗಳಲ್ಲಿ ನಡೆದ ವರ್ಗಕಲಹವು ಮಾಯವಾಗುವದು. ಈ ದೃಷ್ಟಿಯಿಂದ ರಾಟೆಗೆ ಅಂತರರಾಷ್ಟ್ರೀಯ ಮಹತ್ವವೂ ಇದೆ. ಅಮೇರಿಕೆಯವರು ಅಮೇರಿಕೆಗೆ ನಿಮ್ಮ ಸಂದೇಶವೇನೆಂದು ಕೇಳಿದಾಗ 'ರಾಟೆಯೇ ನನ್ನ ಸಂದೇಶ' ಎಂದು ಹೇಳಿದಾಗ ಮಹಾತ್ಮರ ಮನದಲ್ಲಿ ಈ ಎಲ್ಲ ಮಾತುಗಳು ಇದ್ದವು. ಜಗತ್ತಿನಲ್ಲಿ ಯಾಂತ್ರಿಕಯುಗದಿಂದ ಉತ್ಪನ್ನವಾದ ಅಶಾಂತತೆ, ಅಸಮಾನತೆ, ಪಾಠ ತಂತ್ರಗಳನ್ನು ನಾಶಮಾಡಲು ಒಂದೇ ಒಂದು ಸಾಧನವಾದ ರಾಟೆಯು ಸತ್ಯಯುಗದ ಮಾರ್ಗವನ್ನು ತೋರಿಸುತ್ತಲಿದೆ.





ಸಂಡಿತ ಜನಾಹರಲಾಲ ನೆಹರು

**ಸ್ವಾತಂತ್ರ್ಯ ವೀರರಾದ ಪಂಡಿತ ಜವಾಹರಲಾಲ  
ನೆಹರು**

ಜೀವನ ಚರಿತ್ರೆ.

ರಾಜಕಾರಣ.

ವ್ಯಕ್ತಿತ್ವ.



# ಸ್ವಾತಂತ್ರ್ಯ ವೀರರಾದ ಪಂಡಿತ ಜವಾಹರಲಾಲ ನೆಹರು

(ಜೀವನ ಚರಿತೆ)

'In bravery he is not to be surpassed. Who can excel him in the love of the country? 'He is rash and impetuous' say some. This quality is an additional qualification at the present moment. And if he has the dash of and the rashness of warrior, he has also the prudence of a statesman. A lover of discipline, he has shown himself to be capable of rigidly submitting to it even where it has seemed irksome. He is undoubtedly an extremist thinking far ahead of his surroundings. X X He is pure as the crystal, he is truthful beyond suspicion. He is a knight sans peur, sans reproache. The nation is safe in his hands.'

*Mahatma Gandhi.*

ವೀರತ್ವದಲ್ಲಿ ಇವರನ್ನು ಸರಿಗಟ್ಟುವವರಾರು? ದೇಶಪ್ರೇಮದಲ್ಲಿ ಇವರಿಗಿಂತ ಮುಂದೆ ಓಡುವವರಾರು? ಹಲವರು ಇವರು ಚಂಚಲರೂ ದುಡುಕುವವರೂ ಇರುವರೆಂದು ಅನ್ನುತ್ತಾರೆ. ಆದರೆ ಸದ್ಯದ ಪ್ರಸಂಗದಲ್ಲಿ ಇವು ಅವಶ್ಯಕವಾದವು. ಇದಲ್ಲದೆ ಇವರಲ್ಲಿ ವೀರ ಯೋಧನ ತೇಜಸ್ಸು ದುಡುಕುವಿಕೆಯೂ ಇರುವವಲ್ಲದೆ ರಾಜನೀತಿಜ್ಞನ ವಿನೇಕವೂ ಇದೆ. X X ಇವರು ಸ್ಥಿತಿಗತಿಯಂತೆ ಪರಿಣಿತರಿದ್ದಾರೆ. ಇವರ ಸತ್ಯ ಶೀಲತೆಯು ಸಂಶಯಾತೀತವು ಇವರು ಅಹಿಂಸಕ ಮತ್ತು ಅನಿಂದನೀಯ ಯೋಧರಿದ್ದಾರೆ. ಇವರ ನೇತೃತ್ವದಲ್ಲಿ ರಿಷ್ಪುವು ಸುರಕ್ಷಿತವಾಗಿದೆ.

ಮಹಾತ್ಮಾ ಗಾಂಧಿ

ಭಾರತೀಯರ ಯಾವುದೇ ಪ್ರಶ್ನೆಯನ್ನು ಅಖಿಲ ಮಾನವಜನಾಂಗದ ದೃಷ್ಟಿಯಿಂದ ವಿಚಾರ ಮಾಡುವ ಭಾರತೀಯರಲ್ಲಿ ಜವಾಹರಲಾಲರೇ

ಅಗ್ರಗಣ್ಯರು, ಮೊದಲಿಗರು, ಎಂದು ಹೇಳಬಹುದು. ಇವರ ದೃಷ್ಟಿಯು ವಿಶಾಲವಾದುದು. ಅಂತಃಕರಣವು ಪವಿತ್ರವಾದುದು. ಅಂತರ ರಾಷ್ಟ್ರೀಯ ರಾಜಕಾರಣವನ್ನು ಸೂಕ್ಷ್ಮದೃಷ್ಟಿಯಿಂದ ವಿಚಾರಮಾಡಿ, ಭಾರತದ ರಾಜಕೀಯ ಸಮಸ್ಯೆಗಳನ್ನು ಬಿಡಿಸುವದರಲ್ಲಿ ಇವರು ಒಳ್ಳೇ ನಿಪುಣರು. ಅಂತರರಾಷ್ಟ್ರೀಯ ದೃಷ್ಟಿಯಿಂದ ಭಾರತವು ಮಹತ್ವದ ಸ್ಥಾನವನ್ನು ಪಡೆಯಬೇಕೆಂದು ಹಂಬಲಿಸುವವರಲ್ಲಿ ಇವರೇ ಮಿಗಿಲಾದವರು. ಅಖಿಲಭಾರತದ ಅಂತಃಕರಣವನ್ನು ಸೆಳೆದುಕೊಂಡವರಲ್ಲಿ ಮಹಾತ್ಮರನ್ನೊಬ್ಬರನ್ನು ಬಿಟ್ಟರೆ ಇವರನ್ನು ಸರಿಗಟ್ಟುವವರು ಮತ್ತೊಬ್ಬರಿಲ್ಲ. ಇವರ ವೀರಶ್ರೀಯೂ ಸ್ವದೇಶಾಭಿಮಾನವೂ ಇವರನ್ನು ಭಾರತೀಯ ರಣರಂಗಕ್ಕೆ ಎಳೆದಿವೆ. ಇವರ ದಯಾವೂರ್ಣವಾದ ಹೃದಯವು ಇವರನ್ನು ಸಾಮ್ಯವಾದಿಯನ್ನಾಗಿ ಮಾಡಿದೆ. ಒಬ್ಬ ಯುರೋಪಿಯನ್ನರು **ಜವಾಹರಲಾಲರನ್ನು ಕಂಡು, ಭಾರತೀಯ ಲೇನಿನ್ನರೆಂದು ಭಾಸವಾಗುವದಲ್ಲದೆ** ಇವರ ತೇಜಸ್ಸು, ಕಷ್ಟಸಹಿಷ್ಣುತೆಯೂ ಭಾರತದ ಭವಿಷ್ಯವನ್ನು ಉಜ್ವಲ ಮಾಡುವದರಲ್ಲಿ ಸಂಶಯವಿಲ್ಲೆಂದು ಅಂದದ್ದು ನಿಜವಾಗಿಯೂ ಯಥಾರ್ಥವಾಗಿದೆ. ಮಹಾತ್ಮರಷ್ಟು ಭಾರತೀಯರ ವಿಶ್ವಾಸವನ್ನು ಸಂಪಾದಿಸಿದವರೆಂದರೆ ಇವರೇ. ಇನ್ನೊಬ್ಬರಿಲ್ಲ. ಇಷ್ಟೇ ಅಲ್ಲ, ಮಹಾತ್ಮರು ತಮ್ಮ ತರುವಾಯ ಭಾರತದ ನಾಯಕತ್ವವು ಇವರ ಕಡೆಗೇ ಬರಬೇಕೆಂದು ಅಂತಃಕರಣ ಪೂರ್ವಕವಾಗಿ ಬಯಸುತ್ತಾರೆ. ಭಾರತದ ಧೈಯವು ಸಂಪೂರ್ಣ ಸ್ವಾತಂತ್ರ್ಯವೇ ಎಂದು ಘೋಷಿಸಿ, ಭಾರತದ ಸ್ಥಾನವನ್ನು ಅಂತರರಾಷ್ಟ್ರೀಯ ರಾಜಕಾರಣದಲ್ಲಿ ಮೇಲಂತಸ್ತಿಗೆ ಒಯ್ದ ಮಹಾವೀರರೆಂದರೆ ಜವಾಹರಲಾಲರೇ! ಮಾತೃಭೂಮಿಯ ಕಡೆಗೆ ಕಿವಿಗೊಟ್ಟ ರಾಜವೈಭವವನ್ನು ತೊರೆದ ತ್ಯಾಗಮೂರ್ತಿಗಳಿವರು.

ಪಂಡಿತ ಜವಾಹರಲಾಲರ ಜನ್ಮವು ೧೮೮೯ನೇ ನವೆಂಬರದಲ್ಲಿ. ತಂದೆತಾಯಿಗಳ ಪ್ರೀತಿಯ ಪುತ್ರರು. ರಾಜಯೋಗ್ಯವಾದ ಭೋಗವಿಲಾಸಗಳಲ್ಲಿಯೇ ಬೆಳೆದವರು. ಇಂಗ್ಲೀಷ್ ದಾಸಿಯರ ಪಡಿನೆಳಲಲ್ಲಿ ಬೆಳೆದವರು. ಇಂಗ್ಲೀಷ್ ಸಖ್ಯೆಯನ್ನು ಮೆಚ್ಚಿದ ಮೋತಿಲಾಲರು



ಬ್ರಿಟಿಶರಿಗೂ ಕೂಡ ತಮ್ಮ ಮಗನು ಆದರ್ಶ ಪುರುಷನಾಗಬೇಕೆಂದು ಬಯಸುತ್ತಿದ್ದರು. ಬ್ರಿಟಿಶ ಸಂಸ್ಕೃತಿಯ ಹುಚ್ಚು ಬಹಳ ಅವರಿಗೆ. ಆದರೆ ಪರಮಾತ್ಮನ ಸಂಕಲ್ಪವೇ ಬೇರೆ ಇದ್ದಿತು. ಗಾಂಧಿಗುರುವಿನ ಸಹವಾಸದಿಂದ ಜವಾಹರಲಾಲರು ಕೃತ್ರಿಮವಾದ ಜೀವನದ ಪರೆಯನ್ನು ತೊರೆದು ಸ್ವತೇಜದಿಂದ ಇಂದು ಜಗತ್ತಿಗೆ ಆದರ್ಶರಾಗಿದ್ದಾರೆ. ಬೀಜದಲ್ಲಿದ್ದುದೇ ಬೆಳೆದುದರಲ್ಲಿಯೂ ಕಾಣುವದೆಂಬಂತೆ, ಇವರ ಚಿಕ್ಕತನದಲ್ಲಿಯೇ ಇವರ ಗುಣಗಳು ಕಂಡು ಬರಹತ್ತಿದವು. ಇವರ ಶಾಂತ, ಗಂಭೀರವಾದ ಸ್ವಭಾವವು ಎಲ್ಲರನ್ನೂ ಮುಗ್ಧಗೊಳಿಸುತ್ತಿತ್ತು. ತಮ್ಮ ಅಂತಃಕರಣದಲ್ಲಿ ನಟ್ಟ ಮಾತನ್ನು ಎಂದೂ ಆಚರಿಸದೆ ಬಿಡುತ್ತಿದ್ದಿಲ್ಲ.

೧೨ ವರ್ಷಗಳ ವರೆಗೆ ಮನೆಯಲ್ಲಿಯೇ ಶಿಕ್ಷಣವಾಯಿತು. ಹಾಯಸ್ಕೂಲಿಗೆ ಕಳಿಸಲ್ಪಟ್ಟರು. **ಶ್ರೀ. ಬ್ರಾಹ್ಮಣರು** ಇವರಿಗೆ ಮನೆಯಲ್ಲಿ ಪಾಠವನ್ನು ಹೇಳಿಕೊಡುತ್ತಿದ್ದರು. ಅವರ ವ್ಯಕ್ತಿತ್ವ ಪ್ರಭಾವವು ಜವಾಹರಲಾಲರ ಜೀವನದ ಮೇಲೆ ಬಹಳವಾಯಿತು.

ಬ್ರಾಹ್ಮಣರು ಇಂಗ್ಲೀಷರಾದರೂ ಮಧ್ಯಮಾಂತರಗಳನ್ನು ಸೇವಿಸುತ್ತಿದ್ದಿಲ್ಲ. ಶಾಂತ ಸ್ವಭಾವದವರೂ ಕೋಮಲ ಹೃದಯರೂ ಆಗಿದ್ದರು. ಬಹಳ ಸಮಯವನ್ನು ಆಧ್ಯಾತ್ಮ ಚಿಂತನದಲ್ಲಿ ಕಳೆಯುತ್ತಿದ್ದರು. ಜವಾಹರಲಾಲರಿಗೆ ಕೇವಲ ಅಭ್ಯಾಸವನ್ನು ಮಾಡಿಸುವದೇ ಇವರ ಗುರಿಯು ಇರಲಿಲ್ಲ. ಶೀಲಸಂವರ್ಧನೆಯನ್ನು ಮಾಡುವದೇ ತಮ್ಮ ಕರ್ತವ್ಯವೆಂದು ಬಗೆದಿದ್ದರು. ಮಾಂಸಾಹಾರವು ತ್ಯಾಜ್ಯವೆಂದೂ ತಿನ್ನುವದು ಪಾಪವೆಂದೂ ಉಪದೇಶಿಸಿದರು. ಕೋಮಲ ನಿರ್ಮಲ ಹೃದಯದವರಾದ ಜವಾಹರಲಾಲರ ಮೇಲೆ ಒಳ್ಳೇ ಪರಿಣಾಮವಾಯಿತು. ಮರುದಿನ ಊಟಕ್ಕೆ ಕುಳಿತಾಗ ಮಾಂಸವನ್ನು ತಿನ್ನುವದು ಪಾಪವೆಂದೂ ತಾವು ಮುಟ್ಟುವದಿಲ್ಲೆಂದೂ ಅಂದಕೂಡಲೇ ತಂದೆತಾಯಿಗಳೆಲ್ಲರೂ ಆಶ್ಚರ್ಯಚಕಿತರಾದರು.

ಪಾಶ್ಚಾತ್ಯ ಸಂಸ್ಕೃತಿಯ ಪ್ರಿಯರಾದ ಮೋತಿಲಾಲರಿಗೆ ಇದೂ ರುಚಿಸಲಿಲ್ಲ. ಗುರುಶಿಷ್ಯರೆನ್ನು ಅಗಲಿಸಿದರು. ಜವಾಹರಲಾಲರ ಮನಃ

ಪ್ರವಾಹವು ವಾಶಾತ್ಮಕ ಸಂಸ್ಕೃತಿಯ ಕಡೆಗೆ ಹರಿಯುವಂತೆ ಮಾಡಿದರು.

ಈ ಸಮಯದಲ್ಲಾದ **ರಶಿಯಾ ಜಪಾನದ** ಯುದ್ಧವು ಇವರ ಮನಸ್ಸಿನ ಮೇಲೆ ವಿಲಕ್ಷಣ ಪರಿಣಾಮವನ್ನುಂಟುಮಾಡಿತು. ಜಪಾನಿನ ವಿರರ ಕಥೆಗಳು ಇವರನ್ನು ವಿರರನ್ನಾಗಿ ಮಾಡಿದವು. ಈ ವಿಷಯವಾಗಿ ತಮ್ಮ ಆತ್ಮಚರಿತ್ರೆಯಲ್ಲಿ ಹೀಗೆ ಬರೆಯುತ್ತಾರೆ.

‘ರಾಷ್ಟ್ರೀಯ ಭಾವನೆಗಳು ನನ್ನ ಮನಸ್ಸಿನಲ್ಲಿ ತುಂಬಿಕೊಂಡವು. ಐರೋಪ್ಯದ ದಬ್ಬಾಳಿಕೆಯಿಂದ ಮುಕ್ತವಾದ ಭಾರತವನ್ನೂ ವಿಶ್ವಯುಧವನ್ನೂ ಕುರಿತು ಹ್ಯಾಸಿಸು ತ್ತಿದ್ದೆ. ವಿರರ ಸಾಹಸಗಳನ್ನು ನೆನೆಸೆನೆದು ನಾನು ಖಡ್ಗಧಾರಿಯಾಗಿ ಭಾರತದ ಬಂಧ ವಿನೋಚನೆಗೆ ಹೋರಾಡುವ ಕನಸನ್ನು ಕಾಣುತ್ತಿದ್ದೆ.’

ಮೋತಿಲಾಲರು ಮಗನನ್ನು ಇಂಗ್ಲೆಂಡಕ್ಕೆ ಕಳಿಸಿ ಉಚ್ಚ ಶಿಕ್ಷಣ ವನ್ನು ಕೊಡಿಸಬೇಕೆಂದು ನಿಶ್ಚಯಿಸಿದರು. ೧೯೦೫ರಲ್ಲಿ ಇಂಗ್ಲೆಂಡಕ್ಕೆ ಹೋದರು. **ಹೈರೋ** ಎಂಬ ಶಾಲೆಯಲ್ಲಿ ಹೆಸರು ಹಚ್ಚಿದರು. ಈ ಶಾಲೆಯು ಅನೇಕ ಮುತ್ಸದ್ಧಿಗಳಿಗೆ ಜನ್ಮವನ್ನು ಕೊಟ್ಟಿದೆ ಎಂದು ಇದರ ಕೀರ್ತಿ. ಜವಾಹರಲಾಲರ ವಿದ್ಯಾಭ್ಯಾಸವು ಮುಂದುವರಿಯಿತು. ಜವಾಹರಲಾಲರ ವಿಶಾಲ ದೃಷ್ಟಿಯನ್ನು ಕಂಡು ಅಲ್ಲಿಯ ಅಧ್ಯಾಪಕರು ಇವರನ್ನು ಒಹು ಮೆಚ್ಚಿದರು. ಇವರ ದೀರ್ಘವಾದ ವಾಚನವೂ ವಿಷಯ ಗೃಹಣ ಶಕ್ತಿಯೂ ಅಧ್ಯಾಪಕರನ್ನು ಮುಗ್ಧಗೊಳಿಸಿದವು. ೧೯೦೫ರಲ್ಲಿ ಪಾರ್ಲಿಮೆಂಟಿನ ಚುನಾವಣೆಯಾಯಿತು. ಹೊಸದಾಗಿ ಬಂದ ಮಂತ್ರಿ ಮಂಡಳಿಗಳ ವಿಷಯವಾಗಿ ಇವರು ಮಾಡಿದ ತರ್ಕಗಳು ಶಾಲೆಯಲ್ಲಿಯೇ ಕ್ರಾಂತಿಯನ್ನುಂಟುಮಾಡಿದವು. **ಗ್ಯಾರಿಬಾಲ್ಡಿಯ** ಚರಿತ್ರೆಯೂ ಅವನ ಕ್ರಾಂತಿಕಾರಕ ವಿಚಾರಗಳೂ ಜವಾಹರರ ಮನಸ್ಸಿನ ಮೇಲೆ ವಿಲಕ್ಷಣ ಪರಿಣಾಮವನ್ನುಂಟುಮಾಡಿದವು. ಇಟಲಿಗೂ ಭಾರತಕ್ಕೂ ಏನೂ ವೈಷಮ್ಯವು ಕಾಣಲಿಲ್ಲ. ಭಾರತದಲ್ಲಿಯೂ ಇಂಥ ಕ್ರಾಂತಿಯು ಏಕಾಗಬಾರದೆಂದು ತಮ್ಮಷ್ಟಕ್ಕೆ ತಾವೇ ಅನೇಕ ಸಲ ಪ್ರಶ್ನೆಗಳನ್ನು ಕೇಳಿಕೊಳ್ಳುತ್ತಿದ್ದರಂತೆ.

ಈ ಶಾಲೆಯಲ್ಲಿ ಎಂಟ್ರಿನ್ಸ್ ಪರೀಕ್ಷೆಯನ್ನು ಪಾಸಾದರು. ತಮ್ಮ ಹೆಚ್ಚಿನ ವಿದ್ಯಾಭ್ಯಾಸಕ್ಕಾಗಿ ಕೆಂಬ್ರಿಜ್ ವಿಶ್ವವಿದ್ಯಾಲಯದ **ಟ್ರಿನಿಟಿ** ಕಾಲೇಜಿನಲ್ಲಿ ಹೆಸರು ಹುಚ್ಚಿದರು. ಪ್ರಾಣಿಶಾಸ್ತ್ರ, ವನಸ್ಪತಿ ಶಾಸ್ತ್ರ, ರಸಾಯನಶಾಸ್ತ್ರಗಳಲ್ಲಿ ಪ್ರಾವೀಣ್ಯತೆಯನ್ನು ತೋರಿಸಿ ಸನ್ಮಾನ ಪೂರ್ವಕವಾಗಿ ಬಿ. ಎ. ಪರೀಕ್ಷೆಯಲ್ಲಿ ಉತ್ತೀರ್ಣರಾದರು. ಇವರಲ್ಲಿರುವ ಅಸಾಧಾರಣವಾದ ಯೋಗ್ಯತೆಯನ್ನು ಕಂಡು ಯುನಿವರ್ಸಿಟಿ ಯವರು, ಪರೀಕ್ಷೆಯಿಲ್ಲದೆ ಎಂ. ಎ. ಆನರ್ಸ್ ಪದವಿಯನ್ನು ಕೊಟ್ಟರು. ಡಾ| ಕಿಚಲು, ಡಾ| ಮಹಮ್ಮದ, ಶ್ರೀ ಶರವಾಣಿ, ಶ್ರೀ ಎಂ. ಎಂ. ಖ್ವಾಜಾ ಮೊದಲಾದವರು ಇವರೊಡನೆಯೇ ಕಾಲೇಜಿನಲ್ಲಿ ಅಭ್ಯಾಸ ಮಾಡುತ್ತಲಿದ್ದರು. ಶ್ರೀ ಜಿ. ಎ. ಸೇನಗುಪ್ತರು ಕೂಡ ಇದೇ ಸಮಯದಲ್ಲಿಯೇ ಇಲ್ಲಿಂದಲೇ ಹೊರಬಿದ್ದರು. ೧೯೧೦ರಲ್ಲಿ ಪದವೀಧರರಾದನಂತರ ಮುಂದೆ ಯಾವ ಮಾರ್ಗವನ್ನು ಹಿಡಿಯಬೇಕೆಂಬುದೇ ಮುಖ್ಯ ಪ್ರಶ್ನೆ ಬಂದಿತು. ರಾಜಕೀಯ ವಿಚಾರಗಳು ಅವರ ಮನಸ್ಸನ್ನೆಲ್ಲ ವ್ಯಾಪಿಸಿದ್ದವು. ವಕೀಲಿಯ ಅಭ್ಯಾಸವನ್ನು ಮಾಡಬೇಕೆಂದು ತಂದೆಯವರ ಆಪೇಕ್ಷೆ. ಅವರ ಇಚ್ಛೆಯೇ ಪೂರ್ಣವಾಯಿತು.

ಕಾಯಿದೆಗಳ ಅಭ್ಯಾಸಕ್ಕಾಗಿ ಲಂಡನ್ನಿನ **ಇನರ್‌ಟೆಂಪಲ**ವನ್ನು ಪ್ರವೇಶಿಸಿದರು. ಆದರೆ ಇವರ ಮನಸ್ಸೆಲ್ಲವನ್ನೂ ರಾಜಕಾರಣವು ಎಳೆದು ಕೊಂಡಿತ್ತು. ಮ್ಯಾರಿಫಿನ್, ಗ್ಯಾರಿಬಾಲ್ಡರ ಚರಿತ್ರೆಗಳು ಅವರ ಮನಸ್ಸಿನ ಮೇಲೆ ಪರಿಣಾಮವನ್ನುಂಟುಮಾಡಿದ್ದವು. ಅನೇಕ ಬಗೆಯ ರಾಜ್ಯ ಶಾಸ್ತ್ರಾಧ್ಯಯನವನ್ನು ಮಾಡಿದರು. ಅಂದಿನ ಯುರೋಪದ ಜೀವನವನ್ನು **ಫೆಬಿಯನ್** ಚಳವಳಿಯೂ, **ಸಾಮ್ಯವಾದದ** ಚಳವಳಿಯೂ ವ್ಯಾಪಿಸಿದ್ದವು. ಆ ತತ್ವಗಳನ್ನು ಅಭ್ಯಾಸ ಮಾಡಿದರು. ಅವುಗಳು ಜವಾ ಹರಲಾಲರ ಮನಸ್ಸನ್ನು ಮುಗ್ಧಗೊಳಿಸಿದವು. ಅವರ ಅಂತಃಕರಣದಲ್ಲಿ ಸಾಮ್ಯವಾದದ ಬೀಜಗಳು ಬಿತ್ತಲ್ಪಟ್ಟವು. **ಐರ್ಲೆಂಡಿನ** ರಾಜಕೀಯ ಚಳವಳಿಯೂ ಇವರ ಮನಸ್ಸನ್ನು ಆಕರ್ಷಿಸಿತು. ಇವರು ೧೯೧೦ರಲ್ಲಿ ಐರ್ಲೆಂಡಿಗೆ ಹೋದಾಗ **ಸಿನಫೇನ** ಚಳವಳಿಯೂ ಭರದಲ್ಲಿದ್ದು. ಕುತೂ

ಹಲವಾರ್ಥವಾಗಿ ಅದನ್ನು ನಿರೀಕ್ಷಿಸಿದರು. ಈ ಎಲ್ಲ ವಿಚಾರಗಳಿಂದ ತುಂಬಿದ ಈ ತರುಣಭಾರತೀಯರು ಭಾರತದ ವಿಷಯವಾಗಿ ಸವಿಗನಸುಗಳನ್ನು ಕಾಣುತ್ತಿದ್ದರು. ೧೯೧೨ರಲ್ಲಿ ಬಾರ ಎಟ್ ಲಾ ಪರೀಕ್ಷೆಯಲ್ಲಿ ಸಾಮಾನ್ಯತರಗತಿಯಲ್ಲಿ ತೇರ್ಗಡೆ ಹೊಂದಿದರು. ಪರೀಕ್ಷೆಯನ್ನು ಮುಗಿಸಿಕೊಂಡು ಭಾರತಕ್ಕೆ ಮರಳಿದರು. ಬಂದೊಡನೆಯೇ ಬಂಕೀಮ ಪುರ ಕಾಂಗ್ರೆಸ್ಸಿಗೆ ಹೋದರು.

ತಂದೆಯವರೊಂದಿಗೆ ವಕೀಲಿಯನ್ನು ಪ್ರಾರಂಭಿಸಿದರು. ಸ್ವಾತಂತ್ರ್ಯಕ್ಕಾಗಿ ಇವರ ಅಂತಃಕರಣವು ತಳಮುಳಗೊಳ್ಳುತ್ತಿತ್ತು. ಆದರೆ ಮಾರ್ಗವು ಕಾಣಲೊಲ್ಲದು. ಇಂಥ ಸ್ಥಿತಿಯಲ್ಲಿ ಆಯುಷ್ಯವು ಸಾಗಿತು. ೧೯೧೪ರಲ್ಲಿ ಫೀಜಿ ದ್ವೀಪಕ್ಕೂ ಆಫ್ರಿಕಾಕ್ಕೂ ಹೋದ ಭಾರತೀಯರಿಗೆ ಧನ ಸಹಾಯ ಮಾಡಬೇಕೆಂದು ದೇ. ಭ. ಗೋಖಲೆಯವರು ಪ್ರಕಟನೆಯನ್ನು ಹೊರಡಿಸಿದರು. ೫೦ ಸಾವಿರ ರೂಪಾಯಿಗಳನ್ನು ಕೂಡಿಸಿ ಕಳಿಸಿಕೊಟ್ಟರು.

ಮಹಾಯುದ್ಧವು ಪ್ರಾರಂಭವಾಯಿತು. ಭಾರತೀಯ ಮುಖಂಡರಾದ ಲೋಕಮಾನ್ಯರೂ ಅನೀಜರುಂಟರೂ ಹೋಮರೂಲ ಚಳವಳಿಯನ್ನು ಹೂಡಿದ್ದರು. ಜವಾಹರರಿಗೆ ಬಾಹುಸ್ಪರ್ಶವಾಗಹತ್ತಿತು. ನಿರ್ಜೀವಿಯಾದ ವಕೀಲಿ ಕ್ಷೇತ್ರದಿಂದ ಮೆಲ್ಲನೆ ರಾಜಕೀಯ ಕ್ಷೇತ್ರದಲ್ಲಿ ಕಾಲಿಟ್ಟರು. ಇವರ ತಂದೆಯವರೂ ಈ ಚಳವಳಿಯಲ್ಲಿ ಧುಮುಕಿದುದರಿಂದ ಇವರಿಗೆ ಮತ್ತಿಷ್ಟು ಅನುಕೂಲವಾಯಿತು. ಸಂಯುಕ್ತಪ್ರಾಂತದಲ್ಲಿ ಹೋಮರೂಲ ಚಳವಳಿಗೆ ಒಳ್ಳೇ ಕಳೆಯೇರಿತು. ಜವಾಹರಲಾಲರು ರಾಜಕೀಯ ಕ್ಷೇತ್ರದಲ್ಲಿ ಮಿನುಗಹತ್ತಿದರು. ಸಂಯುಕ್ತಪ್ರಾಂತದ ನಾಯಕತ್ವವು ಮೆಲ್ಲನೆ ಇದ್ದುರು ನೋಡತೊಡಗಿತು.

೧೯೨೦ರಲ್ಲಿ ಅಯೋಧ್ಯಾ ರೈತರ ಚಳವಳಿಯು ಪ್ರಾರಂಭವಾಯಿತು. ರೈತರು ಬಂದು ಗೋಳನ್ನು ಹೇಳಹತ್ತಿದರು. ಜವಾಹರಲಾಲರ ಅಂತಃಕರಣವು ಕರಗಿ ನೀರಾಯಿತು. ಚಳವಳಿಗೆ ಕೈಹಾಕಿದರು. ಸಂಘಟನೆಯನ್ನು ಮಾಡಿದರು. ನಿದ್ದೆನೀರಡಿಕೆಗಳಿಲ್ಲದೆ ರೈತರೊಡನೆ ಬಿಸಿಲಲ್ಲಿ ತಿರುಗಾಡಿದರು. ಚಳವಳಿಯನ್ನು ಶಿಖರಕ್ಕೆ ಮುಟ್ಟಿಸಿಯೇಬಿಟ್ಟರು.

ಚಳವಳಿಯು ಯಶಸ್ವಿಯಾಯಿತು. ಚಳವಳಿಯ ಪರಿಣಾಮವಾಗಿ **ಅಯೋಧ್ಯಾ ಟೆನನ್ನಿ ಬಿಲ್ಲನ್ನು** ವಾಸು ಮಾಡುವ ಭಾಗ ಬಿತ್ತು. ಇದರಿಂದ ರೈತರ ವಿಶ್ವಾಸವು ಜವಾಹರರ ಮೇಲೆ ಪೂರ್ಣ ಕುಳಿತಿತು.

ಇದೇ ಸಮಯದಲ್ಲಿ ರೌಲೆಟ್ ಕಾಯಿದೆಯು ಭಾರತದಲ್ಲಿ ಹಾಹಾ ಕಾರವನ್ನುಂಟುಮಾಡಿತು. ಮಹಾತ್ಮಾ ಗಾಂಧಿಯವರ ಸತ್ಯಾಗ್ರಹ ಆಂದೋಲನ, ಹರತಾಳ, ದಿಲ್ಲಿ ಮತ್ತು ಅನುತರಗಳಲ್ಲಿಯ ಗುಂಡಿನ ಸುರಿಮಳೆ, ಜಾಲಿಯನ್‌ವಾಲಾಬಾಗಿನ ಕೊಲೆ, ದಂಡಿನ ಆಳಿಕೆ ಇನ್ನೆಲ್ಲವು ಗಳನ್ನು ಕಂಡು ಬ್ರಿಟಿಶರ ಕ್ರೂರ ಕೃತಿ ಹಾಗೂ ಅವರ ಕಾಡು ಸಂಸ್ಕೃತಿಯ ಬಗ್ಗೆ ಜವಾಹರಲಾಲರಲ್ಲಿ ತೀವ್ರವಾದ ಅನಾದರವೂ ಸಂತಾಪವೂ ಉಂಟಾಯಿತು. ಮಿತವಾದಿಗಳ ಬಗ್ಗೆ ಇವರಲ್ಲಿ ಪೇಯ ಬುದ್ಧಿಯು ಬಲಿಯಹತ್ತಿತು. **ಪ್ರತ್ಯಕ್ಷ ಕಾರ್ಯಕ್ರಮವನ್ನು ಕೈಕೊಳ್ಳದೆ ಗೊತ್ತುವಳಿಗಳಿಂದ ಏನೂ ಪ್ರಯೋಜನವಿಲ್ಲೆಂದು** ಇವರಿಗೂ ಮೋತಿಲಾಲರಿಗೂ ಮೇಲಿಂದ ಮೇಲೆ ಚಕಮಕಿಗಳಾಗಹತ್ತಿದವು.

ಪಂಚಾಬಿನ ಕೊಲೆಯ ಬಗ್ಗೆ ನಿಯಮಿಸಿದ ಕಾಂಗ್ರೆಸ್ ವಿಚಾರಣಾ ಸಮಿತಿಯಲ್ಲಿ ದೇ. ಬ. ದಾಸರ ಸಲಹೆಯ ಮೇರೆಗೆ ಅದರ ಸಹಾಯಕರಾಗಿ ಕಾರ್ಯ ಮಾಡಿದರು. ಈ ಕಾರ್ಯವು ಜವಾಹರಲಾಲರನ್ನು ರಾಜಕೀಯ ಕ್ಷೇತ್ರಕ್ಕೆ ಎಳೆದೊಯ್ದಿತು. ಅಸಹಕಾರ ಆಂದೋಲನದಲ್ಲಿ ಪಿತಾವುತ್ರರು ಧುಮಿಕಿಯೇ ಬಿಟ್ಟರು. ಮಹಾತ್ಮರು ಮಾಡಿತೋರಿಸಿದ ಚಮತ್ಕೃತಿಗಳಲ್ಲಿ ಮೋತಿಲಾಲರು ಆಂದೋಲನದಲ್ಲಿ ಬಂದುದೂ ಒಂದು.

ಬಹು ದಿನಗಳಿಂದ ತಲೆಯಲ್ಲಿ ತುಂಬಿದ ವಿಚಾರಗಳಿಗೆ ಅವಕಾಶ ದೊರೆಯಿತು. ಮಹಾತ್ಮಾ ಗಾಂಧಿಯವರ ಬಲಗೈಯಾದರು. ೧೯೨೧ರಲ್ಲಿ ಇವರನ್ನು ೬ ತಿಂಗಳ ವರೆಗೆ ಸೆರೆಮನೆಗೆ ಕಳಿಸಿತು.

ಜೇಲಿನಿಂದ ಬಂದೊಡನೆಯೇ ಮತ್ತೆ ಅದೇ ಆಟ. ಇಮ್ಮಡಿ ಉತ್ಸಾಹದಿಂದ ಕಾರ್ಯಕ್ಕೆ ಪ್ರಾರಂಭಿಸಿದರು. ಪಂಡಿತರು ಸ್ವತಃ ಸರ್ಪ ಗಾವಲಿಗೆ ನಿಂತರು. ಕೂಡಲೆ ಚಳವಳಿಯು ಉಗ್ರಸ್ವರೂಪವನ್ನು ಧಾರಣೆ ಮಾಡಿತು. ೧೯೨೨ರಲ್ಲಿ ಜವಾಹರಲಾಲರು ಮತ್ತೆ ಹಿಡಿಯಲ್ಪಟ್ಟರು.

ಸ ತಿಂಗಳ ಶಿಕ್ಷೆಯೂ ಜಾರಿಯಾದರೂ. ದಂಡವೂ ಆಯಿತು. ೧೯೩೩ರ ಪ್ರಾರಂಭಕ್ಕೆ ಇವರನ್ನು ಬಿಟ್ಟುಬಿಟ್ಟರು.

ಇದೇ ಸಮಯದಲ್ಲಿ ನಾಭಾದ ಮಹಾರಾಜನು ಪಟ್ಟದಿಂದ ತಳ್ಳಲ್ಪಟ್ಟಿದ್ದನು. ಅದರಿಂದ **ಅಕಾಲಿ ಸತ್ಯಾಗ್ರಹ** ಪ್ರಾರಂಭವಾಗಿತ್ತು. ಅದನ್ನು ನೋಡುವದಕ್ಕಾಗಿ ನಾಭಾಕ್ಕೆ ಹೋದರು. ೧೪೪ ನೇ ಕಲಮಿನ ಪ್ರಕಾರ ಅವರು ಸಂಸ್ಥಾನದಲ್ಲಿ ಸಂಚರಿಸಕೂಡದೆಂದು ಆಜ್ಞೆಯು ಹೊರಟಿತು. ತಾವು ಬಂದ ಉದ್ದೇಶವನ್ನು ವಿವರಿಸಿದರೂ ಕೇಳಲಿಲ್ಲ. ಹಿಡಿಯಲ್ಪಟ್ಟರು. ೧೪೪-೧೪೮ ನೇ ಕಲಮುಗಳ ಪ್ರಕಾರ ಖಜಿಯು ನಡೆಯಿತು. ತಪ್ಪಿತಸ್ಥರೆಂದು ನಿರ್ಣಯವೇ ಆಯಿತು. ಎರಡೂ ವರೆ ವರ್ಷ ಶಿಕ್ಷೆಯೂ ವಿಧಿಸಲ್ಪಟ್ಟಿತು. ಆದರೆ ಅವರನ್ನು ಸಂಸ್ಥಾನದ ಹೊರಕ್ಕೆ ತಂದು ಬಿಟ್ಟುಬಿಟ್ಟರು. ಯಾಕೆ ಬಿಟ್ಟರು, ಏನು ಅಪ್ಪಣೆಯಾಗಿದೆ ಎಂಬುದು ತಿಳಿಯಲಿಲ್ಲ; ಇನ್ನೂ ವರೆಗೂ ತಿಳಿದಿಲ್ಲ.

೧೯೩೩ರಲ್ಲಿ ಚವಾಹರಲಾಲರು ಅಲ್ಪಾವಧಿ ಮುನ್ಸೀಪಾಲ್ಟಿಯ ಅಧ್ಯಕ್ಷರಾಗಿ ಆರಿಸಲ್ಪಟ್ಟರು. ತಮ್ಮ ಕಾರ್ಯವನ್ನು ಒಳ್ಳೆ ದಕ್ಷತೆಯಿಂದ ನಡೆಯಿಸಿದರು. ಕೋಕೋನಾಡಾ ಕಾಂಗ್ರೆಸ್ಸಿನಲ್ಲಿ ಹಿಂದು ಸ್ತ್ರಾನೀ ಸೇವಾದಲಕ್ಕೆ ಜನ್ಮವನ್ನು ಕೊಟ್ಟರು. ಡಾ. ಹರ್ಡಿಕ್ರರ ಕಾರ್ಯಕ್ಕೆ ಸೇರವಾಗಿ ನಿಂತರು.

೧೯೩೩ರ ಆರಂಭದಲ್ಲಿ ಹೆಂಡತಿಯ ಪ್ರಕೃತಿಯು ತೀರಕೆಟ್ಟದ್ದರಿಂದ ಡಾಕ್ಟರರ ಸಲಹೆಯ ಮೇರೆಗೆ, ಸ್ವಿಟ್ಜರ್ಲೆಂಡ್‌ಕ್ಕೆ ತೆರಳಿದರು. ಅವರ ಪತ್ನಿಯ ಪ್ರಕೃತಿಯು ಸ್ವಲ್ಪ ಸುಧಾರಿಸಿತು. ರಾಷ್ಟ್ರೀಯ ಸಭೆಯ ಆಜ್ಞೆಯಂತೆ, ಭಾರತದ ಪ್ರತಿನಿಧಿಗಳೆಂದು ೧೯೩೩ರಲ್ಲಿ ಬ್ರುಸೆಲ್ಸ್‌ನಲ್ಲಿ ಜರುಗಿದ **ಸಾಮ್ರಾಜ್ಯ ವಿರೋಧಿ ಸಮ್ಮೇಳನಕ್ಕೆ** ಹೋದರು. ಭಾರತದ ದುರ್ದೈವಿಯನ್ನು ವಿವರಿಸಿದರು. ಮತ್ತು ಆ ಸಮ್ಮೇಳನದ ಐದು ಜನ ಅಧ್ಯಕ್ಷರಲ್ಲಿ ಇವರೂ ಒಬ್ಬರು ಆರಿಸಲ್ಪಟ್ಟರು. (ಆಯಿನ್‌ಸ್ಪೀನ, ರೋಮನ್ ರೋಲಾ, ಶ್ರೀಮತಿ ಸನಾಯತಸೇನ, ಜಾರ್ಜ್ ಲೈಂಸಬರಿ,

ಪ. ಜವಾಹರಲಾಲ ನೆಹರು.) ಸೋವಿವಿಟಿ ( ರಶಿಯಾದ) ಸರಕಾರದ ಆಮಂತ್ರಣದ ಮೇರೆಗೆ ರಶಿಯಾಕ್ಕೆ ಹೋದರು. ಸಾಮ್ಯವಾದಿ ಸರಕಾರದ ೧೦ ನೇ ವರ್ಷದ ಉತ್ಸವದಲ್ಲಿ ಭಾಗವಹಿಸಿದರು. ಸಾಮ್ಯವಾದದ ವ್ಯಾವಹಾರಿಕ ಸ್ವರೂಪವನ್ನು ಸೂಕ್ಷ್ಮರೀತಿಯಿಂದ ನಿರೀಕ್ಷಿಸಿದರು. ಯುರೋಪದ ಸಾಮ್ರಾಜ್ಯವಾದೀ ರಾಷ್ಟ್ರಗಳ ಕುಟಲತಂತ್ರಗಳನ್ನು ಚೆನ್ನಾಗಿ ಅಭ್ಯಾಸಮಾಡಿ ಭಾರತಕ್ಕೆ ಮರಳಿಬಂದರು.

ಭಾರತಕ್ಕೆ ಮರಳಿ ಬಂದಾಗ ಮೊದಲಿನ ಜವಾಹರಲಾಲರಿರಲಿಲ್ಲ. ಅವರು ನವವಿಚಾರಗಳಿಂದ ತುಂಬಿದ ದಿವ್ಯತೇಜೋಮಯವ್ಯಕ್ತಿಗಳಾಗಿದ್ದರು. ಭಾರತವು ಹೊಸತನವನ್ನು ಅಪೇಕ್ಷಿಸುತ್ತಿತ್ತು. ರಷ್ಯಾಂಸಿಯಲ್ಲಾದ ಸಂಯುಕ್ತಪ್ರಾಂತದ ರಾಜಕೀಯ ಸಮ್ಮೇಲನ, ಪಂಜಾಬದ ರಾಜಕೀಯ ಸಮ್ಮೇಲನಗಳಲ್ಲಿ ಅವರು ಒಳ್ಳೆ ಉತ್ಸಾಹದಿಂದ ತಮ್ಮ ವಿಚಾರಗಳನ್ನು ಜನರ ಮುಂದೆ ಇಟ್ಟರು. ಇವರ ವಿಚಾರಗಳೆಲ್ಲವೂ ಸಾಮ್ಯವಾದದಿಂದ ತುಂಬುತುಳುಕುತ್ತಿದ್ದವು. ಇವರ ಒಬ್ಬವಿಕೆಯಿಂದ ಯುವಕರ ಚಳವಳಿಗೆ ಪುಟಕೊಟ್ಟಂತಾಯಿತು. ಯುವಕರು ಇವರೇ ತಮ್ಮ ನಾಯಕರೆಂದು ಭಾವಿಸಹತ್ತಿದರು. ಬಂಗಾಲ ಪ್ರಾಂತದ, ಮುಂಬಯಿಪ್ರಾಂತದ ಯುವಕ ಪರಿಷತ್ತಿನ ಅಧ್ಯಕ್ಷ ಸ್ಥಾನದಿಂದ ಮಾಡಿದ ಭಾಷಣಗಳಲ್ಲಿ ಇವರ ಕ್ರಾಂತಿಕಾರಕ ವಿಚಾರಗಳು ವಿಸ್ತಾರವಾಗಿ ಪ್ರಕಟವಾದವು. ಈ ವಿಚಾರಗಳು ರಾಷ್ಟ್ರದ ಮನಸ್ಸನ್ನು ತಮ್ಮ ಕಡೆಗೆ ಸೆಳೆದುಕೊಂಡವು. ೧೯೨೭ರಲ್ಲಿ ಜರುಗಿದ ಹಿಂದುಸ್ತಾನೀ ಸೇವಾದಲದ ಹಾಗೂ ಮದ್ರಾಸದಲ್ಲಿ ಜರುಗಿದ ಮೊದಲನೆಯ ಪ್ರಜಾರಾಜ್ಯ ಸಂಘದ ಅಧ್ಯಕ್ಷರಾದರು.

೧೯೨೭ರಲ್ಲಿ ನಡೆದ ರಾಷ್ಟ್ರೀಯ ಸಭೆಯಲ್ಲಿ ಸಂವರ್ಣ ಸ್ವಾತಂತ್ರ್ಯವೇ ಹಿಂದುಸ್ತಾನದ ಧೈಯವೆಂಬ ಗೊತ್ತುವಳಿಯನ್ನು ವಾಸುಮಾಡಿಕೊಂಡರು. ಇದರಿಂದ ಭಾರತೀಯ ಇತಿಹಾಸದಲ್ಲಿಯೇ ನವಮನ್ವಂತರವು ಪ್ರಾರಂಭವಾಯಿತು.

ಜವಾಹರಲಾಲರ ಕಾರ್ಯಕ್ಷೇತ್ರವು ವಿಸ್ತಾರವಾಗಹತ್ತಿತು.

ಯುವಕರ ಸಂಘಟನೆಯನ್ನು ಕೈಕೊಂಡಂತೆಯೇ ಕೂಲಿಕಾರರ ಸಂಘಟನೆಗೂ ಕೈಹಾಕಿದರು. ಅವರ ಸಮಸ್ಯೆಗಳನ್ನು ಅಭ್ಯಾಸ ಮಾಡಿದರು. ನಾಗಪೂರದಲ್ಲಿ ಜರುಗಿದ ೧೯೨೯ನೇ ಇಸ್ವಿಯ ಕೂಲಿಕಾರರ ಕಾಂಗ್ರೆಸ್ಸಿಗೆ ಅಧ್ಯಕ್ಷರಾಗಿ ಒಳ್ಳೇ ಕುಶಲತೆಯಿಂದ ಅವರ ಚಳವಳಿಯನ್ನು ಮುಂದುವರಿಸಿದರು. ಪ್ರಾಂತೀಯ ಮುಖಂಡರಾಗಿದ್ದ ಜವಾಹರಲಾಲರು ಈಗ ಭಾರತೀಯ ಮುಖಂಡರಾಗಿ ಬೆಳಗುತ್ತಿದ್ದರು.

೧೯೨೮ರಲ್ಲಿ ಸ್ವಾತಂತ್ರ್ಯ ಸಂಘವನ್ನು ಸ್ಥಾಪಿಸಿದರು. ಅದರ ಚಳವಳಿಗೆ ಪ್ರಾರಂಭವಾಯಿತು. ಸಾಯಮನ್ ಕಮೀಶನ್ ಬಂದಿತು. ಬಹಿಷ್ಕಾರ ಚಳವಳಿಯೂ ಪ್ರಖರವಾಯಿತು. ದಬ್ಬಾಳಿಕೆಯೂ ಮಿತಿ ಮೀರಿತು. ಈ ಚಳವಳಿಯಲ್ಲಿ ಸೈನಿಕರ ಕುದುರೆಯ ತುಳಿತವನ್ನೂ ಪೊಲೀಸರ ಲಾಠಿ ಎಟುಗಳನ್ನೂ ಲೆಕ್ಕಿಸದೆ, ಜನನಾಯಕರಾಗಿ ನಿಂತರು.

ತಮ್ಮ ಮನಸ್ಸಿನ ವಿರುದ್ಧವಿದ್ದರೂ ರಾಷ್ಟ್ರದ ಆಜ್ಞೆಯನ್ನು ಮನ್ನಿಸಿ, ನೆಹರೂ ವರದಿಯನ್ನು ಸಿದ್ಧಪಡಿಸುವ ಕಾರ್ಯದಲ್ಲಿ ತಂದೆಯವರಿಗೆ ಸಂಪೂರ್ಣವಾಗಿ ನೆರವಾದರು. ಯೋಗ್ಯತೆಯು ಒದಗಿದ ಕೂಡಲೆ ಅವರ ವಿರುದ್ಧವಾಗಿ ಬಂಡನ್ನು ಎಬ್ಬಿಸಿದರು. ಕಲಕತ್ತೆಯ ಕಾಂಗ್ರೆಸ್ಸಿನಲ್ಲಿ ಈ ವರದಿಯು ಸ್ವೀಕರಿಸಲ್ಪಡುವದಿತ್ತು. ಸಂಪೂರ್ಣ ಸ್ವಾತಂತ್ರ್ಯಕ್ಕಿಂತಲೂ ಭಾರತವು ಕೆಳಗಿಳಿಯಬಾರದೆಂಬುದೇ ಇವರ ಅಗ್ರಹ. ತಂದೆ-ಮಕ್ಕಳ ಜಗಳವು ವಿಕೋಪಕ್ಕೆ ಹೋಗುವ ಲಕ್ಷಣಗಳು ಕಂಡವು. ರಾಜಕೀಯ ಸನ್ಯಾಸವನ್ನು ವಹಿಸಿದ ಮಹಾತ್ಮರು ಸನ್ಯಾಸವನ್ನು ತ್ಯಜಿಸಿ ರಾಜಕೀಯ ರಂಗಕ್ಕೆ ಬಂದರು.

೧೯೨೦ನೇ ಇಸ್ವಿಯಲ್ಲಿ ರಾಷ್ಟ್ರವು ವಿವಿಧ ಚಟುವಟಿಕೆಗಳಿಂದ ತುಂಬಿತು. ಸರಕಾರದ ಘೋಷಣೆ ಪ್ರತಿಘೋಷಣೆಗಳಾದವು. ಜಗ ಪ್ರಸಿದ್ಧವಾದ ಲಾಹೋರ ಕಾಂಗ್ರೆಸ ಬಂದಿತು. ತಂದೆಯು ಮನೆಯ ಅಧಿಕಾರವನ್ನು ಮಗನಿಗೆ ಒಪ್ಪಿಸುವಂತೆ ಮೋತಿಲಾಲರು ಜವಾಹರಲಾಲರಿಗೆ ಹಿಂದೀರಾಷ್ಟ್ರವನ್ನು ಒಪ್ಪಿಸಿದರು. ಈ ಅದ್ಭುತ



ನೋಟವು ಒಳ್ಳೇ ರೋಮಾಂಚಕಾರಿಯಾಗಿತ್ತು. ಸ್ವಾತಂತ್ರ್ಯ ಪ್ರಿಯ ರಾದ ಜವಾಹರಲಾಲರು ಸ್ವಾತಂತ್ರ್ಯ ಸಂಗ್ರಾಮದ ಕಹಳೆಯನ್ನು ಊದಿಬಿಟ್ಟರು.

ಸ್ವಾತಂತ್ರ್ಯದ ಸಂಗ್ರಾಮವು ಅದ್ಭುತವಾಗಿ ಜರುಗಿ, ಗಾಂಧಿ ಅಯರ್ವಿನ ಒಪ್ಪಂದದಲ್ಲಿ ಪರಿಣಮಿಸಿತು. ಆದರೆ ಸಂಗ್ರಾಮವು ಬಹು ದಿನವೆ ಬಾಳಲಿಲ್ಲ. ಸಂಯುಕ್ತ ಸ್ವಾಂತದಲ್ಲಿ ಸರಕಾರದವರು ನಡೆಯಿಸಿದ ದಬ್ಬಾಳಿಕೆಗೆ ಜವಾಹರಲಾಲರು ಅವ್ವಾನವಿತ್ತರು. ಆರ್ಥಿಕ ಕರನಿರಾ ಕರಣೆಯು ಕೈಕೊಳ್ಳಲ್ಪಟ್ಟಿತು. ಮತ್ತು ಜವಾಹರಲಾಲರು ಸೆರೆಮನೆಯನ್ನು ಕಂಡರು. ಏನು ಸತ್ಯಾಗ್ರಹವು ಮುಂದರಿಸಲ್ಪಟ್ಟಿತು. ಈ ಸ್ವಾತಂತ್ರ್ಯವೀರನ ಅದ್ಭುತವಾದ ತೇಜಸ್ಸು, ಕಾರ್ಯಶಕ್ತಿಯೂ ಈ ಸಂಗ್ರಾಮದಲ್ಲಿ ನಿದರ್ಶನಕ್ಕೆ ಬಂದವು.

ಸತ್ಯಾಗ್ರಹ ಚಳವಳಿಯು ನಿಲ್ಲಿಸಲ್ಪಟ್ಟ ನಂತರ ಜವಾಹರಲಾಲರು ಪತ್ನಿಯ ಆರೋಗ್ಯಕ್ಕಾಗಿ ಯುರೋಪದ ಯಾತ್ರೆಯನ್ನು ಕೈಕೊಂಡರು. ದುರ್ದೈವದಿಂದ ಇವರ ಪತ್ನಿಯು ಇವರನ್ನು ಬಿಟ್ಟು ಸ್ವರ್ಗಕ್ಕೆ ತೆರಳಿದಳು. ಯುರೋಪದಿಂದ ಮರಳಿ ಬಂದೊಡನೆಯೇ ಮತ್ತೆ ರಾಷ್ಟ್ರವು ಗರ್ಜಿಸುತ್ತಿತ್ತು ರಾಷ್ಟ್ರಾಧಿಪತಿಯನ್ನು ಮಾಡಿತು. ರಾಷ್ಟ್ರದಲ್ಲಿ ಉಂಟಾದ ಉಗ್ರವಾದಿ, ಸೌಮ್ಯವಾದಿಗಳಿಗೆ ಇವರೊಬ್ಬರೇ ಸೇತುವೆಯಂತಿರುವರು. ಇವರನ್ನೇ ರಾಷ್ಟ್ರವು ಮತ್ತೆ ಫೈಜವೂರ ಕಾಂಗ್ರೆಸ್ಸಿಗೆ ಅಧ್ಯಕ್ಷರನ್ನಾಗಿ ಆರಿಸಿತು. ಫೈಜವೂರ ಕಾಂಗ್ರೆಸ್ಸಿನ ಅಧ್ಯಕ್ಷ ಸ್ಥಾನದಲ್ಲಿದ್ದು ಇವರು ಮಾಡಿದ ಸೇವೆಯು ಅಪ್ರತಿಮವಾಗಿದೆ. ಚುನಾವಣೆಯಲ್ಲಿ ಸರಕಾರದವರು ಒಡ್ಡಿದ ಬಲೆಯನ್ನು ಹರಿದೊಗೆದು ಸರಕಾರವನ್ನು ಸೋಲಿಸಿ, ಅವರ ಬೆರಳನ್ನು ಅವರ ಕಣ್ಣಲ್ಲಿಯೇ ಚುಚ್ಚಿದ ಮಹಾವೀರರು.

ಈ ಚುನಾವಣೆಗಳು ಮುಗಿದನಂತರ ರಾಷ್ಟ್ರದಲ್ಲಿ ವ್ಯವಸ್ಥೆಯನ್ನು ಒಟ್ಟುಮಾಡಿ ಪ್ರಕೃತಿಯ ಅಸ್ವಸ್ಥತೆಯ ಮೂಲಕ ಮತ್ತೆ ಒಲರಲ್ಲಿ ಯುರೋಪದ ಪ್ರವಾಸವನ್ನು ಕೈಕೊಂಡರು. ತೇಜಸ್ಸು ಎಲ್ಲಿದ್ದರೇನು? ಬೆಳಗದೆ ಬಿಡುವದೆ? ವಿಶ್ರಾಂತಿಗೆಂದು ಹೋಗಿದ್ದರೂ ಅವರು ಸುಮ್ಮನೆ

ಕೂಡಲಿಲ್ಲ. ಇಂಗ್ಲಂಡ, ಫ್ರಾನ್ಸ್, ಬೆಲ್ಜಿಯಮ್, ಸ್ಪೇನ್ ಮೊದಲಾದ ದೇಶಗಳಲ್ಲಿ ಸಂಚರಿಸಿ, ಭಾರತದ ವಿಷಯಕ್ಕೆ ಜಾಗೃತೆಯನ್ನುಂಟುಮಾಡಿದರು. ಬ್ರಿಟಿಷ್ ಜನಾಂಗಕ್ಕೆ ಎಚ್ಚರ ಕೊಟ್ಟರು. ಹೊಸ ಘಟನೆಯನ್ನು ಭಾರತವು ಧ್ವಂಸ ಮಾಡುವದೆಂದು ಸಾರಿದರು. ಮೊನ್ನೆ ಮೊನ್ನೆ ಮರಳಿ ಬಂದಿದ್ದಾರೆ.

ಭಾರತವು ಆಶಾದೃಷ್ಟಿಯಿಂದ ಅವರ ಕಡೆಗೆ ನೋಡುತ್ತಲಿದೆ. ಮುಂದಿನ ಯುಗದ ನಾಯಕರು ಅವರೇ ಎಂದು ನಿರ್ಣಯವಾಗಿ ಹೋಗಿದೆ. ದೇವರು ಈ ಸ್ವಾತಂತ್ರ್ಯವೇನಿಂದ ಭಾರತದ ಬಂಧ ವಿಮೋಚನೆಯನ್ನು ಮಾಡಿಸಲೆಂದು ಆತನನ್ನು ಪ್ರಾರ್ಥಿಸುತ್ತೇನೆ.



## ಪಂ. ಜವಾಹರಲಾಲರ ರಾಜಕಾರಣ

ಪಂಡಿತ ಜವಾಹರಲಾಲರು ಭಾರತೀಯ ರಾಜಕೀಯ ರಂಗದಲ್ಲಿ ಉದಯೋನ್ಮುಖತಾರೆಯಂತೆ ಹೊಳೆಯುತ್ತಿರುವುದು ೧೯೨೦ರಿಂದ. ಮಹಾತ್ಮರ ಅನುಯಾಯಿಗಳಾಗಿ ಅಸಹಕಾರ ಆಂದೋಲನದ ಪುರಸ್ಕರ್ತರಾಗಿ ಒಮ್ಮೆಲೆ ಕಾಂಗ್ರೆಸ್ಸಿನ ಕ್ಷೇತ್ರದಲ್ಲಿ ಬೆಳಗಿದುದೇನೋ ನಿಜ. ಕಾಂಗ್ರೆಸ್ಸಿನ ಉನ್ನತವಾದ ತಪ್ಪಲಿನ ಮೇಲೆ ಬರಲು, ಹಿನ್ನೆಲೆಯೂ ಇದ್ದಿತು.

ಶಿಕ್ಷಣವನ್ನು ಮುಗಿಸಿಕೊಂಡು ಭಾರತಕ್ಕೆ ಬರುವಾಗ ಅವರು ಭಾರತ ಸ್ವಾತಂತ್ರ್ಯದ ಸವಿಗನಸುಗಳನ್ನು ಕಾಣುತ್ತಿದ್ದರು. ಗ್ಯಾರಿಬಾಲ್ಡಿ ಮ್ಯಾಝಿನಿಗಳ ಜೀವನ ಚರಿತ್ರೆಗಳೂ ಪ್ರತ್ಯಕ್ಷ ನೋಡಿದ ಆಯುರ್ಲಂಡ ಹೋರಾಟವೂ ಇವರನ್ನು ಉತ್ತೇಜನಗೊಳಿಸಿದ್ದವು. ಆದರೆ ಭಾರತದ ನಿರುತ್ಸಾಹವಾದ ಪರಿಸ್ಥಿತಿಯು ಅವರನ್ನು ನಿರುಪಾಯರನ್ನಾಗಿ ಮಾಡಿತು. ಬೂದಿ ಮುಚ್ಚಿದ ಕೆಂಡದಂತೆ ಅವರ ಅಂತರಂಗವು ಒಳಗಿಂದ ಒಳಗೇ ಹೊತ್ತುತ್ತಿತ್ತು.

ಹೋಮರೂಲಿನ ಚಳವಳಿಯ ಗಾಳಿಯು ಬೀಸಿದ ಕೂಡಲೇ ಈ ಸ್ವಾತಂತ್ರ್ಯದ ಕಲ್ಪನೆಯು ಮನೋಮಯ ಸರೋವರದಲ್ಲಿ ಮೇಲಕ್ಕೆ ಎಳೆಹತ್ತಿತು. ಆದರೆ ಮಂದಗಾಲುಗಳ ಗೊಳ್ಳು ಗೊತ್ತುವಳಿಗಳಿಗೆ ಅವರು ಬೇಸತ್ತಿದ್ದರು. **ನಿಶ್ಚಿತವಾದ ಏರಿಕೆಯ ಧೋರಣದ ಕಾರ್ಯಕ್ರಮಗಳನ್ನು ಇವರ ಅಂತಃಕರಣವು ಬಯಸುತ್ತಿತ್ತು.** ಆದರೆ, ಪುತ್ರವತ್ಸಲರಾದ ಮೋತಿಲಾಲರು ಇವರ ಭಾವನೆಗಳನ್ನು ಮೇಲಿಂದ ಮೇಲೆ ಹತ್ತಿಕ್ಕುತ್ತಿದ್ದರು. ತಂದೆನುಕ್ಕಳಿಬ್ಬರಲ್ಲಿಯೂ ಈ ವಿಷಯವಾಗಿ ಅನೇಕ ಸಲ ಚರ್ಚೆಗಳಾಗುತ್ತಿದ್ದವು. ಚಕಮಕಿಗಳಾಗುತ್ತಿದ್ದವು. ಆದರೆ ಎಲ್ಲಿ ತಂದೆಯವರ ಮನ ನೊಯ್ಯುವದೋ ಎಂದು ದೀರ್ಘಕ್ಕೆ ಒಯ್ಯುತ್ತಿದ್ದಿಲ್ಲ. ಮೋತಿಲಾಲರಿಗೆ, ಎಲ್ಲಿ ತಮ್ಮ

ಮಗನು ಕ್ರಾಂತಿಕಾರಕ ಚಳವಳಿಯಲ್ಲಿ ಭಾಗವಹಿಸುವನೋ ಎಂಬ ಭೀತಿಯು ಉಂಟಾಗುತ್ತಿತ್ತು. ಯುವರಾಜನಾದ ಬುದ್ಧನನ್ನು ರಕ್ಷಿಸಿದಂತೆ ಮೋತಿಲಾಲರು ಜವಾಹರರನ್ನು ಕಾಯುತ್ತಿದ್ದರು.

ಆದರೆ ಕಾಲಪುರುಷನನ್ನು ಕಾಯುವವರಾರು? ಅವನು ಮಾನವರ ಸಂಕಲ್ಪಗಳನ್ನೆಲ್ಲ ಬುಡಮೇಲು ಮಾಡುವನು. ಹೋಮರೂಲ ಚಳವಳಿಯು ರಾಷ್ಟ್ರದ ವಾತಾವರಣವನ್ನೇ ಕಾಯಿಸಿತು. ರೌಲೆಟ್ ಕಾಯಿದೆಯು ಭಾರತೀಯರ ಅಂತಃಕರಣವನ್ನೇ ಕಲಕಿತು. ಮಹಾತ್ಮರ ಸತ್ಯಾಗ್ರಹದ ಕೂಗು ಜವಾಹರಲಾಲರನ್ನು ಕಣಕದೆ ಬಿಟ್ಟೀತೆ? ತಂದೆ ಮಕ್ಕಳೇರ್ವರಲ್ಲಿಯೂ ಚರ್ಚೆಗೆ ಆರಂಭವಾಯಿತು. ಜವಾಹರಲಾಲರಿಗಂತೂ ಭಾರತದ ಅಪಮಾನವು ಸಹನವಾಗದಂತಾಯಿತು. ದಿನದಿನಕ್ಕೆ ಅವರ ನಿಶ್ಚಯವು ಸ್ವಾತಂತ್ರ್ಯ ಸಮರ ದೀಕ್ಷೆಯನ್ನು ವಹಿಸಲು ಹಾತೊರೆಯುತ್ತಿತ್ತು. ಮೋತಿಲಾಲರಿಗಾದರೂ ಏಕಪುತ್ರ ವಿಷಯ. ಜಿಲ್ಲೆಯ ಮೋರಿಯನ್ನೂ ಕೂಡ ನೋಡದ ತಮ್ಮ ಮಗನು ಜಿಲ್ಲೆಯಲ್ಲಿ ಬಾಳುವ ಬಗೆ ಹೇಗೆಂದು ಕಳವಳಗೊಳ್ಳುತ್ತಿದ್ದರು. ನೆಲದ ಮೇಲೆ ಮಲಗಿದರೆ ಎಂತಹ ಕಷ್ಟವಾಗುವದೆಂಬುದನ್ನು ನೋಡುವದಕ್ಕಾಗಿ ಮೋತಿಲಾಲರು ನೆಲದ ಮೇಲೆ ಮಲಗಿ ದುಃಖಿಸಿದಂತೆ. ತಂದೆಮಕ್ಕಳಿಬ್ಬರಲ್ಲಿ ಹೋರಾಟವಂತೂ ನಡೆದೇ ಇತ್ತು. ಕಡೆಗೆ ಅವನು ಕ್ರಾಂತಿಕಾರಿಯಾದರೂ ಆಗಬಾರದೆಂದು ಬಯಸುತ್ತಿದ್ದರು. ಮಹಾತ್ಮಾ ಗಾಂಧಿಯವರಿಂದ ಬುದ್ಧಿ ಹೇಳಿಬೇಕೆಂದು ಅವರನ್ನು ಕರೆಯಿಸಿ ಉಪದೇಶಿಸಿದರು. ದುಡುಕಿ ಪರಿಸ್ಥಿತಿಯನ್ನು ಕೆಡಿಸಕೂಡದೆಂದೂ ತಂದೆಯವರ ಮನಸ್ಸಿಗೆ ಕಳವಳ ಉಂಟಾಗುವ ಯಾವ ಕಾರ್ಯಕ್ಕೂ ಕೈಹಾಕಬಾರದೆಂದೂ ಹೇಳಿದರು. ಈ ಯಾವ ಮಾತುಗಳೂ ಜವಾಹರಲಾಲರಿಗೆ ಆನಂದವನ್ನುಂಟುಮಾಡಲಿಲ್ಲ.

ಪಂಜಾಬದ ಅತ್ಯಾಚಾರವೂ ದಂಡಿನ ಆಳಿಕೆಯೂ ಜವಾಹರಲಾಲರನ್ನು ಕೆರಳಿಸಿದವು. ಈ ಅಪಮಾನವನ್ನು ಸಹನ ಮಾಡುವದು ಹೇಡಿ ತನವೆಂದು ಅವರಿಗೆ ಅನಿಸಹತ್ತಿತು. ಆದರೂ ಅವರಿಗೆ ಭಾರತದ ಪೂರ್ಣ ದರ್ಶನವಾಗಿರಲಿಲ್ಲ. ಇಷ್ಟರಲ್ಲಿಯೇ ಒಂದು ಸನ್ನಿವೇಶ ಉಂಟಾಯಿತು.

ಜಮೀನದಾರರ ಮತ್ತು ಮಾನುಲೇದಾರರ ಕಾಟವನ್ನು ತಾಳಲಾರದೆ ತಮ್ಮ ಗೋಳನ್ನು ಮುಖಂಡರಿಗೆ ತಿಳಿಸಬೇಕೆಂದು ಪ್ರತಾಪಗಡ ಜಿಲ್ಲೆಯಿಂದ ೨೦೦ ರೈತರು, ಕಾಲುನಡಿಗೆಯಿಂದ ಅಲ್ಪಾಬಾದಕ್ಕೆ ಬಂದರು. ಅವರು ೫೦ ಮೈಲು ಪ್ರವಾಸಮಾಡಿದ್ದರು. ಜವಾಹರಲಾಲರಿಗೆ, ಈ ಸುದ್ದಿಯು ಮುಟ್ಟಿದಕೂಡಲೆ, ಅವರಲ್ಲಿಗೆ ತೆರಳಿದರು. ತಾಲೂಕುದಾರರೂ ಜಮೀನದಾರರೂ ತಮ್ಮನ್ನು ಕಾಡುತ್ತಿರುವದನ್ನೂ ತಾವು ಬಾಳುವದೂ ಅಸಾಧ್ಯವಾಗಿರುವದನ್ನೂ ತಮ್ಮನ್ನು ಪಶುಗಳಂತೆ ಸುಲಿಯುವದನ್ನೂ ಹೇಳಿಕೊಂಡರು. ತಾವು ಇಲ್ಲಿಗೆ ಬಂದುದರಿಂದ ಮಾನುಲೇದಾರರಲ್ಲರೂ ಕೋಪಗೊಂಡಿರುವರೆಂದೂ, ಅವರ ಸೇಡಿನಿಂದ ತಮ್ಮನ್ನು ರಕ್ಷಿಸಬೇಕೆಂದೂ ಬೇಡಿಕೊಂಡರು. ಈ ಕರುಣ ಕಥೆಯನ್ನು ಕೇಳಿ ಅವರ ಅಂತಃಕರಣವು ಕರಗಿತು. ಕೂಡಲೇ ಅವರು ನೇತೃತ್ವವನ್ನು ವಹಿಸಿದರು. ಅವರನ್ನು ಬೆನ್ನಿಗೆ ಹಾಕಿಕೊಂಡು ಹೋರಾಡಲು ಸಿದ್ಧರಾದರು.

ಮರುದಿನವೇ ರೈತರ ಗ್ರಾಮಗಳಿಗೆ ಸಹೋದ್ಯೋಗಿಗಳೊಡನೆ ಹೋದರು. ಅವರಿಗೆ ತಾವು ಹೊಸ ಚಗತ್ತಿನಲ್ಲಿ ಕಾಲಿಡುತ್ತಿರುವೆವೆಂದು ಭಾಸವಾಯಿತು. ಸರಿಯಾದ ದಾರಿಗಳಿಲ್ಲ; ಇರಲು ಸ್ವಚ್ಛವಾದ ಮನೆಗಳಿಲ್ಲ; ಕುಡಿಯಲು ನೀರಿಲ್ಲ; ಎಳೆಯ ಮಕ್ಕಳ ಹಸಿವೆಯ ಕೂಗು ಇವೆಲ್ಲವೂ ಜವಾಹರಲಾಲರನ್ನು ಕಂಗಡಿಸಿದವು. ಆದರೆ ಅವರ ಒಳನಟ್ಟ ಕಣ್ಣುಗಳಲ್ಲಿ ಎಲಕ್ಷಣವಾದ ತೇಜವು ಕಾಣಿಸಿತು. ಅತ್ಯಲ್ಪಕಾಲದಲ್ಲಿ ಜನರು ಕೂಡುತ್ತಿದ್ದರು. ಹಳ್ಳಿಯಿಂದಹಳ್ಳಿಗೆ ಸಂದೇಶವು ಕಳಿಸಲ್ಪಟ್ಟು, ಎಲ್ಲ ಹಳ್ಳಿಗಳ ಜನರು ತಮ್ಮ ಮನೆಮಾರುಗಳನ್ನು ಬಿಟ್ಟು ಬಂದೆಡೆ ಕೂಡುವದನ್ನು ಕಂಡು ಬೆರಗಾದರು. ಚಿಂದಿಬಟ್ಟೆಗಳನ್ನುಟ್ಟ ಅರೆಬತ್ತಲೆಯ ಗಂಡು-ಹೆಣ್ಣು ಮಕ್ಕಳನ್ನು ಕಂಡು ಮರುಗಹತ್ತಿದರು. ಅವರ ಶ್ರದ್ಧೆ, ಕಾರ್ಯದಕ್ಷತೆ, ಆತುರತೆಗಳನ್ನು ಕಂಡು ಭಾರತದಲ್ಲಿ ಕ್ರಾಂತಿಯನ್ನು ಮಾಡಲು ಈ ಪುರುಷರೇ ಯೋಗ್ಯರೆಂದೂ ಇವರಿಂದಲೇ ಭಾರತವು ಸ್ವತಂತ್ರವಾಗುವದೆಂದೂ ನಿಶ್ಚಯಿಸಿಕೊಂಡರು.

ಅವರು ತಮ್ಮ ಮೇಲೆ ತೋರಿಸುವ ಪ್ರೇಮ ಭಕ್ತಿ ಶ್ರದ್ಧೆಗಳಿಗಾಗಿ ಜವಾಹರಲಾಲರು ಮುಗ್ಧರಾದರು. ತಮ್ಮ ಉದ್ಧಾರಕರೆಂಬ ಭಾವದಿಂದ ನೋಡುವ ಆ ಸರಳವಾದ ಅಂತಃಕರಣವನ್ನು ಕಂಡು ಜವಾಹರಲಾಲರ ಅಂತಃಕರಣವು ಉಕ್ಕಿಬಂದಿತು. ಅವರು ತೋರಿಸಿದ ಕೃತಜ್ಞತೆಗಾಗಿ ಅವಮಾನವೂ ದುಃಖವೂ ಏಕಕಾಲಕ್ಕೆ ಉಂಟಾದವೆಂದು ಅವರು ತಮ್ಮ ಆತ್ಮಚರಿತ್ರೆಯಲ್ಲಿ ಬರೆದಿದ್ದಾರೆ. ತಾವು ನೆಮ್ಮದಿಯಾಗಿ ಸಂತೃಪ್ತಜೀವನವನ್ನು ನಡೆಸುತ್ತಿದ್ದೇನಲ್ಲ, ಪಟ್ಟಣವಾಸಿಗಳಾದ ನಮ್ಮ ರಾಜಕಾರಣವು ಭಾರತದ ಅಸಂಖ್ಯಾತ ಅರೆಬತ್ತಲೆಯ ಗಂಡು-ಹೆಣ್ಣು ಮಕ್ಕಳನ್ನು ಉಪೇಕ್ಷಿಸಿದೆಯಲ್ಲ, ಎಂದು ಅವರಿಗೆ ಅವಮಾನ, ಭಾರತದ ಅವನತಿ ಮತ್ತು ಬಡತನವನ್ನು ಕಂಡು ದುಃಖ. ನಗ್ನಳಾದ, ಹೊಟ್ಟೆಗಿಲ್ಲದೆ ತುಳಿಯಲ್ಪಟ್ಟ, ಮತ್ತು ಅತ್ಯಂತ ದುಃಖಿನಿಯಾದ ಭಾರತ ಮಾತೆಯ ಕರುಣಾಜನಕ ಚಿತ್ರವೊಂದು ಅವರ ಮುಂದೆ ರೂಪಗೊಂಡು ನಿಂತಿತು. ಎವೆಯೊಡೆಯಿತು, ಕಣ್ಣು ಮುಚ್ಚಿದರು. ಅದೇ ರೂಪ, ಅದೇ ನೋಟ, ಅತ್ಯಂತ ದುಃಖವಾಯಿತು. ಭಾರತವು ಈ ದೆಸೆಗೆ ಈಡಾಗಿದೆಯೇ! ತಾಯೇ ಇದು ನಿನ್ನ ರೂಪವೇ! ಎಂದು ಹಲವು ಸಲ ಮನದಲ್ಲಿ ಅಂದು ನೊಂದುಕೊಂಡರು. ಅಂದೇ ಭಾರತದ ಬಂಧವಿನೋಚನೆಗೆ ಸಂಕಲ್ಪ ಮಾಡಿದರು. ರೈತರ ರಾಜ್ಯವೇ ಸ್ವರಾಜ್ಯವೆಂದು ನಿಶ್ಚಯಿಸಿದರು. ಸಾಮ್ಯವಾದವೇ ಸ್ವರಾಜ್ಯದ ಅಡಿಗಲ್ಲು ಎಂದು ಅವರಿಗೆ ಅನಿಸಹತ್ತಿತು. ನರಪತಿಯಂತಿದ್ದ ಜವಾಹರ ಲಾಲರು ನರಳುವ ರೈತರ ಸೇವೆಗೆ ಸಿದ್ಧರಾಗಿ ಅವರೊಡನೆ ಸಮರಸರಾದು ದನ್ನು ಕಂಡು ಆಳರಸರಿಗೂ ಜಗತ್ತಿಗೂ ಆಶ್ಚರ್ಯವಾಯಿತು. ರೈತರ ಸಂಘಟನೆಗೆ ಕೈಹಾಕಿದರು. ಹೀಗೆ ರೈತರ ಆಂದೋಲನವು ಸಾಗಿದಾಗಲೇ ಅಸಹಕಾರ ಚಳವಳಿಯು ಪ್ರಾರಂಭವಾಯಿತು. ತಂದೆಯವರೇ ಈ ಚಳವಳಿಯಲ್ಲಿ ಪ್ರಮುಖಭಾಗವನ್ನು ವಹಿಸಿದುದರಿಂದ ಜವಾಹರಲಾಲರಿಗೆ ಪರಮಾನಂದವಾಯಿತು. ಉತ್ಸಾಹದಿಂದ ಕಾರ್ಯವನ್ನು ಕೈಕೊಂಡರು. ಹಳ್ಳಿಹಳ್ಳಿಗೆ ಅಸಹಕಾರದ ಸಂದೇಶವನ್ನು ಮುಟ್ಟಿಸಿದರು. ಕಾಂಗ್ರೆಸ

ಕಮೀಟಿಗಳನ್ನು ಸಂಘಟಿಸಿದರು. ಅಲ್ಪಾವಧಿಯಲ್ಲಿಯೇ ಯುಕ್ತ ಪ್ರಾಂತೀಯ ಮುಖಂಡರಲ್ಲಿ ಮೇಲ್ತರಗತಿಯ ಸ್ಥಾನವನ್ನು ಪಡೆದರು. ೧೯೨೧ರಲ್ಲಿ ೬ ತಿಂಗಳ ಶಿಕ್ಷೆಯಾಯಿತು. ಮರಳಿ ಬಂದರು. ಮತ್ತೆ ಚಳವಳಿಯನ್ನು ಹೂಡಿದರು. ಮತ್ತೆ ಎರಡು ವರ್ಷ ಶಿಕ್ಷೆಯಾಯಿತು. ೧೯೨೩ರಲ್ಲಿ ಸರಕಾರದವರು ಇವರನ್ನು ಶಿಕ್ಷೆ ಮುಗಿಯುವದರೊಳಗಾಗಿಯೇ ಬಿಟ್ಟು ಬಿಟ್ಟರು. ಜವಾಹರಲಾಲರು ಮತ್ತೆ ಕಾರ್ಯಕ್ಕೆ ಪ್ರಾರಂಭಿಸಿದರು. ಆದರೆ ಕಾಂಗ್ರೆಸ್ಸಿನ ಸ್ಥಿತಿಯು ಗುರುವಿಲ್ಲದ ಮಠಮತಾಗಿತ್ತು. ದಿನ ದಿನಕ್ಕೆ ಬದಲಾವಣೆಗಳನ್ನು ಹೊಂದುತ್ತ ನಡೆದಿತ್ತು. ಜವಾಹರಲಾಲರಿಗೆ ಈ ಪರಿಸ್ಥಿತಿಯಿಂದ ಅತ್ಯಂತ ವೇದನೆಯಾಯಿತು. ೧೯೨೩ರಲ್ಲಿ ಕಾಂಗ್ರೆಸ್ಸಿನ ಪ್ರಧಾನಕಾರ್ಯದರ್ಶಿಗಳಾಗಿ ಆರಿಸಲ್ಪಟ್ಟರು. ೨೩ರಿಂದ ೨೯ರವರೆಗೆ ಪ್ರಧಾನಕಾರ್ಯದರ್ಶಿಗಳಾಗಿಯೇ ಇದ್ದರು. ಕಾಂಗ್ರೆಸ್ ಕಚೇರಿಯನ್ನು ಬಳ್ಳೀ ವ್ಯವಸ್ಥಿತವಾಗಿ ರೂಪಗೊಳಿಸಿದ ಶ್ರೇಯಸ್ಸು ಜವಾಹರಲಾಲರಿಗೇ ಇದೆ.

೧೯೨೬ರಲ್ಲಿ ಯುರೋಪಕ್ಕೆ ತೆರಳಿದರು. ಈ ಯುರೋಪದ ಯಾತ್ರೆಯು ಜವಾಹರಲಾಲರ ಜೀವನವನ್ನೇ ಬದಲು ಮಾಡಿತು. ೬-೭ ವರ್ಷ ಪ್ರತ್ಯಕ್ಷ ಭಾರತೀಯ ಸಂಗ್ರಾಮದಲ್ಲಿ ನಿಂತು ಹೋರಾಡಿದ್ದರಿಂದ ಭಾರತೀಯ ಶಕ್ತಿ ಲೋಪಗಳು ಚೆನ್ನಾಗಿ ಗೊತ್ತಾಗಿದ್ದವು. ಜೀವಂತ ರಾಜಕಾರಣದ ತನರುಮನೆಯಾದ ಯುರೋಪವು ಜವಾಹರಲಾಲರಿಗೆ ದಿವ್ಯದೃಷ್ಟಿಯನ್ನು ಕೊಟ್ಟಿತು. ಹೊರನಾಡುಗಳಲ್ಲಿ ಭಾರತಕ್ಕಿರುವ ಬೆಲೆಯನ್ನು ಅರಿತರು. ಇದೇ ಸಮಯದಲ್ಲಿ **ಬ್ರೂಸೆಲ್ಸ್‌ನಲ್ಲಿ ಸಾಮ್ರಾಜ್ಯ ವಿರೋಧಿ ಪರಿಷತ್ತು** ನಡೆಯಿತು. ಅದರಲ್ಲಿ ಭಾರತವು ಭಾಗವಹಿಸುವದು ಸರಿಯೆಂದು ತೋರಿತು. ಅದರಂತೆ ಕಾಂಗ್ರೆಸ್ಸಿಗೆ ತಿಳಿಸಿದೊಡನೆಯೇ ಇವರನ್ನೇ ಪ್ರತಿನಿಧಿಗಳನ್ನಾಗಿ ಮಾಡಿತು. ಸಾಮ್ರಾಜ್ಯದಿಂದ ಪೀಡಿತವಾದ ರಾಷ್ಟ್ರಗಳೆಲ್ಲವೂ ಅಲ್ಲಿ ನೆರೆದಿದ್ದವು. ಸಾಮ್ರಾಜ್ಯತತ್ವವನ್ನು ಎದುರಿಸಿ ಸ್ವಾತಂತ್ರ್ಯಕ್ಕಾಗಿ ಹೋರಾಡುವದೇ ಈ ಕಾಂಗ್ರೆಸ್ಸಿನ ಗುರಿಯಾಗಿತ್ತು. ಪ್ರಸಂಗದಲ್ಲಿ ಪರಸ್ಪರರು ಯಾವ ರೀತಿಯಿಂದ

ನೇರವಾಗಬೇಕೆಂಬುದೇ ಇದರ ಎರಡನೇ ಉದ್ದೇಶವಿತ್ತು. ಈ ಪರಿಷತ್ತಿನಲ್ಲಿ ಜವಾಹರಲಾಲರು ಭಾಗವಹಿಸಿದರು. ಭಾರತೀಯ ಹೋರಾಟದ ನಿಜ ಸ್ವರೂಪವನ್ನು ಚರ್ಚಿಸಿದರು. ತಮ್ಮ ವ್ಯಕ್ತಿತ್ವದಿಂದ ಅದರ ಮಹತ್ವದ ಅಧ್ಯಕ್ಷ ಸ್ಥಾನದ ಮಾನವನ್ನು ಪಡೆದರು. ಸಾಮ್ಯವಾದಿ ಸರಕಾರದ ಆಮಂತ್ರಣದ ಮೇರೆಗೆ, ದಶವಾರ್ಷಿಕ ಉತ್ಸವಕ್ಕೆ ರತಿಯಾಕ್ಕೆ ಹೋದರು. ಮನೋಮಯ ರಾಜ್ಯದಲ್ಲಿ ಸಾಮ್ಯವಾದದ ಸುಂದರವಾದ ಚಿತ್ರಗಳನ್ನು ಚಿತ್ರಿಸುತ್ತಿದ್ದುದನ್ನು ಪ್ರತ್ಯಕ್ಷ ನೋಡುವ ತವಕವು ಅವರಲ್ಲಿ ಬಹುದಿನಗಳಿಂದ ಇತ್ತು. ಸೂಕ್ಷ್ಮರೀತಿಯಿಂದ ಅದರ ಆಗು ಹೋಗುಗಳನ್ನು ನಿರೀಕ್ಷಿಸಿದರು. ಅಹಿತವಾದ ಕೆಲವು ಕೊರತೆಗಳನ್ನು ಕಂಡರೂ ರತಿಯಾದ ಸೋವಿಯೆಟ ರಾಜ್ಯವನ್ನು ಅವರು ಮೆಚ್ಚಿದರು. ಜಗತ್ತಿನಲ್ಲಿ ಉಂಟಾಗುತ್ತಿರುವ ಸ್ಥಿತ್ಯಂತರಗಳನ್ನು ಅಭ್ಯಾಸಿಸಿದರು. ರಾಜನೀತಿ, ಸಂಸ್ಕೃತಿ, ವಿಜ್ಞಾನಗಳ ವಿಷಯವಾಗಿ ಚರ್ಚಿಸಿ ಅಭ್ಯಾಸ ಮಾಡಿದರು. ಯುರೋಪ ಹಾಗೂ ಅಮೇರಿಕೆಗಳ ರಾಜಕೀಯ, ಆರ್ಥಿಕ, ಸಾಮಾಜಿಕ ಸಮಸ್ಯೆಗಳನ್ನು ಸೂಕ್ಷ್ಮರೀತಿಯಿಂದ ಪರಿಶೀಲಿಸಿದರು.

ಈ ಎಲ್ಲ ಅಭ್ಯಾಸದಿಂದಲೂ, ನಿರೀಕ್ಷಣೆಯಿಂದಲೂ, ಜವಾಹರ ಲಾಲರ ದೃಷ್ಟಿಯು ವಿಶಾಲವಾಯಿತು. ವಿಶಾಲವಾದ ಕ್ಷೇತ್ರದಲ್ಲಿ ನಿಂತು ಭಾರತೀಯ ಸಮಸ್ಯೆಗಳನ್ನು ನೋಡುತ್ತಿದ್ದರು. ಜಗತ್ತಿನ ರಾಜಕಾರಣದಿಂದ ಭಾರತದ ಮೇಲೆ ಆಗುವ ಪರಿಣಾಮಗಳ ಪರಿಚ್ಛಾಸ ಉಂಟಾದ್ದರಿಂದ ಭಾರತದ ಸಂಗ್ರಾಮವನ್ನು ಆ ದೃಷ್ಟಿಯಿಂದ ಮುಂದುವರಿಸಬೇಕೆಂಬ ದೃಷ್ಟಿಯುಂಟಾಯಿತು.

ರಾಷ್ಟ್ರೀಯತೆಯು ಕೇವಲ ಸಂಕುಚಿತವೂ ಅಪೂರ್ಣವೂ ಆದ ಶ್ರದ್ಧೆಯಂತೆ ಅವರಿಗೆ ತೋರಹತ್ತಿತು. ರಾಜಕೀಯ ಮತ್ತು ರಾಷ್ಟ್ರೀಯ ಸ್ವಾತಂತ್ರ್ಯಗಳು ಅತ್ಯಾವಶ್ಯವಾದರೂ ಕೇವಲ ಇವುಗಳಿಂದಲೇ ಮಾನವನ ಪ್ರಗತಿಯು ಪೂರ್ಣವಾಗಲಾರದೆಂದೂ ಇವು ಪ್ರಗತಿಯ ಸಾಧನಗಳೆಂದೂ ಸಾಮಾಜಿಕ ಸ್ವಾತಂತ್ರ್ಯ, ಸಮತೆಯ ತಳಹದಿಯ ಮೇಲೆ ರಚಿತವಾದ ಸಮಾಜ ಮತ್ತು ರಾಜ್ಯಗಳು ಇಲ್ಲವಾದರೆ, ಯಾವುದೇ



ಶಾಸ್ತ್ರವಾಗಲೀ ವ್ಯಕ್ತಿಯಾಗಲೀ ಪೂರ್ಣವಾಗಿ ಬೆಳೆಯಲು ಸಾಧ್ಯ ಎಲ್ಲಿಂಬ ನಿಶ್ಚಿತವಾದ ಸಿದ್ಧಾಂತದಿಂದ ಹೊರಟರು. ಈ ದೃಷ್ಟಿಯಿಂದ ಭಾರತೀಯ ಸ್ವಾತಂತ್ರ್ಯಸಂಗ್ರಾಮವನ್ನು ನೋಡಹತ್ತಿದರು.

ಈ ಹೊಸ ವಿಚಾರ, ಹೊಸ ದೃಷ್ಟಿಯಿಂದ ಮರಳಿ ಬಂದ ಜನಾ ಹರಲಾಲರು ಭಾರತೀಯ ರಾಜಕಾರಣದಲ್ಲಿ ಕ್ರಾಂತಿಯನ್ನುಂಟುಮಾಡಿದರು. ಭಾರತವು ಅರ್ಥಾತ್ ಕಾಂಗ್ರೆಸ್ಸು ಅನುಸರಿಸುತ್ತಿದ್ದ ಧೋರಣೆ ವನ್ನು ಬದಲಿಸಿದರು. ಭಾರತಕ್ಕೆ ಹೊಸದೊಂದು ದೃಷ್ಟಿಯನ್ನುಂಟು ಮಾಡಿದರು. ಇಲ್ಲಿಂದಲೇ ಜನಾಹರಲಾಲರ ನಿಜನಾದ ರಾಜಕಾರಣಕ್ಕೆ ಪ್ರಾರಂಭವಾಯಿತೆಂದು ನನ್ನ ಅಭಿಪ್ರಾಯ. ಜನಾಹರಲಾಲರು ಇಲ್ಲಿಯ ವರೆಗೆ ರಾಜಕೀಯ ರಂಗದಲ್ಲಿಯೇ ಇದ್ದರು. ದುಡಿದಿದ್ದರು. ಆದರೆ ಅವರಿಗೆ ರಾಜಕಾರಣದಲ್ಲಿ ವ್ಯಕ್ತಿತ್ವವಿದ್ದಿಲ್ಲ. ಮಹಾತ್ಮರ ಅನುಯಾಯಿಗಳಾಗಿದ್ದರು. ಈಗಲೂ ಇದ್ದಾರೆ. ಆದರೆ, ಸಾಮ್ಯವಾದದ ತಳಹದಿಯ ಮೇಲೆಯೇ ಭಾರತದ ಸ್ವರಾಜ್ಯದ ಕಟ್ಟಡವನ್ನು ಕಟ್ಟಬೇಕೆಂಬ ನವಸಿದ್ಧಾಂತವನ್ನೂ ಭಾರತೀಯ ರಾಜಕಾರಣವನ್ನು ಜಾಗತಿಕ ರಾಜಕಾರಣವನ್ನು ಲಕ್ಷ್ಯಸಿಯೇ ಸಾಗಿಸಬೇಕೆಂಬುದನ್ನೂ ಭಾರತೀಯ ರಾಜಕಾರಣದಲ್ಲಿ ತಂದವರೆಂದರೆ ಇವರೇ. ಮಹಾತ್ಮರ ದಿವ್ಯಯುಗದಲ್ಲಿ ಕೂಡ ನವಯುಗ ನಿರ್ಮಾಣದ ಭಾಗ್ಯವು ಸಾಮಾನ್ಯವಾದುದಲ್ಲ. ಈ ನವಯುಗದ ಪ್ರವರ್ತಕರೂ ನಾಯಕರೂ ಇವರೇ.

ಯುರೋಪದಿಂದ ಮರಳಿ ಬಂದೊಡನೆ ಈ ದಿವ್ಯ ದೃಷ್ಟಿಯಿಂದ ಕಾಂಗ್ರೆಸ್ಸಿನಲ್ಲಿ ಕಾಲಿಟ್ಟರು. ಭಾರತವನ್ನು ಜಗತ್ತಿನ ಉನ್ನತ ಸ್ಥಾನಕ್ಕೆ ಏರಿಸಬೇಕೆಂಬುದೇ ಅವರ ಆಗಿನ ಆಕಾಂಕ್ಷೆ. ಈ ದೃಷ್ಟಿಯಿಂದ ರಾಜಕೀಯ ಸ್ವಾತಂತ್ರ್ಯದ ಗುರಿಯು ನಿಸ್ಸಂದಿಗ್ಧವಾಗಿರಬೇಕೆಂದು ಅಪೇಕ್ಷಿಸಿದರು. ಸಂಪೂರ್ಣ ಸ್ವಾತಂತ್ರ್ಯವೇ ಕಾಂಗ್ರೆಸ್ಸಿನ ಗುರಿಯಾಗಬೇಕೆಂದೂ ಇಲ್ಲದಿದ್ದರೆ ಭಾರತದ ಬೆಲೆಯು ಹೆಚ್ಚಲಾರದೆಂದೂ ಬಗೆದರು. ಅವರ ತಲೆಯಲ್ಲಿ ತಿರುಗುವ ಎರಡನೆಯ ಪ್ರಶ್ನೆಯೆಂದರೆ ಸಮಾಜದ ಪುನರ್ಘಟನೆ.

ಕಾಂಗ್ರೆಸ್ಸು ಇಲ್ಲಿಯ ವರೆಗೆ, ಶುದ್ಧ ರಾಜಕೀಯ ಸಂಸ್ಥೆಯಾಗಿತ್ತು. ಈ ಎರಡನೆಯ ಮಾತನ್ನು ಸ್ವೀಕರಿಸುವದು ಕಠಿಣವಿತ್ತು. ಆದುದರಿಂದ ಈ ಕಲ್ಪನೆಗಳನ್ನು ಮೊದಲು ಸಾಮಾನ್ಯ ಜನರಲ್ಲಿಯೂ ಯುವಕ ಜನರಲ್ಲಿಯೂ ಹರಡಬೇಕೆಂದೂ ಆಲೋಚಿಸಿದರು.

ಮದ್ರಾಸ ಕಾಂಗ್ರೆಸ್ಸಿಗೆ ಪ್ರಾರಂಭವಾಯಿತು. ವರ್ಕಿಂಗ್ ಕಮೀಟಿಯಲ್ಲಿ ಸಂಪೂರ್ಣ ಸ್ವಾತಂತ್ರ್ಯ, ಯುದ್ಧದ ಭೀತಿ, ಸಾಮ್ರಾಜ್ಯವಿರೋಧಕ ಸಂಸ್ಥೆಯ ಸಂಬಂಧಗಳ ಗೊತ್ತುವಳಿಗಳನ್ನಿಟ್ಟರು. ಅವು ಮಾನ್ಯ ಮಾಡಲ್ಪಟ್ಟವು. ಬಹಿರಂಗ ಅಧಿವೇಶನದಲ್ಲಿ ಪ್ರಚಂಡ ಬಹುಮತದಿಂದ ಸ್ವೀಕರಿಸಲ್ಪಟ್ಟವು. ಸಾಮ್ರಾಜ್ಯ ಭಕ್ತರಾದ ಅನಿಬಿಜಂಟರು ಸಂಪೂರ್ಣ ಸ್ವಾತಂತ್ರ್ಯದ ಗೊತ್ತುವಳಿಗೆ ಬೆಂಬಲವಾಗಿ ನಿಂತು ಸಮರ್ಥಿಸಿದುದು ಅತ್ಯಂತ ಆಶ್ಚರ್ಯವು. ಸ್ವಾತಂತ್ರ್ಯದ ಗೊತ್ತುವಳಿಯು ಪಾಸಾದೊಡನೆಯೇ ತರುಣರಲ್ಲಿ ಪ್ರಚಂಡವಾದ ಜಾಗೃತೆಯಾಯಿತು. ಉತ್ಸಾಹವು ಉಕ್ಕೇರಹತ್ತಿತು. ಆದರೆ ರಾಷ್ಟ್ರಕ್ಕೆ ಆಗ ಅದರ ಮಹತ್ವವು ಹೊಳೆದಂತೆ ತೋರಲಿಲ್ಲ. ಭಾರತದ ಸರ್ವಪಕ್ಷೀಯರೂ ಕೂಡಿ ಸ್ವರಾಜ್ಯದ ಘಟನೆಯನ್ನು ನಿರ್ಮಿಸಬೇಕೆಂದೂ ಗೊತ್ತುವಳಿಯಾಯಿತು. ಮಂದಪಕ್ಷೀಯರೂ ಇದರಲ್ಲಿ ಸಹಕಾರ ಮಾಡುವರೆಂದರೆ ಸಂಪೂರ್ಣ ಸ್ವಾತಂತ್ರ್ಯದ ಗಾಳಿ ಕೂಡ ಅದಕ್ಕೆ ತಗಲಕೂಡದು ಎಂದರ್ಥ. ಜವಾಹರಲಾಲರು ಇದನ್ನು ಕಂಡು ಮರುಗಿದರು. ಮಹಾತ್ಮಾ ಗಾಂಧಿಯವರಿಗೆ ಮಾತ್ರ ಈ ಗೊತ್ತುವಳಿಯ ಅರ್ಥವು ಹೊಳೆಯಿತು. ಇದು ಅಕಾಲಿಕವೆಂದು ಟೀಕಿಸಿದರೂ ಕೂಡ. ಗೊತ್ತುವಳಿಯು ಆಗಿಹೋಯಿತು. **ಜವಾಹರಲಾಲರಿಗೆ ವ್ಯಕ್ತಿತ್ವವನ್ನುಂಟುಮಾಡಿತು.** ಸಂಪೂರ್ಣ ಸ್ವಾತಂತ್ರ್ಯಪ್ರಿಯರೆಂದು ಜನತೆಯು ಅವರನ್ನೇ ಬಿನ್ನುಹತ್ತಿತು. ಜವಾಹರಲಾಲರು ಇದರಿಂದ ಯುವಕರಿಗೆ ಬಳ್ಳಿ ಪ್ರಿಯರಾದರು. ಯುವಕರ ಚಳವಳಿಯೂ ರಾಷ್ಟ್ರದಲ್ಲಿ ಬೆಳೆಯಿತು. ಅವರ ಸಂಘಟನೆಗೆ ಪ್ರೋತ್ಸಾಹನೆ ಕೊಟ್ಟರು. ಅವರಲ್ಲಿ ಹೊಸ ವಿಚಾರಗಳನ್ನು ತುಂಬಿದರು. ಒಂಗಾಲ ಮುಂಬಯಿ ಪ್ರಾಂತೀಯ

ಯುವಕ ಪರಿಷತ್ತುಗಳಲ್ಲಿ ಇವರು ಮಾಡಿದ ಭಾಷಣಗಳು ಭಯಂಕರವಾದ ಆಂದೋಲನವನ್ನೆಬ್ಬಿಸಿದವು.

ಸ್ವಾತಂತ್ರ್ಯಸಂಘವನ್ನು ಪ್ರತ್ಯೇಕವಾಗಿ ಸ್ಥಾಪಿಸಿದರು. ಕೂಲಿ ಕಾರರ ಸಂಘಟನೆಗೆ ಕೈಹಾಕಿದರು. ಸಂಪೂರ್ಣ ಸ್ವಾತಂತ್ರ್ಯದ ಕಲ್ಪನೆಯು ಭರದಿಂದ ಹಬ್ಬಿತು. ಭಾರತೀಯ ವಾತಾವರಣವೆಲ್ಲವೂ ಒಂದು ವರ್ಷದಲ್ಲಿ ಸ್ವಾತಂತ್ರ್ಯದ ಕಲ್ಪನೆಯಿಂದ ತುಂಬಿಹೋಯಿತು.

ಕಾಂಗ್ರೆಸ್ಸು ಸರ್ವಪಕ್ಷೀಯ ವರದಿಯನ್ನು ಪ್ರಸಿದ್ಧಪಡಿಸಿತು. ಅದು ಮೊದಲು ತರ್ಕಿಸಿದಂತೆ, ಸಾಮ್ರಾಜ್ಯಾಂತರ್ಗತ ಧೈಯವನ್ನೇ ಮುಂದಿಟ್ಟುಕೊಂಡು ಘಟನೆಯನ್ನು ಸಿದ್ಧಪಡಿಸಿತು.

ಇದೇ ಸಮಯದಲ್ಲಿ ಇನ್ನೊಂದು ಮಹತ್ವವಾದ ಸನ್ನಿವೇಶವು ಒದಗಿತು. **ಸಾಯಮನ್ ಕಮೀಷನ್ ಬಂದಿತು.** ಕಾಂಗ್ರೆಸ್ಸು ಅದನ್ನು ಬಹಿಷ್ಕರಿಸಬೇಕೆಂದು ನಿರ್ಣಯಿಸಿತ್ತು. ಜವಾಹರರು ಸ್ವಾತಂತ್ರ್ಯ ಮಂತ್ರದಿಂದ ತರುಣರನ್ನು ಹುರಿದುಂಬಿಸಿದ್ದರು. ಪ್ರಚಂಡವಾದ ಹಠತಾಳಗಳಾದವು. ಸರ್ಕಾರವು ದಬ್ಬಾಳಿಕೆಯನ್ನು ಪ್ರಾರಂಭಿಸಿತು. ಜನರ ಉತ್ಸಾಹಕ್ಕೆ ಉಕ್ಕು ಬಂದಿತು. ಎಲ್ಲ ಹೋರಾಲ್ಲಿ **ಸಾಯಮನ್ ಗೋ ಬ್ಯಾಕ್** ಎಂಬ ಧ್ವನಿಯೇ ಧ್ವನಿ. ಸರ್ಕಾರವು ರೋಚ್ಹೆಗೈದ್ದಿತು. ಎಷ್ಟೋ ಲಾಠಿ ಹೊಡೆತಗಳಾದವು. ಪಂಚಾಬದಲ್ಲಿ ಲಾಠಿ ಹೊಡೆತಕ್ಕೆ ದೇ. ಭ. ಲಾಲಾ ಲಜಪತರಾಯರು ತುತ್ತಾದರು. ಇದರಿಂದ ಬಹಿಷ್ಕಾರವು ಮತ್ತಿಷ್ಟು ಹೆಚ್ಚಾಯಿತು.

ಲಖನೌ ಪಟ್ಟಣಕ್ಕೆ ಕಮೀಷನ್ ಬರುವದಿತ್ತು. ಅದರ ಸಿದ್ಧತೆಗೊಂದು ಜವಾಹರಲಾಲರ ಪ್ರೇರಣೆಯಿಂದ ೮ ದಿನಸ ಮೊದಲೇ ಮೆರವಣಿಗೆಗೆ ಪ್ರಾರಂಭವಾಗಿತ್ತು. ಪ್ರಯಾಣಿಕರಿಗೆ ತೊಂದರೆಯಾಗುವದೆಂಬ ನೆಪದಿಂದ ಮೆರವಣಿಗೆಗಳು ಪ್ರತಿಬಂಧಿಸಲ್ಪಟ್ಟಿದ್ದವು. ಆದರೆ ೧೬-೧೬ ಜನರ ಗುಂಪುಗೂಡಿದ ಮೆರವಣಿಗೆಗಳನ್ನು ತೆಗೆದು ಕೂಟದಲ್ಲಿ ಎಲ್ಲರೂ ಕೂಡುವಂತೆ ಏರ್ಪಡಿಸಲಾಯಿತು. ಮರುದಿನಸವೇ ಸಾಯಮನ್ ಕಮೀಷನ್ ಬರುವದಿತ್ತು. ಚಿಕ್ಕ ಪುಟ್ಟ ಸಾವಿರಾರು ಮೆರವಣಿಗೆಗಳು ಹೊರಟವು. ಅವೆಲ್ಲವುಗಳ ಮುಂಭಾಗದಲ್ಲಿ ಧ್ವಜವನ್ನೆತ್ತಿಕೊಂಡು

ಜವಾಹರರು ಹೊರಟರು. ಮೆರವಣಿಗೆಯು ಸ್ವೇಚ್ಛಾನ್ವಿತವಾಗಿ ಮೈಲು ದೂರ ಇರುವಾಗ ತಡೆಯಲ್ಪಟ್ಟಿತು. ಲಕ್ಷ್ಮಾವಧಿ ಜನರು ನೆರೆದಿದ್ದರು. **ಸಾಯಮನ್ ಗೋ ಬ್ಯಾಕ್** ಎಂಬ ನಿನಾದವು ಆಕಾಶವನ್ನೇ ಭೇದಿಸಿತ್ತು. ಕುದುರೆ ಸ್ವಾರರೂ ಕಾಲಾಳುಗಳೂ ಚದುರಿಸಲು ಬಂದರು; ಜನರು ಚದುರಲಿಲ್ಲ. ಕುದುರೆಗಳನ್ನು ಜನರ ಮೇಲೆ ಹಾಯಿಸಿದರು. ಲಾಠಿ ಹೊರಿಸಿದರು. ಈ ಸಮಯದಲ್ಲಿ ಜವಾಹರರು ತೋರಿಸಿದ ಧೈರ್ಯವು ಆಶ್ಚರ್ಯಕರವಾದುದು. ಲಾಠಿ ಎಟುಗಳು ಬೀಳುತ್ತಿದ್ದರೂ ಮೈಮೇಲೆ ಕುದುರೆಯು ಎರಿ ಬಂದರೂ **ನಿಶ್ಚಲನಾದ ಮೇರುಪರ್ವತದಂತೆ, ನಿಂತುಬಿಟ್ಟರು. ಇವರಿಗೆನ್ನಬೇಕು ಧೀರರೆಂದು, ವೀರರೆಂದು.** ಸಭೆಗಳನ್ನು ಮಾಡಲಿಕ್ಕೆ ಹೇಳಿ, ಪೊಲೀಸರ ಸುಳುವನ್ನು ಕಂಡು ಮನೆಯ ಹಿತ್ತಲಲ್ಲಿ ಅಡಗುವ ಹೇಡಿ ಮುಖಂಡರವರಲ್ಲ. ಆದುದರಿಂದಲೇ ಇಂದು ನಿಜವಾಗಿ ಭಾರತಕ್ಕೆ ಮುಂದಾಳುಗಳಾಗಿರುವರು. ಈ ಅವರ ಧೈರ್ಯವು ಭಾರತೀಯ ತರುಣರ ಅಂತಃಕರಣವನ್ನು ಸೆಳೆಯಿತು. ಇವರ ಮುಂದಾಳುತನದಲ್ಲಿ ಪ್ರಾಣವನ್ನು ಕೊಡಲು ಕೂಡ ಸಿದ್ಧರಾದರು.

ಹೀಗೆ ಸಾಯಮನ್ ಕಮೀಷನ್ನಿನಿಂದ ಕಾಯ್ದ ವಾತಾನರಣದಲ್ಲಿಯೇ ಕಲಕತ್ತೆಯ ಕಾಂಗ್ರೆಸ್ಸು ನೆರೆಯಿತು. ಸರ್ವ ಪಕ್ಷೀಯ ವರದಿಯು ಸ್ವೀಕರಿಸಲ್ಪಡುವದಿತ್ತು. ಸ್ವಾತಂತ್ರ್ಯಪ್ರಿಯರಾದ ಜವಾಹರ ಲಾಲರು ಇದರ ವಿಸ್ತಾರ ಬಂಡನ್ನು ಎಚ್ಚಿಸಿದರು. ಮೋತಿಲಾಲರೇ ಈ ಅಧಿವೇಶನಕ್ಕೆ ಅಧ್ಯಕ್ಷರು. ಅವರೇ ವರದಿಯನ್ನು ಸಿದ್ಧಪಡಿಸಿದ್ದರು. ತಂದೆಸುಕ್ಕು ಈ ಹೋರಾಟವು ಅದ್ಭುತರಮ್ಯವಾಗಿತ್ತು. ಕೊನೆಗೆ ಮಹಾತ್ಮರ ಮಧ್ಯಸ್ಥಿಕೆಯಿಂದ ಸರಕಾರವು ಒಂದು ವರ್ಷದಲ್ಲಿ ಈ ಬೇಡಿಕೆಯನ್ನು ಪೂರೈಸದಿದ್ದರೆ, ಸ್ವಾತಂತ್ರ್ಯಯುದ್ಧವು ಹೂಡಲ್ಪಡುವದೆಂದೂ ಸಾರಿತು.

ಜವಾಹರಲಾಲರು, ಯುದ್ಧದ ಸಿದ್ಧತೆಯನ್ನು ನಡೆಸಿಸುತ್ತಿದ್ದರು. ತರುಣರ ಸಂಘಟನೆಗೆ ಪ್ರಾರಂಭವಾಯಿತು. ಹಿಂದುಸ್ತಾನೀ ಸೇವಾಧಲವು ಶಿಬಿರಗಳನ್ನು ತೆಗೆದು ಸೈನಿಕರನ್ನು ಸಿದ್ಧಪಡಿಸುತ್ತಿತ್ತು. ಕೂಲಿಕಾರರ

ಚಳವಳಿಗೆ, ಜವಾಹರಲಾಲರು ಕೈಹಾಕಿದರು. ೧೯೨೯ನೇ ಇಸ್ವಿಯ ಮುಂಬರುವ ಯುದ್ಧದ ಸೂಚನೆಯನ್ನು ಮಾಡುವಂತಿತ್ತು. ಸಮಯವನ್ನು ಸಾಧಿಸಿ ತಮ್ಮ ಕಾರ್ಯವನ್ನು ಸಾಧಿಸಿಕೊಳ್ಳುವ ಹವಣಿಕೆಯು ಜವಾಹರಲಾಲರಿಗೆ ಒಳ್ಳೇ ಚೆನ್ನಾಗಿ ಸಾಧಿಸಿದೆ. ರಾಷ್ಟ್ರದ ವಾತಾವರಣವು ಕೂಲಿಕಾರರ ಚಳವಳಿಯಿಂದ ತುಂಬಿದಾಗ, ಅ. ಭಾ. ಕಾ. ಕಮೀಟಿಯಲ್ಲಿ ಕೆಳಗಿನ ಗೊತ್ತುವಳಿಯನ್ನು ವಾಸುಮಾಡಿಕೊಂಡರು.

‘ಭಾರತೀಯರ ದಾರುಣವಾದ ದುಃಖದಾರಿದ್ರ್ಯಗಳಿಗೆ ವಿವೇಚಿಯರ ಸುಲಿಯೊಂದೇ ಅಲ್ಲದೆ ಸಮಾಜದ ಆರ್ಥಿಕಘಟನೆಯೂ ಕಾರಣವಾಗಿದೆ. ತಮ್ಮ ಸುಲಿಗೆಯು ತಡೆಯಿಲ್ಲದೆ ನಡೆಯಬೇಕೆಂದು, ಬ್ರಿಟಿಶರು ಈ ಆರ್ಥಿಕಘಟನೆಯ ಸಮರ್ಥನೆಯನ್ನು ಮಾಡುತ್ತಾರೆಂದು ಈ ಕಮೀಟಿಯು ಅಭಿಪ್ರಾಯ ಪಡುತ್ತದೆ. ಈ ದುಃಖದಾರಿದ್ರ್ಯಗಳನ್ನು ಪರಿಹರಿಸಿ, ಹಿಂದಿ ಜನತೆಯನ್ನು ಸುಧಾರಿಸಬೇಕಾದರೆ, ಭಾರತೀಯ ಜನಾಂಗದ ಸದ್ಯದ ಆರ್ಥಿಕ ಮತ್ತು ಸಾಮಾಜಿಕ ಘಟನೆಯಲ್ಲಿಯೇ ಮೂಲಭೂತವಾದ ಬದಲಾವಣೆಗಳನ್ನು ಮಾಡಿ ಮಹತ್ತರವಾದ ಅಸಮಾನತೆಗಳನ್ನು ನಿರ್ಮೂಲಿಸಬೇಕು.’

ಇದು ಸರಳವಾಗಿ ಸಾಮ್ಯವಾದವನ್ನು ಒಪ್ಪಿಕೊಂಡಂತೆ ಇತ್ತು. ಇದರಿಂದ ಕಾಂಗ್ರೆಸ್ಸಿನ ದೃಷ್ಟಿಕೋನವು ಬದಲಾಯಿತು. ಮೆಲ್ಲಮೆಲ್ಲನೆ ರಾಷ್ಟ್ರದ ವಿಚಾರಗಳು ಈ ದಿಶೆಯಲ್ಲಿ ಹರಿಯಹತ್ತಿದವು. ಇದೇ ಮೂಲಪುರುಷರು ಇನರೇ.

ಭಾರತದಲ್ಲಿ ಒಂದೊಂದೇ ಸಂಗತಿಗಳು ಭಾರತೀಯರನ್ನು ಕೆರಳಿಸ ಹತ್ತಿದವು. ಭಗತಸಿಂಗರ ಬಾಂಬಿನ ಸ್ಫೋಟ, ಸ್ಯಾಂಡರ್ಸರ ಕೊಲೆ, ಮಿರತೆ ಖಿಲಾ, ಕೂಲಿಕಾರರ ಮುಷ್ಕರಗಳು ಇವೆಲ್ಲವೂ ಭಾರತೀಯ ಅಂತಃಕರಣವನ್ನು ಕೆರಳಿಸುತ್ತ ನಡೆದಿದ್ದವು. ವ್ಹಾಯಿಸರಾಯರ ಘೋಷಣೆ ಪ್ರತಿ ಘೋಷಣೆಗಳಾದವು. ಭಾರತೀಯರ ಬೇಡಿಕೆಯು ಧಿಕ್ಕರಿಸಲ್ಪಟ್ಟಿತು. ಲಾಹೋರ ಕಾಂಗ್ರೆಸ ಸಮೀಪಿಸಿದಂತೆ ರಾಷ್ಟ್ರದಲ್ಲಿ ಉತ್ಸಾಹವು ಹೆಚ್ಚುತ್ತ ಬಂದಿತು. ರಾಷ್ಟ್ರಕ್ಕೆ ತನ್ನ ಪ್ರತಿಜ್ಞೆಯ ಅರಿವು ಉಂಟಾಗಿತ್ತು. ಸ್ವಾತಂತ್ರ್ಯಪ್ರಿಯ ತರುಣರು ತಮ್ಮ ಕಾಲವು ಸಮೀಪಿಸಿತೆಂದು ಹುರುಪಿನಿಂದ ಮುಂದಡಿ ಇಡಹತ್ತಿದರು. ಲಾಹೋರ ಕಾಂಗ್ರೆಸ್ಸಿಗೆ ಸ್ವಾತಂತ್ರ್ಯಪ್ರಿಯರಾದ ಪಂ. ಜವಾಹರಲಾಲರೇ ಅಧ್ಯಕ್ಷರಾಗಿ

ಆರಿಸಲ್ಪಟ್ಟಿದ್ದರು. ಅದರಿಂದ ಯುವಕರ ಉತ್ಸಾಹಕ್ಕೆ ಮಿತಿಯೇ ಇರಲಿಲ್ಲ. ಕಾಂಗ್ರೆಸ್ಸಿನ ಇತಿಹಾಸದಲ್ಲಿಯೇ ಈ ಕಾಂಗ್ರೆಸ್ಸು ಮಹತ್ವವಾದುದೆಂದು ಹೇಳಬಹುದು. ರಾಷ್ಟ್ರವು ಧೀರ ಗಂಭೀರವಾದ ಪರಿಸ್ಥಿತಿಯಲ್ಲಿತ್ತು. **ನೂತನ ಯುಗದ ಸೂರ್ಯೋದಯವಾಗಬೇಕಿತ್ತು.** ವಾತಾಸರಣಿವೊಂದು ವಿದ್ಯುತ್ ಪ್ರವಾಹದಿಂದ ತುಂಬಿತುಳುಕುತ್ತಿತ್ತು.

ಕಾಂಗ್ರೆಸ್ಸಿನ ಅಧ್ಯಕ್ಷಸ್ಥಾನದಲ್ಲಿ ನಿಂತು ಜವಾಹರಲಾಲ್, **ನಾನು ಸಾಮ್ಯವಾದಿಯು, ಸಂಪೂರ್ಣ ಸ್ವಾತಂತ್ರ್ಯವಾದಿಯು.** ಎಂದು ಸಾರಿದರು. ಒಂದೇ ದಿಶೆಂಬರದ ರಾತ್ರಿಯು ಮುಗಿಯುತ್ತ ಬಂದಿತು. ರಾತ್ರಿ ೧೨ ಘಂಟೆಗೆ ಸ್ವಾತಂತ್ರ್ಯದ ಘೋಷಣೆಯು ಮಾಡಲ್ಪಟ್ಟಿತು. ಆ ಕ್ಷಣದ ಆನಂದ, ಉತ್ಸಾಹ, ವೀರ ನಿನಾದಗಳು ರೋಮಾಂಚಕಾರಿಯಾಗಿದ್ದವು. ತರುಣರೆಲ್ಲರೂ ಪಂಚರದೊಳಗಿನ ಗಿಳಿಯು ಹೊರಬಿದ್ದೊಡನೆ ವಿಶಾಲವಾದ ಗಗನದಲ್ಲಿ ಮನಬಂದಷ್ಟು ಹಾರಾಡುವಂತೆ ಸಾಮ್ರಾಜ್ಯದಿಂದ ಹೊರಬಿದ್ದೆವೆಂದು ಕುಣಿದಾಡಿದರು. ಗರ್ಜಿಸಿದರು. ಒಬ್ಬರನ್ನೊಬ್ಬರು ಅಪ್ಪಿಕೊಂಡರು. ಆನಂದೋದ್ರೇಕದಲ್ಲಿ ಮೈ ಮರೆತರು. ಬ್ರಿಟಿಶ ಸಾಮ್ರಾಜ್ಯವನ್ನೇ ಏಕೆ ಜಗತ್ತನ್ನೇ ಗೆಲ್ಲುವೆವೆಂಬ ಹುಮ್ಮಸವು ಕಾಣಿಸುತ್ತಿತ್ತು. ಆ ಕ್ಷಣವನ್ನು ಅಲ್ಲಿದ್ದು ಅನುಭವಿಸಿದವರು ಬಲ್ಲರೇ ಎನ? ಅನ್ಯರಿಗೆ ಅದರ ಕಲ್ಪನೆಯಾಗುವದು ಕಠಿಣ.

**ಸಂಪೂರ್ಣ ಸ್ವಾತಂತ್ರ್ಯವೇ ಕಾಂಗ್ರೆಸ್ಸಿನ ಧ್ಯೇಯ** ವೆಂದು ಸಾರಲ್ಪಟ್ಟಿತು. ದುಂಡುಮೇಜಿನ ಪರಿಷತ್ತಿನಿಂದ ಎನೂ ಪ್ರಯೋಜನವಾಗುವದಿಲ್ಲೆಂದೂ, ಸ್ವಾತಂತ್ರ್ಯದ ಹೋರಾಟದ ಪ್ರಾರಂಭವೆಂದು ಕೌನ್ಸಿಲ ಸಭಾಸದರೆಲ್ಲರೂ ಹೊರಗೆ ಬರಬೇಕೆಂದೂ ರಾಷ್ಟ್ರವು ವಿಧಾಯಕ ಕಾರ್ಯಕ್ರಮವನ್ನು ಮುಂದರಿಸಿ, ಯೋಗ್ಯ ಸಮಯ ವೆಂದೆನಿಸಿದಾಗ ಅ. ಭಾ. ಕಾಂಗ್ರೆಸ ಕಮೀಟಿಯು ಕರಬಂದಿಯನ್ನೊಳಗೊಂಡ ಸತ್ಯಾಗ್ರಹ ಸಮರವನ್ನು ಹೂಡಬೇಕೆಂದು ನಿರ್ಣಯಿಸಿತು. ಈ ವೇಳೆಯ ಗೊತ್ತುವಳಿಗಳು ಕೇವಲ ಟೀಕೆಗಳಾಗಲೀ ಅಥವಾ ಅಭಿಪ್ರಾಯಗಳ ಪುನರುಚ್ಚಾರಣೆಯಾಗಲಿ ಇರದೆ, ಅವು ಕಾರ್ಯ

ಸ್ಫೂರ್ತಿಯನ್ನು ಕೆರಳಿಸುವ ಸಿಂಹನಾದಗಳಾಗಿ, ನಾಡನ್ನು ವೀರಭೂಮಿಯನ್ನಾಗಿ ಮಾಡುವ ಕೋಟ್ಯಂತರ ಜೀವರಾಸಿಗಳನ್ನು ಹುರಿದುಂಬಿಸುವಂತಹಗಳೂ ಆದವು.

ಮರುದಿನವೇ ವರ್ಕಿಂಗ್ ಕಮೀಟಿಯ ಸಭೆಯಾಗಿ, ಅಖಿಲಭಾರತದಲ್ಲೆಲ್ಲ ಜನವರಿ ೨೬ನೇ ತಾರೀಖಿಗೆ ಸ್ವಾತಂತ್ರ್ಯದಿನವೆಂದು ಪಾಲಿಸಲ್ಪಡಬೇಕೆಂದು ನಿರ್ಣಯಿಸಿತು. ಸ್ವಾತಂತ್ರ್ಯದ ಘೋಷಣೆಯು ಮಾತಲ್ಪಟ್ಟಿತು.

### ಸಂಪೂರ್ಣ ಸ್ವಾತಂತ್ರ್ಯ ಪ್ರತಿಜ್ಞೆ

ಸ್ವಾತಂತ್ರ್ಯವನ್ನು ಉಪಭೋಗಿಸುವ, ತಮ್ಮ ಶ್ರಮದ ಫಲವನ್ನು ದೊರಕಿಸುವ ಮತ್ತು ಮಾನವೀ ಜನಾಂಗಕ್ಕೆ ಅವಶ್ಯವಿರುವ ವಸ್ತುಗಳನ್ನು ಸಂಪಾದಿಸುವ ಹಕ್ಕು ಜಗತ್ತಿನ ಇತರ ಜನಾಂಗದವರಿಗಿರುವಂತೆ ಹಿಂದುಸ್ತಾನದ ಜನತೆಗಾದರೂ ಉಂಟು. ಜನತೆಯ ಈ ಹಕ್ಕನ್ನು ಕಸಿದುಕೊಂಡು ದಬ್ಬಾಳಿಕೆಯನ್ನು ನಡೆಸುವಂಥ ಯಾವದೇ ಸರ್ಕಾರವನ್ನು ಬದಲು ಮಾಡುವ ಅಥವಾ ನಾಶಗೊಳಿಸುವ ಅಧಿಕಾರವು ಜನತೆಗುಂಟು. ಬ್ರಿಟಿಶ್ ಸರ್ಕಾರದವರು ಹಿಂದೀಯರ ಸ್ವಾತಂತ್ರ್ಯವನ್ನು ನಷ್ಟಗೊಳಿಸಿದ್ದಲ್ಲದೆ ಸಾಮಾನ್ಯ ಜನತೆಯ ರಕ್ತಶೋಷಣೆಯನ್ನು ಮಾಡಿ ತಮ್ಮ ಅಸ್ತಿತ್ವವನ್ನು ಇಲ್ಲಿ ನೆಲೆಗೊಳಿಸಿದ್ದಾರೆ; ಮತ್ತು ಹಿಂದುಸ್ತಾನದ ಆರ್ಥಿಕ, ರಾಜಕೀಯ, ಸಾಂಸ್ಕೃತಿಕ ಹಾಗೂ ಆಧ್ಯಾತ್ಮಿಕ ನಾಶವನ್ನು ಈ ಸರ್ಕಾರದವರು ಮಾಡಿದ್ದಾರೆ. ಆದಕಾರಣ ಬ್ರಿಟಿಶ್ ಸಾಮ್ರಾಜ್ಯದ ಸಂಪೂರ್ಣ ಸುಬಂಧವನ್ನು ಕಡಿದು ಹಾಕಿ, ಹಿಂದುಸ್ತಾನವು ಪೂರ್ಣ ಸ್ವರಾಜ್ಯ ಅಥವಾ ಸಂಪೂರ್ಣ ಸ್ವಾತಂತ್ರ್ಯವನ್ನು ಸಂಪಾದಿಸಬೇಕೆಂಬುದರಲ್ಲಿ ನಮ್ಮ ವಿಶ್ವಾಸವಿದೆ.

‘ನಮ್ಮ ಸ್ವಾತಂತ್ರ್ಯ ಸಂಪಾದನೆಗೆ ಅತ್ಯಂತ ಪ್ರಭಾವಶಾಲಿಯಾದ ಮಾರ್ಗವು ‘ಅಹಿಂಸಾಮಯವೆಂದು’ ನಾವು ತಿಳಿಯುತ್ತೇವೆ. ಹಿಂದುಸ್ತಾನವು ಶಕ್ತಿಯನ್ನು ಸ್ವಾವಲಂಬಿತ್ವವನ್ನು ಶಾಂತ ಮತ್ತು ಯೋಗ್ಯಉಪಾಯಗಳಿಂದ ದೊರಕಿಸಿ ಸ್ವಾತಂತ್ರ್ಯ ಪಥದಲ್ಲಿ ಹೆಜ್ಜಾಗಿ ಮುಂದಡಿ ಇಟ್ಟಿದೆ. ಮತ್ತು ಈ ಮಾರ್ಗಗಳನ್ನು ಅನುಸರಿಸುವದರಿಂದಲೇ ನಮ್ಮ ದೇಶವು ಸಂಪೂರ್ಣ ಸ್ವಾತಂತ್ರ್ಯವನ್ನು ಸಂಪಾದಿಸುತ್ತದೆ.’

‘ಸಂಪೂರ್ಣ ಸ್ವಾತಂತ್ರ್ಯವು ನಮಗೆ ದೊರೆಯುವವರೆಗೆ ನಾವು ಈ ಅಹಿಂಸಾಮಯವಾದ ಯುದ್ಧವನ್ನು ಮುಂದುವರಿಸುವೆವು ಎಂಬ ಸ್ವಾತಂತ್ರ್ಯ ಪ್ರತಿಜ್ಞೆಯನ್ನು ಇಂದು ನಾವು ಮಾಡುವೆವು.

ಮುಂದೆ ಮಾರ್ಚ್‌ದಲ್ಲಿ ದಾಂಡಿ ಪ್ರಯಾಣದಿಂದ ಪ್ರಾರಂಭವಾದ

ಸ್ವಾತಂತ್ರ್ಯ ಯುದ್ಧವು ಇನ್ನೂ ನಡೆದೇ ಇದೆ. ಜವಾಹರಲಾಲರು ರಾಷ್ಟ್ರದಲ್ಲಿ ಮಾಡಿದ ಈ ಕ್ರಾಂತಿಯೇನು ಸಾಮಾನ್ಯವಾದುದಲ್ಲ. ರಾಷ್ಟ್ರದ ದೊಡ್ಡ ಹೆಜ್ಜೆಯು ಮುಂದೆ ಬಿದ್ದಿತು.

ರ-ಷ್ಟ್ರೀಯ ಹೋರಾಟವು ಒಳರಲ್ಲಿ ರೂಪಾಂತರವನ್ನು ಹೊಂದಿತು. ಶತ್ರುಗಳು ಯುದ್ಧಕ್ಕೆ ತ್ರವನ್ನು ಬದಲಿಸಿದೊಡನೆಯೇ ನಮಗೂ ಅಲ್ಲಿಯೇ ಎದುರಾಗಬೇಕಾಯಿತು. ರಾಷ್ಟ್ರವು ತನ್ನ ಹೋರಾಟವನ್ನು ಕೌನ್ಸಿಲ್ಲಿನ ಮುಖಾಂತರ ನಡೆಯಿಸಿತು. ಸ್ವಾತಂತ್ರ್ಯ ಪ್ರಿಯರಾದ ಜವಾಹರಲಾಲರು, ಯಾವಾಗಲೂ ರಾಷ್ಟ್ರವು ರಾಷ್ಟ್ರದ ಗುರಿಯಿಂದ ಕೆಳಗಿಳಿಯಬಾರದೆಂದು ನೋಡಿಕೊಳ್ಳುತ್ತಿರುವರು. ಮಹಾ ತ್ಮರು ರಾಜಕೀಯ ಸನ್ಯಾಸವನ್ನು ಸ್ವೀಕರಿಸಿದ್ದರಿಂದ ಭಾರತದಲ್ಲಿ ಇವರನ್ನು ಬಿಟ್ಟರೆ ಮತ್ತೊಬ್ಬರಿಲ್ಲ. ಆದ್ದರಿಂದಲೇ ಲಖನೌ, ಫೈಜಪೂರ ಕಾಂಗ್ರೆಸ್ಸುಗಳಿಗೆ ಇವರನ್ನೇ ಅಧ್ಯಕ್ಷರನ್ನಾಗಿ ಆರಿಸಿತು. ತಮ್ಮ ಸಿಂಹ ನಾದದಿಂದ ಶತ್ರುಗಳ ಎದೆಗೆಡೆಸಿದರು. ಚುನಾವಣೆಯಲ್ಲಿ ಇವರು ಮಾಡಿದ ಕಾರ್ಯವು ಅವರ್ಣನೀಯವಾಗಿದೆ. ಇವರ ಸಂಘಟನಾ ಶಕ್ತಿಯೂ ಕರ್ತುತ್ವಶಕ್ತಿಯೂ ಕಾರ್ಯದಕ್ಷತೆಯೂ ಜನರನ್ನು ಮುಗ್ಧಗೊಳಿಸಿದೆ. ಚುನಾವಣೆಯೆಂದು ಸರಕಾರವು ಹೂಡಿದ ಆಟವನ್ನು ಚೂರು ಚೂರು ಮಾಡಿದರು. ಶತ್ರುಗಳು ಕೂಡ ಇವರ ಕಾರ್ಯಕ್ಕೆ ಬೊಟ್ಟು ಕಚ್ಚಿದರು. ಹೋರಾಟದ ದಿಶೆಯನ್ನು ಸ್ಪಷ್ಟವಾಗಿ ತೋರಿಸುತ್ತ ಮುಂದೆ ಸಾಗಿದ್ದಾರೆ. ಮುಂದಿನ ಹೋರಾಟದ ಗರ್ಜನೆಯನ್ನು ಮಾಡತೊಡಗಿದ್ದಾರೆ. ಅವರ ದಿವ್ಯವಾದ ವ್ಯಕ್ತಿತ್ವವೂ, ಸ್ವಾತಂತ್ರ್ಯ ಪ್ರೇಮವೂ ಮುಂಢೋರಣವೂ ಅವರ್ಣನೀಯವಾಗಿವೆ. ಭಾರತೀಯರ ಆಶೆ ಆಕಾಂಕ್ಷೆಗಳೆಲ್ಲ ಇವರಲ್ಲಿ ನೆಟ್ಟಿವೆ. ಇವರೇ ಮುಂದಿನ ಯುಗದ ನಾಯಕರೆಂದು ಭಾರತವು ದಾರಿ ನೋಡುತ್ತಲಿದೆ. ತಮ್ಮ ತರುವಾಯ ಭಾರತದ ಹೋರಾಟವು ಇವರಿಂದಲೇ ಸುರಕ್ಷಿತವಾಗಿ ನಡೆಯಬಲ್ಲದೆಂದು ಮಹಾತ್ಮರೂ ನಂಬಿದ್ದಾರೆ.



## ಪಂ. ಜವಾಹರಲಾಲರ ವ್ಯಕ್ತಿತ್ವ

ಭಾರತೀಯರ ಅಂತಃಕರಣವನ್ನೆಲ್ಲ ಸೆಳೆದುಕೊಂಡ ಪಂ. ಜವಾಹರಲಾಲರ ಮೈಶಿಷ್ಟ್ಯವೇನು? ಅವರ ಯಾವ ಗುಣಗಳು ಜನರನ್ನು ಮುಗ್ಧಗೊಳಿಸಿವೆ? ಅವರನ್ನು ಈ ಸ್ಥಾನಕ್ಕೆ ತಂದಿವೆ? ಎಂಬುದು ವಿಚಾರಾರ್ಹವಾಗಿದೆ.

ಪಂಡಿತ ಜವಾಹರಲಾಲರಲ್ಲಿರುವ **ತೇಜಸ್ವಿತೆಯೇ** ಅವರನ್ನು ಈ ಮಟ್ಟಕ್ಕೆ ತಂದು ಮುಟ್ಟಿಸಿದೆ. ಈ ಗುಣವು ಅವರಲ್ಲಿ ಮೊದಲಿನಿಂದಲೂ ಕಂಡುಬರುತ್ತಿದೆ. ೧೯೧೭ರಲ್ಲಿ ಆನಿಬಿರುಂಟರನ್ನು ಸ್ಥಾನ ಬದ್ಧರನ್ನಾಗಿ ಮಾಡಿದಾಗ ಲಖನೌದಲ್ಲಿ ಹೋರೂಲಿನ ವಿಶೇಷ ಅಧಿವೇಶನವು ನಡೆಯಿತು. ಅದಕ್ಕೆ ಪಂಡಿತ ಮೋತಿಲಾಲರು ಅಧ್ಯಕ್ಷರಾಗಿದ್ದರು. ಅವರು ತಮ್ಮ ಭಾಷಣದಲ್ಲಿ ಸರಕಾರವು ಮಾಡಿದ ಅನ್ಯಾಯಗಳನ್ನೆಲ್ಲ ವರ್ಣಿಸಿ ನಾವು ಇಷ್ಟೆಲ್ಲ ಚಳವಳಿಯನ್ನು ಮಾಡುತ್ತಿದ್ದರೂ, ಬ್ರಿಟಿಶ್ ಜನರ ಸದ್ಭಾವನೆಯ ಮೇಲೆ ನಾವು ವಿಶ್ವಾಸವಿಡಲೇಬೇಕು. ಯಾಕಂದರೆ, ನಮ್ಮ ಭಾಗ್ಯವನ್ನು ನಿರ್ಣಯಿಸುವ ಕೊನೆಯ ಅಧಿಕಾರವು ಅವರ ಕೈಯಲ್ಲಿಯೇ ಇದೆ ಎಂದರು. ಪ. ಜವಾಹರಲಾಲರಿಗೆ ಸಹನವಾಗಲಿಲ್ಲ. ಕೂಡಲೆ '**ಪ್ರಶ್ನೆಯಿದೆ**' ಎಂದು ಕೂಗಿದರು. ಮೋತಿಲಾಲರಿಗೆ ಪರಿಚಯಧ್ವನಿ ಎನಿಸಿತು. ತನ್ನನ್ನು ತಡೆಯುವವರಾರು? ಎಂದು ಸಿಟ್ಟಿಗೆದ್ದು ಮೇಜನ್ನು ಅಪ್ಪಳಿಸಿ, ನನ್ನ ಮಾತುಗಳನ್ನು ಅಲ್ಲಗಳೆಯುವ ಸಾಹಸವನ್ನು ಮಾಡುವವರು ಯಾರು? ಎಂದರು. ಮತ್ತೆ ಮೆಲ್ಲಗೆ '**ಪ್ರಶ್ನೆಯಿದೆ**, ಎಂಬ ಧ್ವನಿಯು ಬಂದಿತು. ಅಸಹನ ಮುಂದೆ ಬರಬೇಕೆಂದರು. ಅವರು ಜವಾಹರಲಾಲರೆಂದು ಗೊತ್ತಾಯಿತು. ಅವರ **ತೇಜಸ್ಸೇ ಅವರನ್ನು ದೊಡ್ಡವರನ್ನಾಗಿ ಮಾಡಿದೆ** ಎಂಬುದರಲ್ಲಿ ಸಂಶಯವಿಲ್ಲ.

ಜವಾಹರಲಾಲರು ಚಿಕ್ಕಂದಿನಲ್ಲಿ ಇಂಗ್ಲಂಡದಲ್ಲಿಯೇ ಬೆಳೆದುದರಿಂದ ಆ ಜನಾಂಗದ ಸಾಹಸವೂ ಇವರ ಮೈಲುಂಡಿದೆ. ಇವರು

ಯಾವಾಗಲೂ ಸಾಹಸಪ್ರಿಯರು. ಸಾಹಸ ಮಾಡುವದರಲ್ಲಿಯೇ ಇವರಿಗೆ ಆನಂದವೆನಿಸುವದು. ಆದುದರಿಂದಲೇ ಅಸಾಧ್ಯಕಾರ್ಯಗಳಿಗೆ ಕೈ ಹಾಕುವ ಸಾಹಸಮಾಡುತ್ತಾರೆ. ಒಮ್ಮೆ ಹಿಮಾಲಯದ ಯಾತ್ರೆಗೆ ಹೋದಾಗ **ಅನುರನಾಥ** ಶಿಖರವನ್ನೇರಹೊರಟರು. ಹಿಮವು ಬೀಳುತ್ತಿತ್ತು. ಅದನ್ನು ನೋಡಬೇಕೆಂಬ ಲವಲವಿಕೆ. ಹಗ್ಗಗಳನ್ನು ಒಬ್ಬರಿಗೊಬ್ಬರು ಕಟ್ಟಿಕೊಂಡು ಹೊರಟಿದ್ದರು. ಕಾಲಲ್ಲಿಯ ಹಿಮವು ಕತ್ತರಿಸುತ್ತಿತ್ತು. ನಡೆಯುವದು ಕಷ್ಟವಾಯಿತು. ಉಸಿರಾಡಿಸುವದು ಕೂಡ ಕಠಿಣವಾಯಿತು. ಆದರೆ ಹಿಮಾಚ್ಛಾದಿತವಾದ ಶಿಖರಗಳ ಸಾಲು ದೇವತೆಗಳ ಕ್ರೀಡಾಂಗಣದಂತೆ, ಮನೋಹರವಾಗಿದ್ದವು. ಹೊರಟರು, ಮುಂದೆ ಹೊರಟರು. ೧೮೦೦ ಅಡಿ ಎತ್ತರ ಪ್ರದೇಶದಲ್ಲಿದ್ದರು. ಇನ್ನೂ ಅರ್ಧ ಮೈಲು ಮುಂದೆ ಹೋಗಿದ್ದರೆ, ಇಚ್ಛಿತ ಸ್ಥಾನವನ್ನು ಮುಟ್ಟುತ್ತಿದ್ದರು. ಆದರೆ ಕಾಲಲ್ಲಿಯ ಹಿಮವು ಕತ್ತರಿಸಿತು. ಕಂದರದೊಳಗೆ ಉರುಳಿದರು. ಅಕಸ್ಮಾತ್ ಒಂದು ಕಂಟಿಗೆ ಸಿಕ್ಕರು. ಅವರ ಹಗ್ಗವು ಅವರನ್ನು ಉಳಿಸಿತು. ಹಗ್ಗದಿಂದ ಮೇಲಕ್ಕೆ ಜಗ್ಗಿಕೊಂಡರು. ಇವರ ಈ ಸಾಹಸವೃತ್ತಿಯೇ ಇಂದು ರಾಜಕಾರಣದಲ್ಲಿ ನೃತ್ಯವಾಡುತ್ತಲಿದೆ. ಅನೇಕ ಸಾಹಸದ ಕಾರ್ಯಕ್ಕೆ ನುಗ್ಗಿಸುತ್ತಲಿದೆ. ಸಶಸ್ತ್ರ ಪೋಲೀಸರ ದಳವನ್ನು ನುಗ್ಗುವದರಲ್ಲಿ ಇವರಿಗೆ ಎಳ್ಳಷ್ಟೂ ಭಯವೆನಿಸುವದಿಲ್ಲ.

ಸಂಕಟಗಳನ್ನು ಸಹಿಸುವದರಲ್ಲಿಯೇ ಇವರಿಗೆ ಆನಂದವೆನಿಸುತ್ತದೆ. **ಸಂಕಟದಲ್ಲಿಯೇ ಬಾಳಿನ ಬೆಳಕು ಎಂಬುದೇ** ಇವರ ಸಿದ್ಧಾಂತ. ಸಂಕಟ ಬಂದೊಡನೆಯೇ ಇವರಿಗೆ ಬಾಹು ಸ್ಫುರಣವಾಗುತ್ತದೆ. ವೀರತೆಯು ಹೆಚ್ಚುತ್ತದೆ. ಇವರ ಧೈರ್ಯ ಸಾಹಸಗಳಿಗೆ ಉಕ್ಕುಬರುತ್ತದೆ. ೧೯೨೪ರಲ್ಲಿ **ಕುಂಭಮೇಳಾ** ಪರ್ವಣಿಯು ಬಂದಿತು. ಲಕ್ಷಾ ವಧಿ ಜನ ಸಾಧುಗಳು ತ್ರಿವೇಣಿ ಸ್ನಾನಕ್ಕೆ ಬಂದರು. ಆದರೆ ಸರಕಾರವು ನೀರು ಆಳವಾಗಿರುವದೆಂಬ ನೆವತೋರಿಸಿ, ತಡೆಗಟ್ಟಿದರು. ಕಾಲಾಳುಗಳೂ, ಕುದುರೆ ಸ್ವಾರರೂ ಬಂದು ಎಲ್ಲರನ್ನೂ ನಿಲ್ಲಿಸಿದರು. ಪಂ. ಮಾಲವೀಯರೂ ಈ ಮೇಳದಲ್ಲಿದ್ದರು. ಮಾಲವೀಯರು ಸರಕಾರದ ಸಂಗಡ ಪತ್ರ

ವ್ಯವಹಾರವನ್ನು ಮಾಡಿದರು. ಹೇಳಿದರು, ಕೇಳಿದರು, ಯಾವುದಕ್ಕೂ ಬಗೆಹರಿಯಲಿಲ್ಲ. ಈ ಸುದ್ದಿಯು ಜವಾಹರಲಾಲರಿಗೆ ಹತ್ತಿತು. ನೂರಾರು ಸ್ವಯಂಸೇವಕರೊಡನೆ ಹೊರಟರು. ಮಾಲವೀಯರ ಮಾತಿಗೆ, ತಲೆಬಾಗಿ ಸುಮ್ಮನೆ ಕುಳಿತರು. ಬಿಸಿಲು ರಣಗುಟ್ಟಿ ಹೊಡೆಯುತ್ತಿತ್ತು. ಬೆವರು ಇಳಿಯುತ್ತಿತ್ತು. ಮೇಲೆ ದಂಡಾಳುಗಳ ದರ್ಪ. ಮೂರು ಹೊಡೆಯಿತು ನಾಲ್ಕು ಹೊಡೆಯಿತು. ಮುಂದೆ ಸಹನ ಮಾಡುವದು ಜವಾಹರಲಾಲರಿಗೆ ಆಗಲಿಲ್ಲ. ರಾಷ್ಟ್ರಧ್ವಜವನ್ನೆತ್ತಿಕೊಂಡವರೆ ಮುಂದಕ್ಕೆ ನುಗ್ಗಿದರು. ಪೋಲೀಸರುಬಿನ್ನು ಹತ್ತಿದರು. ಕೇಳಲಿಲ್ಲ; ನೆಟ್ಟಗೆ ಹೋದವರೆ ಅಟ್ಟಿಯ ನೊದ್ದರು. ಸ್ನಾನಕ್ಕೆ ಮಾರ್ಗ ಮಾಡಿದರು. ತ್ರಿವೇಣಿಯಲ್ಲಿ ಮಿಂದರು. ಇಷ್ಟಾಗುವದೊಂದೇತಡ ಎಲ್ಲರೂ ಹೋಗಿ ಸ್ನಾನಮಾಡಿದರು. ಸಂಕಟದಲ್ಲಿ ಧುಮುಕುವ ಈ ವೃತ್ತಿಯೇ ಇಂದು ಇವರನ್ನು ಯುದ್ಧಕ್ಕೆ ಆವ್ಹಾನಿಸುತ್ತದೆ. ಅದನ್ನೇ ಅವರ ಮನವೂ ಮೆಚ್ಚುತ್ತದೆ.

ಇನರ ವ್ಯಕ್ತಿತ್ವಕ್ಕೆ ಮಹತ್ವವಾದ ಕಾರಣವು ಇನ್ನೊಂದು ಉಂಟು. **ನಿಸ್ಸೀಮನಾದ ದೇಶಪ್ರೇಮ.** ದೇಶಪ್ರೇಮೆಯ ಮುಂದೆ ಎಲ್ಲವೂ ಇನರಿಗೆ ತುಚ್ಛವೆನಿಸುತ್ತದೆ. ಹೆಂಡರು-ಮಕ್ಕಳು, ತಂದೆ-ತಾಯಿ ಇವರೆಲ್ಲರೂ ಇನರ ಮುಂದೆ ಏನೂ ಎನಿಸುವದಿಲ್ಲ. ಮಾತೃಭೂಮಿಯ ಕರೆಯು ಇವರನ್ನು ಮರಳುಮಾಡಿ ಜಿಟ್ಟಿದೆ. ಅಪೇ ಇನರ ವಕೀಲಿಗೆ ತಿಲಾಂಜಲಿಯನ್ನು ಕೊಡಿಸಿತು. ಸುಖೋಪಭೋಗವನ್ನು ತ್ಯಜಿಸ ಹಚ್ಚಿತು. ಅದೇ ರಾಜಕುಮಾರರಂತಿದ್ದ ಜವಾಹರಲಾಲರನ್ನು ರೈತರ ಸೇವಕರನ್ನಾಗಿ ಮಾಡಿತು. ಹೆಂಡತಿಯು ಕ್ಷಯರೋಗದಿಂದ ಬಳಲುತ್ತಿದ್ದರೂ, ತಾಯಿಯು ತೀರ ಮುದುಕೆಯಾಗಿದ್ದರೂ ಮಾತೃಭೂಮಿಯ ಕರೆಬಂದೊಡನೆಯೇ ಜೀಲಿಗೆ ಹೊರಬೀಬಿಟ್ಟರು. ಇವರು ದೇಶಪ್ರೇಮೆಯ ವೃತಬದ್ಧರಾಗಿರುವರು. ಹಗಲು ಇರಳು ಅದೇ ಚಿಂತೆ. ಈ ತ್ಯಾಗವೃತ್ತಿ, ಈ ದೇಶಪ್ರೇಮೆಗಳೇ ಇಂದು ಜವಾಹರರನ್ನು ಈ ಅಂತಸ್ತಿಗೆ ಏರಿಸಿವೆ.

ಇವರಲ್ಲಿ ಸಾಹಸ, ವೀರ, ಉತ್ಸಾಹಗಳಿದ್ದಂತೆಯೇ ಇವರಿಗೆ ನಿರ್ಮಲವಾದ ಮೃದುಹೃದಯವಿದೆ. ಬಡವರ ಕರಳಿನ ಕೂಗು ಇವರನ್ನು

ಕರಗಿಸುತ್ತದೆ. ದರಿದ್ರಭಾರತದ ದರ್ಶನವೇ ಇವರ ಅಂತಃಕರಣವನ್ನು ಕಲಕುಮಲಕು ಮಾಡಿದುದು. **ಭಾರತದ ಭವಿಷ್ಯವು ರೈತರ ಕೈಯಲ್ಲಿಯೇ ಇದೆ** ಎಂಬ ಸಿದ್ಧಾಂತದಿಂದಲೇ ಮುಂದೆ ಸಾಗಿದ್ದಾರೆ. ಈ ಪ್ರಬಲವಾದ ಪ್ರತಿಶ ಸರಕಾರವೂ ಸಾಮ್ರಾಜ್ಯವೂ ಈ ರೈತರ ರಕ್ತದಿಂದಲೇ ಬದುಕುತ್ತಿದೆ. ಪಟ್ಟಣನಿವಾಸಿಗಳು ಚಕ್ಕಂದದಿಂದ ನಲಿಯುವದು ರೈತರಿಂದಲೇ. ನಿಜವಾದ ಸ್ವಾತಂತ್ರ್ಯವೆಂದರೆ, ಈ ಸಮಾಜದಲ್ಲಿಯ ಅಸಮಾನತೆಯು ಹೋಗಿ, ಸಾಮ್ಯವಾದ ತಳಹದಿಯ ಮೇಲೆ ರಾಜ್ಯವು ಸ್ಥಾಪಿಸಬೇಕೆಂಬುದೇ ಇವರ ಅರ್ಥ. ಈ ದೃಷ್ಟಿಯಿಂದ ರಾಜಕಾರಣವನ್ನು ರೂಪುಗೊಳಿಸುವದರಲ್ಲಿಯೇ ಇವರ ಮೈಶಿಷ್ಟ್ಯವಿದೆ.

ಇವರ ವ್ಯಕ್ತಿತ್ವಕ್ಕೆ ಇವರ ತತ್ವನಿಷ್ಠೆಯೂ ಒಂದು ಮಹತ್ತರವಾದ ಕಾರಣವು. ಇವರಿಗೆ ಮಹಾತ್ಮರ ಅಹಿಂಸಾ ತತ್ವದಲ್ಲಿಯೂ, ಅಸಹಕಾರದಲ್ಲಿಯೂ ಸಂಪೂರ್ಣವಾದ ಶ್ರದ್ಧೆಯು. ಅದರಂತೆ ಸಂಪೂರ್ಣ ಸ್ವಾತಂತ್ರ್ಯವೇ ನಿಜಕ್ಕಳವಾದ ಗುರಿಯು. ರಾಷ್ಟ್ರದ ಜೀವನದಲ್ಲಿ ಅನೇಕ ಬಗೆಯ ಪರಿಣಿತಗಳು ಆಗಿಹೋದವು. ಸಮಯವು ಬಂದಂತೆ ಸಂಚರಿಸುವ ಮುಖಂಡರೂ ಆಗಿಹೋದರು. ಆದರೆ ಇವರು ಮಾತ್ರ ತಮ್ಮ ಗುರಿಯಿಂದ ಎಳ್ಳುಕಾಳಷ್ಟೂ ಕದಲಿಲ್ಲ. ಹೆಜ್ಜೆಯನ್ನು ಮುಂದಿಡುತ್ತ, ಹೊರಟಿರುವರೇ ಎನ? ಹಿಂದಕ್ಕೆ ತಿರುಗಿ ಸಹ ನೋಡಿಲ್ಲ. ಸ್ವಾತಂತ್ರ್ಯಕ್ಕಾಗಿ ಹೋರಾಡುತ್ತಿರುವರು. ರಾಷ್ಟ್ರವು ತನ್ನ ಧೈಯದಿಂದ ಚ್ಯುತವಾಗದಂತೆ ಯಾವಾಗಲೂ ಚಾಗರೂಕರಾಗಿರುವರು. ಪ್ರಸಂಗದಲ್ಲಿ ಹೊಣೆಗಾರಿಕೆಯನ್ನು ಹೊತ್ತು ರಾಷ್ಟ್ರವನ್ನು ಮುಂದಕ್ಕೆ ಬಯ್ಯುತ್ತಿರುವರು.

ಇವರ ಶಿಸ್ತು ಜಗಪ್ರಸಿದ್ಧವಾದುದು. ಅದಕ್ಕೆ ಭಂಗಬಂದರೆ ಇವರ ತಲೆ ಎಳುವದು. ಇವರ ಅಚ್ಚುಕಟ್ಟುತನವೇ ಇವರ ಆಯುಷ್ಯಕ್ಕೆ ರೂಪುಗೊಟ್ಟಿದೆ. ಸಾವಿರಾರು ಕಾರ್ಯಗಳು ಇವರ ಅಚ್ಚುಕಟ್ಟುತನದ ಮೂಲಕವೇ ಒಳ್ಳೇ ವ್ಯವಸ್ಥಿತವಾಗಿರುತ್ತವೆ. ಇವರಲ್ಲಿ ಮಹತ್ವವಾದ ಇನ್ನೊಂದು ಗುಣವೆಂದರೆ, **ಶೀಘ್ರ ನಿರ್ಣಯವು**. ಯಾವುದೇ

ಕಾರ್ಯದಲ್ಲಿ ಶೀಘ್ರವಾಗಿಯೇ ನಿರ್ಣಯಕ್ಕೆ ಬರುತ್ತಾರೆ, ಕಾರ್ಯಕ್ಕೆ ಹತ್ತುತ್ತಾರೆ. ಅಲ್ಲದ ಸಲ್ಲದ ತರ್ಕಕ್ಕೆ ಇವರಲ್ಲಿ ಎಡೆಯೇ ಇಲ್ಲ. ದೀರ್ಘ ಸೂತ್ರಗಳಲ್ಲಿ, ಮಹಾತ್ಮರೊಬ್ಬರು ಮಾತ್ರ ಇವರ ಜೀವನದ ತಿರುಳನ್ನು ತಿಳಿದಿರುವರು. ದುಂಡು ಮೇಜಿನ ಪರಿಷತ್ತಿನ ಕಾಲಕ್ಕೆ 'ಕೊನೆಗೆ ಜವಾಹರಲಾಲರನ್ನಾದರೂ ನಿಮ್ಮೊಡನೆ ಕರೆದುಕೊಂಡು ಹೋಗಿರಿ.' ಎಂದು ಮಿತ್ರರು ಆಗ್ರಹಪಡಿಸಿದಾಗ, ಅವರು **ಯಂಗ ಇಂಡಿಯಾ** ದಲ್ಲಿ ಹೀಗೆ ಉಲ್ಲೇಖಿಸಿದ್ದಾರೆ.

‘ನನ್ನ ಮಿತ್ರರಾದ ರೇನಾಲ್ಡ್ ಮೊದಲಾದವರು ನನ್ನೊಡನೆ ಕೊನೆಗೆ ಜವಾಹರಲಾಲರನ್ನಾದರೂ ಕರೆದುಕೊಂಡು ಹೋಗಲು ಆಗ್ರಹಪಡಿಸುತ್ತಿದ್ದಾರೆ. ಅವರು ನಿರ್ಭಯರಿದ್ದಾರೆ. ವಿನಯಶಾಲಿಗಳೂ ಇದ್ದಾರೆ. ಅವರು ಎಂದೂ ನಿರಾಶೆಯನ್ನು ಅರಿಯದವರು. ಆದುದರಿಂದಲೇ ನಿರಾಶೆಯ ಮೂಲ ಕಾರಣವನ್ನು ಕೂಡಲೆ ಕಂಡುಹಿಡಿಯುವರು. ಕುಟಿಲ ನೀತಿಯು ಇವರಿಗೆ ತ್ಯಾಜ್ಯವಿರುವದರಿಂದ ಮರಳು ಮಾಡುವ ಸವಿಮಾತುಗಳನ್ನು ಇವರು ನಿಷೇಧಿಸುವರು. ಮತ್ತು ಸರಳ ಮಾರ್ಗವನ್ನು ಸಮರ್ಥಿಸುವರು. ನಾನು ನಾನೇ ಆದರ್ಶವಾದಿ ಎಂದು ಬಗೆದಿದ್ದೆ. ಆದರೆ, ಜವಾಹರರು ನನ್ನಕಿಂತಲೂ ಈ ವಿಷಯದಲ್ಲಿ ಮುಂದೆ ಗಾಡಿ ಹೊಡೆಯುವದಲ್ಲವರು. ಆದುದರಿಂದ ಜವಾಹರರು ನನ್ನನ್ನು ಹಾದೀ ತಪ್ಪಿಗೊಡರೆದೂ ಸಂದೇಹದ ಸಮಯದಲ್ಲಿ ತಮ್ಮ ಶೀಘ್ರ ನಿರ್ಣಯಗಳಿಂದ ನನ್ನನ್ನು ಎತ್ತಿ ಹಿಡಿಯುವರೆಂದೂ ತಿಳಿದು ಮಿತ್ರರ ಅಭಿಪ್ರಾಯವನ್ನು ನಾನು ಹೃತ್ಪೂರ್ವಕವಾಗಿ ಸಮರ್ಥಿಸುತ್ತೇನೆ. ಆದರೆ, ಅವರನ್ನು ನಾನು ಕರೆದುಕೊಂಡು ಹೋದರೆ, **ಭಾರತವನ್ನು ಹೊಣೆಗಾರಿಕೆಯಿಂದ ರಕ್ಷಿಸುವವರಾರು? ಅವರ ಮೇಲೆ ಭಯಂಕರವಾದ ಹೊಣೆಗಾರಿಕೆಯಿದೆ.** ಮಹಾತ್ಮರ ಈ ಮಾತು ಎಷ್ಟು ಸತ್ಯವಿದೆ ಎಂಬುದನ್ನು ವಾಚಕರೇ ವಿಚಾರಿಸಬೇಕು. **ಮಹಾತ್ಮರ ಭವಿಷ್ಯವಾಣಿಯಿದು.**

ಕ್ರಾಂತಿ, ಯುದ್ಧಪ್ರಿಯತೆ, ಉಗ್ರತೆ ಇವು ಅವರ ತಂದೆಯಿಂದ

ಬಂದ ಗುಣಗಳು. ಅಪರಿಮಿತ ಕಾರ್ಯಶಕ್ತಿಯೂ ಕೂಡ ಇವರ ತಂದೆಯಿಂದಲೇ ಬಂದುದು. ಆದರೆ ಇದರೊಡನೆಯೇ ಅವರ ಹೃದಯವು ಅತ್ಯಂತ ಕೋಮಲವಿದೆ. ದಯಾ ಪ್ರೇಮಗಳಿಂದ ತುಂಬಿ ತುಳುಕುತ್ತಿದೆ.

ವ್ಯಕ್ತಿತ್ವದಲ್ಲಿಯೂ ಕಾಯಕತ್ವದಲ್ಲಿಯೂ ಜವಾಹರಲಾಲರನ್ನು ಸರಿಗಟ್ಟುವ (ಮಹಾತ್ಮರನ್ನು ಬಿಟ್ಟು) ಮುಖಂಡರು ಭಾರತದಲ್ಲಿ ಯಾರೂ ಇಲ್ಲವೆಂದು ನಿಸ್ಸಂದೇಹವಾಗಿ ಹೇಳಬಹುದು. ಭಾರತದ ರಾಜಕಾರಣವನ್ನು ಜಾಗತಿಕ ದೃಷ್ಟಿಯಿಂದ ನೋಡುವ ಮತ್ತು ಬಿಡಿಸುವ ರಾಜನೀತಿಯು ಇವರೊಬ್ಬರಲ್ಲಿಯೇ ಕಾಣುವದು. ಇದೇ ಇವರ ವ್ಯಕ್ತಿತ್ವಕ್ಕೆ ಮಹತ್ತರ ಕಾರಣವು. ಇದಕ್ಕಾಗಿ ಭಾರತಕ್ಕೆ ಒಳ್ಳೇ ಅಭಿಮಾನವೆನಿಸುತ್ತದೆ.

ಸ್ವತಂತ್ರ ಕೂಲಿಕಾರ ಪಕ್ಷದ ಮುಖಂಡರಾದ 'ಫೆನ್ನರ ಬ್ರಾಕವೆ' ಯವರು ಜವಾಹರಲಾಲರ ವ್ಯಕ್ತಿತ್ವದ ವಿಷಯವಾಗಿ ಹೀಗೆ ಬರೆಯುತ್ತಾರೆ. (೧೯೩೧)

“ಇಂದಿನ ಜಗತ್ತಿನಲ್ಲಿ ಅತ್ಯಂತ ಶಕ್ತಿಶಾಲಿಗಳೂ ಪ್ರಭಾವಶಾಲಿಗಳೂ ಆದ ವ್ಯಕ್ತಿಗಳಲ್ಲಿ ಪಂ. ಜವಾಹರಲಾಲರು ಒಬ್ಬರೆಂದು ನನ್ನ ಕಲ್ಪನೆಯಿದೆ. ಭಾರತದ ಯುವಕರಲ್ಲಿ ಹರಿಯುತ್ತಿರುವ ನವ ವಿಚಾರಗಳ ಪ್ರತಿಮೆಯೇ ಪಂ. ಜವಾಹರಲಾಲರು. ಇಷ್ಟು ವರ್ಷಗಳ ಹಿಂದೆ, ಭಾರತೀಯ ಮುಖಂಡರು ಪಟ್ಟಣಗಳಲ್ಲಿ ವಾಸಿಸುವ ಶ್ರೀಮಂತರಿಗಾಗಿ ಕೆಲವು ಹಕ್ಕುಗಳನ್ನು ಕೇಳುತ್ತಿದ್ದರು. ಈಗ ಹತ್ತು ವರ್ಷಗಳ ಹಿಂದೆ ಮಹಾತ್ಮಾ ಗಾಂಧಿಯವರು ರಾಜಕೀಯ ಸ್ವಾತಂತ್ರ್ಯಕ್ಕಾಗಿ ಹೋರಾಡುತ್ತಿದ್ದರು. ಆದರೆ ಇಂದು ಜವಾಹರಲಾಲರು ರಾಜಕೀಯ ಹಾಗೂ ಸಾಮಾಜಿಕ ಸ್ವಾತಂತ್ರ್ಯಗಳಿಂದ ತೃಪ್ತರಾಗದೆ ಆರ್ಥಿಕ ಸ್ವಾತಂತ್ರ್ಯಕ್ಕಾಗಿ ಹೋರಾಡುತ್ತಿದ್ದಾರೆ. ನವ ಭಾರತವನ್ನು ಆತ್ಮಶಕ್ತಿಯಿಂದ ವೀರ ಭಾರತವನ್ನು ಮಾಡಲು ಯತ್ನಿಸುತ್ತಿದ್ದಾರೆ. ಇದಲ್ಲದೆ ಬಲಿಷ್ಠವಾದ ಬ್ರಿಟಿಶ್ ಸಾಮ್ರಾಜ್ಯವನ್ನು ಕೆಣಕಿ ಹೋರಾಡುವ ಹವಣಿಕೆಯಲ್ಲಿದ್ದಾರೆ. ಆದರೆ ಭಾರತದಲ್ಲಿರುವ ಅನೈಕ್ಯ, ಅಂಧಶ್ರದ್ಧೆಯಿಂದ ತುಂಬಿದ

ರೂಢಿ, ಇವುಗಳೊಡನೆ ಹೋರಾಡುವ ಕಠಿಣ ಕಾರ್ಯವೂ ಅವರೆದುರಿಗೆ ಇದೆ. ಇವೆಲ್ಲವುಗಳನ್ನು ನಿರ್ಮೂಲನ ಮಾಡಲು ಯುವಕರಿಗೆ ಸಂದೇಶವನ್ನು ಕೊಡುತ್ತಿದ್ದಾರೆ. ಕೂಲಿಕಾರರ ಹಾಗೂ ರೈತರನ್ನು ಬಂಧಮುಕ್ತ ಮಾಡುವ ಸಾಮಾಜಿಕ ಹಾಗೂ ಆರ್ಥಿಕ ಕ್ರಾಂತಿಯನ್ನೂ ರಾಜಕೀಯ ಕ್ರಾಂತಿಯನ್ನೂ ಮಾಡಲು ಹವಣಿಸುತ್ತಿದ್ದಾರೆ. ಸಂಘಟನೆ ಮಾಡುತ್ತಿದ್ದಾರೆ. ಇನ್ನೂ ಎಷ್ಟೋ ಪಾಶ್ಚಾತ್ಯರು ಭಾರತವು ಪತಿತ ರಾಷ್ಟ್ರವೆಂಬ ಮೆಚ್ಚಿನಲ್ಲಿದ್ದಾರೆ. ಆದರೆ ಇಂದು ಭಾರತದಲ್ಲಿ ನಡೆದ ಸಾಮಾಜಿಕ, ರಾಜಕೀಯ, ಆರ್ಥಿಕ ಚಟುವಟಿಕೆಗಳು ಜಗತ್ತಿನಲ್ಲಿ ಮತ್ತಾವ ರಾಷ್ಟ್ರದಲ್ಲಿಯೂ ಇಷ್ಟು ತೀವ್ರವಾಗಿ ನಡೆದಿಲ್ಲವೆಂದು ಹೇಳಬಹುದು. ಪಂ. ಜವಾಹರಲಾಲರು ಆ ಎಲ್ಲ ಶಕ್ತಿಗಳ ಪ್ರತಿಮೂರ್ತಿಯಾಗಿದ್ದಾರೆ. ಅದ್ದರಿಂದಲೇ ನಾನು ಅವರನ್ನು ನವಭಾರತದ ನಿರ್ಮಾಣಕ್ಕಾಗಿ ಅವತರಿಸಿದ ಮಹಾಪುರುಷರೆಂದು ತಿಳಿಯುತ್ತೇನೆ. ಅವರನ್ನು ಪ್ರತ್ಯಕ್ಷ ನೋಡುವ ಸೌಭಾಗ್ಯವು ನನಗೆ ದೊರಕಿದೆ. ಅವರಲ್ಲಿರುವ ವೀರತೆ, ತ್ಯಾಗ, ಆದರ್ಶಭಾವನೆಗಳು ಭಾರತವನ್ನು ಸ್ವತಂತ್ರ ಮಾಡಲು ಸಂದೇಹವಿಲ್ಲ.

ಇವರ ವ್ಯಕ್ತಿತ್ವದ ವಿಷಯವಾಗಿ ಮಹಾತ್ಮರ ಉಕ್ತಿಗಳಿಂದಲೇ ಇವರ ಚರಿತ್ರೆಯನ್ನು ಪ್ರಾರಂಭಮಾಡಿದ್ದೇನೆ. ಅವರ ಆಶೀರ್ವಾದದಂತೆ ಪಂ. ಜವಾಹರಲಾಲರ ಕೈಯಲ್ಲಿ ಭಾರತವು ಸಂಪೂರ್ಣ ಸ್ವಾತಂತ್ರ್ಯವನ್ನು ಪಡೆದು ಸುರಕ್ಷಿತವಾಗಿರಲಿ.

**ವಂದೇಮಾತರಂ**

## ಆಧಾರ ಗ್ರಂಥಗಳು

- ೧) ಕಾಂಗ್ರೆಸ್ಸಿನ ಇತಿಹಾಸ                      ಡಿ. ಕೆ. ಭಾರದ್ವಾಜ
- ೨)                      ,,                      ಪಟ್ಟಾಭಿ ಸೀತಾರಾಮಯ್ಯ
- ೩) ಕಾಂಗ್ರೆಸ್ಸಿನ ಕತೆ                      ಡಿ. ಪಿ. ಕರಮರಕರ
- ೪) ಮಹಾತ್ಮಾ ಗಾಂಧಿಯವರ ಆತ್ಮಚರಿತ್ರೆ
- ೫) ಪಂಡಿತ ಜವಾಹರಲಾಲರ                      ,,
- ೬) ಲೋಕಮಾನ್ಯ ಟಿಳಕರ ಚರಿತ್ರೆ                      ಎನ್. ಸಿ. ಕೇಳಕರ
- ೭) ಇಂಡಿಯನ್ ನೇಶನ್ ಬಿಲ್ಡರ್ಸ್                      ನಬೀಶನ್
- ೮) ಹಮಾರೆ ಭಾರತ ರಾಷ್ಟ್ರ ನಿರ್ಮಾತಾ                      ರಾಮಲಾಲ ಸುಮನ್



## ತಿದ್ದು ಪಡಿ

ಪುಟ	ಸಾಲು	ತಪ್ಪು	ಒಪ್ಪು
೩೩	೧	ಸ್ವಾತಂತ್ರ್ಯ	ಸ್ವಾತಂತ್ರ್ಯದ
೪೧	೧೮	ನಿಂತದದ್ದು	ನಿಂತದ್ದು
,,	೨೧	ಆರಿಸಲ್ಪಟ್ಟರೂ	ಆರಿಸಲ್ಪಟ್ಟರು.
೪೭	೩	ಶಿಕ್ಷಣವು	ಇಂಗ್ಲೀಷ್ ಶಿಕ್ಷಣವು
೫೦	೮	ರಾಸ್ತಾಗೋಫಟಾರ	ರಾಸ್ತಾಗೋಫಾರ
೫೭	೨	ಬೀಳುವದೂ	ಬೀಳುವದು.
,,	೧೪	ಇಂಗ್ಲಂಡಕ್ಕೆ	ಇಂಗ್ಲಂಡದ
೫೯	೧೧	ತುದಿಯನ್ನೇ	ಕುದಿಯನ್ನೇ
,,	೨೦	೧೭	೨೭
೮೯	೪	ಬೊಂಬು	ಬಾಂಬು
೯೩	೧೮	ವಂಗಭಂಗವು	ವಂಗಭಂಗವನ್ನು
೯೫	೧೨	Baffings	Bafflings
೯೬	೧೩	ಮುರಿಯಬೆಂದಿರಲಿಲ್ಲ	ಮುರಿಯಬೇಕೆಂದಿರಲಿಲ್ಲ
,,	೧೭	ಆರವಿಂದಘೋಷ	ಆರವಿಂದಘೋಷ
೧೪೪	೭	ಜೋಶಿಯೂ	ಜೋಸೆಫ್
೧೫೮	೫	ಹಿತಕ್ಕೂ	ಭಾಗಕ್ಕೂ
೨೦೦	೨೨	೧೮೧೯	೧೮-೧೯
೨೨೯	೨೭	೧೯೩೨	೧೯೨೨





# ದಿ ಯುನಾಯಿಟೆಡ್ ಕರ್ನಾಟಕ ಇನ್ಸುರೆನ್ಸ್ ಕಂಪನಿ, ಲಿ.

ಪ್ರಧಾನ ಕಾರ್ಯಾಲಯ—ಧಾರವಾಡ



ಕಂಪನಿಯು ಸುಮಾರು ೨೦೦ ಜನ ಯುನೈಟೆಡ್

ಉದ್ಯೋಗವನ್ನು ಕಲ್ಪಿಸಿದೆ.

ಈಗಾಗಲೇ ಸರಕಾರದ ಆಧಾರಪತ್ರಗಳಲ್ಲಿ ತೊಡಗಿಸಿದ  
ಹಣ ೫೮೦೦೦ ರೂಪಾಯಿಗಳಿಗೆ ಮಿಕ್ಕಿದೆ.

ಈ ವರ್ಷದ ಕೊನೆಗೆ ೧೬೦೦೦೦ ರೂಪಾಯಿಗಳಿಗೆ  
ಮಿಕ್ಕಿದ ವಿಮಾ ಕಾರ್ಯವಾಗಿದೆ.

ಕನ್ನಡಿಗರ ಅಭಿಮಾನದ  
ಸಂಸ್ಥೆ

ಭರದಿಂದ ಬೆಳೆಯುತ್ತಿರುವ  
ವಿಮಾ ಕಂಪನಿ

ಲಾಭದಾಯಕ ಕಮೀಷನ್ ಕರಾರುಗಳು. ವ್ಯವಹಾರ  
ಕುಶಲರೂ ಉದ್ಯಮಿಗಳೂ ಅದರ ಮೂಲಕ ಬೇಕು.

ವಿಶೇಷ ವಿವರಕ್ಕೆ ಒರೆಯುವುದು.

ಎಂ. ಗೋವರ್ಧನರಾವ್,

ಮ್ಯಾನೇಜರ್,

ಯು. ಕೆ. ಇ. ಕಂ. ಲಿ. ಧಾರವಾಡ.